

واقعہ کربلا

ترجمہ مقتل الحسینؑ

ابو مخنف لوط بن یحییٰ از دی غامدی کو فی

متوفی: ۱۵۸ ہجری قمری (طبری کی روایت کے مطابق)

ترجمہ:

سید مراد رضا رضوی

تحقیق:

شیخ محمد ہادی یوسفی غروی

حرف آغاز

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے، حتیٰ ننھے ننھے پودے اس کی کرنوں سے سبزی حاصل کرتے ہیں اور غنچہ و گلہاں رنگ و نکھار پیدا کر لیتی ہیں، تاریکیاں کافور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے اپنی استعداد و قابلیت کے اعتبار سے اس کی کرنوں سے فیض حاصل کیا۔

اسلام کے مبلغ و موسس سرور کائنات حضرت محمد مصطفیٰ صلی اللہ علیہ وآلہ وسلم حراء سے مشعل حق لے کر آئے اور علم و آگہی کی پیاسی دنیا کو چشمہ حق و حقیقت سے سیراب کر دیا۔ آپ کے تمام الٰہی پیغامات نظریات اور اعمال فطرت انسانی سے ہم آہنگ ارتقاء بشریت کی ضرورت تھے، اس لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں۔ وہ تہذیبی اصنام جو ممکن ہے کج فکر افراد کو دیکھنے میں اچھے لگتے ہوں لیکن اگر وہ حرکت و عمل سے عاری ہوں اور انسانیت کو سمت دینے کا شعور نہ رکھتے تو مذہب عقل و آگہی سے رو برو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام صلی اللہ علیہ وآلہ وسلم کی یہ گراں بہا میراث کہ جس کی حفاظت و پاسپانی اہل بیت علیہم السلام اور ان کے پیروؤں نے خود کو طوفانی خطرات سے گزار کر کی ہے، خود فرزند ان اسلام کی بے توجہی اور ناقداری کے سبب ایک طویل عرصے کے لئے تنگنا یوں کا شکار ہو کر وقت کے ہاتھوں اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں اسلامی دنیا کو خدمت میں بہت سے ایسے جلیل القدر علماء و دانشور پیش کئے جنھوں نے بیرونی افکار و نظریات سے متاثر اسلام و قرآن مخالف فکری و نظریاتی موجوں کے مقابلے میں اپنی حق آگین تحریروں اور تقریروں کے ذریعے مکتب اسلام کی پشت پناہی کی اور ہر زمان و مکان میں ہر قسم کے شکوک و شبہات کا ازالہ کیا، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام، قرآن اور مکتب اہل بیت علیہم السلام کی طرف اٹھی اور گڑھی ہوئی ہیں۔ اسلامی دشمن اس فکری و معنوی قوت و اقتدار کو توڑنے کے لئے اور دوست اس مذہبی و ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں۔ یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا وہ اس میدان میں آگے نکل جائے گا۔

مجمع جہانی اہل بیت علیہم السلام (عالمی اہل بیت کو نسل) نے بھی مسلمانوں خاص طور پر اہل بیت عصمت و طہارت کے پیروؤں کے درمیان ہم فکری و یکجہتی

کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فرائض ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے۔ ہمیں یقین ہے کہ اگر عقل و خرد پر استوار اہل بیت عصمت و طہارت کی تعلیمات و ثقافت کو ماہر انداز میں عام کیا جائے اور حریت و بیداری کے علمبردار خاندان نبوتؑ رسالت کی جادواں میراث اپنے صحیح خدوخال میں دنیا تک پہنچادی جائے تو اخلاق و انسانیت کے دشمن، انسانیت کے شکار سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے آمادہ کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمتگار تصور کرتے ہیں۔ زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے۔ کتاب ”وقعۃ الطف“ (جس کو جناب حجۃ الاسلام والمسلمین محمد ہادی یوسفی غروی زید عزہ نے طبری کی روایت کے مطابق ابو مخنف کی تاریخ کربلا کو تحقیق فرما کر یکجا کیا ہے) کو فاضل جلیل جناب مولانا سید مراد رضا رضوی نے اردو زبان میں اپنے ترجمہ سے آراستہ کیا ہے، جس کے لئے ہم دونوں کے شکر گزار ہیں اور مزید توفیقات کے آرزو مند ہیں۔ اسی مقام پر ہم اپنے ان تمام دوستوں اور معاونین کا بھی صمیم قلب سے شکریہ ادا کرتے ہیں جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے۔ خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔ والسلام مع الاکرام

مدیر امور ثقافت، مجمع جہانی اہل بیت علیہم السلام

گفتار مترجم

کربلا کی تاریخ وہ انقلاب آفرین تاریخ ہے جو اپنے بعد کے تمام حریت پسند انقلابوں کے لئے میر کارواں کا مقام رکھتی ہے۔ وہ انقلاب قومی و ملی ہوں یا ذہنی و فکری، ہر انقلاب کے سنگ میل اور رہنما کا نام کربلا ہے۔ یہی وجہ ہے کہ باطل پرست طاقتوں نے ہمیشہ اس کے انہٹ نقوش مٹانے کی بھرپور کوشش کی؛ کبھی خود کربلا اور اس کے آثار کو مٹانے کی کوشش کی تو کبھی اس حماسہ آفرین واقعہ پر لکھی جانے والی تاریخوں میں تحریف ایجاد کر کے اس زندگی ساز حسینی انقلاب کے رنگ کو ہلکا کرنا چاہا لیکن۔

فانوس بن کے جس کی حفاظت ہوا کرے وہ شمع کیا بجھے جسے روشن خدا کرے

بنی امیہ اور بنی عباس نے اپنی پوری طاقت صرف کر دی؛ کبھی حسینی زائروں کو تہہ تیغ کیا تو کبھی کربلا کو ویران کیا لیکن اللہ رے آتش عشق حسینؑ جو مزید شعلہ وری ہوئی گئی اور باطل کی آرزوؤں کے خرمن کو خاکستر کرتی گئی۔ حکومتوں کے زر خرید غلاموں اور ان کی چشم و ابرو کی حرکت پر کام کرنے والے کارندوں نے بھی ان حقائق پر پردہ ڈالنے کی کوشش کی لیکن حق کو کبھی کوئی مٹا نہیں سکتا۔

کربلا کی تاریخ پر سب سے پہلے قلم اٹھانے والے مورخ کا نام ابو مخنف لوط بن یحییٰ ازدی غامدی کوفی ہے؛ جنہوں نے بلا واسطہ یا بالواسطہ (ایک یاد و واسطہ

سے) واقعہ کربلا کو زیور تحریر سے آراستہ کیا اور اس کا کا نام مقتل الحسین رکھا، لیکن یہ کتاب حکومت کی نگاہوں میں کھٹکنے لگی کیوں کہ اس کتاب سے حکومت کی کارستانیوں اور اس کی ظلم و ستم کی پالسیاں کھل کر سامنے آرہی تھیں لہذا اس کتاب کا اپنی اصلی حالت پر باقی رہنا ایک مسئلہ ہو گیا تھا۔ آخر کار ہوا بھی یہی کہ آج اصل کتاب ہماری دوسری میراثوں کی طرح ہمارے ہاتھوں میں نہیں ہے بلکہ ایک تحریف شدہ کتاب لوگوں کے درمیان موجود ہے جس کے بارے میں وثوق کے ساتھ نہیں کہا جاسکتا کہ یہ وہی کتاب ہے جس کی تدوین ابو مخنف نے کی تھی۔

اس کتاب کی قدیم ترین سند وہی ہے جسے طبری نے مختلف تاریخی مناسبتوں کے اعتبار سے اپنی تاریخ میں لکھا ہے۔

خداوند عالم، محقق محترم جناب حجۃ الاسلام والمسلمین محمد ہادی یوسفی غروی زید عہ پر رحتوں کی بارش کرے، جنہوں نے طبری کی روایت کے مطابق ابو مخنف کی تاریخ کربلا کو یکجا کیا اور اس پر تحقیق فرما کر اس کتاب کو ایک تحقیقی درجہ عطا کر دیا۔ محترم محقق نے اس کتاب کا نام ”وقعة الطف“ رکھا، جس کا ترجمہ ”واقعہ کربلا“ آپ کے سامنے موجود ہے۔

واضح رہے کہ طبری شیعہ مورخ نہیں ہے لہذا قاتلان اور دشمنان امام حسین علیہ السلام کے لئے جو الفاظ استعمال کرنے چاہیئے وہ کہیں نہیں ملتے۔ اس کے علاوہ مجالس کے صدقہ میں جو باتیں حجتان اہل بیتؑ کے ذہن میں موجود ہیں اس کتاب میں بہت سارے موارد ایسے ہیں جو ان افکار کے مخالف ہیں۔ اس کا مطلب ہر گز یہ نہیں ہے کہ وہ باتیں غلط ہیں اور جو کچھ اس کتاب میں ذکر ہوا وہی صحیح ہے، بلکہ مصائب کا تذکرہ کرنے والے افراد مثلاً ہونے کے لئے مختلف مقاتل کی طرف رجوع کرتے ہیں اور اس کا نتیجہ عزاداروں کے سامنے پیش کرتے ہیں، لہذا قارئین سے گزارش ہے کہ اس کتاب کو تحقیق کی نگاہ سے دیکھیں، تاکہ واقعہ کربلا کے تجزیہ میں انھیں آسانی ہو اور آنسو کے مقولہ سے ہٹ کر کہ جو واقعہ کربلا کا ایک اساسی اور بنیادی رکن ہے، امام حسین علیہ السلام کی امن دوستی اور باطل ستیزی کا بغور مطالعہ کر کے مدعی امن وامان کے سامنے پیش کر سکیں، تاکہ امن وامان کے نعرہ میں دہشت گردی پھیلانے والوں کا چہرہ کھل کر سامنے آجائے اور کربلا کی آفاقیت کا آفتاب، امن وامان کی روشنی کے ذریعے دنیا کو خوف و ہراس اور دہشت گردی کی تاریکی سے نجات دے۔

یہاں پر یہ کہنا ضروری ہے کہ قلمی خدمت کرنے والے افراد تو بہت ہیں لیکن ان کی قلمی خدمات کی قدر نہیں ہوتی اور ان کو کوئی چھپوانے والا نہیں ملتا۔ انقلاب اسلامی ایران جو حضرت امام خمینی رحمۃ اللہ علیہ کی رہبری میں برپا ہوا اور جس نے کربلا کے انقلاب کو پھر ایک نیا رخ دیا اور ساری انسانیت با لخصوص شیعیت کو افق کائنات کا آفتاب بنادیا؛ اسی انقلاب کا صدقہ ہے جو آج رہبر انقلاب حضرت آئے العظمیٰ خامنہ ای مدظلہ العالی کی رہبری میں شیعیت کا پیغام ساری دنیا تک پہنچ رہا ہے اور مجمع جہانی اہل بیت علیہم السلام نے دنیا کی تمام زبانوں میں پیغام اسلام بالخصوص پیغام تشیع کو پہنچانے کی بھرپور کوشش کی ہے جس میں وہ کامیاب ہیں اور قابل تبریک و تحسین ہیں۔

یہ کتاب بھی اسی ادارہ سے شائع ہو کر آپ کی خدمت میں پیش کی جا رہی ہے۔

خداوند متعال اس ادارہ کے مسؤلین اور دیگر مخلصین کی توفیقات میں اضافہ فرمائے اور حضرت آئے اللہ العظمیٰ خامنہ ای، دیگر مراجع عظام اور نظام اسلامی کا سایہ تا ظہور حضرت ولی عصر ارواحنا فدہ ہمارے سروں پر قائم و دائم رکھے۔ آمین

والسلام

سید مراد رضا ضوی

۱۵ رجب ۱۴۲۶ھ

jabir.abbas@yahoo.com

مقدمہ مولف

جب انسان نے لکھنا سیکھا تو اپنے اور دوسروں کے کارناموں کو زیور تحریر سے آراستہ کیا اور اس طرح آہستہ آہستہ تاریخ وجود میں آئی۔
ظہور اسلام کے وقت عرب میں تاریخ چند ایسے لوگوں پر منحصر تھی جو انساب عرب سے آگاہ اور ان کے اہم دنوں سے واقف تھے۔ عرب ان کو علامہ (۱)
کہا کرتے تھے۔ انہیں میں سے ایک نصر بن حارث بن کلدہ تھا جو ایران و روم کا سفر کیا کرتا تھا اور وہاں سے ایسی کتابیں خرید کر لاتا تھا جس میں اہل فارس
کی داستانیں ہوا کرتی تھیں؛ جیسے رستم و اسفندیار وغیرہ کی کہانیاں۔ یہ شخص انہیں کہانیوں کے ذریعے لوگوں کو لہو و لعب میں مشغول رکھتا تھا تاکہ لوگ
قرآن مجید نہ سن سکیں۔ خداوند عالم کی طرف سے اسکی مذمت میں آیت نازل ہوئی: ”وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ
بِغَيْرِ عِلْمٍ وَتَخْذَاهُ هُزُوًا ۖ أُولَٰئِكَ لَعْنَةُ اللَّهِ ۖ وَأُولَٰئِكَ هُمُ الْمُضِلُّونَ“ (۲)

۱۔ کلینی علیہ الرحمہ نے کافی میں اپنی سند سے امام موسیٰ کاظم علیہ السلام سے روایت بیان فرمائی ہے کہ آپ نے فرمایا: ایک دن رسول خدا صلی اللہ علیہ وآلہ وسلم جب مسجد میں داخل ہوئے تو دیکھا کہ کچھ لوگ ایک آدمی کے چاروں طرف بیٹھے ہوئے ہیں۔ آپ نے سوال کیا: یہ کون ہے؟ جواب دیا گیا: علامہ، آنحضرتؐ نے سوال کیا: علامہ سے مراد کیا ہے؟ لوگوں نے جواب دیا: یہ عرب کا سب سے بڑا نسب شناس، اہم واقعات اور تاریخوں سے آگاہ اور اشعار عرب کا بڑا واقف کار ہے، پیغمبر صلی اللہ علیہ وآلہ وسلم نے فرمایا: یہ ایسا علم ہے کہ نہ تو اس سے جاہل رہنا ضرور رساں ہے اور نہ ہی اس کا جاننا مفید ہے۔ پھر نبی صلی اللہ علیہ وآلہ وسلم نے فرمایا: علم تین چیزوں پر مشتمل ہے، آئے محکمہ، فریضہ عادلہ اور سنتہ قائمہ، اس کے علاوہ سب بیکار ہے۔ (کافی، ج ۱، ص ۳۲)

۲۔ سورہ لقمان آیہ ۶۔ تفسیر مفتی، ج ۲، ص ۱۶۱، مطبوعہ نجف و تفسیر ابن عباس، ص ۳۴۴ مطبوعہ مصر
مدینہ میں بھی اسی طرح کا ایک شخص تھا جس کا نام سوید بن صامت تھا وہ انبیائے ماسلف کے قصے کو جو یہود و نصاریٰ کی کتابوں میں موجود تھے لوگوں کو جمع کر کے سنایا کرتا تھا اور اس طرح سے لوگوں کو یہودہ باتوں میں مصروف رکھتا تھا۔ جب اس نے پیغمبر اسلام صلی اللہ علیہ وآلہ وسلم کی بعثت کی خبر سنی تو مدینہ سے حج یا عمرہ کی غرض سے مکہ روانہ ہوا۔ مکہ پہنچ کر اس نے پیغمبر اسلام صلی اللہ علیہ وآلہ وسلم سے ملاقات کی تو آنحضرت صلی اللہ علیہ وآلہ وسلم نے اسے اسلام کی دعوت دی۔ سوید نے آپ سے کہا: ہمارے پاس لقمان کے حکمت آمیز کلمات موجود ہیں۔ نبی صلی اللہ علیہ وآلہ وسلم نے فرمایا: ذرا مجھے بھی دکھاؤ! اس نے ایک نوشتہ آپ کی خدمت میں پیش کیا۔ آنحضرت صلی اللہ علیہ وآلہ وسلم نے فرمایا: ”ان هذا الكلام حسن والذي معي احسن منه“، قرآن انزلہ اللہ علیٰ ہدی و نوراً“ (۱)

بیشک یہ کلام اچھا ہے لیکن میرے پاس اس سے بھی بہتر کلام قرآن ہے جسے اللہ نے مجھ پر نازل کیا ہے جو ہدایت اور نور ہے۔
تاریخی دستاویز میں گذشتہ انبیاء اور ان کی امتوں کی داستانیں بھی شمار ہوتی ہیں، جسے طبری اور محمد بن اسحاق نے ذکر کیا ہے۔ یہ وہی تاریخی شواہد ہیں جو اسلام سے قبل بعض اہل کتاب و انشوروں کے ذریعے سے ہم تک پہنچے ہیں؛ لہذا ظہور اسلام اور قلب پیغمبر صلی اللہ علیہ وآلہ وسلم پر قرآن نازل ہونے سے پہلے کی تاریخ کے سلسلے میں ہماری معلومات اسی حد تک محدود ہے۔ ایسے بدترین ماحول میں اسلام، قرآن مجید کے ہمراہ آیا اور صبح و شام اس کی تلاوت ہونے لگی۔ ایسی صورت میں حفاظ کرام کے حفظ کے باوجود ضرورت پیش آئی کہ اس مبارک کتاب کو قلمبند کیا جائے۔ اسی ضرورت کے پیش نظر قرآن مجید پیغمبر اسلام صلی اللہ علیہ وآلہ وسلم ہی کے دور میں صفحہ بول پر نقش ہونے کے ساتھ ساتھ صفحہ قرطاس پر بھی محفوظ ہونے لگا، لیکن قرآن کی تفسیر، گذشتہ شریعتوں اور ادیان کی خبریں، مسائل و احکام شرعیہ کی تفصیلات کے سلسلے میں پیغمبر اسلام کی احادیث، آپ کی سیرت و سنت اور جنگ و غزوات کے حالات کی تفصیلات غیر مدوّن رہ

۱۔ طبری، ج ۲، ص ۵۳۳، مطبوعہ دار المعارف و بیعتوبی، ج ۲، ص ۳۰، مطبوعہ نجف
گئیں اور رسول اکرم صلی اللہ علیہ وآلہ وسلم عالم فنا سے ملک بقا کی طرف کوچ کر گئے؛ اب آپ کے پیرو مسلمان ان لوگوں سے حدیثیں کسب کرنے لگے جنہوں نے احادیث کو حفظ کر لیا تھا اور خود پیغمبر اسلام سے ان حدیثوں کو سنا تھا یا رسول اللہ کی عملی زندگی میں اس کو دیکھا تھا۔
ادھر پیغمبر اسلام صلی اللہ علیہ وآلہ وسلم کی وفات کے بعد ان لوگوں نے سراٹھانا شروع کیا جو آپ کی حیات میں مسلمان ہونے کا دم بھرتے تھے ایسے

لوگوں کے خلاف اصحاب رسول جنگوں میں شرکت کے لئے میدان میں اتر آئے توقف پیمامہ کی جنگ میں جو مدعی نبوت مسیلمہ کذاب اور اس کے ساتھیوں کے خلاف لڑی گئی تھی تقریباً تین سو (۳۰۰) افراد سے زیادہ شہید ہوئے (۱) ایسی صورت حال میں اصحاب کو احادیث رسولؐ کی تدوین کی فکر لاحق ہوئی، لیکن صحابہ اس پر متفق نہ ہو سکے؛ بعض نے اجازت دی تو بعض نے منع کیا لیکن افسوس اس کا ہے کہ ترجیح تدوین سے روکنے ہی والوں کو دی گئی کیوں کہ ادھر خلیفہ اول (۲) و دوم (۳) و سوم (۴) تھے۔ منع حدیث کا یہ سلسلہ دوسری صدی ہجری تک ان کے پیروؤں کے درمیان باقی رہا آخر کار مسلمانوں نے مل جل کر خود کو اس مصیبت سے نجات دلائی اور تاریخ نویسی کا سلسلہ شروع کیا۔

اسلام کا پہلا تاریخ نگار

امیر المؤمنین حضرت علی علیہ السلام نے نبی صلی اللہ علیہ وآلہ وسلم کی تجہیز و تکفین کے بعد تدوین و تحریر کے کام کو لازم و ضروری سمجھتے ہوئے قلم سنبھالا اور خود یہ عہد کیا کہ نماز کے علاوہ اس وقت تک دوش پر دائیں ڈالوں گا جب تک کہ قرآن مجید کو ترتیب نزولی کے مطابق مرتب نہ کر لوں۔ اس تدوین میں آپ نے عام و خاص، مطلق و مقید، مجمل و مبین، محکم و متشابہ، ناسخ و منسوخ، رخصت و عزائم اور آداب و سنن کی طرف اشارہ کیا، اسی طرح آیات میں اسباب نزول کی طرف بھی توجہ مبذول کرائی اور جہاں بعض پہلوؤں میں مشکل دکھائی دیتی تھی اس کو بھی واضح کیا۔

۱۔ طبری، ج ۳، ص ۲۶۹، طبع دار المعارف

۲۔ تذکرۃ الحفاظ، ج ۱، ص ۵۳

۳۔ گذشتہ حوالہ، ج ۱، ص ۷، ۴، ۳؛ بخاری، ج ۶، باب الاستیذان؛ طبقات بن سعد، ج ۲، ص ۲۰۶

۴۔ مسند احمد، ج ۱، ص ۳۶۳، کتاب ”السنة قبل التمدین“ ملاحظہ ہو۔

کتاب عزیز کی جمع بندی کے بعد آپ نے دیات کے موضوع پر بھی ایک کتاب تالیف فرمائی جسے اس زمانے میں ”صحیفہ“ کہا جاتا تھا۔ ابن سعید نے اپنی کتاب کے آخر میں جو ”الجامع“ کے نام سے معروف ہے اس کا ذکر کیا ہے اور بخاری نے بھی اپنی صحیح میں متعدد مقامات پر اس کا تذکرہ کیا ہے مثلاً جلد اول کی ”کتاب العلم“ ہی میں اس کا تذکرہ موجود ہے۔

اسی زمانے میں آپ کے چاہنے والوں کی ایک جماعت نے آپ کی اس روش کی بھرپور پیروی کی جن میں ابو رافع ابراہیم القبطی اور اس کے فرزند علی بن ابی رافع اور عبید اللہ بن ابی رافع قابل ذکر ہیں۔

عبید اللہ بن ابی رافع نے جمل، صفین اور نہروان میں شرکت کرنے والے اصحاب کے سلسلہ میں ایک کتاب لکھی (۱) جو تاریخ تشیع میں، تاریخ کی سب سے پہلی کتاب مانی جاتی ہے۔ تاریخ نویسی میں شیعہ تمام مسلمانوں کے درمیان میر کارواں کی حیثیت رکھتے ہیں۔ دیگر مورخین جیسے محمد بن سائب کلبی متوفی ۱۴۶ھ، ابو مخنف لوط متوفی ۱۵۸ھ اور ہشام کلبی ۲۰۶ھ وغیرہ کی تاریخی کتابیں، تاریخ اسلام کے اولین مصادر و منابع میں شمار ہوتی ہیں۔ (۲)

کر بلا

دشت کر بلا میں وہ غناک اور جاں سوز واقعہ رونما ہوا جسے تاریخ میں ہمیشہ کے لئے ایک نمایاں حیثیت حاصل رہی ہے۔ اس سرزمین پر سبط رسول اکرمؐ سید الشہداء حضرت ابو عبد اللہ امام حسین علیہ الصلوٰۃ والسلام کے اوپر وہ مظالم ڈھائے گئے جس سے تاریخ کا سینہ آج بھی لہو لہان ہے۔

یہ دردناک واقعہ جو ۶۱ھ میں پیش آیا، داستانوں کی صورت میں لوگوں کے درمیان سینہ بہ سینہ منتقل ہوتا رہا اور ایک زبان سے دوسری زبان تک پہنچتا رہا۔ یہ واقعات لوگوں نے ایسے افراد کی زبانی سنے۔

۱۔ رجال نجاشی، ج ۱، ص ۵، مطبوعہ ہند؛ الفہرست، ص ۱۲۲، مطبوعہ نجف

۲۔ مزید معلومات کے لئے مؤلفوا الشیعہ فی الاسلام، الشیعہ وفنون الاسلام، تاسیس الشیعہ للعلوم الاسلام، ص ۹۱-۲۸۷؛ اعیان الشیعہ، ج ۱، ص ۸ و ۸۴، اور الغدیر، ج ۶، ص ۲۹۰-۲۹۷ کا مطالعہ کیجئے۔

جو وہاں موجود تھے اور جو ان خوشچکاں واقعات کے عینی شاہد تھے، بالکل اسی طرح جس طرح دیگر اسلامی جنگوں کے واقعات سنے جاتے تھے۔ لیکن کسی نے بھی ان واقعات کو صفحہ قرطاس پر تحریر نہیں کیا تھا۔ یہ سلسلہ اسی طرح جاری رہا؛ یہاں تک کہ دوسری صدی ہجری کے اوائل میں ابو مخنف لوط بن یحییٰ بن سعید بن مخنف بن سلیم ازدی غامدی کو فی متوفی ۱۵۸ھ (۱) نے اس واقعہ کو معتبر راویوں کی زبان سے یکجا کیا اور اس امانت کو کتابی شکل دیکر اس کا نام ”کتاب مقتل الحسین“ رکھا جیسا کہ آپ کی کتابوں کی فہرست میں یہی نام مرقوم ہے۔ یہی وہ سب سے پہلی کتاب ہے جو اس عظیم اور جانسوز واقعہ کے تاریخی حقائق کو بیان کرتی ہے۔

دوسری تاریخ

ابو مخنف کی روشن بینی کے زیر سایہ تربیت پانے والے ان کے شاگرد نے تاریخ اسلام اور بالخصوص کربلا کے جانسوز واقعات کا علم اپنے استاد سے حاصل کیا۔ آپ کا نام ہشام بن محمد بن سائب کلبی تھا۔ نسب شناسی میں آپ کو ید طولیٰ حاصل تھا۔ ۲۰۶ھ میں آپ نے وفات پائی۔ (۲) ہشام بن محمد بن سائب کلبی نے اسی سلسلہ کی دوسری کتاب تحریر فرمائی لیکن اس کی تنظیم و تالیف سے قبل وہ اسے اپنے استاد ابی مخنف کو فی خدمت میں لے گئے اور ان کے سامنے اس کی قرائت کی؛ پھر ان دلسوز واقعات کے تمام نشیب و فراز کو اپنے استاد کے ہمراہ تکمیل کی منزلوں تک پہنچایا۔ اس کتاب میں حدیثی ابو مخنف یا عن ابی مخنف (ابو مخنف نے ہم سے بیان کیا ہے) بہت زیادہ موجود ہے۔ اپنے استاد کی کتابوں میں سے جس کتاب کو ہشام نے کتابی شکل دی اور ان کے سامنے قرائت کی نیز اس سے روایات کو نقل کیا، ابو مخنف کی وہی کتاب ”مقتل الحسین“ ہے جو ان کی کتابوں کی فہرست میں موجود ہے لیکن ہشام نے جو اہم کام انجام دیا وہ یہ ہے کہ انہوں نے مقتل الحسین میں فقط اپنے استاد ابو مخنف ہی کی حدیثوں پر اکتفا نہیں کیا

۱۔ فوات الوفيات، ج ۲، ص ۱۴۰؛ الاعلام للزركلي، ج ۳، ص ۸۲۱؛ مروج الذهب، ج ۴، ص ۲۴، مطبوعہ مصر

۲۔ مروج الذهب، ج ۴، ص ۲۴، مطبوعہ مصر

بلکہ اس میں تاریخ کے اپنے دوسرے استاد عوانہ بن حکم متوفی ۱۵۸ھ کی حدیثیں بھی بیان کیں۔

صدر اسلام کی تاریخ پر نظر رکھنے والوں سے یہ بات پوشیدہ نہیں ہے کہ تمام اسلامی مورخین انھیں دو عظیم علماء کی عیال شمار ہوتے ہیں اور وہ سب ابی مخنف کے دسترخوان کے نمک خوار ہیں؛ اس کا سبب یہ ہے کہ وہ زمان واقعہ کے نزدیک ترین مورخوں میں شمار ہوتے ہیں لہذا وہ اپنی تمام خصوصیات کے

ساتھ جزئی مسائل کی گتھیوں کو سلجھاتے ہوئے نظر آتے ہیں اور واقعہ کو اسی طرح بیان کرتے ہیں جس طرح وہ واقع ہوا ہے۔
اکثر مورخین نے تاریخ کے سلسلہ میں ابو مخنف کی کتابوں کو بطور خلاصہ اپنی تالیفات میں جگہ دی ہے؛ اس سے یہ ظاہر ہوتا ہے کہ یہ کتابیں اس وقت
مورخین کے پاس موجود تھیں۔

جن مورخین نے ابو مخنف کی تحریر سے اپنی کتابوں میں استفادہ کیا ہے ان میں سے مندرجہ ذیل افراد کے نام قابل ذکر ہے۔

۱۔ محمد بن عمرو اقدی متوفی ۲۰۷ھ

۲۔ طبری، متوفی ۳۱۰ھ

۳۔ ابن قتیبہ، متوفی ۳۲۲ھ الامامیۃ والسیاسۃ میں۔

۴۔ ابن عبد ربہ اندلسی، متوفی ۳۲۸ھ نے اپنی کتاب ”العقد الفرید“ میں سقیفہ کی بحث کرتے ہوئے۔

۵۔ علی بن حسین مسعودی، متوفی ۳۴۵ھ نے عروہ بن زبیر کی عذر خواہی کا قصہ بیان کرتے ہوئے لکھا ہے کہ عروہ بن زبیر نے بنی ہاشم سے اپنے بھائی
عبداللہ بن زبیر کے لئے بیعت کا مطالبہ کیا۔ بنی ہاشم نے مخالفت کی؛ اس پر عروہ نے ان لوگوں کو دھمکی دی کہ تمہارے گھروں کو جلا دیں گے۔ اس کی
اطلاع جب اس کے بھائی عبداللہ کو ملی تو اس نے عروہ کی سرزنش کی اور عروہ نے اپنے بھائی سے عذر خواہی کی۔

۶۔ شیخ مفید، متوفی ۴۱۳ھ نے ”الارشاد“ میں امام حسین کی شہادت کے ذیل میں اور ”النصرہ فی حرب البصرہ“ میں۔

۷۔ شہرستانی، متوفی ۵۴۸ھ نے فرقہ نظامیہ کا ذکر کرتے ہوئے اپنی کتاب ”ملل و نحل“ میں۔

۸۔ خطیب خوارزمی، متوفی ۵۶۸ھ نے اپنی کتاب ”مقتل الحسین“ میں۔

۹۔ ابن اثیر جزیری، متوفی ۶۳۰ھ نے اپنی کتاب ”الکامل فی التاریخ“ میں۔

۱۰۔ سبط بن جوزی، متوفی ۶۵۴ھ نے اپنی کتاب ”تذکرہ خواص الامۃ“ میں۔

۱۱۔ آخری شخص جسے میں نے دیکھا ہے کہ کسی واسطہ کے بغیر ابو مخنف سے روایت نقل کرتا ہے، ابوالفداء، متوفی ۷۴۲ھ ہیں جنہوں نے اپنی تاریخ میں
اس کا تذکرہ کیا ہے۔

اس وقت ابو مخنف کی کتابیں بالخصوص ”مقتل الحسین“ ہماری معلومات کے مطابق دسترس میں نہیں ہے بلکہ تمام کتابیں ضائع ہو چکی ہیں، دوسری
کتابوں سے جستہ و گریختہ جو معلومات فراہم ہوئی ہیں وہی اس وقت موجود ہیں۔

قدیم ترین سند

۱۔ گذشتہ سطروں میں یہ بات واضح ہو چکی ہے کہ ابو مخنف کی ساری کتابیں ضائع ہو چکی ہیں لہذا وہ قدیم نص اور سند جو اس کتاب سے متعلق ہمارے پاس
موجود ہے تاریخ طبری ہے؛ جس میں محمد بن جریر طبری، متوفی ۳۱۰ھ نے ہشام کلبی کی حدیثوں کو جو انہوں نے اپنے استاد ابو مخنف سے حاصل کی تھیں
ذکر کیا ہے۔ واضح رہے کہ طبری نے اس سلسلہ میں بطور مستقل کوئی کتاب نہیں لکھی ہے اور نہ ہی اپنی تاریخ میں کوئی الگ سے باب قائم کیا ہے بلکہ ۶۰ھ
اور ۶۱ھ کے حوادث کا ذکر کرتے ہوئے اس واقعہ کو ذکر کیا ہے۔ (۱)

قابل ذکر ہے کہ طبری بلا واسطہ ہشام کلبی سے ان احادیث کی روایت نہیں کرتے بلکہ ان کی کتابوں اور تحریروں سے حدیثوں کو بیان کرتے ہوئے یوں ناقل ہیں: حدثت عن ہشام بن محمد، ہشام بن محمد سے حدیث نقل کی گئی ہے؛ لیکن اس کی وضاحت نہیں کرتے کہ ان احادیث کو خود طبری سے کس نے بیان کیا ہے۔ ہمارے اس قول کی دلیل کہ طبری نے ہشام کے زمانے کو درک نہیں کیا ہے اور بلا واسطہ حدیثوں کو ان سے نہیں سنا ہے، طبری کی تاریخ ولادت ۲۲۴ھ اور ہشام کی تاریخ وفات ۲۰۶ھ ہے۔

۱۔ طبری، ج ۵، ص ۴۶۷، ۳۳۸، مطبوعہ دارالمعارف

طبری نے سینہ تاریخ کے ناسور، واقعہ حرہ کا ذکر کرتے ہوئے خود اس بات کی تصریح کی ہے کہ انھوں نے ان مطالب کو ہشام کلبی کی کتابوں سے نقل کیا ہے طبری کا بیان اس طرح ہے :

هكذا وجدته في كتابي ... میں نے اس واقعہ کو اسی طرح ان کی دونوں کتابوں میں دیکھا ہے۔ (۱)

۲۔ طبری کی نص و سند کے بعد ہمارے پاس ابو مخنف سے منقول کر بلا کے واقعات کی قدیم ترین سند شیخ مفید، متوفی ۴۱۳ھ کی کتاب ”الارشاد“ ہے جس میں انہوں نے بلا واسطہ ہشام کلبی کی کتاب سے روایتیں نقل کی ہیں کیونکہ شیخ مفید علیہ الرحمہ، اپنی کتاب میں واقعہ کر بلا کو ذکر کرنے سے پہلے اس طرح بیان فرماتے ہیں: ”فن مختصر الاخبار... مارواه الكلبی...“ ان خبروں کا خلاصہ... جس کی روایت کلبی نے کی ہے... (۲)

۳۔ اس کے بعد ”تذکرۃ الامۃ بخصائص الامۃ“ میں سبط ابن جوزی، متوفی ۶۵۴ھ بھی بہت سارے مقامات پر امام حسین علیہ السلام کی خبروں کے ذیل میں ہشام کلبی ہی سے تصریح کے ساتھ روایتیں نقل کرتے ہیں۔

جب ہم طبری کی نقل کا شیخ مفید اور سبط ابن جوزی کی نقل سے موازنہ کرتے ہیں تو ظاہر ہوتا ہے کہ ان نصوص کے درمیان کافی حد تک یکسانیت پائی جاتی ہے، البتہ شاذ و نادر اختلافات بھی دکھائی دیتے ہیں، مثلاً واو کی جگہ پر فاء ہے یا اس کے برعکس۔ اسی قسم کے دوسرے اختلافات بھی آپ کو کتاب کے مطالعہ میں واضح طور پر دکھائی دیں گے۔

۱۔ طبری، ج ۵، ص ۴۸۷، اس مقام پر طبری کا بعض اسماء کو مختلف طریقوں سے لکھنا بھی دلیل ہے کہ اس نے روایت سنی نہیں بلکہ دیکھی ہے، مثلاً مسلم بن مسیب کا نام دو جگہ آیا ہے، ایک جگہ صحیح لکھا ہے لیکن دوسری جگہ سلم بن مسیب کر دیا ہے جبکہ یہ ایک ہی شخص ہے، جیسا کہ مختار کے واقعہ میں ایسا ہی ہوا ہے۔

۲۔ الارشاد، ص ۲۰۰، طبع نجف

ابو مخنف

تاریخ نے ہمارے لئے ابو مخنف کی تاریخ ولادت کو ذکر نہیں کیا ہے۔ فقط شیخ طوسی علیہ الرحمہ نے کثی رحمۃ اللہ علیہ سے نقل کرتے ہوئے ان کو اپنی کتاب ”الرجال“ میں راویوں کے اس گروہ میں شامل کیا ہے جو حضرت علی علیہ السلام سے روایت نقل کرتے ہیں، پھر شیخ طوسی فرماتے ہیں:

”و عندی هذا غلط لان لوط بن یحییٰ لم یلق امیر المؤمنین علیہ السلام بل کان ابوہ یحییٰ من اصحابہ“ (۱) میری نظر میں کشتی کی یہ بات غلط ہے کیونکہ لوط بن یحییٰ ابو مخنف نے امیر المؤمنین علیہ السلام کو دیکھا ہی نہیں ہے۔ ہاں ان کے والد یحییٰ، امام علی علیہ السلام کے اصحاب میں شمار ہوتے تھے۔ لیکن شیخ کے علاوہ کسی اور نے امیر المؤمنین کے اصحاب میں ابو مخنف کے والد یحییٰ کا تذکرہ نہیں کیا ہے، البتہ ان کے دادا مخنف بن سلیم ازدی کے بارے میں ملتا ہے کہ وہ اصحاب امیر المؤمنین میں شمار ہوتے تھے۔ اس کے بعد شیخ فرماتے ہیں کہ مخنف بن سلیم ازدی عائشہ کے خالہ زاد بھائی، عرب نژاد اور کوفہ کے رہنے والے تھے۔ (۲)

قابل ذکر ہے کہ شیخ طوسی نے اس بات کو شیخ کشتی کی کتاب سے نقل کیا ہے، خود ان سے بلا واسطہ نقل نہیں کیا ہے، کیونکہ کشتی تیسری صدی ہجری میں تھے اور شیخ طوسی ۳۸۵ھ کے متولد ہیں، جیسا کہ ابن شہر آشوب نے اپنی کتاب ”معالم العلماء“ (۳) میں ذکر کیا ہے۔ کشتی کی اس کتاب کا نام ”معرفة الناکلین عن الائمة الصادقین“ ہے لیکن آج یہ کتاب نایاب ہے۔ ہماری دسترس میں فقط وہی سند ہے جسے سید ابن طاووس نے فرج المہموم (۴) میں ذکر کیا ہے کہ شیخ طوسی نے ۴۶۵ھ ہجری میں اس بات کو کشتی کی کتاب سے نقل کیا ہے۔ خود شیخ طوسی کے مختار نظریہ کے مطابق بھی کہیں یہ دیکھنے کو نہیں ملتا کہ انہوں نے ابو مخنف کو اصحاب امیر المؤمنین علیہ السلام میں شمار کیا ہو۔ شیخ طوسی علیہ الرحمہ اپنی کتاب ”رجال“ میں

۱۔ رجال، شیخ، ص ۵۷، مطبوعہ نجف

۲۔ گذشتہ حوالہ ۵۸

۳۔ معالم العلماء، ص ۲۰۲، ط نجف

۴۔ فرج المہموم، ص ۱۳۰، ط نجف

ابو مخنف کو اصحاب امام حسن مجتبیٰ علیہ السلام میں شمار کیا ہے، (۱) جیسا کہ امام حسین علیہ السلام کے اصحاب میں بھی انکا ذکر کیا ہے، (۲) پھر اسکے بعد امام زین العابدین اور امام محمد باقر علیہما السلام کے اصحاب میں ذکر نہیں کیا ہے۔

شیخ طوسی اپنی کتاب ”الفرس ست“ میں بھی کشتی کے اس نظریہ کو پیش کرنے کے بعد اظہار نظر کرتے ہوئے فرماتے ہیں: ”والصیح ان اباہ کان من اصحاب امیر المؤمنین علیہ السلام وہو لم یلقہ“ (۳) صحیح تو یہ ہے کہ ابو مخنف کے والد اصحاب امیر المؤمنین میں شمار ہوتے تھے لیکن خود ابو مخنف نے حضرت کو نہیں دیکھا ہے۔ اسکے بعد شیخ ابو مخنف تک سند کے طریق میں ہشام بن محمد بن سائب کلبی اور نصر بن مزاحم منفری کا ذکر کرتے ہیں۔

شیخ نجاشی نے بھی اپنی کتاب ”رجال“ میں انکا ذکر کیا ہے۔ وہ فرماتے ہیں: ”لو ط بن یحییٰ بن سعید بن مخنف بن سالم (۴) ازدی غامدی ابو مخنف، کوفہ میں اصحاب اخبار و احادیث کے درمیان بزرگ اور جانی پہچانی شخصیتوں میں شمار ہوتے تھے۔ آپ اس قدر مورد اطمینان تھے کہ آپ کی بیان کی ہوئی باتوں کو لوگ بغیر چون و چرا قبول کر لیا کرتے تھے۔ آپ امام جعفر صادق علیہ السلام سے روایتیں نقل کیا کرتے تھے“ لیکن یہ صحیح نہیں ہے (رجال النجاشی، ص ۲۲۴، طبع حجر ہند) اس کے بعد نجاشی نے ابو مخنف کی کتابوں کے تذکرہ میں ”کتاب مقتل الحسین“ کا بھی ذکر کیا ہے۔ پھر ان روایتوں کے نقل کے لئے اپنے طریق میں ہشام بن محمد بن سائب کلبی کا ذکر کیا ہے جو ابو مخنف کے شاگرد تھے۔

اب تک ہم نے علم رجال کی چار اہم کتابوں میں سے تین کتابوں سے ابو مخنف کے سلسلہ میں علمائے رجال کے نظریات آپ کی خدمت میں پیش کئے

لیکن ان تینوں منابع میں کہیں بھی ابو مخنف کی تاریخ ولادت و وفات کا تذکرہ نہیں ملتا۔

۱۔ رجال، شیخ طوسی، ص ۷۰

۲۔ سابقہ حوالہ، ص ۷۹

۳۔ الفہرست، شیخ طوسی، ص ۱۵۵، ط نجف

۴۔ کتنے تعجب کی بات ہے کہ یہاں پر شیخ نجاشی ’مخنف بن سالم کہہ رہے ہیں لیکن جب کتاب کا ذکر کرتے ہیں تو فرماتے ہیں انکی کتاب بنام ’’اخبار آل مخنف بن سلیم‘‘ ہے! بہتر یہی ہو گا کہ اسے نسخہ نویسوں کی غلطی شمار کیا جائے۔

طبری اور خاندان ابو مخنف

طبری اپنی کتاب ’’ذیل المذیل‘‘ میں ان صحابہ کا تذکرہ کرتے ہوئے جو ۸۰ھ میں اس دنیا سے گذر گئے، بیان کرتے ہیں: ’’مخنف بن سلیم بن حارث... بن غامد بن ازد‘‘، پیغمبر اسلام صلی اللہ علیہ وآلہ وسلم کے ہاتھوں مسلمان ہوئے۔ آپ کوفہ میں خاندان ازد سے تعلق رکھتے تھے اور آپ کے تین بھائی تھے۔

۱۔ ’’عبد شمس‘‘ جنہوں نے جنگ نخیلہ میں جام شہادت نوش فرمایا۔

۲۔ ’’الصقعب‘‘ آپ جنگ جمل میں درجہ شہادت پر فائز ہوئے۔

۳۔ ’’عبد اللہ‘‘ آپ بھی جنگ جمل ہی میں شہید ہوئے۔

مخنف ہی کی اولاد اور نسل میں ابو مخنف لوط بن یحییٰ بن سعید بن مخنف ہیں جو تاریخ داں اور تاریخ نگار دونوں تھے۔ لوگوں کے تاریخی واقعات آپ ہی سے نقل کئے جاتے ہیں۔‘‘ (۱) پھر طبری بصرہ کے واقعات و احوال کے سلسلہ میں دوسرے مورخین کے حوالے سے لکھتے ہیں کہ امیر المومنینؑ نے ان سے گروہوں، بجیلہ، انمار، خثعم، ازد... مخنف بن سلیم بن ازدی کو سردار لشکر قرار دیا۔ (۲) ان دونوں عبارتوں میں کوئی ایسی بات نہیں ہے جس سے یہ ثابت ہو کہ ابو مخنف جنگ جمل میں شہید ہوئے ہیں، لیکن طبری جنگ جمل کے سلسلہ میں ابو مخنف سے ایک دوسری روایت نقل کرتے ہیں کہ ابو مخنف نے اپنے چچا محمد بن مخنف سے اس طرح نقل کیا ہے: ’’کوفہ کے کچھ بزرگوں نے جو جنگ جمل میں موجود تھے، مجھ سے بیان کیا ہے کہ اہل کوفہ میں خاندان ازد کا پرچم مخنف بن سلیم کے ہاتھوں میں تھا۔ مخنف بن سلیم اسی جنگ میں جاں بحق ہو گئے۔ ان کے بعد ان کے دو بھائیوں صقعب اور عبد اللہ کے ہاتھوں یہ پرچم لہرایا گیا اور وہ دونوں بھی اسی جنگ میں شہید ہو گئے۔‘‘

طبری کی یہ عبارت ’’ذیل المذیل‘‘ کی عبارت سے مشترک ہے جس میں مخنف کے دو بھائی

۱۔ المطبوع مع التاريخ، مطبوعہ دار القاموس، ج ۱۳، ص ۳۶ اور مطبوعہ دار سویدان، ج ۱۱، ص ۵۴

۲۔ طبری، ج ۴، ص ۵۰۰، مطبوعہ دار المعارف

صقعب اور عبد اللہ کی شہادت کا تذکرہ ہے ممکن ہے کہ ’’ذیل المذیل‘‘ میں طبری نے اسے اپنی ہی تاریخ سے نقل کیا ہو، لیکن مخنف بن سلیم کی شہادت

کے سلسلے میں یہ خبر دوسری روایتوں سے منافی اور متعارض ہے، کیونکہ اس عبارت میں طبری نے کہا کہ مخنف بن سلیم جنگ جمل میں شہید ہو گئے۔ طبری کی یہ بات اس روایت کے منافی ہے جسے انھوں نے کلبی کے حوالے سے ابو مخنف سے جنگ صفین کے سلسلہ میں نقل کیا ہے: ”حدیثیابی، یحییٰ بن سعید عن عمر محمد بن مخنف قال: کنت مع ابی (مخنف بن سلیم) یومئذ وانا ابن سبع عشر سنه“ (۱) مجھ سے میرے والد یحییٰ بن سعید نے اپنے چچا محمد بن مخنف کے حوالے سے بیان کیا ہے کہ انھوں نے کہا: ”میں جنگ صفین میں اپنے والد (مخنف بن سلیم) کے ہمراہ تھا اس وقت میری عمر سترہ سال تھی۔“ اسی طرح طبری نے ابو مخنف سے نقل کیا ہے کہ انھوں نے کہا: ”مجھ سے حارث بن حصیرہ ازدی نے اپنے اساتید اور بزرگان کے حوالے سے نقل کیا ہے کہ ”قبیلہ ازد“ جب ایک دوسرے کے آمنے سامنے آئے تو ”مخنف بن سلیم“ پر یہ بڑی سخت گھڑی تھی جس سے وہ کافی ناراض تھے۔“۔ اسی طرح طبری نے مدائنی متوفی ۲۲۵ھ اور عوانہ بن حکم متوفی ۱۵۸ھ سے روایت کی ہے کہ ان لوگوں نے سلسلہ سند کو قبیلہ بنی فزار کے ایک بزرگ تک پہنچاتے ہوئے کہا: ”معاویہ نے نعمان بن بشیر کو ۲۰ ہزار سپاہیوں کے ہمراہ امیر المومنین کی طرف روانہ کیا۔ وہ لوگ ایک مقام تک پہنچے جس کا نام عین التمر تھا۔ وہاں سے ان لوگوں نے حضرت کے لشکر پر حملہ کیا، اس مقام پر مالک بن کعب ار جی جو لشکر امیر المومنین کے علمدار تھے، اپنے تین سو افراد کے ساتھ ان حملہ آوروں کے سامنے ڈٹے رہے اور حضرت علیؑ کو خط لکھ کر فوج کی مدد طلب کی۔ مالک بن کعب نے ایک دوسرا خط مخنف بن سلیم کو لکھا کیونکہ وہ وہاں سے نزدیک تھے اور ان سے مدد کی درخواست کی۔ مخنف نے فوراً اپنے فرزند عبدالرحمن کو پچاس آدمیوں کے ہمراہ ان تک روانہ کیا، یہ افراد بلاتا خیر وہاں پہنچ کر مالک کے لشکر سے ملحق ہو گئے۔“

۱۔ طبری، ج ۴، ص ۲۴۶

جب اہل شام نے یہ منظر دیکھا اور سمجھ گئے کہ مالک بن کعب کی مدد کے لئے لشکر موجود ہے تو وہیں سے ان کے قدم اکھڑ گئے اور وہ وہاں سے بھاگ کھڑے ہوئے۔“ (۱) ان تمام تاریخی شواہد سے یہ ثابت ہوتا ہے کہ مخنف بن سلیم جنگ جمل کے بعد تک باحیات تھے اور نہ فقط بعد از جنگ جمل بلکہ جنگ صفین کے بعد بھی زندہ تھے، کیونکہ جنگ صفین ۳۷ھ میں ختم ہو گئی اور معاویہ کی طرف سے سرحدی علاقوں میں قتل و غارت گری کا سلسلہ ۳۹ھ سے شروع ہوا۔ اس درمیان فقط وہی ایک روایت ہے جس میں جنگ جمل میں شہادت کا تذکرہ موجود ہے جیسا کہ گذشتہ سطروں میں اس کی وضاحت ہو گئی ہے، لیکن طبری اس کی طرف بالکل متوجہ نہیں ہوئے، نہ ہی اس کے اوپر کوئی تعلیقہ لگایا، جبکہ انھوں نے ”ذیل المذیل“ میں اس کی صراحت کی ہے کہ وہ ۸۰ھ تک زندہ تھے۔ (۲)

نصر بن مزاحم اور خاندان ابو مخنف

طبری کے علاوہ نصر بن مزاحم منقری، متوفی ۲۱۲ھ نے بھی اپنی کتاب ”وقعتہ صفین“ میں اس بات کی صراحت کی ہے کہ مخنف بن سلیم جنگ جمل کے بعد بقید حیات تھے۔ وہ اپنی کتاب میں اس طرح رقمطراز ہیں کہ یحییٰ بن سعید نے محمد بن مخنف سے نقل کیا ہے کہ محمد بن مخنف کہتے ہیں کہ حضرت علی علیہ السلام نے بصرہ سے پلٹنے کے بعد میرے والد (مخنف بن سلیم) کی طرف نگاہ کی اور فرمایا: ”لیکن مخنف بن سلیم اور ان کی قوم نے جنگ میں شرکت سے سرپیچی نہیں کی۔۔۔“ (۳)

محمد بن مخنف اپنی گفتگو کو آگے بڑھاتے ہوئے کہتے ہیں کہ ہمارے اصحاب کا یہ کہنا ہے کہ امیر المومنینؑ نے مخنف بن سلیم کو اصفہان اور ہمدان کی ذمہ داری دیکر گورنر کے طور پر وہاں روانہ کیا اور وہاں کے سابق ذمہ دار جریر بن عبد اللہ بجلي کو معزول کر دیا۔ (۴) محمد بن مخنف مزید کہتے ہیں کہ جب حضرت علی علیہ السلام نے شام کا قصد کیا تو اپنے کارکنوں کو اس سے آگاہ کیا؛ منجملہ ایک خط مخنف بن سلیم کو

۱۔ طبری، ج ۵، ص ۱۳۳ مطبوعہ دارالمعارف

۲۔ ذیل المذیل، ص ۵۴، مطبوعہ دارسویدان بتاریخ طبری کی گیارہویں جلد

۳۔ وقعتہ صفین، ص ۸، طبع مدنی

۴۔ سابقہ حوالہ، ص ۱۱

روانہ کیا جسے آپ کے حکم کے مطابق آپ کے کاتب عبد اللہ ابی رافع نے تحریر کیا تھا خط ملتے ہی مخنف بن سلیم نے اپنے اہلکاروں میں سے دو آدمیوں کو اپنا نائب مقرر کیا اور خود وہاں سے فوراً حضرتؑ کے لشکر کی طرف روانہ ہو گئے؛ یہاں تک کہ صفین ہی میں حضرت علی علیہ السلام کی ہمرکابی میں شہید ہو گئے۔ (۱) آگے بڑھ کر محمد بن مخنف کہتے ہیں کہ مخنف بن سلیم چار بڑے قبیلے ازد، بجیلہ، انصار اور خزاعہ کے سربراہ تھے۔ (۲) پھر لکھتے ہیں: مخنف، بابل کے سفر میں علی علیہ السلام کے ہمراہ تھے۔ (۳)

اسکے علاوہ بزرگان ”ازد“ سے مروی ہے کہ ”قبیلہ ازد“ کا ایک گروہ شام کی طرف سے اور دوسرا گروہ عراق کی طرف سے (جس میں مخنف بھی تھے) جب آمنے سامنے ہوا تو مخنف بن سلیم کے لئے یہ بڑی سخت منزل تھی۔ ان کے دل پر اس سے چوٹ لگی اور وہ بے چین ہو گئے؛ لہذا انہوں نے ایک تقریر کی اور فرمایا کہ یہ امر میرے لئے بڑا سخت ہے اور میں اس سے خوش نہیں ہوں۔ (۴)

اس سلسلے میں ابو مخنف کا بیان بھی قابل استفادہ ہے۔ وہ اس واقعہ کو اپنے والد کے چچا محمد بن مخنف سے نقل کرتے ہیں کہ محمد بن مخنف کہتے ہیں: ”اس دن میں اپنے والد مخنف بن سلیم کے ہمراہ تھا اور اس وقت میری عمر ۱۷ سال کا تھی۔“ (۵)

اس جملہ سے کہ ”میری عمر ۱۷ سال تھی“ اندازہ ہوتا ہے کہ سعید اپنے بھائی محمد سے چھوٹے تھے اور وہ جنگ صفین میں حاضر نہ تھے لہذا اس جنگ کی روداد کو اپنے بھائی سے نقل کر رہے ہیں۔ یہ خبر اس بات پر دلالت کرتی ہے کہ محمد بن مخنف کی ولادت ۲۰ھ میں ہوئی۔ بنا براین سعید، جولوٹ (ابو مخنف) کے دادا ہیں وہ بھی اسی سال کے آس پاس متولد ہوئے ہیں۔

۱۔ سابقہ حوالہ، ص ۱۰۴

۲۔ صفین، ص ۱۱

۳۔ سابقہ حوالہ، ص ۱۳۵

۴۔ سابقہ حوالہ، ص ۲۶۲؛ کتاب تقریب التذیب میں مذکور ہے کہ ”مخنف بن سلیم ۶۴ھ میں توایین کے ہمراہ عین الوردۃ میں شہید ہوئے لیکن یہ غلط ہے۔“

۵۔ طبری، ج ۴، ص ۴۶۶

لوط کے دادا سعید حضرت علی علیہ السلام کے اصحاب میں شمار ہوتے ہیں جبکہ آپ کے والد یحییٰ امیر المؤمنین کے اصحاب میں شمار نہیں ہوتے۔ پس ہم اگر کم ترین مدت بھی فرض کریں تو یہی کہا جاسکتا ہے کہ سعید کی شادی کے بعد جب یحییٰ دنیا میں آئے تو اس وقت سعید ۲۰ سال کے تھے۔ (۱) اس بنیاد پر لوط کا اصحاب امیر المؤمنین میں ہونے کا کوئی سوال ہی نہیں پیدا ہوتا، بلکہ ان کے والد یحییٰ کو بھی حضرت علی علیہ السلام کے اصحاب میں شمار نہیں کیا جاسکتا ہے۔ اب ہم یہ فرض کرتے ہیں کہ یحییٰ کی شادی کی اور اس سے لوط دنیا میں آئے تو اس وقت ان کا سن ۲۰ سال تھا؛ اس کا مطلب یہ ہوگا کہ ۶۰ گزر گیا تھا جبکہ یہ بہت کم ترین مدت فرض کی گئی ہے۔ اس طرح خود لوط کے بارے میں ہم یہ فرض کرتے ہیں کہ انھوں نے اپنی عمر کے بیسویں سال کے آس پاس حدیث کا سننا اور حاصل کرنا شروع کیا؛ اس کی بنیاد پر ۸۰ھ سے ماننے آجاتی ہے، پھر انھوں نے اس کتاب کی تالیف میں تقریباً ۲۰ سال صرف کیے۔ اس کا مطلب یہ ہوا کہ لوط پہلی صدی ہجری کے آخری سالوں یا صدی تمام ہونے کے بعد اس کتاب کی تالیف سے فارغ

۱۔ ابو مخنف کے والد یحییٰ کس طرح اصحاب امیر المؤمنین میں شمار ہو سکتے ہیں؟ اور کس طرح شیخ نے اسے اپنی دونوں کتابوں میں لکھ دیا؟ یہ ایک سوال ہے اور ہم سے پہلے فاضل حاضری نے اپنی کتاب منہج المقال میں شیخ پر یہی اعتراض کیا ہے۔ انھوں نے اس بات پر استدلال قائم کیا ہے کہ ابو مخنف نے حضرت علی علیہ السلام کو نہیں دیکھا ہے؛ اس کے بعد انھوں نے شیخ طوسی کے قول جو انھوں نے اپنی دونوں کتابوں میں بیان کیا ہے کہ یحییٰ نے حضرت علی علیہ السلام کا دیدار کیا ہے، کو اس دلیل سے ضعیف جانا ہے کہ ان کے پردادا ابو مخنف بن سلیم حضرت علی کے اصحاب میں تھے، جیسا کہ شیخ وغیرہ نے اس کی تصریح کی ہے۔ فاضل حاضری کی عبارت اس طرح ہے: اس سے ثابت ہوتا ہے کہ لوط نے حضرت کا دیدار نہیں کیا بلکہ ان کے باپ یحییٰ کا حضرت کو درک کرنا بھی ضعیف ہے۔ بنابرین ابو مخنف کا اصحاب امیر المؤمنین میں شمار ہونا جیسا کہ کشی نے کہا ہے غیر ممکن ہے اور جو استدلال مقتل ابو مخنف کے مقدمہ پر شیخ غفاری نے تحریر کیا ہے وہ بھی بے جا ہے۔ شیخ غفاری کہتے ہیں کہ ممکن ہے ابو مخنف اپنے پردادا ابو مخنف بن سلیم کے ہمراہ ہوں، اس طرح سے کہ اس وقت لوط ۱۵ سال کے ہوں اور ان کے والد یحییٰ ۳۵ کے ہوں اور ان کے دادا سعید کی عمر ۵۵ سال ہو اور پردادا ابو مخنف بن سلیم کا سن ۷۵ سال ہو۔ اس استدلال میں جو اعتراض وارد ہے وہ واضح ہے، کیونکہ ابو مخنف اپنے والد کے چچا محمد بن مخنف سے نقل کرتے ہیں کہ وہ جنگ صفین کے موقع پر ۷۵ سال کے تھے یعنی ان کے بھائی سعید ان سے بڑے نہیں تھے بلکہ چھوٹے تھے اسی لئے جنگ صفین میں شریک نہیں ہوئے اور انھوں نے اس جنگ کی روداد اپنے بھائی سے نقل کی پس اس وقت ان کا سن ۱۵ سال کے آس پاس ہوگا، نہ کہ ۵۵ سال کا۔

ہوئے، لیکن یہ بہت بعید ہے کہ انھوں نے اس زمانے میں اسے لکھا ہو اور پھر لوگوں کو املا کر یا ہو۔ کیونکہ اس زمانے میں تدوین حدیث پر بڑی سخت پابندی عائد تھی؛ بلکہ سخت ممنوع تھا۔ اس اموی دور سلطنت میں تاریخ نویسی کا کیا سوال پیدا ہوتا ہے اور وہ بھی شیعہ تاریخ کا؟! جبکہ یہ زمانہ شیعوں کے لئے خوف، تقیہ اور گھٹن کا زمانہ ہے۔

ابو مخنف نے مسلم بن عقیل کے کوفہ میں وارد ہو کر مختار بن ابو عبیدہ ثقفی کے گھر رہنے کے سلسلے میں جو خبر نقل کی ہے اس میں یہ جملہ موجود ہے: ”یہ گھر آج مسلم بن مسیب کے گھر سے معروف ہے“ اس جملہ سے ہمیں ایک فائدہ یہ حاصل ہوتا ہے کہ انھوں نے اس مقتل کی تالیف پہلی صدی ہجری کی تیسری دہائی میں کی ہے، کیونکہ مسلم بن مسیب ۱۲۹ھ میں شیراز کے عامل تھے جیسا کہ طبری کی، ج ۷، ص ۷۲ پر مرقوم ہے اور یہ عہد بنی امیہ کے ضعف و شکست اور بنی عباس کے قیام کا دور شمار ہوتا ہے جس میں بنی عباس اہل بیت کی رضایت حاصل کر کے امام حسین اور آپ کے اہل بیت علیہم السلام

کے خون کا بدلہ لینا چاہتے تھے لہذا ممکن ہے عباسیوں نے ابو مخنف کو مقتل حسین علیہ السلام کی تالیف کی دعوت دی ہو تاکہ ان کے قیام کی تائید ہو سکے پھر جب یہ لوگ زمام حکومت پر قابض ہو گئے تو ابو مخنف اور ان کے مقتل کو ترک کر دیا جیسا کہ اہل بیت علیہم السلام کو چھوڑ دیا بلکہ ان سے جنگ پر آمادہ ہو گئے۔

ابو مخنف کی کتابیں

(الف) شیخ نجاشی نے ابو مخنف کی مندرجہ ذیل کتابوں کا ذکر کیا ہے۔

۱۔ کتاب المغازی

۲۔ کتاب الردہ

۳۔ کتاب فتوح الاسلام

۴۔ کتاب فتوح العراق

۵۔ کتاب فتوح الخراسان

۶۔ کتاب شوریٰ

۷۔ کتاب قتل عثمان

۸۔ کتاب جبل

۹۔ کتاب صفین

۱۰۔ کتاب الحکمین

۱۱۔ کتاب النہر وان

۱۲۔ کتاب الغارات

۱۳۔ کتاب اخبار محمد بن ابی بکر

۱۴۔ کتاب مقتل محمد بن ابی بکر

۱۵۔ کتاب مقتل امیر المومنین علیہ السلام

۱۶۔ کتاب اخبار زیاد

۱۷۔ کتاب مقتل حجر بن عدی

۱۸۔ کتاب مقتل الحسن

۱۹۔ کتاب مقتل الحسین علیہ السلام

۲۰۔ کتاب اخبار المختار

۲۱۔ کتاب اخبار ابن الحنفیہ

۲۲۔ کتاب اخبار الحجاج بن یوسف ثقفی

۲۳۔ کتاب اخبار یوسف بن عمیر

۲۴۔ کتاب اخبار شیب الخار جی

۲۵۔ کتاب اخبار مطرف بن مغیرہ بن شعبہ

۲۶۔ کتاب اخبار الحریش بن الاسدی الناجی

۲۷۔ کتاب اخبار آل مخنف بن سلیم

اس کے بعد نجاشی نے اپنے طریق کو اس طرح ذکر کیا ہے: ”عن تلمیذہ ہشام الکلبی“ ابو مخنف کے شاگرد کلبی سے مروی ہے۔ (۱)

(ب) شیخ طوسی نے بھی فہرست میں ان میں سے بعض کتابوں کا تذکرہ کیا ہے اور اس کے بعد فرماتے ہیں کہ ابو مخنف کی ایک کتاب بنام ”کتاب خطبات الزہراء“ بھی ہے۔ شیخ طوسی روایت میں اپنے طریق کو بیان فرماتے ہیں۔ (۲)

(ج) ابن ندیم نے بھی اپنی فہرست میں ان کتابوں میں سے بعض کا ذکر کیا ہے، منجملہ مقتل الحسین کو ابو مخنف ہی کی کتابوں میں شمار کیا ہے۔

دواہم نکات

ابو مخنف کی کتابوں کی فہرست کا بغور مطالعہ کرنے کے بعد دواہم نکات سامنے آتے ہیں:

۱۔ سب سے پہلی بات یہ کہ ابو مخنف نے اپنی ساری کوششیں اس پر صرف کی ہیں کہ شیعہ روایات بالخصوص کوفہ سے متعلق اخبار کو اپنی کتابوں میں درج کریں۔ ان کتابوں میں کوئی بھی کتاب ایسی نہیں ہے جس میں بنی امیہ یا بنی مروان کا عنوان شامل ہو، اسی طرح ان کتابوں میں ابو مسلم خراسانی کا قیام اور بنی عباس کی تشکیل حکومت کے سلسلے میں بھی کوئی عنوان نظر نہیں آتا جبکہ بنی عباس کی حکومت کی تشکیل کے ۲۵ سال بعد ۱۵۸ ہجری میں ابو مخنف کی وفات ہوئی ہے۔ اگر فہرست کتب میں اس موضوع پر کوئی کتاب نظر آتی ہے تو وہ فقط ”کتاب حجاج بن یوسف ثقفی“ ہے اور حجاج کی تباہ کاریوں کی داستان اس کی موت کے ساتھ ۹۵ ہجری میں ختم ہو جاتی ہے۔ البتہ طبری نے بنی امیہ کے آخری ایام کی خبروں کو ۱۳۲ ہجری کے حوادث میں ابو مخنف ہی سے نقل کیا ہے۔ (۳)

۱۔ رجال نجاشی، ص ۲۲۴، طبع حجر ہند

۲۔ فہرست، ص ۱۵۵ و طبری، ج ۷، ص ۴۱۷، سال ۱۳۲ ہجری فی خروج محمد بن خالد بالکوفہ

۳۔ طبری، ج ۵، ص ۴۱۷

۲۔ دوسرا اہم نکتہ یہ ہے کہ ابو مخنف کی روایات کو ان کی کتابوں میں، خصوصاً طبری کی روایتوں میں ملاحظہ کرنے کے بعد اندازہ ہوتا ہے کہ ابو مخنف نے

بہت سارے موارد میں اپنے باپ، چچا، چچا زاد بھائیوں یا ”قبیلہ ازد“ کے وہ بزرگان جو اس وقت زندہ تھے، ان سے روایتیں نقل کی ہیں اور یہ اس بات کی

دلیل ہے کہ ابو مخنف کے قبیلہ میں بہت ساری خبریں موجود تھیں جس نے ابو مخنف کو ان کی جمع آوری اور تالیف پر براہِ بخشنہ کیا۔ اسی وجہ سے ہم یہ بھی دیکھتے ہیں کہ وہ اپنی خبروں میں کوفہ اور اہل کوفہ ہی پر اکتفا کرتے ہیں اور اس فن میں انھوں نے اتنا ہی طویل حاصل کیا کہ دوسروں کے مقابلہ میں وہ اس فن میں اعلیٰ شمار ہوتے ہیں۔

مذہب و وثاقت

ابو مخنف کے آثار کو دیکھنے کے بعد اس بات کا بھی اندازہ ہوتا ہے کہ انھوں نے امام زین العابدین علیہ السلام (جنگی شہادت ۹۵ ہجری میں ہوئی ہے) سے کوئی روایت بلا واسطہ نقل نہیں کی ہے؛ اسی طرح امام محمد باقر علیہ السلام (جنگی شہادت ۱۱۵ ہجری میں ہوئی ہے) سے بھی بلا واسطہ ایک روایت موجود نہیں ہے۔ (۱)

بلکہ وہ امام محمد باقر علیہ السلام سے ایک واسطہ اور امام زین العابدین علیہ السلام سے دو واسطوں سے روایت نقل کرتے ہیں اور امام جعفر صادق علیہ السلام سے بلا واسطہ چند ہی روایتیں ملتی ہیں۔ (۲) یہ مطلب شیخ نجاشیؒ کی ان باتوں کی تائید کرتا ہے جس میں وہ فرماتے ہیں: ”بعض لوگ کہتے ہیں کہ ابو مخنف نے امام محمد باقر علیہ السلام سے روایت کی ہے لیکن یہ صحیح نہیں ہے۔“ اسی طرح ابو مخنف نے امام موسیٰ کاظم علیہ السلام سے بھی کوئی روایت نقل نہیں کی ہے جب کہ ابو مخنف امام علیہ السلام کے زمانے میں موجود تھے، کیونکہ امام موسیٰ کاظم علیہ السلام کی شہادت ۱۴۸ ہجری میں واقع ہوئی ہے؛ یہی وجہ ہے کہ کسی نے بھی ابو مخنف کو امام علیہ السلام کے صحابیوں میں شمار نہیں کیا ہے۔

۱۔ طبری، ج ۵، ص ۴۸۸۔ خبر شہادت شیر خوار کو ملاحظہ کیجئے۔

۲۔ خبر شب عاشور ملاحظہ ہو، ج ۵، ص ۴۸۸

مندرجہ بالا قرینہ اس مطلب کی دلیل فراہم کرتے ہیں کہ ابو مخنف شیعہ نہیں تھے اور شیعہ اصطلاح کے مطابق ائمہ کے اصحاب میں شمار نہیں ہوتے تھے، جن کو مخالفین اہل بیت رافضی کہا کرتے تھے؛ البتہ اس زمانے میں اہل کوفہ کی طرح ان کا بھی فکری اور نظریاتی میلان تشیع کی طرف تھا لیکن سنی مذہب کو بطور کلی ترک نہیں کیا تھا۔ اس کی تائید میں ہم یہ کہہ سکتے ہیں کہ مخالفین اہل بیت میں سے کسی نے بھی رافضی کے تیر سے ان پر حملہ نہیں کیا ہے جیسا کہ وہ ہر شیعہ کے لئے کرتے تھے حتیٰ کہ یہ ایک اصطلاح بن چکی تھی جو ابھی تک باقی ہے۔ بلکہ ابو مخنف کے سلسلے میں مخالفین اہل بیت کا نظریہ یہ ہے کہ وہ تشیع اور مذہب اہل بیت کی طرف رجحان رکھتے تھے، اسی وجہ سے ان کو شیعہ کہا کرتے ہیں؛ لیکن مخالفین اہل بیت علیہم السلام کو جن کے بارے میں معلوم ہو جاتا تھا کہ یہ مذہب اہل بیت سے وابستہ ہیں ان پر فوراً رافضی ہونے کا تیر چلاتے تھے اور فقط شیعہ کہنے پر اکتفا نہیں کرتے تھے۔ دشمنان اہل بیت کے نزدیک اصطلاح شیعہ اور رافضی میں اساسی فرق یہی ہے۔

ذہبی، اہل سنت کے معروف رجالی، کہتے ہیں: ”یہ اخباری مذہب کے حامی ہیں اور قابلِ اعتماد نہیں ہیں“۔ ابو حاتم وغیرہ نے ان سے روایت نقل نہیں کی ہے اور ان کو ترک کر دیا ہے۔

ابن معین کہتے ہیں: ”یہ ثقہ نہیں ہیں“ مرہ کہتے ہیں: ”وہ بہت قابلِ توجہ نہیں ہیں“۔ ابن عدی کہتے ہیں: ”وہ متعصب شیعہ تھے ان کا شمار شیعہ محدثین و مورخین میں ہوتا ہے (۱) ان میں سے کسی بھی رجالی نے ابو مخنف پر رافضی کے تیر سے حملہ نہیں کیا ہے جبکہ ان تمام رجالیوں کی سیرت یہ ہے

کہ اگر ان کے لئے کسی کے سلسلے میں اہل بیت کی پیروی ثابت ہو جائے تو فوراً افسی کہہ کر اپنی دریدہ ذہنی اور شوریدہ فکری کا مظاہرہ کرتے ہیں۔ ابن ابی الحدید معتزلی نے اس بات کی بالکل صراحت کر دی۔ وہ کہتے ہیں: ”ابو مخنف کا شمار محدثین میں ہوتا ہے اور ان کا تعلق اس گروہ سے ہے جو اس بات کا قائل ہے کہ امامت عوام کے اختیار

۱۔ میزان الاعتدال، ج ۳، ص ۴۳، طبع حلبی محرق کے معنی متعصب کے ہیں جیسا کہ میزان الاعتدال میں حارث بن حصیرہ کے سلسلے میں آیا ہے؛ محرق کے وہ معنی نہیں ہیں جو عام طور پر سمجھا جاتا ہے۔

میں ہے؛ عوام جس کو چاہے امام بنادے، لہذا وہ نہ تو شیعہ تھے اور نہ ہی شیعہ رجال میں ان کا شمار ہوتا ہے۔ (۱) سید صدر نے ابن ابی الحدید کی اس عبارت کو ”تاسیس الشیعہ لعلوم الاسلام“ میں نقل کیا ہے پھر اس عبارت پر تعلیقہ لگاتے ہوئے کہتے ہیں: ”میرے نزدیک تشیع ہی کی بنیاد پر ان کی مذمت کی گئی؛ اس کے باوجود وہ اہل سنت کے علماء کے نزدیک مورد اطمینان و قابل وثوق ہیں اور ائمہ اہلسنت نے ان پر اعتماد کیا ہے جیسے ابی جریر طبری، ابن اثیر بالخصوص، ابن جریر طبری جس نے اپنی ضخیم اور عظیم تاریخ کو ابی مخنف ہی کی روایتوں سے پر کر دیا ہے۔ (۲) علامہ سید شرف الدین موسوی نے اپنی کتاب ”المراجعات“ میں ایک خاص فصل قرار دی ہے جس میں ان سو شیعہ رجال کا تذکرہ کیا ہے جو اہل سنت کی سندوں میں بلکہ صحاح میں موجود ہیں۔ علامہ مرحوم نے ان سندوں کو حوالے کے ساتھ ذکر کیا ہے۔

علامہ شرف الدین موسوی کی گفتگو کا خلاصہ یہ ہے: اس میں کسی شک و شبہ کی گنجائش نہیں ہے کہ وہ (ابو مخنف) شیعہ تھے لیکن شیعہ امامی نہیں تھے جیسا کہ ابن ابی الحدید نے بھی اس کی صراحت کی ہے جو ایک متین بیان ہے البتہ بعض اہل سنت نے انہیں اس بنیاد پر شیعہ لکھ دیا کہ محبت و مودت اور افکار میں ان کا میلان اہل بیت اطہار علیہم السلام کی طرف تھا لیکن یہ کہ وہ آج کل کی اصطلاح کے مطابق بطور کامل شیعہ تھے، تو یہ غلط ہے۔ سب سے بڑی بات یہ ہے کہ گذشتہ علمائے شیعہ میں سے کسی نے بھی ان کے شیعہ ہونے کی تصریح نہیں فرمائی ہے۔ شیخ نجاشی جو اس فن کے استاد تھے انھوں نے اس سلسلے میں بڑی احتیاط سے توصیف فرمائی ہے کہ ”ابو مخنف مورخین کو فہ کے بزرگ اور استاد تھے“، یہ نہیں فرمایا کہ ہمارے مورخین کے استاد و بزرگ تھے، چہ جائیکہ یہ کہیں کہ ہمارے علماء و دانشوروں کے بزرگ اور استاد تھے۔

۱۔ تاسیس الشیعہ، ص ۲۳۵، طبع بغداد میں آیا ہے کہ میں نے طبری کی سند میں ابو مخنف کی روایت کو شمار کیا تو ۴۰۰ روایتوں کے آس پاس پایا جیسا کہ فہرست اعلام، ج ۷، ص ۴۱، سال ۱۳۲ میں محمد بن خالد کے خروج کے سلسلے میں یہ موجود ہے۔

۲۔ تاسیس الشیعہ، ص ۲۳۵، طبع بغداد، المرجعات، ص ۱۶ تا ۱۷، ص ۱۸ تا ۱۹، دارالصادق

اس پر تعجب نہ کیجئے کہ ابن ابی الحدید نے اس سلسلے میں کیونکر تصریح کر دی، ذرا دیکھئے! جب وہ جنگ جمل کے واقعہ میں ابو مخنف سے اس رجز کا تذکرہ کرتے ہیں جس میں مولائے کائنات نے پیغمبر اسلام کی جانب سے اپنی وصایت کا تذکرہ کیا ہے تو کہتے ہیں کہ ان رجزوں کے نقل کرنے سے اس سے زیادہ کچھ بھی ثابت نہیں ہوتا کہ ابو مخنف فکر و نظر کے اعتبار سے شیعہ تھے نہ کہ عقیدہ امامت میں، جیسا کہ بہت سارے اہل سنت اس مطلب کی روایت

کرتے ہیں۔ الغرض ابو مخنف شیعہ تھے اس میں کوئی شک نہیں ہے لیکن ان کے امامی مذہب ہونے پر کوئی دلیل موجود نہیں ہے، اس بنا پر ابو مخنف کی توصیف و تمدح کا بہترین طریقہ وہی ہے جسے شیخ نجاشیؒ نے اپنایا ہے: ”شیخ اصحاب اخبار الکوفہ و وجہم و کان لیکن الی ما یرویہ“ وہ مورخین کوفہ کے بزرگ اور معروف آدمی تھے لوگ ان کی روایتوں پر اعتماد کرتے تھے۔

نجاشی کا یہ بیان ایک قابل اعتبار مدح و ستائش ہے جس کی بنیاد پر ان سے مروی روایتوں کا حسن ہونا ثابت ہے یہی وجہ ہے کہ ان کی روایتوں کو ”الوجیزہ“، ”المبلغہ“ اور ”الحاوی“ وغیرہ میں حسن شمار کیا گیا ہے۔

ہشام الکلبی

شیخ نجاشیؒ نے ہشام الکلبی کا ذکر کیا ہے اور ان کا نسب نامہ بھی مرقوم فرمایا ہے اس کے بعد فرماتے ہیں: ہشام تاریخ دان، تاریخ نگار اور علم و فضل میں مشہور تھے۔ وہ بیروان مذہب اہل بیتؑ میں شمار ہوتے ہیں۔ ان کی ایک حدیث بہت مشہور ہے جس کی داستان بہت ہی دلچسپ ہے۔ ہشام کہتے ہیں: ”میں ایک ایسے مرض میں مبتلا ہو گیا تھا جس کی وجہ سے میں اپنے سارے علم کو فراموش کر چکا تھا لہذا میں امام جعفر صادق علیہ السلام کے پاس آیا اور امام سے ساری داستان کہہ سنائی امامؑ نے مجھے جام علم پلایا اس جام کے پیتے ہی میرا سارا علم دوبارہ واپس آگیا۔“

امام جعفر صادق علیہ السلام ان کو اپنے قریب رکھتے تھے، ان کا احترام کرتے اور ان کے لئے ترقی و بلندی کے مواقع فراہم کرتے تھے؛ اسی لئے وہ کامیاب رہے اور بہت ساری کتابیں ان کے آثار میں باقی ہیں۔ (۱)

۱۔ رجال نجاشی، ص ۳۰۵، حجر ہند

اس کے بعد نجاشی نے ہشام کی کتابوں کا تذکرہ کیا ہے اور ان کو اپنے طریق میں مرقوم فرمایا؛ منجملہ ان کتب میں ”مقتل الحسین“ کو بھی ہشام کی کتابوں میں شمار کیا ہے۔ شاید اس کا سبب یہ ہو کہ ہشام نے کتاب ”مقتل الحسین“ کے تمام حصوں یا اکثر و بیشتر حصوں کو اپنے استاد (ابو مخنف) سے نقل کیا ہے۔

قابل تعجب بات یہ ہے کہ شیخ طوسیؒ نے اپنی کتاب ”مختار“ میں رجال نجاشی سے نقل کیا ہے نجاشی فرماتے ہیں: ”کلبی کا شمار سنی رجال میں ہوتا ہے، ہاں، اہل بیت سے انہیں شدت کی محبت تھی، بعض لوگوں نے کہا ہے کہ کلبی تقیہ میں تھے، مخالف اہل بیت نہیں تھے۔ (۱)

۱۔ المختار من رجال الکشی، ص ۳۹۰، حدیث ۳۳ طبع مشہد، یہ بات پوشیدہ نہیں رہنی چاہیے کہ ہمارے متعدد بزرگ علمائے رجال تعارض کی صورت میں نجاشی کے قول کو مقدم مانتے ہیں ۱۔ شہید ثانی مسالک میں فرماتے ہیں: ”و ظاہر حال النجاشی انه اضبط الجماعه و اعر فہم بحال الرواۃ“ ظاہر یہ ہے کہ نجاشی کا حافظہ سب سے قوی اور راویوں کے احوال سے سب سے زیادہ باخبر ہیں۔ ۲۔ ان کے نواسے ”شرح الاستبصار“ میں فرماتے ہیں: ”والنجاشی مقدم علی الشیخ فی حدۃ المقامات کما یعلم بالمارستہ“۔ نجاشی ان موارد میں شیخؒ پر مقدم ہیں جیسا کہ تحقیق و جستجو سے یہی معلوم ہوتا ہے۔ ۳۔ ان کے استاد محقق استرآبادی کتاب ”الرجال الکبیر“ میں سلیمان بن صالح کے احوال نقل کرتے ہوئے فرماتے ہیں: ”ولای یحتی تحالف ما بین طریق الشیخ والنجاشی“

وعل النجاشی اثبت“۔ یہ بات پوشیدہ نہیں ہے کہ رجال شناسی میں شیخ اور نجاشی کے درمیان اختلاف کی صورت میں نجاشی کا قول مقدم ہے؛ کیونکہ نجاشی کا نظریہ زیادہ محکم ہے۔ ۴۔ سید بحر العلوم ”الفوائد الرجالیہ“ میں فرماتے ہیں: ”احمد بن علی نجاشی کا محکم، استوار اور عادل بزرگوں میں شمار ہوتا ہے۔ آپ جرح و تعدیل کے عظیم ترین رکن ہیں اور اس راہ کے سب سے بزرگ عالم ہیں“ ہمارے تمام علماء کا اس پر اجماع ہے کہ وہ معتمد ہیں اور سب کے سب احوال رجال میں انہیں کی طرف استناد کرتے ہیں نیز ان کے قول کو مقدم جانتے ہیں۔ اصحاب نے ان کی کتاب کو مد نظر رکھتے ہوئے کہ جس کی کوئی نظیر نہیں ہے اس باب میں صراحت کی ہے کہ نجاشی کا قول صحیح ہے۔ اس کے علاوہ نجاشی نے اپنی کتاب میں شیخ کشتی کے احوال کو پیش کرتے ہوئے فرمایا: ”کان ثقہ عیناً۔“ آپ مورد وثوق اور معروف انسان تھے، رجال کے موضوع پر آپ کی ایک کتاب ہے جو بڑی معلوماتی ہے لیکن اس کتاب میں کافی غلطیاں ہیں۔ آپ عیاشی کے ساتھ تھے اور انہیں سے روایتیں نقل کی ہیں البتہ اس کتاب میں ضعیف راویوں سے بھی روایت نقل کر دی ہے (ص ۳۶۳) پھر نجاشی، عیاشی کے سلسلے میں لکھتے ہیں ”ثقة صدوق“، وہ مورد وثوق اور بڑے سچے تھے ”عین من عیون هذه الطائفة“ اس گروہ شیعہ کی معروف ترین شخصیتوں میں شمار ہوتے تھے۔ عیاشی پہلے سنی تھے پھر شیعہ ہوئے۔ آپ نے ضعف سے بہت روایتیں نقل کی ہیں۔ (ص ۲۷۷) شاید کشتی نے یہ قول عیاشی ہی سے حاصل کیا ہے۔ وہ کہتے ہیں کہ کلبی سنی تھے کیونکہ وہ شروع میں سنی تھے۔ ہاں کلبی اپنے کو چھپائے رہتے تھے اور تقیہ پر عمل کرتے تھے جیسا کہ کشتی نے ذکر کیا ہے۔

اسکے بعد شیخ نے ہشام کلبی کا بالکل تذکرہ نہیں کیا ہے؛ نہ ہی رجال میں اور نہ ہی فہرست میں، ہاں اپنے اس طریق میں جس میں ابو مخنف کی کتابوں سے روایت نقل کی ہے ہشام کا تذکرہ کیا ہے۔ (۱)

شاید اس کا سبب یہ ہو کہ کلبی کی جتنی کتابیں تاریخ شیعہ سے مختص ہیں ان سب میں انہوں نے اپنے استاد ابی مخنف سے روایتیں نقل کی ہیں، لیکن دوسری کتابیں کہ جو شیعوں کی تاریخ سے مخصوص نہیں ہیں دوسرے مورخین سے نقل ہیں۔ اہل سنت کے سیر و تراجم کے تمام دانشوروں نے ہشام کے علم و حافظہ اور انکے شیعہ ہونے کی صراحت کی ہے۔ ابن خلکان کہتے ہیں: ”تاریخ اور تاریخ نگاری کے سلسلے میں ان کی معلومات بڑی وسیع تھی۔ وہ علم انساب کے سب سے بڑے عالم تھے اور اخبار و روایات کے حفظ میں مشہور روزگار تھے۔ آپ کی وفات ۲۰۶ ہجری میں ہوئی۔ (۲)

اہلسنت کے دوسرے بزرگ عالم رجال ابو احمد بن عدی اپنی کتاب ”کامل“ میں کہتے ہیں: ”کلبی کی حدیثیں صالح و درست ہیں۔ تفسیر میں بھی انکا علم وسیع تھا اور وہ اس علم کے ذریعہ معروف تھے؛ بلکہ تفسیر میں ان سے طولانی اور سیر حاصل بحث کسی نے بھی نہیں کی ہے۔ کلبی تفسیر میں مقاتل بن سلیمان پر برتری اور فضیلت رکھتے ہیں؛ کیونکہ مقاتل کے یہاں عقیدہ اور مذہب کی سستی و خرابی موجود ہے۔ ابن حبان نے کلبی کو ثقافت میں شمار کیا ہے“۔ (۳)

رائج مقتل الحسین

اس زمانے میں متداول، لوگوں کے ہاتھوں اور مطبوعات میں جو مقتل ہے اسے ابو مخنف نے تالیف نہیں کیا ہے، بلکہ اسے کسی دوسرے نے جمع کیا ہے، لیکن یہ معلوم نہیں ہے کہ کہاں جمع کیا گیا، کس

۱۔ رجال طوسی، ص ۱۵۵۔

۲۔ طبری نے اپنی تاریخ میں کلبی سے ۳۳۰ موارد نقل کئے ہیں۔ اسکے باوجود اپنی کتاب ”ذیل المذیل“ میں ان کے احوال مرقوم نہیں کئے ہیں۔ فقط کلبی کے باپ کا تذکرہ (ص ۱۱۰) پر کرتے ہوئے کہا ہے: ان کے دادا بشر بن عمرو کلبی ہیں اور ان کے فرزند سائب، عبید اور عبد الرحمن ہیں جو جنگ جمل اور جنگ صفین میں حضرت علی علیہ السلام کے ہمراہ تھے۔

۳۔ لسان المیزان، ج ۲، ص ۳۵۹۔

نے جمع کیا، کس کے ہاتھوں یہ کتاب ملی اور سب سے پہلے یہ کتاب کہاں چھپی ہے؟ کسی کو ان مسائل کا علم نہیں ہے۔ امام شرف الدین موسوی رحمہ اللہ علیہ فرماتے ہیں: ”یہ بات مخفی نہیں ہے کہ مقتل امام حسین علیہ السلام میں جو کتاب رائج ہے وہ ابو مخنف کی طرف منسوب ہے جس میں بہت ساری ایسی حدیثیں موجود ہیں جن کا ابو مخنف کو علم بھی نہیں تھا اور یہ سب کی سب حدیثیں جھوٹی ہیں جو ان کے سر مرٹھی گئی ہیں۔ جھوٹوں اور فریب کاروں نے بہت ساری چیزوں کا اس میں اضافہ کیا ہے۔ فریب کاروں کا جھوٹی روایتیں گڑھ کر ان کی طرف نسبت دینا خود ان کی عظمت و جلالت کا بین ثبوت ہے“ (۱) کیونکہ جعل ساز کو معلوم ہے کہ تاریخ کے میر کارواں کا نام ابو مخنف ہے لہذا جھوٹی روایات انہیں کی طرف منسوب کی جائیں تاکہ لوگ صحیح و غلط میں تمیز دے بغیر قبول کر لیں۔

محدث قلمی فرماتے ہیں: یہ بات معلوم ہونی چاہئے کہ تاریخ و سیر میں ابو مخنف کی کتابیں کثیر تعداد میں موجود ہیں، ان میں سے ایک کتاب ”مقتل الحسین“ ہے جسے قدیم بزرگ علماء نے ذکر کیا ہے اور اس پر اعتماد بھی کرتے تھے؛ لیکن بہت افسوس کی بات یہ ہے کہ اس وقت اس کا ایک بھی نسخہ موجود نہیں ہے۔ یہ مقتل جو اس وقت ہمارے ہاتھوں میں ہے اور اسے ابو مخنف کی طرف منسوب کیا جاتا ہے درحقیقت ان کا مقتل نہیں ہے بلکہ کسی دوسرے معتمد مورخ کا بھی نہیں ہے۔ اگر کسی کو اس کی تصدیق کرنی ہے تو جو کچھ اس مقتل میں ہے اور جسے طبری وغیرہ نے نقل کیا ہے ان کا مقابلہ کر کے دیکھ لے؛ حقیقت سامنے آجائے گی۔ میں نے اس مطلب کو اپنی کتاب نفس المہموم میں طرماح بن عدی کے واقعہ کے ذیل میں بیان کر دیا ہے۔ (۲) اب جبکہ ہم نے اس کتاب کی تحقیق کا بیڑا اٹھایا ہے تو ضروری ہے کہ ہم اس کتاب کے جعلی ہونے کی بحث کو غور و خوص کے ساتھ آگے بڑھائیں تاکہ قارئین کرام پر بات واضح سے واضح تر ہو جائے۔

یہ بات یقینی ہے کہ اس کتاب کی جمع آوری ابو مخنف کے علاوہ کسی اور نے کی ہے لیکن کس نے کی اور کب کی ہے اس کا کوئی سراغ نہیں ملتا، اگرچہ اس بات کا اندازہ ضرور ہوتا ہے کہ جمع آوری کرنے

۱۔ مولفوا الشیعہ فی صدر الاسلام، ص ۴۲، طبع النجاف

۲۔ الکفی والالقب، ج ۱، ص ۱۴۸؛ نفس المہموم ص ۱۹۵، اور اس کا مقدمہ، ص ۸، طبع بصیرتی

والا شخص متاخرین میں سے ہے اور عرب زبان ہے لیکن نہ تو تاریخ شناس ہے، نہ حدیث شناس اور نہ ہی علم رجال سے آگاہ ہے حتیٰ عربی ادب سے بھی واقف نہیں ہے کیونکہ کتاب میں اس نے ایسے الفاظ استعمال کئے ہیں جو جدید عربی کے عام اور بازاری الفاظ ہیں۔

اس کتاب میں ۱۵۰ روایات موجود ہیں جن میں سے ۶ روایتیں مرسل ہیں۔

مرسل روایات میں پہلی روایت چوتھے امام حضرت زین العابدین علیہ السلام سے ہے جو ص ۴۹ پر موجود ہے۔

دوسری مرسل روایت عبداللہ بن عباس سے ہے جو ص ۹۴ پر نقل ہوئی ہے۔

تیسری روایت عمارہ بن سلیمان سے ہے اور وہ حمید بن مسلم سے نقل کرتے ہیں، ص ۸۲۔

چوتھی روایت ایک ایسے شخص سے ہے جس کے بارے میں یہ دعویٰ کیا جاتا ہے کہ وہ عبداللہ بن قیس ہے، ص ۹۶۔

پانچویں روایت کے بارے میں دعویٰ کیا جاتا ہے کہ عمار سے نقل ہوئی۔ یہ روایت ص ۷۰ پر کلینیؒ، متوفی ۳۲۹ھ سے مرعوفاً منقول ہے اور اصول کافی میں یہ روایت موجود نہیں ہے۔

جمع آوری کرنے والے نے روایت نمبر ۱۰۵ (۱) سے کتاب میں ایک شخص کو داخل کیا ہے جس کا نام سہل شہر زوری ہے اور اس سے بہت ساری حدیثیں

نقل کی ہیں۔ مولف نے اس شخص کو کوفہ سے شام، حتیٰ شام سے مدینہ تک اہل بیت کے ہمراہ دکھایا ہے اور اس سے ۳۱ مرسل روایتیں نقل کی ہیں،

منجملہ سہل بن سعد ساعدی کی روایت کو اسی شخص یعنی ”سہل بن سعید شہر زوری“ کے نام سے ذکر کر دیا ہے! (۲)

اس کے علاوہ اس کتاب کی بقیہ روایتوں کی نسبت خود ابو مخنف کی طرف دی گئی ہے جو ۱۳۸ حدیثیں ہیں۔

اس کتاب میں بہت ساری واضح اور فاش غلطیاں ہیں جن کی طرف مندرجہ ذیل سطروں میں اشارہ کیا جا رہا ہے۔

۱۔ مقتل ابو مخنف، ص ۱۰۲، طبع نجف

۲۔ مقتل ابو مخنف، ص ۱۲۳، نجف

واضح غلطیاں

اس رائج مقتل میں بہت ساری واضح غلطیاں ہیں:

۱۔ ایک صاحب بصیرت قاری اس مقتل کے پہلے صفحے کی پہلی ہی سطر میں واضح غلطی کی طرف متوجہ ہو جائے گا کہ ابو مخنف کہتے ہیں: ”حدثنا ابو المنذر ہشام عن محمد بن سائب کلبی“ مجھ سے ابو منذر ہشام نے محمد بن سائب کلبی کے حوالے سے روایت نقل کی ہے، ذرا غور کیجئے کہ ابو مخنف ہشام کے استاد ہیں اور وہ اپنے شاگرد ہشام سے روایتیں نقل کر رہے ہیں! مضحکہ خیز بات یہ ہے کہ اس بے اساس مقتل کے مطابق ہشام نے اپنے باپ محمد بن سائب کلبی کے حوالے سے اپنے استاد ابو مخنف کے لئے ان روایات کو نقل کیا ہے۔ اس سے اندازہ ہوتا ہے کہ اس کتاب کو جمع کرنے والا شخص راویوں کے حالات زندگی سے کس قدر نابلد تھا کہ اس کے اوپر یہ واضح امر بھی مخفی تھا۔ (۱)

۲۔ اس کے بعد جب آپ اس کتاب کے چند اوراق اور پلٹیں گے تو آپ کا اس عبارت سے سامنا ہوگا ”وروی الکلبی فی حدیث“ (۲)

اے کاش معلوم ہو جاتا کہ کلبیؒ سے روایت کرنے والا شخص کون ہے جبکہ کلبیؒ نے ۳۲۹ ہجری میں اس دار فانی کو وداع کیا ہے اور ابو مخنف کی

وفات ۱۵۸ ہجری میں ہے۔ قابل غور بات یہ ہے کہ یہ روایت کافی میں بھی موجود نہیں ہے۔

۳۔ کچھ اور ورق گردانی کرنے کے بعد آپ کو یہ عبارت ملے گی: ”فانفذ (یزید) الکتب الی الولید وکان قدومہ لعشرۃ ایام خلون من شعبان“ (۳) ’یزید

نے خط لکھ کر ولید کی طرف روانہ کیا اور یہ خط دس شعبان کو حاکم مدنیہ کے ہاتھ میں پہنچا۔ جبکہ تمام مورخین کا اس پر اتفاق ہے کہ

۱۔ ایسی ہی ایک روایت سید مرتضیٰ نے اپنی کتاب ”تذریۃ الانبیاء“ ص ۱۷۱ میں نقل کی ہے کہ ابن عباس فرزند ہشام نے اپنے والد ہشام سے انھوں نے ابو مخنف سے اور انھوں نے ابی الکنود عبد الرحمن بن عبید سے روایت کی ہے۔ شاید اس کتاب کو جمع کرنے والے نے سیدی کتاب یا کسی اور جگہ سے اس بات کو تحریف و تصحیف و زیادتی کے ساتھ نقل کر دیا۔

۲۔ ص ۷۳۔ ص ۱۱

امام حسین علیہ السلام ۳ شعبان کو مکہ وارد ہو گئے تھے۔ خود طبری نے ابو مخنف کے حوالے سے بھی یہی لکھا ہے۔ اب ذرا غور کیجئے کہ ان دونوں تاریخوں کو کیسے جمع کیا جاسکتا ہے۔

۴۔ سفیر امام حسینؑ جناب مسلم بن عقیلؓ کی شہادت کے سلسلے میں فقط اسی مقتل میں جناب مسلم کے راستے میں گڑھا کھودنے اور انھیں زنجیر میں جکڑ کر عبید اللہ بن زیاد کے دربار میں لے جانے کی خبر ملتی ہے۔ کتاب کی عبارت اس طرح ہے: ”ابن زیاد فوج کے پاس آیا اور ان سے کہا: میں نے ایک چال سوچی ہے کہ ہم مسلم کے راستے میں ایک گڑھا کھود دیں اور اسے خس و خاشاک سے چھپا دیں، پھر حملہ کر کے مسلم کو آگے آنے پر مجبور کریں۔ جب وہ اس میں گر جائیں تو ہم انھیں پکڑ لیں۔ میں سمجھتا ہوں کہ وہ اس دام میں آکر زندہ نہیں بچ پائیں گے۔“ (۱)

۵۔ اسی طرح یہ خبر بھی فقط اسی کتاب میں موجود ہے: ”جب امام حسین علیہ السلام کے دو فدکار ساتھی مسلم وہابی کو فدے میں شہید کر دے گئے اور امام ان دونوں کی خبر سے مطلع نہ ہو سکے تو آپؑ بہت مضطرب اور پریشان حال نظر آنے لگے لہذا آپؑ نے اپنے خاندان والوں کو جمع کر کے سب کو فوراً مدنیہ واپس ہونے کا حکم دیا۔ امام کے حکم کے مطابق سب کے سب امام کے ہمراہ مدنیہ کی طرف نکل گئے یہاں تک کہ سب لوگ مدنیہ پہنچ گئے۔ یہاں پر امام حسین علیہ السلام بنفس نفیس قبر رسول خدا صلی اللہ علیہ وآلہ وسلم کے پاس آئے اور تعویذ قبر سے لپٹ کر زار و قطار رونے لگے اور روتے روتے آپ کی آنکھ لگ گئی“ (۲) جبکہ اس بے بنیاد خبر کا ذکر کسی کتاب یا سفر نامہ میں نہیں ملتا ہے۔

۶۔ تنہا یہی کتاب ہے جس میں یہ خبر ملتی ہے: ”جب امام وارد کر بلا ہوئے تو آپؑ نے بے گھوڑے بدلے؛ لیکن جب کسی گھوڑے نے بھی حرکت نہ کی تو آپ وہیں اتر گئے، وہیں پڑاؤ ڈالا اور وہاں سے آگے نہ بڑھے۔“ (۳)

۷۔ فقط اسی کتاب میں یہ خبر ملتی ہے کہ امام زین العابدین علیہ السلام نے نقل فرمایا کہ امام حسین علیہ السلام شب عاشورؑ گر بلا میں وارد ہوئے۔ (۴)

۱۔ ص ۳۰۔ ۲۔ ص ۳۹۔ ۳۔ ص ۴۸۔ ۴۔ ص ۴۹

۸۔ اسی کتاب میں لشکرِ پسر سعد کی تعداد ۸۰ ہزار بتائی گئی ہے۔ (۱)

۹۔ تنہا اسی کتاب نے فوج کی آمد پر زہیر بن قین کا خطبہ نقل کیا ہے کہ زہیر بن قین اپنے ساتھیوں کے پاس آئے اور کہا: ”اے گروہ مہاجر و انصار! اس ملعون کتے اور اس جیسے افراد کے کلام تم کو دھوکہ میں نہ ڈالنے پائیں کیونکہ انھیں محمد صلی اللہ علیہ وآلہ وسلم کی شفاعت ملنے والی نہیں ہے، اس لئے کہ یہ وہ لوگ ہیں جو آنحضرتؐ کی ذریت کو قتل کر رہے ہیں اور جو ان کی مدد کر رہا ہے اسے بھی قتل کرنے پر آمادہ ہیں یہ وہ لوگ ہیں جو ہمیشہ جہنم میں رہیں گے۔“

(۲)

۱۰۔ تنہا اسی کتاب میں ہے کہ امام حسین علیہ السلام نے کنواں کھودا لیکن اس میں پانی نہیں ملا۔ (۳)

۱۱۔ تنہا اسی کتاب نے شب عاشور اور روز عاشور کے واقعہ کو تین بار بغیر ترتیب کے درہم برہم نقل کیا ہے:

سب سے پہلے امام حسین علیہ السلام کے خطبہ کی خبر نقل کی ہے اور اسکے بعد علمدار کربلا کی شہادت کی خبر بیان کی ہے۔ تنہا اسی کتاب نے لکھا ہے کہ جب آخری وقت میں حضرت عباسؑ کے ہاتھ کٹ گئے تو انھوں نے تلوار کو منہ سے پکڑ لیا، اسکے بعد لکھتے ہیں کہ امام حسین علیہ السلام خون سے غلطاں لاش پر پہنچے اور ان کی لاش کو گھوڑے کی پشت پر رکھ کر خیمے تک لائے، پھر امام حسین علیہ السلام نے شدید گریہ کیا اور آپ کے ساتھ جتنے لوگ تھے وہ بھی رونے لگے۔ (۴)

اس کے بعد آپ ملاحظہ کریں گے کہ یہ کتاب شب عاشور کے واقعہ کو نقل کرتی ہے جس میں امام حسینؑ اپنے اصحاب کے پاس آئے اور ان سے کہا: ”اے میرے ساتھیوں، یہ قوم میرے علاوہ کسی اور کو قتل کرنا نہیں چاہتی ہے پس جب شب کا سناٹا چھا جائے تو اس کی تاریکی میں تم سب یہاں سے چلے جاؤ، پھر آگے بڑھ کر اس طرح قطر از ہے: اور پھر امام علیہ السلام سو گئے اور جب صبح اٹھے۔“ (۵)

۱۔ ص ۵۲-۲ ص ۵۶

۳۔ ص ۵۷-۴ ص ۵۹

۵۔ ص ۵۹-۶۰

پھر وہاں سے پلٹ کر صبح عاشور کی داستان چھیڑتے ہیں اور امام حسین علیہ السلام کے ایک دوسرے خطبہ کا ذکر کرتے ہیں۔ تنہا یہی کتاب ہے جو بیان کرتی ہے کہ امام حسین علیہ السلام نے پسر سعد کے پاس انس بن کاہل کو سفیر بنا کر بھیجا۔ جبکہ اس نامہ بر کا نام انس بن حرث بن کاہل اسدی ہے۔

تیسری بار پھر شب عاشورہ کا تذکرہ چھیڑا اور اس میں امام علیہ السلام کے ایک دوسرے معروف خطبہ کا ذکر کیا جس میں امامؑ نے اپنے اصحاب و اہل بیت کو مخا طب کیا ہے۔ اس کے بعد پھر امام حسین علیہ السلام اور پسر سعد کے لشکر کی حکمت عملی کو بیان کیا ہے۔ (۱)

۱۲۔ تنہا یہی کتاب ہے جس نے امام حسین علیہ السلام کے اصحاب میں ابراہیم بن حسین کا ذکر کیا ہے۔ (۲)

۱۳۔ اس کتاب نے طرمح بن عدی کو شہید کر بلا میں شمار کیا ہے جبکہ طبری نے کلبی کے واسطے سے ابو مخنف سے نقل کیا ہے کہ طرمح کر بلا میں موجود نہ تھے اور نہ ہی وہ امام حسین علیہ السلام کے ساتھ قتل ہوئے ہیں۔ (۳)

محدث مئی نے بھی اپنی کتاب نفس المموم ص ۱۹۵ پر اس خبر کے نیچے تعلیقہ لگایا ہے۔

۱۴۔ جناب حریریاجی کے قصے میں یہ شخص چند اشعار ذکر کرتا ہے جو عبید اللہ بن جعفری کے ہیں اور وہ قصر بنی مقاتل کا رہنے والا ہے۔ (اس کی قسمت کی خرابی یہ ہے کہ امام حسین علیہ السلام نے اسے بلایا تو اس نے مثبت جواب نہیں دیا اور سعادت کی راہ کو خود پر بند کر لیا) لیکن کتاب کی جمع آوری کرنے والے نے ان اشعار کو حریریاجی سے منسوب کر دیا اور اس پر توجہ بھی نہ کی، کہ یہ اشعار حریریاجی کے حال سے تناسب نہیں رکھتے، کیونکہ اس میں ایک شعر کا مصرع یہ ہے: ”وہفت علی اجساد ہم وقبور ہم“ (۴)

۱۔ ص ۶۱ ۶۲ ۲۔ ص ۷۰ ۳۔ ص ۷۲

۴۔ ص ۷۶، طبری نے ج ۵ ص ۷۰ طبع دار المعارف پر اس شعر کو ابو مخنف سے نقل کیا ہے اور انہوں نے عبدالرحمن بن جندب سے نقل کیا ہے کہ عبید اللہ بن حرنے اس شعر کو مدائن میں کہا تھا: ليقول امير غادر وابن غادر۔ ألا كنت قاتلت الشهيد ابن فاطمه؟ ذرا غور كيچئے کہ اس خیانت کار مؤلف نے کلمات بدل دیے تاکہ یہ شعر حرریاتی کے حال سے متناسب ہو جائے لیکن پھر بھی متناسب حال نہ ہو سکا۔ ہائے افسوس کہ یہ جمع آوری کرنے والا شخص کتنا نادان تھا۔

۱۵۔ حرریاتی کی شہادت پر امام حسین علیہ السلام کی طرف چند رثائی اشعار منسوب کئے ہیں جبکہ یہ اشعار امام حسین علیہ السلام کی شان امامت سے مناسبت نہیں رکھتے ہیں

نعم الحر اذ و اسی حسینا لقد فاز الذی نصر و احسینا! (۱)

حر کیا اچھے تھے کہ انہوں نے حسین کی مدد کی حقیقت میں وہی کامیاب ہے جس نے حسین کی مدد کی!

۱۶۔ نیز اسی کتاب میں چند اشعار کو امام حسین علیہ السلام کی طرف منسوب کیا گیا ہے کہ آپ نے اصحاب کی شہادت پر یہ اشعار کہے جبکہ ان اشعار سے بالکل واضح ہے کہ یہ امام حسین علیہ السلام کے نہیں ہیں بلکہ متاخرین ہی میں سے کسی شاعر کے اشعار ہیں کیونکہ شاعر اس میں کہتا ہے کہ ”نصروا الحسین فی الھم من فتنۃ“ اسی طرح کے اور دوسرے اشعار بھی ہیں۔ (۲)

۱۷۔ اسی کتاب نے کربلا میں امام حسین علیہ السلام کے ورود کا دن روز چہار شنبہ لکھا ہے (۳) اور شہادت کا دن روز دوشنبہ تحریر کیا ہے۔ (۴) اس کا مطلب یہ ہوا کہ امام حسین علیہ السلام پانچ محرم کو کربلا وارد ہوئے ہیں جبکہ تمام مورخین، منجملہ تاریخ طبری کی روایت کے مطابق ابو مخنف کا نظریہ بھی یہی ہے کہ امام علیہ السلام ۲ محرم کو وارد کربلا ہوئے اور وہ پنجشنبہ کا دن تھا۔ (۵)

۱۸۔ اس کتاب کی تدوین کرنے والے نے روایت نمبر ۱۰۵ (۶) سے مسلسل ایک ہی راوی سے کثرت کے ساتھ روایت نقل کی ہے جس کے بارے میں اس شخص نے دعویٰ کیا ہے کہ اس کا نام سہل شہر زوری ہے۔ اس شخص کو مؤلف نے کوفہ سے شام اور وہاں سے مدینہ تک اہل حرم کے ساتھ دکھایا

۱۔ ص ۷۹ ۲۔ ص ۸۵

۳۔ ص ۸۸ ۴۔ ص ۹۳

۵۔ ج ۵، ص ۴۰۹، اس مطلب کی تائید وہ روایت بھی کرتی ہے جسے اربلی نے کشف الغمہ، ج ۲، ص ۵۵۲ پر امام جعفر صادقؑ سے نقل کیا ہے کہ ”و قبض یوم عاشوراء، الجمعہ“ جس کا نتیجہ یہ ہو گا عاشور جمعہ کو تھا۔

۶۔ ص ۱۰۲

ہے۔ کوفہ میں سلیمان بن قتہ ہاشمی (۱) کے ان اشعار کو جو اس نے امام حسین علیہ السلام کی قبر پر کہے تھے: ”مررت علی ابیات آل محمد“ (۲) مؤلف نے اسی شہر زوری کی طرف منسوب کر دیا ہے۔ اسی طرح شام میں سہل بن سعد ساعدی کی خبر کو اسی سہل بن سعید شہر زوری کے نام سے منسوب کر دیا

(۳) گویا مؤلف نے گمان کیا ہے کہ یہ شخص وہی سہل ساعدی ہے۔

۱۹۔ اس کتاب میں امام حسین علیہ السلام سے رزمیہ اشعار اور رجز کو منسوب کیا گیا ہے جو تقریباً تیس اشعار پر مشتمل ہیں۔ (۴) اسی طرح عبید اللہ بن زیاد کے نزدیک عبداللہ بن عقیف ازدی کے قصیدہ کو بیان کیا ہے جو تقریباً ۳۰ اشعار پر مشتمل ہے۔ (۵)

۲۰۔ سب سے اہم بات یہ ہے کہ اس کتاب میں ایسے الفاظ کی بہتات ہے جسے بعد میں آنے والوں نے عربی میں داخل کر دیا ہے جب کہ وہ کوچہ و بازار کے الفاظ ہیں اور ایسے جملے ابو مخنف کی زبان سے ادائی نہیں ہو سکتے، مثلاً جناب مسلم کے لئے گڑھا کھودنے کے سلسلے میں یہ جملے ہیں: ”واقبل علیہم لعین! وقال لهم... ونظمت بالدهل والتراب... ونهزم قدامه“ وہ لعین ان لوگوں کے پاس آیا اور ان سے کہا: ”... اور اسے خس و خاشاک اور مٹی سے بھر دو... اور ہم آگے سے ان پر حملہ کریں گے۔“ (ص ۳۵) دوسری جگہ یہ جملہ ہے: ”راحت انصاره“ اس کے ساتھی ان کے پاس گئے۔ (ص ۱۳۵) تیسری جگہ یہ جملہ ہے: ”ویظنانه“ ان کو بیدار کیا۔

۱۔ شیخ محمد سماوی نے اس پر تعلیقہ لگایا ہے کہ وہ شخص خاندان بنی ہاشم کا چاہنے والا تھا۔ اس کی والدہ کا نام قنہ اور باپ کا نام حبیب تھا۔ اس نے ۱۲۶ ہجری میں دمشق میں وفات پائی۔ مسعودی نے انساب قریش جو زیر بن بکار کی کتاب ہے، سے استفادہ کیا ہے کہ اس کا نام ابن قنہ تھا (ج ۴، ص ۷۴)

۲۔ ص ۱۰۲، ۱۰۳، ۱۰۴، ۱۲۳

۴۔ ص ۸۶-۸۷، ان میں سے ۱۷ بیتیں علی بن عیسیٰ اربلی متوفی ۶۹۳ نے اپنی کتاب کشف الغمہ، ج ۲، ص ۲۳۸، طبع تبریز پر احمد بن اعثم کو فی متوفی ۳۱۴ھ کی کتاب الفتوح کے حوالے سے ذکر کیا ہے اور کہا ہے کہ امام علیہ السلام کا شیر خوار جب شہید ہو گیا تو آپ نے اپنے ننھے بچے کی قبر کھودتے وقت یہ اشعار پڑھے تھے۔ اسی طرح اسی کتاب نے اس موقع پر امام کے اشعار کو ذکر کیا ہے کہ جب آپ نے دشمن کی فوج پر زبردست حملہ کیا تھا اور وہ فوج بھاگ گئی درحالیکہ ان میں سے ۵۰۰ افراد فی النار ہو گئے امام یہ اشعار پڑھتے ہوئے خیمے کی طرف بڑھے۔ اربلی نے ص ۲۵۰ پر اس بات کی صراحت کی ہے کہ یہ ابیات جس کا پہلا جملہ ”غدر القوم“ ہے جو بہت مشہور ہے اسے ابو مخنف نے ذکر نہیں کیا ہے، واللہ اعلم۔ خوارزمی، متوفی ۵۶۸ ہجری نے ابن اعثم ہی کے حوالے سے ان میں سے ۳ اشعار ذکر کئے ہیں۔ (ج ۶، ص ۳۳)

۵۔ ص ۱۰۸-۱۰۹

(ص ۱۲۹) چوتھی جگہ جملہ یہ ہے: ”وتتخرش“ وہ دھوکہ دے رہا تھا۔ (ص ۱۳۶)

ان تمام محذورات اور مشکلات کے باوجود میں تصور نہیں کرتا کہ کسی واقف کار انسان کے لئے اس کا احتمال بھی درست ہو کہ یہ کتاب ابو مخنف کی ہے بلکہ اس میں کوئی شک نہیں ہے کہ یہ کتاب جعلی ہے۔

اسناد ابی مخنف

اب ہم آپ کے لئے تفصیلی طور پر ان راویوں کے اسماء کی فہرست پیش کرتے ہیں جو ابو مخنف اور اس جانسوز واقعہ کے درمیان واسطہ ہیں۔ ہم ہر راوی کے نام کے سامنے اس روایت کو بھی ذکر کریں گے جو انھوں نے نقل کی ہے۔ اس صورت میں خود کتاب کی احادیث کی فہرست بھی سامنے آجائے گی۔ راویوں کے اختلاف، روایت کے کوائف اور ابی مخنف نے جن لوگوں سے روایتیں نقل کی ہیں ان کے اختلاف کے اعتبار سے ان اسماء کی فہرست

چھ ۶ گروہ پر تقسیم ہوتی ہے۔

راویوں کے اسماء

۱۔ پہلا گروہ وہ ہے جو اس جاسوز واقعہ کا عینی شاہد ہے اور اس نے ابی مخنف سے بلا واسطہ بطور مستقیم ان واقعات کو بیان کیا ہے؛ اس طرح ابو مخنف نے فقط ایک واسطہ سے معرکہ کربلا کو صفحہ قرطاس پر تحریر کیا ہے۔ یہ گروہ تین افراد پر مشتمل ہے۔

۲۔ دوسرا گروہ بھی وہی ہے جو اس واقعہ کا عینی گواہ ہے لیکن اس نے اس واقعہ کو ابو مخنف سے بلا واسطہ نقل نہیں کیا ہے بلکہ ابو مخنف نے ایک یاد و واسطوں سے ان لوگوں سے واقعات نقل کئے ہیں یعنی معرکہ کربلا کو دو یا تین واسطوں سے نقل کیا ہے۔ اس گروہ میں ۱۵ افراد ہیں۔ اس طرح کربلا کے روح فرسا واقعات کے عینی شاہدین کی تعداد ۱۸ ہوتی ہے۔

۳۔ تیسرا گروہ وہ ہے جو واقعہ کربلا سے قبل یا بعد کسی نہ کسی طرح اس واقعہ میں شریک تھا۔ ان لوگوں نے ابو مخنف سے ان واقعات کی حکایت بلا واسطہ کی ہے اور ابو مخنف نے ان لوگوں سے ایک واسطہ سے اس معرکہ کا نقشہ پیش کیا ہے۔ یہ گروہ پانچ افراد پر مشتمل ہے۔

۴۔ چوتھے گروہ میں بھی وہی لوگ ہیں جو کسی نہ کسی طرح واقعہ کربلا کے پہلے یا بعد اس جاسوز واقعہ میں شریک تھے لیکن ابو مخنف نے ایک یاد و واسطہ سے ان لوگوں سے روایت نقل کی ہے اور وہ ۲۱ افراد ہیں۔

۵۔ پانچواں گروہ وہ ہے جو نہ تو اس واقعہ کا عینی شاہد ہے اور نہ ہی اس واقعہ میں شریک ہے یہ افراد ابو مخنف کی روایت اور ان راویوں کے درمیان واسطہ ہیں۔ اس بنا پر ابو مخنف نے معرکہ کربلا اور وہاں گزرنے والے واقعات کو ان لوگوں سے ایک یا چند واسطوں سے نقل کیا ہے اور وہ ۲۹ افراد ہیں۔

۶۔ چھٹا گروہ وہ ہے جو عادل اور نیک کردار ہے، جس میں ائمہ کے اصحاب یا خود ائمہ علیہم السلام موجود ہیں۔ یہ وہ لوگ ہیں جو نہ تو اس معرکہ کے عینی شاہد ہیں نہ ہی العیاذ باللہ اس واقعہ میں شامل تھے۔ اس طرح یہ افراد بھی وسائط ہی میں شمار ہوتے ہیں لیکن ان لوگوں نے واسطہ سے حدیثیں نہیں بیان فرمائی ہیں یا واسطہ کی صراحت نہیں کی ہے اور یہ ۱۴ افراد ہیں۔

اس جدول سے یہ روشن ہو جاتا ہے کہ جن لوگوں نے بلا واسطہ یا بلا واسطہ ابو مخنف سے حدیثیں نقل کی ہیں وہ کل انتالیس (۳۹) افراد ہیں جنہوں نے سند کے ساتھ ۶۵ روایات نقل کی ہیں اور کتاب ابو مخنف کل انہیں روایتوں کا مجموعہ ہے جو فی الوقت ہماری دست رس میں نہیں ہے۔ ہم نے ان افراد کی شرح احوال یا تو کتب رجالیہ سے حاصل کی ہے یا تاریخ طبری میں ان کی روایت کے سلسلے میں تحقیق کے ذریعہ حاصل کیا ہے۔ لیکن اس کے باوجود بعض لوگوں کا کوئی پتہ نہ چل سکا۔ اب ہم تفصیلی طور پر مذکورہ فہرست کو بیان کر رہے ہیں۔

پہلی فہرست

وہ لوگ جو واقعہ کربلا کے عینی شاہد ہیں اور انہوں نے ابو مخنف سے بلا واسطہ روایتیں نقل کی ہیں جن کی تعداد تین سہ افراد پر مشتمل ہے۔

۱۔ ثابت بن ہبیرہ: اس شخص نے عمرو بن قرظہ بن کعب انصاری اور اس کے بھائی علی بن قرظہ کی شہادت کا تذکرہ کیا ہے۔ پورے مقتل میں اس راوی سے فقط یہی ایک روایت نقل ہوئی ہے اور مجھے رجال کی کسی کتاب میں اس کا تذکرہ نہیں ملا، کتاب کی عبارت اس طرح ہے: ”قال ابو مخنف عن ثابت بن

ہمیرہ: فہرست عمرو بن قزظہ بن کعب...“ (۱) ابو مخنف، ثابت بن ہمیرہ کے حوالے سے بیان کرتے ہیں کہ عمرو بن قزظہ بن کعب نے جام شہادت نوش فرمایا اس عبارت سے ظاہر ہوتا ہے کہ راوی کربلا میں تھا اور اس نے اس روایت کو بلا واسطہ نقل کیا ہے۔

۲۔ یحییٰ بن ہانی بن عروۃ المرادی المذحجی: اس نے نافع بن ہلال جملی کی شہادت کا تذکرہ کیا ہے۔ متن روایت اس طرح ہے: ”حدثنی یحییٰ... ان نافع...“ (۲) مجھ سے یحییٰ نے بیان کیا ہے کہ نافع... واضح ہے کہ راوی نے بلا واسطہ نقل کیا ہے۔

یحییٰ کی ماں کا نام روعہ بنت حجاج زبیدی ہے جو عمرو بن حجاج زبیدی کی بہن ہے یعنی مذکورہ شخص یحییٰ کا ماموں ہے۔ (۳) یہ ملعون اپنے ماموں عمرو بن حجاج کے ساتھ عمر بن سعد کے لشکر میں تھا اور اس نے نافع بن ہلال جملی کی شہادت کا تذکرہ کیا ہے۔ اسی ملعون نے نقل کیا ہے کہ میں نے اپنے ماموں عمرو بن حجاج زبیدی کو نافع بن ہلال کی شہادت کے بعد یہ کہتے سنا کہ وہ اپنے لشکر کو جنگ سے روک رہا تھا اور حکم دے رہا تھا کہ حسین اور اصحاب حسین (علیہم السلام) پر پتھر برسائیں۔ اس کے بعد یحییٰ نے اپنے ماموں سے اس واقعہ کے بارے میں کچھ نقل نہیں کیا ہے۔ (۴) اسی یحییٰ نے ابن زبیر کی طرف سے منسوب والی کوفہ عبد اللہ بن مطیع عدوی کے لئے اپنے ماموں کی اس گفتار کو بھی نقل کیا ہے کہ جو عبد اللہ بن مطیع کو مختار بن ابو عبید ثقفی کے خلاف جنگ کرنے پر بھڑکار رہی تھی۔ خود یحییٰ مختار کے خلاف جنگ میں اپنے ماموں کے ہمراہ شریک تھا۔ (۵)

ابن حبان نے یحییٰ کو ثقات میں شمار کیا ہے۔ دارقطنی نے کہا کہ اس کی باتوں کے ذریعہ استدلال کیا جاسکتا ہے۔ نسائی کہتے ہیں: یہ ثقہ ہے اور ابو حاتم نے اضافہ کیا ہے کہ یہ بزرگان کوفہ میں شمار

۱۔ تاریخ طبری، ج ۵، ص ۴۳۴ ۲۔ طبری، ج ۵، ص ۴۳۵

۳۔ طبری، ج ۵، ص ۳۶۳ ۴۔ طبری، ج ۵، ص ۴۳۵

۵۔ طبری، ج ۶، ص ۲۸

ہوتا ہے۔ شعبہ نے کہا: ”کان سید اہل الکوفۃ“ یہ اہل کوفہ کا سید و سردار ہے، جیسا کہ تہذیب التہذیب میں بھی یہی مرقوم ہے۔

۳۔ زبیر بن عبد الرحمن بن زبیر خثعمی: اسی نے سید بن عمرو بن ابی مطاع خثعمی کی شہادت کا ذکر کیا ہے متن روایت اس طرح ہے: ”حدثنی... قال... کان...“ اس نے مجھ سے بیان کیا ہے... اسی نے کہا... (۱) اس شخص سے فقط یہی ایک روایت نقل ہوئی ہے اور کتب رجالی میں ہم کو کہیں بھی اس کا تذکرہ نہیں ملا۔

دوسری فہرست

یہ گروہ بھی کربلا کے دلسوز واقعہ کا چشم دید گواہ ہے لیکن ابو مخنف نے ان لوگوں سے ایک یا دو واسطوں سے واقعات کربلا کو نقل کیا ہے اور یہ ۱۵ افراد ہیں۔

۱۔ عقبی بن سمان: (۲) اس شخص نے امام حسین علیہ السلام کے کربلا پہنچنے کی روایت کو نقل کیا ہے نیز ابن زیاد کی طرف سے حر کو خط لکھنے کی خبر بھی اسی نے بیان کی ہے۔ (ج ۵، ص ۴۰۷) اس شخص سے ابو مخنف ایک واسطہ سے روایت نقل کرتے ہیں۔

۲۔ ہانی بن شہیت حضرمی سکونی: اسی شخص نے کربلا میں امام حسین علیہ السلام کے وارد ہونے کے بعد دونوں لشکر کے درمیان امام حسین علیہ السلام اور پسر سعد کی ملاقات کو نقل کیا ہے۔ اسی طرح عاشور سے قبل بھی ایک ملاقات کو نقل کیا ہے۔ روایت کا متن اس طرح ہے: ”حدّثنی ابو جناب عن ہانی ... وکان قد شہد قتل الحسین“ مجھ سے ابو جناب نے ہانی کے حوالے سے نقل کیا ہے ... درحالیکہ وہ امام حسین علیہ السلام کی شہادت کا عینی شاہد ہے۔ (ج ۵، ص ۴۱۳) یہی شخص عبداللہ بن عمیر کلبی کی شہادت میں شریک ہے جو سپاہ امام حسین علیہ السلام کے دوسرے شہید ہیں۔ (ج ۵، ص ۴۳۶)

اسی

۱۔ طبری، ج ۵، ص ۴۴۶ ۲۔ یہ شخص سکینہ بنت الحسین علیہ السلام کی ماں جناب رباب بنت امرء القیس کلبیہ کا خدمت گزار ہے عاشور کے دن اسے پکڑ کر عمر بن سعد کے پاس لایا گیا اور اس سے پوچھا گیا کہ تو کون ہے؟ تو اس نے جواب دیا: ”انا عبد مملوک“ میں ایک مملوک (غلام) ہوں، تو پسر سعد نے اسے چھوڑ دیا۔ طبری (ج ۵، ص ۴۵۴)

ملعون نے امیر المومنین کے دو فرزند عبداللہ اور جعفر کو شہید کیا۔ اسی طرح خاندان امام حسین علیہ السلام کے ایک نوجوان کو قتل کیا، نیز اسی گمراہ شخص نے امام حسین علیہ السلام کے فرزند عبداللہ کو شہید کر کے جناب رباب کی آغوش کو ویران کر دیا۔ (ج ۵، ص ۴۶۸)

۳۔ حمید بن مسلم ازدی: اس شخص سے مندرجہ ذیل خبریں نقل ہوئی ہیں:

(الف) ابن زیاد نے پسر سعد کو خط لکھا کہ حسین اور اصحاب حسین علیہم السلام پر فوراً پانی بند کر دیا جائے اور شب ۷ء محرم کو حضرت ابو الفضل العباسؑ پانی کی غرض سے باہر نکلے۔ (ج ۵، ص ۴۱۲)

(ب) شمر ملعون کو کربلا بھیجا گیا۔ (ج ۵، ص ۴۱۴)

(ج) امام حسین علیہ السلام کی سپاہ پر یزیدی فوج نے حملہ کر دیا۔ (ج ۵، ص ۴۶۹)

(د) امام حسین علیہ السلام کی شہادت سے قبل جب شمر نے مخابرات عصمت کے خیمہ پر حملہ کیا تو امام حسین علیہ السلام نے اسے لاکار اور فرمایا: ”شیعہ آل ابی سفیان“ نیز نماز ظہر اور جناب حبیب بن مظاہر کی شہادت۔ (ج ۵، ص ۴۳۹)

(ه) جناب علی اکبر کی شہادت پر امام حسین علیہ السلام کا بیان، آپ کی شہادت پر حضرت زینب کبریٰ کا خیمہ سے باہر نکل آنا، جناب قاسم بن حسن علیہ السلام کی شہادت اور امام حسین علیہ السلام کی آغوش میں آپ کے نونہال عبداللہ کی شہادت۔ (ج ۵، ص ۴۴۶-۴۴۸)

(و) اپنے تمام اصحاب و انصار کی شہادت کے بعد سے لے کر اپنی شہادت تک سرکار سید الشہداء امام حسین علیہ السلام کی حالت۔ (ج ۵، ص ۵۵۱۔

۴۵۲)

(ز) امام کی شہادت کے بعد آپ کے فرزند امام زین العابدین علیہ السلام کے قتل پر لشکر میں اختلاف عقبی بن سعمان کی گرفتاری اور رہائی کی خبر، امام حسین علیہ السلام کے جسم مبارک پر گھوڑے دوڑانا اور حمید بن مسلم کا خولی بن یزید صبحی کے ہمراہ امام حسین علیہ السلام کے سر کو ابن زیاد کے پاس لے جانا۔ (ج ۵، ص ۴۵۵)

(ح) ابن زیاد کا خولی کو اپنے گھر کی طرف روانہ کرنا کہ وہ ابن زیاد کے اہل و عیال تک اس کی خیریت کی خبر پہنچا دے، ابن زیاد کا دربار میں چھڑی کے

ذریعہ امام حسین علیہ السلام کے لبوں سے بے ادبی کرنا، اس جانکاہ منظر کو دیکھ کر زید بن ارقم کا ابن زیاد کو حدیث نبوی کی طرف متوجہ کرانا، اس پر ابن زیاد کا زید کو جواب دینا، پلٹ کر زید بن ارقم کا ابن زیاد کو جواب دینا، حضرت زینب سلام اللہ علیہا کا دربار ابن زیاد میں وارد ہونا، نیز اس ملعون کا ستانے کی غرض سے حضرت سے ہم کلام ہونا، اس پر حضرت زینب کبریٰ کا ابن زیاد کو مسکت جواب دینا، پریشان ہو کر ابن زیاد کا دوبارہ چھڑی کے ذریعہ امام حسینؑ کے لبوں سے بے ادبی کرنا، عمرو بن حریث اور ابن زیاد کا امام زین العابدین علیہ السلام سے ہم کلام ہونا، اس پر امام علیہ السلام کا اسے جواب دینا، اس جواب سے غصہ میں آکر ابن زیاد کا امام علیہ السلام کو قتل کر دینے کا ارادہ کرنا، اس پر آپ کی پھوپھی زینبؑ کا امام علیہ السلام سے لپٹ جانا اور آخر میں ابن زیاد کا مسجد میں خطبہ دینا، اس پر عبداللہ بن عقیف کا اعتراض اور ان کی شہادت کی روداد، یہ سب حمید بن مسلم نے نقل کیا ہے۔

روایات کی سند

ان تمام روایات میں ابو مخنف کے لئے حمید بن مسلم سے روایت نقل کرنے کا واسطہ سلیمان بن ابی راشد ہیں۔ جستجو کرنے والے پر یہ بات روشن ہے کہ مختلف مناسبتوں کے اعتبار سے اس سند میں تقطیع (درمیان سے حذف کرنا) کی گئی ہے۔ ان اخبار کو ملاحظہ کرنے کے بعد اندازہ ہوتا ہے کہ یہ پورا واقعہ شمر کے بھیجے جانے سے شروع ہوتا ہے اور ابن زیاد کے دربار اور عبداللہ بن عقیف کی شہادت پر تمام ہوتا ہے۔

یہیں سے دقت کرنے پر یہ بات بھی واضح ہو جاتی ہے کہ حمید بن مسلم، شمر بن ذی الجوشن کلابی کے لشکر کے ہمراہ تھا، خصوصاً یہ بات وہاں پر اور واضح ہو جاتی ہے جب یہ دیکھتے ہیں کہ حمید نے متعدد مرتبہ شمر سے گفتگو کی ہے اور بہت سارے موارد میں اسی نے شمر کی سرزنش کی ہے۔ اسی طرح حمید بن مسلم کا امام حسین علیہ السلام کی شہادت کے بعد خیموں میں موجود ہونا اس بات کی دلیل ہے کہ یہ شخص شمر کے لشکر میں تھا کیونکہ امام کی شہادت کے بعد اسی ملعون نے اپنے او باش ساتھیوں کے ساتھ خیمے پر حملہ کیا تھا اور اس کے علاوہ کسی نے بھی یہ قبیح فعل انجام نہیں دیا ہے۔

اسکے بعد یہی حمید بن مسلم تواہین کے انقلاب میں بھی ہمیں شریک نظر آتا ہے، (ج ۵، ص ۵۵۵) نیز قید خانے میں حمید نے مختار سے بھی ملاقات کی ہے لیکن سلیمان کو مختار سے برحذر کیا اور انھیں خبری دی کہ مختار لوگوں کو تمہاری مدد کرنے سے روک رہے ہیں۔ یہ سنتے ہی حمید، مختار سے منہ موڑ لیتا ہے (ج ۵، ص ۵۸۱-۵۸۲) اور تواہین کے ساتھ شکست کھا کر لوٹ جاتا ہے۔ (ج ۵، ص ۶۰۶) حمید بن مسلم، ابراہیم بن مالک اشتر نخعی کا دوست تھا اور اس کا ابراہیم کے یہاں آنا جانا تھا لہذا تواہین کے انقلاب کے بعد وہ ہر شب ابراہیم کے ہمراہ مختار کے پاس جایا کرتا تھا، صبح تک تدبیر امور میں مشغول رہتا اور صبح ہوتے ہی لوٹ آتا تھا۔ (ج ۶، ص ۱۸) حمید بن مسلم شب سہ شنبہ شب قیام مختار ابراہیم کے ہمراہ ان کے گھر سے نکلا اور سو (۱۰۰) برہنہ شمشیر سپاہیوں کے ہمراہ جو اپنی قباؤں کے اندر زرہ پوش تھے (ج ۶، ص ۱۹) مختار کے گھر پہنچا (ج ۶، ص ۳۶) لیکن جب اس کو معلوم ہوا کہ مختار کا مصمم ارادہ یہ ہے کہ قاتلین امام حسین علیہ السلام سے انتقام لیں گے تو اس نے عبدالرحمن بن مخنف ازدی (ابو مخنف کے چچا) کے ہمراہ مختار کے خلاف خروج کر دیا۔ اس مڈ بھیڑ میں جب عبدالرحمن زخمی ہوا تو حمید نے چند رثائی اشعار کہے (ج ۶، ص ۵۱) اور جب عبدالرحمن بن مخنف نے کوفہ سے فرار کر کے بصرہ میں مصعب بن زبیر کے یہاں پناہ لی تو حمید بھی اس سے ملحق ہو گیا۔ (ج ۶، ص ۵۸) تاریخ طبری میں اس کا آخری تذکرہ اس طرح سے ملتا ہے (ج ۶، ص ۲۱۳) کہ اس نے عبدالرحمن بن مخنف پر اس وقت مرثیہ سرائی کی جب ”کازرون“ کے نزدیک خوارج کے ایک گروہ نے ۷۵ ہجری میں اسے اس وقت قتل کر دیا جب وہ مہلب بن صفروہ کے ہمراہ حجاج بن یوسف ثقفی کی طرف سے گروہ خوارج کے ساتھ جنگ کر رہا تھا۔ ذہبی نے میزان

الاعتدل (ج ۱، ص ۶۱۶) میں اور ابن قدامہ نے مغنی (ج ۱، ص ۱۹۵) میں اس مطلب کا ذکر کیا ہے۔

۴۔ ضحاک بن عبداللہ مشرقی ہمدانی: شب عاشور اور روز عاشور کا واقعہ اسی شخص کی زبانی نقل ہوا ہے نیز لشکر کا مقابلہ اور روز عاشور امام علیہ السلام کا مفصل خطبہ بھی اسی راوی نے نقل کیا ہے (ج ۵، ص ۴۱۸-۴۱۹، اور ۴۲۴، ۴۲۵، ۴۲۳، ۴۲۱)۔

ابو مخنف نے ان واقعات کو ایک واسطہ سے ضحاک بن عبداللہ سے نقل کیا ہے اور اس واسطہ کا نام عبداللہ بن عاصم فائشی ہمدانی ہے۔ یہ بات پوشیدہ نہیں ہے کہ یہ شخص بھی ہمدانی ہے اور یہ وہی شخص ہے جس نے امام حسین علیہ السلام سے اس شرط پر ساتھ رہنے کا عہد کیا تھا کہ اگر آپ کے اصحاب شہید ہو گئے تو میں نکل بھاگوں گا؛ امام علیہ السلام نے بھی اسے قبول کر لیا اور وہی ہوا کہ جب اصحاب و انصار شہید ہو گئے تو یہ شخص اپنی جان بچا کر عین معرکہ سے بھاگ گیا۔ (ج ۵، ص ۴۱۸، ۴۴۴) شیخ طوسی نے اپنی کتاب رجال میں اسے امام زین العابدین علیہ السلام کے اصحاب میں شمار کیا ہے!۔

۵۔ امام زین العابدین: امام علیہ السلام سے شب عاشور کا واقعہ دو واسطوں سے نقل کیا گیا ہے۔

(الف) حارث بن حصیرہ نے عبداللہ بن شریک عامری سے اور عامری نے امام سجادؑ سے روایت نقل کی ہے۔ (ج ۵، ص ۴۱۸)

(ب) حارث بن کعب والبی ازدی کو فی اور ابوضحاک بصری دونوں نے امام علیہ السلام سے روایت نقل کی ہے۔ (ج ۵، ص ۴۲۰)

۶۔ عمرو حضرمی: یہ شخص عمر بن سعد کے لشکر کا کاتب تھا۔ (ج ۵، ص ۴۲۲) عمرو حضرمی دو واسطوں سے حدیث بیان کرتا ہے۔ لیکن اہل رجال کے نزدیک یہ شخص غیر معروف ہے۔

۷۔ غلام عبدالرحمن انصاری: عبدالرحمن بن عبدالربہ انصاری کے غلام سے شب عاشور بریر بن خضیر ہمدانی کے مزاح کا واقعہ منقول ہے۔ ابو مخنف نے یہ واقعہ دو واسطوں سے نقل کیا ہے اور وہ دونوں واسطے اس طرح ہیں: ”عمرو بن مرہ جملی نے ابی صالح حنفی سے نقل کیا ہے“ دوسری خبر میں اس طرح آیا: ”جب میں نے ان لوگوں کو تیزی کے ساتھ آتے ہوئے دیکھا تو پیچھے ہو گیا اور ان کو چھوڑ دیا“۔ (ج ۵، ص ۴۲۱ و ۴۲۲)

۸۔ مسروق بن وائل حضرمی: جنگ شروع ہوتے وقت ابن حوزہ کی روایت اسی شخص سے دو واسطوں (عطاء بن سائب اور عبدالجبار بن وائل حضرمی) کے ذریعہ نقل ہوئی ہے۔ اس نے کہا: ”کنت فی اوائل النخیل من سارالی الحسین...“ میں اس لشکر میں آگے آگے تھا جو امام حسینؑ کی طرف روانہ کیا گیا تھا... میں اس آرزو میں تھا کہ حسینؑ کا سر کاٹ کر ابن زیاد کے پاس بجاؤں تاکہ اس کے دربار میں مجھے کوئی مقام حاصل ہو سکے۔ ”... فرجع مسروق... وقال لقد رایت من اہل ہذالبیت شے ناگلا اقا تلیم ابداء“ (ج ۵، ص ۴۲۱)

پھر مسروق وہاں سے پلٹ آیا... اور اس نے کہا: میں نے اس خاندان میں ایسی چیز دیکھی ہے کہ میں کبھی بھی ان سے نہیں لڑوں گا۔

۹۔ کیثر بن عبداللہ شعبی ہمدانی: ابو مخنف نے زہیر بن قین کا خطبہ علی بن حنظلہ بن اسعد شبامی کے حوالہ سے نقل کیا ہے۔ شبامی نے اس خطبہ کو اپنے ہی قبیلہ کے ایک شخص سے نقل کیا ہے جو امام حسین علیہ السلام کی شہادت کا شاہد تھا، اس کا نام کثیر بن عبداللہ شعبی ہے۔ (ج ۵، ص ۴۲۶) طبری نے ہشام سے اور اس نے عوانہ سے نقل کیا ہے کہ وہ بڑا شجاع اور بے باک تھا کبھی بھی پیٹھ نہیں دکھاتا تھا۔ جب عمر بن سعد نے اپنے لشکر کے سپہ سالاروں سے چاہا کہ وہ امام حسین علیہ السلام کے پاس جائیں اور ان سے سوال کریں کہ وہ کیوں آئے ہیں اور کیا چاہتے ہیں؟ تو تمام لوگوں نے انکار کر دیا اور امام حسینؑ کے سامنے جانے میں جھجک کا مظہر کیا، کوئی بھی جانے کے لئے تیار نہیں ہوا۔ اسی اثنا میں کثیر بن عبداللہ شعبی اٹھا اور بولا: میں حسینؑ کی طرف جاؤں گا، خدا کی قسم اگر آپ چاہیں تو غافل گیر کر کے میں ان کا خاتمہ بھی کر سکتا ہوں... یہ شخص اسلحے سے لیس ہو کر وہاں پہنچا... تو زہیر قین نے کہا:

اپنی تلوار اپنے جسم سے جدا کر کے آؤ! اس ملعون نے کہا: ہر گز نہیں! خدا کی قسم یہ میری کرامت کے منافی ہے۔ اس کے بعد دونوں میں نوک جھونک ہونے لگی۔۔۔ (ج ۵، ص ۳۱۰)

یہی وہ شخص ہے جس نے مہاجر بن اوس کے ہمراہ زہیر بن قین بجلی پر حملہ کیا اور ان دونوں ملعونوں نے مل کر اس شجاع اور پاک طینت انسان کو شہید کر دیا (ج ۵، ص ۳۲۱)

۱۰۔ زبیدی: یہ شخص دوسرے حملہ کی خبر نقل کرتا ہے۔ (ج ۵، ص ۳۳۵) یہ یمن کے قبیلہ زبید کا ایک فرد ہے جو اپنے قبیلہ کے سردار عمرو بن حجاج زبیدی کی سپہ سالاری کے واقعات کی روایت کرتا ہے۔

۱۱۔ ایوب بن مشرح خیوانی: اس شخص نے مادر وہب کلبی کی جاثاری، فداکاری اور خلوص کا تذکرہ کیا ہے۔ اس کے علاوہ جناب حر کے گھوڑے کو اسی نے پٹے کیا تھا۔ جب جناب حر کی شہادت کے بعد قبیلہ والوں نے اسے لاکار اور آپ کی شہادت کے سلسلے میں اسے مستم کیا تو اس نے کہا: ”واللہ انما قتلتمہ و لکن قتلہ غیر ی“، نہیں خدا کی قسم میں نے انہیں قتل نہیں کیا ہے، انہیں تو میرے علاوہ کسی دوسرے نے قتل کیا ہے ”واما حُبَّانی قتلتمہ“ : نہ فقط یہ کہ میں نے انہیں قتل نہیں کیا بلکہ میں تو اس بات کو پسند بھی نہیں کرتا تھا کہ میں ان کے قتل میں شرکت کروں۔ اس پر ”ابو وڈاک جبر بن نوف ہمدانی“ نے کہا: ولم لاتر ضی بقتلہ، تم ان کے قتل سے کیوں راضی نہیں تھے؟ اس نے کہا: ”زعموا انہ کان من الصالحین“ لوگ یہ سمجھتے تھے کہ وہ نیک سرشت ہیں ”فواللہ لئن کان آثمًا...“ خدا کی قسم اگر وہ گناہگار تھے اور خداوند عالم اگر مجھے جہنم میں ان کو زخمی کرنے کے گناہ میں ڈالنا چاہتا تو اس موقف کو پسند کرتا بجائے اس کے کہ مجھے ان میں سے کسی ایک کے قتل کر دینے کے عذاب میں مبتلا کر دے، اس پر ابو وڈاک نے کہا: ”ماراک الاستغفار السباثم قتلکم اجمعین... انتم شرکاء کلکم فی دماہم“ میں تو اس کے علاوہ کچھ بھی نہیں سمجھتا کہ عنقریب خدائے متعال تم کو ان سب کے قتل کے عذاب میں مبتلا کرے گا... تم سب کے سب ان کے خون میں شریک ہو۔ (ج ۵، ص ۳۳۷)

۱۲۔ عقیف بن زہیر بن ابی الاغضس: یہ شخص بریر بن خضیر ہمدانی کی شہادت کو بیان کرتا ہے، وہ امام حسین علیہ السلام کی شہادت کا عینی گواہ ہے۔ وہ اپنی اس روایت میں یہ کہتا ہے کہ واقعہ کربلا سے قبل بریر مسجد کوفہ میں ان ظالموں کو قرآن مجید کا درس دیا کرتے تھے۔ (ج ۵، ص ۳۳۱)

۱۳۔ ربیع بن تمیم ہمدانی: اس شخص نے عابس بن شبیب شاکری کے مقتل کو بیان کیا ہے اور وہ کربلا کے جانسوز واقعے کا عینی شاہد ہے۔ (ج ۵، ص ۳۴۴)

۱۴۔ عبداللہ بن عمار بارتی: اس نے دشمنوں پر حملہ کے وقت امام حسین علیہ السلام کی حالت کو بیان کیا ہے اور یہ شخص بھی امام حسین علیہ السلام کی شہادت کا عینی گواہ ہے۔ لوگوں نے جب اس بات پر اس کی ملامت کی کہ تو امام حسین کی شہادت کے وقت وہاں موجود تھا تو اس ملعون نے اپنی جنایت کاریوں کی توجیہ کرتے ہوئے کہا: ”ان لی عند بنی ہاشم لہو“ میں نے بنی ہاشم کی خدمت کی ہے اس سلسلے میں کسی حد تک ان پر حق رکھتا ہوں۔ لوگوں نے اس سے پوچھا: بنی ہاشم کے پاس تمہارا کون سا حق ہے؟ تو اس ملعون نے کہا: میں نے نیزوں سے حسین پر حملہ کیا یہاں تک کہ بالکل ان کے نزدیک پہنچ گیا... لیکن وہاں پہنچ کر میں اپنے ارادہ سے منصرف ہو گیا اور تھوڑی دور پر جا کر کھڑا ہو گیا۔ (ج ۵، ص ۳۵۱)

۱۵۔ قرۃ بن قیس حنظلی تمیمی: اس شخص نے شہداء کے سر کو تن سے جدا کئے جانے اور اہل بیت اطہار کی اسیری کی غم انگیز اور جگر سوز داستان کو بیان کیا ہے۔ (ج ۵، ص ۳۵۵) یہ شخص اپنے قبیلہ کے سردار حرب بن یزید ریاحی تمیمی کے ہمراہ اس لشکر میں تھا جو امام حسین علیہ السلام کا راستہ روکنے کے لئے آیا تھا۔ (ج ۵، ص ۳۶۷) یہ وہی شخص ہے جسے پسر سعد نے امام حسین علیہ السلام کے پاس بھیجا تھا کہ وہ آپ سے سوال کرے کہ آپ کس لئے آئے ہیں

اور کیا چاہتے ہیں؟ جب یہ شخص امام حسین علیہ السلام کے پاس آیا تو اس نے امام علیہ السلام کو سلام کیا۔ حبیب بن مظاہر اسدی نے اس کو امام حسین علیہ السلام کی نصرت و مدد کی طرف دعوت دی لیکن اس نے انکار کر دیا۔ (ج ۵، ص ۴۱۱) یہی وہ شخص ہے جس نے روایت نقل کی ہے کہ جب حرنے امام حسین علیہ السلام کی طرف جانے کا ارادہ کیا تو مجھ سے پوچھا: کیا تم اپنے گھوڑے کو پانی پلانا نہیں چاہتے ہو؟ یہ کہہ کر حراس سے دور ہو گئے اور امام حسین علیہ السلام سے ملحق ہو گئے۔ اس کا دعویٰ ہے کہ اگر حرنے مجھے اپنے ارادے سے آگاہ کر دیا ہوتا تو میں بھی ان کے ہمراہ حسینؑ سے ملحق ہو جاتا۔ (ج ۵، ص ۴۲۷)

جی ہاں یہی وہ ۱۵ افراد ہیں جو کربلا کے دلسوز اور غمناک واقعہ کے عینی شاہد ہیں اور ابو مخنف نے ان لوگوں سے ایک یاد و واسطوں سے روایت نقل کی ہے

تیسری فہرست

تیسری فہرست میں وہ لوگ ہیں جو ان واقعات کے شاہد ہیں اور وہاں حاضر تھے۔ ان لوگوں نے بغیر کسی واسطے کے خود ابو مخنف سے واقعات بیان کئے ہیں اور یہ چار افراد ہیں:

۱۔ ابو جناب یحییٰ بن ابی حنیہ الوداعی کلبی: اس شخص نے ابن زیاد سے جناب مسلم بن عقیل کے ساتھیوں کے مقابلہ کو نقل کیا ہے (ج ۵ ص ۳۶۹ و ۳۷۰) نیز جناب مسلم اور ہانی بن عروہ کے سرکویزید کی طرف بھیجے جانے اور خط لکھ کر اس خبر سے آگاہ کرنے کی روایت بھی اسی شخص سے ملتی ہے۔ میں یہ سمجھتا ہوں کہ ابو جناب ان خبروں کو اپنے بھائی ہانی بن ابی حنیہ الوداعی کلبی کے حوالے سے نقل کرتا ہے، کیونکہ ہانی بن ابی حنیہ کے ہاتھوں ابن زیاد نے یزید کو خط روانہ کیا تھا۔

تاریخ طبری میں اس شخص سے ۲۳ روایتیں منقول ہیں، جن میں سے ۹ روایتیں جنگ جمل، جنگ صفین اور جنگ نہروان سے متعلق ہیں جو بالواسطہ ہیں اور ۹ روایتیں کربلا سے متعلق ہیں جن میں سے پانچ بالواسطہ ہیں اور چار مرسل ہیں (یعنی درمیان سے راوی حذف ہے)۔ آخری روایت جو میرے ذہن میں ہے اور مرسل ہے وہ مصعب بن زبیر کا ابراہیم بن مالک اشتر کو خط لکھنے کا واقعہ ہے جس میں مصعب نے ابراہیم کو مختار کے بعد ۶ ہجری میں اپنی طرف بلایا تھا۔ (ج ۶ ص ۱۱۱) تہذیب التہذیب (ج ۱۱، ص ۲۰۱) پر اس کی پوری بایوگرافی موجود ہے۔ اس میں راوی کے سلسلے میں یہ جملہ ملتا ہے: ”کوفی صدق مات ۷۷ھ“۔ یہ شخص کوفی تھا، سچا تھا اور ۱۴ ہجری میں اس کی وفات ہوئی۔

۲۔ جعفر بن حدیفہ طائی: جناب مسلم نے اپنی شہادت سے پہلے امام حسین علیہ السلام کو اہل کوفہ کی بیعت کے سلسلے میں جو خط لکھا ہے اس کی روایت اسی شخص سے نقل ہوئی ہے، نیز محمد بن اشعث بن قیس کنڈی اور ایاس بن عثمل طائی کے خط کاراوی بھی یہی شخص ہے جس میں ان لوگوں نے امام حسینؑ کو جناب مسلم کی گرفتاری اور ان کی شہادت کی خبر پہنچائی تھی۔ (ج ۵، ص ۳۷۵)

ذہبی نے میزان الاعتدال میں اس کا تذکرہ کیا ہے اور کہا ہے کہ یہ شخص علیؑ سے روایت نقل کرتا ہے اور اس سے ابو مخنف نے روایت نقل کی ہے۔ جنگ صفین میں یہ شخص علیؑ علیہ السلام کے ہمراہ تھا۔ ابن حبان نے اسے ثقافت (معتبر وثقہ راویوں) میں شمار کیا ہے، پھر کہا ہے کہ معلوم نہیں ہے کہ یہ کون ہے؟

طبری نے اس شخص سے ۵ روایتیں نقل کی ہیں، جن میں سے دو روایتیں جنگ صفین سے متعلق ہیں، دو روایتیں خوارج کے ایک گروہ جس کا تعلق قبیلہ

طی سے تھا، کے سلسلے میں اور ایک واقعہ کربلا کے ذیل میں وہی مسلم بن عقیل کی خبر ہے جو گزشتہ سطروں میں بیان ہو چکی ہے۔

۳۔ دلم بنت عمرو: یہ خاتون، زہیر بن قین کی زوجہ ہیں۔ جناب زہیر بن قین کا امام حسین کے لشکر میں ملحق ہونے کا واقعہ انھیں خاتون سے مروی ہے۔ روایت کا جملہ اس طرح ہے کہ ابو مخنف کہتے ہیں دلم نے مجھ سے اس طرح روایت نقل کی ہے۔ (ج ۵، ص ۳۹۶)

۴۔ عقبہ بن ابی العیزار: امام حسین علیہ السلام کی دو اہم خطبے جسے آپ نے مقام ”بیضہ“ اور مقام ذی حسم میں پیش کیا تھا اسی شخص سے مروی ہیں، نیز امام حسین علیہ السلام کے جواب میں زہیر بن قین کی گفتگو، امام حسین علیہ السلام کے اشعار اور طرمح بن عدی کے اشعار کی بھی اسی شخص سے روایت نقل ہوئی ہے۔ (ج ۵، ص ۴۰۳) ایسا لگتا ہے کہ یہ شخص حر کے لشکر میں تھا لہذا نجات پا گیا۔ اپنی رجالی کتابوں میں ہمیں اس کا تذکرہ کہیں نہیں ملا۔ ہاں لسان المیزان میں اس کا ذکر موجود ہے۔ لسان المیزان کے الفاظ اس طرح ہیں: ”یستبر حدیثہ“ اس کی حدیث معتبر ہے، نیز وہیں اس بات کی بھی یاد آوری کی گئی ہے کہ ابن حبان نے اسے ثقافت میں شمار کیا ہے۔

یہی وہ چار افراد ہیں جو ظاہر آں واقعات کے شاہد ہیں اور ابو مخنف نے ان سے بلا واسطہ حدیثیں نقل کی ہیں۔
چوتھی فہرست

یہ وہ لوگ ہیں جو اس جانسوز واقعہ میں موجود تھے یا اس دلسوز حادثہ کے معاصر تھے لہذا انہوں نے ان واقعات کو نقل کیا ہے۔ ابو مخنف نے ان لوگوں سے ایک یا دو واسطوں سے روایت نقل کی ہے۔ یہ ۲۱ افراد ہیں۔

۱۔ ابو سعید دینار: اس شخص کو ”کیسان“ یا ”عقیصا مقبری“ بھی کہا جاتا ہے۔ مدینہ سے نکلے وقت امام حسین علیہ السلام کے اشعار کو اسی شخص نے ایک واسطہ سے عبد الملک بن نوفل بن مسحق بن مخرمہ سے نقل کئے ہیں۔ (ج ۵، ص ۳۴۲) ذہبی نے اس کا ذکر میزان الاعتدال میں کیا ہے۔ ذہبی کہتا ہے: وہ ابو ہریرہ کے ہمنشین اور اس کے بیٹے کے دوست تھے۔ وہ ثقہ اور حجت ہیں۔ پیرائہ سالی کے باوجود ذہن متخل نہیں ہوا تھا۔۔۔ آپ کی وفات ۱۲۵ ہجری میں ہوئی۔ آپ کا شمار بنی تمیم کے طرفداروں میں ہوتا ہے۔ ابن حبان نے بھی ان کو ثقافت میں شمار کیا ہے اور حاکم نے کہا ہے کہ یہ مورد اعتماد اور بھروسہ مند ہیں۔ (لسان المیزان، ج ۲، ص ۱۳۹)

تہذیب التہذیب میں لکھا ہے کہ واقدی نے کہا: یہ ثقہ ہیں اور ان سے بہت زیادہ حدیثیں مروی ہیں۔ پہلی صدی ہجری میں آپ کی وفات ہوئی۔ بعضوں کا کہنا ہے کہ ولید بن عبد الملک کی خلافت کے عہد میں وفات پائی۔ بعض لوگوں کا کہنا ہے کہ عمر نے انھیں قبر کھودنے کے کام پر مامور کیا تھا لہذا وہ قبروں کو کھودا کرتے تھے اور مردوں کو قبروں میں اتارتے تھے لہذا ”المقبری“ کے نام سے مشہور ہو گئے۔ (تہذیب التہذیب، ج ۸، ص ۴۵۳) شیخ طوسی نے اپنی کتاب ”الرجال“ میں ان کا تذکرہ حضرت علی علیہ السلام اور امام حسین علیہ السلام کے اصحاب میں ”دینار“ کے نام سے کیا ہے ان کی کنیت ابو سعید اور لقب عقیصا ذکر کیا ہے۔ اس لقب کا سبب وہ شعر ہے جسے ”دینار“ نے کہا تھا۔ (رجال شیخ طوسی، ص ۴۰، ط نجف) شیخ صدوق ابو سعید عقیصا کے حوالے سے اپنی ”امالی“ میں امام حسین علیہ السلام سے نقل کیا ہے کہ وہ اپنے والد سے اور وہ نبی صلی اللہ علیہ وآلہ وسلم سے روایت کرتے ہیں کہ پیغمبر اسلام نے حضرت علی علیہ السلام سے فرمایا: ”یا علی! انت اخی وانا خوک، انا المصطفیٰ النبوة، وانت المجتبیٰ للامامة، وانا صاحب التزیل، وانت صاحب التاویل، وانا وانت ابواھذہ الامۃ، انت وصیو خلیفتی ووزیری ووارثی واولد یوشیعک شیعتی“ اے علی! تم میرے بھائی ہو اور میں تمہارا بھائی ہوں، خدا نے مجھ کو نبوت کے لئے منتخب کیا اور تم کو امامت کیلئے چن لیا، میں صاحب منزل (قرآن) ہوں تم صاحب تاویل ہو، میں اور تم دونوں اس

امت کے باپ ہیں، تم میرے وصی، خلیفہ، وزیر، میرے وارث اور میرے فرزندوں کے باپ ہو، تمہارے شیعہ اور پیروکار میرے شیعہ و پیروکار ہیں۔

۲۔ عقبہ بن سمان: مدینہ سے امام حسین علیہ السلام کے نکلنے کی خبر، عبداللہ بن مطیع عدوی سے آپ کی ملاقات، مکہ پہنچنے کی خبر، (ج ۵، ص ۵۳۱) مکہ سے نکلنے وقت ابن عباس اور ابن زبیر کی امام علیہ السلام سے گفتگو، (ج ۵، ص ۳۸۳) والی مکہ عمرو بن سعید بن عاص اشدق کے قاصد کا امام حسین تک پہنچنا اور حاکم مکہ کی جانب سے امام حسین علیہ السلام کو مکہ واپس لوٹانے کی خبر، منزل تنعیم پر ”ورس الیمین“ کی خبر، قصر بنی مقاتل سے گزرنے کے بعد حضرت علی اکبر علیہ السلام کی اپنے باپا سے گفتگو، نیو امیں اس نورانی کارواں کا ورود، ابن زیاد کے پیغامبر کا حرکت ابن زیاد کا خط لیکر پہنچنا امام علیہ السلام اور پھر سعد کا کر بلا میں وارد ہونا (ج ۵، ص ۴۰۷-۴۰۹) اور وہ شرطیں جو امام حسینؑ نے پھر سعد کے سامنے پیش کی تھیں اسی شخص سے مروی ہیں۔ (ج ۵، ص ۴۱۳) یہ تمام روایتیں اس نے ایک واسطہ سے حارث بن کعب والی ہمدانی سے نقل کی ہیں۔ یہ اس بات کی تائید ہے کہ ابو مخنف نے مناسبتوں کے مطابق روایتوں کی اسناد میں تقطیع (درمیان سے راوی کو حذف کر دینا) کی ہے۔ عقبہ بن سمان کی سوانح زندگی گذشتہ صفحات پر گذر چکی ہے لہذا اسے وہاں دیکھا جاسکتا ہے۔

۳۔ محمد بن بشر ہمدانی: معاویہ کی موت کے بعد کوفہ کے شیعوں کا سلیمان بن صد خزاعی کے گھراجماع، سلیمان بن صد کا خطبہ اور اجتماعی طور سے سب کا امام حسین علیہ السلام کو خط لکھنا، مسلم بن عقیل کے ہمراہ امام حسین علیہ السلام کا ان لوگوں کو جواب، (ج ۵، ص ۳۵۲-۳۵۳) راستے ہی سے جناب مسلم کا امام حسین علیہ السلام کو خط لکھنا، پھر امام علیہ السلام کا جواب دینا، مسلم کا کوفہ پہنچنا اور کوفہ کے شیعوں کا جناب مختار کے گھر میں مسلم کے پاس آنا جانا (ج ۵، ص ۳۵۴-۳۵۵) اور ہانی بن عروہ کی شہادت کے بعد ابن زیاد کا خطبہ، ان تمام روایتوں کو محمد بن بشیر ہمدانی نے ایک واسطہ سے حجاج بن علی باری ہمدانی کے حوالے سے نقل کیا ہے۔

یہ شخص سلیمان بن صد کے گھر میں شیعوں کے اس اجتماع میں حاضر تھا، کیونکہ وہ کہتا ہے: ”فذکرنا ہلاک معاویہ فحمدنا اللہ علیہ فقال لنا سلیمان بن صد ...“ تو ہم نے معاویہ کی ہلاکت کا تذکرہ کیا اور اس پر خدا کا شکر ادا کیا تو سلیمان بن صد نے ہم سے کہا... ”ثم سرحتنا بالکتاب...“ پھر خط لے کر ہم لوگ نکلے، ”وامرنا صما بالنجاء...“ اور ہم نے ان دونوں کو کالملاً از داری کا حکم دیا، ”... ثم سرحتنا الیہ...“ پھر ہم لوگ اس کی طرف گئے ”... ثم لبثنا یومین آخرین ثم سرحتنا الیہ...“ پھر ہم لوگ دو دنوں تک ٹھہرتے رہے پھر اس کی طرف گئے ”... وتبتنا معھما...“ اور ہم نے ان دونوں کے ساتھ لکھا۔ (ج ۵، ص ۳۵۴-۳۵۵) یہ شخص مختار کے گھر میں مسلم کے سامنے اس شیعہ اجتماع میں حاضر تھا لیکن جنگ و جدال سے بچنے کی غرض سے مسلم کی بیعت نہ کی، کیونکہ راوی حجاج بن علی کا بیان ہے کہ میں نے محمد بن بشیر سے کہا: ”فهل کان منک ان تقول“؟ کیا تم اس مورد میں کوئی عہد پیمان کرو گے تو محمد بن بشیر نے جواب دیا: ”ان كنت لأحب ان یعر الدأ صحابی بالظفر“ اگرچہ میں چاہتا ہوں کہ خدا ہمارے ساتھیوں کو فتح و ظفر کی عزت سے سرفراز کرے ”وما كنت احب ان أقتل! وکرہت ان اکذب“ (ج ۵، ص ۳۵۵) لیکن میں قتل ہونا نہیں چاہتا اور میں جھوٹ بولنا بھی پسند نہیں کرتا۔

لسان المیزان میں ابو حاتم کے حوالے سے اس کا ذکر ہے کہ ابو حاتم کہتے ہیں: ”یہ شخص محمد بن سائب کلبی کو فی ہے۔ اسے اس کے جد محمد بن سائب بن بشر کی طرف منسوب کر دیا گیا ہے۔ (۱) شیخ طوسیؒ نے اپنی کتاب رجال میں اس شخص کو امام محمد باقر اور امام جعفر صادق علیہما السلام کے اصحاب میں شمار کیا ہے۔ (۲)“

۴۔ ابو الوڈاک جبر بن نوف ہمدانی: کوفہ میں نعمان بن بشیر انصاری (معاویہ اور یزید دونوں کی جانب سے کوفہ کا حاکم) کا خطبہ، کوفیوں کا خط یزید کے نام

، (ج ۵، ص ۳۵۵-۳۵۶) کوفہ میں ابن زیاد کا خطبہ، (ج ۵، ص ۳۵۸-۳۵۹) مسلم کا ہانی کے گھر منتقل ہونا، ابن زیاد کی طرف سے معقل شامی کا جاسوسی کے ذریعہ مسلم کا سراغ پانا، ابن زیاد کا ہانی کی عیادت کو آنا اور عمارہ بن عبید سلولی کا اشارہ کرنا کہ ابن زیاد کو قتل کر دیں، لیکن ہانی کا اس مشورہ کو پسند نہ کرنا، ہانی کے گھر ابن زیاد کا شریک بن اعمور حارثی ہمدانی کی عیادت کو آنا اور شریک کا مسلم کو اشارہ کرنا کہ ابن زیاد کو قتل کر دیں لیکن مسلم کا انکار کرنا، جس پر ہانی کا کبیدہ خاطر ہونا، ابن زیاد کا ہانی کو طلب کرنا اور انہیں زد و کوب کرنا اور قید کر دینا، اس پر عمرو بن جاحز بیدی کا قبیلہ کے جوانوں اور بہادروں کو لے کر دارالامارہ کے ارد گرد ہانی کی رہائی کے لئے ہجوم کرنا، اس پر دھوکہ اور فریب کے ساتھ قاضی شریح کا ہانی کے پاس جانا اور واپس لوٹ کر جھوٹی خبر دینا کہ ہانی صحیح سالم ہیں، اس پر قبیلہ والوں کا واپس پلٹ جانا، مندرجہ بالا تمام خبریں اسی ابو وڈاک سے مروی ہیں۔ اس نے ان تمام اخبار کو نمیر بن وعلہ ہمدانی کے حوالے سے نقل کیا ہے، فقط آخری خبر معلی بن کلیب سے نقل کی ہے۔

۱۔ لسان المیزان، ج ۵، ص ۹۴
 ۲۔ رجال الشیخ، ص ۱۳۶-۲۸۹ ط نجف، طبری نے ”ذیل المذیل“، ص ۶۵۱ مطبوعہ دار سوادان پر طبقات بن سعد ج ۶، ص ۳۵۸ کے حوالے سے ذکر کیا ہے منصور کی خلافت کے زمانے میں، ۱۴۶ ہجری میں شہر کوفہ اس کی وفات ہوئی۔
 ابو وڈاک کا پورا نام امیر المومنین کے اس خطبہ میں ملتا ہے جس کی روایت خود اس نے کی ہے کہ ”نخید“ میں خوارج کی ہدایت سے مایوس ہونے کے بعد حضرت علی علیہ السلام نے ایک خطبہ دیا۔ (ج ۵، ص ۷۸) ظاہر امام حسین علیہ السلام کی شہادت کے بعد یہ شخص کوفہ ہی میں تھا۔ ایک دن اس نے ایوب بن مشرح خیوانی کی اس بات پر بڑی مذمت کی کہ اس نے حرّ کے گھوڑے کو کیوں پئے کیا؛ اس نے ایوب سے کہا: ”میں تو یہی سمجھتا ہوں کہ خدا تم کو ان سب کے قتل کے عذاب میں واصل جہنم کرے گا، کیا تو نہیں جانتا ہے کہ اگر تو نے ان میں سے کسی پر تیر نہ چلایا ہوتا، کسی کے گھوڑے کو پئے نہ کیا ہوتا، کسی پر تیر بارانی نہ کی ہوتی، کسی کے روبرو نہ آیا ہوتا، کسی پر ہجوم نہ کیا ہوتا، کسی پر اپنے ساتھیوں کو برا بھینٹ نہ کیا ہوتا، کسی پر اپنے ساتھیوں کی کثرت کے ساتھ حملہ آور نہ ہوا ہوتا، جب تجھ پر حملہ ہوا ہوتا تو مقابلہ کرنے کے بجائے اگر تو عقب نشینی کر لیتا اور تیرے دوسرے ساتھی بھی ایسا ہی کرتے تو کیا حسین اور ان کے اصحاب شہید ہو جاتے؟ تم سب کے سب ان پاک سرشت اور نیک طینت افراد کے خون میں شریک ہو۔ (ج ۵، ص ۳۵۷، ۳۵۸)
 ذہبی نے ان کا تذکرہ میزان الاعتدال میں کیا ہے۔ ذہبی کا بیان ہے: ”صاحب ابی سعید الغدیری صدوق مشہور“ یہ ابو سعید غدیری کے ساتھی اور صداقت میں مشہور تھے۔ (۱) تہذیب میں اس طرح ہے: ”ابن حبان نے ان کا ذکر ثقات میں کیا ہے اور ابن معین نے کہا ہے کہ یہ ثقہ ہیں۔ نسائی نے کہا ہے کہ صالح ہیں اور اپنی کتاب سنن میں ان سے روایت نقل کی ہے۔“ (۲)

۵۔ ابو عثمان نہدی: اہل بصرہ کے نام امام حسین علیہ السلام کا خط اور ابن زیاد کا اپنے بھائی عثمان کو بصرہ کا والی بنا کر کوفہ کی طرف روانہ ہونے کی خبر اسی شخص نے ایک واسطہ صقعب بن زہیر کے حوالے سے نقل کی ہے۔ یہ شخص مختار کے ساتھیوں میں تھا؛ جب یہ ابن مطیع کی حکومت میں کوفہ وارد ہوا تو اسے ناداروں کی دادرسی کے امور پر مقرر کیا گیا۔ (ج ۵، ص ۲۹۲)

۱۔ میزان الاعتدال، ج ۴، ص ۵۸۴، ط حلی۔

۲۔ تہذیب التہذیب، ج ۲، ص ۶۰ و تنقیح المقال، ج ۳، ص ۲۷

تہذیب التہذیب میں اس کا ذکر ملتا ہے۔ روایت میں ہے کہ وہ قبیلہ قضاۃ سے تھا۔ اس نے نبی صلی اللہ علیہ وآلہ وسلم کا زمانہ درک کیا ہے لیکن آپ کے دیدار کا شرف اسے حاصل نہ ہوا۔ یہ شخص کوفہ کا باشندہ تھا۔ جب امام حسین علیہ السلام شہید ہو گئے تو اس نے بصرہ کو اپنا مسکن بنالیا۔ یہ شخص اپنی قوم میں معروف آدمی تھا، ۶۰ حج انجام دئے، اس کا شمار صائم النہار اور قائم اللیل میں ہوتا تھا (یعنی دن روزوں میں گذرتا تھا اور شب عبادت میں) اس پر لوگ بھروسہ کیا کرتے تھے، ایک سو تیس (۱۳۰) سال کے سن میں ۹۵ھ میں وفات پائی۔ (۱)

۶۔ عبد اللہ بن خازم کثیری از دی: یہ شخص یوسف بن یزید کے حوالے سے حضرت مسلم بن عقیل کی جنگ کا تذکرہ کرتا ہے اور سلیمان بن ابی راشد کے واسطے سے لوگوں کے مسلم کو دھوکہ دینے کے واقعہ کو نقل کرتا ہے۔ اس شخص نے پہلے مسلم بن عقیل علیہ السلام کی بیعت کی۔ جناب مسلمؑ نے اسے ابن زیاد کے قصر کی طرف بھیجتا کہ ہانی کا حال معلوم کر کے آئے، پھر اس شخص نے جناب مسلمؑ امام حسین علیہ السلام دونوں کو دھوکہ دیا۔ (ج ۵، ص ۳۶۸-۳۶۹) آخر کار اپنے کئے پر نادم ہوا اور توابعین کے ساتھ ہو گیا اور انھیں کے ہمراہ خروج کیا۔ (ج ۵، ص ۵۸۳) یہاں تک کہ قتل ہو گیا۔ (ج ۵، ص ۶۰۱)

۷۔ عباس بن جعدہ جدلی: اس شخص کو عیاش بن جعدہ جدلی کے نام سے بھی یاد کیا جاتا ہے۔ جناب مسلمؑ کا اموی حاکم کے خلاف قیام، کوفیوں کی مسلم کے ساتھ دغا و راہن زیاد کا موقف اسی شخص نے یونس بن ابی اسحاق سبعیہ مدنی کے واسطے سے نقل کیا ہے۔ یہ وہ شخص ہے جس نے حضرت مسلم کے ہاتھوں پر بیعت کی اور ان کے ہمراہ نبرد میں شریک رہا، پھر درمیان جنگ سے غائب ہو گیا اور دکھائی نہ دیا، روایت کا جملہ اس طرح ہے۔ ”خرجنامع مسلم..“ ہم لوگ مسلم کے ہمراہ سپاہ سے نبرد آزمائی کے لئے نکل پڑے۔

۸۔ عبد الرحمن بن ابی عمیر ثقفی: مختار کو ابن زیاد کے پرچم امان کے تلے آنے کی دعوت دینا اسی شخص سے منقول ہے۔

۹۔ زائدہ بن قدامہ ثقفی: جناب مسلم بن عقیل سے جنگ کے لئے محمد بن اشعث کا میدان نبرد

۱۔ تہذیب التہذیب، ج ۶، ص ۲۷۷

میں آنا، آپ کا اسیر ہونا، قصر کے دروازہ پر پہنچ کر پانی طلب کرنا اور آپ کو پانی پلائے جانے کا واقعہ اسی شخص کے حوالے سے مرقوم ہے۔ (ج ۵، ص ۳۷۵)

”طبری“ نے اس شخص کو ”قدامہ بن سعید بن زائدہ بن قدامہ ثقفی“ کے نام سے یاد کیا ہے جبکہ حقیقت یہ ہے کہ زائدہ بن قدامہ، قدامہ بن سعید کے دادا ہیں اور وہ کوفہ کی پر ماجرا داستان میں موجود تھا اور اس کا پوتا ”قدامہ بن سعید“ وہ ہے جسے جناب شیخ طوسیؒ نے امام صادق علیہ السلام کے اصحاب میں ذکر کیا ہے۔ (طبری، ص ۲۷۵، ط نجف) لہذا ہمارے نزدیک یہی صحیح ہے کہ ”قدامہ بن سعید، زائدہ بن قدامہ ثقفی“ سے روایت نقل کرتے ہیں۔

۵۸ ہجری میں عام الجماعہ (۱) کے بعد معاویہ بن ابی سفیان کی طرف سے عبد الرحمن بن ام حکم ثقفی کے دور حکومت میں قدامہ بن سعید کا دادا زائدہ بن

قدامہ کوفہ کی پولیس کا سربراہ تھا۔ (ج ۵، ص ۳۱۰) جب ابن زیاد نے جناب مسلم علیہ السلام کے ارد گرد سے لوگوں کو جدا کرنے کے لئے پرچم امان بلند کیا تو ”عمرو بن حریث“ کے ہمراہ یہ شخص اس پرچم امن کا پرچم تھا۔ اسی شخص نے اپنے چچا زاد بھائی مختار کی سفارش کی تھی، یہی وہ شخص ہے جو کوفہ میں ابن زیاد کے قید خانے سے مختار کا خط لیکر مختار کے بہنوئی عبداللہ بن عمر کے پاس لے گیا تھا۔ تاکہ وہ یزید کے پاس جا کر مختار کی رہائی کی سفارش کرے۔ صفیہ بنت ابی عبید ثقفی کے شوہر عبداللہ بن عمر، مختار کے بہنوئی نے جا کر وہاں سفارش کی تو مختار کو ابن زیاد نے آزاد کر دیا، لیکن ابن زیاد نے اس فعل پر ”زائد بن قدامہ“ کا پیچھا کیا تو وہ بھاگ نکلا یہاں تک کہ ان کے لئے امن کی ضمانت حاصل کی گئی۔ (ج ۵، ص ۵۷۱) جب عبداللہ بن زبیر کی طرف سے مقرر والی کوفہ عبداللہ بن مطیع کی بیعت ہونے لگی تو بیعت کرنے والوں کے ہمراہ ”زائد بن قدامہ“ نے بھی ابن مطیع کی بیعت کی ابن مطیع نے بیعت کے فوراً بعد ابن ”قدامہ“ کو مختار کی طرف روانہ کیا تاکہ مختار کو بیعت کی دعوت دیں، لیکن ابن قدامہ نے جب مختار کو اس کی خبر دی تو مختار نے خوشی کا اظہار نہیں کیا۔ (ج ۶، ص ۱۱)

۱۔ جماعت کا سال وہ سال ہے جس کا نام معاویہ نے جماعت کا سال رکھا تھا جسکے بعد اہلسنت خود کو اہلسنت والجماعت کہنے لگے۔ کوفہ سے مختار کے قیام کا آغاز اسی شخص کے باغ سے ہوا تھا جو محلہ ”سبحہ“ میں تھا۔ (ج ۶، ص ۲۲) ابن زبیر کے مقرر کردہ والی کوفہ عمر بن عبدالرحمن مخزومی کو ہٹانے کے لئے مختار نے اسی شخص کو روانہ کیا تھا اور ابن قدامہ نے اسے دھمکی اور مال کی لالچ دیکر ہٹا دیا۔ (ج ۶، ص ۷۲) کچھ دنوں کے بعد یہ شخص عبدالملک بن مروان سے ملحق ہو گیا اور اس کے ہمراہ مصعب بن زبیر سے جنگ شروع کی یہاں تک کہ ”دیر جاثلیق“ میں مختار کے خون کا انتقام لینے کے لئے اس نے مصعب کے خون سے اپنی شمشیر کو سیراب کر دیا۔ (ج ۶، ص ۱۵۹)

بالآخر حجاج نے ابن قدامہ کو ایک ہزار فوج کے ہمراہ مقام ”رودباد“ میں شیب خارجی سے مقابلہ کرنے کے لئے روانہ کیا۔ وہاں پر اس نے خوب جنگ کی یہاں تک کہ وہ مارا گیا؛ جبکہ اس کے ساتھی اس کے ارد گرد تھے۔ یہ واقعہ ۷۶ ہجری کے آس پاس کا ہے۔ (ج ۶، ص ۲۳۶) اس سے یہ صاف واضح ہے کہ ”قدامہ بن سعید بن زائدہ“ جن سے ابو مخنف نے روایت نقل کی ہے کوفہ میں جناب مسلم کے قیام کے عینی شاہد نہیں ہیں، پس صحیح یہی ہے کہ ”قدامہ بن سعید“ نے ”زائدہ بن قدامہ“ سے روایت نقل کی ہے کیونکہ زائدہ (جیسا کہ گذشتہ سطروں میں ملاحظہ کیا) عمرو بن حریث کے ہمراہ تھا لہذا حضرت مسلم کی طرف ابن زیاد کی جانب سے محمد بن اشعث کو بھیجے جانے کی خبر اسی شخص نے اپنے پوتے قدامہ بن سعید سے نقل کی ہے۔

۱۰۔ عمارہ بن عقبہ بن ابی معیط اموی: مسلم بن عقیل کا پانی طلب کرنا اور اس پر انھیں پانی پلائے جانے کی خبر اسی شخص کے پوتے سعید بن مدرک بن عمارہ بن عقبہ نے اس سے نقل کی ہے اور ابو مخنف نے اس سے روایت کی ہے۔ تقریب التہذیب میں لکھا ہے: یہ شخص روایت میں مورد اعتماد ہے جس کی وفات ۱۱۶ ہجری میں واقع ہوئی ہے۔

۱۱۔ عمر بن عبدالرحمن بن حارث بن ہشام مخزومی: صعقب بن زہیر کے حوالے سے اس شخص نے مکہ سے امام حسین علیہ السلام کے نکلتے وقت کی خبر کو ذکر کیا ہے۔ (ج ۵، ص ۳۸۲) مختار کے زمانے میں عبداللہ بن زبیر نے اس شخص کو کوفہ کا والی بنایا تو مختار نے مال کی لالچ اور ڈر دھمکا کر اسے اس عہدہ سے ہٹا دیا۔ (ج ۶، ص ۷۱) تہذیب التہذیب میں اس کا تذکرہ موجود ہے، صاحب کتاب کا بیان ہے کہ ابن حبان نے اسے ثقات میں شمار کیا ہے، دوسرا بیان یہ ہے کہ صحابہ کی ایک جماعت سے یہ شخص روایت نقل کرتا ہے۔

۱۲۔ عبداللہ اور مذری: عبداللہ بن مسلم اور مذری بن مشعل یہ دونوں قبیلہ بنی اسد سے تعلق رکھتے ہیں۔ حجر اسود اور باب کعبہ کے پاس امام حسین علیہ السلام کا ابن زبیر سے روبرو ہونا، فرزدق کی امام سے ملاقات اور ”ثعلبہ“ کے مقام پر امام علیہ السلام کا جناب مسلم کی شہادت سے باخبر ہونا، انھیں دونوں افراد نے دو واسطوں: (۱) ابی جناب یحییٰ بن ابی عیسیٰ الوداعی کلبی سے اور اس نے عدی بن حرمہ اسدی سے نقل کیا ہے۔ یہ دونوں افراد وہ ہیں جنہوں نے امام حسین علیہ السلام کی فریاد سنی لیکن آپ کی مدد نہیں کی عبداللہ بن مسلم اسدی ۷۷ ہجری تک زندہ رہا۔ (۲)

۱۳۔ امام علی بن الحسین بن علی علیہما السلام: عبداللہ بن جعفر کا اپنے فرزند عون و محمد کے ہمراہ خط، عمرو بن سعید اشدق کا اپنے بھائی یحییٰ کے ہمراہ خط اور امام علیہ السلام کا جواب چوتھے امام علیہ السلام سے ایک واسطہ سے مروی ہے اور وہ واسطہ حارث بن کعب والبی ہے۔ (۳)

۱۴۔ بکر بن مصعب مزنی: عبداللہ بن بقطر کی شہادت اور منزل ”زبالہ“ کا واقعہ ایک واسطہ سے اسی شخص سے مروی ہے اور وہ واسطہ ابو علی انصاری ہے۔ (۴) قابل ذکر بات یہ ہے کہ علماء رجال کی نگاہوں میں ان دونوں کی کوئی شناخت نہیں ہے۔

۱۵۔ فزّاری: سدّی کے واسطہ سے زہیر بن قین کے امام حسین علیہ السلام کے لشکر سے ملحق ہونے کی خبر اسی شخص سے مروی ہے۔ روایت کا جملہ اس طرح ہے: ”رجل من بنی فزار“ (۵) بنی فزارہ کے ایک شخص نے بیان کیا ہے۔

۱۶۔ طرمّاح بن عدی: طرمّاح بن عدی کی روایت ایک واسطہ سے ”جمیل بن مرثد غنوی“ نے نقل کی ہے کہ طرمّاح نے امام حسین علیہ السلام سے ملاقات کا شرف حاصل کیا۔ امام حسینؑ نے انہیں اپنی مدد کے لئے بلایا تو انھوں نے اپنی تنگ دستی اور عیال کے رزق کی فراہمی کا عذر پیش کیا۔ امام علیہ السلام

۱۔ تہذیب التہذیب، ج ۷، ص ۴۷۲ و خلاصہ تہذیب التہذیب الکمال، ص ۲۸۴

۲۔ طبری، ج ۶، ص ۹۵، ۲۳۔ طبری، ج ۵، ص ۳۸۸، ۳۸۷

۳۔ ج ۵، ص ۳۹۸-۳۹۹، ج ۵، ص ۳۹۶

نے بھی ان کو نہیں روکا؛ اس طرح طرمّاح امام علیہ السلام کی نصرت کے شرف سے محروم رہ گئے۔ شیخ طوسی نے آپ کا تذکرہ امیر مومنین اور امام حسین علیہما السلام کے اصحاب میں کیا ہے۔

لیکن امامتؑ نے آپ کی توثیق کرتے ہوئے یہ فرمایا ہے: ”انہ ادرک نصرۃ الامام علیہ السلام و جرح و برء ثم مات بعد ذالک“ (۱)

”آپ امام علیہ السلام کی نصرت و مدد سے شرفیاب ہوئے اور جنگ کے دوران زخمی ہوئے لیکن بعد میں آپ کا زخم مندمل ہو گیا؛ پھر اس کے بعد آپ نے وفات پائی ہے“ لیکن امامتؑ نے اس سلسلے میں کوئی ماخذ ذکر نہیں کیا ہے۔

۷۔ عامر بن شراحیل بن عبد الشّعبی ہمدانی: مجالد بن سعید کے حوالے سے انھوں نے قصر بنی مقاتل کی خبر کا تذکرہ کیا ہے۔ (۲) مذکورہ شخص نے ۲۱ ہجری میں اس سرانے فانی میں آنکھ کھولی (۳) اس کی ماں ۱۶ ہجری کے ”جلولاء“ کے اسیروں میں شمار ہوتی ہے۔ یہی دونوں باپ بیٹے ہیں جنہوں نے

جناب مختار کو سب سے پہلے مثبت جواب دیا اور ان کی حقانیت کی گواہی دی۔ (۴) ۶۷ ہجری میں یہ دونوں باپ بیٹے جناب مختار کے ہمراہ مدائن کے شہر

”سباب“ کی طرف نکل گئے۔ (۵) مختار کے بعد عامر بن شراحیل، اموی جلاّد ”حجاج بن یوسف ثقفی“ سے ملحق ہو کر اس کا ہمنشین ہو گیا (۶) لیکن ۸۲

ہجری میں ”عبدالرحمن بن اشعث بن قیس کندی“ کے ہمراہ حجاج کے خلاف قیام کر دیا (۷) اور جب عبدالرحمن نے شکست کھائی تو ”زری“ میں حجاج کے والی قتیہ بن مسلم سے ملحق ہو گئے اور امن کی درخواست کی تو حجاج نے امان دیدیا۔ (۸) اسی طرح زندگی گزارتا رہا یہاں تک کہ عمر بن عبدالعزیز کے دور حکومت میں ۹۹ھ سے ۱۰۱ھ تک یزید بن عبدالملک بن مروان کی طرف سے اسے کوفہ کے قاضیوں کا سربراہ قرار دیا گیا۔

۱۔ تنقیح المقال، ج ۲، ص ۱۰۹ یہ بات پہلے گزر چکی ہے کہ یہ وہی معروف مقتل ہے جو ابو مخنف کی طرف منسوب ہے اور یہ وہی روایت ہے جس پر نفس المہموم کے صفحہ ۱۹۵ پر محدث قتی نے تعلیقہ لگایا ہے۔ ۲۔ طبری ج ۵، ص ۷

۳۔ ج ۴ ص ۱۴۵ ج ۶، ص ۷۶ ج ۵، ص ۳۵

۶۔ ج ۶، ص ۳۲۷ ج ۷، ص ۳۵۰ ج ۸، طبری، ج ۶، ص ۳۴۴

یہی وہ شخص ہے جس نے جناب مسلم اور امام حسین علیہما السلام کی مدد سے سرچپی کی اور امام علیہ السلام کا ساتھ نہیں دیا۔ ابو مخنف ان سے بطور مرسل حدیث نقل کرتے ہیں اور ”الکئی والالاقاب“ کے مطابق ۱۰۴ھ میں ناگہاں اس کو موت آگئی۔ (۱)

تاریخ طبری میں اس شخص سے ۱۱۴ھ روایتیں موجود ہیں۔ تہذیب التہذیب میں مذکورہ شخص کا تذکرہ موجود ہے؛ اس کتاب میں عجمی سے یہ روایت نقل ہوئی ہے کہ شعبی نے ۴۸ھ صحابہ سے حدیثیں سنی ہیں اور اس نے حضرت علی علیہ السلام کے زمانے کو بھی درک کیا ہے۔ ایک نقل کے مطابق ۱۱۰ھ میں وفات ہوئی۔ (۲)

۱۸۔ حسان بن فائد بن بکیر عجمی: نصر بن صالح بن حبیب بن زہیر عجمی کے حوالے سے اس شخص نے پسر سعد کے اس خط کا تذکرہ کیا ہے جو اس نے عبید اللہ بن زیاد کے پاس روانہ کیا تھا اور اس کے بعد ابن زیاد کے جواب کا بھی تذکرہ موجود ہے۔ روایت کا جملہ یہ ہے: ”اشہد ان کتاب عمر بن سعد جاء الى عبید اللہ بن زیاد وانا عنده فاذا فيه...“ (۱) میں اس بات کی گواہی دیتا ہوں کہ عمر بن سعد کا خط عبید اللہ بن زیاد کے پاس آیا اور میں اس وقت وہاں موجود تھا؛ اس خط میں یہ لکھا تھا....

اس شخص نے۔ عبد اللہ بن زبیر کی طرف سے مقرر کردہ والی کوفہ عبد اللہ بن مطیع عدوی کے لشکر کے سربراہ راشد بن ایاس کے ہمراہ جناب مختار اور ان کے ساتھیوں کے خلاف جنگ میں شرکت کی تھی؛ (۲) جب قصر کوفہ کا محاصرہ کیا گیا تو یہ شخص ابن معیط کے ہمراہ اس میں موجود تھا۔ (۳) آخر کار ۶۴ھ میں ابن معیط کے ساتھیوں کے ہمراہ مقام ”مضر“ کوفہ کے کوڑے خانہ کے پاس قتل کر دیا گیا۔

تہذیب التہذیب میں مذکورہ شخص کا تذکرہ اس طرح ہے: ابن حبان نے ان کو ثقات میں شمار کیا ہے اور سورہ نساء کی آیہ ۵۱ میں ”جبت“ کی تفسیر میں بخاری نے شعبہ سے، اس نے ابو اسحاق سبعی سے،

۱۔ الکئی والالاقاب، ج ۲، ص ۳۲۸ ج ۲، تہذیب التہذیب، ج ۵، ص ۶۵

۳۔ طبری، ج ۵، ص ۳۱۱ ج ۶، ص ۲۶

۵۔ ج ۶، ص ۳۱

اس نے حسان سے اور اس نے عمر بن خطاب سے روایت کی ہے کہ ”جب“ یعنی سحر اور یہ بھی کہا ہے کہ اس شخص کا شمار کوفیوں میں ہوتا ہے۔ (۱)

۱۹۔ ابو عمارہ عسی: ابو جعفر عسی کے حوالہ سے اس شخص نے سحی بن حکم کی گفتگو اور دربار یزید کا تذکرہ کیا ہے۔ (۲)

۲۰۔ قاسم بن بحیت: شہداء کے سروں کا دمشق لایا جانا، مروان کے بھائی سحی بن حکم بن عاص کی گفتگو، زوجہ یزید ہند کی گفتگو اور یزید کا چھڑی سے امام حسین علیہ السلام کے لبوں کے ساتھ بے ادبی کرنے کا تذکرہ اسی شخص نے ابو حمزہ ثمالی سے اور انھوں نے عبد اللہ ثمالی اور انھوں نے قاسم کے ذریعہ کیا ہے۔ (۳)

۲۱۔ ”ابو الکسود عبد الرحمن بن عبید“: اس نے ام لقمان بنت عقیل بن ابی طالب کے اشعار کو سلیمان بن ابی راشد کے حوالے سے نقل کیا ہے۔ (۴) ”زیاد بن ابیہ“ کی طرف سے یہ شخص کوفہ کا والی تھا۔ (۵) یہ مختار کے ساتھیوں میں تھا اور اس نے دعویٰ کیا کہ اسی نے شمر کو موت کے گھاٹ اتارا ہے۔ ابو مخنف کے حوالے سے تاریخ طبری میں اس سے ۹ روایتیں مذکور ہیں جیسا کہ ”اعلام“ میں بھی ملتا ہے۔

۲۲۔ فاطمہ بنت علی: طبری کے بیان مطابق یہ خاتون جناب امیر کی دختر ہیں۔ ابو مخنف نے حارث بن کعب والبی کے حوالہ سے دربار یزید کا منظر انھیں خاتون سے نقل کیا ہے۔ الغرض ان لوگوں میں ۲۱ افراد وہ ہیں جو یا تو ان مظالم میں شریک تھے یا اس دلسوز واقعہ کے معاصر تھے جنہوں نے روایتیں نقل کی ہیں اور ابو مخنف نے ان لوگوں سے ایک یا دو واسطوں سے روایتیں نقل کی ہیں۔

۱۔ تہذیب التہذیب، ج ۲، ص ۲۵۱

۲۔ طبری، ج ۵، ص ۴۶۰-۴۶۱

۳۔ طبری، ج ۵، ص ۴۶۵

۴۔ ج ۵، ص ۴۶۶

۵۔ ج ۵، ص ۴۶۶

پانچویں فہرست

یہ وہ گروہ ہے جس سے ابو مخنف نے دو یا چند واسطوں سے روایتیں نقل کی ہیں۔ یہ گروہ ۲۹ افراد پر مشتمل ہے۔

۱۔ عبد الملک بن نوفل بن عبد اللہ بن مخرمہ: مدینہ سے نکلنے وقت امام حسین علیہ السلام کے اشعار کو انھوں نے ابو سعد سعید بن ابی سعید مقبری کے حوالے سے نقل کیا ہے۔ (۱)

اسکے علاوہ اپنی موت کے وقت معاویہ کا لوگوں سے یزید کی بیعت لینا، معاویہ کے سپاہیوں کے سر براہ اور اس کے امور دفن کے ذمہ دار ضحاک بن قیس فہری کی گفتگو اور اپنے باپ معاویہ کی خبر مرگ سن کر یزید کے اشعار اسی شخص نے واسطوں کی تصریح کئے بغیر ذکر کئے ہیں۔

ابو مخنف کے حوالے سے تاریخ طبری میں اس شخص سے ۵ روایتیں مذکور ہیں جنہیں خود ابو مخنف نے ایک شخص کے واسطے سے نقل کیا ہے۔ ان میں اکثر و بیشتر روایتیں مکہ میں ابن زبیر اور مدنیہ میں عبد اللہ بن حنظلہ کے خروج سے متعلق ہیں۔ ان میں سے ایک روایت وہ اپنے باپ نوفل سے نقل کرتا

ہے (۲) تودوسری روایت عبداللہ بن عروہ سے، (۳) اور تیسری روایت معاویہ کے ایک دوست حمید بن حمزہ سے منقول ہے۔ (۴) سات روایتیں بنی امیہ کے ایک چاہنے والے شخص بنام حبیب بن کرہ سے منقول ہیں یہ مروان بن حکم کا پرچہ دار بھی تھا (۵) اور آخری خبر سعید بن عمر و بن سعید بن عاص اشدق کے حوالے سے مروی ہے۔ (۶) غالباً عبدالملک نے معاویہ کی وصیت اور اس کے دفن ہونے کی روایت کو بنی امیہ کے کسی مولیٰ سے نقل کیا ہے؛ اگرچہ اس کے نام کی تصریح نہیں کی ہے۔ عبدالملک کا باپ نوفل بن مساحق بن مطیع کی جانب سے دو یا پانچ ہزار کی فوج کا کمانڈر مقرر تھا۔ خود ابن مطیع کو ابن زبیر نے مقرر کیا تھا۔ ایک

۱۔ طبری، ج ۵، ص ۳۴۲-۲، ج ۵، ص ۴۷۴

۳۔ ج ۵، ص ۴۷۸-۴، ج ۵، ص ۴۷۸

۵۔ ج ۵، ص ۴۸۲ اور ۵۳۹-۶، ج ۵، ص ۵۷۷

بار میدان جنگ میں ابراہیم بن مالک اشتر نخعی نے اسے اپنے قبضہ میں لے لیا اور گردن پر تلوار رکھ دی لیکن پھر چھوڑ دیا۔ عسقلانی نے تہذیب التہذیب (۱) اور الکاشف (۲) میں مذکورہ شخص کی روایتوں کو قابل اعتماد بتایا ہے۔

۲۔ ابوسعید عقیصا: مسجد الحرام میں احرام کی حالت میں امام حسین علیہ السلام کا عبداللہ بن زبیر سے روبرو ہونا اسی شخص نے اپنے بعض ساتھیوں کے حوالے سے نقل کیا ہے۔ (۳)

علامہ حلیؒ اپنی کتاب ”خلاصہ“ کے باب اول میں ابوسعید کو امیر المؤمنین علیہ السلام کے اصحاب میں شمار کرتے ہیں۔ (۴)، ذہبی نے بھی ”میزان الاعتدال“ میں ان کا تذکرہ کرتے ہوئے یوں کہا ہے: ”یہ شخص علی علیہ السلام سے روایتیں نقل کرتا ہے۔ اس کے بعد کہتے ہیں کہ ابن سعید نے کہا ہے کہ یہ ثقہ ہیں اور ان کا نام دینار ہے۔ یہ شیعہ ہیں اور انھوں نے ۱۲۵ھ میں وفات پائی ہے۔ (۵)

تہذیب التہذیب میں عسقلانی کہتے ہیں: ”واقعی کہتے ہیں کہ یہ ثقہ ہیں ان سے بہت زیادہ حدیثیں مروی ہیں۔ پہلی صدی ہجری میں ان کی وفات ہوئی۔ ابن سعد نے کہا کہ انھوں نے ولید بن عبدالملک کے زمانے میں وفات پائی۔ بعضوں نے کہا ہے کہ عمر نے ابوسعید کو قبریں کھودنے پر مامور کیا تھا اور بعضوں کا یہ کہنا ہے کہ چونکہ یہ پائنتی سے قبر میں اترتے تھے لہذا ان کو مقبری کہا جانے لگا۔ (۶)

۱۔ تہذیب التہذیب، ج ۶، ص ۴۲۸-۲، الکاشف، ج ۲، ص ۲۱۶

۳۔ طبری، ج ۵، ص ۳۸۵-۴، الخلاصہ، ص ۱۹۳

۵۔ میزان الاعتدال، ج ۲، ص ۱۳۹ و ج ۳، ص ۸۸؛ کامل الزیارات کے ص ۲۳ پر ابن قولویہ نے اپنی سند سے ابوسعید عقیصا کے حوالے سے نقل کیا ہے کہ وہ کہتے ہیں: ”میں نے کافی دیر تک امام حسین علیہ السلام کو عبداللہ بن زبیر کے ساتھ آہستہ آہستہ گفتگو کرتے ہوئے سنا۔ راوی کہتا ہے: پھر امام علیہ السلام عبداللہ بن زبیر سے اپنا رخ موڑ کر لوگوں سے مخاطب ہوئے اور فرمایا: یہ مجھ سے کہتا ہے کہ حرم کے کبوتروں کی طرح ہو جائے جبکہ اگر مجھے حرم میں شرف کے ساتھ قتل کیا جائے تو مجھ کو اس سے زیادہ یہ پسند ہے کہ مجھ کو کسی ایسی جگہ دفن کیا جائے جہاں فقط ایک بالشت زمین ہو۔ اگر مجھ کو طف (کربلا) میں قتل کیا جائے تو حرم میں قتل ہونے سے زیادہ مجھ کو یہی پسند ہے کہ میں کربلا میں قتل کیا جاؤں“ اس روایت سے یہ اندازہ ہوتا ہے کہ

راوی نے خود امام علیہ السلام سے حدیث سنی ہے، نہ اس طرح جس طرح ابو مخنف نے سند ذکر کی ہے اور اس میں کوئی شک نہیں کہ ”مکمل“ اکمل ہے۔
۶۔ تہذیب التہذیب، ج ۸، ص ۵۳۳ و لسان المیزان، ج ۲، ص ۲۲۲

۳۔ عبد الرحمن بن جندب ازدی: مذکورہ شخص کی کچھ روایتیں عقبہ بن سمان کے حوالے سے نقل ہوئی ہیں۔ تاریخ طبری میں اس شخص سے تقریباً ۳۰ روایتیں کے مروی ہیں جن میں جنگ جمل، صفین، نہروان اور کربلا کا واقعہ ایک واسطہ عقبہ بن سمان سے منقول ہے۔ وہ حجاج کے زمانے کا واقعہ کسی واسطے کے بغیر نقل کرتا ہے کیونکہ ابن جندب نے ۷۶ھ میں زائدہ بن قدامہ کی سربراہی میں حجاج کی فوج کے ہمراہ رودبار میں شیبہ خارجی کے خلاف جنگ میں شرکت کی (۱) اور اس میں اسیر کر لیا گیا۔ خوف کے عالم میں اس نے شیبہ کے ہاتھوں پر بیعت کر لی (۲) پھر کسی طرح کوفہ پہنچ گیا۔ یہ وہ موقع تھا جب حجاج دوسری مرتبہ شیبہ پر حملہ کرنے کے لئے تقرر کر رہا تھا اور یہ ۷۷ھ کا زمانہ تھا۔ (۳) استر آبادی کی ”رجال الوسیط“ کے حوالے سے مقدس اردبیلی نے ابن جندب کو اصحاب امیر المومنین علیہ السلام میں شمار کیا ہے (۴) اور ”لسان المیزان“ میں عسقلانی نے بھی ان کا تذکرہ کرتے ہوئے یوں کہا ہے: ”یہ کمیل بن زیاد اور ابو حمزہ ثمالی سے روایتیں نقل کرتے ہیں۔“ (۵)

۴۔ حجاج بن علی باری ہمدانی: مذکورہ شخص کی تمام روایتیں محمد بن بشر ہمدانی کے واسطے سے نقل ہوئی ہیں لہذا محمد بن بشر کی طرف مراجعہ کیا جائے۔ تاریخ طبری میں باری سے ابن بشر کے علاوہ کسی دوسرے سے کوئی روایت نقل نہیں ہوئی ہے ”لسان المیزان“ میں ان کا تذکرہ یوں ملتا ہے: ”شیخ روی عنہ ابو مخنف“ یہ ایسے بزرگ ہیں کہ ابو مخنف ان سے روایتیں نقل کرتے ہیں۔ (۶)
۵۔ نمیر بن وعدۃ الحمدانی یناعی: مذکورہ شخص اپنی روایتیں ابو وداک جبر بن نوفل ہمدانی، ایوب بن مشرح خیوانی اور ربیع بن تمیم کے حوالے سے نقل کرتا ہے۔

تاریخ طبری میں اس شخص سے ۱۰ روایتیں موجود ہیں۔ آخری روایت شعبی سے ۸۰ھ میں حجاج بن یوسف ثقفی کے دربار کے بارے میں ہے۔ (۷)
لسان المیزان میں یناعی کا تذکرہ یوں ملتا ہے

۱۔ طبری، ج ۶، ص ۲۴۴۔ ۲۔ طبری، ج ۶، ص ۲۴۲۔ ۳۔ طبری، ج ۶، ص ۲۶۲

۴۔ جامع الرواۃ، ج ۱، ص ۴۴۔ ۵۔ لسان المیزان، ج ۳، ص ۴۰۸، طحیدر آباد

۶۔ لسان المیزان، ج ۲، ص ۱۷۸۔ ۷۔ طبری، ج ۶، ص ۳۲۸

اور یہ شعبی سے روایت کرتے ہیں اور ان سے ابو مخنف روایت کرتے ہیں۔“ (۱) مغنی میں بھی یہی مطلب موجود ہے۔ (۲)

۶۔ صقعب بن زہیر ازدی: مذکورہ شخص اپنی روایتیں ابو عثمان نہدی، عون بن ابی جحیفہ سوائی اور عبد الرحمن بن شریح معافری اسکندری کے حوالے سے نقل کرتا ہے۔ تہذیب التہذیب کی جلد ۶، ص ۱۹۳ پر مرقوم ہے کہ ۱۶۷ ہجری میں اسکندریہ میں ”صقعب“ نے وفات پائی وہ عمر بن عبد الرحمن بن حارث بن ہشام مخزومی اور حمید بن مسلم کی روایتوں کو بھی نقل کرتا ہے۔

تاریخ طبری میں ابن زہیر سے ۲۰ خبریں منقول ہیں اور تمام خبریں اس طرح ہیں ”عن ابی مخنف عنہ“ ابو مخنف ان (صقعب) سے روایت نقل کرتے ہیں۔ ان روایتوں میں ۳ روایتیں پیغمبر خدا صلی اللہ علیہ وآلہ وسلم کی وفات سے متعلق ہیں۔ چونکہ یہ جنگ صفین میں حضرت علی علیہ السلام کے لشکر میں

تھے لہذا جناب عمار بن یاسر کی شہادت کا بھی تذکرہ کیا ہے (۳) اسی طرح حجر بن عدی کی شہادت کے واقعہ کا بھی تذکرہ کیا ہے۔ (۴) کربلا کے سلسلے میں نور وایتیں نقل کی ہیں اور تین روایتیں مختار کے قیام کے سلسلے میں ہیں۔ تہذیب التہذیب میں عسقلانی کا بیان اس طرح ہے: ابن حبان نے ان کو ثقات میں شمار کیا ہے۔ ابو زرہ کا بیان ہے کہ روایت کے سلسلے میں یہ مورد اعتماد ہیں؛ ابو حاتم کا بیان ہے کہ یہ مشہور نہیں ہیں۔ (۵) ”خلاصۃ تہذیب التہذیب الکمال“ کے حاشیہ پر ہے کہ ابو زرہ نے ان کی توثیق کی ہے۔ (۶)

۷۔ معلیٰ بن کلیب ہمدانی: کربلا کا دوسرا واقعہ انھوں نے ابو وداک جبر بن نوفل کے واسطے سے نقل کیا ہے لہذا ابو وداک کی روایتوں کو دیکھا جائے۔
۸۔ یوسف بن یزید بن بکر ازدی: مذکورہ شخص عبد اللہ بن حازم ازدی اور عقیف بن زہیر بن ابی اخنس سے روایتیں نقل کرتا ہے۔ تاریخ طبری میں ان کا پورا نام مذکور ہے (۷) اور ان سے ۱۵ روایتیں نقل

۱۔ لسان المیزان، ج ۶، ص ۱۷۱، ط حیدر آباد ۲۰۲۰، ج ۲، ص ۷۰۱، طبع دار الدعوہ

۳۔ ج ۵، ص ۳۸۸، ج ۵، ص ۲۵۳۔ تہذیب التہذیب ج ۴، ص ۴۳۲،

۶۔ الخلاصہ، ص ۷۶، ط دار الدعوہ۔ طبری، ج ۶، ص ۲۸۴

ہوئی ہیں۔ ۷۷ھ کے بعد تک انھوں نے زندگی گزاری ہے۔ ذہبی نے ”میزان الاعتدال“ میں ان کا اس طرح ذکر کیا ہے: آپ بڑے سچے شریف اور بصرہ کے رہنے والے تھے، آپ سے ایک جماعت نے روایتیں نقل کی ہیں اور بہت سارے لوگوں نے ان کی تعریف کی ہے۔ وہ اپنی حدیثیں خود لکھا کرتے تھے۔ (۱) تہذیب التہذیب میں عسقلانی نے ان کا اس طرح تذکرہ کیا ہے: ابن حبان نے انھیں ثقات میں شمار کیا ہے۔ مقدسی نے کہا کہ یہ ثقہ ہیں۔ ابو حاتم کا بیان ہے کہ وہ اپنی حدیثیں خود لکھا کرتے تھے۔ (۲) یہی تذکرہ خلاصۃ تہذیب التہذیب الکمال میں بھی ملتا ہے۔ (۳)

۹۔ یونس بن ابی اسحاق: ابو اسحاق عمرو بن عبد اللہ سمیعی ہمدانی کو فی کے فرزند یونس، عباس بن جعدہ جدلی کے حوالے سے روایتیں نقل کرتے ہیں اور حضرت مسلم بن عقیل کے قیام کے سلسلے میں انھوں نے روایت کی ہے کہ آپ کے مقابلہ میں چار ہزار کا لشکر تھا۔

علامہ سید شرف الدین موسوی اپنی گرانقدر کتاب ”المراجعات“ میں فرماتے ہیں: ”یونس کے والد ابو اسحاق عمرو بن عبد اللہ بن سمیعی ہمدانی کو فی، کے شیعہ ہونے کی تصریح ابن قتیبہ نے اپنی کتاب ”المعارف“ اور شہرستانی نے اپنی کتاب ”الملل والنحل“ میں کی ہے۔ آپ ان محدثین کے سربراہ تھے جن کے مذہب کو دشمنان اہل بیت کسی طرح لائق ستائش نہیں سمجھتے، نہ ہی اصول میں اور نہ ہی فروع میں کیونکہ یہ وہ لوگ ہیں جو اہل بیت اطہار علیہم السلام کے نقش قدم پر چلتے ہیں اور دین کے مسئلہ میں فقط اہل بیت اطہار کی پیروی کرتے ہیں۔ یہی وجہ ہے کہ جو زبانی (گرگانی) (جیسا کہ میزان الاعتدال میں زبیدی کے شرح حال میں ذکر ہوا ہے) (۴) نے کہا ہے کہ اہل کوفہ میں کچھ لوگوں کا تعلق ایسے گروہ سے تھا۔ جن کے مذہب و مرام کو لوگ اچھی نگاہ سے نہیں دیکھتے تھے جبکہ یہ لوگ محدثین کوفہ کے بزرگوں میں سے تھے مثلاً ابو اسحاق، منصور، زبید الیامی، اعش اور ان جیسے دوسرے افراد، ان لوگوں کی روایتیں فقط ان کے سچے ہونے کی بنیاد پر قبول کی جاتی ہیں؛ لیکن اگر ان کی طرف سے مرسلہ روایتیں نقل ہوں تو

۱۔ میزان الاعتدال، ج ۴، ص ۷۵۵۔ تہذیب التہذیب، ج ۱۱، ص ۴۲۹

۳۔ الخلاصہ، ص ۴۴۰، ۴۔ میزان الاعتدال، ج ۲، ص ۶۶، ط حلی

چوں و چرا کیا جاتا ہے۔ نمونے کے طور پر ان میں سے ایک روایت جسے دشمنان اہل بیت ابو اسحاق کے مراسل (مرسلہ کی جمع وہ روایت جس میں درمیان سے راوی حذف ہو) میں شمار کرتے ہوئے انکار کرتے ہیں ابو اسحاق کی وہ روایت ہے جسے عمرو بن اسماعیل نے (جیسا کہ میزان الاعتدال میں عمرو بن اسماعیل کے شرح حال میں مذکور ہے) (۱) ابو اسحاق سے نقل کیا ہے کہ انھوں نے فرمایا: ”قال رسول اللہ صلی اللہ علیہ وآلہ وسلم مثل علیؑ کثرتہ انا صلھا و علی فرعھا والحسن والحسین ثمرھا والشیعہ ورثھا“، نبی صلی اللہ علیہ وآلہ وسلم نے فرمایا: علی کی مثال اس درخت کی سی ہے کہ جس کی جڑ میں ہوں شاخ علی ہیں، حسن و حسین اس کے پھل اور شیعہ اس کے پتے ہیں۔

پھر علامہ شرف الدین اعلی اللہ مقامہ فرماتے ہیں کہ (جیسا کہ میزان الاعتدال میں ہے کہ) مغیرہ کا یہ بیان کہ اہل کوفہ کی حدیثوں کو ابو اسحاق اور اعمش جیسے لوگوں نے تباہ کیا ہے، (۲) یا یہ کہ اہل کوفہ کو ابو اسحاق اور اعمش جیسے لوگوں نے ہلاک کیا ہے (۳) فقط اس لئے ہے کہ یہ دونوں آل محمد صلی اللہ علیہ وآلہ وسلم کے خالص پیرو تھے اور ان کی سنتوں میں جو چیزیں ان کی خصوصیات و صفات کے سلسلے میں وارد ہوئی ہیں۔ اس کے محافظ و نگراں تھے۔ پھر فرماتے ہیں: صحاح ستہ اور غیر صحاح (اہل سنت کی ۶ کتابیں جنہیں وہ صحاح کے نام سے یاد کرتے ہیں) کے مصنفین نے ان دونوں سے روایتوں کو نقل کیا ہے۔ (۴)

بہر حال ”الوفیات“ کے بیان کے مطابق عثمان کی خلافت ختم ہونے کے ۳۳ سال قبل یعنی ۳۳ھ میں آپ کی ولادت ہوئی اور ابن معین و مدائنی کے بیان کے مطابق ۱۳۲ھ میں آپ نے وفات پائی۔

آپ کے فرزند یونس آپ ہی سے روایتیں نقل کرتے ہیں جنکی وفات ۱۵۹ھ میں ہوئی اور اس وقت آپ کی عمر ۹۰ سال کی تھی۔ یہ وہی شخص ہیں جو ابو مخنف سے عباس بن جعدہ کے حوالے سے کوفہ میں جناب مسلم کے قیام کے واقعہ کو بیان کرتے ہیں۔ تاریخ طبری میں اس خبر کے علاوہ یونس سے ایک اور خبر

۱۔ میزان الاعتدال، ج ۳، ص ۲۷۰۔ میزان الاعتدال، ج ۳، ص ۲۷۰

۳۔ میزان الاعتدال، ج ۲، ص ۲۲۴۔ المراجعات، ص ۱۰۰، ط دارالصادق

منقول ہے لیکن کسی کا حوالہ موجود نہیں ہے اور وہ خبر ابن زیاد کے سلسلے میں ہے کہ ابن زیاد نے ایک لشکر روانہ کیا تاکہ کوفہ پہنچنے سے پہلے امام حسین علیہ السلام کو گھیر لے، اس کے علاوہ تاریخ طبری میں گیارہ دوسری روایتیں بھی ہیں جنہیں ابو مخنف نے یونس سے نقل کیا ہے نیز ۱۳ روایتیں اور ہیں لیکن وہ ابو مخنف کے علاوہ کسی اور سے مروی ہیں۔

تہذیب التہذیب میں عسقلانی کا بیان ہے کہ ابن حبان نے آپ کو ثقات میں شمار کیا ہے۔ ابن معین کا بیان ہے کہ آپ ثقہ ہیں۔ ابو حاتم نے کہا کہ آپ بہت سچے تھے۔ نسائی کا بیان ہے کہ ان کی روایتوں میں کوئی مشکل نہیں ہے۔ ابن عدی کا بیان ہے کہ ان کی روایتیں بہت اچھی ہیں۔ لوگ ان سے روایتیں نقل کرتے ہیں اور یہ کہا جاتا ہے کہ ۱۵۹ھ میں ان کی وفات ہوئی ہے۔ (۱)

۱۰۔ سلیمان بن راشد ازدی: مذکورہ شخص عبداللہ بن خازم بکری ازدی، حمید بن مسلم ازدی اور ابو کنود عبدالرحمن بن عبید کی روایتوں کو نقل کرتا ہے۔

تاریخ طبری میں اس شخص سے ۲۰ روایتیں نقل ہوئی ہیں جن میں اکثر و بیشتر بالواسطہ ہیں وہ ۸۵ھ تک زندہ رہے۔ (۲)

۱۱۔ مجالد بن سعید ہمدانی: یہ شخص عامر شعبی ہمدانی سے روایتیں نقل کرتا ہے۔ اس کی روایت قصر بنی مقاتل کے سلسلے میں ہے۔ (۳) مسلم بن عقیل کے ساتھ کوفیوں کی بے وفائی، جناب مسلم علیہ السلام کی تنہائی اور غریب الوطنی، آپ کا طوعہ کے گھر میں داخل ہونا، ابن زیاد کا خطبہ، بلال بن طوعہ کی خبر اور ابن زیاد کا شعث کے بیٹے کو جناب مسلم علیہ السلام سے لڑنے کے لئے بھیجنے کے سلسلے میں بھی ”مجالد“ کی روایتیں موجود ہیں لیکن وہ مرسل ہیں جن کو طبری نے کسی کی طرف مستند نہیں کیا ہے۔ (۴)

تاریخ طبری میں مجالد سے ۷۰ خبریں نقل ہوئی ہیں جن میں سے اکثر و بیشتر شعبی کے حوالے سے ہیں۔ ابو مخنف اسے محدث کے نام سے یاد کرتے ہیں۔ (۵)

۱۔ تہذیب التہذیب، ج ۱، ص ۴۳۳-۲۔ طبری، ج ۶، ص ۳۶۰

۳۔ طبری، ج ۵، ص ۴۰۷-۴۔ ج ۵، ص ۳۷۳-۳

۵۔ طبری، ج ۵، ص ۴۱۳

ذہبی نے میزان الاعتدال میں ”مجالد“ کا تذکرہ اس طرح کیا ہے: یہ مشہور اور صاحب روایت ہیں اور ”اشعج“ نے ذکر کیا ہے کہ وہ خاندان رسالت کے پیرو تھے۔ مجالد کی وفات ۱۴۳ھ میں ہوئی۔ اس کے بعد ذہبی، بخاری سے روایت کرتے ہیں کہ بخاری نے مجالد کے شرح حال میں ان سے روایت نقل کی ہے اور وہ شعبی سے اور وہ ابن عباس سے روایت نقل کرتے ہیں کہ ابن عباس نے کہا: جب بنت رسولؐ اُس دنیا میں قدم رکھ کر اس دنیا کو منور کیا تو پیغمبر اسلامؐ نے ان کا نام ”منصورہ“ رکھا۔ اسی وقت جبرائیل نازل ہوئے اور فرمایا: اے محمد! اللہ آپ پر تحفہ درود سلام بھیجتا ہے اور آپ کے گھر پیدا ہونے والی بچی کے لئے بھی ہدیہ درود سلام بھیجتا اور فرماتا ہے: ”ما احب مولود احب الی منھا“ ہمارے نزدیک اس مولود سے زیادہ کوئی دوسرا مولود محبوب نہیں ہے لہذا خداوند عالم نے اس نام سے بہتر نام منتخب کیا ہے؛ جسے آپ نے اس بیٹی کے لئے منتخب کیا ہے، خدا نے اس کا نام ”فاطمہ“ رکھا ہے ”لانھا تقطع شیعۃ من النار“، کیونکہ یہ اپنے شیعوں کو جہنم سے جدا کرے گی، لیکن یہ حدیث ذہبی کے حلق سے کیسے اتر سکتی ہے لہذا انہوں نے فوراً اس حدیث کو جھٹلایا اور دلیل یہ پیش کی کہ بنت رسولؐ کی ولادت تو بعثت سے قبل ہوئی ہے۔ (اگرچہ ذہبی کا یہ نظریہ غلط ہے لیکن دشمنی اہل بیت اطہار میں وہ بے بنیاد حدیث کو بھی صحیح مان لیتے ہیں اور فضائل کی متواتر حدیث کو ایڑی چوٹی کا زور لگا کر ضعیف ثابت کرنے کی ناکام کوشش کرتے ہیں) اسی حدیث کی بنیاد پر ذہبی نے کہہ دیا کہ وہ توشیعہ تھے۔ (۱)

۱۲۔ قدامہ بن سعید بن زائدہ بن قدامہ ثقفی: قدامہ اپنے دادا زائدہ بن قدامہ سے روایتیں نقل کرتے ہیں۔ قدامہ کی روایت ہے کہ محمد بن اشعث مسلم بن عقیل علیہ السلام سے جنگ کے لئے نکلا، پھر جناب مسلم قید کئے گئے، آپ نے دارالامارہ کے دروازہ پر پانی طلب کیا اور آپ کو پانی پیش کیا گیا۔ (۲) طبری نے ان کا ذکر کیا ہے لیکن ان کے باپ یا دادا سے استناد نہیں کیا اور ظاہر آئے صحیح نہیں ہے کیونکہ قدامہ کوفہ میں ان واقعات کے رونما ہوتے وقت موجود ہی نہیں تھے وہ تو ان کے دادا ”زائدہ“ تھے جو اس

۱۔ میزان الاعتدال، ج ۳، ص ۴۳۸، ایک قول یہ ہے کہ ۱۴۲ یا ۱۴۴ ہجری ذی الحجہ کے مہینہ میں مجالد نے وفات پائی۔ ذہبی نے تہذیب التہذیب میں یہی لکھا ہے۔ ۲۔ طبری، ج ۵، ص ۳۷۳-۳۷۵

وقت وہاں موجود تھے اور عمرو بن حریث کے ہمراہ کوفہ کی جامع مسجد میں ابن زیاد کا پرچم امن لہرا رہے تھے، کیونکہ ابن زیاد نے یہ کہا تھا کہ مسلم سے جنگ کے لئے محمد بن اشعث کے ہمراہ بنی قیس کے ۷۰ جوان بھیجے جائیں (۱) اور اس وقت زندہ نے اپنے چچا زاد بھائی مختار کے لئے سفارش کی تھی، (۲) لیکن قدامہ بن سعید کو شیخ طوسی علیہ الرحمہ نے امام جعفر صادق علیہ السلام کے اصحاب میں ذکر کیا ہے (۳) جس کی تفصیل پہلے گزر چکی ہے لہذا وہاں دیکھا جائے۔

۱۳۔ سعید بن مدرک بن عمارہ بن عقبہ بن ابی معیط اموی: یہ شخص اپنے دادا عمارہ بن عقبہ سے روایت نقل کرتا ہے کہ اس کے دادا نے اپنے غلام قیس کو اپنے گھر روانہ کیا تاکہ وہ پانی لے کر آئے اور محل کے دروازہ پر کھڑے مسلم ابن عقیل کو ابن زیاد کے پاس لے جانے سے پہلے پانی پلا دے۔ (۴) کتاب کی عبارت ہے: ”حدثنی سعید... ان عمارہ بن عقبہ...“ ”سعید نے ہم سے حدیث نقل کی ہے... کہ عمارہ بن عقبہ...“ اس عبارت سے یہی ظاہر ہوتا ہے کہ حدیث بغیر کسی سند کے بلا واسطہ نقل ہو رہی ہے لیکن یہ بہت بعید ہے۔ ظاہر یہی ہے کہ سعید اپنے دادا عمارہ کے حوالے سے حدیثیں نقل کرتے ہیں۔ ہمارے نزدیک پانی لانے کے سلسلے میں قدامہ بن سعید ہی کی روایت ترجیح رکھتی ہے جس میں اس بات کی صراحت ہے کہ پانی عمرو بن حریث لے کر آیا تھا، نہ کہ عمارہ یا اس کا غلام۔ اس حقیقت کا تذکرہ اس کتاب میں صحیح موقع پر کیا گیا ہے۔

۱۴۔ ابو جناب یحییٰ بن ابی حبیہ وداعی کلبی: یہ شخص عدی بن حرمہ اسدی سے اور وہ عبداللہ بن سلیم اسدی و مذری بن مشعل اسدی سے اور وہ بانی بن ثبیت حضرمی سے روایتیں نقل کرتا ہے۔ یہ روایتیں کبھی کبھی مرسل بھی نقل ہوئی ہیں جن میں کسی سند کا تذکرہ نہیں ہے۔ انھیں میں سے ایک روایت جناب مسلم کے ساتھیوں کا ابن زیاد سے رو برو ہونا، (۵) ابن زیاد کا جناب مسلم اور جناب بانی کے سروں کو یزید کے پاس بھیجنا اور اس سلسلے میں یزید کو ایک خط لکھنا بھی ہے۔ (۶)

۱۔ طبری، ج ۵، ص ۳۷۳-۳۷۵۔ طبری، ج ۵، ص ۵۷۰۔ رجال شیخ، ص ۲۷۵، ط نجف

۲۔ طبری، ج ۵، ص ۳۷۶-۳۷۷۔ ج ۵، ص ۳۶۹-۳۷۰۔ ج ۵، ص ۳۸۰

جیسا کہ یہ بات پہلے گزر چکی ہے کہ ظاہر آں واقعات کو ابو جناب نے اپنے بھائی بانی بن ابی حبیہ وداعی کلبی کے حوالے سے نقل کیا ہے جس کو ابن زیاد نے جناب مسلم کے سر اور اپنے نامے کے ساتھ یزید کے پاس بھیجا تھا۔ (۱) تاریخ طبری میں ۲۳ روایتیں بالواسطہ جنگ جمل، جنگ صفین اور جنگ نہروان کے سلسلے میں نقل ہوئی ہیں اور ۹ روایتیں واقعہ کربلا کے سلسلے میں ہیں جن میں سے پانچ بالواسطہ اور تین مرسل ہیں، لیکن ظاہر یہ ہے کہ درحقیقت یہ تینوں روایتیں بھی مستند ہیں۔ ان روایتوں سے یہ اندازہ ہوتا ہے کہ وہ ان لوگوں میں سے نہ تھا جو دشمن کے لشکر میں تھے، البتہ اس کا ان کے ہم عصروں میں شمار ہوتا ہے۔

آخری مرسل روایت جو میری نظروں سے گزری ہے یہ ہے کہ جناب مختار کے قیام کے بعد ۶۷ھ میں مصعب بن زمیر نے ابراہیم بن مالک اشتر کو خط لکھوا کر اپنی طرف بلا دیا۔ (۲) عسقلانی تہذیب التہذیب میں کہتے ہیں: ابن حبان نے ان کو ثقات میں شمار کیا ہے۔ اسی طرح ابن نمیر، ابن خراش، ابو

زرعہ اور ساجی نے کہا کہ یہ کوفہ کے رہنے والے تھے اور بہت سچے تھے۔ ابو نعیم کا بیان ہے کہ ان کی روایتوں میں کوئی مشکل نہیں ہے۔ ۱۵۰ ہجری میں ان کی وفات ہوئی، اگرچہ ابن معین کا بیان ہے کہ ۱۴۷ھ میں وفات پائی۔ (۳)

۱۵۔ حارث بن کعب بن قسیم والبی ازدی کوفی: حارث بن کعب عقبہ بن سمان، امام زین العابدین علیہ السلام اور فاطمہ بنت علیؑ کے حوالے سے روایتیں نقل کرتے ہیں۔ وہ شروع میں کیسانیہ مذہب سے تعلق رکھتے تھے (۴) (جو جناب مختار کو امام سمجھتے تھے) لیکن بعد میں امام زین العابدین علیہ السلام کی امامت کے قائل ہو گئے اور ان سے روایتیں بھی نقل کرنے لگے۔ (۵) ایسا اندازہ ہوتا ہے کہ یہ کوفہ سے مدینہ منتقل ہو گئے تھے کیونکہ انھوں نے امام زین العابدین اور فاطمہ بنت علی علیہما السلام سے خود حدیثیں سنی ہیں۔ (۶)

۱۔ ج ۵، ص ۳۸۰۔ طبری، ج ۶، ص ۱۱

۳۔ تہذیب التہذیب، ج ۱۱، ص ۲۰۱۔ طبری، ج ۶، ص ۲۳

۵۔ طبری، ج ۵، ص ۳۸۷۔ ج ۶، ص ۴۶۱

شیخ طوسی علیہ الرحمہ نے آپ کو امام زین العابدین علیہ السلام کے اصحاب میں شمار کیا ہے، لیکن نجف سے طبع ہونے والی اس کتاب میں جو رجال شیخ کے نام سے معروف ہے شیخ نے کعب کی جگہ حر بن کعب ازدی کوئی کر دیا ہے۔ محقق کتاب نے حاشیہ میں ایک دوسرے نسخہ کی مدد سے حارث لکھا ہے اور یہی صحیح ہے۔

۱۶۔ اسماعیل بن عبد الرحمن بن ابی کریمہ سدّی کوفی: زہیر بن قین کے واقعہ کو یہ فزاری کے حوالے سے نقل کرتے ہیں۔

ذہبی نے ”میزان الاعتدال“ میں ان کا تذکرہ کرتے ہوئے کہا ہے: ان پر تشیع کی نسبت دی گئی ہے اور وہ ابو بکر و عمر پر لعنت و ملامت کرتے تھے۔ بن عدی نے کہا ہے کہ یہ میرے نزدیک بڑے سچے ہیں۔ احمد نے کہا کہ یہ ثقہ ہیں۔ یحییٰ نے کہا کہ میں نے کسی کو نہیں دیکھا مگر یہ کہ وہ سدّی کو اچھے نام سے یاد کرتا ہے اور ان کو کسی نے ترک نہیں کیا۔ ان سے شعبہ اور ثوری روایت کرتے ہیں۔ (۱) تاریخ طبری میں ان سے ۸۴ روایتیں نقل ہوئی ہیں جن میں دوسری صدی ہجری کے واقعات بیان ہوئے ہیں۔

”تہذیب التہذیب اور ”الکاشف“ میں مذکور ہے کہ انھوں نے ۱۲۷ھ میں وفات پائی، چونکہ یہ مسجد کوفہ کے دروازہ پر بالکل وسط میں بیٹھا کرتے تھے لہذا ان کو ”سدّی“ کہا جانے لگا۔ یہ قریش کے موالیٰ میں شمار ہوتے ہیں اور امام حسن علیہ السلام سے روایتیں نقل کرتے ہیں۔

۱۷۔ ابو علی انصاری: یہ بکر بن مصعب مزنی سے روایت نقل کرتے ہیں۔ عبد اللہ بن بقطر کی شہادت کا تذکرہ انھیں کی روایت میں موجود ہے۔ تاریخ طبری میں اس روایت کے علاوہ ان کی کوئی دوسری روایت موجود نہیں ہے۔ رجال کی کتابوں میں ان کا کوئی تذکرہ موجود نہیں ہے۔

۱۸۔ لوزان: یہ شخص اپنے چچا کے حوالے سے امام حسین علیہ السلام سے راستے میں اپنے چچا کی ملاقات کا تذکرہ کرتا ہے اور خود غیر معروف ہے۔

۱۹۔ جمیل بن مرشدی غنوی: یہ شخص طرماح بن عدی طائی سے انھیں کی خبر کو نقل کرتا ہے۔

۱۔ تہذیب التہذیب، ج ۱، ص ۲۳۶، ط جلی

۲۰۔ ابو زہیر نصر بن صالح بن حبیب عسی: مذکورہ شخص حسان بن فاہد بن بکیر عسی کے حوالے سے پسر سعد کے ابن زیاد کو خط لکھنے کی روایت اور ابن زیاد کے جواب دینے کا تذکرہ کرتا ہے۔ اس کے علاوہ قرہ بن قیس تیمی کے حوالے سے جناب حر کا واقعہ بیان کرتا ہے۔

تاریخ طبری میں اس راوی سے ۳۱ روایتیں منقول ہیں۔ ابو زہیر نے جناب مختار کے زمانے کو بھی درک کیا ہے۔ (۱) اس کے بعد ۶۸ ہجری میں مصعب بن زبیر کے ہمراہ یہ قطری خارجی سے جنگ کے لئے میدان نبرد میں آئے، پھر ۷۷ ہجری میں مطرف بن مغیرہ بن شعبہ ثقفی خارجی کے مدائن میں نگہبان اور دربان ہو گئے۔ اس وقت ان کی جوانی کے ایام تھے لہذا ہر وقت مطرف کی نگہبانی کے لئے تلوار کھینچے کھڑے رہتے تھے، نیز اسی سال انھوں نے مطرف کی فوج میں رہ کر حجاج کے لشکر سے جنگ کی، (۲) اس کے بعد کوفہ پلٹ گئے۔ (۳)

امام رازی نے اپنی کتاب ”الجرح والتعذیل“ میں ان کا تذکرہ کرتے ہوئے کہا ہے: ”میں نے اپنے باپ سے سنا ہے کہ وہ کہا کرتے تھے کہ ابو مخنف ان سے روایت نقل کرتے ہیں اور وہ بالواسطہ امیر المومنین حضرت علی علیہ السلام سے روایت نقل کرتے ہیں۔ (۴) ۲۱۔ حارث بن حصیرہ ازدی: یہ شخص بعض روایتوں کو عبد اللہ بن شریک عامری نہدی کے حوالے سے نقل کرتا ہے اور بعض روایتوں کو اس کے واسطے سے امام زین العابدین علیہ السلام سے نقل کرتا ہے۔

ذہبی نے ”میزان الاعتدال“ میں ان کا تذکرہ کرتے ہوئے کہا ہے: ابو احمد زبیری کا بیان ہے کہ یہ رجعت پر ایمان رکھتے تھے اور یحییٰ بن معین نے کہا ہے کہ یہ ثقہ ہیں۔ ان کو خشبی کہا جاتا ہے کیونکہ یہ اس خشب (کڑی) کی طرف منسوب ہیں جس پر زید بن علی کو پھانسی دی گئی تھی۔ ابن عدی کا بیان ہے کہ ان کا شمار کوفہ کے شدید شیعوں میں ہوتا ہے۔ ابو حاتم رازی کہتے ہیں کہ ان کا شمار بہت قدیم شیعوں میں ہوتا ہے لیکن اگر ثوری نے ان سے روایت نقل نہ کی ہوتی تو یہ متروک تھے۔ (۵)

۱۔ طبری، ج ۶، ص ۸۱، ج ۶، ص ۲۹۸، ج ۶، ص ۲۹۹

۴۔ الجرح والتعذیل، ج ۸، ص ۴۷۷، ج ۵۔ میزان الاعتدال، ج ۶، ص ۴۳۲، ط جلی

ذہبی نے نفیج بن حارث نخعی ہمدانی کو فی اعمی (جو اندھے تھے) کے شرح حال میں حارث بن حصیرہ سے روایت نقل کرتے ہوئے کہا ہے: ”بہت سچے تھے لیکن رافضی تھے۔ اس کے بعد سند روایت کو آگے بڑھاتے ہوئے کہتے ہیں کہ حارث بن حصیرہ نے عمران بن حصین سے روایت نقل کی ہے کہ انھوں نے کہا: ”كنت جالساً عند النبي صلى الله عليه وآله وعليّ أبي جنبه“ میں نبی صلی اللہ علیہ وآلہ وسلم کے پاس بیٹھا تھا اور علی (علیہ السلام) ان کے پہلو میں بیٹھے تھے، ”اذ قرأ النبي صلى الله عليه وآله“ ”امن ينجب المضطر اذا دعاه ويكشف السوء ويحجكم خلفاء الارض“ (۱)

اسی درمیان پیغمبر اسلام صلی اللہ علیہ وآلہ وسلم نے اس آیہ شریفہ ”امن ينجب المضطر...“ کی تلاوت فرمائی ”فارتعد عليّ، فضرّب النبي صلى الله عليه وآله بيدہ علی تنفہ“ آیت کو سن کر علی لرزنے لگے تو پیغمبر اسلام صلی اللہ علیہ وآلہ وسلم نے اپنے ہاتھوں کو علی کے شانے پر رکھا ”فقال: لا ينجب الا مومن ولا يعضك الا منافق الی یوم القيامة“ (۲) اور فرمایا: قیامت تک تم سے محبت نہیں کریگا مگر مومن اور دشمنی نہیں کرے گا مگر منافق۔

تاریخ طبری میں ابن حصیرہ سے ۱۰ روایتیں موجود ہیں اور ان تمام روایتوں کو ابو مخنف نے ان سے نقل کیا ہے۔ شیخ طوسی نے اپنے رجال میں ان کو امیر

المومنین علیہ السلام کے اصحاب میں شمار کیا ہے (۳) لیکن آپ نے حارث بن حصین ازدی نامی شخص کا تذکرہ امام محمد باقر علیہ السلام کے اصحاب میں کیا ہے جو غلط ہے۔

۲۲۔ عبد اللہ بن عاصم فائش ہمدانی: یہ ضحاک بن عبد اللہ مشرقی ہمدانی کی روایتوں کو نقل کرتے ہیں۔ مقدس اردبیلی نے ”جامع الرواة“ میں ذکر کیا ہے کہ کافی میں تیمم کے وقت کے سلسلے میں ان سے امام جعفر صادق علیہ السلام کی زبانی ایک روایت منقول ہے۔
تہذیب میں عسقلانی نے ان کا تذکرہ کیا ہے، نیز بصائر الدرجات میں بھی ان کا تذکرہ موجود ہے۔ ان سے ابان بن عثمان اور جعفر بن بشیر نے روایتیں نقل کی ہیں۔ (۴)

۱۔ نمل ۶۲۲۔ میزان الاعتدال، ج ۴، ص ۷۷۲

۳۔ رجال شیخ، ص ۳۹، ط نجف ۴۔ جامع الرواة، ج ۱، ص ۹۹۴

۲۳۔ ابو ضحاک: یہ شب عاشور کا واقعہ امام زین العابدین علیہ السلام سے نقل کرتے ہیں۔

ذہبی نے ”میزان الاعتدال“ (۱) میں اور عسقلانی نے ”تہذیب التہذیب“ (۲) میں ان کا تذکرہ کیا ہے۔ شعبہ نے ان سے روایت نقل کی ہے۔
۲۴۔ عمرو بن مرہ الحنبل: یہ ابو صالح حنفی سے اور وہ عبد ربہ النضاری کے غلام سے روایتیں نقل کرتے ہیں۔ ان کی خبر میں جناب بریر بن خضیر کی شوخی کا تذکرہ ہے۔ (۱) ذہبی نے ”میزان الاعتدال“ (۲) میں اور عسقلانی نے ”تہذیب التہذیب“ (۳) میں ان کا تذکرہ کیا ہے۔ وہ کہتے ہیں: ابن حبان نے ان کو ثقہ میں شمار کیا ہے اس کے بعد کہتے ہیں کہ انھوں نے ۱۱۶ھ میں وفات پائی۔ احمد بن حنبل نے ان کی ذکاوت اور پاکیزگی کا تذکرہ کرتے ہوئے کہا کہ ان کی وفات ۱۱۸ ہجری میں ہوئی اور بخاری کا بیان ہے کہ علی (علیہ السلام) سے انھوں نے تقریباً ۱۰۰ روایتیں نقل کی ہیں۔ شعبہ کا بیان ہے کہ یہ بڑے صاحب علم تھے۔ ابو حاتم کہتے ہیں کہ وہ سچے اور مورد اعتماد ہیں ابن معین کا بیان ہے کہ وہ ثقہ ہیں۔

۲۵۔ عطابن سائب: انھوں نے جنگ کے شروع میں ابن حوزہ کی شہادت کا تذکرہ عبد الجبار بن وائل حضرمی کے حوالے سے اور اس نے اپنے بھائی مسروق بن وائل حضرمی کے حوالے سے نقل کیا ہے۔ (۴)

عسقلانی نے ”تہذیب التہذیب“ میں ان کا اس طرح تذکرہ کیا ہے: عبد الجبار بن وائل اپنے بھائی سے روایت نقل کرتا ہے۔ ابن حبان نے ان کو ثقافت میں شمار کیا ہے، اس کے بعد کہتے ہیں کہ ۱۲۲ھ میں ان کی وفات ہوئی ہے۔ عطاء مکہ کے رہنے والے ہیں ۶۴ ہجری میں ابن زبیر کے ہاتھوں خانہ کعبہ کی خرابی اور اس کی تجدید کو انھوں نے اپنی آنکھوں سے دیکھا ہے۔ یہ ان لوگوں میں سے ہیں جو ۹۴ ہجری تک حجاج کے ہاتھوں قتل نہ ہو سکے۔
(۷) ”تہذیب التہذیب“ میں ہے کہ ابن حبان نے ان کو ثقافت میں شمار کیا ہے۔ ابن سعد نے طبقات میں بھی ان کا تذکرہ کیا ہے، اور یہ کہا ہے کہ ان کی وفات ۱۳۷ ہجری میں ہوئی ہے۔

۱۔ میزان الاعتدال، ج ۴، ص ۵۴۰، ط حیدر آباد ۲۔ تہذیب التہذیب، ج ۱۲، ص ۱۳۶

۳۔ طبری، ج ۵، ص ۵۲۳ ۴۔ میزان الاعتدال، ج ۳، ص ۲۸۸

۵۔ تہذیب التہذیب، ج ۸، ص ۱۰۲۔ طبری، ج ۵ ص ۴۳۱۔ ج ۶، ص ۴۸۸

۲۶۔ علی بن حنظلہ بن اسعد شہابی ہمدانی: زہیر بن قین کے خطبہ کی روایت کو انھوں نے کثیر بن عبد اللہ شہابی کے حوالے سے نقل کیا ہے۔ حنظلہ بن اسعد شہابی اصحاب امام حسین علیہ السلام میں شمار ہوتے ہیں جنہوں نے کربلا میں جام شہادت نوش فرمایا ہے۔ علی ان کے فرزند ہیں؛ ایسا لگتا ہے کہ یا تو علی اس وقت کربلا میں موجود نہ تھے یا کمسن ہونے کی وجہ سے قتل نہ ہو پائے۔ یہ بلا واسطہ کوئی خبر نقل نہیں کرتے ہیں۔ مذکورہ روایت انھوں نے کثیر بن عبد اللہ شہابی قاتل زہیر بن قین کے حوالے سے نقل کی ہے۔

۲۷۔ حسین بن عقبہ مرادی: یہ عمرو بن حجاج کے حملے کا تذکرہ زبیدی کے حوالے سے نقل کرتے ہیں۔

۲۸۔ ابو حمزہ ثابت بن دینار ثمالی: اہل حرم کی شام میں اسیری کی روایت کو یہ قاسم بن بخت کے حوالے سے نقل کرتے ہیں۔ آپ کی شخصیت محتاج تعارف نہیں ہے بلکہ تعریف و تہجد سے بالاتر ہے۔

۲۹۔ ابو جعفر عسبی: یحییٰ بن حکم کے اشعار کو یہ ابو عمارہ عسبی کے حوالے سے نقل کرتے ہیں۔

یہ وہ ۲۹ افراد ہیں جو ابو مخنف اور عینی گواہوں کے درمیان واسطہ ہیں۔

چھٹی فہرست

اس فہرست میں ائمہ علیہم السلام، ان کے اصحاب اور مورخین موجود ہیں جو ۱۴ افراد پر مشتمل ہیں۔

۱۔ امام زین العابدین علیہ السلام: اپنے دونوں فرزند عون اور محمد کے ہمراہ عبد اللہ بن جعفر کا امام حسین علیہ السلام کے نام خط اور مکہ سے نکلنے وقت امام علیہ السلام کے پاس سعید بن عاص اشدق کا اپنے بھائی یحییٰ بن سعید بن عاص کے ہمراہ خط لانا اور امام علیہ السلام کا اس خط کا جواب دینا حارث بن کعب والبی ازدی کے واسطے سے امام زین العابدین علیہ السلام سے نقل ہوا ہے۔ (۱)

اسی طرح حارث بن کعب والبی عبد اللہ بن شریک عامری نہدی کے حوالے سے امام زین العابدین علیہ السلام سے روایت کرتا ہے کہ امام حسین علیہ السلام نے ۹ محرم کو ایک شب کی مہلت لی اور اپنے اصحاب کے درمیان خطبہ دیا۔ (۲) اسی طرح حارث بن کعب والبی ازدی اور ابو ضحاک

۱۔ طبری، ج ۵، ص ۳۸۷-۳۸۸

۲۔ طبری، ج ۵، ص ۴۱۸

کے حوالے سے امام حسین علیہ السلام کے شب عاشور کے اشعار، حضرت زینب سلام اللہ علیہا کی امام علیہ السلام سے گفتگو، اس پر امام حسین علیہ السلام کا جواب آپ سے منقول ہے۔ (۱)

۲۔ امام محمد باقر علیہ السلام: عقبہ بن بشیر اسدی کے حوالے سے شیر خوار کی شہادت کا واقعہ امام علیہ السلام سے نقل ہوا ہے۔ (۲)

۳۔ امام جعفر صادق علیہ السلام: ایک مرسل روایت میں امام حسین علیہ السلام کے جسم مبارک پر شمشیر و تیرو تیر کے زخموں کی تعداد آپ ہی سے مروی ہے۔

۴۔ زید بن علی بن حسین علیہما السلام: زید بن علیؑ اور داود بن عبید اللہ بن عباس کے حوالے سے فرزند ان عقیل کی حماسہ آفرین تقریر منقول ہے۔ ان

دونوں حضرات سے روایت کرنے والے شخص کا نام عمرو بن خالد واسطی ہے جو بنی ہاشم کے چاہنے والوں میں شمار ہوتا ہے۔ وہ پہلے کوفہ میں رہتا تھا پھر ”واسط“ منتقل ہو گیا وہ زید اور امام جعفر صادقؑ سے روایتیں نقل کرتا ہے۔

نجاشی نے ان کا تذکرہ کیا ہے اور کہا ہے: ”ان کی ایک بہت بڑی کتاب ہے جس سے نصر بن مزاحم منقروی وغیرہ روایتیں نقل کرتے ہیں۔ (۳) شیخ طوسیؒ نے ان کو امام باقر علیہ السلام کے اصحاب میں شمار کیا ہے۔ (۴) اس کے علاوہ مقاتلؒ نے تنقیح المقال میں ان کا ذکر کیا۔ (۵) اسی طرح عسقلانی نے بھی ”تہذیب التہذیب“ میں ان کا تذکرہ کیا ہے۔ (۶)

۵۔ فاطمہ بنت علیؑ: آپ کا تذکرہ طبری نے کیا ہے۔ حارث بن کعب والبی ازدی کے واسطے سے دربار یزید کا واقعہ انہی مندرجہ سے منقول ہے۔ (۷) واضح رہے کہ ان بی بی اور امام سجاد علیہ السلام سے روایت کرنے والا راوی ایک ہی ہے۔

۱۔ طبری، ج ۵، ص ۴۲۰-۴۲۱-۲ طبری، ج ۵، ص ۴۲۸

۳۔ رجال نجاشی، ص ۲۰۵، ط ہند ۴۔ رجال شیخ، ص ۱۲۸، ط نجف

۵۔ تنقیح المقال، ج ۲، ص ۳۳۰-۶ تہذیب التہذیب، ج ۸، ص ۳۶

۷۔ طبری، ج ۵، ص ۴۶۱-۴۶۲

۶۔ ابوسعید عقیصا: مسجد الحرام میں امام حسین علیہ السلام سے ابن زبیر کے روبرو ہونے کی روایت اپنے بعض اصحاب کے واسطے سے انھوں نے نقل کی ہے۔ (۱) علامہ حلیؒ نے اپنی کتاب ”الخلاصہ“ کی قسم اول میں آپ کو امیر المومنینؑ کے اصحاب میں شمار کیا ہے۔ (۲)

”میزان الاعتدال“ میں ذہبی نے بھی ان کا تذکرہ کرتے ہوئے کہا ہے: یہ علی علیہ السلام سے روایت نقل کرتے ہیں اور پھر کہتے ہیں: شعبہ نے کہا ہے کہ یہ ثقہ ہیں۔ ان کا نام دینار ہے اور اہل بیتؑ کے پیرو ہیں۔ ان کی وفات ۱۲۵ھ میں ہوئی۔ (۳) ان کے حالات پہلے گزر چکے ہیں۔

۷۔ محمد بن قیس: قیس بن مصھر صیداوی کو خط دے کر امام حسین علیہ السلام کا ان کو اہل کوفہ کی طرف روانہ کرنا، جناب مسلم علیہ السلام کی شہادت کی خبر، عبداللہ بن مطیع کی امام حسین علیہ السلام سے گفتگو، نیز حضرت (ع) کا جواب (۴) اور جناب حبیب بن مظاہر کی شہادت کی روایت انھوں نے نقل کی ہے۔ (۵) واضح رہے کہ عبداللہ بن مطیع والی روایت اور جناب حبیب بن مظاہر کی شہادت کی خبر ان سے بطور مرسل نقل ہوئی ہے یعنی درمیان سے راوی حذف ہے۔

کشیؒ نے ذکر کیا ہے: ”یہ امام باقر علیہ السلام سے بڑی شدید محبت رکھتے تھے لہذا آپ نے ان کو فلاں اور فلاں کی باتیں سننے سے منع کیا تھا۔ (۶) اس کے بعد کشیؒ نے ذکر کیا ہے کہ آپ امام محمد باقر علیہ السلام کی امامت کے مدافع تھے۔ (۷) نجاشیؒ نے ان کا ذکر کرتے ہوئے کہا ہے: یہ ثقہ، سرشناس اور کوئی ہیں۔ امام محمد باقر اور امام جعفر صادق علیہما السلام سے روایتیں نقل کرتے ہیں۔ (۸)

شیخ طوسیؒ نے اپنی فہرست کے رقم ۵۹۱ و ۶۴۴ (۹) اور رجال میں آپ کو امام جعفر صادقؑ کے اصحاب میں شمار کیا ہے۔ اور آپ کو اس نام سے چار بار یاد کیا ہے۔ (۱۰) اسی طرح علامہ حلیؒ نے الخلاصہ میں آپ کا تذکرہ کیا ہے۔ (۱۱)

- ۱۔ طبری، ج ۵، ص ۳۸۵۔ ۲۔ الخلاصہ، ص ۱۹۳، ط نجف ۳۔ میزان الاعتدال، ج ۲، ص ۱۳۹
- ۴۔ طبری، ج ۵، ص ۳۹۴۔ ۵۔ طبری، ج ۵، ص ۴۴۰۔ ۶۔ ص ۳۴۰ حدیث، رقم ۶۳۰
- ۷۔ ص ۲۳۷ حدیث ۴۴۰۔ ۸۔ رجال نجاشی، ص ۲۲۶، ط ہند ۹۔ فہرست، ص ۱۵۷ و ۱۵۸
- ۱۰۔ رجال شیخ، ص ۲۹۸ رقم ۲۹۴، طبع نجف ۱۱۔ الخلاصہ، ص ۱۵۰ رقم ۶۰ اور اس کے بعد، ط نجف
- ۸۔ عبد اللہ بن شریک عامری نہدی: امام حسین علیہ السلام کا شب عاشور مہلت مانگنا، شب عاشور آپ کے خطبے اور اشعار، حضرت زینب سلام اللہ علیہا کی گفتگو اور امام حسین علیہ السلام کے جواب کو یہ راوی امام زین العابدین علیہ السلام کے حوالے سے نقل کرتا ہے۔ اسی طرح ایک مرسل روایت میں یہ راوی شمر کا حضرت عباس کے لئے شب عاشور امان نامہ لانا اور ۹ محرم کو غروب کے نزدیک پسر سعد ملعون کا امام علیہ السلام کے لشکر پر حملہ آور ہونے کا واقعہ نقل کرتا ہے۔ (۱)
- کشیؒ نے ذکر کیا ہے: ”یہ امام باقر اور صادق علیہما السلام کے خاص اصحاب میں شمار ہوتے ہیں۔“ (۲)
- ایک روایت میں آیا ہے کہ عبد اللہ بن شریک امام زمانہ عجل اللہ فرجہ الشریف کی سپاہ میں بڑھ بڑھ کے حملہ کرنے والوں میں ہوں گے۔ (۳) اسی طرح ایک دوسری حدیث میں ہے کہ اس زمانہ میں یہ علمدار لشکر ہوں گے۔ (۴)
- تاریخ طبری سے ظاہر ہوتا ہے کہ یہ جناب مختار کے خاص ساتھیوں میں سے تھے۔ (۵) اس کے بعد مصعب بن زبیر کے اصحاب میں شمار ہونے لگے۔ (۶) پھر ۷۲ ہجری میں عبد الملک بن مروان کے امان نامہ کی وجہ سے مصعب سے جدا ہو گئے۔ اس کے بعد شاید انھوں نے توبہ کر لی اور پھر ائمہ علیہم السلام کے اصحاب میں شمار ہونے لگے۔
- ۹۔ ابو خالد کابی: انھوں نے ایک مرسل روایت میں صبح عاشور امام حسین علیہ السلام کی دعا کو نقل کیا ہے۔ طبری نے ان کا نام ابو خالد کابی لکھا ہے لیکن کتب رجال میں اس نام کا کوئی شخص موجود نہیں ہے۔ مشہور وہی ہے جو ہم نے ذکر کیا ہے اور یہی صحیح ہے۔
- کشیؒ نے ذکر کیا کہ وہ حجاج کے خوف سے مکہ بھاگ نکلے اور وہاں خود کو چھپائے رکھا؛ اس طرح خود کو حجاج کے شر سے نجات دلائی اور جناب محمد بن حنفیہ کے خدمت گزار ہو گئے یہاں تک کہ ان کی

- ۱۔ طبری، ج ۵، ص ۴۱۵۔ ۲۔ رجال کشی، ص ۱۰، حدیث ۲۰
- ۳۔ ص ۳۱۷، حدیث ۳۹۰۔ ۴۔ ص ۲۱۷، ۳۹۱
- ۵۔ طبری، ج ۶ ص ۴۹، ۵۱ و ۱۰۴۔ ۶۔ ج ۶، ص ۱۶۱
- امامت کے قائل ہو گئے لیکن بعد میں اس باطل عقیدہ سے منہ موڑ کر امام سجاد علیہ السلام کی امامت کے معتقد ہو گئے۔ اس کے بعد ان کا عقیدہ اتنا راسخ ہوا کہ آپؑ کے خاص اصحاب میں شمار ہونے لگے اور ایک عمر تک امام علیہ السلام کی خدمت گزاری کے شرف سے شرفیاب ہوتے رہے، پھر اپنے شہر کی طرف چلے گئے۔ (۱) شیخ طوسیؒ نے رجال میں ان کو امام سجاد علیہ السلام کے اصحاب میں ذکر کیا ہے۔
- ظاہر آئے ان لوگوں سے محبت کرتے تھے جو جناب مختار کے ساتھ تھے، اسی لئے جناب محمد بن حنفیہ کی امامت کے قائل ہو گئے اور اسی وجہ سے وہ حجاج کے

چنگل سے نکل کر مکہ کی طرف بھاگ نکلے، ورنہ مکہ کی طرف بھاگنے کا اس کے علاوہ کوئی دوسرا سبب نہیں ہو سکتا۔

۱۰۔ عقبہ بن بشیر اسدی: شیر خوار کی شہادت کا واقعہ انھوں نے امام صادق علیہ السلام کے حوالے سے نقل کیا ہے۔ کئی نے ان کا اس طرح ذکر کیا ہے: ”عقبہ نے امام باقر علیہ السلام سے اجازت طلب کی کہ وہ حکومت وقت کی طرف سے اپنی قوم میں اپنے قبیلہ کے کار گزار بن جائیں۔ امام علیہ السلام نے انھیں اجازت نہیں دی۔ انھوں نے شیر خوار کی شہادت کو نقل کیا ہے۔ (۲)

شیخ طوسیؒ نے رجال میں ان کو امام زین العابدینؑ (۳) اور امام محمد باقر علیہ السلام (۴) کے اصحاب میں ذکر کیا ہے۔ تاریخ طبری میں جناب مختار کے ساتھیوں کی مصیبت اور غم میں ان کے مرثیے موجود ہیں جسے پڑھا کرتے تھے۔ (۵)

۱۱۔ قدامہ بن سعید: قدامہ بن سعید بن زائدہ بن قدامہ ثقفی اپنے دادا سے روایتیں نقل کرتے ہیں جناب مسلم بن عقیل کے مقابلہ کیلئے محمد بن اشعث بن قیس کندی کے میدان نبرد میں آنے کی خبر، جناب مسلم کا قید کیا جانا، (۶) آپ کا قصر دارالامارہ کے دروازہ پر پانی مانگنا اور آپ کو پانی پلائے جانے کی خبر (۷) قدامہ نے اپنے دادا زائدہ سے نقل کی ہے۔ شیخ طوسیؒ نے ان کو امام صادق علیہ السلام کے اصحاب میں شمار کیا ہے۔ (۸)

۱۔ رجال کشی، ص ۱۲۱، حدیث ۱۹۳؛ رجال شیخ، ص ۱۰۰ رقم ۲

۲۔ رجال کشی، ص ۲۰۳، حدیث ۳۵۸ رجال شیخ، ص ۳۲۲۔ ص ۱۲۹، رقم ۲۹، ط نجف

۵۔ طبری، ج ۶، ص ۱۱۶، ج ۵، ص ۳۷۳

۷۔ ج ۵، ص ۳۷۵۔ رجال شیخ، ص ۲۷۵، ط نجف

۱۲۔ حارث بن کعب والہی ازدی: حارث بن کعب نے عقبہ بن سمان، امام زین العابدین علیہ السلام اور فاطمہ بنت علی علیہما السلام کے حوالے سے روایتیں نقل کرتے ہیں۔

یہ جناب مختار کے ساتھیوں میں تھے، پھر کوفہ سے مدینہ منتقل ہو گئے اور وہاں پر امام علیہ السلام سے حدیثیں سنیں۔ شیخ طوسیؒ نے ان کو اپنے رجال میں امام زین العابدین علیہ السلام کے اصحاب میں شمار کیا ہے۔ (۱)

۱۳۔ حارث بن حصیرہ ازدی: یہ عبداللہ بن شریک عامری نہدی اور وہ امام علی بن الحسین علیہما السلام کے حوالے سے روایتیں نقل کرتے ہیں۔ ان کے بارے میں تفصیلات گزر چکی ہے۔ شیخ طوسیؒ نے ان کو امام زین العابدین اور امام محمد باقر علیہما السلام کے اصحاب میں ذکر کیا ہے۔ (۲)

۱۴۔ ابو حمزہ ثمالی: ابو حمزہ ثابت بن دینار ثمالی ازدی عبداللہ ثمالی ازدی اور قاسم بن یحیٰ کے حوالے سے روایتیں نقل کرتے ہیں۔ ان کی روایت شام میں اہل حرم کی اسیری کے سلسلے میں ہے۔ کئی نے ان کا تذکرہ کرتے ہوئے امام رضا علیہ السلام سے ایک روایت نقل کی ہے کہ آپ نے فرمایا: ”ابو حمزہ

الشمالی فی زمانہ، کلثمان فی زمانہ، وذلک انہ خدم اربعۃ من اعلیٰ بن الحسین و محمد بن علی و جعفر بن محمد و برہۃ من عصر موسیٰ بن جعفر“ (۳)

ابو حمزہ، لقمان زمانہ تھے اس کا سبب یہ ہے کہ انھوں نے ہم میں سے چار (اماموں) کو درک کیا ہے؛ علی بن الحسین، محمد بن علی، جعفر بن محمد اور موسیٰ بن جعفر کے تھوڑے سے زمانے کو درک کرنے کا شرف حاصل کیا ہے۔

عامر بن عبداللہ بن جذاذہ ازدی نے امام جعفر صادق علیہ السلام سے نشہ آور چیزوں کے بارے میں سوال کیا آپؑ نے فرمایا: ”کل مسکر حرام“ ہر مست

کرنے والی چیز حرام ہے۔ عامر بن عبد اللہ نے کہا: لیکن ابو حمزہ تو بعض مسکرات کو استعمال کرتے ہیں! جب یہ خبر ابو حمزہ کو ملی تو انھوں نے تہہ دل سے

۱۔ رجال طوسی، ص ۸۷، ط نجف

۲۔ ص ۳۹-۱۱۸، ط نجف

۳۔ طبری، ج ۵، ص ۶۵

توبہ کی اور کہا: ”استغفر اللہ منہ الان والتوب الیہ“ میں ابھی خدا سے استغفار کرتا ہوں اور اس کی بارگاہ میں توبہ کرتا ہوں۔

ابو بصیر امام جعفر صادق علیہ السلام کی خدمت میں شرفیاب ہوئے تو امام علیہ السلام نے ابو حمزہ ثمالی کے بارے میں سوال کیا۔ انھوں نے عرض کیا: میں جب ان کو چھوڑ کے آیا تو وہ مریض تھے۔ امام علیہ السلام نے فرمایا: جب پلٹنا تو ان کو میرا سلام کہنا اور ان کو بتادینا کہ وہ فلاں مہینے اور فلاں روز وفات پائیں گے۔

علی بن حسن بن فضال کہتے ہیں: حضرت امام جعفر صادق علیہ السلام کی شہادت کے تقریباً ایک سال بعد ابو حمزہ، زرارہ اور محمد بن مسلم کی وفات ایک ہی سال میں واقع ہوئی ہے۔

نجاشی نے آپ کا تذکرہ کرتے ہوئے کہا ہے: یہ کوفہ کے رہنے والے اور ثقہ تھے۔ محمد بن عمر جعابی تمیمی کا بیان ہے کہ آپ مہلب بن ابو صفرہ کے آزاد کردہ تھے۔ آپ کے بیٹے منصور اور نوح سب کے سب زید بن علی بن حسین علیہما السلام کے ہمراہ شہید کئے گئے۔

آپ نے امام زین العابدین، امام محمد باقر، امام جعفر صادق اور امام موسیٰ کاظم علیہ السلام کا زمانہ دیکھا ہے اور ان تمام ائمہ علیہم السلام سے روایتیں نقل کیں ہیں آپ کا شمار ہمارے نیکو کار بزرگوں اور روایت و حدیث میں معتمد و ثقہ لوگوں میں ہوتا ہے۔ (۱)

شیخ طوسی نے فہرست (۲) اور رجال میں آپ کو امام سجاد (۳) امام محمد باقر (۴) امام جعفر صادق (۵) اور امام موسیٰ کاظم علیہم السلام کے اصحاب میں شمار کیا ہے۔ ذہبی نے ”میزان الاعتدال“ (۶) اور عسقلانی نے ”تہذیب“ (۷) میں آپ کا تذکرہ کیا ہے۔

۱۔ رجال نجاشی، ص ۸۳، ط ہند ۲۔ فہرست شیخ، ص ۶۶، ط نجف

۳۔ رجال شیخ، ص ۸۴، ط نجف ۴۔ ص ۱۱۰

۵۔ ۱۶۰، ط نجف ۶۔ میزان الاعتدال، ج ۱، ص ۳۶۳

۷۔ تہذیب التہذیب، ج ۲، ص ۷

یہ ہیں وہ چودہ ۱۴ افراد جو ائمہ معصومین علیہم السلام اور ان کے اصحاب پر مشتمل ہیں اور اس کتاب کی سند میں واقع ہوئے ہیں۔ ان کے علاوہ ابو مخنف نے عون بن ابی جحیفہ سوائی کو فی متوفی ۱۱۶ھ سے یعنی اس کتاب میں تاریخ کے حوالے سے روایتیں نقل کی ہیں لیکن ان سے عینی شاہدین کے عنوان سے نہیں بلکہ بعنوان مورخ روایت نقل کی ہے۔ جیسا کہ ”تقریب التہذیب“ میں یہی مذکور ہے۔ اس مورخ نے صعقب بن زہیر کے حوالے سے مدینہ سے مکہ کی طرف امام علیہ السلام کی روانگی، مکہ میں آپ کی مدت اقامت اور پھر وہاں سے کوچ... کا تذکرہ کیا ہے۔

اب ہم اسی مقام پر اپنے مقدمہ کو اس امید کے ساتھ ختم کرتے ہیں کہ خداوند متعال ہمیں توفیق عطا فرمائے کہ ہم سید الشہداء امام حسین بن علی علیہما السلام کی صحیح خدمت نیز ان کی مرضی کے مطابق زندگی بسر کر سکیں۔

jabir.abbas@yahoo.com

امام حسین علیہ السلام مدینہ میں

۔ معاویہ کی وصیت

۔ معاویہ کی ہلاکت

۔ یزید کا خط ولید کے نام

۔ مروان سے مشورت

۔ قاصد بیعت

ظ امام حسین علیہ السلام مدینہ میں

ظ ابن زبیر کا موقف

ظ امام حسین علیہ السلام کا مدینہ سے سفر

امام حسین علیہ السلام مدینہ میں

معاویہ کی وصیت (۱)

طبری نے اپنی تاریخ میں جلد ۵، ص ۳۲۲ پر اس طرح ذکر کیا ہے: پھر ۶۰ھ کا زمانہ آگیا... اور اس سال معاویہ نے ان تمام لوگوں کو بلا یا جو عبید اللہ کی ہمراہی میں وفد کی شکل میں یزید کی بیعت کے لئے لوگوں کو دعوت دے رہے تھے... ان تمام لوگوں کو بلا کر اس نے عہد و پیمان باندھے جسے ہشام بن محمد نے ابو مخنف کے حوالے سے ذکر کیا ہے۔ ابو مخنف کہتے ہیں کہ ہم سے عبدالملک بن نوفل بن مساحق بن عبداللہ بن مخرمہ نے بیان کیا ہے کہ معاویہ جس مرض الموت میں ہلاک ہوا اسی مرض کی حالت میں اس نے اپنے

۱۔ معاویہ بن صخر بن حرب بن امیہ بن عبدالمطلب، ہجرت سے ۲۵ سال پہلے متولد ہوا۔ (طبری، ج ۵، ص ۳۲۵) رسول اللہ صلی اللہ علیہ وآلہ وسلم نے مختلف جنگوں میں اس کے باپ ابوسفیان سے جنگ کی ہے۔ آخر کار ۸ھ میں فتح مکہ کے موقع پر اپنے باپ ابوسفیان کے ساتھ دامن اسلام میں پناہ لی اور نبی صلی اللہ علیہ وآلہ وسلم نے معاویہ اور اس کے باپ کو مولفۃ القلوب میں شمار کیا۔ (طبری، ج ۳، ص ۹۰) عمر نے اپنے دور حکومت میں اس کو شام کا گورنر بنادیا۔ (طبری، ج ۳، ص ۶۰۴) عثمان کے قتل تک اسی طرح یہ گورنری پر باقی رہا۔ عثمان کے قتل کے بعد امیر المومنین علی علیہ السلام سے عثمان

کے خون کا بدلہ لینے پر آمادہ ہوا اور جنگ صفین میں حضرت کے خلاف میدان جنگ میں آگیا۔ اس جنگ وجدال اور مخالفت کا سلسلہ جاری رہا یہاں تک کہ حضرت علی علیہ السلام شہید ہو گئے تو اس نے امام حسن علیہ السلام سے جنگ شروع کر دی؛ بالآخر جمادی الاولیٰ ۴۱ھ میں صلح ہو گئی اور اس سال کا نام ”عام الجماعة“ رکھا گیا۔ اس کے بعد ۱۹ سال ۳۸ مہینہ یا ۳۹ مہینہ سے کچھ کم امیر شام نے حکومت کی یہاں تک کہ ۶۰ھ ماہ رجب میں اس کی موت ہو گئی۔ اس وقت معاویہ کا سن ۸۵ سال تھا۔ اس واقعہ کو طبری نے کلبی کے حوالے سے نقل کیا ہے کہ کلبی نے اپنے والد سے نقل کیا ہے (تاریخ طبری، ج ۵، ص ۳۲۵)

بیٹے یزید (۱) کو بلایا اور کہا: اے میرے بیٹے! میں نے رنج سفر سے تجھے آسودہ، تمام چیزوں کو تیرے لئے مہیا، تیرے لئے دشمنوں کو سرنگوں، ذلیل و رسوا، سارے عرب کی گردن کو تیرے آگے جھکا دیا اور تمام چیزوں کو تیرے لئے جمع کر دیا ہے۔ (۲)

۱- ۲۸ھ میں یزید نے دنیا میں جنم لیا۔ اس کی ماں کا نام میسون بنت بجل کلبی ہے۔ معاویہ نے لوگوں کو اپنے بعد یزید کی ولی عہدی کی بیعت کے سلسلہ میں بلایا۔ بیعت یزید کی دعوت کا سلسلہ ۵۶ھ میں شروع ہوا۔ اور ۵۹ھ میں معاویہ نے وفد بھیج کر بیعت لینا شروع کیا۔ یزید کی ولی عہدی کا سلسلہ ماہ رجب ۶۰ھ سے شروع ہوا۔ اس وقت وہ ۳۲ سال کچھ مہینہ کا تھا اور رجب الاول کی ۴۱ تاریخ کو ۶۳ھ میں مقام حوارین میں فی النار ہوا۔ (طبری، ج ۵، ص ۴۹۹) اس طرح اس کی مدت حکومت ۳۸ سال ۸ مہینہ ۱۲ دن ہوئی اور کل حیات ۳۶ سال ہوئی۔

آئندہ گفتگو میں یہ بات آئے گی کہ باپ کی موت کے وقت یزید وہاں موجود تھا۔ اس کے وجود کی موافقت سبط بن جوزی نے ”تذکرۃ خواص الامم“ ص ۲۳۵ پر کی ہے لیکن شیخ صدوق نے اپنی ”امالی“ میں امام زین العابدین علیہ السلام کے حوالے سے نقل کیا ہے اور اسی کو خوارزمی نے اپنے مقتل کے ص ۷۷ پر ”اعثم کوفی“ متوفی ۳۱۴ھ کے حوالے سے نقل کیا ہے کہ وہ موجود تھا لیکن پھر شکار کے لئے چلا گیا اور تین دنوں کے بعد واپس آیا تو محل میں داخل ہو گیا اور پھر ۳۸ دن کے بعد باہر نکلا۔ ممکن ہے کہ ایسا ہی ہو لیکن یہ بھی ممکن ہے کہ معاویہ نے دو وصیتیں کی ہوں، پہلی یزید کی موجودگی میں اور دوسری یزید کی غیر موجودگی میں اور یہ دو وصیتیں دو لوگوں کے واسطے سے ہیں جن کا ذکر بعد میں آئے گا، یہی وجہ ہے کہ دونوں وصیتوں میں اختلاف ہے۔

۲- یہ کام معاویہ نے ۱۰ سال میں کیا ہے، جس کی ابتداء ۵۰ھ سے ہوئی اور اس کے مرگ پر تمام ہوئی ہے۔ طبری نے اس کے سبب کو ج ۵، ص ۳۰۱ پر ذکر کیا ہے: مغیرہ بن شعبہ ۴۹ھ میں طاعون کے خوف سے بھاگ کر کوفہ سے معاویہ کے پاس پہنچا (۴۱ھ ہجری یعنی عام الجماعة ہی کے زمانے سے مغیرہ کوفہ کا گورنر تھا) اور معاویہ سے اپنی ناتوانی کا تذکرہ کرتے ہوئے چاہا کہ اسے دوبارہ کوفہ جانے سے معاف رکھا جائے معاویہ نے اس کے عذر کو قبول کر لیا اور سعید بن عاص کو اس کی جگہ پر کوفہ کا گورنر بنا کر بھیجنے کا ارادہ کر لیا۔ اس واقعہ نے مغیرہ کی حسد کی چنگاری کو آتش فشاں میں تبدیل کر دیا لہذا وہ فوراً یزید کے پاس آیا اور ولی عہدی کے عنوان سے یزید کی بیعت کا سلسلہ چھیڑا۔ اس بات کو یزید نے اپنے باپ تک پہنچایا تو اس پر معاویہ نے مغیرہ کو کوفہ لوٹا دیا اور حکم دیا کہ لوگوں سے یزید کے لئے بیعت لے۔ اس طرح مغیرہ کوفہ لوٹا اور یزید کی بیعت کے سلسلہ میں کام کرنے لگا اور وفد کی شکل میں گروہ گروہ بنا کر لوگوں کو معاویہ کے پاس بھیجنے لگا۔

اس کے بعد معاویہ نے ایک خط زیاد بن سمیہ کو اس عنوان سے لکھا (اس زمانے میں زیاد معاویہ کی طرف سے بصرہ کا گورنر تھا جس کی ابتداء ۴۵ھ سے

ہوئی) کہ وہ اس امر میں مشورہ چاہتا ہے۔ زیادہ نے عبید بن کعب نمیری ازدی کو معاویہ کے پاس
مجھکوا اس حکومت کے سلسلے میں جو میں نے تیرے لئے استوار کی ہے قریش کے چار افراد سے خوف ہے:

۱۔ حسین بن علی (۱)۔ ۲۔ عبداللہ بن عمر (۲)

روانہ کیا اور اس تک یہ پیغام پہنچایا کہ زیادہ سمجھتا ہے کہ یزید کچھ دنوں کے لئے اپنی ایسی رنگینیوں سے دست بردار ۳۶ ہوجائے جو لوگوں کو انتقام لینے پر
مجبور کر دیتی ہیں تاکہ گورنروں کو یزید کی ولی عہدی کی بیعت لینے میں آسانی ہو... پھر ۳ ۵۵ ھ ماہ مبارک رمضان میں زیادہ بن سمیہ فی النار ہوا۔ اس وقت
وہ کوفہ اور بصرہ دونوں کا گورنر تھا۔ ۵۶ ۵۵ ھ ماہ رجب میں معاویہ نے عمرہ کا پروگرام بنایا اور وہاں پہنچ کر اس نے یزید کی ولی عہدی کا اعلان کرتے ہوئے
لوگوں کو اس کی بیعت کی دعوت دینے لگا۔ اس پر سعید بن عثمان سامنے آیا اور اس نے اس کی بڑی مخالفت کی تو یزید کی سفارش پر معاویہ نے اسے خراسان
کا گورنر بنادیا۔ اس کے بعد ۵۴ ۵۵ ھ معاویہ کا نمک خوار مروان جو اس وقت سے لیکر آج تک مدینہ کا گورنر تھا معاویہ کے سامنے آیا اور بہت مخالفت کی تو
معاویہ نے اسے خوب پھٹکارا اور ۵۷ ۵۵ ھ میں اسے گورنری سے معزول کر دیا۔ طبری نے اس واقعہ کو اسی طرح لکھا ہے۔ ملاحظہ ہو ج ۵، ص ۳۰۹۔
مسعودی نے اپنی کتاب کی تیسری جلد کے ۳۸ ویں صفحہ پر مروان کی مخالفت کا مفصل تذکرہ کیا ہے۔ عبید اللہ بن زیاد جو ۵۵ ۵۵ ھ سے بصرہ کا گورنر تھا اس
نے ۶۰ ۵۵ ھ میں ایک وفد شام کی طرف روانہ کیا تاکہ وہ معاویہ کے سامنے یزید کی بیعت کرے۔ (طبری، ج ۵، ص ۳۲۲)

۱۔ امام حسین علیہ السلام نے ماہ شعبان ۴ ۵۵ ھ میں اس دار فانی میں آنکھیں کھولیں۔ (طبری، ج ۳، ص ۵۵۵) اس طرح آپ نے ۶ سال اپنے جد رسول
خدا صلی اللہ علیہ وآلہ وسلم کے ساتھ زندگی بسر کی۔ اس کے بعد ۳۰ سال اپنے والد امیر المومنین علیہ السلام کے ساتھ زندگی گزاری۔ ۳۰ سال کے سن
میں عثمان کی خلافت کے زمانے میں اپنے بھائی امام حسن علیہ السلام، حذیفہ بن یمان، عبداللہ بن عباس اور اصحاب کے ایک گروہ کے ہمراہ سعید بن عاص
کی سربراہی میں خراسان کی جنگ میں شرکت فرمائی۔ (طبری، جلد ۴، ص ۲۶۹) امام علی علیہ السلام کی شہادت کے بعد ۱۰ سال اپنے بھائی امام حسنؑ کے
ہمراہ ان کی خوشی و غم میں شریک رہے۔ یہی ۱۰ سال امام حسن علیہ السلام کی امامت کی مدت ہے جو معاویہ کا بھی زمانہ ہے، یہاں تک کہ وہ ہلاک ہو گیا
اور آپ ۱۰ محرم ۶۱ ۵۵ ھ بروز جمعہ شہید کر دئے گئے۔ اس وقت آپ کی عمر ۵۶ سال ۶ مہینے تھی۔

۲۔ عثمان کے بعد حضرت علی علیہ السلام کی بیعت نہ کرنے والوں میں سے ایک یہ بھی ہیں۔ بیعت نہ کرنے پر حضرت علی علیہ السلام نے ابن عمر سے کہا
: ”انک لیسىء الخلق صغیراً وکبیراً“ (طبری، ج ۴، ص ۴۲۸) تمہاری خلقت ہی خراب ہے چھوٹے رہو یا بڑے ہو جاؤ۔ دوسری جگہ ملتا ہے کہ آپ نے
فرمایا: ”لولا ما عرف من سوء خلقک صغیراً وکبیراً لکنک تئى“ (طبری، ج ۴، ص ۴۳۶) اگر مجھے تمہاری بری خلقت کی معرفت نہ ہوتی تو بھی تم میری
مخالفت کرتے؛ لیکن حفصہ نے اپنے بھائی عبداللہ کو عائشہ کی ہمراہی سے روک دیا۔ (طبری، ج ۴، ص ۴۵۱) اسی طرح حضرت علی علیہ السلام کے
خلاف طلحہ و زبیر کے قیام کی درخواست کا جواب دینے سے بھی حفصہ نے عبداللہ بن عمر کو روک دیا۔ (طبری، ج ۴، ص ۴۶۰) عبداللہ بن عمر
۳۔ عبداللہ بن زبیر (۱)۔ ۴۔ عبدالرحمن بن ابی بکر (۲)

ان میں سے عبداللہ بن عمر وہ ہے جسے عبادت نے تھکا دیا ہے؛ اگر وہ تنہا رہ جائے گا تو بیعت کر لے گا، لیکن حسین بن علی وہ ہیں کہ اگر اہل عراق ان کو
دعوت دیں گے تو وہ قیام کریں گے؛ (۳) اگر وہ

ابو موسیٰ اشعری کا داماد تھا، جب جنگ صفین میں ابو موسیٰ کو حکم کے لئے منتخب کیا گیا تو ابو موسیٰ نے اس کو (عبداللہ بن عمر) بلایا اور اس کے ساتھ ایک جماعت کو دعوت دی۔ عمرو عاص نے اسے خلافت کی دعوت دی لیکن اس نے قبول نہیں کیا۔ جب مرحلہ معاویہ تک پہنچ گیا تو یہ معاویہ کے پاس چلا گیا (طبری، ج ۵، ص ۵۸) اس نے اگرچہ یزید کی بیعت نہیں کی تھی لیکن امام حسین علیہ السلام کی شہادت کے بعد اس نے اپنے داماد مختار کی آزادی کے لئے یزید کو ایک خط لکھا اور یزید نے بھی اس کی درخواست کو رد نہیں کیا۔ شاید اس کے بعد اس نے یزید کی بیعت کی ہے۔ (طبری، ج ۵، ص ۵۷) مسعودی کا بیان ہے کہ اس کے بعد اس نے ولید کے ہاتھوں پر یزید کے لئے اور حجاج کے ہاتھوں پر مروان کے لئے بیعت کی ہے۔ (مروج الذهب، ج ۲، ص ۳۱۶)

۱۔ عبداللہ بن زبیر پہلی یاد دوسری ہجری میں متولد ہوا۔ جب عثمان کا گھراؤ ہوا تھا تو اسی نے عثمان کی مدد کی یہاں تک کہ خود مجروح ہو گیا۔ (طبری، ج ۴، ص ۳۸۲) یہ کام اس نے اپنے باپ زبیر کے حکم پر انجام دیا تھا۔ (طبری، ج ۴، ص ۳۸۵) اور عثمان نے زبیر سے اس کے سلسلہ میں ایک وصیت کی تھی۔ (طبری، ج ۴، ص ۴۵۱) یہ اپنے باپ کے ساتھ جنگ جمل میں شریک تھا۔ اور اس کو حق کی طرف پلٹنے اور توبہ کرنے سے روکا تھا۔ (طبری، ج ۴، ص ۵۰۲) عائشہ نے اسے بصرہ کے بیت المال کا امیر بنایا تھا کیونکہ یہ عائشہ کا مداری بھائی تھا جس کا نام ”ام رومان“ تھا (ج ۴، ص ۳۷۵) پھر یہ زخمی ہوا اور وہاں سے بھاگ نکلا پھر ٹھیک ہو گیا۔ (ج ۴، ص ۵۰۹) حضرت علی علیہ السلام نے اسے ”برائیوں کے فرزند“ کے نام سے یاد کیا ہے۔ (ج ۴، ص ۵۰۹) یہ معاویہ کے ساتھ تھا تو معاویہ نے عمرو عاص کے ہمراہ اسے محمد بن ابی بکر سے جنگ کے لئے بھیجا۔ جب عمرو عاص نے محمد کو قتل کرنے کا ارادہ کیا تو اس نے محمد کے سلسلے میں سفارش کی لیکن معاویہ نے اس کی سفارش قبول نہیں کی (طبری، ج ۵، ص ۱۰۴) امام حسین علیہ السلام کی شہادت کے بعد یہ مکہ نکل گیا (طبری، ج ۵، ص ۴۷۴) اور ۱۲ سال تک وہاں ان لوگوں سے لڑتا رہا یہاں تک کہ عبدالملک بن مروان کے زمانے میں جمادی الاولیٰ ۴۳ھ میں حجاج نے اس کو قتل کر دیا۔ (ج ۶، ص ۱۸۷) اس کے ایک سال قبل اس کا بھائی مصعب ”انبار“ نامی جگہ پر قتل ہوا جس کی طرف خود عبدالملک نے اقدام کیا تھا۔

۲۔ اسد الغابہ میں ہے کہ عبدالرحمن بن ابی بکر یزید کی بیعت کے مطالبہ سے پہلے ہی مدینہ سے نکل گئے تھے اور حبشی نامی جگہ پر وفات ہو چکی تھی جو مکہ سے ۱۰ میل کے فاصلہ پر ہے۔ یہ واقعہ ۵۵ھ کے لئے اندازہ بات معاویہ کی وصیت سے یہ موافقت نہیں رکھتی ہے، واللہ اعلم۔

۳۔ اس کا اندازہ اس سے ہوتا ہے جیسا کہ یعقوبی نے روایت کی ہے کہ اہل عراق نے امام علیہ السلام کو اس وقت خط لکھا جب آپ مدینہ میں تھے اور امام حسن علیہ السلام شہید ہو چکے تھے۔ اس خط میں تحریر تھا کہ وہ لوگ امام علیہ السلام کے حق کے لئے قیام کے منتظر ہیں۔ جب معاویہ نے یہ سنا تو اس پر اس نے امام علیہ السلام کی مذمت کرنے کی کوشش کی۔ امام علیہ السلام نے اس کی تکذیب کی اور اس کو خاموش کر دیا۔

خروج کریں تو ان سے جنگ کر کے ان پر فتح حاصل کرنا لیکن ان کے قتل سے درگزر کرنا اور گزشتہ سیاست پر عمل کرنا (۱) کیونکہ ان سے رشتہ داری بھی ہے اور ان کا حق بھی بزرگ ہے۔ اور جہاں تک ابو بکر کے بیٹے کی بات ہے تو اس کی رائے وہی ہوگی جو اس کے حاشیہ نشینوں کا مطمح نظر ہوگا۔ اس کا ہم وغم فقط عورتیں اور لہو و لعب ہے؛ لیکن جو شیر کی طرح تمہاری گھات میں لگا ہے اور لومڑی کی طرح تجھ کو موقع ملتے ہی فریب دینا چاہتا ہے اور اگر فرصت مل جائے تو تجھ پر حملہ کر دے وہ ابن زبیر ہے؛ اگر اس نے تیرے ساتھ ایسا کیا تو اسے ٹکڑے ٹکڑے کر دینا۔ (۲)

معاویہ کی ہلاکت

۶۰ھ میں معاویہ واصل جہنم ہوا (۳) معاویہ کی موت کے بعد ضحاک بن قیس فہری (۴) اپنے ہاتھوں میں معاویہ کا کفن لپیٹے باہر نکلا اور منبر پر گیا۔ خدا کی حمد و ثنا کی اور اس طرح کہنے لگا: بیشک معاویہ قوم عرب کی تکیہ گاہ تھے۔ ان کی شمشیر براں کے ذریعہ خدا نے فتنوں کو نکالا، بندوں پر حکومت عطا کی اور ملکوں پر فتح و ظفر عنایت فرمائی۔ اب وہ مر چکے ہیں اور یہ ان کا کفن ہے ہم اس میں ان کو لپیٹ کر قبر میں لٹا دیں

۱۔ یہ بات پوشیدہ نہیں رہنی چاہئے کہ امیر شام نے یہ کہا تھا کہ ”فان خرج علیک فظفرت“، یعنی اگر وہ خروج کریں تو ان کے ساتھ فتح و ظفر تک لڑتے رہنا لیکن قتل نہ کرنا۔ اس طرح وہ دو خوبیوں کو جمع کرنا چاہتا تھا؛ ایک فتح و ظفر دوسرے انتقام نہ لینا۔ اس مطلب پر معاویہ کا وہ خط دلالت کرتا ہے جو اس نے امام حسین علیہ السلام سے جنگ کرنے کے سلسلے میں لکھا تھا اور اپنے غلام سرجون رومی کے پاس امانت کے طور پر رکھوایا تھا؛ جس میں اس نے یہ لکھا تھا کہ اگر عراق میں حالات خراب ہونے لگیں تو فوراً ابن زیاد کو وہاں بھیج دینا؛ جیسا کہ آئندہ اس کی روداد بیان ہوگی۔

۲۔ اس کی روایت خوارزمی نے اپنی کتاب کے ص ۵۷ پر کچھ اضافے کے ساتھ کی ہے۔

۳۔ طبری، ج ۵، ص ۳۲۲ پر ہشام بن محمد کا بیان ہے اور ص ۳۳۸ پر ہشام بن محمد ابو مخنف سے نقل کرتے ہیں کہ ماہ رجب ۶۰ھ میں یزید نے حکومت کی باگ ڈور سنبھالی۔

۴۔ ضحاک بن قیس فہری جنگ صفین میں معاویہ کے ہمراہ تھا۔ وہاں معاویہ نے اسے پیادہ یا قلب لشکر کا سربراہ بنایا تھا۔ اس کے بعد اپنی حکومت میں جزیرہ ”حران“ کا والی بنایا۔ وہاں پر عثمان کے چاہنے والے کوفہ و بصرہ سے اس کے ارد گرد جمع ہونے لگے۔ اس پر علی علیہ السلام نے اس کی طرف مالک اشتر نخعی کو روانہ کیا اور ۳۶ھ میں جناب مالک اشتر نے اس سے جنگ کی، پھر گے اور ان کو ان کے عمل کے ساتھ وہاں چھوڑ دیں گے۔ تم میں سے جو ان کی تشییع جنازہ میں شرکت کرنا چاہتا ہے وہ ظہر کے وقت آجائے، اس کے بعد اس نے نامہ بر کے ذریعہ یزید کے پاس معاویہ کی بیماری کی خبر بھجوائی۔ (۱)

معاویہ نے دمشق میں اسے اپنی پولس کی سربراہی پر مقرر کر دیا یہاں تک کہ ۵۵ھ میں جب یزید کی ولی عہدی کی بیعت لینے کا ارادہ کیا تو اسے کوفہ بھیج دیا۔ پھر ۵۸ھ میں اسے کوفہ سے واپس بلا کر دوبارہ پولس کا سربراہ بنادیا ۶۰ھ تک وہ اس عہدے پر مقرر رہا یہاں تک کہ بصرہ سے عبید اللہ بن زیاد کا ایک گروہ وفد کی شکل میں وہاں پہنچا اور معاویہ نے ان لوگوں سے اپنے بیٹے یزید کی بیعت لی۔ (مسعودی، ج ۲، ص ۳۲۸)

ان واقعات کی طبعی مسیر سے یہ اندازہ ہوتا ہے کہ یہ ملعون اس وقت تک اپنے منصب پر باقی تھا جب آل محمد کا قافلہ شام پہنچا ہے۔ ۶۲ھ میں معاویہ بن یزید مر گیا تو پہلے ضحاک نے لوگوں کو اپنی طرف بلایا پھر لوگوں کو ابن زبیر کی طرف دعوت دی یہاں تک کہ جب مروان مدینے سے اور عبید اللہ بن زیاد عراق سے شام پہنچے تو ابن زیاد نے مروان کو خلافت کی لالچ دلائی لہذا مروان نے لوگوں کو اپنی طرف بلایا اور لوگوں نے مروان کی بیعت کر لی، اس پر ضحاک دمشق میں متحصن ہو گیا پھر وہاں سے نکل کر مقام ”مرج راھط“ (دمشق سے چند میل کے فاصلہ) پر مروان سے جنگ پر آمادہ ہو گیا۔ ۲۰

ہر دنوں تک یہ جنگ چلتی رہی۔ آخر کار ضحاک کے ساتھی بھاگ کھڑے ہوئے اور وہ خود مارا گیا۔ اس کا سر ماہ محرم ۶۴ھ یا ۶۵ھ میں مروان کے پاس لایا گیا۔ (طبری، ج ۵، ص ۵۳۴، ۵۳۵) یہ شخص اتنا ملعون تھا کہ امیر المومنین علی علیہ السلام ہر نماز کے قنوت میں اس پر لعنت بھیجا کرتے تھے۔ (طبری، ج ۵، ص ۷۱ و وقعتہ صفین، ص ۶۲)

۱۔ طبری نے وصیت کو اسی طرح نامہ بر کے حوالے سے لکھا ہے کہ نامہ بر یزید تک پہنچا لیکن یزید نے کب سفر کیا اور کہاں غائب تھا اس کا کوئی ذکر نہیں کیا۔ طبری نے ہشام سے اور اس نے عوانہ بن حکم (متوفی ۱۵۷ھ) سے اس طرح روایت نقل کی ہے کہ یزید غائب تھا تو معاویہ نے ضحاک بن قیس جو اس وقت اس کی پولس کا سربراہ تھا اور مسلم بن عقبہ مری جس نے مدینہ میں واقعہ حرہ کے موقع پر یزید کے لشکر کی سربراہی کی تھی، کو بلایا اور ان دونوں سے وصیت کی اور کہا: تم دونوں یزید تک میری یہ وصیت پہنچا دینا۔

وصیت کی یہ روایت ابو مخنف کی روایت سے کچھ مختلف ہے۔ بطور نمونہ (الف) ابو مخنف کی روایت میں چار افراد کا تذکرہ ہے جن سے معاویہ کو خوف تھا کہ وہ یزید کی مخالفت کریں گے جن میں سے ایک عبدالرحمن بن ابی بکر ہے لیکن اس روایت میں مذکورہ شخص کا کوئی تذکرہ نہیں ہے۔ (ب) ابو مخنف کی روایت میں ہے کہ معاویہ نے کہا کہ امام حسین علیہ السلام سے عفو و گذشت سے کام لینا لیکن اس روایت میں ہے کہ امید ہے کہ خدا ان کو فیوں کے لشکر سے بچائے جنہوں نے ان کے باپ کو قتل کیا اور بھائی کو تنہا چھوڑ دیا۔ (ج) ابو مخنف کی روایت میں ہے کہ ابن زبیر کو ٹکڑے ٹکڑے کر دینا لیکن اس روایت میں صلح کی وصیت ہے اور قریش کے خون سے آغشتہ نہ ہونے کا تذکرہ ہے۔ یزید کا ولید کو خط لکھ کر لوگوں کا نام پیش کرنا اور اس میں ابن ابی بکر کا تذکرہ نہ کرنا اس روایت کی تائید کرتا ہے۔ اسی طرح سرجون رومی کے پاس محفوظ خط میں معاویہ کا ابن زیاد کو عراق کے حاکم بنانے کی وصیت کرنا بھی اس روایت کی تائید کرتی ہے۔

اب رہا سوال کہ یزید کہاں غائب تھا تو طبری نے علی بن محمد سے (ج ۵، ص ۱۰) پر روایت کی ہے کہ یزید مقام ”حوارین“ پر تھا۔ خوارزمی نے (ص ۱۷۷) پر ابن اعثم کے حوالے سے ذکر کیا ہے کہ یزید اس دن وصیت کے بعد شکار کے لئے نکل گیا تھا۔ اس طرح وصیت کے وقت حاضر ہونے اور موت کے وقت غائب رہنے کا فلسفہ سمجھ میں آتا ہے۔

خط کو پڑھ کر یزید نے یہ کہا:

جاء البرید لقرطاس بجنبہ

فا وجس القلب من قرطاسه فزعا

قلنا لک الولیل ما ذانی کتا بکم؟

کا ان اغیر من ار کا تھا انقطاعا

من لا تزل نفسہ توفی علی شرف

توشک مقالید تک النفس ان تقعا

لما انتھینا و باب الدار منصفق

وصوت رملہ رلیع القلب فانصدعا (۱)

نامہ برشتا ہاں خط لے کر آیا، جس کی وجہ سے دل بیتاب اور ہراساں ہو گیا، میں نے اس سے کہا وائے ہو تجھ پر تیرے اس خط میں کیا پیغام ہے، گویا زمین اپنے ارکان سے جدا ہو گئی ہے، اس نے کہا حقیقت یہ ہے کہ خلیفہ بستر علالت پر ہیں، یہ سن کر میں نے کہا: جس کی حیات شرافت و درستی سے عجین ہے قریب ہے کہ اس کی زندگی کا خاتمہ ہو جائے، جب پہنچا تو گھر کا دروازہ بند تھا اور دل رملہ کے نالہ و شیوان سے پھٹنے لگا۔

یزید کا خط ولید کے نام

یزید نے ماہِ رجب میں حکومت کی باگ ڈور سنبھالی۔ اس وقت مدینہ کا حاکم ولید بن عتبہ بن ابوسفیان، (۲) مکہ کا حاکم عمر بن سعید بن عاص، (۳) کوفہ (۴) کا حاکم نعمان بن بشیر انصاری، (۵) اور بصرہ کا گورنر عبید اللہ بن زیاد (۶) تھا۔

۱۔ طبری، ج ۵، ص ۳۲۔ یہ روایت ہشام بن محمد سے ابی مخنف کے حوالے سے نقل ہوئی ہے کہ ابو مخنف نے کہا کہ مجھ سے عبد الملک بن نوفل بن مسحق بن عبد اللہ بن خرمہ نے روایت کی ہے کہ اسی نے کہا: ”لمامات معاویہ خرج...“ جب معاویہ کو موت آئی تو وہ نکلا۔۔۔

۲۔ ۵۸ھ میں یہ معاویہ کی طرف سے مدینہ کا حاکم مقرر ہوا۔ (طبری، ج ۵، ص ۳۰۹) جب اس نے امام حسین علیہ السلام کے سلسلے میں سستی کا مظاہرہ کیا تو یزید نے اس سال اسے معزول کر کے عمرو بن سعید اشدق کو مدینہ کا حاکم بنا دیا۔ (طبری، ج ۵، ص ۳۴۳) اس کا باپ عتبہ صفین میں معاویہ کے لشکر کے ساتھ تھا اور اس کے دادا کو حضرت علی علیہ السلام نے فی النار کیا تھا۔ (وقعہ صفین، ص ۱۷) آخری موضوع جو تاریخ طبری میں اس شخص کے سلسلے میں نظر آتا ہے وہ یہ ہے کہ یزید کی ہلاکت کے بعد ضحاک نے لوگوں کو ابنِ زبیر کی بیعت کے لئے بلایا تو ولید نے اسے گالیاں دیں جس پر ضحاک نے اس کو قید کر دیا۔ (طبری، ج ۵، ص ۵۳۳) تتمۃ المنتہی کے ص ۴۹ پر محدث فہمی فرماتے ہیں کہ معاویہ بن یزید بن معاویہ کے جنازہ پر نماز پڑھتے وقت ولید پر حملہ کیا گیا اور اسی حملہ میں وہ مر گیا۔

.....

۳۔ ماہِ رمضان ۶۰ھ میں یزید نے اسے مدینہ کا گورنر بنایا پھر موسم حج کی سربراہی بھی اسی کے سپرد کی۔ اس نے ۶۰ھ میں حج انجام دیا۔ یہ مطلب اس روایت کی تائید کرتا ہے جس میں اس طرح بیان ہوا ہے: ”ان یزید اوصاہ بالفتک بالحسین لئلا وجدوا لوکان متعلقا باستار العجیہ“ یزید نے اپنے اس پلید عنصر کو حکم دیا کہ حسین کو جہاں پاؤ قتل کر دو چاہے وہ خانہ کعبہ کے پردہ سے کیوں نہ لپٹے ہوں۔

خالد بن معاویہ بن یزید (جو مروان بن حکم کے بعد حاکم بنا تھا) کے بعد عمرو بن سعید اموی۔ حکمرانی کے لئے نامزد ہوا۔ بیعت کے مراسم مقام ”جو لان“ میں ادا کئے گئے جو دمشق اور اردن کے درمیان ہے۔ بیعت کا یہ جشن ۴۵ یا ۵۴ ذی قعدہ ۶۴ھ چہار شنبہ یا پنجشنبہ کے دن منایا گیا۔ یہ واقعہ معاویہ بن یزید کی ہلاکت کے بعد ہوا اور اسی دن سے دمشق کی حکومت عمرو بن سعید کے ہاتھوں میں آگئی۔

پھر جب ضحاک بن قیس فہری دمشق سے ان لوگوں کی طرف نکلتا کہ لوگوں کو اپنی طرف یا ابنِ زبیر کی طرف دعوت دے اور مروان نے ارادہ کیا کہ اس سے نبرد آزمائی کرے تو عمرو بن سعید میمنہ پر تھا (طبری، ج ۵، ص ۲۲۷) پھر اس نے مروان کے لئے مصر کو فتح کیا اور مصعب بن زبیر سے فلسطین میں جنگ کی یہاں تک کہ اسے ہزیمت کا سامنا کرنا پڑا۔ (طبری، ج ۵، ص ۵۴۰) وہاں سے لوٹ کر جب یہ مروان کے پاس آیا تو مروان کو معلوم ہوا کہ

حسان بن بجدل کلبی جو یزید بن معاویہ کا ماموں اور قبیلہ بنی کلاب کا بزرگ تھا (یہ وہی شخص ہے جس نے لوگوں کو مروان کی بیعت کے لئے براہِ بیعت کیا تو لوگوں نے اس کی بیعت کی) اس نے خود جا کر لوگوں سے عمرو بن سعید کے لئے بیعت لی۔ یہ خبر سنتے ہی مروان نے حسان کو بلایا اور جو باتیں اس تک پہنچی تھیں اس سے باخبر کر آیا تو حسان نے انکار کرتے ہوئے کہا: ”انا کفیک عمرواً“ میں عمرو کے لئے تنہا ہی کافی ہوں۔ پھر جب رات کے وقت لوگ جمع ہوئے تو وہ تقریر کے لئے اٹھا اور لوگوں کو مروان کے بعد عبد الملک کی بیعت کے لئے دعوت دی۔ اس پر لوگوں نے اس کی بیعت کی۔ ۶۹ھ ۶۰ھ ۶۱ھ میں عبد الملک بن مروان زفر بن حارث کلابی سے جنگ کے ارادہ سے باہر نکلا یا بر جاثلیق کی طرف گیا تاکہ مصعب بن زبیر سے جنگ کرے اور دمشق میں اپنا جانشین عبد الرحمن ثقفی کو بنایا تو اشدق نے عبد الملک سے کہا: ”انک خارج الی العراق فاجعل لی ہذا الامر من بعدک“ آپ عراق جا رہے ہیں لہذا اپنی جگہ پر مجھے جانشین بنا دیجئے۔ اس کے بعد اشدق دمشق پہنچا تو ثقفی وہاں سے بھاگ گیا، پھر جب عبد الملک دمشق پہنچا تو اس نے صلح کرائی اس کے بعد وہ دمشق میں داخل ہوا پھر اسی نے راتوں رات اپنے ہی محل میں اسے اپنے ہاتھوں سے قتل کر دیا۔ (طبری، ج ۵، ص ۱۴۰-۱۴۸) اس کا باپ سعید بن عاص وہی ہے جو عثمان کے دور حکومت میں کوفہ کا گورنر تھا اور شراب پیتا تھا، اہل کوفہ نے اس کی عثمان سے شکایت کی لیکن اسکے باوجود بھی وہ شراب نوشی کی عادت سے باز نہیں آیا لہذا امیر المومنین علی علیہ السلام نے اس پر حد جاری کی۔

مجمع الزوائد، ج ۵، ص ۶۴۰ پر ابن حجر بیہقی نے اور تطہیر الجنان میں لکھا ہے کہ ابو ہریرہ نے کہا: میں نے رسول اللہ صلی اللہ علیہ وآلہ کو کہتے سنا ہے: ”لیر فسن علی منبری جبار من جبارۃ بنی امیہ فیسیل رعاۃ“ بنی امیہ کے ظالم و جابر حکمرانوں

میں سے ایک جبار کی نکسیر میرے منبر پر پھوٹے گی اور اس کا خون جاری ہوگا۔ پیغمبر اسلام کی یہ پیشین گوئی عمرو بن سعید کے سلسلے میں سچی ثابت ہوئی کیونکہ اس کی نکسیر اس وقت پھوٹی جب نبی صلی اللہ علیہ وآلہ کے منبر پر بیٹھا تھا یہاں تک کہ اس کا خون جاری ہونے لگا۔

۴- ”جلولاء“ میں مسلمانوں کو کامیابی ملنے کے بعد سپہ سالار لشکر سعد بن ابی وقاص نے عمر کو خط لکھا جس کا عمر نے اس طرح جواب دیا: ”ابھی وہیں رہو اور لوگوں کی بات نہ سناؤ اور اسے مسلمانوں کے لئے دارِ ہجرت اور منزلِ جہاد قرار دو!“ تو سعد نے مقام ”انبار“ پر پڑاؤ ڈالا لیکن وہاں فوج شدید بخار میں گرفتار ہو گئی تو سعد نے خط لکھ کر عمر کو باخبر کیا؛ عمر نے سعد کو یہ جواب دیا: عرب کے لئے وہی زمین مناسب ہے جہاں اونٹ اور بکریاں آرام سے رہ سکیں لہذا ایسی جگہ دیکھو جو دریا کے کنارے ہو اور وہیں پڑاؤ ڈال دو۔ سعد وہاں سے چل کر کوفہ پہنچے، (طبری، ج ۳، ص ۵۷۹) کوفہ کے معنی ریتیلی اور پتھریلی زمین ہے (طبری، ج ۳، ص ۶۱۹) جہاں فقط سرخ ریت ہوتی ہے اسے ”سہلہ“ کہتے ہیں اور جہاں یہ دونوں چیزیں ملی ہوں اسے ”کوفہ“ کہتے ہیں۔ (طبری، ج ۴، ص ۴۱) کوفہ میں سہلہ دیر تھیں: دیرِ حرثہ، دیرِ ام عمرو اور دیرِ سہلہ۔ (طبری، ج ۴، ص ۴۱) ان مسلمانوں نے محرم ۱۷ھ میں نزل اور بانس سے مکان تیار کیا لیکن کچھ دنوں کے بعد شوال کے مہینہ میں ایک بھیانک آگ نے سارے کوفہ کو اپنی لپیٹ میں لے لیا جسکی وجہ سے ۸۰۰۰ سا بنان نذر آتش ہو گئے اور تمام نزل اور بانس کے بنے ہوئے مکان جل گئے۔ اس حالت کو دیکھ کر سعد نے ایک آدمی کو عمر کے پاس بھیجا تاکہ وہ اس بات کی اجازت لے کر آئے کہ یہاں اینٹ کے مکانات تعمیر ہو سکیں۔ عمر نے کہا: اسے انجام دو لیکن خیال رہے کہ ہر گھر میں سہلہ کمروں سے زیادہ نہ ہوں اور اس سلسلے میں کوئی زیادہ روی نہ ہو۔ اس وقت گھروں کی تعمیر کا ذمہ دار ابو الہیاج تھا، لہذا سعد نے عمر کے بتائے ہوئے نقشہ کو اس کے

سامنے پیش کیا اور درخواست کی کہ اس روش کے مکانات تعمیر کرائے۔ اس طرح اس شہر کی تعمیر نو کا آغاز ہوا جس کا نام کوفہ ہے۔ عمر نے اپنے نقشہ میں لکھا تھا کہ اصلی شاہراہ ۴۰ ذراع ہو اور اس کے اطراف کی سڑکیں اہمیت کے اعتبار سے ۲۰ ذراع ہوں اور ۳۰ ذراع ہوں۔ اسی طرح گلیاں ۷ میٹر ہوں، لہذا انجینیروں کی ایک کمیٹی نے بیٹھ کر مشورہ کرنے کے بعد کام شروع کیا۔ ابوالہیاج نے سب کے ذمہ کام تقسیم کر دیا سب سے پہلے جو چیز کوفہ میں بنائی گئی وہ مسجد ہے۔ مسجد کے اطراف میں بازار بنایا گیا جس میں کھجور اور صابون بیچنے والے رہنے لگے اس کے بعد ایک بہترین تیر انداز درمیان سے اٹھا اور اس نے داہنی طرف، آگے اور پیچھے تیر پھینکا اور حکم دیا کہ جو چاہے تیر کے گرنے کی جگہ کے آگے سے اپنے اپنے گھر بنالے اور مسجد کے آگے ایک سائبان بنایا گیا جو سنگ مرمر کا تھا اور کسریٰ سے لایا گیا تھا۔ اس کی چھت رومیوں کے کنسید جیسی تھی۔ بیچ میں ایک خندق کھودی گئی تاکہ مکان بنانے میں آگے پیچھے نہ کر سکیں۔ سعد کے لئے ایک ایسا گھر بنایا گیا جس کا ایک راستہ دو سو ذراع کا بنایا گیا جو نقیبوں کے لئے تھا جس میں بیت المال بنائے گئے۔ یہی قصر کوفہ کہا جاتا ہے جسے ”روزہ“ نے مقام ”حیرۃ“ سے اینٹیں لا کر کسریٰ جیسی عمارت بنائی تھی۔ (طبری، ج ۴، ص ۴۴-۴۵) سعد نے اس محل میں سکونت اختیار کی؛ جو محراب مسجد سے متصل تھا اور اسی میں بیت المال رکھا اور اس پر ایک نقیب (نگراں) کو معین کیا جو لوگوں سے اموال لیتا تھا۔ ان تمام مطالب کی روداد سعد نے عمر تک پہنچائی۔ اس کے بعد مسجد کو منتقل کیا گیا اور

اس کی عمارت کو قصر کی اینٹوں کو توڑ کر بنایا گیا جو مقام ”حیرۃ“ میں کسریٰ کی طرح تھا اور قصر کے آخر میں قبلہ کی طرف بیت المال قرار دیا گیا۔ اس طرح مسجد کا قبلہ قصر کے داہنی طرف تھا اور اسکی عمارت مرمری تھی جس کے پتھر کسریٰ سے لائے گئے تھے۔ (طبری، ج ۴، ص ۶۴) مسجد کے قبلہ کی طرف ۴ راستے بنائے گئے اور اس کے پچھم، پورب ۳۳ سڑکیں بنائی گئیں۔ مسجد اور بازار سے ملی ہوئی جگہ پر ۵ سڑکیں بنائی گئیں۔ قبلہ کی سڑک کی طرف بنی اسد نے مکان بنانے کے لئے انتخاب کیا۔ اسد اور نخع کے درمیان ایک راستہ تھا، نخع اور کندہ کے درمیان ایک راستہ تھا۔ کندہ اور ازد کے درمیان ایک راستہ تھا۔ صحن کے شرقی حصہ میں انصار اور مزینہ رہنے لگے، اس طرح تیمم اور محارب کے درمیان ایک راستہ تھا۔ اسد اور عامر کے درمیان ایک راستہ تھا۔ صحن کے غربی حصہ میں بجلہ اور بجیلہ نے منزل کے لئے انتخاب کیا۔ اسی طرح جدیلہ اور اخلاط کے درمیان ایک راستہ اور سلیمان و ثقیف کے درمیان دو راستے تھے جو مسجد سے ملے ہوئے تھے۔ ہمدان ایک راستہ پر اور بجیلہ ایک راستہ پر تھے، اسی طرح تیمم اور تغلب کا ایک راستہ تھا۔ یہ وہ سڑکیں تھیں جو بڑی سڑکیں کہی جاتی تھیں۔ ان سڑکوں کے برابر کچھ اور سڑکیں بنائی گئیں پھر ان کو ان شاہراہوں سے ملا دیا گیا۔ یہ دوسری سڑکیں ایک ذراع سے کم کے فاصلہ پر تھیں۔ اسی طرح اس کے اطراف میں مسافرین کے ٹھہرنے کے لئے مکانات بنائے گئے تھے۔ وہاں کے بازار مسجدوں کی روش پر تھے جو پہلے آکر بیٹھ جاتا تھا وہ جگہ اسی کی ہو جاتی تھی یہاں تک کہ وہاں سے اٹھ جائے یا بیچوں کے بیچنے سے فارغ ہو جائے (طبری، ج ۴، ص ۴۵-۴۶) اور تمام دفاعی نظام بھی برقرار رکھے گئے، منجملہ ۴ ہزار تیز رفتار گھوڑے بھی رکھے گئے۔ اس طرح شہر کوفہ مسلمانوں کے ہاتھوں تعمیر ہوا۔

۵۔ نعمان مدینہ میں قبیلہ خزرج کی ایک فرد تھا۔ شیخ طوسیؒ نے ”رجال“ میں ص ۳۰ پر اسے پیغمبر اسلام صلی اللہ علیہ وآلہ وسلم کے اصحاب میں شمار کیا ہے اور طبری نے ج ۴، ص ۳۳۰ پر اسے ان لوگوں میں شمار کیا ہے جنہوں نے عثمان کے قتل کے بعد حضرت علی علیہ السلام کی بیعت سے سرپچی کی ہے۔ اس کے بعد یہ معاویہ سے ملحق ہو گیا اور جنگ صفین میں اسی کے ہمراہ تھا۔ اس کے بعد معاویہ نے ایک فوج کے ساتھ اسے ”عین التمر“ شب

خون کے لئے بھیجا۔ اس مطلب کو طبری نے ۳۹ھ کے واقعات ج ۵، ص ۱۳۳ پر لکھا ہے پھر ۵۸ھ میں معاویہ نے اسے کوفہ کا والی بنادیا۔ یہ اس عہد پر باقی رہا یہاں تک کہ معاویہ کیفر کردار تک پہنچ گیا اور یزید نے مسند سنبھالی۔ آخر کار اس کی جگہ پر یزید کی جانب سے ۶۰ھ میں عبید اللہ بن زیاد نے گورنر ی کی باگ ڈور سنبھالی۔ اب نعمان نے یزید کی راہ لی اور امام حسین علیہ السلام کے قتل ہونے تک اسی کے پاس رہا۔ پھر یزید کے حکم پر اہل حرم کے ہمراہ مدینہ گیا (طبری، ج ۵، ص ۴۱۲) وہاں سے شام لوٹ کر یزید کے پاس رہنے لگا یہاں تک کہ یزید نے اسے پھر مدینہ بھیجا تاکہ وہ انصار کو عبید اللہ بن حنظلہ سے دور رہنے کا مشورہ دے اور یزید کی مخالفت سے انہیں ڈرائے دھمکائے لیکن انصار نے ایک نہ سنی۔ (طبری، ج ۵، ص ۴۸۱)

۶-۲۰ھ میں عبید اللہ بن زیاد پیدا ہوا۔ (طبری، ج ۵، ص ۲۹۷) ۴۱ھ میں بصرہ بن ارطاة نے بصرہ میں اسے اس کے دو بھائیوں عباد اور عبد الرحمن کے ہمراہ قید کر لیا اور زیاد کے نام ایک خط لکھا کہ یا تم فوراً تم معاویہ کے پاس جاؤ یا میں تمہارے لیکن یزید نے جب زمام حکومت سنبھالی تو اس کا سارا ہم و غم یہ تھا کہ ان لوگوں سے بیعت حاصل کرے جنہوں نے اس کے باپ معاویہ کی درخواست کو یزید کی بیعت کے سلسلے میں ٹھکرا دیا تھا اور کسی طرح بھی یزید کی بیعت کے سلسلے میں اپنا ہاتھ دینا نہیں چاہتے تھے، لہذا آسودہ خاطر ہونے کے لئے اس نے مدینہ کے گورنر ولید کو ایک خط اس طرح لکھا: ”بسم اللہ الرحمن الرحیم، من یزید امیر المؤمنین ابی الولید بن عتبہ... اما بعد: فان معاویہ کان عبداً من عباد اللہ، اکرمہ اللہ واستخلفہ، وخولہ وکمن لہ فعاش بقدر و مات باجل، فرحمہ اللہ! فقد عاش محموداً! و مات برأ تقیاً! والسلام“

بیٹوں کو قتل کر دوں گا۔ (طبری، ج ۵، ص ۱۶۸) ۵۳ھ میں زیاد مر گیا۔ (طبری، ج ۵، ص ۲۸) اس کے بعد اس کا بیٹا عبید اللہ معاویہ کے پاس گیا۔ معاویہ نے ۵۴ھ میں اسے خراسان کا گورنر بنادیا۔ (طبری، ج ۵، ص ۲۹۷) اس کے بعد ۵۵ھ میں بصرہ کا والی مقرر کر دیا۔ خراسان سے نکل کر بصرہ جاتے وقت اس نے اسلم بن زرعہ کلابی کو اپنا جانشین بنایا۔ (طبری، ج ۵، ص ۳۰۶) جس زمانے میں خراسان میں اس نے کوہ نجاری پر حملہ کیا اور اس کے دو شہر امیشہ اور بیر جند کو فتح کر لیا اسی وقت اپنے سپاہیوں میں سے دو ہزار تیر اندازوں کو اس نے لیا اور ان کی تربیت کے بعد انہیں اپنے ساتھ لیکر بصرہ روانہ ہو گیا۔ (طبری، ج ۵، ص ۲۹۸) اس کا ایک بھائی عباد بن زیاد، سبستان کا گورنر تھا اور دوسرا بھائی عبد الرحمن بن زیاد اپنے بھائی عبید اللہ ہی کے ہمراہ خراسان کی حکمرانی میں تھا، وہ اس عہد پر دو سال تک رہا (طبری، ج ۵، ص ۲۹۸) پھر کرمان کی حکومت کو بھی عبید اللہ بن زیاد نے ہی سنبھال لیا اور وہاں اس نے شریک بن عور حارثی ہمدانی کو بھیج دیا۔ (طبری، ج ۵، ص ۳۲۱) یزید نے عباد کو سبستان سے اور عبد الرحمن کو خراسان سے معزول کر کے ان کے بھائی اسلم بن زیاد کو گورنر بنادیا اور سبستان اس کے بھائی یزید بن زیاد کو بھیج دیا (طبری، ج ۵، ص ۴۷۱) پھر اسے کوفہ کی گورنری بھی ۶۰ھ میں دیدی اور بصرہ میں اس کے بھائی عثمان بن زیاد کو حاکم بنادیا۔ (طبری، ج ۵، ص ۳۵۸) جب امام حسینؑ کی شہادت ہوئی تو یہ ملعون ۴۰ سال کا تھا اور اس عظیم واقعہ کے بعد یہ ۶۱ھ میں پھر کوفہ سے بصرہ لوٹ گیا۔ جب یزید اور اس کا بیٹا معاویہ ہلاک ہو گیا تو بصرہ والوں نے اس کی بیعت کر لی اور اسکو خلیفہ کہنے لگے لیکن پھر اس کی مخالفت کرنے لگے تو یہ شام چلا گیا (طبری، ج ۵، ص ۵۰۳) اس سفر میں اس کے ساتھ اس کا بھائی عبد اللہ بھی تھا۔ یہ ۶۲ھ کا واقعہ ہے۔ (طبری، ج ۵، ص ۵۱۳) وہاں اس نے مروان کی بیعت کی اور اس کو اہل عراق کے خلاف جنگ کے لئے اکسایا تو مروان نے اسے ایک فوج کے ساتھ عراقیوں کے خلاف جنگ کے لئے بھیجا۔ (طبری، ج ۵، ص ۵۳) وہاں اس نے توایین سے جنگ کی اور ان کو ہرا دیا یہ واقعہ ۶۵ھ کا ہے۔ (طبری، ج ۵، ص ۵۹۸) پھر ۶۶ھ میں جناب مختار سے نبرد آزما ہوا (طبری، ج ۶، ص ۸۱) اور اسی میں اپنے شامی ہمراہیوں کے ساتھ ۶۷ھ میں قتل

کردیا گیا۔ (طبری، ج ۶، ص ۸۷)

یزید امیر المومنین کی طرف سے ولید بن عتبہ کے نام، اما بعد... حقیقت یہ ہے کہ معاویہ خدا کے بندوں میں سے ایک بندہ تھا جس کو خدا نے مورد احترام و اکرام قرار دیا اور خلافت و اقتدار عطا فرمایا اور بہت سارے امکانات دیئے۔ ان کی زندگی کی جتنی مدت تھی انھوں نے اچھی زندگی بسر کی اور جب وقت آگیا تو دنیا چھوڑ کر چلے گئے۔ خدا ان کو اپنی رحمت سے قریب کرے۔ انھوں نے بڑی اچھی زندگی بسر کی اور نیکی اور شائستگی کے ساتھ دنیا سے گزر گئے۔ والسلام

پھر ایک دوسرے کا غزیرہ جو چوہے کے کان کی طرح تھا یہ جملے لکھے :

”اما بعد فخذ حسينا وعبد الله بن عمرو وعبد الله بن زبير بالبيعة اخذ اشد يد اليست فيه رخصة حتى يبالي عوا، والسلام“ (۱)

اما بعد، حسین بن علی، عبد اللہ بن عمر اور عبد اللہ بن زبیر سے سختی کے ساتھ مہلت دے بغیر فوراً بیعت حاصل کرو۔ والسلام
معاویہ کی خبر مرگ پاتے ہی (۲) ولید نے فوراً مروان بن حکم (۳) کو بلوایا تاکہ اس سلسلے میں اس سے مشورہ کر سکے۔ (۴)

۱۔ طبری، ج ۵، ص ۳۳۸، اس خبر کو طبری نے ہشام کے حوالے سے اور ہشام نے ابو مخنف کی زبانی نقل کیا ہے۔ یہ ان متعدد روایتوں میں سے پہلی روایت ہے جنہیں طبری نے آپس میں ملا دیا ہے اور ہر روایت کے شروع میں ”قال“ کہا ہے۔ یہ تمام روایتیں ابو مخنف کی طرف مستند ہیں۔
طبری کی روایت میں ہشام کے حوالے سے ابو مخنف سے یہی جملہ نقل ہوا ہے جس میں فقط شدت اور سختی کا تذکرہ ہے، قتل کا ذکر نہیں ہے۔ ہشام کے حوالے سے سبط بن جوزی کی روایت میں بھی یہی الفاظ نقل ہوئے ہیں۔ (ص ۲۳۵) ارشاد کے ص ۲۰۰ پر شیخ مفید نے بھی اسی جملہ کا تذکرہ کیا ہے جس میں ہشام اور مدائنی کا حوالہ موجود ہے لیکن یعقوبی نے اپنی تاریخ میں ج ۲، ص ۲۲۹ پر خط کا مضمون اس طرح نقل کیا ہے :
”اذناک کتابی بذنا حضرت الحسین بن علی، وعبد الله بن زبير فخذها بالبيعة، فان استعفا فاضرب انما قهما والبعت الی برؤوسها، وخذ الناس بالبيعة، فمن امتنع فافذ فيه الحکم، وفي الحسین بن علی وعبد الله بن زبير، والسلام“

جیسے ہی تم کو میرا خط ملے ویسے ہی حسین بن علی اور عبد اللہ بن زبیر کو حاضر کرو اور ان دونوں سے بیعت حاصل کر! اگر انکار کریں تو ان کی گردن اڑا دو اور ان کے سر ہمارے پاس بھیج دو! لوگوں سے بھی بیعت لو اور انکار کرنے پر ان کے ساتھ بتائے ہوئے حکم پر عمل کرو! وہی جو حسین بن علی اور عبد اللہ بن زبیر کے بارے میں بتایا ہے۔ والسلام

خوارزمی نے اپنے مقتل کے ص ۸۰ پر ابن اعثم کے حوالے سے خط کو نقل کیا ہے۔ یہ خط بعینہ طبری کی ہشام کے حوالے سے منقول روایت کی طرح ہے فقط اس جملہ کا اضافہ کیا ہے : ... ومن ابی علیک منم فاضرب عنقه والبعت الی براسه، ان میں سے جو انکار کرے اس کا سر کاٹ کر فوراً میرے پاس روانہ کرو! یزید کا یہ خط ولید کو ۲۶ ہجری شب جمعہ کو موصول ہوا تھا جیسا کہ امام حسین علیہ السلام کے مدینہ کو الوداع کہنے کی تاریخ سے یہی اندازہ ہوتا ہے۔
۲۔ مورخین نے اس بات کی صراحت نہیں فرمائی ہے کہ یزید نے یہ خط کب لکھا اور کب قاصد کو مدینہ کے لئے روانہ کیا تاکہ اس بات کا اندازہ ہو سکے کہ شام سے مدینہ کی مسافت میں کتنا وقت لگا۔ ہاں طبری نے (ج ۵، ص ۴۸۲) پر ہشام کے حوالے سے ابو مخنف سے جو روایت نقل کی اس سے ہم کچھ

اندازہ لگا سکتے ہیں، کیونکہ عبدالملک بن مروان نے یزید کو جو خط لکھا تھا کہ ہم لوگ مدینہ میں محصور ہیں لہذا فوج بھیجو جس کے نتیجے میں واقعہ حرہ سامنے آیا اس میں یہ ملتا ہے کہ قاصد کو آمد و رفت میں ۲۴ دن لگے؛ بارہ دن جانے میں اور ۱۲ دن واپس لوٹنے میں۔ اس وقت یہ قاصد کہتا ہے کہ اتنے دنوں کے بعد میں فلاں وقت عبدالملک بن مروان کے پاس پہنچا، اس کے علاوہ طبری کے دوسرے بیان سے بھی کچھ اندازہ لگتا ہے کیونکہ طبری نے ج ۵، ص ۴۹۸ پر واقدی کے حوالے سے نقل کیا ہے کہ یزید ۱۴ ربیع الاول ۶۴ھ کو واصل جہنم ہوا اور مدینہ میں اس کی خبر مرگ ربیع الآخر کے شروع میں موصول ہوئی۔ اس کا مطلب ہوا کہ یزید کی ہلاکت کی خبر ۱۶ دنوں بعد ملی۔

۳۔ رسول خدا صلی اللہ علیہ وآلہ وسلم نے اسے اس کے باپ حکم بن عاص کے ہمراہ مدینہ سے باہر نکال دیا تھا، کیونکہ یہ نبی صلی اللہ علیہ وآلہ وسلم کا مذاق اڑایا کرتا تھا، لیکن عثمان نے اسے اپنی حکومت میں جگہ دی اور اپنی بیٹی نانکہ کی اس سے شادی کردی اور افریقہ سے مصالحت کے بعد جو ایک خطیر رقم آئی تھی جس کا ایک حصہ ۳۰۰ ہ قطار سونا تھا وہ اسے دیدیا (طبری، ج ۴، ص ۲۵۶) اور اس نے ان اموال کی مدد سے نہر مروان کی خریداری کی جو تمام عراق میں پھیلی ہوئی تھی (طبری، ج ۴، ص ۲۸۰) اس کے علاوہ مروان کو ۱۵ ہزار دینار کی ایک رقم اور دی (طبری، ج ۴، ص ۳۴۵) سب سے بری بات جو ہوئی وہ یہ کہ عثمان، مروان کے ہاتھوں کی کٹھ پتلی بن گئے۔ وہ جو چاہتا تھا یہ وہی کرتے تھے۔ اسی مسئلہ میں امیر المومنین علی علیہ السلام نے عثمان کو خیر خواہی میں سمجھایا تھا۔ جب عثمان کا محاصرہ ہوا تو عثمان کی طرف سے اس نے لڑنا شروع کیا جس کے نتیجے میں خود اس پر حملہ ہوا پھر لوگوں نے اس کے قتل کا ارادہ کیا لیکن ایک بوڑھی دایہ جس نے اسے دودھ پلایا تھا مانع ہو گئی اور بولی: اگر تم اس آدمی کو مارنا چاہتے ہو تو یہ مرچکا ہے اور اگر تم اس کے گوشت سے کھیلنا چاہتے ہو تو بری بات ہے (طبری، ج ۴، ص ۳۶۴) وہاں سے اس کا غلام ابو حفصہ میانی اسے اٹھا کر اپنے گھر لے گیا۔ (طبری، ج ۴، ص ۳۸۰) اسی واقعہ کے بعد مروان کی گردن ٹیڑھی ہو گئی تھی اور آخر وقت تک ایسی ہی رہی۔ (طبری، ج ۴، ص ۳۹۴)

.....

یہ شخص جنگ جمل میں شریک تھا اور دونوں نمازوں کے وقت اذان دیا کرتا تھا۔ اسی نے طلحہ پر ایسا تیر چلایا کہ وہ وہیں ڈھیر ہو گئے۔ خود بھی یہ جنگ میں زخمی ہو گیا تھا لہذا وہاں سے بھاگ کر مالک بن مسع غزاری کے یہاں پہنچا اور اس سے پناہ کی درخواست کی اور اس نے درخواست کو قبول کر لیا۔ (طبری، ج ۴، ص ۵۳۶) جب وہاں سے پلٹا تو معاویہ سے جا ملا۔ (طبری، ج ۴، ص ۵۴۱) معاویہ نے بھی عام الجماعۃ کے بعد اسے مدینہ کا گورنر بنادیا۔ ۴۴ھ میں اس نے مسجد میں پیش نماز کی خاص جگہ بنانے کی بدعت رائج کی۔ (طبری، ج ۵، ص ۲۱۵) اس کے بعد معاویہ نے فدک اس کے سپرد کر دیا لیکن پھر واپس لے لیا (ج ۵، ص ۵۳۱) ۴۹ھ میں معاویہ نے اسے معزول کر دیا۔ (طبری، ج ۵، ص ۲۳۲) ۵۴ھ میں ایک بار پھر مدینہ کی گورنری اس کے سپرد کردی۔ ۵۶ھ میں معاویہ نے حج انجام دیا تو وہاں اس نے چاہا کہ مروان یزید کی بیعت کی توثیق کر دے (طبری، ج ۵، ص ۳۰۴) لیکن پھر معاویہ ۵۸ھ تک اپنے اس ارادے سے منصرف ہو گیا۔ ۵۶ھ میں ولید بن عتبہ بن ابوسفیان کو مدینہ کا گورنر بنادیا۔ یہی وجہ ہے کہ مروان اس سے ہمیشہ منہ پھلائے رکھتا تھا۔ (طبری، ج ۵، ص ۳۰۹) جب اہل حرم شام وارد ہو رہے تھے تو یہ ملعون دمشق میں موجود تھا۔ (طبری، ج ۵، ص ۴۶۵) ۶۲ھ میں واقعہ حرہ کے موقع پر یہ مدینہ ہی میں تھا۔ یہی وہ ملعون ہے جس نے حکومت سے مدد مانگی تھی تو مدد کے طور پر یزید نے مسلم بن عقبہ المری کو روانہ کیا۔ (طبری، ج ۵، ص ۴۸۲) جب اہل مدینہ مسلم بن عقبہ کے سامنے پہنچے تو بنی امیہ نے انہیں مروان کے گھر میں قید کر دیا جبکہ وہ ہزار آدمی تھے پھر ان کو

مدینہ سے باہر نکال دیا اور اس نے اپنے اہل و عیال کو چوتھے امام حضرت زین العابدین علیہ السلام کے پاس مقام ہنجد میں چھوڑ دیا امام علیہ السلام نے ان کی پرورش و حمایت کی ذمہ داری لے لی۔ امام علیہ السلام نے اس زمانے میں مدینہ کو چھوڑ دیا تھا تاکہ ان کے کسی جرم کے گواہ نہ بن سکیں (طبری، ج ۵، ص ۴۸۵) پھر جب ۶۲ھ میں عبید اللہ بن زبیر اپنے بھائی عبداللہ بن زبیر کی حکومت میں مدینہ کا گورنر بن گیا تو بنی امیہ مدینہ سے نکل بھاگے اور شام پہنچ کر مروان کے ہاتھوں پر بیعت کر لی۔ (طبری، ج ۵، ص ۵۳۰) ۶۵ھ میں اس کو موت آگئی۔

۴۔ جب ولید گورنر کے عہدہ پر فائز ہونے کے بعد مدینہ پہنچا تو مروان ناراضگی کے اظہار کے ساتھ اس سے ملنے آیا۔ جب ولید نے اسے اس حالت میں دیکھا تو اس نے اپنے افراد کے درمیان مروان کی بڑی ملامت کی؛ جب یہ خبر مروان تک پہنچی تو ان دونوں کے آپسی رشتے اور رابطے تیر و تار ہو گئے۔ یہ سلسلہ اسی طرح جاری رہا یہاں تک کہ معاویہ کی موت کی خبر ملے کر نامہ بر آیا۔ چونکہ یہ موت ولید کے لئے بڑی صبر آزمائی اور دوسری اہم مشکل جو اس کے سر پر تھی وہ یہ کہ اس خط میں حکم دیا گیا تھا کہ امام حسین علیہ السلام اور دیگر لوگوں سے بیعت لی جائے لہذا ایسی صورت میں اس نے مروان جیسے گھاگ آدمی کا سہارا لیا اور اسے بلوا بھیجا۔ (طبری، ج ۵، ص ۳۲۵)

مروان سے مشورہ

مروان نے جب یزید کا خط پڑھا تو ”اتالہ و اتالیہ راجعون“ کہا اور اس کے لئے دعائے رحمت کی۔ ولید نے اس سے اس سلسلے میں مشورہ لیتے ہوئے پوچھا: ”کیف تری ان نضع“ تم کیا کہتے ہو ہمیں کیا کرنا چاہیے؟ اس پر مروان نے کہا: میں تو یہ سمجھتا ہوں کہ اسی وقت تم ایک آدمی کو ان لوگوں کے پاس بھیجو اور ان لوگوں سے بیعت طلب کرو اور کہو کہ فوراً صطیح ہو جائیں؛ اگر وہ اس پر راضی ہو جائیں تو ان سے اسے قبول کر لو اور ان سے دست بردار ہو جاؤ لیکن اگر وہ انکار کریں تو قبل اس کے کہ انہیں معاویہ کی موت کی خبر ملے ان کے سر قلم کر دو؛ کیونکہ اگر ان لوگوں کو معاویہ کی موت کی خبر ہو گئی تو ان میں سے ہر ایک ملک کے گوشہ و کنار میں شورش برپا کر کے قیام کر دے گا اور مخالفت کا بازار گرم ہو جائے گا اور یہ لوگ عوام کو اپنی طرف بلانے لگیں گے۔ (۱)

قاصد بیعت

یہ سنتے ہی ولید نے عبداللہ بن عمرو بن عثمان کو جو ایک نوجوان تھا (۲) امام حسین علیہ السلام اور عبداللہ بن زبیر کی طرف روانہ کیا۔ اس نے تلاش کرنے کے بعد دونوں لوگوں کو مسجد میں بیٹھا ہوا پایا۔ وہ ان دونوں کے پاس گیا اور ان کو ایسے وقت میں ولید کے دربار میں بلایا کہ نہ تو وہ وقت ولید کے عام جلسے کا تھا اور نہ ہی ولید کے پاس اس وقت جایا جاتا تھا۔ (۳)

۱۔ طبری، ج ۵، ص ۳۹۹، اسی روایت کو ہشام نے ابو مخنف سے نقل کیا ہے۔ خوارزمی نے بھی ص ۱۸۱ پر اس کی روایت کی ہے۔

۲۔ یہ شخص ۹۱ھ تک زندہ رہا، کیونکہ ولید بن عبدالملک نے جب مدینہ میں بعض قریشیوں کا استقبال کیا تو یہ موجود تھا (طبری، ج ۶، ص ۵۶۵) ”الفتح“ کے بیان کے مطابق اس کی وفات ۹۶ھ میں ہوئی اور اس کا لقب مطرف تھا۔ (الفتح، ص ۲۷۰) عبداللہ کا باپ عمرو جو خلیفہ سوم عثمان کا بیٹا ہے یعنی

یہ قاصد عثمان کا پوتا تھا۔ اس کی ماں کا نام ام عمرو بنت جندب ازدی تھا۔ (طبری، ج ۴، ص ۴۲۰) طبری نے جلد ۵، ص ۴۹۴ پر لکھا ہے کہ اس کی ماں قبیلہ ”دوس“ سے تھی۔ مسلم بن عقبہ نے واقعہ حرہ میں اسے بنی امیہ سے بے وفائی میں متمم کیا۔ جب اسے مسلم بن عقبہ کے پاس لایا گیا تو اس نے عبداللہ بن عمرو کی بڑی مذمت کی اور حکم دیا کہ اس کی داڑھی کو نوچ ڈالا جائے۔

۳۔ وقت کے سلسلے میں ابو مخنف کی خبر اس حد تک ہے کہ ”لم یکن الولید یجلس فیہا للناس“ ایسے وقت میں

.....

بلا یا کہ جب کوئی عمومی جلسے کا وقت نہ تھا، لیکن یہ رات کا وقت تھا یا دن کا اس کی کوئی تصریح نہیں ہے؛ لیکن اس روایت میں کچھ ایسے قرائن موجود ہیں جس سے وقت کا بخوبی اندازہ ہو جاتا ہے کہ یہ ۲۶ رجب جمعہ کے دن صبح کا واقعہ ہے۔

(الف)۔ روایت کا جملہ یہ ہے ”فارسل.. لیھما یدعوھما فاتاھما فوجدھما فی المسجد فقال: ایہا الامیر یدعو کما فتالالہ: انصرف، الان ناتیہ“۔ ولید نے اسے ان دونوں کی طرف بلانے کے لئے بھیجا۔ قاصد نے تلاش کرتے ہوئے ان دونوں کو مسجد میں پایا تو کہنے لگا: امیر نے تم دونوں کو بلایا ہے۔ اس پر ان دونوں نے کہا کہ تم چلو ہم ابھی آتے ہیں۔ اس کا مطلب یہ ہوا کہ دونوں کو ایک ہی وقت میں بلایا گیا تھا۔ ابن زبیر سے ایک دوسری خبر میں یہ ہے کہ اس نے کہا: ہم ابھی آتے ہیں لیکن وہ وہاں سے اٹھ کر اپنے گھر آیا اور چھپ گیا۔ ولید نے پھر دوبارہ قاصد کو بھیجا تو اسے اپنے ساتھیوں کے درمیان پایا۔ اس نے مسلسل تین یا چار بار قاصدوں کو بھیج کر بے حد اصرار کیا تو اس پر ابن زبیر نے کہا: ”لا تعجلونی، امصلونی فانی آتیکم“ اتنی جلدی نہ کرو تھوڑی سی مہلت دو، میں بس آ ہی رہا ہوں۔ اس پر ولید نے پانچویں مرتبہ اپنے گروگوں کو بھیج کر اسے بلوایا۔ وہ سب آ کر ابن زبیر کو برا بھلا کہنے لگے اور چیخ کر بولے: ”یا بن الکاحلیہ! والستائین الامیر اولیقتلک“ اے کاہلہ کے بیٹے تو فوراً امیر کے پاس آ جا ورنہ وہ تیرا سر کاٹ دے گا۔ اس کے بعد ابن زبیر نے وہ پورا دن اور رات کے پہلے حصے تک وہاں جانے سے گریز کیا اور وہ ہر وقت یہی کہے جاتا تھا کہ ابھی آتا ہوں؛ لیکن جب لوگوں نے اسے برا بیچنے کیا تو وہ بولا: خدا کی قسم میں اتنے قاصدوں کی آمد سے پریشان ہو گیا ہوں اور اس طرح پے درپے لوگوں نے میرا جینا حرام کر دیا ہے لہذا تم لوگ اتنی جلدی نہ کرو تاکہ میں امیر کے پاس ایک ایسے شخص کو بھیجوں جو ان کا منشاء اور حکم معلوم کر آئے۔ اس کام کے لئے اس نے اپنے بھائی جعفر بن زبیر کو روانہ کیا۔ جعفر بن زبیر نے وہاں جا کر کہا: رحمک اللہ: اللہ آپ پر رحم کرے آپ عبداللہ سے دست بردار ہو جائیں۔ آپ نے قاصدوں کو بھیج بھیج کر ان کا کھانا پانی حرام کر دیا ہے، ان کا کلیجہ منہ کو آ رہا ہے، انشاء اللہ وہ کل خود آ جائیں گے۔ آپ اپنے قاصد کو لوٹا لیجئے اور اس سے کہیے کہ ہم سے منصرف ہو جائے۔ اس پر حاکم نے شام کے وقت وہاں سے لوگوں کو ہٹا لیا اور ابن زبیر راتوں رات مدینے سے نکل گیا۔ گذشتہ سطروں سے یہ ظاہر ہوتا ہے کہ ولید کا قاصد صبح میں آیا تھا، بلکہ واضح طور پر ذکر ہے کہ یہ سارے امور صبح میں انجام پائے کیونکہ عبارت کا جملہ یہ ہے: ”فلبت بذالک نھارہ واول لیلہ“ اس کے بعد ابن زبیر دن بھر اور رات کے پہلے حصے تک تمہارا چوکہ امام علیہ السلام اور ابن زبیر کو ایک ہی ساتھ بلایا گیا تھا لہذا امام علیہ السلام کو بلائے جانے کا وقت بھی وقت صبح ہی ہو گا۔

(ب) روایت میں یہ جملہ موجود ہے ”فالحو علیھما عشیتھما تلک واول لیلھما“ ان لوگوں کو شام کے وقت اور شب کے پہلے حصے میں پھر بلوایا گیا۔ اس جملہ سے بعض لوگوں نے یہ سمجھا کہ امام علیہ السلام کو عصر کے وقت بلایا گیا تھا؛ لیکن یہ ایک وہم ہے حقیقت تو یہ ہے کہ اس جملہ میں جو ایک کلمہ موجود

ہے وہ اس کی نفی کرتا ہے کیونکہ، فالحو علیہما، میں الحاح اصرار کے معنی میں استعمال ہوا ہے۔ اس کا مطلب یہ ہوا کہ پہلے صبح کے وقت بلایا گیا پھر اصرار اور تکرار دعوت میں شام سے رات

پس قاصد نے کہا: ”آپ دونوں کو امیر نے بلایا ہے“ اس پر ان دونوں نے جواب دیا تم جاؤ ہم ابھی آتے ہیں۔ (۱) ولید کے قاصد کے جانے کے بعد دونوں نے ایک دوسرے کو دیکھا اور ابن زبیر نے امام حسین علیہ السلام سے کہا: اس بے وقت بلائے جانے کے سلسلے میں آپ کیا گمان کرتے ہیں؟ امام حسین علیہ السلام نے جواب دیا: ”قد ظننت ان طاعتهم قد هلك فبعث الينا لياخذنا بالبيعة قبل ان يفسدوا في الناس الخبر“ میں تو یہ سمجھتا ہوں کہ ان کا سرکش حاکم ہلاک ہو چکا ہے لہذا ولید نے قاصد کو بھیجا تا کہ لوگوں کے درمیان خبر پھیلنے سے پہلے ہی ہم سے بیعت لے لی جائے۔

ہو گئی۔ خود یہ عبارت اس بات کو بیان کرتی ہے کہ یہ دعوت دن میں تھی، رات میں نہیں۔

(ج) ابو مخنف نے عبد الملک بن نوفل بن مساحق بن مخزوم سے اور انھوں نے ابو سعید مقبری سے نقل کیا ہے کہ ہم نے امام حسین علیہ السلام کو مسجد النبی میں داخل ہوتے ہوئے دیکھا۔ ابھی دو دن بھی نہ گزرے تھے کہ معلوم ہوا کہ آپ مکہ روانہ ہو گئے (طبری، ج ۵، ص ۳۴۲) اس مطلب کی تائید ایک دوسری روایت بھی کرتی ہے کیونکہ اس روایت سے یہ استفادہ ہوتا ہے کہ ابن زبیر اپنے گھر میں چھپ کر اپنے چاہنے والوں کے درمیان پناہ گزیں ہو گیا تھا۔ اس کے بعد پورے دن اور رات کے پہلے حصہ تک ٹھہرا بالیکن پچھلے پہر وہ مدینہ سے باہر نکل گیا۔ جب صبح ہوئی اور ولید نے پھر آدمی کو بھیجا تو معلوم ہوا کہ وہ نکل چکا ہے۔ اس پر ولید نے ۸۰ گھوڑ سواروں کو ابن زبیر کے پیچھے دوڑایا لیکن کوئی بھی اس کی گرد پانہ پاسکا۔ سب کے سب لوٹ آئے اور ایک دوسرے کو سست کہنے لگے یہاں تک کہ شام ہو گئی (یہ دوسرا دن تھا) پھر ان لوگوں نے شام کے وقت قاصد کو امام حسین علیہ السلام کے پاس بھیجا تو امام علیہ السلام نے فرمایا: ”اصبحوا ثم ترون و نری“ ذرا صبح تو ہو لینے دو پھر تم بھی دیکھ لینا ہم بھی دیکھ لیں گے۔ اس پر ان لوگوں نے اس شب امام علیہ السلام سے کچھ نہ کہا اور اپنی بات پر اصرار نہ کیا پھر امام علیہ السلام اسی شب تڑکے نکل گئے۔ یہ یکشنبہ کی شب تھی اور رجب کے دو دن باقی تھے۔ (طبری، ج ۵، ص ۳۴۱)

نتیجہ۔ ان تمام باتوں سے یہ نتیجہ نکلتا ہے کہ ابن زبیر حاکم وقت کی طرف سے بلائے جانے کے بعد دن بھر ہی مدینہ میں رہے اور راتوں رات نکل بھاگے اور امام علیہ السلام دو دن رہے اور تیسرے دن تڑکے نکل گئے۔ چونکہ امام علیہ السلام نے شب یکشنبہ مدینہ سے کوچ کیا، اس کا مطلب یہ ہوا کہ روز جمعہ اور شب شنبہ اور روز شنبہ آپ مدینہ میں رہے اور یہ بلا و جمعہ کے دن بالکل سویرے سویرے تھا۔ اس بنیاد پر روایت یہ کا جملہ کہ ”ساعت لم یکن الولید یجلس فیہا للناس“ (ایسے وقت میں بلایا تھا جس وقت وہ عوام سے نہیں ملا کرتا تھا) قابل تفہیم ہوگا۔ ابن زبیر اور امام علیہ السلام جمعہ کے دن صبح مسجد میں موجود تھے؛ شاید یہ نماز صبح کے بعد کا وقت تھا۔ مقبری کے حوالے سے ابو مخنف کی روایت کے مطابق امام حسین علیہ السلام ولید کے دربار سے لوٹنے کے بعد اپنے ان دو بھروسہ مند ساتھیوں کے ساتھ مسجد میں داخل ہوئے جن کے ہمراہ آپ ولید کے دربار میں گئے تھے۔ اس کا مطلب یہ ہے کہ جمعہ کے دن صبح ہی میں ولید کا قاصد آیا تھا اور وہ رجب کی ۲۶ ویں تاریخ تھی، اسی لئے ولید اس دن عوام کے لئے نہیں بیٹھتا تھا کیونکہ وہ جمعہ کا دن تھا اور جمعہ کے دن دربار نہیں لگتا تھا۔

۱۔ طبری ج، ۴، ص ۳۳۹ ہشام بن محمد نے ابو مخنف سے نقل کیا ہے۔ سبط ابن جوزی نے بھی ص ۲۰۳ پر اور خوارزمی نے ص ۱۸۱ پر اس مطلب کو

ذکر کیا ہے لیکن یہ سمجھ میں نہیں آتا کہ یہاں دو ہی افراد کا ذکر ہے جب کہ خط میں تین لوگوں کا تذکرہ تھا۔

اس پر ابن زبیر نے کہا: وما ظن غیرہ فماترید ان تصنع؟ میرا گمان بھی یہی ہے تو آپ اب کیا کرنا چاہتے ہیں؟ امام حسین علیہ السلام نے فرمایا: ”اجمع فتیانی الساعۃ ثم امشی الیہ فاذا بلغت الباب احتسبستم علیہ ثم دخلت علیہ“، میں ابھی ابھی اپنے جوانوں کو جمع کر کے ان کے ہمراہ دربار کی طرف روانہ ہو جاؤں گا اور وہاں پہنچ کر ان کو دروازہ پر روک دوں گا اور تنہا دربار میں چلا جاؤں گا۔ ابن زبیر: ”انی اخافہ علیک اذا دخلت“ جب آپ تنہا دربار میں جائیں گے تو مجھے ڈر ہے کہ آپ کے ساتھ کوئی برا سلوک نہ کیا جائے۔

امام حسین علیہ السلام نے فرمایا: ”لا آتیہ الا وانا علی الاقتناع قادر“ تم فکر مت کرو میں ان کے ہر حربہ سے بے خوف ہو کر ان سے مقاومت کی قدرت رکھتا ہوں۔ اس گفتگو کے بعد امام علیہ السلام اٹھ کھڑے ہوئے اور اپنے چاہنے والوں اور گھر والوں کو اکٹھا کر کے روانہ ہو گئے۔ دربار ولید کے دروازہ تک پہنچ کر اپنے اصحاب سے اس طرح گویا ہوئے: ”انی داخل، فان دعوتکم او سمعتم صوتہ قد علفا قتحمو علی با جمعکم والا فلا تبرحوا حتی اخرج الیکم“، میں اندر جا رہا ہوں اگر میں بلاؤں یا اس کی آواز بلند ہو تو تم سب کے سب ٹوٹ پڑناور نہ بیٹیں پر ٹھہرے رہنا یہاں تک کہ میں خود آ جاؤں۔ (۱)

روایت کے آخری ٹکڑے سے یہ ظاہر ہوتا ہے کہ فقط امام علیہ السلام اور عبداللہ بن زبیر کا ذکر کرنا اور عبدالرحمن بن ابوبکر اور عبداللہ بن عمر کا ذکر نہ آنا شاید اس لئے ہے کہ پہلا یعنی پسر ابوبکر تو واقعہ سے پہلے ہی مرچکا تھا اور دوسرا یعنی عبداللہ بن عمر مدینہ ہی میں نہیں تھا، جیسا کہ طبری نے واقعہ سے روایت کی ہے۔ (طبری، ج ۵، ص ۳۴۳)

مقتل خوارزمی میں اعثم کوئی کے حوالے سے ص ۱۸۱ پر اور اسی طرح سبط بن جوزی نے ص ۲۳۵ پر اس کا صد کا نام جو ان دونوں کے پاس آیا تھا عمرو بن عثمان ذکر کیا ہے اور تاریخ ابن عساکر، ج ۴، ص ۳۲ پر اس کا نام عبدالرحمن بن عمرو بن عثمان بن عفان ہے۔

۱۔ شیخ مفید نے اس واقعہ کو اختصار کے ساتھ ذکر کیا ہے، ص ۲۰۰؛ سبط بن جوزی، ص ۲۳۶؛ خوارزمی، ص ۱۸۳۔

امام حسین علیہ السلام ولید کے پاس

اس کے بعد امام علیہ السلام دربار میں داخل ہوئے۔ اس کو سلام کیا اور وہاں پر مروان کو بیٹھا ہوا پایا جبکہ اس سے پہلے دونوں کے رابطہ میں دراڑ پڑ گئی تھی۔

امام حسین علیہ السلام نے معاویہ کی موت سے انجان بننے ہوئے فرمایا: ”الصلة خیر من القطیعة“ رابطہ برقرار رکھنا توڑنے سے بہتر ہے۔

خدا تم دونوں کے درمیان صلح و آشتی برقرار فرمائے۔ ان دونوں نے اس کا کوئی جواب نہیں دیا۔ امام علیہ السلام آکر اپنی جگہ پر بیٹھ گئے۔ ولید نے معاویہ کی خبر مرگ دیتے ہی فوراً اس خط کو پڑھ دیا اور آپ سے بیعت طلب کرنے لگا تو آپ نے فرمایا: ”انالله وانا الیہ راجعون... انما سالتنی من البیعة فان مثلی لا یعطی بیعتہ سرا“ تم نے جو بیعت کے سلسلے میں سوال کیا ہے تو میرے جیسا آدمی تو خاموشی سے بیعت نہیں کر سکتا ”ولا اراک تجزئ بھامنی سرادون ان تطھرہ اعلی رؤوس الناس علانۃ“؟ میں نہیں سمجھتا کہ تم لوگوں میں اعلان عام کئے بغیر مجھ سے خاموشی سے بیعت لینا چاہو گے۔ ولید نے کہا: ہاں یہ

صحیح ہے۔ امام علیہ السلام نے فرمایا: ”فاذا خرجت الی الناس فدعوهم الی البیعة وعوتنا مع الناس فکان امرؤاً واحداً“ (۱) تو ٹھیک ہے جب باہر نکل کر لوگوں کو بیعت کے لئے بلاؤ گے تو ہمیں بھی دعوت دینا تاکہ کام ایک بار ہو جائے۔ امام علیہ السلام کے سلسلے میں ولید عافیت کو پسند کر رہا تھا لہذا کہنے لگا: ٹھیک ہے اللہ کا نام لے کر آپ چلے جائیے جب ہم لوگوں کو بلائیں گے تو آپ کو بھی دعوت دیں گے، لیکن مروان ولید سے فوراً بول پڑا: واللہ لئن فارقت الساعة ولم یبایع؛ لا قدرت منہ علی مثلھا اُبدًا، حتی تکثر القتل یمسک یمینہ! احبس الرجل ولا یخرج من عندک حتی یبایع أو تضرب عنقه!“ (۲)

۱۔ خوارزمی نے اس مطلب کو دوسرے لفظوں میں ذکر کیا ہے، ص ۱۸۳۔

۲۔ خوارزمی نے اس مطلب کو ص ۱۸۴ پر ذکر کیا ہے۔

خدا کی قسم اگر یہ ابھی چلے گئے اور بیعت نہ کی تو پھر ایسا موقع کبھی بھی نہیں ملے گا یہاں تک کہ دونوں گروہ کے درمیان زبردست جنگ ہو تم اسی وقت اس مرد کو قید کر لو اور بیعت کئے بغیر جانے نہ دو یا گردن اڑادو، یہ سنتے ہی امام حسین علیہ السلام غضبناک ہو کر اٹھے اور فرمایا: ”یا بن الزرقاء (۱) انت تقتلنی ام ہو؟ کذبت واللہ واثمت“ (۲) اے زن نیلگوں چشم کے بیٹے تو مجھے قتل کرے گا یا وہ؟ خدا کی قسم تو جھوٹا ہے اور بڑے دھوکے میں ہے۔ اس کے بعد امام علیہ السلام باہر نکل کر اپنے اصحاب کے پاس آئے اور ان کو لیکر گھر کی طرف روانہ ہو گئے۔ (۳)

۱۔ یہ زر قاء بنت موہب ہے۔ تاریخ کامل، ج ۴، ص ۷۵ کے مطابق یہ عورت برے کاموں کی پرچمدار تھی۔ یہ امام علیہ السلام کی طرف سے قذف اور تہمت نہیں ہے کہ اسے برے لقب سے یاد کرنا کہا جائے بلکہ قرآن مجید کی تاسی ہے قرآن ولید بن مغیرہ مخزومی کی شان میں کہتا ہے: ”عتل بعد ذالک زینم“ زینم کے معنی لغت میں غیر مشروع اولاد کے ہیں جس کو کوئی اپنے نسب میں شامل کر لے۔

۲۔ مقتل خوارزمی، ص ۱۸۴ میں ان جملوں کا اضافہ ہے: ”انا اهل بیت النبوة ومعدن الرسالہ ومختلف الملائکة ومهبط الرحمۃ، بنا فتح السدونا ینحتم، ویزید رجل فاسق، شراب الخمر، قاتل النفس، معطن بالفسق، فمثلی لا یبایع مثله، ولكن نصحی و تصبجون وتنظرون ائینا الحق بالخالفة والبیعة“، ہاں اے ولید! تو خوب جانتا ہے کہ ہم اہل بیت نبوت، معدن رسالت، ملائکہ کی آمد و رفت کی جگہ اور رحمت خدائی کے نزول و ہبوط کا مرکز ہیں، اللہ نے ہمارے ہی وسیلہ سے تمام چیزوں کا آغاز کیا اور ہمارے ہی ذریعہ انجام ہوگا، جبکہ یزید ایک فاسق، شراب خوار، لوگوں کا قاتل اور کھلم کھلا فسق انجام دینے والا ہے، پس میرے جیسا اس جیسے کی بیعت نہیں کر سکتا، لیکن صبح ہونے دوپھر تم بھی دیکھنا اور ہم بھی دیکھیں گے کہ ہم میں سے کون خلافت و بیعت کا زیادہ حقدار ہے۔ جیسے ہی امام علیہ السلام کی آواز بلند ہوئی تو جو انان بنی ہاشم برہنہ تلواروں کے ساتھ ٹوٹ پڑے؛ لیکن امام علیہ السلام نے ان لوگوں کو روکا اور گھر کی طرف لے کر روانہ ہو گئے۔ مشیر الاحزان میں ابن نما (متوفی ۶۴۵ھ) نے اور لہوف میں سید ابن طاووس (متوفی ۶۱۳ھ) نے روایت کا تذکرہ کیا ہے۔

۳۔ طبری نے اس روایت کو ہشام بن محمد کے حوالے سے ابی مخنف سے نقل کیا ہے۔ خوارزمی نے ص ۱۸۴ پر خبر کا تتمہ بھی لکھا ہے کہ ولید سے مروان بولا: ”عصیتی لا واللہ لا یمکنک من مثلھا من نفسہ ابدًا“ تم نے میری مخالفت کی ہے تو خدا کی قسم تم اب کبھی بھی ان پر اس طرح قدرت نہیں پاؤ گے

- ولید نے کہا: ”وہ غیر کیا مروان..“ اے مروان! یہ سرزنش کسی اور کو کرتے تو میرے لئے ایسا راستہ چنا ہے کہ جس سے میرا دین برباد ہو جائے گا، خدا کی قسم اگر میرے پاس مال دنیا میں سے ہر وہ چیز ہو جس پر خورشید کی روشنی پڑتی ہے اور دوسری طرف حسین کا قتل ہو تو حسین کا قتل مجھے محبوب نہیں ہے۔ (سبط بن جوزی، ص ۲۲۶)

.....

سبحان اللہ! کیا میں حسین کو فقط اس بات پر قتل کر دوں کہ انھوں نے یہ کہا ہے کہ میں بیعت نہیں کروں گا؟ خدا کی قسم میں گمان کرتا ہوں کہ جو قتل حسین کا مرتکب ہو گا وہ قیامت کے دن اللہ کے نزدیک خفیف المیزان ہو گا۔ (ارشاد، ص ۲۰۱)

مروان نے اس سے کہا: اگر تمہاری رائے یہی ہے تو پھر تم نے جو کیا وہ پالیا۔

ابن زبیر کا موقف

ابن زبیر نے یہ کہا: میں ابھی آتا ہوں لیکن اپنے گھر آکر چھپ گئے۔ ولید نے قاصد کو دوبارہ اس کی طرف روانہ کیا۔ اس نے ابن زبیر کو اپنے چاہنے والوں کی جھرمٹ میں پایا جہاں وہ پناہ گزیں تھا۔ اس پر ولید نے مسلسل بلانے والوں کے ذریعہ آنے پر تاکید کی... آخر کار ابن زبیر نے کہا: ”لا تعجلونی فانی آتیکم امھلونی“ جلدی نہ کرو میں ابھی آ رہا ہوں؛ مجھ کو تھوڑی سی مہلت دو۔ اسکے بعد وہ دن اور رات کے پہلے پہر تک مدینہ میں رہا اور یہی کہتا رہا کہ میں ابھی آ رہا ہوں؛ یہاں تک کہ ولید نے پھر اپنے گروگوں کو ابن زبیر کے پاس روانہ کیا۔ وہ سب وہاں پہنچ کر اسے برا بھلا کہنے لگے اور چیخ کر بولے: اے کاہلہ کے بیٹے! خدا کی قسم تو فوراً آ جا اور نہ امیر تجھ کو قتل کر دے گا۔ لوگوں نے زبردستی کو ابن زبیر نے کہا: خدا کی قسم ان مسلسل پیغام لانے والوں کی وجہ سے میں بے چین ہوں؛ پس تم لوگ جلدی نہ کرو میں ابھی امیر کے پاس کسی ایسے شخص کو بھیجتا ہوں جو ان کی رائے معلوم کر کے آئے، اس کے بعد فوراً اس نے اپنے بھائی جعفر بن زبیر کو روانہ کیا۔ اس نے جا کر کہا: اللہ آپ کو سلامت رکھے، عبد اللہ سے دست بردار ہو جائیے، لوگوں کو بھیج بھیج کر آپ نے ان کو خوف زدہ کر رکھا ہے، وہ انشاء اللہ کل آپ کی خدمت میں حاضر ہو جائیں گے۔ اب آپ اپنے پیغام رساں سے کہئے کہ وہ ہمارا پیچھا چھوڑ دے، اس پر ولید نے آدمی بھیج کر قاصد کو جانے سے روک دیا۔

ادھر ابن زبیر ۲۷ رجب کو شب شنبہ امام حسین علیہ السلام کے نکلنے سے پہلے ہی راتوں رات مدینے سے نکل گئے اور سفر کے لئے نامعلوم راستہ اختیار کیا۔ سفر کا ساتھی فقط انکا بھائی جعفر تھا اور کوئی تیسرا نہیں تھا۔ ان دونوں بھائیوں نے پکڑے جانے کے خوف سے عام راستے پر چلنے سے گریز کیا اور ناہموار راستے سے ہوتے ہوئے مکہ کی طرف روانہ ہو گئے۔ (تذکرۃ الخواص، ابن جوزی، ص ۲۳۶)

جب صبح ہوئی تو ولید نے اپنے آدمیوں کو پھر بھیجا لیکن ابن زبیر نکل چکے تھے۔ اس پر مروان نے کہا: خدا کی قسم وہ مکہ روانہ ہوا ہے اس پر ولید نے فوراً لوگوں کو اس کے پیچھے دوڑایا؛ اس کے بعد بنی امیہ کے ۸۰ گھوڑ سواروں کو ابن زبیر کی تلاش کے لئے بھیجا لیکن وہ سب کے سب خالی ہاتھ لوٹے۔

ادھر عبد اللہ بن زبیر اپنے بھائی کے ہمراہ مشغول سفر ہیں۔ چلتے چلتے جعفر بن زبیر نے ”صبرۃ الحنظلی“ کے شعر سے تمثیل کی:

وکل بنی أم سیمسون لیلۃ

ولہم بقی من أعتقاہم غیر واحد

اس پر عبد اللہ نے کہا: سبحان اللہ! بھائی! اس شعر سے کیا کہنا چاہتے ہو؟ جعفر نے جواب دیا: بھائی! میں نے کوئی ایسا امام حسین علیہ السلام مسجد مدینہ میں

دوسرے دن سب کے سب عبد اللہ بن زبیر کی تلاش میں لگ گئے اور امام حسین علیہ السلام کی طرف کسی کا دھیان ہی نہیں کیا یہاں تک کہ شام ہو گئی۔ شام کے وقت ولید نے کچھ لوگوں کو امام حسینؑ کے پاس بھیجا۔ یہ ۲۸ رجب سنہ ۶۱ھ کا دن تھا۔ امام حسینؑ نے ان سے فرمایا: صبح ہونے دو تم لوگ بھی کچھ سوچ لو اور میں بھی سوچتا ہوں۔ یہ سن کر وہ لوگ اس شب یعنی شب ۲۹ رجب امام حسین علیہ السلام سے دست بردار ہو گئے اور اصرار نہیں کیا۔ (۱)

ابو سعید مقبری کا بیان ہے کہ میں نے امام حسین علیہ السلام کو مسجد میں وارد ہوتے ہوئے دیکھا۔ آپ دو لوگوں پر تکیہ کئے ہوئے چل رہے تھے، کبھی ایک شخص پر تکیہ کرتے تھے اور کبھی دوسرے پر؛ اسی حال میں یزید بن مفرغ حمیری کے شعر کو پڑھ رہے تھے:

لاذ عرت السوام فی فلق الصبح

مغیراً، ولاد عیت یزیداً

یوم أعطی من المہابہ ضیماً

والمنا یا یزید صدنی أن أحمدا (۲)

ارادہ نہیں کیا ہے جو آپ کے لئے رنجش خاطر کا باعث ہو۔ اس پر عبد اللہ نے کہا: خدا کی قسم مجھے یہ ناپسند ہے کہ تمہاری زبان سے کوئی ایسی بات نکلے جس کا تم نے ارادہ نہ کیا ہو۔

اس طرح ابن زبیر سفر کرتے رہے یہاں تک کہ مکہ پہنچ گئے۔ اس وقت مکہ کا حاکم عمرو بن سعید تھا۔ جب ابن زبیر وارد مکہ ہوئے تو عمرو بن سعید سے کہا: میں نے آپ کے پاس پناہ لی ہے لیکن ابن زبیر نے کبھی ان لوگوں کے ساتھ نماز نہیں پڑھی اور نہ ہی کوئی افاضہ کیا بلکہ اپنے ساتھیوں کے ہمراہ ایک کنارے رہنے لگے اور نماز بھی تنہا ہی ہنسنے لگے اور افاضہ بھی تنہا ہی رہا۔ (طبری، ج ۵، ص ۳۴۳) اس واقعہ کو ہشام بن محمد نے ابی مخنف سے نقل کیا ہے۔ شیخ مفید نے ارشاد، ص ۲۰۱، اور سبط ابن جوزی نے تذکرۃ الخواص، ص ۲۳۶ پر بھی اس واقعہ کا تذکرہ کیا ہے۔ وہاں یہ ملتا ہے کہ امام حسین علیہ السلام آئندہ شب میں اپنے بچوں، جوانوں اور گھراؤلوں کے ہمراہ مدینہ سے باہر نکل گئے اور ابن زبیر سے دور ہی رہے اور سبط ابن جوزی ص ۲۴۵ پر ہشام اور محمد بن اسحاق سے روایت نقل کرتے ہیں کہ دو شنبہ کے دن ۲۸ رجب کو امام علیہ السلام نکلے اور خوارزمی نے ص ۱۸۶ پر لکھا ہے کہ آپ ۳ شعبان کو مکہ پہنچے۔

۱۔ طبری، ج ۵، ص ۳۳۸، ۳۴۱، ہشام بن محمد نے ابی مخنف سے روایت نقل کی ہے اور شیخ مفید نے بھی اس کو ذکر کیا ہے۔ (ارشاد، ص ۲۰۱)

۲۔ خوارزمی، ص ۱۸۶

میں سپیدہ سحری میں حشرات الارض سے نہیں ڈرتا نہ ہی متغیر ہوتا ہوں اور نہ ہی اپنی مدد کے لئے یزید کو پکاروں گا۔ سختیوں کے دنوں میں خوف نہیں کھاتا جبکہ موت میری کمین میں ہے کہ مجھے شکار کرے۔

راوی کہتا ہے کہ میں نے جب یہ اشعار سنے تو اپنے دل میں کہا: خدا کی قسم ان اشعار کے پیچھے کوئی ارادہ چھپا ہوا ہے۔ ابھی دو دن نہ گزرے تھے کہ خبر ملی کہ امام حسین علیہ السلام نے مکہ کا سفر اختیار کر کیا ہے۔ (۱)

محمد بن حنفیہ کا موقف (۲)

محمد حنفیہ کو جب اس سفر کی اطلاع ملی تو اپنے بھائی حسین علیہ السلام کے پاس آئے اور فرمایا بھائی جان! آپ میرے لئے دنیا میں سب سے زیادہ محبوب اور سب سے زیادہ عزیز ہیں میں اپنی نصیحت اور خیر خواہی کا ذخیرہ آپ کے علاوہ کسی دوسرے تک پہنچانا بہتر نہیں سمجھتا۔ آپ یزید بن معاویہ کی بیعت نہ کیجئے اور کسی دور دراز علاقہ میں جا کر پناہ گزین ہو جائیے پھر اپنے نمائندوں کو لوگوں کے پاس بھیج کر اپنی طرف دعوت دیجئے۔ اب اگر ان لوگوں نے آپ کی بیعت کر لی تو اس پر آپ خدا کی حمد و ثنا کیجئے اور اگر لوگ آپ کے علاوہ کسی اور کی بیعت کر لیتے ہیں تو اس سے نہ آپ کے دین میں کمی آئے گی نہ عقل میں، اس سے نہ آپ کی مروت میں کوئی کمی آئے گی اور نہ فضل و بخشش میں۔ مجھے اس بات کا خوف ہے کہ آپ ان شہروں میں سے کسی ایک شہر میں چلے جائیں اور کچھ لوگ وہاں آکر آپ سے ملیں پھر آپس میں اختلاف کرنے لگیں۔ کچھ گروہ آپ کے ساتھ ہو جائیں اور کچھ آپ کے مخالف۔ اس طرح جنگ کا شعلہ بھڑک اٹھے اور آپ سب سے پہلے نیزوں کی باڑھ پر آجائیں۔ اس صورت میں وہ ذات جو ذاتی طور پر اور اپنے آباء و اجداد کی طرف سے اس امت کی باوقار ترین فرد ہے اس کا خون ضائع ہو گا اور ان کے اہل بیت ذلیل ہوں گے۔ امام علیہ السلام نے جواب دیا: بھائی میں جا رہا ہوں!

۱۔ طبری، ج ۵، ص ۳۴۲، ابو مخنف کا بیان ہے کہ یہ واقعہ مجھ سے عبدالملک بن نوفل بن مساحق نے ابوسعید مقبری کے حوالے سے نقل کیا ہے، جن کا زندگی نامہ پہلے بیان ہو چکا ہے۔ تذکرۃ الخواص، ص ۲۳

۲۔ محمد حنفیہ کی ماں خولہ بنت جعفر بن قیس ہیں جو قبیلہ بنی بکر بن وائل سے تعلق رکھتی ہیں۔ (طبری، ج ۵، ص ۱۵۴)

محمد حنفیہ نے کہا: اگر آپ جا ہی رہے ہیں تو مکہ میں قیام کیجئے گا۔ اگر وہ جگہ آپ کے لئے جائے امن ہو تو کیا بہتر اور اگر امن و سلامتی کو وہاں پر بھی خطرہ لاحق ہو تو ریگستانوں، پہاڑوں اور درّہ کوہ میں پناہ لیجئے گا اور ایک شہر سے دوسرے شہر جاتے رہے گا تاکہ روشن ہو جائے کہ لوگ کس طرف ہیں۔ ایسی

آپ جنگ جمل میں اپنے بابا علی مرتضیٰ علیہ السلام کے ہمراہ تھے۔ امام علی السلام نے آپ کے ہاتھوں میں علم دیا تھا (طبری، ج ۵، ص ۴۴۵) آپ نے وہاں بہت دیر کے ساتھ جنگ لڑی اور قبیلہ ”ازد“ کے ایک شخص کا ایک ہاتھ کاٹ دیا جو لوگوں کو جنگ پر اکسارہا تھا۔ (طبری، ج ۴، ص ۴۱۲) آپ جنگ صفین میں بھی موجود تھے اور وہاں عبید اللہ بن عمر نے ان کو مبارزہ کے لئے طلب کیا تو حضرت علی علیہ السلام نے شفقت میں روکا کہ کہیں قتل نہ ہو جائیں۔ (طبری، ج ۵، ص ۱۳) امام حسین علیہ السلام جب مکہ سے عراق جا رہے تھے تو آپ مدینہ میں مقیم تھے۔ (طبری، ج ۵، ص ۳۹۴) مختار آپ ہی کی نمائندگی کا دعویٰ کرتے ہوئے کوفہ میں وارد ہوئے تھے۔ (طبری، ج ۵، ص ۵۶۱) ابن حنفیہ کو اس کی خبر دی گئی اور ان سے اس سلسلے میں پوچھا گیا تو انھوں نے کہا: میں اس بات کو محبوب رکھتا ہوں کہ خدائے متعال اپنے جس بندے کے ذریعہ چاہے ہمارے دشمن سے بدلہ لے۔ جب مختار کو ابن حنفیہ کے اس جملہ کی اطلاع ملی تو انھوں نے جناب محمد حنفیہ کو امام مہدی کا لقب دیدیا۔ (طبری، ج ۶، ص ۱۴) مختار ایک خط لیکر ابراہیم بن مالک اشتر کے پاس

گئے جو ابن حنفیہ سے منسوب تھا۔ (طبری، ج ۶، ص ۴۶) اس کا تذکرہ ابن حنفیہ کے پاس کیا گیا تو انھوں نے کہا: وہ یہ سمجھ رہا ہے کہ ہمارا چاہنے والا ہے اور قاتلین حسین علیہ السلام تحت حکومت پر بیٹھ کر حکم نافذ کر رہے ہیں۔ مختار نے یہ سنا تو عمر بن سعد اور اس کے بیٹے کو قتل کر کے ان دونوں کا سر ابن حنفیہ کے پاس روانہ کر دیا۔ (طبری، ج ۶، ص ۶۲) مختار نے ایک فوج بھیج کر ابن حنفیہ کو براہِ بیعت کرنا چاہا کہ وہ ابن زبیر سے مقابلہ کریں لیکن محمد حنفیہ نے روک دیا اور خون بہانے سے منع کر دیا۔ (طبری، ج ۶، ص ۷۴) جب یہ خبر ابن زبیر کو ملی تو اس نے ابن حنفیہ اور ان کے ۷۰ ارشد داروں کو کچھ کوفیوں کے ہمراہ زمزم کے پاس قید کر دیا اور یہ دھمکی دی کہ بیعت کریں ورنہ سب کو جلادیں گے۔ اس حالت کو دیکھ کر محمد حنفیہ نے کوفہ کے تین آدمیوں کو مختار کے پاس روانہ کیا اور نجات کی درخواست کی۔ خبر ملتے ہی مختار نے چار ہزار کا لشکر جو مال و اسباب سے لیٹ تھا فوراً روانہ کیا۔ وہ لوگ پہنچتے ہی مکہ میں داخل ہوئے اور مسجد الحرام میں پہنچ کر فوراً ان لوگوں کو قید سے آزاد کیا۔ آزاد کرنے کے بعد ان لوگوں نے محمد حنفیہ سے ابن زبیر کے مقابلہ میں جنگ کی اجازت مانگی تو محمد حنفیہ نے روک دیا اور اموال کو ان کے درمیان تقسیم کر دیا۔ (طبری، ج ۶، ص ۶۷) آپ شیعوں کو زیادہ روی سے روکا کرتے تھے۔ (طبری، ج ۶، ص ۱۰۶) ۶۸ھ میں حج کے موقع پر آپ کے پاس ایک مستقل پرچم تھا اور آپ فرمایا کرتے تھے: میں ایسا شخص ہوں جو خود کو ابن زبیر سے دور رکھتا ہوں اور جو میرے ساتھ ہے اس کو بھی یہی کہتا ہوں کیونکہ میں نہیں چاہتا کہ میرے سلسلے میں دو لوگ بھی اختلاف کریں۔ (طبری، ج ۶، ص ۱۳۸) آپ حجاز کے سال تک زندہ رہے اور ۶۵ سال کی عمر میں طائف میں اس دنیا سے جاتے ہوئے گئے۔ ابن عباس نے آپ کی نماز پڑھائی۔ (طبری، ج ۵، ص ۱۵۴)

صورت یہ آپ حالات کو اچھی طرح سمجھ کر فیصلہ کر سکیں گے۔ میرے نزدیک آپ کے لئے بہترین راستہ یہی ہے۔ اس صورت میں تمام امور آپ کا استقبال کریں گے اور اگر آپ نے اس سے منہ موڑا تو تمام امور آپ کے لئے مشکل سے مشکل تر ہو جائیں گے۔

امام حسین علیہ السلام نے فرمایا: بھائی جان! آپ نے خیر خواہی کی ہے اور شفقت فرمائی ہے، امید ہے کہ آپ کی رائے محکم اور استوار ہو۔ (۱)

امام حسین علیہ السلام کا مدینہ سے سفر

امام حسین علیہ السلام نے ولید سے کہا ٹھہر جاؤ تا کہ تم بھی غور کرو اور ہم بھی غور کر لیں، تم بھی دیکھ لو اور ہم بھی دیکھ لیں، ادھر وہ لوگ عبداللہ بن زبیر کی تلاش میں امام حسین علیہ السلام کو بالکل بھول گئے یہاں تک کہ شام ہو گئی۔ اسی شام ولید نے کچھ لوگوں کو امام حسین علیہ السلام کے پاس بھیجا۔ یہ ۲۷ رجب شنبہ کا دن تھا۔ امام حسین علیہ السلام نے فرمایا: صبح ہونے دو پھر تم بھی دیکھ لینا اور ہم بھی دیکھ لیں گے، اس پر وہ لوگ اس شب جو شب یکشنبہ یعنی شب ۲۸ رجب تھی رک گئے اور کسی نے اصرار بھی نہیں کیا۔ اسی رات امام حسین مدینہ سے خارج ہوئے جب کہ رجب کے فقط دو دن باقی تھے۔ آپ کے ہمراہ آپ کے فرزند اور بھائی و بھتیجے موجود تھے بلکہ اہل بیت کے اکثر افراد موجود تھے، البتہ محمد حنفیہ اس کاروان کے ہمراہ نہیں تھے۔ (۲)

۱۔ طبری، ج ۵، ص ۳۳۱، هشام بن محمد نے ابو مخنف سے یہ روایت کی ہے اور شیخ مفید نے بھی اس کا تذکرہ کیا ہے۔ (ارشاد، ص ۲۰۲، خوارزمی، ص ۱۸۸، اور خوارزمی نے اعثم کوفی کے حوالے سے امام علیہ السلام کی وصیت ”انا بعد فانی لم اخرج...“ کا اضافہ کیا ہے۔ اور وصیت میں ”سیرۃ خلفاء الراشدین“ کا اضافہ کیا ہے۔

۲۔ طبری، ج ۵، ص ۲۴۰، ۲۴۱ و ۳۸۱ پر بھی کوچ کرنے کی تاریخ بھی بیان کرتے ہیں جسے ابو مخنف نے صعقب بن زہیر کے حوالے سے اور انھوں نے عون بن ابی حنیفہ کے توسط سے نقل کیا ہے۔ ”ارشاد“، ص ۲۰۹ پر شیخ مفید اور تذکرۃ الخواص، ص ۲۳۶ پر سبط بن جوزی بیان کرتے ہیں: آئندہ شب امام حسین علیہ السلام اپنے جوانوں اور اہل بیت کے ہمراہ مدینہ سے سفر اختیار کیا در حالیکہ لوگ ابن زبیر کی وجہ سے آپ سے دست بردار ہو گئے تھے، پھر ص ۲۴۵ پر محمد بن اسحاق اور ہشام سے روایت نقل کرتے ہیں کہ آپ نے یکشنبہ کو جبکہ رجب کے تمام ہونے میں دو دن بچے تھے مدینہ سے سفر اختیار کیا، البتہ خوارزمی نے اپنے مقتل کے ص ۱۸۹ پر لکھا ہے کہ رجب کے تین دن باقی تھے۔

مدینہ سے سفر اختیار کرتے وقت امام حسین علیہ السلام اس آیت کی تلاوت فرما رہے تھے: ”فَخَرَجَ مِنْهَا خَائِفًا تَتَرَقَّبُ قَالَ رَبِّ نَجِّنِي مِنَ الْقَوْمِ الظَّالِمِينَ“ (۱) اور جب مکہ پہنچے تو یہ آیت تلاوت فرمائی ”وَلَمَّا تَوَجَّهْتَ تِلْكَ الْمَدِينَةَ قَالَ عَسَىٰ رَبِّي أَنَّىٰ هُدَّيْنِي سَوَاءَ السَّبِيلِ“ (۲)

۱۔ قصص، آیت ۲۱

۲۔ قصص، آیت ۲۲، طبری ج ۵، ص ۳۴۳ پر ہشام بن محمد ابو مخنف سے نقل کرتے ہیں۔

عبداللہ بن عمر کا موقف: (۱) پھر ولید نے ایک شخص کو عبداللہ بن عمر کے پاس بھیجا تو آنے والے نے ابن عمر سے کہا: یزید کی بیعت کرو! عبداللہ بن عمر نے کہا: جب سب بیعت کر لیں گے تو میں بھی کر لوں گا۔ (۲) اس پر ایک شخص نے کہا: بیعت کرنے سے تم کو کوئی چیز روک رہی ہے؟ کیا تم یہ چاہتے ہو کہ لوگ اختلاف کریں اور آپس میں لڑ بھڑ کر فنا ہو جائیں اور جب کوئی نہ بچے تو لوگ یہ کہیں کہ اب تو عبداللہ بن عمر کے علاوہ کوئی بچا نہیں ہے لہذا اسی کی بیعت کر لو، عبداللہ بن عمر نے جواب دیا: میں نہیں چاہتا کہ وہ لوگ قتل ہوں، اختلاف کریں اور فنا ہو جائیں لیکن جب سب بیعت کر لیں گے اور میرے علاوہ کوئی نہیں بچے گا تو میں بھی بیعت کر لوں گا اس پر ان لوگوں نے ابن عمر کو چھوڑ دیا کیونکہ کسی کو ان سے کوئی خطرہ نہیں تھا۔

(طبری، ج ۵، ص ۳۴۲ میں یہ لفظ موجود ہے کہ ہشام بن محمد ابو مخنف سے نقل کرتے ہیں...، پھر طبری کہتے ہیں کہ واقدی (متوفی ۲۰۷) کا گمان ہے کہ جب قاصد، معاویہ کی موت کی خبر لے کر ولید کے پاس آیا تھا اس وقت ابن عمر مدینہ میں موجود ہی نہیں تھے اور یہی مطلب سبط بن جوزی نے بھی اپنی کتاب کے صفحہ ۲۳ پر لکھا ہے۔ ہاں ابن زبیر اور امام حسین علیہ السلام کو بیعت یزید کے لئے بلایا تو یہ دونوں اسی رات مکہ کو روانہ ہو گئے، ان دونوں سے ابن عباس اور ابن عمر کی ملاقات ہوئی، جو مکہ سے آرہے تھے تو ان دونوں نے ان دونوں سے پوچھا: آپ کے پیچھے کیا ہے؟ تو ان دونوں نے

کہا: معاویہ کی موت اور یزید کی بیعت، اس پر ابن عمر نے کہا: آپ دونوں تقوٰائے الٰہی اختیار کیجئے اور مسلمین کی جماعت کو متفرق نہ کیجئے! اس کے بعد وہ آگے بڑھ گیا اور وہیں چند دنوں اقامت کی یہاں تک کہ مختلف شہروں سے بیعت آنے لگی تو وہ اور ابن عباس نے پیش قدمی کی اور دونوں نے یزید کی بیعت کر لی۔“

(۲) (جیسا کہ معاویہ نے اپنی وصیت میں اور مروان نے ولید کو مشورہ دیتے ہوئے بتایا تھا کہ ایسا ہو گا اور ویسا ہی ہوا۔

امام حسین علیہ السلام مکہ میں

عبداللہ بن مطیع عدوی

امام حسین علیہ السلام کا مکہ میں ورود

کوفیوں کے خطوط

امام حسین علیہ السلام کا جواب

حضرت مسلم علیہ السلام کا سفر

راستے سے جناب مسلم کا امام علیہ السلام کے نام خط

مسلم کو امام علیہ السلام کا جواب

امام حسین علیہ السلام مکہ میں

امام حسین علیہ السلام مکہ کے راستے میں: عقبہ بن سمران کا بیان ہے کہ ہم مدینہ سے باہم نکلے اور اصلی راستے سے مکہ کی طرف روانہ ہو گئے۔ راستے میں کسی نے امام حسین علیہ السلام سے کہا: اگر ہم بھی ابن زبیر کی طرح کسی نامعلوم راستے سے نکل جائیں تو کیا ایسا نہیں ہو گا کہ وہ ہم کو پکڑ نہیں پائیں؟ امام حسین علیہ السلام نے جواب دیا: ”لا واللہ! اُفارقہ حتی یقضی المسأله الیہ“ (۱) نہیں خدا کی قسم ایسا نہیں ہو سکتا میں سیدھے راستے کو نہیں چھوڑ سکتا یہاں تک کہ خدا میرے حق میں وہ فیصلہ کرے جو اس کو سب سے زیادہ پسند ہے۔

عبداللہ بن مطیع عدوی (۲)

اسی وقت عبداللہ بن مطیع حضرت امام حسین علیہ السلام کی خدمت میں شرفیاب ہوا اور امام

۱۔ طبری ج ۵، ص ۳۵۱، طبری کا بیان ہے کہ میں نے یہ حدیث ہشام بن محمد سے اور انھوں نے ابی مخنف سے نقل کی ہے، ابو مخنف کا بیان ہے کہ مجھ سے عبدالرحمن بن جندب نے اور عبدالرحمن بن جندب کا بیان ہے کہ مجھ سے عقبہ بن سمران نے بیان کیا ہے جو امام حسین علیہ السلام کی زوجہ جناب رباب بنت امرئ القیس کلبیہ کا غلام تھا۔ اس کے حالات پہلے بیان ہو چکے ہیں۔

۲۔ عبداللہ بن مطیع قرشی کی ولادت نبی صلی اللہ علیہ وآلہ وسلم کے زمانے میں ہوئی۔ جب اہل مدینہ نے یزید کے لشکر پر حملہ کیا تو یہ قریش کے ہمراہ تھا (طبری، ج ۵، ص ۴۸۱) پھر یہ ابن زبیر سے مکہ میں ملحق ہو گیا اور اس کے ہمراہ جنگ میں شرکت کی پھر ابن زبیر ہی کی جانب سے والی کوفہ مقرر ہوا۔ طبری، ج ۵، ص ۶۲۲، تاریخ یعقوبی ج ۳، ص ۵۳، تاریخ مسعودی ج ۳، ص ۸۳، مقتل خوارزمی ج ۲، ص ۲۰۲، یہ پورا واقعہ محمد بن اسحاق سے منقول ہے۔ کوفہ میں مختار سے اس کا جھگڑا ہو گیا تو مختار نے اسے کوفہ سے نکال دیا۔ طبری، ج ۵، ص ۴۳۱، عنقریب طبری کی یہ روایت بھی نظر سے گزرے گی کہ ہشام، ابو مخنف سے اور وہ محمد بن قیس سے نقل کرتے ہیں کہ ایک دوسری مرتبہ بھی ابن مطیع نے امام علیہ السلام سے مقام ”حاجر“ کے بعد اور مقام ”زرد“ سے قبل پانی کے کسی چشمہ پر ملاقات کی ہے۔ طبری، ج ۵، ص ۳۹۵۔

سے کہنے لگا: میری جان آپ پر قربان ہو، آپ کہاں جانے کا ارادہ رکھتے ہیں؟ امام علیہ السلام نے جواب دیا: ابھی تو میں مکہ جانا چاہتا ہوں بعد میں اللہ جدھر چاہے گا اسی مرضی کے مطابق اسی طرف چلا جاؤں گا۔

عبداللہ بن مطیع نے کہا: خداوند عالم آپ پر رحمت نازل کرے اور ہمیں آپ پر قربان کرے! آپ اگر مکہ جا رہے ہیں تو دیکھئے کوفہ سے کبھی نزدیک نہ ہوئے گا؛ یہ بڑی بری جگہ ہے، اسی جگہ آپ کے بابا کو قتل کیا گیا، یہیں آپ کے بھائی کو زخمی کیا گیا اور ظلم و ستم کے مقابلہ میں وہ تنہا پڑ گئے اور دھوکہ سے ان کی جان لے لی گئی۔ آپ حرم ہی میں رہے؛ کیونکہ آپ سید و سردار عرب ہیں۔ خدا کی قسم اہل حجاز میں کوئی بھی آپ کا ہم نظیر نہیں ہے۔ اگر آپ یہاں رہ گئے تو لوگ ہر چہار جانب سے آپ کی طرف آئیں گے لہذا آپ حرم نہ چھوڑیے۔ میرے چچا، ماموں اور میرا سارا خاندان آپ پر قربان ہو جائے اے میرے مولا! اگر آپ شہید کر دیئے گئے تو ہم سب کے سب غلامی کی زندگی بسر کرنے پر مجبور کر دیئے جائیں گے۔ (۱)

امام حسین علیہ السلام کا مکہ میں ورود

اپنے سفر کو جاری رکھتے ہوئے امام علیہ السلام ۳ شعبان (۲) شب جمعہ کو وارد مکہ ہوئے۔ (۳) اس کے بعد آپ نے شعبان المعظم، رمضان المبارک، شوال المکرم، ذی قعدہ اور ۸ ذی الحجہ تک مکہ میں قیام فرمایا۔ (۴) مکہ پہنچتے ہی ہر چہار جانب سے لوگوں کی رفت و آمد کا سلسلہ شروع ہو گیا۔ عالم اسلام سے جتنے عمرہ کرنے والے آتے تھے موقع ملتے ہی آپ کی خدمت میں شرفیاب ہوتے تھے۔

۱۔ ص ۲۴۳ پر سبط بن جوزی نے اس کی روایت کی ہے۔ راوی ہشام اور محمد بن اسحاق ہیں۔ خوارزمی نے ص ۱۸۹ پر اعثم کوفی سے روایت کی ہے۔
 ۲۔ طبری، ج ۵، ص ۳۸۷، ابو مخنف کا بیان ہے کہ اس روایت کو ہم سے صعقب بن زہیر نے اور ان سے عون بن ابی جحیفہ نے نقل کیا ہے۔ گذشتہ سطروں سے یہ بات واضح ہو چکی ہے کہ امام علیہ السلام ۲۸ رجب کو مدینہ سے نکلے، اس بنا پر ۳ شعبان کو مکہ پہنچنے کا مطلب یہ ہے کہ فقط پانچ دنوں میں یہ مسافت طے ہوئی ہے اور مکہ سے مدینہ کی مسافت ۵۰۰ کیلو میٹر ہے، اس کا مطلب یہ ہوا کہ امام علیہ السلام نے روزانہ ۱۰۰ کیلو میٹر کی مسافت کو طے کیا اور یہ عام کارواں کی سفری مسافت سے بہت زیادہ ہے کیونکہ عام طور سے قافلوں کی ایک روزہ مسافت ۸ فرسخ ہوا کرتی تھی جبکہ امام علیہ السلام کی ایک دن کی مسافت تقریباً ۱۸ فرسخ ہوتی ہے، اس کا مطلب یہ ہوا کہ امام علیہ السلام نے اگرچہ راستہ کو تبدیل نہیں فرمایا کیونکہ اس میں خوف فرار تھا اور امام علیہ السلام کی توہین تھی لیکن آپ نے اپنی جان کی حفاظت کے لئے کہ جس کے ہمراہ مقصد عجین تھا راستہ کو جلدی جلدی طے کیا۔
 ۳۔ طبری، ج ۵، ص ۳۵۱، عقبہ بن سمان کی خبر۔

۴۔ طبری، ج ۵، ص ۳۸۱، عون بن جحیفہ کی خبر، سبط بن جوزی نے ہشام سے بھی روایت نقل کی ہے۔ تذکرۃ الخواص، ص ۲۴۵۔
 ابن زبیر جو خوف و ہراس کی وجہ سے کعبہ کے اندر محصور تھے اور ان کا کام فقط نماز و طواف رہ گیا تھا۔ وہ بھی آنے والوں کے ہمراہ امام علیہ السلام کی خدمت میں شرفیاب ہوئے۔ کبھی تو وہ روزانہ آتے بلکہ ایک دن میں دو بار آتے تھے اور کبھی کبھی دو دنوں میں ایک بار حاضر ہوتے تھے۔ اس ملاقات میں وہ ہمیشہ امام علیہ السلام سے رائے اور مشورہ کیا کرتے تھے، لیکن اس کے باوجود مکہ میں امام علیہ السلام کا وجود ابن زبیر کے لئے سب سے زیادہ گراں تھا کیونکہ انہیں معلوم تھا کہ امام حسین علیہ السلام کے رہتے ہوئے کوئی بھی ان کی بیعت اور پیروی نہیں کرے گا، اس لئے کہ امام حسین علیہ السلام لوگوں کی نگاہوں میں صاحب شان و شوکت تھے۔ آپ کی حکمرانی لوگوں کے دلوں پر تھی اور لوگ آپ کے فرمانبردار تھے۔ (۱)

کوفیوں کے خطوط (۲)

جب اہل کوفہ کو معاویہ کی ہلاکت کی خبر ملی تو وہ لوگ عراقیوں کو یزید کے خلاف شعلہ ور کرنے لگے اور کہنے لگے: اے لوگو! حسین علیہ السلام اور ابن زبیر نے یزید کی بیعت سے انکار کر دیا ہے اور یہ لوگ مکہ پہنچ چکے ہیں۔ (۳) محمد بن بشیر اسدی ہمدانی (۴) کا بیان ہے کہ ہم لوگ سلیمان بن سرد خزاعی (۵) کے گھر جمع ہوئے۔ سلیمان تقریر کے لئے اٹھے اور بولے: معاویہ ہلاک ہو چکا ہے اور حسین علیہ السلام نے

۱۔ طبری، ج ۵، ص ۳۵۱، عقبہ بن سمان کی روایت ہے۔ ارشاد، شیخ مفید، ص ۲۰۲۔

۲۔ کوفہ میں ۳۰ ہزار افراد تھے جو جنگ قادسیہ میں موجود تھے، (طبری، ج ۴، ص ۷۵) ۱۸ھ میں عمر نے شریح بن حارث کندی کو کوفہ کا قاضی

بنایا۔ (طبری، ج ۴، ص ۱۰۱) ۲۰ھ میں عمر نے سعد بن ابی وقاص کو لوگوں کی شکایت کی بنیاد پر کوفہ کی گورنری سے معزول کر دیا۔ ان لوگوں کا کہنا تھا کہ سعد کو اچھی طرح نماز پڑھانا نہیں آتی، پھر عمر نے نجران کے یہودی کو کوفہ کی طرف روانہ کیا۔ (ج ۴، ص ۱۱۲) ۲۱ھ میں عمار یاسر کو کوفہ کا گورنر، ابن مسعود کو بیت المال کا حاکم اور عثمان بن حنیف کو زمین کی مساحت اور ٹیکس کا عہدیدار بنایا۔ اہل کوفہ نے عمار کی شکایت کی تو عمار نے استعفیٰ دے دیا۔ (ج ۴، ص ۱۲۴) عمار کے بعد عمر نے ابو موسیٰ اشعری کو کوفہ کا امیر بنادیا۔ ایک سال تک وہ وہاں قیام پذیر رہا لیکن کوفیوں نے اس کی بھی شکایت کی تو اس کو بھی عزل کر کے مغیرہ بن شعبہ کو وہاں کا حاکم بنادیا گیا۔ کوفہ میں ایک لاکھ جنگجو موجود تھے (طبری، ج ۴، ص ۱۶۵) اور اس وقت وہاں پر چالیس ہزار جنگجو تھے جن میں سے ہر سال ۱۰ ہزار سپاہی سرحدوں کی حفاظت پر مامور ہوتے تھے۔ اس کا مطلب یہ ہوا کہ ہر چار سال پر ایک سپاہی کو سرحدی

.....

علاقوں میں جنگ پر جانا ہوتا تھا۔ (طبری، ج ۴، ص ۶۴۶) ۳۷ھ میں امیر المومنین حضرت علی علیہ السلام نے حکم دیا کہ ہر قبیلہ کا رئیس اپنے قبیلے کے جنگجو افراد اور ان کے فرزند جو قتال میں شرکت کر چکے ہیں، نیز اپنے قبیلے کے غلاموں کا نام لکھ کر امام علیہ السلام تک پہنچائے۔ انہوں نے نام لکھ کر دیا تو ان میں چالیس ہزار جنگجو ۷۰ ہزار وہ افراد جو جنگجوؤں کے فرزند تھے، نیز ۸ ہزار موالی اور غلام تھے۔ اس طرح کل ۶۵ ہزار جنگجو ہوئے (طبری، ج ۵، ص ۷۹) ان میں سے آٹھ سو مدینہ کے رہنے والے تھے (طبری، ج ۴، ص ۸۵) سعد نے ان افراد کو سات سات قبیلوں کے گروہ میں تقسیم کر دیا، اس طرح کنانہ اور ان کے ہم پیمان جو احابش سے متعلق تھے اور ”جدیلہ“ کا گروہ سات قبیلوں پر مشتمل ہو گیا۔ ”قضاعہ“، ”بحیلہ“، ”خشعم“، ”کندہ“، ”حضر موت“ اور ”ازد“ بھی ساتھ ہو گئے۔ ”مذحج“، ”حمیر“، ”ہمدان“ اور ان کے ہم پیمان بھی سات کے ایک گروہ میں چلے گئے۔ ”تمیم“، ”ہوازن“ اور ”رباب“ سات کی ایک ٹکڑی میں منتقل ہو گئے۔ ”اسد“، ”غطفان“، ”حارث“، ”نمر“، ”ضبیعہ“ اور ”تغلب“ سات ایک گروہ میں آگئے اسی طرح ”اہل حجر“ اور ”حمراء“ اور ”دیلم“ بھی سات کی ایک ٹکڑی میں پہنچ گئے۔ یہ سلسلہ عمر، عثمان اور علی علیہ السلام کے زمانے تک برقرار رہا لیکن زیاد نے آکر ان کو چار چار میں تقسیم کر دیا (طبری، ج ۴، ص ۴۸) اس طرح عمر بن حریث مدینہ کے چار گروہ کا سربراہ قرار پایا خالد بن عرفطہ، تمیم اور ہمدان کے چار گروہ کا حاکم بنا، قیس بن ولید بن عبد الشمس، ربیعہ اور کندہ پر حاکم ہوا اور ابو بردہ بن ابو موسیٰ اشعری، مذحج اور اسد پر حاکم ہوا۔ یہ سب کے سب حجر اور ان کے ساتھیوں پر ظلم کے گواہ ہیں۔ (طبری، ج ۵، ص ۲۶۸)

۳۔ طبری، ج ۵، ص ۳۵۱، یہ بھی عقبہ کی خبر ہے۔

۴۔ طبری، ج ۵، ص ۳۵۲، ابو مخنف کا بیان ہے کہ مجھ سے حجاج بن علی نے محمد بن بشیر ہمدانی کے حوالے سے نقل کیا ہے۔

۵۔ کئی نے اپنے رجال کے ص ۶۹، حدیث ۲۴ پر فضل بن شاذان کے حوالے سے اس عنوان کے تحت نقل کیا ہے کہ آپ کا شمار تابعین کی ایک بزرگ اور زاہد شخصیت میں ہوتا ہے۔ شیخ طوسی نے رجال کے ص ۴۳ پر آپ کو پیغمبر اسلام صلی اللہ علیہ وآلہ وسلم اور امیر المومنین علیہ السلام کے اصحاب میں ذکر کیا ہے۔ آپ کی شخصیت کا منفی رخ یہ ہے کہ جنگ جمل سے منہ موڑ لیا اور بے جا عذر پیش کیا۔ اس تحلف اور عذر کو نصر بن مزاحم نے اپنی کتاب کے ص ۶ پر ذکر کیا ہے۔ سلیمان بن صدق کی یہ حالت دیکھ کر امیر المومنین نے فرمایا: جب کہ میں تم پر سب سے زیادہ اعتماد رکھتا تھا اور یہ امید رکھتا تھا کہ سب سے پہلے تم میری مدد کے لئے آگے بڑھو گے لیکن تم ہی شک و تردید میں مبتلا ہو کر جنگ کے خاتمہ کا انتظار کرنے لگے؟ اس پر سلیمان بن صدق نے جواب دیا: میرے مولا آپ لطف و محبت میں اسی طرح پیش گام رہیں اور اسی طرح میری خیر خواہی اور محبت کو خالص سمجھیں! ابھی بہت مراحل باقی ہیں جہاں

آپ کے دوست آپ کے دشمنوں کے سامنے پہچان لئے جائیں گے۔ اس پر حضرت نے کوئی جواب نہیں دیا لیکن جنگ صفین میں مہینہ کی سربراہی ان کے سپرد کر دی۔ (صفین، ص ۲۰۵) سلیمان نے حوشب سید الیمین شامی سے مبارزہ کیا اور اسے قتل کر دیا۔ اس وقت سلیمان اس شعر کو پڑھ رہے تھے: اُمّی علی عندنا محبوباً۔ نغذیہ بالام ولا نغنی اباً (صفین، ص ۴۰۱) جنگ صفین میں کسی نے ان کے چہرے پر تلوار سے زخم لگایا تھا (صفین، ص ۵۱۹) ابو مخنف نے ان کو صحابہ اور بزرگان شیعہ میں شمار کیا ہے۔ (طبری، ج ۵، ص ۵۵۲) ۶۴ھ میں تو ابین کے قائد یہی سلیمان بن صرد تھے۔ (طبری، ج ۵، ص ۵۵۵) ان کا عذر یہ تھا کہ ہم لوگ خود کو آمادہ کر رہے تھے اور انتظار کر رہے تھے کہ دیکھیں کیا ہوتا ہے کہ اسی دوران حسین علیہ السلام شہید کر دے گئے۔ (طبری، ج ۵، ص ۵۵۴)

یزید کی بیعت سے ہاتھ کھینچ لیا ہے۔ وہ مکہ کی طرف آچکے ہیں۔ تم ان کے اور ان کے بابا کے پیرو ہو۔ اب اگر تم یہ سمجھتے ہو کہ تم لوگ ان کے مددگار اور ان کے دشمنوں سے جہاد کرنے والے ہو تو ان کو فوراً خط لکھو لیکن اگر تم کو خوف و ہراس یا سستی ہے تو دیکھو اس پیکر حق وعدالت کو نصرت و مدد کا وعدہ دے کر دھوکہ نہ دو! اس پر وہ سب کے سب بول پڑے: ”نہیں ایسا نہیں ہے بلکہ ہم ان کے دشمن سے جنگ کریں گے اور ان کی راہ میں اپنی جان نچھاور کر دیں گے“ اس پر سلیمان نے کہا کہ اگر تم لوگ سچے ہو تو بس فوراً خط لکھ کر انہیں بلاؤ۔ (۱) اس پر ان لوگوں نے فوراً خط لکھا:

”بسم اللہ الرحمن الرحیم، للخصین بن علی علیہ السلام، من سلیمان بن صرد، والمسیب بن نجبة (۲) ورفاعة بن شداد (۳) وحبيب بن مظاهر (۴) وشیعۃ من المؤمنین والمسلمین من اہل الکوفۃ سلام علیک، فانا نحمد الیک اللہ الذی لا الہ الاہو، اتابعد: فالحمد للہ الذی قصم عدوک الجبار العنید، الذی انتزى علی ہذہ الامۃ فابترہا، وغضبہا فیء ہا، وناہر علیہا بغیر رضیٰ منھا ثم قتل خیارہا، واستقی شرارہا، وجعل مال اللہ دولۃ بین جابر تھا و اغنیاء ہا، فبعد آگہ کما بعدت شمود۔

انہ لیس علینا امام؛ لعل اللہ ان یجمعنا بک علی الحق والنعمان بن بشیر فی (قصر الامارۃ) لسنۃ نختص معہ فی جمعۃ ولا نخرج معہ الی عید، ولو قد بلغنا انک قد اقبلت الینا آخر جناہ حتی نلقیہ بالشام، ان شاء اللہ، والسلام علیک ورحمۃ اللہ وبرکاتہ“ (۵)

۱۔ خوارزمی نے اسے تفصیل سے بیان کیا ہے، ملاحظہ ہو ص ۱۹۷

۲۔ کشی نے اپنے رجال کے ص ۶۹، حدیث ۱۲۴ میں اس عنوان کے تحت اس طرح ذکر کیا ہے: آپ کا شمار تابعین کے بزرگ سربراہ اور زاہدوں میں ہوتا ہے۔ شیخ طوسی نے اپنے رجال میں ان کو اصحاب امیر المؤمنین میں ذکر کیا ہے۔ ص ۵۸، رقم ۸، اور ص ۷۰، رقم ۴، میں ان کو اصحاب امام حسن میں ذکر کیا ہے۔ وہاں اس بات کا اضافہ کیا ہے کہ یہ وہ ذات ہے جس نے امیر المؤمنین مکی مدد کے لئے جلد از جلد خود کو کوفہ سے بصرہ پہنچایا، جیسا کہ طبری نے جلد ۴، ص ۴۳۸ پر لکھا ہے۔ آپ کی فداکاری کا دوسرا رخ یہ ہے کہ عبد اللہ بن مسعودہ فزاری کو قتل و غارت سے روکنے اور اس سے مقاومت کے لئے حضرت نے ان کو خود ان کی قوم کے جوانوں

بسم اللہ الرحمن الرحیم: سلیمان بن صرد، مسیب بن نجبة، رفاعہ بن شداد، حبیب بن مظاهر اور کوفہ کے موئنین و مسلمین کی جانب سے حسین بن علیؑ کے نام۔ آپ پر سلام ہو! ہم آپ کی خدمت میں اس خدا کی حمد و ستائش کرتے ہیں جس کے علاوہ کوئی معبود نہیں۔ اما بعد: حمد اس خدا کی جس نے آپ کے بدترین اور کینہ تو زد دشمن کو درہم و برہم کر دیا، وہ دشمن جس نے خدا کی ذرہ برابر پرواہ کئے بغیر اس امت پر حملہ

کے ہمراہ روانہ کیا۔ (طبری، ج ۵، ص ۱۳۵) وہ سلیمان بن صرد کی وفات کے بعد توابین کے دوسرے قائد تھے ۶۵ھ میں توابین کے ہمراہ جنگ میں ان کو قتل کر دیا گیا۔ (طبری، ج ۵، ص ۵۹۹)۔

۳۔ کشتی نے اپنے رجاں کے ص ۶۵، حدیث ۱۱۸ میں لکھا ہے: ان کا شمار ان صالحین میں ہوتا ہے جنہوں نے ابوذر کو دفن کیا ہے۔ شیخ نے اپنے رجاں کے ص ۳۱ پر انہیں اصحاب امیر المؤمنین اور ص ۶۸ پر اصحاب امام حسن علیہ السلام میں ذکر کیا ہے، البتہ وہاں ”المبجلی“ کا اضافہ ہے۔ جنگ صفین میں قبیلہ بجیلہ یدبجلہ کی سربراہی آپ کے ہاتھوں میں تھی۔ (صفین، ص ۲۰۵) حجر بن عدی اور عمرو بن حمق کے ساتھیوں کے ہمراہ انہوں نے اموی ظلم و ستم کے خلاف اپنے مبارزہ کو جاری رکھا اور ان دونوں بزرگوار کی شہادت کے بعد زیاد بن ابیہ کے ہاتھوں سے نکل بھاگے۔ (طبری، ج ۵، ص ۲۶۵) آپ وہ دوسری شخصیت ہیں جنہوں نے توابین کے لئے تقریر کی (طبری، ج ۵، ص ۵۵۳) توابین کی فوجی تنظیم کی ذمہ داری آپ ہی کے سر تھی۔ (طبری، ج ۵، ص ۵۸۷) توابین کے آخری امیر آپ ہی تھے۔ (طبری، ج ۵، ص ۵۹۶) آپ مہینہ والوں کے درمیان تقریر کر کے جنگ کے لئے ان کے حوصلوں کو بلند کیا کرتے تھے (طبری، ج ۵، ص ۵۹۸) آپ مسلسل اسی طرح مصروف جنگ رہے (طبری، ج ۵، ص ۶۰۱) لیکن رات کے وقت لوٹ کر کوفہ آگئے (طبری، ج ۵، ص ۶۰۵) پھر مختار نے ان کو پیغام بھیج کر بلوایا (طبری، ج ۶، ص ۸) اور اپنے لئے بیعت لی لیکن انہوں نے اہل یمن کے ہمراہ کوفہ میں مختار کے خلاف خروج کیا اور انہی کے ہمراہ نماز پڑھنے لگے۔ (طبری، ج ۶، ص ۴۷) پھر جب انھوں نے سنا کہ ہمدان کا ایک شخص مختار کے نعرہ ”یا ثارات الحسین علیہ السلام“ کے جواب میں ”یا ثارات عثمان“ کا نعرہ لگا رہا ہے تو فاعہ نے کہا: ہم کو عثمان سے کیا مطلب، ہم ان لوگوں کے ہمراہ نہیں لڑیں گے جو عثمان کے خون کا بدلہ چاہتے ہیں، ہ کہہ کر ان لوگوں سے جدا ہو گئے اور یہ شعر پڑھنے لگے: ”انا ابن شداد علی دین علی لست لعثمان بن اروی بولی“ میں شداد کا فرزند علی کے دین پر ہوں عثمان بن اروی میرا سر پرست نہیں ہے۔

آپ مقام ”سجنہ“ پر ”مہبذان“ کے حمام کے پاس عبادت کی حالت میں قتل کئے گئے۔ (طبری، ج ۶، ص ۴۰۰) ۴۔ آپ امام حسین علیہ السلام کے لشکر میں میسرہ کے سردار تھے۔ (طبری، ج ۵، ص ۴۲۲) اموی لشکر کے ایک حصے کا سربراہ حصین بن تیمم آپ کو قتل کر کے بہت بالیدہ تھا۔ قتل کرنے کے بعد اس نے آپ کے سر کو اپنے گھوڑے کی گردن میں لٹکا دیا۔ آپ کے بیٹے قاسم بن حبیب نے اپنے باپ کے خون کا بدلہ لینے کے لئے بدیل بن صریم تیمی کو قتل کر دیا۔ باجمیرا کی جنگ میں یہ دونوں مصعب بن زبیر کی فوج میں تھے۔ (طبری، ج ۵، ص ۴۴۰) ۵۔ مقتل خوارزمی، ص ۱۹۴

کر دیا، ظلم و ستم کے ساتھ اس امت کی حکومت کی باگ ڈور اپنے ہاتھوں میں سنبھال لی اور قوم کی ساری ثروت کو غصب کر لیا۔ ظلم و ستم کی بنیادوں پر حکمرانی کی، نیک خوار و شائستہ سرپرست افراد کو نابود کر دیا، شریک و عناد صراور تباہی مچانے والوں کو محفوظ رکھا، قومی سرمایہ اور خدائی اموال کو ظالموں اور دولت کے پجاریوں کے ہاتھوں میں تقسیم کر دیا۔ خدا ان لوگوں پر اسی طرح لعنت و نفرین کرے جس طرح قوم شمود کو اپنی رحمتوں سے دور کیا! ہم لوگ ان حالات میں خط لکھ رہے ہیں کہ اموی حاکم نعمان بن بشیر قصر دارالامارہ میں موجود ہے لیکن ہم نہ تو نماز جمعہ میں جاتے ہیں اور نہ ہی نماز عید اس کے ہمراہ انجام دیتے ہیں، ہم اگر آگاہ ہو گئے کہ آپ کا گرانمایہ وجود ہمارے شہر اور دیار کی طرف روانہ ہے تو اسے اپنے شہر سے نکال کر شام کی طرف روانہ کر دیں گے۔ آپ پر خدا کا درود و سلام ہو۔

پھر ہم لوگوں نے عبداللہ سبع ہمدانی (۱) اور عبداللہ بن وال تمیمی (۲) کے ہاتھوں اس خط کو روانہ کیا۔ یہ دونوں افراد تیزی کے ساتھ نکلے اور ۱۰ م رمضان المبارک تک امام علیہ السلام کی خدمت میں پہنچ گئے (۳) پھر دودن صبر کر کے ہم لوگوں نے قیس بن مسہر صیداوی (۴) عبدالرحمن بن عبداللہ بن الکدن ارجی (۵)

۱۔ شیخ مفید نے اس شخص کا نام عبداللہ مسع ذکر کیا ہے۔ (الارشاد، ص ۲۰۳) خوارزمی نے عبداللہ بن سبع ذکر کیا۔ (ص ۱۹۴) آپ امام حسین علیہ السلام کے ہمراہ شہید ہوئے۔

۲۔ سبط بن جوزی نے عبداللہ بن مسع البکری لکھا ہے۔ (ص ۱۹۴) شیخ طوسی نے فقط دونوں کے ناموں پر اکتفا کیا ہے۔ ایک کا نام عبداللہ اور دوسرے کا نام عبید اللہ لکھ کر کہا کہ یہ دونوں معروف ہیں۔ (رجال شیخ، ص ۷۷) عبداللہ بن وال تمیمی تو امین کے تیسرے سردار تھے اور وہیں قتل کر دئے گئے۔ (طبری، ج ۵، ص ۶۰۲)

۳۔ الارشاد، ص ۲۰۳، تذکرۃ خواص، ص ۲۴۴

۴۔ یہ قبیلہ اسد سے تعلق رکھتے تھے۔ یہ مسلم بن عقیل کے ہمراہ عراق کی طرف لوٹے لیکن جب راستہ میں مشکل پیش آئی تو جناب مسلم نے خط لکھ کر ان کے ہاتھوں انھیں امام حسین علیہ السلام کے پاس روانہ کیا۔ (طبری، ج ۵، ص ۳۵۴) اس کے بعد یہ امام حسین علیہ السلام کے ہمراہ آرہے تھے لیکن جب یہ قافلہ مقام ”بطن الحاجر“ تک پہنچا تو ایک خط لکھ کر امام حسین علیہ السلام نے ان کو کوفہ روانہ کیا۔ جب یہ خط لیکر مقام قادسیہ تک پہنچے تو حصین بن تمیم تمیمی نے ان کو پکڑ لیا اور ابن زیاد کے پاس بھیج دیا۔ ابن زیاد نے

اور عمارہ بن عبید سلولی (۱) کو پھر روانہ کیا یہ افراد ۱۵۰ خطوط لیکر روانہ ہوئے۔ (۲) قابل ذکر ہے کہ ان میں سے ہر ایک خط دو یا تین یا چند افراد کی طرف سے لکھا گیا تھا۔ محمد بن بشر ہمدانی کہتا ہے کہ دودن گزرنے کے بعد ہم نے پھر ہانی بن ہانی سمعی اور سعید بن عبداللہ حنفی کے ہاتھوں اس طرح خط لکھ کر روانہ کیا:

”بسم اللہ الرحمن الرحیم: للحسین بن علی، من شیعۃ من المؤمنین والمسلمین اما بعد: فخی ہلا، فان الناس یمتطرونک ولا رای لہم فی غیرک فالعلل العجل والسلام علیک“ (۳)

حسین بن علی کے نام یہ خط ان کے شیعوں کی جانب سے ہے جو مومن و مسلم ہیں۔ اما بعد: اے فرزند پیغمبر! جلد از جلد ہماری طرف آجائیے کیونکہ سب لوگ آپ کے انتظار میں ہیں اور آپ کے علاوہ ان کا دل کسی دوسرے کے لئے نہیں تڑپ رہا ہے لہذا جلدی کیجئے جلدی۔ والسلام

حکم دیا کہ ان کو چھت سے نیچے پھینک دیا جائے۔ حکم پر عمل کیا گیا اور قیس بن مسہر صیداوی کو قصر سے نیچے پھینک دیا گیا، جسم ٹکڑے ٹکڑے ہو گیا اور یہ شہید ہو گئے۔ (طبری، ج ۵، ص ۳۹۵) جب امام حسین علیہ السلام مقام ”عذیب الجانات“ تک پہنچے تو آپ کو جناب قیس کی شہادت کی خبر موصول ہوئی۔ یہ خبر ایسی روح فرساتھی کہ امام علیہ السلام کی آنکھیں پُر نم ہو گئیں؛ آپ کے آنسو تھم نہ سکے اور بے ساختہ بول اٹھے: ”منم من قضی نحبہ... اللہم اجعل لنا وللم الجنتہ نزلا واجمع بیننا و بینہم فی مستقر رحمۃک ورغائب مذخور ثوابک“ (ج ۵، ص ۴۰۵)

ان میں سے کچھ وہ ہیں جنہوں نے اپنا عہد وفا کیا اور کچھ منتظر ہیں... خدایا اپنی جنت کو ہمارے اور ان کے لئے منزل گاہ قرار دے اور اپنی رحمت کی قرار گاہ اور اپنے گنجینہٴ ثواب میں ہم کو اور ان لوگوں کو آپس میں جمع کر دے!

۵ (شیخ مفید نے ارشاد کے ص ۲۰۳ پر ان کا نام عبداللہ و عبدالرحمن شدادی الرجبی لکھا ہے۔ سبط ابن جوزی نے اپنی کتاب کے ص ۱۹۴ پر عبداللہ بن عبدالرحمن لکھا ہے۔ یہ جناب مسلم کے ساتھ عراق آئے تھے۔ (طبری، ج ۵، ص ۳۵۴)

۱۔ خوارزمی نے اپنے مقتل کے ص ۱۹۵ پر ان کا نام عامر بن عبید لکھا ہے۔ شیخ مفید نے ارشاد کے ص ۲۰۳ اور سبط ابن جوزی نے ص ۲۴۴ پر عمارہ بن عبداللہ سلولی لکھا ہے۔ یہ بھی حضرت مسلم کے ہمراہ عراق آئے تھے۔ (طبری، ج ۵، ص ۳۵۴) یہ ہانی کے گھر میں بھی تھے (طبری، ج ۵، ص ۳۶۳) لیکن اس کے بعد ان کا کوئی پتہ نہیں ملتا۔

۲۔ طبری نے ۵۳ خطوط کا تذکرہ کیا ہے لیکن شیخ مفید نے ص ۲۰۳ پر ۵۰ خطوط مرقوم فرمائے ہیں۔ یہی تعداد سبط ابن جوزی نے ص ۲۴۴ پر ہشام اور محمد بن اسحاق کے حوالے سے ذکر کی ہے۔ اسی طرح خوارزمی نے بھی اپنے مقتل ص ۱۹۵ پر ”اعثم کوفی“ کے حوالے سے اتنی ہی تعداد کا تذکرہ کیا ہے۔ ایسا محسوس ہوتا ہے کہ طبری کے یہاں ”ثلاثہ“ اور ”مئة“ کے درمیان تضحیف ہو گئی ہے۔

۳۔ الارشاد، ص ۲۰۳، تذکرۃ الخوص، ص ۲۴۴
اب چو تھنا خطبث بن ربیع (۱) حجار بن ابجر، (۲) یزید بن حارث بن یزید بن روم (۳) عزرہ بن قیس (۴) عمرو بن حجاج زبیدی (۵) اور محمد بن عمر تمیمی (۶) نے روانہ کیا جس کا مضمون یہ ہے: اما بعد فقد اخضر الجمان، واینعت الثمار، وطمت الجمام فاذا شئت فاقدم علی جندک مجندہ؛ والسلام علیک (۷)
اے پسر پیغمبر! ہمارے سارے باغ و بوستان سرسبز و شاداب ہیں، تمام کے تمام پھل پک چکے ہیں اور ساری نہریں اور کنویں جل تھل ہیں۔ اگر آپ آنا چاہتے ہیں تو تشریف لے آئیے! سپاہ حق آپ کے ہمراہ آمادہ نبرد ہے۔ والسلام علیک

۱۔ یہ شخص قبیلہ ”تمیم“ کے خاندان یربوع سے تعلق رکھتا ہے لہذا یربوعی تمیمی کہا جاتا ہے۔ (طبری، ج ۵، ص ۳۶۹) یہ شخص پہلے جھوٹے مدعی نبوت سجاح کا موزن تھا (طبری، ج ۳، ص ۲۷۳) پھر بعد میں مسلمان ہو گیا اور عثمان کا معین و مددگار ہو گیا۔ بعدہ علی علیہ السلام کی مصاحبت اختیار کر لی۔ یہ جنگ صفین میں حضرت کے لشکر میں تھا اور بنی عمرو بن حنظلہ کا سربراہ تھا۔ (صفین، ص ۲۰۵) جنگ نہروان میں بھی حضرت علی علیہ السلام کے لشکر میں میسرہ کا سردار تھا (طبری، ج ۵، ص ۸۵) ایک جماعت کے ہمراہ حضرت علی علیہ السلام اور معاویہ کے درمیان پیغام رسانی بھی کرتا رہا (صفین، ص ۹۷) لیکن بعد میں اس نے جناب حجر بن عدی اور ان کے ساتھیوں کے خلاف ابن زیاد کے سامنے گواہی دی (طبری، ج ۵، ص ۲۶۹) اور روز عاشورا اموی لشکر میں پیدلوں کا سردار تھا (طبری، ج ۵، ص ۴۶۶) اس کے بارے میں یہ کہا جاتا ہے یہ امام حسین علیہ السلام سے لڑنا پسند نہیں کرتا تھا اسی لئے جب اس سے عمر سعد نے کہا: کیا تم آگے بڑھ کر ان تیر اندازوں کے ساتھ ہونا پسند نہیں کرو گے جو حسین پر تیروں کی بارش کرنے والے ہیں؟ اس پر ثبت نے کہا: سبحان اللہ تو خاندان مضر کے بزرگ اور کوفہ کے تیر اندازوں کے گروہ میں مجھے بھیج رہا ہے، کیا تجھے کوئی اور نہ ملا جسے میرے بدلے میں وہاں بھیج دے؟ امام حسین علیہ السلام کی شہادت کے بعد یہ کہا کرتا تھا؟ خدا اس شہر (کوفہ) کے لوگوں کو کبھی بھی اچھائی عطا نہیں کرے گا اور کبھی بھی عقل و رشد کی راہ کو نہیں کھولے، کیا تم لوگوں کو اس پر تعجب نہیں ہوتا کہ ہم نے علی بن ابی طالب اور ان کے فرزند کے ہمراہ پانچ سال تک آل ابوسفیان

کے خلاف لڑائی لڑی ہے لیکن اس کے بعد ہم ان کے فرزند کے دشمن ہو گئے جو زمین پر سب سے بہتر تھے۔ ہم آل معاویہ اور زنا کار سمیہ کے بیٹے کے ہمراہ ان سے مقابلہ پر آمادہ ہو گئے۔ ہائے رے گمراہی؛ وائے رے گمراہی! (طبری، ج ۵، ص ۴۳۲-۴۳۳) یہی وہ شخص ہے جس نے جناب مسلم بن عوسجہ کی شہادت پر اہل کوفہ کے خوش ہونے پر ان کی ملامت کی ہے۔ (طبری، ج ۵، ص ۴۳۶)

لیکن اس کے بعد ابن زیاد کے سخت موقف سے ہر اس سال ہو گیا اور امام حسین علیہ السلام کے قتل پر اپنی خوشی کا اظہار

.....

کرنے کے لئے ایک مسجد بنوادی (طبری، ج ۶، ص ۲۲) پھر ابن زبیر کی طرف سے ابن مطیع کے تین ہزار کے لشکر کے ساتھ اس نے جناب مختار سے پیکار کی ہے۔ (طبری، ج ۶، ص ۲۳)

۲۔ یہ شخص قبیلہ عجل سے متعلق ہے لہذا العجلی کہا جاتا ہے۔ (طبری، ج ۵، ص ۳۶۹) اس کا باپ نصرانی تھا اور ان کے درمیان ایک خاص مقام و منزلت کا حامل تھا۔ (طبری، ج ۵، ص ۴۲۵) اس کا شمار ان لوگوں میں ہوتا جنہوں نے حجر بن عدی کے خلاف ابن زیاد کے سامنے گواہی دی۔ (طبری، ج ۵، ص ۲۷۰) جس دن جناب مسلم نے خروج کیا اس دن یہ حجر بن عدی کے بیٹے کے لئے پرچم امان لہراتا ہوا آیا۔ (طبری، ج ۵، ص ۳۶۹) اسی شخص نے کربلا میں روز عاشور اس سے انکار کر دیا کہ اس نے امام علیہ السلام کو خط لکھا تھا (طبری، ج ۵، ص ۴۲۵) پھر اس نے مختار سے محاربہ کیا (طبری، ج ۶، ص ۲۲) اس کے بعد مصعب کے لئے عبداللہ بن حرسے جنگ کی اور وہاں سے بھاگ کھڑا ہوا۔ اس پر مصعب نے اس کی سرزنش کی پھر چھوڑ دیا۔ (طبری، ج ۶، ص ۱۳۶) یہ کوفہ کے ان لوگوں میں سے ہے جن کو عبدالملک بن مروان نے خط لکھا تو ان لوگوں نے اصفہان کی حکومت کی شرط لگائی اور اس نے انہیں وہ سب کچھ دیدیا (طبری، ج ۶، ص ۹۵۶) لیکن یہ شخص مصعب کے ہمراہ دکھائے کے لئے عبدالملک سے جنگ کے لئے نکلا لیکن جب مصعب نے جنگ کے لئے بلایا تو کہنے لگا میں اس سے معذرت چاہتا ہوں۔ (طبری، ج ۶، ص ۱۵۸) یہ اٹھ تک زندہ رہا اس کے بعد اس کا کوئی پتہ نہیں۔

۳۔ اس کی کنیت ابو حوشب شیبانی ہے۔ اس شخص نے روز عاشور اس بات سے انکار کر دیا کہ اس نے امام حسین علیہ السلام کو خط لکھا تھا۔ (طبری، ج ۵، ص ۴۲۵) جب یزید قتل ہو گیا اور عبید اللہ بن زیاد کوفہ کا حاکم ہوا تو عمرو بن حریث نے لوگوں کو ابن زیاد کی بیعت کے لئے بلایا۔ اس وقت یہی یزید بن حارث اٹھا اور بولا: خدا کی حمد و ثناء کہ اس نے ہمیں ابن سمیہ سے نجات دی؛ جس میں کوئی کرامت ہی نہیں تھی، اس پر عمرو بن حریث نے حکم دیا کہ اس کو پکڑ کے قید کر دیا جائے لیکن بنی بکر بن وائل نے بیچ بچاؤ کرا کے اس کو نجات دلائی۔ (طبری، ج ۵، ص ۵۲۴) اس کے بعد یہ عبداللہ بن یزید خطمی انصاری کے ساتھیوں میں ہو گیا جو ابن زبیر کی جانب سے ابن مطیع سے قبل کوفہ کا والی تھا اور اس کو سلیمان بن صرد اور ان کے ساتھیوں کے خروج سے پہلے ان سے جنگ کرنے پر اکسایا کرتا تھا۔ (طبری، ج ۵، ص ۵۶۱-۵۶۳) پھر یہ عبداللہ بن یزید کو مختار کے قید کرنے پر اکسایا کرتا تھا (طبری، ج ۵، ص ۵۸) پھر ابن مطیع نے اسے مختار سے جنگ کرنے کے لئے ”جباۃ مراد“ کی طرف بھیجا (طبری، ج ۶، ص ۱۸) لیکن مختار نے اس کو کوفہ میں داخل ہونے سے روک دیا (طبری، ج ۶، ص ۱۲۴) پھر مختار کی حکومت کے زمانے میں بنی ربیعہ کے ساتھ اس نے مختار کے خلاف پرچم بغاوت بلند کر دیا (طبری، ج ۶، ص ۴۵) لیکن مقابلہ میں اپنے ساتھیوں کے ساتھ بھاگ کھڑا ہوا (طبری، ج ۶، ص ۵۲) پھر ابن زبیر کی جانب سے مقرر والی کوفہ حارث بن ابی ربیعہ کے ہمراہ ۶۸ھ میں اس جنگ میں شرکت کی جو ”ازرقہ“ کے خوارج سے ہوئی تھی (طبری، ج ۶، ص ۱۲۴) پھر مصعب نے اسے

مدائن کا امیر بنادیا۔ (طبری، ج ۶، ص ۱۲۴) بعدہ عبدالملک بن مروان کی جانب سے ۷۷۰ھ میں شہر

.....

ری کا والی مقرر ہوا۔ (طبری، ج ۶، ص ۱۶۴) آخر کار خوارج نے اسے قتل کر دیا۔ (ابصار العین، ص ۱۵) اس کے دادا یزید بن رویم شیبانی بزرگان کوفہ میں شمار ہوتے تھے جو جنگ صفین میں حضرت علی علیہ السلام کے ساتھ تھے۔ (صفین، ص ۲۰۵)

۴۔ اسے احمسی کہتے ہیں اسکا شمار بھی انہی لوگوں میں ہوتا ہے جنہوں نے جناب حجر بن عدی کے خلاف گواہی دی تھی۔ (طبری، ج ۵، ص ۲۷۰) اسی لئے اس نے امام علیہ السلام کو خط لکھا تاکہ اپنی جنایتوں کو اس تحریر کے ذریعے چھپا سکے۔ یہی وجہ ہے کہ جب پسر سعد نے امام حسین علیہ السلام کے پاس جا کر یہ پوچھنے کو کہا کہ آپ کو یہاں کون لایا ہے؟ تو شرم سے یہ مولا کے پاس نہ گیا اور یہی وجہ تھی کہ جب نویں محرم کی شب کو یہ شخص جناب زہیر سے روبرو ہوا تو جناب زہیر قین نے اس کی بے حیائی پر کہہ دیا کہ خدا کی قسم کیا تو ہی نہ تھا کہ جس نے خط لکھا تھا؟ کیا تو نے پیغام رساں کو نہیں بھیجا تھا اور کیا تو نے ہماری مدد و نصرت کا وعدہ نہیں کیا تھا؟ یہ چونکہ عثمانی مذہب تھا لہذا جناب زہیر سے کہنے لگا: تیرا تعلق بھی تو اس گھرانے سے نہ تھا، تو بھی تو عثمانی مذہب تھا۔ (طبری، ج ۵، ص ۴۱۷) عمر سعد نے اسے سواروں کی نگہداری پر مقرر کیا تھا۔ اور یہ رات میں ان سب کی نگہداشت کرتا تھا۔ (طبری، ج ۵، ص ۵۲۲) لیکن اصحاب امام حسین علیہ السلام اسے گھوڑوں کو چھپانے نہیں دیتے تھے بلکہ اسے آشکار کر دیتے تھے۔ اس پر اس نے پسر سعد سے شکایت کی اور درخواست کی کہ اسے اس امر سے باز رکھا جائے اور پیدلوں کی سربراہی دیدی جائے اور پسر سعد نے ایسا ہی کیا۔ (طبری، ج ۵، ص ۴۳۶)

اس ملعون کا شمار انہی لوگوں میں ہوتا ہے جنہوں نے امام علیہ السلام اور ان کے اصحاب کے مقدس سروں کو ابن زیاد کے سامنے پیش کیا تھا۔ (طبری، ج ۵، ص ۴۵۶) اس کے بعد اس کی کوئی خبر نہیں ملتی۔

۵۔ اس کا شمار بھی ان ہی لوگوں میں ہوتا ہے جنہوں نے جناب حجر بن عدی کے خلاف گواہی دی تھی۔ (طبری، ج ۵، ص ۲۷۰) اس کی بہن روعہ بنت حجاج، ہانی بن عروہ کی بیوی اور یحییٰ بن ہانی کی ماں تھی۔ (طبری، ج ۵، ص ۳۶۴) جب ہانی شہید ہو گئے تو یہ قبیلہ ”مذحج“ کے جم غفیر کو لیکر ابن زیاد کے محل کے پاس پہنچا۔ جب دربار میں خبر پہنچی تو ابن زیاد نے قاضی شریح کو بھیج کر یہ کہلوادیا کہ وہ زندہ ہیں؛ اس پر سارا مجمع متفرق ہو گیا۔ (طبری، ج ۵، ص ۳۶۷) پھر یہ شخص کربلا پہنچا تو پسر سعد نے اسے ۵۰۰ سواروں کے ہمراہ روانہ کیا۔ یہ سب کے سب فرات کے کنارے گھاٹ پر کھڑے ہو گئے کہ امام علیہ السلام اور ان کے اصحاب تک پانی نہ پہنچنے پائے۔ یہ واقعہ شہادت سے تین دن پہلے کا ہے۔ (طبری، ج ۵، ص ۴۱۲) ۹ محرم کو جب امام علیہ السلام نے ایک شب کی مہلت مانگی اور پسر سعد لوگوں سے مشورت کرنے لگا تو اس شخص نے پسر سعد سے مہلت نہ دینے کے سلسلہ میں ملامت کی۔ (طبری، ج ۵، ص ۴۱۷) روز عاشورہ یہ شخص فرات کی طرف پسر سعد کے لشکر میں میمنہ کا سردار تھا۔ (طبری، ج ۵، ص ۴۲۲) اسی فرات کی طرف سے امام حسین علیہ السلام اور ان کے اصحاب پر یہ حملہ آور ہوتا اور سپاہیوں کو ان کے قتل پر اکساتا تھا۔ (طبری، ج ۵، ص ۴۳۵) یہ انہیں لوگوں میں ہے جو شہداء کے سر کو کوفہ لے گئے تھے۔ (طبری، ج ۵، ص ۴۵۶) بعدہ ابن مطیع کے ہمراہ مختار کے خلاف جنگ پر آمادہ ہو گیا۔ (طبری، ج ۶، ص ۲۸) اور ”سکہ الثورین“ سے ۲ ہزار لوگوں کے ہمراہ جنگ کے لئے نکلا۔ (طبری، ج ۶، ص ۱۹۰) پھر

.....

”جبانہ مراد“ میں قبیلہ مذحج کے پیروں میں ہو گیا۔ (طبری، ج ۶، ص ۴۵) جب مختار فتح یاب ہو گئے تو اپنے گھوڑے پر سوار ہو کر یہ ”شراف اور واقصہ“ کے راستہ پر نکل گیا۔ اس کے بعد یہ شخص کہیں نہیں دیکھا گیا۔ (طبری، ج ۶، ص ۵۲)

۶۔ اس کو ابن عطار د بھی کہتے ہیں اور یہ بھی جناب حجر بن عدی کے خلاف گواہی دینے والوں میں شمار ہوتا ہے۔ (طبری، ج ۶، ص ۲۷۰) مختار سے جنگ کے وقت یہ مضر کا ہم پیمان تھا۔ (طبری، ج ۶، ص ۴۷) اس کے بعد اس نے مختار کی بیعت کر لی تو مختار نے اسے آذر بایجان کا گورنر بنا کر بھیج دیا۔ (طبری، ج ۶، ص ۳۳۴) خوارج ازارقہ سے جنگ کے موقع پر یہ شخص حارث بن ابی ربیعہ کے ہمراہ تھا جو کوفہ میں ابن زبیر کی طرف سے حاکم مقرر ہوا تھا۔ (طبری، ج ۶، ص ۱۲۴) اس کا شمار ان لوگوں میں ہوتا جس کا بنی مروان کے حاکم عبدالملک بن مروان سے مکاتبہ ہوا کرتا تھا۔ (طبری، ج ۶، ص ۱۵۶) اس کے بعد عبدالملک نے اس کو ہمدان کا گورنر بنا دیا۔ (طبری، ج ۶، ص ۱۶۴) جب یہ دوبارہ لوٹا تو اس وقت ۷۵ھ میں حجاج بن یوسف کی حکمرانی کا زمانہ تھا۔ (طبری، ج ۶، ص ۲۰۴) اس کے بعد اس کا سراغ نہیں ملتا۔

اس کا باپ عمیر بن عطار د کوفہ کے قبیلہ تمیم کا ہم پیمان تھا جو صفین میں حضرت علی علیہ السلام کے ہمراہ تھا۔ (صفین، ص ۲۰۵) یہی وہ شخص ہے جس نے زیاد کے سامنے عمرو بن حتم خزاعی کے خون کے سلسلے میں سفارش کی حتیٰ کہ عمرو بن حریث اور زیاد نے اس کی ملامت کی۔ (طبری، ج ۵، ص ۲۳۶)

۷۔ الارشاد، شیخ مفید، ص ۲۰۳ و تذکرۃ الخواص، سبط بن جوزی، ص ۲۴۴، ذرا غور تو کیجئے کہ دنیا کے متوالے یہ سمجھ رہے تھے کہ امام علیہ السلام کو اپنی طرف بلانے کا طریقہ یہ ہے کہ ان کو دنیاوی چیزوں سے لہجایا جائے، ہائے رے عقیل کا دیوالیہ پن۔

امام حسین علیہ السلام کا جواب

تمام پیغام رساں مولا کے حضور میں حاضر ہوئے امام علیہ السلام نے ان سب کے خطوط پڑھ کر وہاں کے لوگوں کی احوال پر سی کی؛ پھر ہانی بن ہانی السبعی اور سعید بن عبداللہ حنفی (جو نامہ بروں کے سلسلے کے آخری رکن تھے) کے ہمراہ خط کا جواب اس طرح لکھا:

بسم اللہ الرحمن الرحیم: من الحسین بن علی، الی الملائم المومنین والمسلمین، اما بعد: فان هانئا وسعيدا قدما علیٰ بکیتکم۔

وکانا آخر من قدم علی من سکلم۔ وقد فحمت کل الذی اقتصصتم و ذکرتم، ومقالہ جلتکم: إنه لیس علینا امام فاقبل، لعل اللہ ان یجمعنا بک علی الہدی والحق۔

وقد بعثت الیکم انی وابن عمی وثقتی من اهل بیتی (مسلم بن عقیل) وأمرتہ ان یتب الی بحاکمکم وأمرکم وراکم۔

فان کتب الی: انه قد أجمع رأی ملککم، وذوی الفضل والحجی منکم، علی مثل ما قدمتم علی بہ رسکم، وقرأت فی کتبکم، أقدم علیکم وشیکہ، ان شاء اللہ، فلعمری ما

الامام الاعلى بالكتاب، والآخذ بالقسط، والدائن بالحق، والجالس نفسه على ذات الله، والسلام (۱)

بسم الله الرحمن الرحيم: یہ خط حسین بن علی کی طرف سے مومنین و مسلمین کے ایک گروہ کے نام بعد از حمد خدا، ہانی اور سعید تمہارے خطوط لے کر ہمارے پاس پہنچ چکے ہیں۔

یہ دونوں ان نامہ رسالوں میں سے آخری نامہ رسال ہیں جواب تک میرے پاس آچکے ہیں میں نے تمام ان چیزوں کو اچھی طرح سمجھ لیا ہے جس کا قصہ تم لوگوں نے بیان کیا اور جن باتوں کا تم لوگوں

۱۔ طبری ج ۵، ص ۳۵۳، ابو مخنف کا بیان ہے کہ مجھ سے حجاج بن علی نے محمد بن بشر ہمدانی کے حوالے سے روایت نقل کی ہے، شیخ مفید نے بھی اس روایت کو ذکر کیا ”الارشاد“، ص ۲۰۴، تذکرۃ الخواص، ص ۱۹۶

نے ذکر کیا ہے۔ تم میں اکثر و بیشتر لوگوں کی گفتگو کا خلاصہ یہ ہے کہ ہمارے پاس کوئی امام نہیں ہے لہذا آجائے، شاید خداوند عالم آپ کے وسیلہ سے ہم لوگوں کو ہدایت و حق پر جمع کر دے۔

میں تمہاری طرف اپنے بھائی، اپنے چچا کے بیٹے (مسلم بن عقیل) اور اپنے خاندان کی اس فرد کو بھیج رہا ہوں جس پر مجھے اعتماد ہے۔ میں نے ان سے کہا ہے کہ وہ وہاں جا کر تمہارے آراء و خیالات سے مجھ کو مطلع کریں، اب اگر انھوں نے مجھ کو مطلع کر دیا کہ تمہارے خیالات وہی ہیں جو تم نے اپنے خطوط میں تحریر کئے ہیں؛ جسے میں نے دقت سے پڑھا ہے اور صرف عوام نہیں بلکہ تم میں کے ذمہ دار اور صاحبان فضل و شرف افراد بھی اس پر متفق ہیں تو انشاء اللہ بہت جلد میں تم لوگوں کے پاس آ جاؤں گا۔

قسم ہے میری جان کی! امام تو بس وہی ہے جو کتاب خدا پر عمل کرنے والا ہو، عدل و انصاف قائم کرنے والا، حق پر قائم، اس کو اجراء کرنے والا اور اللہ کی راہ میں خود کو وقف کر دینے والا ہو۔ والسلام

حضرت مسلم علیہ السلام کا سفر

امام علیہ السلام نے جناب مسلم کو بلایا اور قیس بن مسہر صیداوی (۱) عمارہ بن عبید السلولی (۲) اور عبدالرحمن عبداللہ بن الکنان ارجی (۳) کے ہمراہ آپ کو روانہ کیا۔ مسافرت کے وقت آپ نے ان کو تقویٰ کی سفارش کی، باتوں کو صیغہ راز میں رکھنے کو کہا اور لوگوں کے ساتھ عطف و مہربانی سے پیش آنے کا حکم دیا اور فرمایا کہ اگر تم نے محسوس کیا کہ لوگ اپنے کئے ہوئے وعدہ پر برقرار ہیں تو مجھے فوراً اس سے مطلع کرنا۔

مسلم بن عقیل وداع ہو کر کوفہ کے لئے روانہ ہوئے، راستے میں مدینہ آئے، مسجد رسول خدا میں نماز ادا کی، اس کے بعد اپنے نزدیکی رشتہ داروں سے رخصت ہو کر راہی کوفہ ہوئے۔ قیس نے راستے کی شناخت کے لئے دو ایسے لوگوں کو ہمراہ رکھا جو راستے سے آگاہ تھے لیکن وہ دونوں راستہ بھول گئے۔ ادھر ادھر بھٹکنے کی وجہ سے ان لوگوں پر پیاس کا غلبہ ہوا۔ اس پر دونوں راستہ شناس افراد نے کہا: آپ لوگ اس

۱۔ ۲۔ ۳۔ یہی وہ افراد ہیں جو کوفیوں کے ۵۰ خطوط لے کر امام علیہ السلام کی خدمت میں حاضر ہوئے تھے ان سب کے احوال بیان ہو چکے ہیں۔ عمارہ بن

عبداللہ کو شیخ مفید رہ اور سبط بن جوزی نے عمارہ بن عبداللہ لکھا ہے اور اسی طرح عبدالرحمن کو شیخ مفید نے عبدالرحمن بن عبداللہ تحریر کیا ہے اور عبداللہ اور عبدالرحمن کو راشد ارجی کا فرزند تحریر فرمایا ہے۔ ص ۲۰۴۔

راستے کو پکڑ لیں اس کے انتہا پر پانی موجود ہے لیکن ان لوگوں کو وہاں بھی پانی میسر نہ ہوا۔ نوبت یہاں تک پہنچی کہ یہ افراد موت کے دھانے پر پہنچ گئے۔ آخر کار چار و ناچار یہ لوگ مدینہ پلٹ گئے۔

راستہ سے جناب مسلم کا امام علیہ السلام کے نام خط درہ خبیت کے ایک تنگ گوشہ سے جناب مسلم نے امام حسین علیہ السلام کو خط لکھا اور قیس بن مسہر کے ہاتھوں اسے امام علیہ السلام کی خدمت میں روانہ کیا۔ خط کا مضمون یہ تھا

”امابعد: فانی اقبلت من المدینة معی دلیلان لی، فجار عن الطريق وضلاً، واشتدّ علینا العطش، فلم یلبثنا أن ماتا، وأقبلنا حتی انتھینا لی الماء، فلم نخرج الا بحشاشۃ أنفسنا، وذلک الماء بکان یدعی المضیق من بطن الخبیت، (۱) قد تطیرت من وجھی هذا، فان رأیت اعفیتنی منہ وبعثت غیری (۲) والسلام“

امابعد: میں مدینہ سے دو ایسے افراد کے ساتھ نکلا جو راستہ سے آشنا تھے لیکن وہ دونوں راستہ بھول گئے۔ اسی حالت میں ہم پر پیاس کا غلبہ ہوا اور تھوڑی ہی دیر میں وہ دونوں جان بحق ہو گئے۔ ہم لوگ چلتے چلتے پانی تک پہنچ گئے، اس طرح ہم لوگ موت کے منہ سے نکل آئے۔ یہ پانی درہ خبیت کے ایک تنگ گوشہ میں ہے۔ میرے مولا میں نے اس سفر کو فال بد سمجھا ہے لہذا اگر آپ بہتر سمجھیں تو مجھے اس سے معاف فرمادیں اور کسی دوسرے کو اس کام کی انجام دہی کے لئے بھیج دیں۔ والسلام

۱۔ خبیت مدینہ کے اطراف میں مکہ کے راستہ کی طرف ایک جگہ ہے جہاں یہ دونوں راہنما گم ہو کر مکہ کی طرف نکل پڑے تھے۔ جیسا کہ البصار العین میں موجود ہے۔ ص ۱۶

۲۔ ارشاد، ص ۲۰۴ و خوارزمی ص ۱۹۷ پر تھوڑے سے فرق کے ساتھ۔ طبری نے بھی معاویہ بن عمار کے واسطے سے اسے امام باقر علیہ السلام سے نقل کیا ہے۔ ج ۵، ص ۳۴

مسلم کو امام علیہ السلام کا جواب

خط ملتے ہی امام علیہ السلام نے جناب مسلم کو جواب دیا:

”امابعد: فقد خشیت ان لا یكون حکمت علی الکتاب الی فی الاستعفاء من الوجہ الذی و جھتک لہ الا اللجن، فامض لو جھک الذی و جھتک لہ، والسلام علیک“

امابعد: مجھے اس کا خوف ہے کہ تم نے اس عظیم سفر سے جسے میں نے تمہارے سپرد کیا ہے معافیت طلبی کا خط فقط خوف و ہراس کی بنیاد پر لکھا ہے لہذا میری رائے یہ ہے کہ فوراً اس کام پر نکل پڑو جسے میں نے تمہارے سپرد کیا ہے۔ والسلام علیک

جناب مسلم نے خط کے جواب کو پڑھ کر کہا: میں اس سفر میں اور اس کام کی انجام دہی میں اپنی جان سے ہر گز خوف زدہ نہیں ہوں۔ یہ کہہ کر مسلم وہاں سے نکل پڑے۔ چلتے چلتے ایک منزل گاہ اور چشمہ آب تک پہنچے جو قبیلہ ”طی“ کا تھا۔ آپ نے اس چشمہ کے پاس پڑاؤ ڈالا اور کچھ دیر آرام کیا۔ آرام کے بعد پھر وہاں سے سفر پر نکل پڑے۔ کچھ دیر چلنے کے بعد راستے میں جناب مسلم نے ایک شکاری کو ہرن کا شکار کرتے ہوئے دیکھا۔ جب اس شخص نے ہرن پر تیر مارا تو وہ بری طرح تڑپ رہا تھا۔ حضرت مسلم نے اسے دیکھ کر کہا: اگر خدا چاہے گا تو ہمارا دشمن بھی اسی طرح نابود ہو جائے گا۔

کوفہ میں جناب مسلم کا داخلہ

اہل بصرہ کے نام امام علیہ السلام کا خط ظ مسلم کی تنہائی کے بعد ابن زیاد کا خطبہ

بصرہ میں ابن زیاد کا خطبہ ظ مسلم کی تلاش میں ابن زیاد

کوفہ میں داخلہ کے بعد ابن زیاد کا خطبہ ظ مختار کا نظریہ

مسلم، ہانی کے گھر ظ دوسری صبح

معقل شامی کی جاسوسی ظ جناب مسلم سے جنگ کے لئے محمد بن اشعث کی روانگی

ابن زیاد کے قتل کا پلان ظاگ اور پتھر کی بارش

معقل، جناب مسلم کے گھر میں ظ فریب امان اور گرفتاری

در بار میں ہانی کا احضار ظ حضرت مسلم بن عقیل کی محمد بن اشعث سے وصیت

ہانی، ابن زیاد کے روبرو ظ مسلم، محل کے دروازہ پر

موت کی دھمکی ظ مسلم، ابن زیاد کے روبرو

ہانی کے قید کے بعد ابن زیاد کا خطبہ ظ حضرت مسلم علیہ السلام کی شہادت

جناب مسلم علیہ السلام کا قیام ظ جناب ہانی کی شہادت

اشراف کوفہ کی خیانت ظتمیسراشہید

پرچم امان کے ساتھ اشراف کوفہ ظچوتھا شہید

جناب مسلم علیہ السلام کی غربت و تنہائی ظ مختار قید خانہ میں

ابن زیاد کا موقف ظ یزید کے پاس سروں کی روانگی

یزید کا جواب ظ امام علیہ السلام کا مکہ سے سفر

کوفہ میں جناب مسلم علیہ السلام کا داخلہ

وہاں سے مسلم علیہ السلام پھر آگے بڑھے یہاں تک کہ اپنے بیٹوں ساتھیوں قیس بن مسہر صیداوی، عمارہ بن عبید السلولی اور عبد الرحمن بن عبد اللہ بن الکندرجی کے ہمراہ کوفہ میں داخل ہوئے (۱) اور مختار بن ابو عبید ثقفی (۲) کے گھر میں مہمان ہوئے۔ وہاں پہنچتے ہی شیعہ ہر چہار جانب سے آپ کی خدمت میں شرفیاب ہونے لگے اور رفت و آمد کا ایک سلسلہ شروع ہو گیا۔ جب سب شیعہ جمع ہو گئے تو جناب مسلم نے ان کو امام علیہ السلام کا خط پڑھ کر سنایا۔ خط کے مضمون کو سنتے ہی وہ سب کے سب رونے لگے۔

۱۔ طبری، ج ۵، ص ۳۵۵، مروج الذهب، ج ۲، ص ۸۶، کے بیان کے مطابق کوفہ میں وارد ہونے کی تاریخ ۵ خ ۵۷ شوال ہے۔

۲۔ پہلی ہجری میں مختار نے اس دنیا میں آنکھ کھولی۔ (طبری، ج ۲، ص ۴۰۲) ۳۷ھ میں اپنے چچا سعد بن مسعود ثقفی کی جانب سے ان کی جانشینی میں مدائن کے گورنر ہوئے۔ (طبری، ج ۵، ص ۷۶) عام الجماعتہ کے بعد ۴۰ھ تک اپنے چچا ہی کے پاس رہے۔ (طبری، ج ۵، ص ۱۵۹) طبری نے مختار کے حوالے سے نقل کیا ہے کہ مختار نے اپنے چچا سے بتایا کہ حسن بن علی (علیہا السلام) نے حکومت معاویہ کے سپرد کر دی ہے۔ (ج ۵، ص ۵۶۹) زیاد کے زمانے میں مختار سے چاہا گیا کہ وہ حجر بن عدی کے خلاف گواہی دیں لیکن مختار نے اسے قبول نہ کیا۔ (طبری، ج ۵، ص ۲۷۰) جناب مسلم کے قیام کے دوران آپ کا شمار پرچم داروں میں ہوتا تھا (ج ۵، ص ۳۸۱) لیکن جب جناب ہانی کے قید ہونے کی خبر سے مطلع ہوئے تو اپنے پرچم اور اپنے ساتھیوں کے ساتھ جناب مسلم کے خروج سے پہلے ہی کسی وعدہ کے بغیر قیام کر دیا، پھر جب عمرو بن حریش نے مختار کو دعوت دی کہ ابن زیاد کے پرچم امن تلے آجاؤ اور صلح کر لو تو دھوکہ میں آکر مختار نے صلح قبول کر لی۔ ابن زیاد کے دربار میں داخل ہوئے تو چھڑی سے آپ کے چہرے پر حملہ کیا گیا۔ جس کی وجہ سے آنکھ میں کافی چوٹ آئی اور ٹیڑھی ہو گئی۔ اس کے بعد آپ کو قید کر دیا گیا؛ یہاں تک کہ امام حسین علیہ السلام شہید ہو گئے۔ آپ کی بہن صفیہ، عبد اللہ بن عمر کی زوجہ تھیں لہذا مسلم نے اپنے چچا کے بیٹے زائدہ بن قدامہ ثقفی کو ابن عمر کے پاس بھیجا تا کہ وہ مختار کی آزادی کے لئے یزید کو خط لکھے۔ اس

نے خط لکھ کر یزید سے مختار کی آزادی کی درخواست کی تو اس نے خط لکھ کر ابن زیاد کو حکم دیا کہ مختار کو آزاد کر دیا جائے لہذا اس نے ایسا ہی کیا لیکن انھیں کوفہ سے نکال دیا۔ مختار وہاں سے راہی حجاز ہو گئے اور وہاں

اس کے بعد عابس بن ابی شیبہ شاکری (۱) اٹھے اور حمد وثنائے الہی کے بعد فرمایا: ”اما بعد فانی لا اخرجک عن الناس ولا اعلم مانی انفسهم وما اخرجک منہم، والاسلام حد تک عملاً انا موطن نفسی علیہ والاسلام حیث انتم اذاد عوتم ولأقاتلن معکم عدوکم، ولأضر بن بسیفی دوکم حتی ألقى الله، لا اريد بذالك الا ما عند الله“

ابن زبیر کے ہاتھوں پر بیعت کر لی اور ابن زبیر کے ہمراہ اہل شام سے بڑی شدید جنگ لڑی۔ یزید کی موت کے پانچ مہینہ بعد ابن زبیر کو چھوڑ دیا اور کوفہ کی طرف روانہ ہو گئے۔ (طبری، ج ۵، ص ۵۷۰-۵۷۸) جب کوفہ میں وارد ہوئے تو سلیمان بن صد خزاعی شیعوں کو توبہ اور امام حسین علیہ السلام کے خون کے قصاص کی دعوت دے رہے تھے۔ مختار نے آکر دعویٰ کیا کہ وہ محمد حنفیہ کے پاس سے آرہے ہیں اور سلیمان فنون جنگ سے نابلد ہیں لہذا خود کی جان بھی گنوائیں گے اور اپنے سپاہیوں کا بھی بے جا خون بہائیں گے۔ (طبری، ج ۵، ص ۵۶۰ و ۵۸۰) جب تو ابین نے خروج کیا تو ابن زبیر کے کار گزار ابن مطیع نے مختار کو قید کر لیا (ج ۵، ص ۶۰۵) ایسی صورت میں مختار نے اپنے غلام زبیری کو ابن عمر کے پاس روانہ کیا تاکہ وہ ابن زبیر کے کار گزار سے مختار کی رہائی کی درخواست کرے۔ ابن عمر نے خط لکھ کر درخواست کی تو اس نے عہد و پیمان کے ساتھ آزاد کر دیا۔ (طبری، ج ۶، ص ۸) آزاد ہونے کے بعد مختار نے خروج کیا اور تمام امور پر غلبہ پا کر جنگ شروع کی۔ ابن زیاد سے گھسان کی جنگ کی اور اسی جنگ میں اس کو قتل کر دیا۔ اس کے بعد قتیلین امام حسین علیہ السلام کو قتل کرنا شروع کیا۔ آخر کار ۶۷ھ میں مصعب بن زبیر نے مختار کو قتل کر ڈالا۔ (ج ۶، ص ۶۷) قتل کرنے کے بعد مصعب بن زبیر نے حکم دیا کہ مختار کے ہاتھوں میں کیلیں ٹھوک دی جائیں۔ حکم کی تعمیل ہوئی اور مسجد کے پاس مختار کو آویزاں کر دیا گیا۔ وہ اسی طرح لٹکے رہے یہاں تک کہ حجاج ثقفی نے اسے ہٹایا۔ (طبری، ج ۶، ص ۱۱۰) مصعب نے مختار کی پہلی بیوی عمرہ بنت نعمان بن بشیر کو قتل کر دیا اور دوسری بیوی ام ثابت بنت سرہ بن جندب کو چھوڑ دیا۔ (ج ۶، ص ۱۱۲) ۷۷ھ میں مصعب نے عبدالملک سے جنگ کی۔ اس جنگ میں زائدہ بن قدامہ ثقفی بھی حاضر تھا؛ پس اس نے مصعب کو قتل کر دیا اور آواز دی ”یا لثارات المختار“ یہ مختار کے خون کا بدلہ ہے۔ (طبری، ج ۶، ص ۱۵۹) مختار کا گھر مسجد کے پاس تھا تو عیسیٰ بن موسیٰ عباسی نے ۱۵۹ھ میں اسے مختار کے وارثوں کے ہاتھ بیچ دیا۔ (طبری، ج ۸، ص ۲۲) بادی النظر میں ۸۰ھ بھی سمجھ میں آتا ہے کہ مختار نے مسلم علیہ السلام کو جو اپنے گھر میں روکا اس کا سبب یہی تھا کہ وہ امیر کوفہ نعمان بن بشیر کے نسبتی رشتہ دار تھے اور اس پر طبری کی روایت کو اگر اضافہ کر دیا جائے کہ شیعہ مختار کی مذمت اس لئے کیا کرتے تھے کہ انھوں نے امام حسن علیہ السلام کے ساتھ اچھا سلوک نہیں کیا اور سابط میں ان پر حملہ کر دیا۔ (طبری، ج ۵، ص ۳۷۵)

مختار کے سلسلے میں روایتوں کی زبان مختلف ہے اور سند کے اعتبار سے کوئی بھی روایت محکم نہیں ہے لہذا قابل اعتبار صاحبان رجال کا تحقیقی نظریہ یہی ہے کہ اگر کوئی روایت فقہی مسئلہ میں تنہا مختار سے نقل ہوئی ہو تو اس پر توقف کیا جائے گا۔ مختار کے سلسلے میں طبری کی روایت معتبر نہیں ہے اور مختار کی شخصیت کو اس طرح گرانا اور بے حیثیت کرنا صحیح نہیں ہے۔ (مترجم)

۱۔ اس کے بعد عابس بن عقیل علیہ السلام کا خط لے کر امام علیہ السلام کی خدمت میں شرفیاب ہوئے۔ (طبری، ج ۵، ص ۳۷۵) اس کے بعد یہ امام علیہ السلام کے ہی ساتھ رہے یہاں تک کہ شہید ہو گئے۔ (طبری، ج ۵، ص ۴۴۴) یہ قبیلہ ہمدان سے منسوب تھے۔

امابعد: اے مسلم! میں آپ کو لوگوں کی خبر نہیں دے رہا ہوں نہ ہی مجھے یہ معلوم ہے کہ ان کے دلوں میں کیا ہے اور نہ ہی میں ان کے سلسلہ میں آپ کو دھوکہ دوں گا؛ خدا کی قسم میں وہی بولوں گا جو میرے دل میں پوشیدہ ہے۔ خدا کی قسم جب بھی آپ مجھ کو بلائیں گے میں حتمالیک کہوں گا، میں آپ کے ہمراہ آپ کے دشمنوں سے ضرور بالضرور قتال کروں گا، آپ کے سامنے اپنی شمشیر سے لقاء الہی تک لڑتا رہوں گا۔ اس سلسلہ میں خدا کے نزدیک میرے لئے جو چیز ہے اس کے علاوہ میرا کوئی بھی منشاء نہیں ہے۔

پھر حبیب بن مظاہر فقعی اسدی کھڑے ہوئے اور فرمایا: ”رحمک اللہ! قد قضیت مافی نفسک بواجز من قولک“ اللہ تم پر رحم کرے (اے عابس) جو تمہارے دل میں تھا اور جو کچھ کہنا چاہتے تھا اسے تم نے بڑے مختصر جملوں میں بیان کر دیا۔ اس کے بعد پھر فرمایا:

”وانا والذی لا الہ الا هو علی مثل ما هو ہذا علیہ“ اس خدا کی قسم جس کے علاوہ کوئی معبود نہیں؛ میں نے بھی اس مرد کی راہ کو اپنی راہ قرار دیا پھر حنفی (۱) نے بھی اسی طرح اپنا ارادہ ظاہر کیا، پھر ایک کے بعد ایک سب نے اپنے اپنے تاثرات کا اظہار کیا، اس کے بعد جناب مسلم کے پاس شیعوں کی رفت و آمد کا سلسلہ جاری ہو گیا؛ یہاں تک کہ جناب مسلم کی منزل گاہ لوگوں کے لئے جانی پہچانی ہو گئی یہاں تک کہ اس کی خبر نعمان بن بشیر (۲) کے کانوں تک پہنچ گئی۔ اس خبر کے شائع ہونے کے بعد وہ منبر پر آیا حمد و ثنائے الہی کے بعد اس نے کہا:

امابعد: اے بندگان خدا! تقوائے الہی اختیار کرو اور فتنہ و پر اکندگی کی طرف جلدی جلدی آگے نہ بڑھو کیونکہ ان دونوں صورتوں میں لوگ ہلاک ہوں گے، خون بہیں گے اور اموال غصب ہوں گے... میں کسی ایسے شخص سے جنگ نہیں کر سکتا جو مجھ سے جنگ کے لئے نہ آئے؛ اسی طرح میں کسی ایسے پر حملہ آور نہیں ہو سکتا جو مجھ پرورش نہ کرے، نہ ہی میں تم کو سب و شتم کروں گا نہ ہی تحریک، نہ ہی بری باتوں کی

۱۔ یہ وہی سعید بن عبد اللہ حنفی ہیں جو اہل کوفہ کا خط لے کر امام علیہ السلام کے پاس گئے تھے اور امام علیہ السلام کا جواب لیکر کوفہ پہنچے تھے۔

۲۔ طبری، ج ۵، ص ۵۵۵ ابو مخنف کا بیان ہے کہ مجھ سے نمیر بن عدلہ نے ابو وڈاک کے حوالے سے نقل کیا ہے کہ ابو وڈاک کہتے ہیں کہ نعمان بن بشیر ہم لوگوں کے پاس آیا اور منبر پر گیا۔

نسبت دوں گا نہ ہی بدگمانی و تہمت لگاؤں گا، لیکن اگر تم نے اپنے اندر کے کینہ کو صفحہ دل سے باہر آشکار کر دیا اور بیعت توڑ کر اپنے حاکم کے خلاف مخالفت کے لئے علم بلند کیا تو یاد رہے کہ قسم ہے اس خدا کی جس کے علاوہ کوئی معبود نہیں؛ میں اپنی تلوار سے تمہاری گردنوں کو اس وقت تک تہہ تیغ کرتا رہوں گا جب تک میرے ہاتھ میں قبضہ شمشیر ہے، خواہ تم میں سے کوئی میرا ناصر و مددگار نہ ہو، لیکن مجھے اس کی امید ہے کہ تم میں سے جو حق کو پہچانتے ہیں وہ ان لوگوں سے زیادہ ہیں جو باطل کی طرف پلٹتے ہیں۔

نعمان بن بشیر کی تقریر کے بعد عبد اللہ بن مسلم بن سعید حضرمی (۱) اٹھا (جو بنی امیہ کا ہم پیمان تھا) اور بولا: اس وقت تم جو سمجھ رہے ہو وہ مناسب نہیں ہے اس وقت تو سخت گیری کے علاوہ کوئی راستہ ہی نہیں ہے اپنے دشمنوں کے ساتھ تمہاری سیاست ناتواں اور ضعیف لوگوں کی سیاست ہے۔ اس پر نعمان نے کہا: ”اُن اَکون من المستضعفین فی طاعة السامع الی من اُن اَکون من الاعزین فی معصية اللہ“ خدا کی اطاعت میں میرا شمار مستضعفین و ناتوانوں میں ہو یہ مجھے اس سے زیادہ پسند ہے کہ خدا کی معصیت میں میرا شمار صاحبان عزت میں ہو، یہ کہہ کر نعمان منبر سے اتر آیا۔

عبد اللہ بن مسلم وہاں سے نکلا اور یزید بن معاویہ کے نام ایک خط لکھا:

امابعد: فان مسلم بن عقیل قد قدم الکوفه، فبايعته الشيعه للحسين بن علي، فان كان لك بالكوفه حاجه فابعث اليها رجلا قويا ينفذ امرك، ويعمل مثل عملك في عدوك، فان النعمان بن بشير رجل ضعيف، او هو يتضعف.

امابعد: مسلم بن عقیل کوفہ پہنچ چکے ہیں اور حسین بن علی کے چاہنے والوں نے ان کی بیعت کر لی ہے۔ اب اگر تم کوفہ کو اپنی قدرت میں رکھنا چاہتے ہو تو کسی ایسے قوی انسان کو بھیجو جو تمہارے حکم کو نافذ کر سکے اور اپنے دشمن کے سلسلہ میں تمہارے ہی جیسا اقدام پیش کر سکے کیونکہ نعمان بن بشیر ایک ناتوان انسان ہے یا شاید خود کو ضعیف دکھانا چاہ رہا ہے۔

۱۔ اس کا نام ان لوگوں میں آتا ہے جنہوں نے جناب حجر بن عدی کے خلاف گواہی دی۔ اس کا پورا نام عبد اللہ بن مسلم بن شعبۃ الحضرمی ہے۔ (طبری، ج ۵، ص ۲۶۹)

پھر عمارہ بن عقبہ (۱) اور عمر بن سعد بن ابی وقاص (۲) نے ایسے ہی خطوط (۳) لکھ کر یزید کو حالات سے آشنا کرایا۔

۱۔ یہ ولید بن عقبہ بن ابی معیط کا بھائی ہے۔ یہ اور اس کا بھائی مکہ سے مدینہ کی طرف رسول خدا صلی اللہ علیہ وآلہ وسلم کو پوچھتا ہوا نکلتا کہ پیغمبر اکرمؐ ان دونوں کی بہن ام کلثوم کو جو حدیبیہ کے بعد ہجرت کر کے مدینہ چلی آئی تھیں انہیں لوٹا دیں لیکن پیغمبر اکرمؐ نے انکار کر دیا۔ (طبری، ج ۲، ص ۶۳۰) اس کا مکان اپنے بھائی کے ہمراہ کوفہ کے میدانی علاقہ میں تھا۔ (طبری، ج ۴، ص ۲۷۴) اس کی بیٹی ام ایوب، مغیرہ بن شعبہ کی بیوی تھی۔ جب مغیرہ مر گیا تو زیاد بن ابیہ نے اس سے شادی کر لی۔ (طبری، ج ۵، ص ۱۸۰) اسی نے زیاد کے سامنے عمرو بن حتم خزاعی کے خلاف گواہی دی۔ (طبری، ج ۵، ص ۲۳۶) یہ اپنے باپ عقبہ بن ابی معیط کے ہمراہ کفر کی حالت میں پیغمبر اسلام صلی اللہ علیہ وآلہ وسلم کی خدمت میں حاضر ہوا تو پیغمبر اسلام نے اس کی گردن کاٹنے کا حکم صادر فرمایا، اس پر اس نے کہا: اے محمدؐ اس بچی کا کیا ہوگا؟ تو نبی صلی اللہ علیہ وآلہ وسلم نے فرمایا: جہنم کی آگ (طبری، ج ۵، ص ۳۴۹) یہ جناب مسلم کی شہادت کے وقت محل میں تھا (طبری، ج ۵، ص ۳۷۶) اور حاکم کوفہ کے سامنے مختار کے خلاف بھی سازشیں رچتا رہا۔ (طبری، ج ۵، ص ۳۴۹) اس کے بعد اس کے سلسلہ میں خبریں مخفی ہیں اور کچھ پتہ نہیں ہے۔

۲۔ اسکی ماں بشری بنت قیس بن ابی کسیم تھی جو نبی صلی اللہ علیہ وآلہ وسلم کے بعد مرتد لوگوں میں شمار ہوتی ہے۔ (طبری، ج ۳، ص ۳۴۱) اس کی ولادت ہجرت کی دوسری دھائی کے اوائل میں ہوئی ہے اور کربلا میں یہ ۵۰ سال کے آس پاس کا تھا۔ ۱۷ یا ۱۹ ہجری میں اس کے باپ سعد نے اسے عیاض بن غنم کے ہمراہ ارض جزیرہ یعنی شمال عراق اور شام کو فتح کرنے کے لئے روانہ کیا۔ اس زمانے وہ بالکل نوجوان تھا۔ (طبری، ج ۴، ص ۵۳) ۳۷ھ میں عمر نے اپنے باپ کو اس وقت تک نہیں چھوڑا جب تک اس نے حکمیت کے مسئلہ میں حاضر ہونے کی لالچ نہ دلا دی۔ اس کے بعد وہ ”دومۃ الجندل“ میں اپنے باپ کو لیکر حاضر ہو گیا۔ اس کا باپ بادیہ نشین بنی سلیم کے پانی کے پاس تھا جب اس نے اپنے باپ سے کہا: بابا آپ وہاں گواہی دیجئے گا کہ آپ صحابی رسول اور شوریٰ کی ایک فرد ہیں؛ اس لئے خلافت کے آپ زیادہ سزاوار ہیں۔ (ج ۵، ص ۶۶) اس کا شمار ان لوگوں میں ہوتا ہے جنہوں نے جناب حجر بن عدی کے خلاف گواہی دی اور کوفہ کو سنبھالنے کے لئے یزید کو خط لکھا۔ (طبری، ج ۵، ص ۳۰۶) مسلم بن عقیل کے سلسلہ میں اس نے مکر سے کام لیا اور جناب مسلم کی وصیتوں کو ابن زیاد کے لئے فاش کر دیا۔ اس پر ابن زیاد نے کہا امین خیانت نہیں کرتا لیکن کبھی کبھی خائن پر

ابن کادھوکہ ہوتا ہے۔ (طبری، ج ۵، ص ۳۷۷) محمد بن اشعث کندی نے چاہا تھا کہ ابن زیاد کے قتل کے بعد یہ کوفہ کا امیر بن جائے لیکن بنی ہمدان کے مرد شمشیروں کے ہمراہ اور عورتیں امام حسین علیہ السلام پر گریہ کناں گھروں سے باہر نکل آئیں (طبری، ج ۵، ص ۵۲۴) مختار نے اس کی طرف ابو عمرہ کو روانہ کیا۔ اس نے عمر سعد کو قتل کر دیا اور اس کا سر لے کر آگیا۔ اس کے بعد اس کے بیٹے حفص بن عمر کو بھی قتل کر دیا اور کہا: خدا کی قسم اگر قریش کو ۴ حصوں میں تقسیم کیا جائے اور اس کے سہ حصہ کو بھی میں قتل کر دوں تب بھی حسین علیہ السلام کی انگلیوں کے پور کا بدلہ بھی نہ ہوگا۔ یہ کہہ کر ان دونوں کے سروں کو مدینہ محمد حنفیہ کے پاس بھیج دیا۔ (طبری ج ۶، ص ۲۱۰)

۳۔ ہشام کا بیان ہے کہ عوانہ نے کہا: جب فقط دو دنوں کے اندر یزید کے پاس خطوط کا انبار لگ گیا تو یزید بن معاویہ نے معاویہ کے غلام سرجون (۱) کو بلایا اور اس سے پوچھا: تمہاری رائے کیا ہے؟ کیونکہ حسینؑ نے کوفہ کی راہ اختیار کر لی ہے اور مسلم بن عقیل کوفہ میں حسینؑ کی طرف سے بیعت لے رہے ہیں۔ دوسری طرف نعمان کے ضعف و ناتوانی اور اس کے برے بیان کے سلسلہ میں مسلسل خبریں آرہی ہیں تو اب تم کیا کہتے ہو؟ کوفہ کا عامل کس کو بناؤں؟ واضح رہے کہ یزید کو عبید اللہ بن زیاد بے انتہا پسند تھا۔

سرجون نے جواب دیا: تم یہ بتاؤ کہ اگر معاویہ زندہ ہوتا اور تم کو رائے دیتا تو کیا تم اس کی رائے کو قبول کرتے؟ یزید نے جواب دیا: ہاں۔ یہ سنتے ہی سرجون نے وہ وصیت نامہ نکالا جو ایسے ماحول کے لئے معاویہ نے لکھ کر مخفیانہ طور پر سرجون کے حوالے کیا تھا جس میں ایسی صورت حال میں کوفہ کو عبید اللہ بن زیاد کے سپرد کرنے کی سفارش کی گئی تھی۔ یہ وصیت نامہ دے کر سرجون نے کہا: یہ معاویہ کی رائے ہے جسے لکھ کر کے وہ مر گیا۔ یزید نے ناپسندیدگی کے باوجود اس رائے کو فوراً قبول کر لیا پھر مسلم بن عمرو باہلی (۲) کو بلایا اور خط لکھ کر فوراً اسے بصرہ روانہ کیا۔ خط میں اس نے یہ لکھا: اما بعد: کوفہ سے میرے پیروؤں نے خط لکھ کر مجھ کو خبر دی ہے کہ ابن عقیل کوفہ میں جمع ہو کر مسلمانوں کے اجتماع کو درہم و برہم کر رہا ہے تو تم میرا خط پڑھتے ہی رخت سفر باندھ کر کوفہ پہنچ جاؤ اور ابن عقیل کی جستجو میں اس طرح لگ جاؤ جیسے کوئی اپنے گم شدہ گوبر کو تلاش کرتا ہے یہاں تک کہ اسے اپنی گرفت میں قید کر لو یا قتل کر دو یا پھانسی پر چڑھا دو۔ والسلام

مسلم بن عمرو وہاں سے فوراً نکلا اور بصرہ جا کر ہی دم لیا۔ وہاں جا کر یہ خط عبید اللہ کے حوالے کیا۔ اس نے فوراً سامان سفر آمادہ کرنے کے لئے کہا اور دوسرے دن راہی کوفہ ہو گیا۔ (طبری، ج ۵، ص ۳۵۷)

اس واقعہ کی روایت امام محمد باقر علیہ السلام سے عمار دہنی (ابو معاویہ بن عمار امام صادق اور امام موسیٰ کاظم علیہما السلام کے اصحاب میں شمار ہوتے ہیں۔ ان کے باپ عمار علماء اہلسنت کے درمیان ثقہ اور صاحب جاہ و منزلت شمار ہوتے ہیں۔ ان کی کنیت ابو معاویہ ہے۔ کبھی کبھی امام محمد باقر علیہ السلام سے بھی روایت کرتے دکھائی دیتے ہیں۔ (رجال علامہ، ص ۱۶۶) ابن ندیم کی کتاب ”الفہرست“ ص ۲۳۵، طبع یورپ کے مطابق عمار کی ایک کتاب بھی ہے۔) نے اس طرح نقل کی ہے: یزید نے اپنے غلام سرجون (جس سے وہ ہمیشہ مشورہ کیا کرتا تھا) کو بلایا اور تمام اخبار سے آگاہ کیا۔ سرجون نے کہا: اگر معاویہ زندہ ہوتا تو کیا تم اس کی باتوں کو قبول کرتے؟ یزید نے کہا: ہاں! سرجون نے کہا: تو اب میری بات کو قبول کرو کیونکہ کوفہ کے لئے عبید اللہ بن زیاد سے بہتر کوئی نہیں ہو سکتا۔ اس کو فوراً وہاں کا والی بناؤ۔ یہ سنتے ہی یزید نے ناپسندیدگی کے باوجود جبکہ اسے بصرہ سے بھی ہٹانا چاہتا تھا فوراً رضو و رغبت کے ساتھ ابن زیاد کو خط لکھا اور اس کو بصرہ کے ساتھ ساتھ کوفہ کا بھی گورنر بنادیا اور اسے لکھا کہ مسلم بن عقیل کو تلاش کرے اور اگر مل جائیں تو

انہیں قتل کر دے (ج ۵، ص ۳۴۸)

۱) (سرجون بن منصور رومی معاویہ کا کاتب اور اس کے دفتر کا منشی تھا۔ (ج ۵، ص ۲۳۰، ج ۶، ص ۱۸۰)

۲) (مسلم بن عمرو بابلی بصرہ میں زیاد بن ابیہ کے ہمراہ تھا اور ”بابلہ“ میں صاحب عز و شرف تھا۔ ۴۶ھ تک اس کے ساتھ رہا۔ (طبری ۵ ص ۲۲۸)
اس کے بعد شام میں سکونت اختیار کی لہذا یہ بصری شامی ہو گیا۔ اس نے دوبارہ شام سے بصرہ کا سفر یزید کا خط ابن زیاد تک پہنچانے کی غرض سے کیا پھر ابن زیاد ہی کے ساتھ کوفہ آ گیا۔ جب ہانی بن عروہ ابن زیاد کے دربار میں لائے گئے تو اس نے ان سے کہا کہ مسلم بن عقیل علیہ السلام کو حاکم کے سامنے پیش کرو۔ (ج ۵، ص ۳۶۶) جب جناب مسلم دارالامارہ کے دروازہ پر پہنچے اور پانی مانگا تو اس نے آپ کو برا بھلا کہا (ج ۵، ص ۳۷۶) پھر یہ مصعب بن زبیر کا حامی ہو گیا تو مصعب نے اسے ابن حرجی سے جنگ کے لئے بھیجا لیکن ۶۸ھ میں یہ وہاں سے بھاگ کھڑا ہوا۔ (ج ۶، ص ۱۳۲) یہ مصعب کے وزیر کی طرح تھا۔ (ج ۶، ص ۱۳۶) یہ مصعب کے ساتھ دیر جا شلیق میں اس جنگ میں مار ڈالا گیا جو ۷۱ھ میں مروان کے ساتھ ہوئی تھی۔ (ج ۶، ص ۱۵۸) یہ دولت کا بڑا لالچی تھا (ج ۵، ص ۴۳۲) اس کے ۷ بیٹے تھے ۱۔ قتیبہ ۲۔ عبدالرحمن ۳۔ عبداللہ ۴۔ عبید اللہ ۵۔ صالح ۶۔ بشار ۷۔ محمد (ج ۶، ص ۵۱۶) باپ کے بعد سب کے سب حجاج بن یوسف کے طرفدار ہو گئے تو اس نے ۸۶ھ میں قتیبہ کو خراسان کا حاکم بنادیا۔ (ج ۶، ص ۴۲۴) اس نے جنگ کر کے بیر جند مانو شکست، وارمین، بخارا، شومان، کش، نسف، خام جز، سمرقند، شوش، فرغانہ، کاشغر، صالح نیزک، سفند، اور خوارزم شاہ کو فتح کر لیا اور ۹۶ھ میں اپنے بھائی کے ہمراہ قتل کر دیا گیا۔ (ج ۶، ص ۴۲۹-۵۰۶)

اہل بصرہ کے نام امام علیہ السلام کا خط

امام حسین علیہ السلام نے اہل بصرہ کے نام ایک خط لکھا جسے سلیمان (۱) نامی اپنے ایک غلام کے ہاتھوں بصرہ کے پانچ علاقوں (۲) کے رئیس اور اسی طرح اشرف بصرہ مالک بن مسمع بکری (۳) اخف بن قیس (۴) منذر بن جارد (۵) مسعود بن عمرو (۶) قیس بن یثیم (۷) اور عمرو بن عبید اللہ بن معمر کے پاس روانہ کیا۔

۱۔ امام حسین علیہ السلام نے جس قاصد کو خط بصرہ کی طرف روانہ کیا تھا اس کے نام میں اختلاف ہے۔ یہاں اس روایت میں اس کا نام سلیمان ہے۔ اسی طرح مقتل خوارزمی کی (ج ۱، ص ۱۹۹) میں اعثم کوفی کے حوالے سے بھی یہی نام مذکور ہے۔ لہوف میں بھی یہی نام ہے لیکن کثیت ابوزین ہے جو اس کے باپ کا نام ہے۔ اس کی ماں کا نام کبشہ ہے جو امام حسین علیہ السلام کی کنیز تھی یہ خاتون امام حسین علیہ السلام کی ایک زوجہ ام اسحاق تمیمہ کی خدمت گذار تھی۔ ابوزین نے اسی خاتون سے شادی کی تو سلیمان دنیا میں آئے۔ ابن نما نے مشیر الاحزان میں لکھا ہے کہ امام نے یہ خط ذریعے بسدوسی کے ہاتھ روانہ کیا۔ ابن امین نے لولع الاشجان، ص ۳۶ پر لکھا ہے کہ امام نے ان دونوں کے ہمراہ خط روانہ کیا تھا۔

۲۔ بصرہ پانچ قبیلوں پر منقسم تھا اور ہر قبیلہ کا ایک رئیس تھا۔

۳۔ مالک بن مسمع البکری حمدری: یہ بصرہ میں قبیلہ بنی بکر بن وائل سے متعلق تھے (طبری، ج ۴، ص ۵۰۵) شکست کے دن مروان بن حکم کے یہاں پناہ لی۔ اس کے بعد بنی مروان اس کی حفاظت کرتے رہے اور اپنے درمیان اس کے ذریعے سے فائدہ حاصل کرتے رہے اور خود کو صاحب شرف سمجھتے رہے (طبری، ج ۴، ص ۵۳۶) اسکی رائے بنی امیہ کی طرف مائل تھی لہذا ابن حفری کے خلاف جسے معاویہ نے بصرہ روانہ کیا تھا اس نے ابن زیاد کی

اس وقت مدد نہ کی جب وہ اپنی طرف دعوت دے رہا تھا۔ (طبری، ج ۵، ص ۱۱۰) یہ وہی ہے جس نے یزید کی ہلاکت کے بعد ابن مرجانہ کی بیعت کر لی لیکن پھر اس نے اس کی بیعت کو توڑ دیا۔ اس کے بعد ایک جماعت کے ہمراہ بیت المال پر قبضہ کر کے اسے غارت کر دیا (طبری، ج ۵، ص ۵۰۵) پھر یہ اس بات پر مستم ہو گیا کہ یہ چاہتا ہے کہ ابن زیاد کو دوبارہ بصرہ کے دارالامارہ کی طرف لوٹا دے۔ (طبری، ج ۵، ص ۵۱۲) مالک بن مسعم، بکر بن وائل جو ربیعہ یمن سے متعلق تھے کا مملوک تھا اور یہ سب کے سب ہم پیمان تھے۔ یہ بنو قیس اور ان کے حلیفوں کے ہم پیمان تھے۔ اسی طرح غزوہ، شیع اللات اور ان کے حلیفوں کے ہم پیمان تھے۔ عجل، آل، ذہل بن ثعلبہ اور ان کے ہم پیمان تھے۔ یثغر، وضعیر بن ربیعہ بن نزار یہ سب کے سب خانہ بدوش تھے اور حنیفہ شہر نشین تھے (طبری، ج ۵، ص ۵۱۵) پھر جب معاویہ کی خلافت کے آخری ایام اور یزید بن معاویہ کی حکومت کے ابتدائی دنوں میں قبیلہ ”ازد“ کے افراد بصرہ میں آکر ان سے ملحق ہو گئے تو مالک بن مسعم بھی ان کے ہمراہ آیا

اور ان کے ہمراہ تجدید پیمان کیا۔ (طبری، ج ۵، ص ۵۱۶) ۶۲ھ میں ایک بار پھر تجدید پیمان کیا۔ ان کے مقابلہ میں مسعود بن عمرو المعنی تھا۔ وہ سب کے سب عبداللہ بن حارث بن نوفل بن عبدالمطلب قرشی ہاشمی سے مقابلہ کے لئے نکلے تاکہ ابن زیاد کو دارالامارہ کی طرف لوٹا سکیں۔ اس میں ان کو ہزیمت کا سامنا کرنا پڑا اور مالک بن مسعم کا گھر جلا دیا گیا۔ (طبری، ج ۵، ص ۵۲۱) اس نے غیرت میں آکر بصرہ میں مختار کے ساتھیوں سے دفاع کیا اور اس کی کچھ پرواہ نہ کی کہ مخالفین کا ہم پیمان ہے۔ (طبری، ج ۶، ص ۶۸) پھر مصعب اور مختار کی جنگ میں قبیلہ بکر بن وائل کا مخالف ہو گیا (طبری، ج ۶، ص ۹۵) پھر خالد بن عبداللہ بن خالد بن اسید نے اس کی مدد کی۔ یہ خالد وہی ہے جسے عبدالملک بن مروان نے بصرہ بلا یا تھا، بعد میں اس نے خالد کے ساتھ جنگ کی یہاں تک کہ اس کی آنکھوں پر چوٹ آگئی تو جنگ سے گھبرا گیا پھر اس نے عبید اللہ بن عبید اللہ بن معمر جانشین مصعب سے امن کی درخواست کی تو اس نے امان دے دیا لیکن یہ مصعب سے خوف زدہ ہو گیا اور اپنی قوم کے ساتھ ”قبیلہ بنانج“ میں ملحق ہو گیا۔ (طبری، ج ۶، ص ۱۵۵) اس کے بعد اس کا کوئی پتہ نہیں ملتا۔

۴۲۔ اخف کا نام صخرہ بن قیس ابو بکر سعدی ہے۔ یہ عباس بن عبدالمطلب سے روایت نقل کرتا ہے (طبری، ج ۱، ص ۲۶۳) ۷۱ھ میں عتیبہ بن غزو ان نے اہل بصرہ کے ایک وفد کے ہمراہ اسے عمر کے پاس بھیجا (طبری، ج ۴، ص ۸۱) اور اہل بصرہ نے اہل فارس میں سے جن لوگوں سے ۷۱ھ میں جنگ کی اس نے بھی انہی کے ہمراہ جنگ کی عمر نے اسے خراسان کی پرچم داری دے کے فتح کے لئے بھیجا جو خود اسی کی رائے تھی (طبری، ج ۴، ص ۹۴)، پھر اس نے یزد جرد پر حملہ کر کے اسے قتل کر دیا۔ (طبری، ج ۴، ص ۱۷۱) ہرات کو ۳۱ھ میں فتح کر لیا (طبری، ج ۴، ص ۳۰۱) اور ”مروود“ اہل بلخ سے صلح کر لی۔ (طبری، ج ۴، ص ۳۱۰-۳۱۳) یہ بصرہ کے ان لوگوں میں سے ہے جنہیں عایشہ نے خط لکھا تھا (طبری، ج ۴، ص ۴۶۱) بصرہ کے فتنہ میں اس نے حضرت علی علیہ السلام کے خلاف خروج کیا حضرت نے اسے اس کی قوم کے ہمراہ جنگ سے الگ رہنے کی دعوت دی تو اس نے اپنی قوم کو بلایا اور قوم نے بھی لبیک کہا پھر وہ ان کے ہمراہ کنارہ کش ہو گیا۔ جب جنگ میں حضرت امیر المومنین علیہ السلام کو کامیابی حاصل ہوئی تو یہ ۱۰ ہزار یا ۶ ہزار لوگوں کے ساتھ حضرت کے پاس آگیا۔ (طبری، ج ۴، ص ۴۹۷-۴۶۸) بعض روایتوں میں ۴ ہزار بھی ہے۔ (طبری، ج ۴، ص ۵۰۱) وہاں پہنچ کر رات میں حضرت کے ہاتھوں پر بیعت کی (طبری، ج ۴، ص ۵۴۱) پھر علی علیہ السلام کے پاس کوفہ آیا اور بصرہ میں اپنے قبیلہ والوں کو لکھا کہ فوراً کوفہ آجائیں تاکہ صفین کی جنگ میں پہنچ سکیں پس وہ سب کے سب وہاں سے سامان سفر باندھ کر عازم ہو گئے۔ (واقعہ صفین، ص ۲۴) جنگ صفین میں یہ قبیلہ تمیم،

ضہ اور باب کی سربراہی کر رہا تھا (صفین، ص ۱۱۷) لیکن اسے خوف تھا کہ عرب اس کے ہاتھ سے نکل جائیں گے۔ (صفین، ص ۳۸۷) حکمت کے سلسلہ میں اس نے حضرت پر بہت زور ڈالا کہ اسے حکم بنایا جائے کیونکہ ابو موسیٰ ایک سست اور نرم خوی آدمی ہے لیکن اس پر اشعث بن قیس بھڑک اٹھا اور اس کی حمیت کا انکار کر دیا۔ (صفین، ص ۵۰۱) جنگ صفین میں اس نے مولائے کائنات سے اس بات پر پر خاش کی کہ اس کا نام مومنین کی امارت سے کیوں حذف ہوا۔ (صفین، ص ۵۰۸) جب حکمت کی قرارداد پڑھ کر

.....

سنانے کے لئے اشعث آیا تو اس نے اسے رد کر دیا اور بنی تمیم کے ایک شخص نے اس پر حملہ کر دیا تو یمن والے قبیلہ بنی تمیم سے انتقام لینے کے لئے آگئے اس پر احنف نے بات کو ٹالا (صفین، ص ۵۱۳) اور اس نے ابو موسیٰ کو نصیحت کی تھی کہ دیکھو تم دھوکہ کھانے سے بچنا۔ (صفین، ص ۵۳۶) یہ بنی ہاشم کے ہمراہ حضرت علی علیہ السلام کی مشاورتی کمیٹی میں تھا۔ (طبری، ج ۵، ص ۵۳) بنی تمیم کے ۱۵۰۰ جوانوں کے ساتھ دوبارہ اس نے صفین کی طرف خروج کیا۔ (طبری، ج ۵، ص ۷۸) ۵۰ھ میں معاویہ کے پاس پہنچا اور اس سے ایک لاکھ کی اجازت لی۔ (طبری، ج ۵، ص ۲۴۲) ۵۹ھ میں ابن زیاد نے اسے معاویہ کے پاس روانہ کیا تو اسے معاویہ کے پاس سب سے آخر میں پہنچایا گیا۔ (طبری، ج ۵، ص ۳۱۷) یزید کے بعد اس نے عبید اللہ بن زیاد کی بیعت کر لی تاکہ وہ بصرہ کا امیر ہو جائے۔ (طبری، ج ۵، ص ۵۰۷) اور اس سے عہد و پیمان لیا کہ وہ ابن زبیر کے بلانے پر آیا ہے لہذا جب اس نے دیکھا کہ اس کی ممانعت ہو رہی ہے تو خود ہی الگ ہو گیا۔ (طبری، ج ۵، ص ۵۰۸)

جب قبیلہ ”ازد“ نے جنگ کے بعد چاہا کہ ابن زیاد کو دارالامارہ کی طرف لوٹائیں تو بنو تمیم احنف کے پاس جمع ہوئے اور ابن زیاد کے دوبارہ حکومت میں لوٹنے کے سلسلہ میں شکایت کی اور یہ بھی شکوہ کیا کہ بنی تمیم کا ایک شخص قبیلہ ازد کے ہاتھوں قتل ہوا ہے تو احنف نے بنی تمیم کے ہمراہ خون خواہی اور انتقام میں ان پر حملہ کر دیا یہاں تک کہ ان لوگوں نے مسعود بن عمر، زعیم ازد اور مجیر بن زیاد کو قتل کر دیا۔ یہ صورت حال دیکھ کر ابن زیاد وہاں سے شام بھاگ نکلا (طبری، ج ۵، ص ۵۱۹) پھر اس نے ابن زبیر کے ہاتھوں پر بیعت کر لی۔ (طبری، ج ۵، ص ۶۱۵) پھر اس نے مصعب بن زبیر کے ہمراہ ۶۷ھ میں مختار سے جنگ کی۔ (طبری، ج ۶، ص ۹۵) اسی نے مصعب کو اشارہ کیا تھا کہ مختار کے ان ساتھیوں کو بھی قتل کر دو جنہوں نے ہتھیار ڈال دیے۔ (طبری، ج ۶، ص ۱۱۶) ۷۱ھ میں احنف کی آنکھیں بند ہو گئیں (طبری، ج ۶، ص ۱۵۷)

۵۔ منذر ابن جارد جنگ جمل میں حضرت علی علیہ السلام کے لشکر میں قبیلہ جذعہ اور قبیلہ عبد قیس کے خاندان بکر کا سربراہ تھا۔ (طبری، ج ۵، ص ۵۰۵) اس کی بیٹی ”بحرہ“ ابن زیاد کی بیوی تھی۔ جب یزید بن مفرغ حمیری نے آل زیاد کو پریشان کیا تو انھیں منذر ہی نے پناہ دی تھی اور ابن زیاد نے اسے پناہ نہیں دی ہے (طبری، ج ۵، ص ۳۱۸) بعد میں ابن زیاد نے اسے ہندوستان میں سندھ کے علاقہ کاوالی بنا دیا۔ اصابہ، ج ۳، ص ۴۸۰ کے بیان کے مطابق ۶۲ھ میں اس کی وفات ہوئی۔

۶۔ مسعود بن عمرو بن عدی ازدی یہ بصرہ کی جنگ میں قبیلہ ازد کا قائد تھا۔ (طبری، ج ۴، ص ۵۰۵) اسی نے ابن مرجانہ کو اس وقت پناہ دی تھی جب لوگوں نے اسے برا بھلا کہا تھا اور اس کا بایکٹ کر دیا تھا۔ یہ یزید کی موت کے بعد وہاں ۹۰ دنوں تک ٹھہرا رہا پھر وہاں سے شام نکل گیا۔ (طبری، ج ۵، ص ۵۲۲) مسعود نے ابن زیاد کے ہمراہ قبیلہ ”ازد“ کے ۱۰۰ افراد بھیجے جن پر قرہ بن عروہ بن قیس کو سربراہ بنایا یہاں تک کہ یہ سب ابن زیاد کے ساتھ شام

پہنچے۔ (طبری، ج ۵، ص ۵۲۲) جب وہ شام کی طرف جا رہا تھا۔ مسعود بن عمرو نے بصرہ کی حکومت کی درخواست کی اور وہ اپنی قوم سے نکلا یہاں تک کہ بصرہ پہنچا۔ (طبری، ج ۵، ص ۵۲۵)

داخلہ کے بعد خوارج کا ایک گروہ آیا اور مسجد میں داخل ہوا۔ اس وقت مسعود منبر پر بیٹھا ہر اس شخص سے بیعت لے رہا تھا جو وہاں آ رہا تھا۔ اس پر مسلم جو فارس کا رہنے والا تھا اور ابھی بصرہ میں آیا تھا اعتراض کیا پھر مسلمان ہو کر گروہ خوارج میں داخل ہو گیا۔ (طبری، ج ۵، ص ۵۲۵) یہ سب کے سب ۴۰۰ افراد تھے جن کا تعلق بصرہ کی ”اساوز“ قوم سے تھا جنہیں آشور بین بھی کہا جاتا ہے۔ یہ بصرہ کی قدیم ترین قوم ہے (طبری، ج ۵، ص ۵۱۹) یا ”ماہ آفریدون“ کے ہمراہ ۵۰۰ افراد تھے جو بنی تمیم کی نمایندگی کر رہے تھے اس پر سلمہ نے اس سے کہا: تم لوگ کہاں کا ارادہ ہے؟ تو ان لوگوں نے کہا: تمہاری ہی طرف! تو اس نے کہا: تو آ جاؤ! یہ سب کے سب آ گئے۔ (طبری، ج ۵، ص ۵۱۸) پس ان لوگوں نے اس کے قلب کو نشانہ بنایا اور اس کو قتل کر کے نکل گئے۔ اس پر قبیلہ ”ازد“ نے ان کی طرف خروج کیا اور ان میں سے بعض کو قتل اور بعض کو مجروح کر دیا یہاں تک کہ ان کو بصرہ سے نکال دیا۔ اور بنی تمیم کے کچھ لوگوں نے تصدیق کی کہ یہ وہی لوگ ہیں جو ان کی طرف بھیجے گئے تھے اور انہیں بصرہ لے کر آئے تھے، پھر بنی تمیم اور ازد کی مڈ بھیڑ میں دونوں طرف سے اچھے خاصے لوگ مارے گئے، آخر کار ایک لاکھ درہم دیت پر ان لوگوں کے درمیان صلح ہوئی۔ (طبری، ج ۵، ص ۵۲۶)

۷۔ قیس بن ہشیم سلی: ۳۲ھ میں عبد اللہ بن عامر نے مذکورہ شخص کو اس کے چچا عبد اللہ بن خازم کے ہمراہ خراسان کا حاکم بنا دیا۔ جب عبد اللہ بن عامر وہاں سے نکلنے لگا تو اس نے ہرات، قہستان، طیس اور بادغیس سے ۴۰ ہزار تیر اندازوں کو جمع کیا؛ پس ابن عامر سے جو عہد تھا کہ ابن خازم خراسان کا امیر رہے گا اس سے صرف نظر کرتے ہوئے اسے نکال دیا۔ اس نے ایسا کام جان بوجھ کر کیا تھا پھر اسے اس شہر سے نکال دیا۔ (طبری، ج ۴، ص ۳۱۴) وہ وہاں سے بصرہ آیا تو یہ عثمان کے خلاف شورش کا زمانہ تھا۔ عبد اللہ بن عامر کے حوالے سے عثمان نے اہل بصرہ سے مدد مانگی تھی۔ عبد اللہ بن عامر نے لوگوں سے مدد کی درخواست کی اس پر قیس بن ہشیم کھڑا ہوا اور تقریر کرتے ہوئے اس نے لوگوں کو عثمان کی مدد کے لئے اکسایا، جس پر سب کے سب جلدی جلدی اس کے پاس آ گئے اور وہاں آئے جہاں عثمان کا قتل ہوا تھا؛ پھر واپس پلٹ گئے۔ (طبری، ج ۵، ص ۳۶۹) ایک قول یہ ہے کہ یہ معاویہ کے عہد میں ۴۱ھ میں عبد اللہ بن عامر کی گورنری میں بصرہ کی پولس کا سربراہ تھا (طبری، ج ۵، ص ۱۷۰) پھر ۲ سال کے بعد ابن عامر نے اسے خراسان کا والی بنا کر بھیجا۔ (طبری، ج ۵، ص ۱۷۲) وہاں اس نے خراج لینے میں سستی دکھائی تو عبد اللہ بن عامر نے اسے معزول کرنا چاہا۔ عبد اللہ خازم نے چاہا کہ اس کو وہاں کی ولایت دے دی جائے۔ جب وہ یہ لکھنا چاہ رہا تھا وہاں قیس پہنچ گیا اور یہ دیکھ کر اس نے خراسان چھوڑ دیا اور آگے بڑھ گیا، اس پر ابن عامر نے اسے ۱۰۰ کوڑے لگا کر ہتھکڑی بیڑی ڈال کر قید کر دیا۔ (طبری، ج ۵، ص ۲۰۹) یہ قیس اسی ابن عامر کے ماموؤں میں شمار ہوتا تھا۔ اس واقعہ کو سن کر اس کی ماں نے اسے بلایا اس پر اس نے قیس کو وہاں سے نکال دیا (طبری، ج ۵، ص ۲۱۰) اور ۴۴ھ میں قبیلہ بنی لشکر کی ایک فرد جس کا نام طفیل بن عوف لشکری یا عبد اللہ بن ابی شیخ لشکری تھا خراسان روانہ کر دیا (طبری، ج ۵، ص ۲۰۹-۲۱۳) پھر قیس بن ہشیم پر اسے ترس آ گیا اور اسکی حالت دیکھ کر پریشان ہو گیا لہذا اسے بصرہ کا حاکم بنا دیا۔ یہ اس وقت کی بات ہے جب معاویہ بصرہ آ رہا تھا (طبری، ج ۵، ص ۲۱۳) بصرہ پہنچ کر معاویہ نے اپنی بیٹی ہند

اس خط کا مضمون یہ تھا: ”اما بعد: فان اللہ صلی اللہ علیہ وسلم علی خلقہ، اگر مہ نبوت، واختارہ لرسالته، ثم قبضہ اللہ علیہ وقد نصح لعبادہ وبلغ ما رسل بہ صلی اللہ علیہ وسلم وکنّا اھلہ واولیاءہ واولیاءہ وورثتہ وحق الناس بمقامہ فی الناس، فاستأثر علینا قومنا بذالک، فرضینا وکرھنا لفرقتہ واجبنا العافۃ، نحن نعلم انّا احق بذالک الحق المستحق علینا من تولّاه“ (۱)

وقد احسنوا واصلحوا وتحروا الحق قد بعثت رسولی الیکم بهذا الکتاب وانا اذ عو کم الی کتاب اللہ وسنتہ نبیہ صلی اللہ علیہ وسلم فان السنۃ قدر اُمتیت وأن البدعۃ قد اُحییت وأن تسمعوا قولی وتطیعوا امری اھدکم سبیل الرشاد، والسلام علیکم ورحمۃ اللہ“

سے اس کی شادی کر دی پھر ۴۴ھ میں اسے بصرہ سے معزول کر دیا۔ ۴۵ھ میں معاویہ نے زیاد بن سمیہ کو بصرہ کا والی بنادیا پس اس نے قیس بن ہیشم کو ”مرد الروز“، ”فاریاب“ اور ”طالقان“ بھیجا (طبری، ج ۵، ص ۲۲۴) پھر ۶۱ھ میں امام حسین علیہ السلام کے قتل کے بعد یزید بن معاویہ کی طرف سے عبدالرحمن بن زیاد کے بدلے خراسان کا حاکم بنایا گیا۔ یہ اس وقت کی بات ہے جب عبدالرحمن نے یزید کے پاس آنا چاہا تو یزید نے اسے معزول کر دیا پس قیس بن ہیشم بھی معزول ہو گیا (طبری، ج ۵، ص ۳۱۶) جب یزید ہلاک ہوا تو قیس بصرہ میں تھا۔ ضحاک بن قیس نے اسے خط لکھ کر اپنی طرف بلایا (طبری، ج ۵، ص ۵۰۴) قیس بن ہیشم اس وقت نعمان بن صہبان را سبی کا ہمراہی تھا جب یہ فیصلہ ہو رہا تھا کہ ابن زیاد کے بعد بنی امیہ میں ولایت کا حق کس کو دیا جائے تو ان دونوں کی اتفاق رائے مضرتی ہاشمی پر ہوئی۔ (طبری، ج ۵، ص ۵۱۳) ثنی بن مخریہ عبدی بصری جو ۶۶ھ میں لوگوں کو مختار کی طرف بلارہا تھا اس کے مقابلہ میں جنگ کے لئے آیا۔ یہ بصرہ میں ابن زبیر کے ہمراہ ہم شرط اور ہم، قتال تھا۔ (طبری، ج ۶، ص ۶۷) ۶۷ھ میں مصعب بن زبیر کے ہمراہ مختار سے جنگ کے لئے آیا تھا اور لشکر ابن زبیر کی ۵۰۰۰ شخصیتوں میں شمار ہوتا ہے۔ (طبری، ج ۶، ص ۹۵) ۷۱ھ میں یہ لوگوں کو پیسہ دے کر لارہا تھا کہ وہ ابن زبیر کے حق میں اس کے ساتھ خالد بن عبداللہ کے مقابلہ میں لڑیں جو عبدالملک بن مروان کا بیٹا بنا ہوا تھا (طبری، ج ۶، ص ۷۱) اور وہ اہل عراق کو مصعب کے ساتھ لڑانے سے برحذر کرتا تھا (طبری، ج ۶، ص ۱۵۷) اس کے سلسلہ میں آخری تحقیق یہی ہے۔ یہ بھی ہو سکتا ہے کہ ۷۱ھ میں مصعب کے سپاہیوں کے ساتھ عبدالملک بن مروان کے ہاتھوں قتل ہو گیا ہو۔

۱۔ اس سے یہ بات ثابت ہوتی ہے کہ اہل بیت علیہم السلام کا اپنی حق تلفی کو برداشت کرنا فقط افتراق کے خوف اور شر سے بچنے کے لئے تھا، نہ کہ وہ لوگ رضاور غمت سے اس زندگی کو گزار رہے تھے۔ یہی اس خاندان کی فضیلت ہے کہ اپنے فائدہ کو امت کے فائدہ پر قربان کرتے ہیں۔

اما بعد: خداوند عالم نے محمد صلی اللہ علیہ وسلم کو اپنی مخلوقات میں چن لیا اور اپنی نبوت کے ذریعہ انھیں باکرامت بنایا، اور اپنی رسالت کے لئے انھیں منتخب کر لیا، پھر خداوند عالم نے ان کی روح کو قبض کر لیا۔ حقیقت یہی ہے کہ آنحضرتؐ نے بندگان خدا کی خیر خواہی فرمائی ہے اور وہ سب کچھ پہنچایا جس چیز کے ہمراہ ان کو بھیجا گیا تھا۔ جان لو کہ ہم ان کے اہل، اولیاء، اوصیاء اور وارث ہیں جو دنیا کے تمام لوگوں میں ان کے مقام و منزلت کے سب سے زیادہ مستحق ہیں لیکن ہماری ہی قوم نے ظلم و ستم کر کے ہمارا حق چھین لیا۔ ہم اس پر راضی ہو گئے، افتراق کو بُرا سمجھا اور امت کی عافیت کو پسند کیا جبکہ یہ بات ہم کو بخوبی معلوم ہے کہ اس حق کے سب سے زیادہ مستحق ہم ہی ہیں اور اب تک جن لوگوں نے حکومت کی ہے ان میں نیکی، صلح اور حق کی آزادی میں ہم ہی اولی ہیں۔ اب میں نے تمہارے پاس اپنا یہ خطر وانہ کیا ہے اور میں تم کو کتاب خدا اور اس کے نبی کی سنت کی طرف دعوت دے رہا ہوں؛ کیونکہ حقیقت یہی ہے کہ سنت کو مردہ اور بدعت کو زندہ کیا گیا ہے۔ اب اگر تم میری بات سنتے ہو اور میرے کہے پر عمل کرتے ہو تو میں تم کو رشد و ہدایت کے راستے کی ہدایت کروں گا۔ والسلام علیکم ورحمۃ اللہ

بصرہ کے اشراف میں سے جس کسی نے بھی اس خط کو پڑھا اس کو راز میں رکھا لیکن منذر بن جارد نے خوف و ہراس میں آکر یہ سمجھا کہ سلیمان، عبید اللہ بن زیاد کا جاسوس ہے اور یہ خط اسی کا ہے۔ اسی پندار باطل کے نتیجے میں وہ سلیمان کو اسی رات ابن زیاد کے پاس لے کر آیا جس کی صبح کو وہ کوفہ کے لئے عازم تھا اور اس کا خط اس کے سامنے پڑھ کر سنا دیا۔ اس جلا د صفت آدمی نے اس نامہ بر کو بلا کر اس کی گردن کاٹ دی اور بصرہ کے منبر پر براجمان ہو کر خطبہ دیا۔

بصرہ میں ابن زیاد کا خطبہ

حمد و ثنائے الہی کے بعد اس نے کہا: ”اے بصرہ والو! میں یہاں کا حکمران اور فرمانروا ہوں۔ میں کسی کو اس کی اجازت نہیں دوں گا کہ کوئی میری اجازت کے بغیر اپنی زبان پر کوئی حکم جاری کرے اور میرے لئے مشکل ایجاد کرے۔ مجھے مشکلات سے کوئی ڈر نہیں ہے، نہ ہی میں بید ہوں کہ ہواؤں سے لرز جاؤں؛ جو بھی مجھ سے مبارزہ کرے گا اس کے ساتھ سختی سے پیش آکر اسے درہم و برہم کر دوں گا اور جو مجھ سے جنگ کرے گا میں اسے ذلیل کر کے نابود کر دوں گا۔ (أَنْصَفُ الْقَازَةَ مِنْ رَامَا) (۱)

اے بصرہ والو! امیر المومنین نے مجھے کوفہ کا والی بنایا ہے اور کل صبح میں وہاں جا رہا ہوں یہاں میں نے تمہارے لئے عثمان بن زیاد بن ابوسفیان کو حاکم بنایا ہے۔ آگاہ ہو جاؤ کہ ان کی مخالفت اور ان کے خلاف سازش سے پرہیز کرو! اس خدا کی قسم جس کے علاوہ کوئی معبود نہیں اگر مجھے کسی طرف سے ذرہ برابر بھی مخالفت کی خبر مل گئی تو اسے اور اس کے سربراہ اور دوستوں کو قتل کر دوں گا اور یہ سلسلہ جاری رہے گا یہاں تک کہ تم لوگ میرے فرمانبردار ہو جاؤ اور تم میں کوئی مخالف اور جدائی پیدا کرنے والا نہ رہے۔

میں ابن زیاد ہوں اور میں اپنے باپ سے بہت زیادہ شباهت رکھتا ہوں۔ ماموں اور چچا کے بیٹوں کی شباهت مجھے اس سے جدا نہیں کر سکتی۔ (۲)

۱۔ طبری میں اسی طرح موجود ہے۔ یہ جملہ در واقع قبیلہ ”قازہ“ کے ایک جنگجو کے رجز کا ایک ٹکڑا ہے۔ زمان جاہلیت میں یہ قبیلہ تیر اندازی میں بہت معروف تھا۔ اس قبیلہ کا ایک جوان جب دوسرے گروہ سے مقابلہ پر آیا تو ”قازی“ نے اس سے کہا: اگر تم چاہو تو میں سبقت کروں اور اگر چاہو تو میں سرعت دکھاؤں یا میں تیر اندازی کروں تو اس نے کہا: میں نے تیر اندازی کو اختیار کیا ہے اس پر مرد قازی نے کہا۔

قَدْ أَنْصَفُ الْقَازَةَ مِنْ رَامَا

إِنَّا ذَا مَافٍ نَلْقَاهَا

نَزْدًا وَلَا هَا عَلَىٰ أُخْرَاهَا

یہ کہہ کر اس نے تیر اس کی طرف چلایا جو اس کے سینہ کو چھید گیا۔ شاید یہ جملہ کہہ کر ابن زیاد نے اسی شعر کی طرف اشارہ کیا ہو کیونکہ بنی امیہ بھی اس قبیلہ کی طرح اسی فن تیر اندازی میں ماہر تھے۔

۲۔ اپنے باپ کی شباهت کا تذکرہ کر کے یہ بیان کرنا چاہتا ہے کہ میں بھی اپنے باپ کی طرح ظلم و جور و تشدد و انتقام کا پیکر ہوں۔ اپنے ماموں کا حوالہ نہیں دیتا کیونکہ وہ عجمی ہے اور نہ ہی پچازاد بھائی یزید کا جور و تکلیفیں، مستیوں، کھیل، کود، عیش و نوش، گانے بجانے کی محفلوں اور شکار میں معروف ہے لہذا اس کی شباهت سے بھی انکار کر دیا۔ سبط بن جوزی نے اس خبر کو تذکرۃ الخواص میں ذکر کیا ہے۔ (ص ۱۹۹)

کوفہ میں ابن زیاد کا داخلہ

یہ خطبہ دے کر ابن زیاد دوسرے دن صبح کوفہ کی طرف روانہ ہو گیا اس کے ہمراہ مسلم بن عمرو باہلی (جس کا تذکرہ گذر چکا ہے) شریک بن اعور حارثی (۱) اور اس کے نوکر چاکر نیز خاندان کے تقریباً ۱۰ افراد تھے (۲)۔ جب وہ کوفہ میں وارد ہوا تو اس کے سر پر سیاہ عمامہ تھا اور ایک خاص انداز سے اپنے چہرے کو چھپا رکھا تھا جس کا نتیجہ یہ ہوا کہ کوفہ والے جن کو امام حسین علیہ السلام کی آمد کی خبر ملی تھی اور وہ امام علیہ السلام کے انتظار میں تھے، ابن زیاد کو اس طرح دیکھ کر یہ سمجھے کہ یہ امام علیہ السلام ہیں لہذا وہ جس طرف سے گذر رہا تھا لوگ اسے سلام کر رہے تھے اور کہہ رہے تھے ”مرحبا بک یا بن رسول اللہ“ فرزند رسول خدا آپ کا آنا مبارک ہو! آپ کا قدم مبارک! خیر مقدم ہے، جب اس نے دیکھا کہ یہ ساری مبارکبادی امام حسین علیہ السلام کی خوشی میں ہے تو اسے برا لگا اور اسے غصہ آگیا اور اپنے ساتھیوں سے کہنے لگا: کیا تم لوگ بھی وہی دیکھ رہے ہو جو میں دیکھ رہا ہوں؟ یہ لوگ کیا سمجھ رہے ہیں اور کس کا استقبال کر رہے ہیں؟ جب فرزند رسول کی آمد کے تصور پر بھیڑ کنڑوں سے باہر ہو گئی تو ابن زیاد کے ہمراہیوں میں سے مسلم بن عمرو باہلی نے کہا: رک جاؤ تم لوگ کس دھوکہ میں ہو، یہ امیر عبید اللہ بن زیاد ہے، نہ کہ حسین بن علی، جب وہ محل میں داخل ہو گیا اور لوگوں نے سمجھ لیا کہ یہ عبید اللہ بن زیاد ہے تو اہل کوفہ شدید غمگین و محزون ہوئے۔ (۳)

۱۔ فارس کے حوض پر یہ شخص کار گزار ہوا تو ۳۱ھ میں وہاں مسجد بنوادی۔ (طبری، ج ۱، ص ۳۰) جنگ صفین میں حضرت علی علیہ السلام کے ساتھ تھا۔ (طبری، ج ۵، ص ۳۶۱) حضرت علی علیہ السلام نے جاریہ بن قدامہ جو بنی تمیم کے رجال میں شمار ہوتا تھا، کے ہمراہ اسے ابن حضرمی اور اس کے ان ساتھیوں سے لڑنے کے لئے ۳۸ھ میں بصرہ روانہ کیا جنہوں نے معاویہ کی دعوت کو لبیک کہا تھا۔ (طبری، ج ۵، ص ۱۱۲) عبید اللہ بن عامر نے قبیلہ ربیعہ کے ۳۰۰ جنگجو جوانوں کے ساتھ اسے مستور بن علفہ خارجی سے جنگ کے لئے بصرہ روانہ کیا۔ (طبری، ج ۵، ص ۱۹۳) ۵۹ھ میں عبید اللہ بن زیاد کی طرف سے کرمان کا والی بنایا گیا۔ (طبری، ج ۵، ص ۳۲۱) کوفہ پہنچنے کے بعد یہ کچھ دنوں زندہ رہا پھر مر گیا اور ابن زیاد نے اس کی نماز جنازہ پڑھائی۔ (طبری، ج ۵، ص ۳۶۴)

۲۔ طبری نے عیسیٰ بن یزید کنانی سے روایت کی ہے کہ وہ کہتا ہے: جب یزید کا خط عبید اللہ بن زیاد کو ملا تو اس نے بصرہ سے ۵۰۰ لوگوں کو منتخب کیا جس میں عبد اللہ بن حارث بن نوفل اور شریک بن اعور بھی تھا۔ (طبری، ج ۵، ص ۳۵۹)

۳۔ طبری، ج ۵، ص ۳۵۷، ابو مخنف کا بیان ہے کہ اس مطلب کو مجھ سے صعق بن زبیر نے ابو عثمان ہندی کے حوالے سے نقل کیا ہے۔ یہ واقعہ شیخ مفید نے ارشاد کے ص ۲۰۶ پر اور خوارزمی نے اپنے مقتل میں بھی ذکر کیا ہے۔ (ص ۲۰۰)

کوفہ میں داخلہ کے بعد ابن زیاد کا خطبہ

جب ابن زیاد قصر میں وارد ہوا تو دوسرے دن صبح کی نماز جماعت کا اعلان ہوا۔ اعلان ہوتے ہی لوگوں کی بھیڑ جمع ہو گئی۔ ابن زیاد محل سے نکلا اور حمد و

ثنائے الٰہی کے بعد بولا: اما بعد: امیر المومنین (اللہ ان کو صحیح و سالم رکھے) نے مجھے تمہارے شہر اور اس کی سرحدوں کا امیر بنایا ہے اور مجھے حکم دیا ہے کہ تمہارے درمیان مظلوموں کو انصاف اور محروموں کو ان کا حق دوں، تمہارے درمیان جو میری باتیں سننے اور میرا مطیع ہو اس کے ساتھ نیکی کروں اور شک و تردید کرنے والوں اور معصیت کاروں کے ساتھ شدت سے پیش آؤں۔ یہ جان لو کہ میں تمہارے سلسلے میں اپنے امیر کے حرف کا پابند ہوں اور میں ان کے عہد و پیمان کو تمہارے سلسلے میں نافذ کر کے رہوں گا۔ میں تمہارے درمیان نیک کردار اور فرمانبردار لوگوں کے لئے باپ کی طرح ہوں۔ میرا تازیانہ اور میری تلوار ہر اس شخص کے لئے ہے جو میرے حکم اور میرے امر کی مخالفت کرے گا، پس جس کو اپنی زندگی کا پاس ہو گا وہ میرے لئے نیک کردار اور راست باز ہو گا۔ وعدہ عید کی کوئی اہمیت نہیں ہے۔ یہ لکھ کر مجھے دو اور لوگ جن کی امیر المومنین کو تلاش ہے اور ”حروریہ“ (۱) والوں کے بارے میں بھی لکھ کر مجھے بتاؤ، اسی طرح وہ افراد جو شک و تردید کے ذریعہ اختلاف اور پھوٹ ڈالتے ہیں ان کے سلسلے میں بھی مجھے تحریر کرو، یہ جان لو کہ جو بھی مجھے ان لوگوں کے سلسلے میں لکھ کر دے گا وہ آزاد ہے اور جو لکھ کر کسی ایک کے بارے میں بھی نہ دے گا وہ اپنی عرافت (۲) کے دائرہ میں ضامن ہے کہ ان میں سے کوئی بھی ہماری مخالفت نہ کرے اور ان

۱۔ حروریہ سے مراد خوارج ہیں۔ یہ علاقہ، کوفہ کے قرب و نواح میں ہے چونکہ صفین سے پلٹتے وقت کوفہ پہنچنے سے پہلے یہ لوگ اس علاقہ میں جمع ہوئے اسی لئے انہیں حروریہ کہا جاتا ہے۔

۲۔ اس زمانے میں اشراف قبیلہ اور سربرآوردہ افراد جو مورد اعتماد حکومت ہوا کرتے تھے انہیں ”عرفیہ“ کہا جاتا تھا۔ ان کا کام یہ تھا کہ وہ حکومت کو رعیت سے آشنا کرائیں اور بیت المال سے ان کے حقوق کو منظم کرائیں۔ کوفہ میں ۱۰۰۰ عرفیہ تھے اہل کوفہ والوں کے حقوق و بخشش وہاں کے چار امراء کو دیئے جاتے تھے اور وہ اسے عرفیہ، نقباء اور اُمناء کو دیا کرتے تھے اور یہ سربرآوردہ میں سے کوئی بھی ہم سے بغاوت نہ کرے، اور اگر کسی نے ایسا نہیں کیا تو میں اس سے بری الذمہ ہوں اور اس کا مال اور اس کی خون ریزی میرے لئے حلال ہے۔ اگر کسی عرفیہ کے دائرہ عرافت میں کوئی امیر المومنین کا باغی پیدا ہوا جس کی گرفتاری سے پہلے اس قبیلہ کے امیر نے ہمیں خبر نہ دی تو اس کے دروازے پر اسے تختہ دار پر لٹکا دیا جائے گا اور اس قبیلہ کے تمام لوگوں کے ماہانہ حقوق قطع کر دئے جائیں گے اور انہیں ”عمان زارہ“ (۱) کے علاقہ میں شہر بدر کر دیا جائے گا۔ (۲)

ابن عباس کی گفتگو

جب امام حسین علیہ السلام نے مکہ چھوڑ کر کوفہ جانے کا ارادہ کیا تو ابن عباس آپ کی خدمت میں حاضر ہوئے اور عرض کی: یا بن عم (اے چچا کے فرزند) لوگوں کے درمیان یہ بات پھیل چکی ہے کہ آپ عراق کی طرف روانہ ہونے والے ہیں۔ ذرا مجھے بتائیے کہ آپ کیا کرنا چاہتے ہیں؟ امام حسین علیہ السلام نے جواب دیا: ”انی قد اجمعت المسیر فی احدی یومیٰ ہذین (۱) ان شاء اللہ تعالیٰ“ میں نے ایک دور و زمیں نکلنے کا قطعی فیصلہ کر رکھا ہے، ان شاء اللہ۔

۱۔ چونکہ مکہ سے امام حسین علیہ السلام کی روانگی کی تاریخ ۸ ذی الحجہ یوم الترویہ بعد از ظہر ہے اور یہ وہ وقت ہے جب لوگ منیٰ کی طرف جا رہے ہوتے

ہیں (طبری، ج ۵، ص ۳۸۵) اس سے اندازہ ہوتا ہے کہ ابن عباس اور امام علیہ السلام کے درمیان یہ گفتگو ۶ ذی الحجہ کو انجام پذیر ہوئی ہے اور اس خبر کا مشتبہ ہونا اس گفتگو سے زیادہ سے زیادہ دو دن پہلے ہے یعنی ۴ ذی الحجہ کو یہ خبر پھیل گئی کہ امام علیہ السلام مکہ ترک کرنے والے ہیں؛ لیکن اس سے قبل اس خبر کے مشتبہ ہونے کی کوئی دلیل موجود نہیں ہے۔ سوال یہ پیدا ہوتا ہے کہ وہ کون سا سبب ہے جس کی بنیاد پر اتنے دن مکہ میں رہنے کے بعد عین حج کے دن حج تمام ہونے سے پہلے ہی امام حسین علیہ السلام نے مکہ چھوڑ دیا؟ اگر یہ کہا جائے کہ جناب مسلم بن عقیل کے خط کی بنیاد پر جلدی کی، کیونکہ اس میں مرقوم تھا کہ خط ملتے ہی فوراً روانہ ہو جائیے تو یہ صحیح نہیں ہے کیونکہ جناب مسلم بن عقیل نے اپنی شہادت سے ۲۷ دن قبل یعنی ۱۲ یا ۱۳ ذی القعدہ کو امام حسین علیہ السلام کو خط لکھا ہے۔ ایسی صورت میں تقریباً دس (۱۰) دن کے اندر یعنی ۲۷ ذی قعدہ تک یہ خط امام علیہ السلام کو موصول ہو چکا تھا لہذا اگر امام علیہ السلام کو سفر کرنا ہی تھا تو انھیں دنوں میں سفر کر لیتے۔ یہ ۴ دن قبل خبر کا مشتبہ ہونا اور عین حج کے موقع پر سفر کرنے کا راز کیا ہے؟ اس کا جواب ہمیں فرزدق کے سوال کے جواب میں ملتا ہے، جب راستے میں فرزدق شاعر کی ملاقات امام حسین علیہ السلام سے ہوئی تو اس نے بھی امام علیہ السلام سے یہی سوال کیا کہ اتنی جلدی کیا تھی کہ آپ حج چھوڑ کر جا رہے ہیں؟

امام علیہ السلام نے جواب دیا: ”لَوْلَمْ أَجْعَلْ لَأَخَذْتُ“ (طبری، ج ۵، ص ۳۸۶) اگر میں جلدی نہ کرتا تو گرفتار کر لیا جاتا۔ یہی وجہ ہے کہ شیخ مفید قدس سرہ نے فرمایا ہے کہ جب امام علیہ السلام نے عراق کا قصد کیا تو خانہ کعبہ کا طواف کیا، صفا و مروہ کے درمیان سعی کی اور اسے عمرہ قرار دے کر احرام سے خارج ہو گئے کیونکہ مولا کا حج انجام دینے پر متمکن نہ تھے ہر آن اس کا خطرہ تھا کہ عین حج کے موقع پر آپ کو گرفتار کر کے یزید بن معاویہ تک پہنچا دیا جائے لہذا امام علیہ السلام فوراً مکہ سے نکل گئے۔ (ارشاد، ص ۲۱۸) معاویہ بن عمار نے امام جعفر صادق علیہ السلام سے روایت کی ہے کہ آپ نے فرمایا: ما ذی الحجہ میں امام حسین علیہ السلام نے عمرہ انجام دیا پھر یوم الترویہ (۸ ذی الحجہ) کو عراق کی طرف کوچ کر گئے۔ یہ موقع وہ تھا کہ ادھر آپ عین حج کے موقع پر مکہ سے کوچ

ابن عباس نے کہا: میں آپ کے اس ارادہ سے خدا کی پناہ مانگتا ہوں۔ اللہ آپ پر رحمت نازل کرے! ذرا مجھے بتائیے کہ کیا آپ اس قوم کی طرف سفر کرنا چاہتے ہیں جنہوں نے اپنے ظالم اور ستمگار حکمرانوں کو نابود کر دیا ہے اور اپنے شہر و دیار کو ان کے چنگل سے نجات دلادی ہے اور اپنے دشمنوں کو وہاں سے نکال بھگایا ہے؟ اگر ان لوگوں نے ایسا کیا ہے تو آپ فوراً رختِ سفر باندھ لیجئے لیکن اگر ان لوگوں نے آپ کو اس حال میں بلایا ہے کہ ان کا حاکم ان پر مسلط اور قہر و غلبہ کے ساتھ ان پر قابض ہے، اس کے عالمیں شہروں میں اس کی طرف سے مالیات وصول کر رہے ہیں تو ایسی صورت میں ان لوگوں نے آپ کو جنگ و جدال کے لئے بلایا ہے جس کی کوئی ضمانت نہیں اور نہ ہی آپ اس بات سے امن و امان میں ہیں کہ وہ آپ کو دھوکہ دیں، جھٹلائیں، مخالفت کریں اور چھوڑ دیں، نیز آپ اس سے بھی امان میں نہیں ہیں کہ اگر وہ آپ کی طرف آئیں تو آپ کے سخت دشمن بن جائیں۔

کر رہے تھے ادھر حجاج کرام حج کے لئے مکہ سے مٹی کی طرف جا رہے تھے۔ ذی الحجہ میں جو حج نہ کرنا چاہے اس کے لئے کوئی مشکل نہیں ہے کہ عمرہ انجام دے لے۔

اسی طرح ابراہیم بن عمر یبانی نے روایت کی ہے کہ انھوں نے امام جعفر صادق علیہ السلام سے اس شخص کے بارے میں سوال کیا جو ایام حج میں عمرہ انجام دے کر باہر آجائے اور وہاں سے اپنے شہر کی طرف نکل جائے تو اس کا حکم کیا ہے؟ امام علیہ السلام نے جواب دیا: کوئی مشکل نہیں ہے پھر اپنی بات کو

آگے بڑھاتے ہوئے فرمایا: امام حسین علیہ السلام عمرہ انجام دے کر یوم الترویہ مکہ سے روانہ ہوئے تھے۔ (وسائل، ج ۱۰، ص ۲۴۶) یہی وجہ ہے کہ شیخ شوشتری نے فرمایا: دشمنوں نے پوری کوشش تھی کہ کسی نہ کسی طرح امام حسین علیہ السلام کو پکڑ لیں یا دھوکہ سے قتل کر دیں، خواہ آپ کعبہ کی دیوار سے لپٹے ہوں۔ امام علیہ السلام ان کے باطل ارادہ سے آگاہ تھے لہذا اپنے احرام کو عمرہ مفردہ میں تبدیل کر دیا اور حج تمتع ترک کر دیا۔ (الخصائص، ص ۳۲، طبریز) شیخ طبری نے اعلام الوریٰ کی ایک خاص فصل میں امام علیہ السلام کے سفر کے واقعہ اور آپ کی شہادت کا تذکرہ کیا ہے۔ وہاں پر آپ نے ارشاد میں موجود شیخ مفید کی عبارت کو تقریباً بعینہ ذکر کیا ہے اور اس کی تصریح بھی نہیں کی ہے۔ اس فصل میں آپ نے انہیں باتوں کو ذکر کیا ہے جسے شیخ مفید نے لکھا ہے۔ ہاں وہاں کلمہ ”تمام الحج“ کے بجائے ”اتمام الحج“ کر دیا ہے جو غلط ہے اور شاید نسخہ برداروں کی خطا ہے۔ اس خطا کا سبب یہ ہے کہ ان دونوں کلمات میں بڑا فرق ہے کیونکہ کلمہ ”الاتمام“ کا مطلب یہ ہے کہ امام علیہ السلام نے احرام حج باندھ لیا تھا جبکہ کلمہ ”تمام الحج“ اس معنی کی طرف راہنمائی نہیں کرتا ہے۔ ایسا محسوس ہوتا ہے کہ ”الارشاد“ کے نسخہ مختلف ہیں کیونکہ شیخ قرشی نے شیخ مفید کے کلام کو اسی طرح نقل کیا ہے جس طرح طبری نے ”اتمام الحج“ نقل کیا ہے۔ (ج ۳، ص ۵۰) یہ انہوں نے ارشاد کے ص ۲۴۳ سے نقل کیا ہے جبکہ ہم نے ارشاد کے ص ۲۱۸ طبع حیدریہ پر ”تمام الحج“ دیکھا ہے اور یہی صحیح ہے۔

امام حسین علیہ السلام نے جواب دیا: میں خدا سے طلب خیر کروں گا پھر دیکھوں گا کہ کیا ہوتا ہے۔ (۱) و (۲)

ابن عباس کی ایک دوسری گفتگو

سورج آہستہ آہستہ مغرب کے دامن میں اپنا چہرہ چھپانے لگا اور شب آگئی، اسی رات یا دوسرے دن صبح ابن عباس دوبارہ امام علیہ السلام کی خدمت میں حاضر ہوئے اور عرض کی: یا بن عم! میں بے حد صبر و تحمل سے کام لینا چاہتا ہوں لیکن مجھ سے صبر نہیں ہوتا کیونکہ میں اس سفر کو آپ کے لئے بے حد خطرناک سمجھتا ہوں اور آپ کی ہلاکت سے مجھے خوف آتا ہے کیونکہ عراقی دھوکہ باز ہیں؛ آپ خدا را ان کے قریب نہ جائیے؛ آپ اسی شہر میں مقیم رہیں کیونکہ آپ سید جاز ہیں۔ اب اگر اہل عراق آپ کو چاہتے ہیں تو آپ ان کو خط لکھ دیجیے کہ پہلے وہ اپنے دشمنوں کو وہاں سے بھگائیں پھر آپ وہاں جائیے؛ اور اگر آپ نے جانے کے لئے عزم بالجزم کر ہی لیا ہے تو آپ یمن روانہ ہو جائیں کیونکہ وہاں کی زمین وسیع ہے۔ اس کے علاوہ وہاں آپ توحید و عدالت کی دعوت اچھی طرح دے سکتے ہیں۔ مجھے اس بات کی بھرپور امید ہے کہ آپ جو کرنا چاہتے ہیں وہاں کسی فتنہ اور طاقت فرسارنج و غم کے بغیر انجام دے سکتے ہیں۔

۱۔ ابو مخنف کا بیان ہے کہ مجھ سے حارث بن کعب والبی نے عقبہ بن سمان کے حوالے سے یہ روایت بیان کی ہے۔ (طبری، ج ۵، ص ۳۸۳)

۲۔ یہ بات یہاں قابل توجہ ہے کہ ابن عباس ظلم کے خلاف امام حسین علیہ السلام کے قیام کے مخالف نہیں ہیں بلکہ قیام کے لئے حالات سازگار ہیں یا نہیں، اس میں انھیں شک ہے۔ امام حسین علیہ السلام نے بھی ان کے نظریہ کو رد نہیں کیا بلکہ آپ ان کو اپنا خیر خواہ سمجھتے تھے لیکن اسی حال میں اپنے بلند مقصد اور اپنی رسالت کے سلسلہ میں کوشاں تھے کیونکہ آپ اسی ماحول میں نظام اموی کے خلاف قیام کو لازم سمجھ رہے تھے۔

امام حسین علیہ السلام نے جواب دیا: ”یا بن عم! انی واللہ! علم انک ناح (۱) و مشفق و لکنی از معت واجعت علی السیر“

یا بن عم! خدا کی قسم مجھے یقینی طور پر یہ معلوم ہے کہ آپ مخلص اور مشفق ہیں لیکن آپ یہ جان لیں کہ میں عزم بالجزم کر چکا ہوں اور سفر کے لئے تیار ہوں۔

ابن عباس نے کہا: اگر ایسا ہے کہ آپ حتمًا جاننا ہی چاہتے ہیں تو اپنے ساتھ مخدرات اور بچوں کو نہ لیں جائیں؛ کیونکہ میں آپ کے قتل اور خاندان کی اسیری سے خوف زدہ ہوں۔ (۲)

عمر بن عبد الرحمن مخزومی کی گفتگو

عمر بن عبد الرحمن بن حارث بن ہشام مخزومی (۳) کا بیان ہے کہ جب امام حسین علیہ السلام عراق جانے کے لئے سامان سفر باندھ چکے تو میں ان کی خدمت میں آکر ان کی ملاقات سے شرفیاب ہوا

۱۔ امام حسین علیہ السلام کے اس جملہ میں کلمہ ”ناصح“ خلوص و اخلاص کے معنی میں استعمال ہوا ہے، موعظہ اور نصیحت کے معنی میں استعمال نہیں ہوا ہے۔ اس لفظ کے لئے یہ معنی جدید اور نیا ہے، اس کا اصلی معنی نہیں ہے، امام فرما رہے ہیں کہ وہ جانتے ہیں کہ ابن عباس کی گفتار میں خلوص و شفقت اور محبت و عفو پنہاں ہے۔ اس سے اندازہ لگایا جاسکتا ہے کہ ابن عباس امام علیہ السلام کے قیام کے مخالف نہ تھے بلکہ وہ اس شک و تردید میں تھے کہ قیام کے لئے حالات سازگار اور مناسب ہیں یا نہیں اور امام علیہ السلام نے بھی اس سلسلے میں ان کی بات کو رد نہیں کیا بلکہ فرمایا کہ اس کے باوجود بھی وہ قیام کے لئے عازم ہیں کیونکہ وہ اس قیام کو شریعت مقدسہ کی زندگی کے لئے لازم اور ضروری سمجھتے ہیں۔

۲۔ ابو مخنف کا بیان ہے کہ مجھ سے حارث بن کعب والہمی نے عقبہ بن سمعان کے حوالے سے یہ روایت بیان کی ہے۔ (طبری ج ۵، ص ۳۸۳)

۳۔ یہ وہی شخص ہے جسے مختار کے عہد حکومت میں عبداللہ بن زبیر نے ۶۶ھ میں کوفہ کا والی بنادیا تو مختار نے زندہ بن قدامہ ثقفی کو اس کے پاس پانچ سو (۵۰۰) سپاہیوں اور ستر (۷۰) ہزار درہم کے ساتھ روانہ کیا تاکہ وہ ان درہموں کے مقابلہ میں مختار کے لئے کوفہ کی گورنری چھوڑ دے اور اگر وہ اس پر راضی نہ ہو تو پھر ان سپاہیوں سے نبرد آزما ہو جائے۔ عمر بن عبدالرحمن نے وہ درہم قبول کر لئے اور راہ ۱۰۷ھ (طبری، ج ۶، ص ۷۱) اب رہا امام علیہ السلام کی مدح و ثنا کا سوال تو اس روایت کا ناقل خود یہی شخص ہے۔ اس کا دادا حارث بن ہشام اور اس کا بھائی جمل بن ہشام دونوں ہی رسول خدا صلی اللہ علیہ وآلہ وسلم کے دشمن تھے۔ ہم نے اس کا تذکرہ مقدمہ میں کیا ہے۔

اور ثنائے الہی کے بعد ان کی خدمت میں عرض کیا: یا بن عم! میں آپ کی خدمت میں ایک درخواست لے کر حاضر ہوا ہوں جسے مخلصانہ نصیحت کے طور پر آپ سے عرض کرنا چاہتا ہوں، اب اگر آپ مجھے اپنا خیر خواہ اور صاحب فکر سلیم سمجھتے ہیں تو میں وہ عرضداشت آپ کی خدمت میں پیش کروں ورنہ

میں جو کہنا چاہتا ہوں اس سے صرف نظر کر لوں۔

امام علیہ السلام نے فرمایا: ”قل فواللہ انک لکبش“ (۱) للقیح من الامر والفعول

تم جو کہنا چاہتے ہو کہو، خدا کی قسم میں اس بات کا گمان بھی نہیں کرتا کہ تم میرے لئے براتصور رکھتے ہو اور میری بھلائی نہیں چاہتے۔

عمر بن عبد الرحمن مخزومی نے کہا: مجھے خبر ملی ہے کہ آپ عراق جانا چاہتے ہیں اور میں آپ کے اس سفر سے خوفزدہ ہوں؛ کیونکہ آپ ایسے شہر میں جانا چاہتے ہیں جس میں امراء اور عالمین دونوں موجود ہیں اور ان کی پشت پناہی کے لئے بیت المال کا ذخیرہ موجود ہے۔ قوم درہم و دینار کی غلام ہے اور میں اس سے بھی آپ کو امن و امان میں نہیں سمجھتا کہ وہی لوگ آپ سے مقابلہ اور جنگ کے لئے کھڑے ہو جائیں گے جو ابھی آپ کی نصرت کا وعدہ کر رہے ہیں اور آپ کے دشمن کی دشمنی سے زیادہ آپ سے محبت کا دم بھرتے ہیں۔

امام حسین علیہ السلام نے فرمایا: ”جزاک اللہ خیراً یا بن عم! فقد والی اللہ علیک انک مشیت بنصح و تکلمت بعقل و مہمما یقض من امریکین، اخذت برایک اوتر کنت فانت عندی احمد مشیر و انصح ناصح“ (۲) اے چچا کے فرزند خدا تم کو جزائے خیر دے! خدا کی قسم مجھے معلوم ہے کہ تم خیر خواہی کے لئے آئے ہو اور تمہاری گفتگو میں عقل و خرد کے جلوے ہیں؛ بنا براین حسب ضرورت یا تو تمہاری رائے پر عمل کروں گا یا اسے ترک کروں گا لیکن جو بھی ہو تم میرے نزدیک اچھا مشورہ دینے والے اور بہترین خیر خواہ ہو۔

۱۔ ہو یعنی ہاویا جس کی اصل ہوئی ہے جس کے معنی برا ارادہ رکھنے والے کے ہیں۔

۲۔ طبری، ج ۵، ص ۳۸۲، ہشام نے ابو مخنف کے حوالے سے کہا ہے کہ مجھ سے صعق بن زبیر نے عمر بن عبد الرحمن کے حوالے سے یہ روایت نقل کی ہے۔

امام علیہ السلام کے ساتھ ابن زبیر کی آخری گفتگو

عبداللہ بن سلیم اسدی اور مذری بن مشعل اسدی کا بیان ہے کہ ہم دونوں حج کی غرض سے مکہ روانہ ہوئے اور یوم ترویہ وارد مکہ ہوئے۔ وہاں پر ہم نے سورج چڑھتے وقت حسین اور عبداللہ بن زبیر کو خانہ کعبہ کے دروازہ اور حجر الاسود کے درمیان کھڑے ہوئے دیکھا، ہم دونوں ان کے نزدیک آگئے تو عبداللہ بن زبیر کو حسین سے یہ کہتے ہوئے سنا: اگر آپ یہاں قیام فرمائیں گے تو ہم بھی یہیں سکونت اختیار کریں گے اور یہاں کی حکومت اپنے ہاتھوں میں لے لیں پھر ہم آپ کی پشت پناہی اور مدد کریں گے اور آپ کے مخلص و خیر خواہ ہو کر آپ کی بیعت کر لیں گے۔

امام حسین علیہ السلام نے جواب دیا: ”ان ابی حدثنی: ان بھاکبشا“ مستحل حرمتھا! فمأحب ان اكون انا ذالک الکبش“ (۱) و (۲)

میرے بابا نے مجھ سے ایک حدیث بیان فرمائی ہے کہ یہاں ایک سربر آوردہ شخص آئے گا جو اس حرم کی حرمت کو پامال کرے گا، مجھے یہ پسند نہیں ہے کہ وہ سربر آوردہ شخص میں قرار پاؤں۔

ابن زبیر نے کہا: فرزند فاطمہ! آپ ذرا میرے نزدیک آئے تو امام علیہ السلام نے اپنے کانوں کو اس کے لبوں سے نزدیک کر دیا۔ اس نے راز کی کچھ باتیں کیں پھر امام حسینؑ ہماری طرف ملتفت ہوئے اور فرمایا: ”اندر و نال یقول ابن زبیر؟“ تم لوگوں کو معلوم ہے کہ ابن زبیر نے کیا کہا؟ ہم نے جواب دیا: ہم آپ پر قربان ہو جائیں! ہمیں نہیں معلوم ہے۔

امام حسین علیہ السلام نے فرمایا: وہ کہہ رہا تھا کہ آپ اسی حرم میں خانہ خدا کے نزدیک قیام پذیر رہے، میں آپ کے لئے لوگوں کو جمع کر کے آپ کی

فرمانبرداری کی دعوت دوں گا۔ پھر حسینؑ نے فرمایا:

۱۔ ابو مخنف کا بیان ہے کہ ابو جناب یحییٰ بن ابی حبیہ نے عدی بن حرمہ اسدی سے، اس نے عبداللہ سے اس حدیث کو نقل کیا ہے۔ (طبری، ج ۵، ص ۳۸۴)

۲۔ الکلبش: اس زبکرے کو کہتے ہیں جو عام طور پر گلہ کے آگے رہتا ہے۔ یہ در واقع تشبیہ ان لوگوں کے لئے ہے جو کسی امر کی قیادت کرتے ہیں۔ اس حدیث کے ذریعہ سے امام علیہ السلام نے ابن زبیر کو یاد دلایا کہ شاید یاد آوری اس کو فائدہ پہنچائے لیکن یاد آوری تو مومنین کے لئے نفع بخش ہوتی ہے۔ ”فان الذکر ی تنفع المومنین“

”والسلاسل ان اُقتل خارجاً منها بشیر أحب الی من ان اُقتل داخلًا منها بشیر وایم السلاسل کنت فی حجر حامیة من هذه الهوام لاستخر جونی حتی یقفوا فی حاکم، والسلاسل یعتدن علی کما اعتدت الیهود فی السبت“ (۱) و (۲)

خدا کی قسم! اگر میں حرم سے ایک بالشت دور قتل کیا جاؤں تو یہ مجھے زیادہ محبوب ہے بہ نسبت اس کے کہ میں حرم کے اندر قتل کر دیا جاؤں، خدا کی قسم! اگر میں حشرات الارض کے سوراخ میں بھی چلا جاؤں تو بھی یہ لوگ مجھے وہاں سے نکال کر میرے سلسلہ میں اپنی حاجت اور خواہش پوری کر کے ہی دم لیں گے۔ خدا کی قسم! یہ لوگ اس طرح مجھ پر ظلم و ستم روا رکھیں گے جس طرح روز شنبہ یہودیوں نے ظلم و ستم کیا تھا۔

عمر بن سعید اشراق کا موقف

جب امام حسین علیہ السلام نے مکہ سے رواگی اختیار کی تو مکہ کے گورنر عمر بن سعید بن عاص (۳) کے نمائندوں نے یحییٰ بن سعید (۴) کی سربراہی میں حضرت پر اعتراض کیا۔ اور سب کے سب

۱۔ ابو مخنف کا بیان ہے کہ ابو سعید عقیصہ نے اپنے بعض اصحاب سے روایت کی ہے کہ وہ کہتے ہیں.... (طبری، ج ۵، ص ۳۸۵)

۲۔ یہ وہ بہترین جواب ہے جو امام حسین علیہ السلام نے تمام سوالوں کے جواب میں بہت مختصر طور پر دیا ہے کہ بہر حال بنی امیہ کو حضرت کی تلاش ہے؛ آپ جہاں کہیں بھی ہوں وہ آپ پر ظلم و ستم کریں گے پس ایسی صورت میں لازم ہے کہ آپ فوراً مکہ چھوڑ دیں تاکہ آپ کی مثال بکری کے اس گلہ کے بکرے کی جیسی نہ ہو جائے جو آگے آگے رہتا ہے جس کا ذکر آپ کے والد حضرت امیر المومنینؑ نے کیا تھا۔ اسی خوف سے آپ فوراً نکل گئے کہ کہیں آپ کی اور آپ کے خاندان کی بے حرمتی نہ ہو جائے اور ادھر اہل کوفہ کی دعوت کا جواب بھی ہو جائے گا جو آپ کے لئے ان پر اتمام حجت ہوگی تاکہ یہ الزام نہ آئے کہ رسول خدا کے بعد امت کے لئے کوئی حجت نہ تھی اور لوگ یہ نہ کہہ سکیں کہ اللہ کی جانب سے تو پیغمبروں کے بعد ہمارے لئے کوئی حجت ہی نہ تھی۔ ”لئلا یكون للناس علی السلاسل بعد الرسول“ (سورہ نساء ۱۶۵) اور تاکہ کوئی یہ نہ کہہ سکے: ”لولا اُرسلت الینار سولاً منذرًا وَاُتمت لنا علماً هادياً فتتبع آیاتک“ تو نے ہم تک ڈرانے والا کوئی پیغمبر کیوں نہ بھیجا اور ہمارے لئے کوئی ہدایت کرنے والی نشانی کیوں نہ قائم کی تاکہ ہم تیری نشانوں کی پیروی کرتے۔ اہم بات یہ ہے کہ اس وحشت و خوف کے ماحول میں کوفہ نہ جاتے تو اور کہاں جاتے؛ جب کہ زمین اپنی وسعتوں کے باوجود آپ پر تنگ

کردی گئی تھی۔

امام علیہ السلام سے کہنے لگے: اپنے ارادہ سے منصرف ہو جائیے! آپ کہاں جا رہے ہیں! امام علیہ السلام نے انکار کیا اور دونوں فریق اپنے اپنے موقف پر ڈٹے رہے یہاں تک کہ انھوں نے تازیانہ بلند کر لیا لیکن امام علیہ السلام اپنی راہ پر گامزن رہے۔ جب امام علیہ السلام کو ان لوگوں نے جاتے ہوئے دیکھا تو بلند آواز میں پکار کر کہا: اے حسین! کیا تم اللہ سے نہیں ڈرتے جو جماعت سے نکل کر اس امت کے درمیان

۳۔ جب عمرو بن سعید مدینہ کا والی ہوا تو اس نے عبید اللہ بن ابی رافع جو امام علی بن ابیطالبؑ کے کاتب تھے، کو بلایا اور ان سے پوچھا: تمہارا مولا کون ہے؟ انھوں نے جواب دیا: رسول اللہ (صلی اللہ علیہ وآلہ وسلم) (یہ ابورافع، ابوہریرہ، سعید بن عاص اکبر کے غلام تھے جو سعید بن عاص کے بیٹوں کو میراث میں ملے تھے۔ ان میں سے تین بیٹوں نے اپنا حصہ آزاد کر دیا اور یہ سب کے سب جنگ بدر میں مار ڈالے گئے اور ایک بیٹے خالد بن سعید نے اپنا حصہ رسول خدا کو حصہ کر دیا تو آپ نے اسے آزاد کر لیا) یہ سنتے ہی اس نے سو کوڑے لگائے پھر پوچھا تیرا مالک و مولا کون ہے؟ انہوں نے پھر جواب دیا: رسول خدا! تو اس نے پھر سو کوڑے لگائے۔ یہ سلسلہ اسی طرح جاری رہا، وہ پوچھتا جاتا تھا اور یہ جواب میں کہتے جاتے تھے: رسول خدا صلی اللہ علیہ وآلہ وسلم اور وہ کوڑے برسائے جاتا تھا یہاں تک کہ پانچ سو کوڑے مارے اور پھر پوچھا کہ تمہارا مولا مالک کون ہے؟ تو تاب نہ لا کر عبید اللہ بن ابی رافع نے کہہ دیا: تم لوگ میرے مالک و مختار ہو۔ یہی وجہ ہے کہ جب عبدالملک نے عمرو بن سعید کو قتل کیا تو عبید اللہ بن ابی رافع نے شعر میں قاتل کا شکر یہ ادا کیا۔)

طبری، ج ۳، ص ۱۷۰)

عمرو بن سعید نے ابن زبیر سے جنگ کی۔ (طبری، ج ۵، ص ۳۴۳) اور جو بھی ابن زبیر کا طرفدار تھا اسے مدینہ میں مار ڈالا تھا۔ جن میں سے ایک محمد بن عمار بن یاسر تھے۔ اس نے ان میں سے چالیس یا پچاس یا ساٹھ لوگوں کو مارا ہے۔ (طبری، ج ۵، ص ۳۴۴) جب اس تک امام حسین علیہ السلام کی شہادت کی خبر پہنچی تو اس نے خوشیاں منائیں اور جب بنی ہاشم کی عورتوں کا بین سنا تو کہنے لگا کہ یہ بین عثمان کے قتل پر انکے گھر کی عورتوں کے بین کا جواب ہے پھر یہ منبر پر گیا اور لوگوں کو اس سے باخبر کیا۔ اس کے بعد یزید کو معلوم ہوا کہ عمرو بن سعید، ابن زبیر سے رفق و محبت سے پیش آرہا ہے اور اس پر تشدد نہیں کر رہا ہے تو یکم ذی الحجہ ۶۱ھ کو اسے معزول کر دیا۔ (طبری، ج ۵، ص ۴۷۷) تو یہ اٹھکر یزید کے پاس آیا اور اس سے معذرت خواہی کی۔

طبری، ج ۵، ص ۴۷۹) اس کا باپ سعید بن عاص، معاویہ کے زمانے میں مدینہ کا والی تھا۔ (طبری، ج ۵، ص ۲۴۱)

۴۔ یہ عمرو بن سعید کا بھائی ہے۔ اس نے شام میں عبدالملک کے دربار میں ان ایک ہزار جوانوں کے ساتھ اپنے بھائی کی مدد کی جو اس کے ساتھی اور غلام تھے لیکن آخر میں وہ سب بھاگ گئے اور اسے قید کر لیا گیا پھر آزاد کر دیا گیا تو یہ ابن زبیر سے ملحق ہو گیا۔ (طبری، ج ۶، ص ۱۴۳، ۱۴۷) پھر کوفہ روانہ ہو گیا اور اپنے ماموؤں کے پاس پناہ لی جو جعفری قبیلہ سے متعلق تھے۔ جب عبدالملک کوفہ میں داخل ہوا اور لوگوں نے اس کی بیعت کرنا شروع کر دی تو اس نے بھی اس کی بیعت کر لی اور امن کی درخواست کی۔ (طبری، ج ۶، ص ۱۶۲)

تفرقہ اندازی کر رہے ہو! ان لوگوں کی باتیں سن کر امام علیہ السلام نے قرآن مجید کی اس آیت کی تلاوت فرمائی: لِيُعْمَلْ لَكُمْ مِثْلُ مَا كُنْتُمْ تَعْمَلُونَ ﴿۱﴾ (۲)

اگر وہ تم کو جھٹلائیں تو تم کہہ دو کہ ہمارا عمل ہمارے لئے اور تمہاری کارستانی تمہارے لئے ہے، جو کچھ میں کرتا ہوں اس کے تم ذمہ دار نہیں اور جو کچھ تم

کرتے ہو اس سے میں بری ہوں۔

عبداللہ بن جعفر کا خط

چوتھے امام حضرت علی بن حسین بن علی (علیہم السلام) کا بیان ہے کہ جب ہم مکہ سے نکل رہے تھے تو عبداللہ بن جعفر بن ابیطالب (۳) نے ایک خط لکھ کر اپنے دونوں فرزندوں عون و محمد (۴) کے ہمراہ روانہ کیا جس کی عبارت یہ ہے :

۱۔ سورہ یونس، ۴۱

۲۔ طبری، ج ۵، ص ۳۸۵، ابو مخنف کا بیان ہے کہ حارث بن کعب والہی نے عقبہ بن سمان کے حوالے سے مجھ سے یہ روایت بیان کی ہے۔

۳۔ آپ جنگ جمل میں امیر المومنین کے لشکر میں تھے اور عائشہ کو مدینہ پہنچانے میں آپ نے آنحضرت کی مدد فرمائی تھی۔ (طبری، ج ۴، ص ۵۱۰) آپ کی ذات وہ ہے جس سے حضرت امیر المومنین کوفہ میں مشورہ کیا کرتے تھے۔ آپ ہی نے حضرت کو مشورہ دیا تھا کہ محمد بن ابی بکر جو آپ کے مادری بھائی بھی تھے، کو مصر کا والی بنا دیجئے۔ (طبری، ج ۴، ص ۵۵۴) آپ جنگ صفین میں بھی حضرت علی علیہ السلام کے ہمراہ تھے اور آپ کے حق میں بڑھ بڑھ کر حملہ کر رہے تھے۔ (طبری، ج ۵، ص ۱۴۸) بنی امیہ کے خلاف امام حسن علیہ السلام کے قیام میں بھی آپ ان کے مددگار تھے (طبری، ج ۵، ص ۱۶۰) اور جب صلح کے بعد سب مدینہ لوٹنے لگے تو دونوں اماموں کے ہمراہ آپ بھی مدینہ لوٹ گئے۔ (طبری، ج ۵، ص ۱۶۵) آپ کے دونوں فرزند عون و محمد امام حسین علیہ السلام کے ہمراہ تھے۔ جب آپ تک ان کی شہادت کی خبر پہنچی تو آپ نے فرمایا: ”واللہ لو شہدہ، لأحببتہ الا أفاقرہ حتی أقتل معہ“ خدا کی قسم اگر میں موجود ہوتا تو واقعاً مجھے یہ محبوب تھا کہ میں ان سے جدا نہ ہوں یہاں تک کہ ان کے ہمراہ قتل ہو جاؤں۔ (طبری ج ۵، ص ۴۶۶)

۴۔ یہ دونوں امام حسین علیہ السلام کے ہمراہ کربلا میں جام شہادت نوش فرما کر سرفراز ہوئے۔ طبری کے بیان کے مطابق عون کی ماں جہانہ بنت مسیب بن نجبہ بن فزاری ہیں (مسیب بن نجبہ توابین کے زعماء میں شمار ہوتے ہیں) اور محمد کی ماں خوصاء بنت خصفہ بنت ثقیف ہیں جو قبیلہ بکر بن وائل سے متعلق ہیں۔

”اما بعد، فانی أَسْأَلُكَ بِاللَّهِ أَنْ تَنْظُرَ فِي كِتَابِي فَنِي مُشْفِقٌ عَلَيْكَ مِنَ الْوَجْهِ الَّذِي تَتَوَجَّهَ لَهُ أَن يَكُونَ فِيهِ هَلَاكُكَ وَاسْتِئْصَالُ أَهْلِ بَيْتِكَ، أَنْ هَلَكَتِ الْيَوْمَ طِفْلِي نَوْرَ الْأَرْضِ فَانْكَ عِلْمُ الْمُحْسِنِينَ وَرَجَاءُ الْمُؤْمِنِينَ، فَلَا تَعْجَلْ بِالسَّيْرِ فَنِي فِي أَثَرِ الْكِتَابِ؛ وَالسَّلَامُ“

اما بعد: جب آپ کی نگاہ میرے خط پر پڑے تو میری آپ سے درخواست ہے کہ آپ اپنے ارادہ سے منصرف ہو جائیے؛ کیونکہ آپ نے جس طرف کارخ کیا ہے مجھے خوف ہے کہ اس میں آپ کی ہلاکت اور آپ کے خاندان کی اسیری ہے اور اگر آپ دنیا سے گذر گئے تو زمین کا نور خاموش ہو جائے گا؛ کیوں کہ آپ ہدایت یافتہ افراد کے پرچم دار اور مومنین کی امید ہیں؛ لہذا آپ سفر میں جلدی نہ کریں۔ میں اس خط کے پہنچنے پہنچتے آپ کی خدمت میں شرفیاب ہو رہا ہوں۔ والسلام

عبداللہ بن جعفر اس خط کے فوراً بعد عمرو بن سعید بن عاص کے پاس گئے اور اس سے گفتگو کرتے ہوئے کہا: حسین (علیہ السلام) کو ایک خط لکھو جس

میں تم ان کے امن و امان کا تذکرہ کرو، اس میں ان سے نیکی اور صلہ رحمی کی تمنا و آرزو کرو اور اطمینان دلاؤ، ان سے پلٹنے کی درخواست کرو، شاید وہ تمہاری باتوں سے مطمئن ہو کر پلٹ آئیں اور اس خط کو اپنے بھائی یحییٰ بن سعید کے ہمراہ روانہ کرو؛ کیونکہ وہ زیادہ سزاوار ہے کہ اس سے وہ مطمئن ہوں اور ان کو یقین ہو جائے کہ تم اپنے قصد میں مصمم ہو۔ عمرو بن سعید نے عبداللہ بن جعفر کو جواب دیتے ہوئے کہا: تم جو چاہتے ہو لکھ کر میرے پاس لے آؤ میں اس پر مہر لگا دوں گا، بنا بریں عبداللہ بن جعفر نے اس طرح نامہ لکھا:

بسم اللہ الرحمن الرحیم، یہ خط عمرو بن سعید کی جانب سے حسین بن علی کے نام ہے۔

اما بعد: میں خداوند متعال سے درخواست کرتا ہوں کہ آپ کو ان چیزوں سے منصرف کر دے جس میں آپ کا رنج و ملال ہے اور جس میں آپ کی ہدایت ہے اس طرف آپ کو سرفراز کرے۔ مجھے خبر ملی ہے کہ آپ نے عراق کا رخ کیا ہے۔

خداوند عالم آپ کو حکومت کی کشمکش اور مخالفت سے محفوظ رکھے؛ کیونکہ مجھے خوف ہے کہ اس میں آپ کی ہلاکت ہے۔ میں آپ کی طرف عبداللہ بن جعفر اور یحییٰ بن سعید کو روانہ کر رہا ہوں؛ آپ ان دونوں کے ہمراہ میرے پاس تشریف لے آئیے کیونکہ میرے پاس آپ کے لئے امان، صلہ رحمی، نیکی اور خانہ خدا کے پاس بہترین جایگاہ ہے۔ میں خداوند عالم کو اس سلسلے میں گواہ، کفیل، ناظر اور وکیل قرار دیتا ہوں۔ والسلام

خط لکھ کر آپ اسے عمرو بن سعید کے پاس لے کر آئے اور اس سے کہا: اس پر مہر لگاؤ تو اس نے فوراً اس پر اپنی مہر لگا دی اور اس خط کو لے کر عبداللہ بن جعفر اور یحییٰ امام علیہ السلام کی طرف روانہ ہوئے اور وہاں پہنچ کر آپ کی خدمت میں یحییٰ بن سعید نے خط پڑھا تو امام حسین علیہ السلام نے عمرو بن سعید کو خط کا جواب اس طرح لکھا:

بسم اللہ الرحمن الرحیم

اما بعد، فانه لم يشقق الله ورسوله من دعالي الساعز وجل وعمل صالحا وقال ائني من المسلمين؛ وقد دعوت الى الامان والبر والصلة فيخبر الامان الله ولن
 ے وُمن المدايوم القيامة من لم يخف في الدنيا، فسأل الله مخافة في الدنيا توجب لنا امانه يوم القيامة فان كنت نويت بالكتاب صلتى وبرى فجزيت خيرا في
 الدنيا والآخرة۔ والسلام

بسم اللہ الرحمن الرحیم، اما بعد، ہر وہ شخص جو لوگوں کو خدائے عزوجل کی طرف دعوت دیتا ہے اور عمل صالح انجام دیتا ہے اور کہتا ہے کہ میں مسلمان ہوں تو وہ خدا اور رسول کی مخالفت نہیں کرتا ہے اور تم نے جو مجھے امان، نیکی اور صلہ رحمی کی دعوت دی ہے تو جان لو کہ بہترین امان خداوند متعال کی امان ہے اور قیامت میں وہ شخص اللہ کی امان میں نہیں ہے جو دنیا میں اللہ سے نہیں ڈرتا۔ میں دنیا میں خدا سے اس خوف کی درخواست کرتا ہوں جو آخرت میں قیامت کے دن ہمارے لئے امان کا باعث ہو۔ اب اگر تم نے اپنے خط کے ذریعہ میرے ساتھ صلہ رحمی اور نیکی کی نیت کی ہے تو تم کو دنیا و آخرت میں اس کی جزا ملے گی۔

وہ دونوں امام علیہ السلام کا جواب لے کر عمرو بن سعید کے پاس آئے اور کہنے لگے: ہم دونوں نے تمہارے خط کو ان کے سامنے پڑھا اور اس سلسلے میں بڑی کوشش بھی کی لیکن اس سلسلہ میں ان کا عذر یہ تھا کہ وہ فرما رہے تھے: ”انی رأیت رؤیاً ینبأ رسول اللہ صلی اللہ علیہ وآلہ وسلم وأمرت فیہا بأمر أناما ضلہ، علی کان اولیٰ“

میں نے ایک ملکوئی خواب دیکھا ہے جس میں رسول خدا صلی اللہ علیہ وآلہ وسلم موجود تھے۔ اس خواب میں آپ نے مجھ کو ایک چیز کا حکم دیا گیا

ہے۔ میں اس پر ضرور عمل کروں گا اور یہ مجھ پر سب سے زیادہ اولیٰ ہے۔

جب ان دونوں نے امام علیہ السلام سے پوچھا کہ وہ خواب کیا تھا؟ تو آپ نے فرمایا: ”ماحدث بھا أحد أو ما أحدث بھا حتی ألقى ربی“ (۱) اور (۲) میں یہ خواب کسی سے بیان نہیں کر سکتا اور نہ ہی میں یہ خواب کسی سے بیان کرنے والا ہوں یہاں تک کہ اپنے رب سے ملاقات کر لوں۔

۱۔ ابو مخنف کا بیان ہے کہ حارث بن کعب والبی نے علی بن الحسین (علیہما السلام) کے حوالے سے یہ روایت نقل کی ہے۔ (طبری، ج ۵، ص ۳۸۸)
 ۲۔ امام علیہ السلام یہ مناسب نہیں دیکھ رہے تھے کہ اپنے سفر کے راز سے سب کو آشنا کرتے کیونکہ انسان جو کچھ جانتا ہے وہ سب بیان نہیں کر دیتا ہے خصوصاً جبکہ انسان ظرف وجود کے لحاظ سے مختلف و متفاوت ہوں اور امام علیہ السلام پر واجب ہے کہ ہر شخص کو اس کے وجود کی وسعت اور معرفت کی گنجائش کے اعتبار سے آشنائی بہم پہنچائیں، اسی لئے امام علیہ السلام نے ان لوگوں کو ایک واقعی جواب دیدیا کہ ”لم یثاق اللہ ورسولہ من دعائی اللہ و عمل صالحاً... و خیر الامان امان اللہ لمن ۛ من اللہ یوم القیامۃ من لم یخف فی الدنیا ففسا ل اللہ مخافۃ فی الدنیا تو جب لنا امانہ یوم القیامۃ“
 اور جب وہ لوگ اس جواب سے قانع نہ ہوئے تو امام علیہ السلام نے کہہ دیا کہ آپ کو ایک ایسے خواب میں حکم دیا گیا ہے جس میں خود رسول خدا صلی اللہ علیہ وآلہ وسلم موجود تھے کہ آپ اپنے سفر کو جاری رکھیں؛ لیکن آپ نے اس خواب کو بیان نہیں کیا اور یہ کہہ کر بات تمام کر دی: ”وما أنا محدث لھا حتی ألقى ربی“

شاید یہیں پر احمد بن اعثم کو فی متوفی ۳۱۰ھ نے امام علیہ السلام کے اس خواب کا تذکرہ کر دیا ہے جو آپ نے اپنے جد کی قبر پر مدینہ میں دیکھا تھا لیکن یہ کیسے معلوم کہ یہ خواب وہی ہے؟ جب امام علیہ السلام نے فرمایا کہ یہ خواب خدا کی ملاقات سے قبل میں کسی سے بھی بیان نہیں کروں گا یعنی یہ وہی بات ہے جس کا میں نے عہد کیا ہے۔ واللہ اعلم بہ، اللہ اس سے بہتر آگاہ ہے۔

راستہ کی منزلیں

پہلی منزل: تنعیم

دوسری منزل: صفح

تیسری منزل: حاجر

چوتھی منزل: چشمہ آب

پانچویں منزل: خزیمہ

زہیر بن قین کا امام علیہ السلام سے ملحق ہونا

ایک اور نامہ

چھٹی منزل: زرو
ساتویں منزل: ثعلبیہ
آٹھویں منزل: زبالہ
نویں منزل: درہ عقبہ
دسویں منزل: شراف
گیارہویں منزل: ذو حسم
بارہویں منزل: البیضہ
تیرہویں منزل: عذیب اللہجات
چودھویں منزل: قصر بنی مقاتل
قربان گاہ عشق نینوا

راستہ کی چودہ (۱۴) منزلیں

پہلی منزل: تنعیم (۱)

امام حسین علیہ السلام نے اپنے سفر کو جاری رکھا اور راستہ میں آپ کا گزر ایک ایسی جگہ سے ہوا جسے تنعیم کہتے ہیں۔ وہاں آپ کی ملاقات ایک قافلہ سے ہوئی جسے بھیر بن ریمان حمیری (۲) نے یزید بن معاویہ کی طرف روانہ کیا تھا۔ یہ شخص یمن میں یزید کا کار گزار تھا۔ اس قافلہ کے ہمراہ الورس (۳) اور بہت سارے شاہانہ لباس تھے جسے عامل یمن نے یزید کے پاس روانہ کیا تھا۔ امام علیہ السلام نے اس کاروان کے سارے بار کو اپنی گرفت میں لے لیا اور قافلہ والوں سے فرمایا: ”لا اکر حکم من احب ان یحضی معالی العراق او فینا کراءہ و احسننا صحبتہ، و من احب ان یفار قنات من مکاننا هذا اعطینا من الکراء علی قدر ما قطع من الارض“

۱۔ یہ مکہ سے دو فرسخ پر ایک جگہ ہے جیسا کہ مجمع البلدان ج ۲، ص ۴۱۶ پر مرقوم ہے۔ مکہ کے داہنی جانب ایک پہاڑ ہے جسے تنعیم کہتے ہیں اور شمالی حصہ میں ایک دوسرا پہاڑ ہے جسے ”ناعم“ کہتے ہیں اور اس وادی کو ”نعیمان“ کہتے ہیں۔ وہاں پر ایک مسجد موجود ہے جو قریب ترین میقات اور حرم سے نزدیک ترین احرام سے باہر آنے کی جگہ ہے آج کل یہ جگہ مکہ کے مرکزی علاقہ سے ۶ کیلومیٹر کے فاصلہ پر ہے جس کا مطلب یہ ہوا کہ ایک فرسخ ہے نہ کہ دو فرسخ۔ اس وقت شہر سے لے کر یہاں تک پورا ایک متصل اور وسیع علاقہ ہے جو مدینہ یا جدہ سے مکہ آنا چاہتا ہے اسے ادھر ہی سے ہو کر گزرنا پڑتا ہے۔

۲۔ گویا یہ وہی شخص ہے جو علم نجوم میں صاحب نظر تھا کیونکہ اس نے عبداللہ بن مطیع کو بتایا تھا کہ جب ابن زبیر قیام کرے گا تو وہ کوفہ کا والی بنے گا۔ (طبری، ج ۶، ص ۹) طاوؤس یمانی جو بہت معروف ہیں اس شخص کے آقا تھے۔ طاوؤس یمانی نے مکہ میں ۱۰۵ھ میں وفات پائی۔ (طبری، ج ۶، ص ۲۹)

۳۔ اور س؛ یہ خاص قسم کی گھاس ہے جو تل کی طرح ہوتی ہے اور رنگ ریزی کے کام آتی ہے اور اس سے زعفران بھی بنایا جاتا ہے۔ یہ گھاس یمن کے علاوہ کہیں بھی نہیں ملتی ہے۔

ممکن ہے کہ بادی النظر فکر میں کسی کو امام علیہ السلام کا یہ فعل العیاذ باللہ نامناسب لگے کہ آپ نے درمیان سے قافلہ میں تم لوگوں پر کوئی زبردستی نہیں کرتا لیکن تم میں جو یہ چاہتا ہے کہ ہمارے ساتھ عراق چلے تو ہم اس کو کرایہ سفر بھی دیں گے اور اس کی ہمراہی کو خوش آمدید بھی کہیں گے اور جو ہم سے یہیں سے جدا ہونا چاہتا ہے اسے بھی ہم اتنا کرایہ سفر دے دیں گے کہ وہ اپنے وطن تک پہنچ جائے۔ امام علیہ السلام کی اس دلنشین گفتار کے بعد جو بھی اس قافلہ نور سے جدا ہوا اسے امام علیہ السلام نے اس کا حق دے دیا اور جس نے رکنا چاہا اسے کرایہ دینے کے علاوہ امام علیہ السلام نے لباس بھی عطا کیا۔ (۱)

دوسری منزل: الصفاح (۲)

عبداللہ بن سلیم اسدی اور مذری بن مشعل اسدی کا بیان ہے کہ پہلی منزل سے چلنے کے بعد ہم لوگ امام حسین علیہ السلام کے قافلہ کے ہمراہ دوسری منزل پر پہنچے جسے ”الصفاح“ کہتے ہیں اور وہاں ہماری ملاقات فرزدق بن غالب (۳) شاعر سے ہوئی۔ وہ حسین علیہ السلام کے پاس آئے اور کہا: خداوند متعال آپ کی حاجت کو پورا کرے اور آپ کی تمنا و آرزو کو منزل مراد تک پہنچائے۔

کے بار کو اپنی گرفت میں کیوں لیا؟ یہ تو غصب ہے لیکن وہ افراد جو تاریخ کی ابجد خوانی سے بھی واقف ہوں گے وہ بالکل اس کے برعکس فیصلہ کریں گے۔ ہمارے عقیدہ کے مطابق تو امام علیہ السلام کا کام غلط ہو ہی نہیں سکتا، انھوں نے جو کیا وہی حق ہے لیکن ایک غیر کے لئے تاریخ کی ورق گردانی کافی ہوگی اور جب وہ تاریخ کے اوراق میں امام حسن علیہ السلام کی صلح کے شرائط پر نگاہ ڈالے گا تو ظاہری اعتبار سے بھی یزید کا تخت حکومت پر براجمان ہونا غلط ثابت ہوگا اور وہ ایک باغی شمار کیا جائے گا جس نے مسلمانوں کے بیت المال کو غصب کیا ہے اور امام حسین علیہ السلام امت مسلمہ کے خلیفہ قرار پائیں گے جن کی ذمہ داری یہ ہے کہ وہ اپنی ہر ممکن کوشش صرف کر کے اس غاصب و باغی تک اموال مسلمین پہنچنے سے مانع ہوں پس یمن کے اس قافلہ کو روک کر اموال کو اپنی گرفت میں لینا امام علیہ السلام کا اولین فرض تھا لہذا ہم ملاحظہ کرتے ہیں کہ امام علیہ السلام نے قافلہ والوں سے بڑی دلنشین گفتگو کی جب کہ ظالم و جابر حکومت کی نگاہ میں ایسے افراد لائق گردن زدنی یا قابل قید و بند ہوتے ہیں۔ (مترجم)

۱۔ ابو مخنف کا بیان ہے کہ مجھ سے حارث بن کعب والبی نے عقبہ بن سمان کے حوالے سے یہ روایت نقل کی ہے۔ (طبری، ج ۵، ص ۳۸۵)

۲۔ یہ جگہ حنین اور انصاب الحرم کے درمیان ہے جو بہت آسانی سے مکہ میں داخل ہونے کا راستہ ہے۔

۳۔ اس شخص کا نام ہام بن غالب بن صعصعہ ہے۔ ان کے دونوں چچا ”ذہیل“ اور ”زحاف“ بصرہ میں زیاد بن سمیہ کے دیوان میں دودو ہزار بخشش لیا

کرتے تھے۔ انھوں نے بنی نضل اور فقیہ کی بھج میں اشعار کہے تو ان دونوں نے زیادہ سے جا کر ان کی

امام علیہ السلام نے اس سے کہا: ”بین لنا بالناس خلق“ تم جس شہر اور جہاں کے لوگوں کو اپنے پیچھے چھوڑ کر آئے ہو ان کی خبریں ہمارے لئے بیان کرو۔ فرزدق نے کہا: آپ نے واقف کار شخص سے سوال کیا ہے تو سنئے: ”قلوب الناس معک“ لوگوں کے دل آپ کے ساتھ ہیں ”وسیو فہم مع بنی امیہ“ اور ان کی تلواریں بنی امیہ کے ساتھ ہیں ”والقضاء یزل من السماء“ لیکن فیصلہ وفضا تو خداوند عالم کی طرف سے ہے ”واللہ یفعل ما یشاء“ اور اللہ وہی کرتا ہے جو چاہتا ہے۔

امام حسین علیہ السلام نے ان سے کہا: تم نے سچ کہا، اللہ جو چاہتا ہے وہی کرتا ہے؛ ہمارے رب کی روزانہ اپنی ایک خاص شان ہے لہذا اگر اس کا فیصلہ ایسا ہو جو ہمیں محبوب ہے تو اس کی نعمتوں پر اس کا شکر ادا کریں گے اور شکر کی ادائیگی میں وہ ہمارا مددگار ہے اور اگر فیصلہ الہی ہماری امیدوں کے درمیان حائل ہو گی تب بھی اس شخص کے لئے کچھ نہیں ہے جس کی نیت حق اور جس کی سرشت تقویٰ ہے۔ یہ کہہ کر

شکایت کی۔ جب اس نے فرزدق کو طلب کیا تو یہ وہاں سے بھاگ گئے۔ اس کے بعد نوبت یہ آگئی جب زیاد بصرہ آتا تھا تو فرزدق کو فہ آجاتے تھے اور جب وہ کو فہ آتا تھا تو فرزدق بصرہ روانہ ہو جاتے تھے۔ واضح رہے کہ زیاد ۶۶ مہینہ بصرہ رہتا تھا اور ۶۶ مہینہ کو فہ کے امور سنبھالتا تھا۔ اس کے بعد یہ حجاز چلے گئے اور وہیں مکہ و مدینہ میں رہنے لگے۔ اس طرح زیاد کی شرارتوں سے فح کر سعید بن عاص کی پناہ میں رہنے لگے یہاں تک کہ زیاد ہلاک ہو گیا (طبری، ج ۵، ص ۲۴۲، ۲۵۰) تو انھوں نے اس کی بھج میں مرثیہ کہا :

بکیت امرء من آل سفیان کافرًا کسری علی عدوانہ اؤ کفیر (طبری، ج ۵، ص ۲۹۰) میں نے آل سفیان کے ایک مرد پر گریہ کیا جو کافر تھا جیسے قیس و کسری اپنے دشمن پر روتے ہیں۔

ابن زیاد کی ہلاکت کے بعد یہ دوبارہ بصرہ پلٹ گئے اور وہیں رہنے لگے۔ ۶۰ھ میں یہ اپنی ماں کے ہمراہ حج پر آ رہے تھے جب ان کی امام حسین علیہ السلام سے ملاقات ہوئی شاید اسی لئے حسین علیہ السلام کے ہمراہ کربلا میں حاضری نہ دے سکے۔ (طبری، ج ۵، ص ۳۸۶) انھوں نے حجاج کے لئے بھی شعر کہے ہیں۔ (طبری، ج ۶، ص ۳۸۰ و ۳۹۴) سلیمان بن عبد الملک کے محل میں بھی ان کی آمد و رفت تھی۔ (طبری، ج ۵، ص ۵۲۸) ۱۰۲ھ تک یہ شاعر زندہ رہے۔ (طبری، ج ۵، ص ۲۴۲، ۲۵۰) بنی نضل کی بھج میں جب انھوں نے اشعار کہے تھے تو یہ جوان تھے بلکہ ایک نوجوان اعرابی تھے جو دیہات سے آئے تھے۔ (طبری، ج ۵، ص ۲۴۲) ایسی صورت میں امام علیہ السلام سے ملاقات کے وقت ان کی عمر ۳۰ سال سے کم تھی۔

امام علیہ السلام نے اپنی سواری کو حرکت دی تو انھوں نے امام کو سلام کیا اور دونوں جدا ہو گئے۔ (۱) و (۲)

جب عبید اللہ بن زیاد کو خبر ملی کہ امام حسین علیہ السلام مکہ سے عراق کی طرف آرہے ہیں تو اس نے اپنی پولس کے سربراہ حصین بن تمیم تمیمی کو روانہ کیا۔ اس نے مقام قادسیہ میں آکر پڑاؤ ڈالا اور قادسیہ (۳) و خفان (۴) کے درمیان اپنی فوج کو منظم کیا اسی طرح قادسیہ اور قطیفانہ (۵) اور لعلع کے درمیان اپنی فوج کو منظم کر کے کمین میں لگا دیا۔ (۶)

۱۔ ابو مخنف کا بیان ہے کہ ابی جناب نے عدی بن حرمہ سے اور اس نے عبداللہ بن سلیم سے یہ روایت نقل کی ہے۔ (طبری، ج ۵، ص ۳۸۶) یہ بیان اس بیان سے میل نہیں کھاتا جو ان دونوں سے عنقریب بیان ہو گا کہ یہ دونوں کہتے ہیں کہ ہم لوگ مقام ”زرد میں امام علیہ السلام سے ملحق ہوئے اور یہ منزل صفحہ کے بعد کوفہ کے راستہ میں چند منازل کے بعد ہے مگر یہ کہا جائے کہ ان کے قول ”اقبلنا حتی انتھینا“ کا مطلب یہ ہو کہ ہم لوگ کوفہ سے روانہ ہو کر صفحہ تک پہنچے جو مکہ میں داخل ہونے کا راستہ ہے پھر مناسک حج انجام دینے کے بعد منزل زرد میں امام علیہ السلام سے دوبارہ ملحق ہو گئے۔

۲۔ طبری نے کہا: ہشام نے عوانہ بن حکم کے حوالے سے، اس نے لبطن بن فرزدق بن غالب سے اور اس نے اپنے باپ سے نقل کیا ہے کہ اس کے باپ نے کہا: میں نے ۶۰ھ میں حج انجام دیا اور ایام حج میں حرم میں داخل ہوا تو دیکھا حسین بن علی کدہ سے نکل رہے ہیں میں ان کے پاس آیا اور عرض کی: بائی أنت وائی یا بن رسول اللہ! ما عجلک عن الحج؟ فرزند رسول خدا میرے ماں باپ آپ پر قربان ہو جائیں! آپ کو اتنی بھی کیا جلدی تھی کہ آپ حج چھوڑ کر جا رہے ہیں؟ امام علیہ السلام نے جواب دیا: لولم اُعجل لأخذت اگر میں جلدی نہ کرتا تو پکڑ لیا جاتا۔ فرزدق کہتا ہے کہ پھر آپ نے مجھ سے پوچھا من أنت؟ تم کہاں کے رہنے والے ہو؟ تو میں نے جواب دیا: میں عراق کا رہنے والا ایک شخص ہوں، خدا کی قسم! اس سے زیادہ انھوں نے میرے بارے میں تفتیش نہیں کی؛ بس اتنا فرمایا: جن لوگوں کو تم اپنے پیچھے چھوڑ کر آئے ہو مجھے ان کی خبر بتاؤ تو میں نے کہا: انکے قلوب آپ کے ساتھ ہیں اور تلواریں بنی امیہ کے ہمراہ ہیں اور قضاء اللہ کے ہاتھ میں ہے۔ آپ نے مجھ سے فرمایا: تم نے سچ کہا! پھر میں نے نذر اور مناسک حج کے سلسلہ میں کچھ سوالات کئے تو آپ نے اس کے جواب سے مجھے بہرہ مند فرمایا۔ (طبری، ج ۵، ص ۳۸۶)

۳۔ قادسیہ اور کوفہ کے درمیان ۱۵ فرسخ کی مسافت ہے اور اس کے وغریب کے درمیان ۴ میل کا فاصلہ ہے اور اسے دیوانیہ کہتے ہیں۔ حجاز کے دیہات کی طرف یہ (قادسیہ) عراق کا سب سے پہلا بڑا شہر ہے۔ اسی جگہ پر عراق کی سب سے پہلی جنگ بنام جنگ قادسیہ سعد بن ابی وقاص کی قیادت میں ہوئی ہے۔

۴۔ یہ ایک قریہ ہے جو کوفہ سے نزدیک ہے جہاں بنی عباس کا ایک پانی کا چشمہ ہے جیسا کہ معجم البلدان، ج ۳، ص ۵۱ پر موجود ہے۔

۵۔ قطقطنہ، رہیمہ سے کوفہ کی طرف تقریباً ۲۰ میل کے فاصلہ پر ہے۔ (طبری، ج ۷، ص ۱۲۵) یعقوبی کا بیان ہے: جب امام علیہ السلام کو مسلم کی شہادت کی خبر ملی تو آپ قطقطنہ میں تھے۔ (طبری، ج ۲، ص ۲۳۰)

۶۔ ابو مخنف کا بیان ہے: مجھ سے یونس بن ابی اسحاق سبعی نے اس کی روایت کی ہے۔ (طبری، ج ۵، ص ۳۹۴)

تیسری منزل: حاجر (۱)

اس کے بعد امام حسین علیہ السلام اپنے مقصد کی طرف روانہ ہوتے ہوئے حاجر بطن رمہ (۲) تک پہنچے۔ وہاں پہنچ کر آپ نے قیس بن مسہر صیداوی کو اہل کوفہ کی طرف روانہ کیا اور ان کے ہمراہ اہل کوفہ کے نام ایک خط لکھا:

”بسم اللہ الرحمن الرحیم! من الحسین بن علی ابی اخوانہ من المؤمنین والمسلمین، سلام علیکم: فانی اُحمد اللہ الذی لا الہ الا هو، اُما بعد، فان کتاب مسلم بن عقیل جاءنی بخبرنی فیہ بحسن رَأَکُم واجتماع ملکم علی نصرنا والطلب بحقتنا فسلّات اللہ ان یحسن لنا الصنع وأن یشیکم علی ذالک اعظم الاجر، وقد شخّصت من مکة یوم الثلاثاء لثمان مضین من ذی الحجة یوم الترویة فاذا قدم علیکم رسولی فاکسوا امرکم وجدوا فانی قادم علیکم فیایامی هذه، ان شاء اللہ والسلام علیکم ورحمۃ

السدو برکاتہ“

بسم اللہ الرحمن الرحیم! یہ خط حسین بن علی کی جانب سے اپنے مومنین و مسلمین بھائیوں کے نام، سلام علیکم، میں اس خدا کی حمد و ثنا کرتا ہوں جس کے علاوہ کوئی معبود نہیں۔ اما بعد، حقیقت یہ ہے کہ مسلم بن عقیل کا خط مجھ تک آچکا ہے، اس خط میں انھوں نے مجھے خبر دی ہے کہ تم لوگوں کی رائے اچھی ہے اور تمہارے بزرگوں نے اس پر اتفاق کیا ہے کہ وہ ہماری مدد کریں گے اور ہمارے حق کو ہمارے دشمنوں سے واپس لے لیں گے تو میں خدا سے سوال کرتا ہوں کہ وہ ہمارے لئے اچھی راہ قرار دے اور اس کے ثواب میں تم لوگوں کو اجر عظیم سے نوازے۔

۱۔ حاجر عجد کی بلند وادی کو کہتے ہیں۔

۲۔ بطن رمہ وہ جگہ ہے جہاں اہل کوفہ و بصرہ اس وقت یکجا ہوتے تھے جب وہ مدینہ جانے کا ارادہ کرتے تھے جیسا کہ معجم البلدان، ج ۴، ص ۲۹۰، اور تاج العروس، ج ۳، ص ۱۳۹ پر مرقوم ہے۔

اس سے تم لوگ آگاہ رہو کہ میں بروز سہ شنبہ ۸ ذی الحجہ یوم الترویہ مکہ سے نکل چکا ہوں لہذا جب میرا نامہ بر تم لوگوں تک پہنچے تو جو کام تم کو کرنا چاہیے اس کی تدبیر میں لگ جاؤ اور اس مسئلہ میں بھرپور کوشش کرو کیونکہ میں انشاء اللہ انہی چند دنوں میں تم تک پہنچنے والا ہوں۔ والسلام علیکم ورحمۃ اللہ وبرکاتہ امام حسین علیہ السلام کا یہ خط لے کر قیس بن مسہر صیداوی کوفہ کی طرف روانہ ہو گئے۔ آپ جب قادسیہ پہنچے تو حصین بن تمیم نے آپ کو گرفتار کر کے عبید اللہ بن زیاد کے پاس بھیج دیا۔

ابن زیاد نے آپ سے کہا محل کی چھت پر جاؤ اور کذاب بن کذاب کو گالیاں دو! قیس بن مسہر شجاعت و شہامت کے ساتھ محل کی چھت پر آئے اور کہا: ”ایہا الناس! ان الحسنین علیہ السلام بن علی خیر خلق اللہ ابن فاطمہ بنت رسول اللہ و انار سولہ الیکم وقد فارقتہ بالاجر فاصیبوہ ثم لعن عبید اللہ بن زیاد و اباہ و استغفر لعلی بن ابی طالب“ اے لوگو! حسین بن علی خلق خدا میں بہترین مخلوق ہیں، آپ فرزند فاطمہ بنت رسول خدا ہیں اور میں ان کا نامہ بر ہوں، میں ان کو مقام حاجر میں چھوڑ کر یہاں آیا ہوں۔ تم لوگ ان کی عدالت خواہ آواز پر لبیک کہنے کے لئے آمادہ ہو جاؤ پھر آپ نے عبید اللہ اور اس کے باپ پر لعنت کی اور علی بن ابی طالب (علیہما السلام) کے لئے طلب مغفرت کی۔ عبید اللہ نے حکم دیا کہ انھیں محل کے اوپر سے نیچے پھینک دیا جائے، چنانچہ ایسا ہی کیا گیا اور آپ کے جسم کو ٹکڑے ٹکڑے کر دیا گیا۔ اس طرح آپ شہید ہو گئے۔ [اللہ آپ پر نزول رحمت فرمائے] (۱)

چوتھی منزل: چشمہ آب

امام حسین علیہ السلام کا قافلہ کوفہ کی طرف رواں دواں تھا راستے میں آپ کا قافلہ عرب کے ایک پانی کے چشمہ کے پاس جا کر ٹھہرا۔ وہاں عبد اللہ بن مطیع عدوی بھی موجود تھے جو پانی لینے کی غرض سے وہاں اترے تھے۔ جیسے ہی عبد اللہ بن مطیع نے امام حسین علیہ السلام کو دیکھا ویسے ہی آپ کی خدمت میں

۱۔ کتاب کے مقدمہ میں شرح احوال موجود ہے۔

آکر کھڑے ہو گئے اور عرض کی: فرزند رسول خدا میرے ماں باپ آپ پر قربان ہوں! کون سا سبب آپ کو یہاں تک لے آیا؟
امام حسین علیہ السلام نے فرمایا: اہل عراق نے خط لکھ کر مجھے اپنی طرف بلایا ہے۔ عبد اللہ بن مطیع نے آپ سے عرض کیا: فرزند رسول اللہ آپ کو خدا کا واسطہ ہے کہ اس راہ میں آپ اسلام کی ہتک حرمت نہ ہونے دیں، میں آپ کو اللہ کی قسم دیتا ہوں کہ رسول اللہ صلی اللہ علیہ (وآلہ) وسلم کی حرمت خطرے میں نہ پڑے، خدا کے لئے عرب کی حرمت خطرے میں نہ ڈالئے۔ خدا کی قسم! اگر حق کو بنی امیہ سے واپس لینا چاہیں گے تو وہ آپ کو قتل کر ڈالیں گے اور اگر ان لوگوں نے آپ کو قتل کر دیا تو آپ کے بعد کسی کو نگاہ میں نہیں لائیں گے۔ (۱) خدا کی قسم! اسلام کی حرمت، قریش کی حرمت ہے اور عربوں کی حرمت خاک میں مل جائے گی، پس آپ ایسا نہ کریں اور کوفہ نہ جائیں اور بنی امیہ سے نہ الجھیں! عبد اللہ بن مطیع نے اپنے نظریہ کو پیش کیا اور امام علیہ السلام اسے بغور سنتے رہے لیکن اپنے راستے پر چلتے رہے۔

پانچویں منزل: خزیمہ (۲)

امام حسین علیہ السلام کا سفر اپنے مقصد کی طرف جاری تھا۔ چلتے چلتے پھر ایک منزل پر رے کے جو مقام ”زرود“ سے پہلے تھی یہاں پر پانی موجود تھا، (۳) اس جگہ کا نام خزیمہ ہے۔

۱۔ امام کے عمل سے نہ تو اسلام کی بے حرمتی ہوئی نہ ہی رسول خدا، عرب اور قریش کی ہتک حرمت ہوئی بلکہ اسلام دشمن عناصر کی کارستانیوں سے یہ سب کچھ ہوا۔ ابن مطیع نے اپنے اس جملہ میں خطا کی ہے جو یہ کہہ دیا کہ وَلَنْ قَتْلُوكَ لَا يَهْدِيكُمْ بَعْدَ اِلْهَادِ اَبَدًا۔ کیونکہ امام علیہ السلام کے بعد ان لوگوں کو جراثیم ملی جو مکہ و مدینہ و کوفہ میں اس سے پہلے اپنے ہاتھوں میں چوڑیاں پہنے بیٹھے تھے انھیں میں سے خود ایک ابن مطیع بھی ہے جو ابن زبیر کے زمانے میں کوفہ کا والی بنا۔ اگر امام حسین علیہ السلام نے قیام نہ کیا ہوتا تو بنی امیہ کے خلاف کسی میں جرأت پیدا نہ ہوتی اور اسلام کو مٹانے میں وہ جو چاہتے وہی کرتے۔
۲۔ یہ جگہ مقام زرود سے پہلے ہے اس کے بعد کارستہ کوفہ جانے والوں کے لئے ہے جیسا کہ معجم البلدان میں آیا ہے۔ یہ بھی کہا گیا ہے اس کے اور ثعلبیہ کے درمیان ۳۲ کیلو میٹر کا فاصلہ ہے۔ یہ درحقیقت ثعلبیہ کے بعد حجاج کی پہلی منزل ہے۔

۳۔ طبری، ج ۵، ص ۳۹۴، ابو مخنف کا بیان ہے کہ مجھ سے محمد بن قیس نے یہ روایت بیان کی ہے۔ شاید یہ قیس بن مسہر کے فرزند ہیں۔

زہیر بن قین کا امام حسین علیہ السلام سے ملحق ہونا

قبیلہ بنی فزارہ کے ایک مرد کا بیان ہے: ہم زہیر بن قین بجلی کے ہمراہ تھے اور ہم اسی راستے پر چل رہے تھے جس راستے پر حسین (علیہ السلام) محو سفر تھے لیکن ہمارے لئے سب سے زیادہ ناپسند امر یہ تھا کہ ہم ان کے ہمراہ ایک ساتھ سفر کریں اور ایک منزل پر ٹھہریں لہذا زہیر کے حکم کے مطابق حسین جہاں ٹھہرتے تھے ہم وہاں سے آگے بڑھ جاتے اور وہ جہاں پر آگے بڑھتے ہم وہاں پڑاؤ ڈال کر آرام کرتے تھے؛ لیکن راستے میں ہم ایک ایسی منزل پر پہنچے کہ چار و ناچار ہم کو بھی وہیں پر رکنا پڑا جہاں پر امام حسینؑ نے پڑاؤ ڈالا تھا۔ امام حسینؑ نے ایک طرف اپنا خیمہ لگایا اور ہم نے اس کے دوسری طرف؛ ہم لوگ ابھی بیٹھے اپنے خیمے میں کھانا ہی کھا رہے تھے کہ یکایک حسینؑ کا پیغام رساں حاضر ہوا اور اس نے سلام کیا پھر خیمہ میں داخل ہوا اور کہا:

اے زہیر بن قین! ابو عبد اللہ حسین بن علی نے مجھے تمہاری طرف بھیجا ہے تاکہ تم ان کے پاس چلو۔ اس جملہ کا اثر یہ ہوا کہ حیرت و تعجب سے جس انسان کے ہاتھ میں جو لقمہ تھا وہ نیچے گر گیا؛ سکوت کا یہ عالم تھا کہ ایسا محسوس ہوتا تھا کہ ہم سب کے سروں پر طائر بیٹھے ہیں۔ (۱) زہیر بن قین کی زوجہ دلہم بنت عمر کہتی ہے کہ میں نے زہیر سے کہا: فرزند رسول اللہ تمہارے پاس پیغام بھیجے اور تم ان کے پاس نہ جاؤ! سبحان اللہ! اگر انھوں نے مجھے بلایا ہوتا تو میں ضرور جاتی اور ان کے گہر بار کلام کو ضرور سنتی، پھر میں نے کچھ نہ کہا لیکن زہیر بن قین اٹھے اور امام علیہ السلام کی بارگاہ میں روانہ ہو گئے۔ ابھی کچھ دیر نہ گزری تھی کہ واپس آگئے لیکن اب تو بات ہی کچھ اور تھی؛ چہرے پر خوشی کے آثار تھے اور چہرہ گلاب کی طرح کھلا جا رہا تھا۔

۱۔ ابو مخنف کا بیان ہے کہ مجھ سے سہمی نے بنی فزارہ کے ایک جوان کے حوالے سے بیان کیا ہے کہ جب حجاج بن یوسف کے زمانے میں ہم لوگ زہیر بن قیس بجلی کے مکان میں چھپے تھے جہاں اہل شام داخل نہیں ہوتے تھے تو میں نے فزاری سے پوچھا: ذرا مجھ سے اس واقعہ کو بیان کرو جب تم لوگ حسین بن علی کے ہمراہ، سفر میں تھے تو اس نے یہ روایت بیان کی۔ (طبری، ج ۵، ص ۳۹۶، ارشاد، ص ۲۲۱، خوارزمی، ص ۳۲۵)

اسی عالم میں زہیر نے اپنے ہمراہیوں سے کہا: تم میں سے جو ہمارے ساتھ آنا چاہتا ہے آجائے اور اگر نہیں تو اب اس سے میرا یہ آخری دیدار ہے۔ اس کے بعد اپنی بات آگے بڑھاتے ہوئے زہیر نے کہا: میں تم لوگوں سے ایک روایت بیان کرنا چاہتا ہوں، اسے غور سے سنو! ہم لوگ جب مقام ”بلنجر“ (۱) پر لڑنے کے لئے گئے تو خداوند متعال نے ہم لوگوں کو دشمنوں پر کامیابی عطا کی اور بڑی مقدار میں مال غنیمت بھی ہاتھ آیا۔ اس وقت سلمان باہلی (۲) نے ہم لوگوں سے کہا: کیا تم لوگ اس بات پر خوش ہو کہ خداوند عالم نے تم لوگوں کو فتح و ظفر سے نوازا ہے اور کافی مقدار میں مال غنیمت تمہارے ہاتھوں لگا ہے؟ ہم لوگوں نے کہا: ہاں کیوں نہیں! تو اس نے ہم لوگوں سے کہا: جب تم لوگ آل محمد (صلی اللہ علیہ وآلہ وسلم) کی جوانی دیکھو گے تو تمہاری ان کے ساتھ جنگ کی خوشی اس مال غنیمت ملنے کی خوشی سے زیادہ ہوگی اور جہاں تک میری بات ہے تو اب میں تم لوگوں سے خدا حافظی کرتا ہوں۔

پھر زہیر بن قین نے اپنی زوجہ کی طرف رخ کرتے ہوئے کہا: اب میں تم کو طلاق دے رہا ہوں تاکہ تم آزاد ہو جاؤ اور گھر والوں کے پاس جا کر وہیں زندگی بسر کرو؛ کیونکہ مجھے یہ پسند نہیں ہے کہ میری وجہ سے تمہیں کوئی نقصان پہنچے۔ میں تمہارے لئے بہتری چاہتا ہوں۔ (۳) و (۴)

۱۔ یہ تاتاریوں (یا خزر یوں) کا شہر ہے جو انہیں کے دروازوں میں سے ایک دروازے کے نزدیک ہے ۳۳ھ عہد عثمان میں سلمان بن ربیعہ باہلی کے ہاتھوں یہ جنگ فتح کی گئی جیسا کہ معجم البلدان میں یہی موجود ہے۔

۲۔ طبری، ج ۴، ص ۵۰۳ ہے کہ سلمان فارسی اور ابو ہریرہ اس جنگ میں لشکر کے ہمراہ موجود تھے۔ یہ بیان ابن اثیر کی الکامل میں ہے (ج ۴، ص ۱۷) پھر یہ بیان ہے کہ جس شخصیت نے ان لوگوں سے یہ گفتگو کی وہ سلمان فارسی ہیں نہ کہ باہلی۔ ابن اثیر نے اپنی تاریخ الکامل فی التاریخ میں اس بات کا ارادہ کیا ہے کہ تاریخ طبری کو کامل کریں لہذا وہ اکثر و بیشتر اخبار میں طبری سے ناقل دکھائی دیتے ہیں۔ شیخ مفید نے ارشاد میں اور قتال نے روضۃ الواعظین میں ص ۵۳ پر، ابن نمانے مشیر الاحزان میں ص ۲۳ پر، خوارزمی نے اپنے مقتل میں ج ۱، ص ۲۲۵ پر اور البکری نے معجم ج ۱، ص ۷۶ پر واضح طور سے

اس بات کی صراحت کی ہے کہ وہ شخص جناب سلمان فارسی ہی تھے جنہوں نے یہ جملہ کہا تھا۔ اس بات کی تائید طبری نے بھی کی ہے کیونکہ طبری کے بیان کے مطابق جناب سلمان وہاں موجود تھے؛ لیکن ظاہر یہ ہے کہ مدائن فتح ہونے کے بعد جناب سلمان فارسی وہیں کے گورنر رہے اور وہیں اپنی وفات تک قیام پذیر رہے اور کسی بھی جنگ کے لئے وہاں سے نہیں نکلے؛ بلکہ اس جنگ سے قبل عمر کے عہد حکومت میں آپ نے اس دنیا کو الوداع کہہ دیا تھا۔

۳۔ ابو مخنف کا بیان ہے: مجھ سے یہ خبر زہیر بن قین کی زوجہ دلہم بنت عمرو نے بیان کی ہے۔ (طبری، ج ۵، ص ۳۹۶، الارشاد، ص ۲۲۱)

۴۔ عنقریب یہ بات کربلا میں زہیر بن قین کے خطبے سے معلوم ہو جائے گی کہ اس سے قبل زہیر اس بات پر معاویہ کی مذمت کیا کرتے تھے کہ اس نے زیاد کو کس طرح اپنے سے ملحق کر لیا؛ اسی طرح حجر بن عدی کے قتل پر بھی معاویہ سے ناراض تھے۔

ایک اور نامہ بر

اسی جگہ سے امام حسین علیہ السلام نے عبد اللہ بن بقطر حمیری (۱) کو بعض راستوں سے مسلم بن عقیل (۲) کی طرف روانہ کیا۔ سپاہ اموی جو حصین بن تمیم کے سربراہی میں کوفہ کے قریب قادسیہ میں چھاؤنی ڈالے راہوں کو مسدود کئے تھی اور آمد و رفت پر سختی سے نظر رکھے ہوئی تھی؛ اس نے عبد اللہ بن بقطر کو گرفتار کر کے عبد اللہ بن زیاد کے پاس بھیج دیا۔ جب آپ عبد اللہ کے پاس لائے گئے تو اس نے کہا: محل کے اوپر جاؤ اور کذاب بن کذاب پر لعنت بھیجو پھر نیچے اتر آؤ تاکہ میں تمہارے سلسلے میں اپنا نظریہ قائم کر سکوں۔ یہ سن کر عبد اللہ بن بقطر محل کے اوپر گئے اور جب دیکھا کہ لوگ تماشا بین کھڑے ہیں تو آپ نے فرمایا:

”ایھا الناس انی رسول الحسین علیہ السلام بن فاطمہ بنت رسول اللہ صلی اللہ علیہ وآلہ وسلم تشفروہ و توازروہ علی بن مرجانہ بن سمیہ الدعی!“

اے لوگو میں حسین فرزند فاطمہ بنت رسول خدا صلی اللہ علیہ وآلہ وسلم کا پیغام رساں ہوں تاکہ تم لوگ ان کی مدد و نصرت کر سکو اور اس مرجانہ بن سمیہ کے بچے جس کی پیدائش کا بستر معلوم نہیں ہے، کے خلاف ان کی پشت پناہی کرو، یہ سنتے ہی عبد اللہ بن زیاد نے حکم دیا کہ انھیں چھت سے پھینک دیا جائے۔ اس کے کارندوں نے آپ کو محل کے اوپر سے نیچے پھینک دیا؛ جس کی وجہ سے آپ کی ہڈیاں ٹوٹ گئیں؛ لیکن ابھی رمتق حیات باقی تھی۔ عبدالملک بن عمیر لخمی (۳) آپ کے پاس آیا اور آپ کو ذبح کر کے شہید کر ڈالا۔

۱۔ آپ کی ماں امام حسین علیہ السلام کی دیکھ بھال کیا کرتی تھیں اسی لئے آپ کے بارے میں کہا جاتا ہے کہ آپ حضرت امام حسین علیہ السلام کے رضائی بھائی تھے۔ طبری نے بقطر ہی لکھا ہے اسی طرح جزری نے اکامل میں بھی بقطر ہی ذکر کیا ہے؛ لیکن ہمارے بزرگوں نے (ی) کے ساتھ یعنی بقطر لکھا ہے جیسا کہ سماوی نے البصار العین، ص ۵۲ پر یہی لکھا ہے۔

۲۔ ابو مخنف کا بیان ہے: مجھ سے یہ خبر ابو علی انصاری نے بکر بن مصعب مزنی کے حوالے سے نقل کی ہے۔ (طبری، ج ۵، ص ۳۹۸، الارشاد، ص ۲۲۰)

۳۔ اس خبر کو انھوں نے قیس بن مسہر صیداوی کی خبر سے غلط ملط کر دیا ہے۔

۳۔ شعبی کے بعد اس نے کوفہ میں قضاوت کا عہدہ سنبھالا۔ ۱۳۶ھ میں وہ ہلاک ہوا؛ اس وقت اس کی عمر ۱۰۳ سال تھی جیسا کہ میزان الاعتدال، ج ۱، ص ۱۵۱، اور تہذیب الاسماء، ص ۳۰۹ پر تحریر ہے۔ عنقریب یہ بات آئے گی کہ منزل زبالہ پر صیداوی کی شہادت کی خبر سے پہلے امام علیہ السلام کو ابن بقطر کی شہادت کی خبر ملی ہے؛ اس سے یہ ظاہر ہوتا ہے کہ امام علیہ السلام نے قیس بن مسہر صیداوی سے پہلے بقطر کو روانہ کیا تھا۔

چھٹی منزل: زرود (۱)

عبداللہ بن سلیم اسدی اور مذری بن مشعل سے روایت ہے کہ ان دونوں نے کہا :

جب ہم حج سے فارغ ہو گئے تو ہماری ساری کوشش یہی تھی کہ ہم کسی طرح حسینؑ سے راستے میں ملحق ہو جائیں تاکہ دیکھیں کہ بات کہاں تک پہنچتی ہے؛ لہذا ہم لوگوں نے اپنے ناقوں کو سرپٹ دوڑایا؛ یہاں تک کہ مقام زرود (۲) پر ہم ان سے ملحق ہو گئے۔ جب ہم لوگ ان کے قریب گئے تو دیکھا کوفہ کا رہنے والا ایک شخص عراق سے حجاز کی طرف روانہ ہے، جیسے ہی اس نے امام حسین علیہ السلام کو دیکھا اپنے راستے سے پلٹ گیا تاکہ آپ سے اس کی ملاقات نہ ہو لیکن امام علیہ السلام وہاں پر کھڑے رہے گویا اس کے دیدار کے منتظر تھے لیکن جب دیکھا کہ وہ ملاقات کے لئے مائل نہیں ہے تو اسے چھوڑ کر آگے بڑھ گئے۔

ہم میں سے ایک نے اپنے ساتھی سے کہا: آؤ اس شخص کے پاس چلیں اور اس سے پوچھیں اگر اس کے پاس کوفہ کی خبر ہوگی تو وہ ہم کو اس سے مطلع کرے گا؛ یہ کہہ کر ہم لوگ چلے یہاں تک کہ اس تک پہنچ ہی گئے، پہنچ کر ہم نے کہا: السلام علیک، تو اس نے جواب دیا: وعلیکم السلام ورحمۃ اللہ۔ پھر ہم لوگوں نے پوچھا: تم کس قبیلہ سے ہو؟ اس شخص نے جواب دیا: ہم قبیلہ بنی اسد سے ہیں۔ ہم لوگوں نے کہا: ہم لوگ بھی بنی اسد سے متعلق ہیں؛ تمہارا نام کیا ہے؟

۱۔ یہ جگہ خزیمہ اور ثعلبیہ کے درمیان کوفہ کے راستے میں ہے جیسا کہ مجمع البلدان، ج ۴، ص ۳۲ میں یہی موجود ہے۔

۲۔ یہ خبر اس خبر سے منافات رکھتی ہے جو ابھی گزر چکی کہ یہ لوگ منزل صفاح پر مقام زرود سے چند منزل قبل فرزدق والے واقعے میں موجود تھے کیونکہ اس خبر سے یہی ظاہر ہوتا ہے بلکہ واضح ہے کہ یہ لوگ امام حسین علیہ السلام سے زرود میں ملحق ہوئے ہیں اور اس سے پہلے یہ لوگ امام کے ساتھ موجود نہیں تھے بلکہ حج کی ادائیگی کے ساتھ یہ ممکن بھی نہیں ہے کیونکہ منزل صفاح اوائل میں ہے جبکہ امام علیہ السلام ”یوم الترویہ“ کو مکہ سے نکلے ہیں۔ اگر یہ لوگ امام علیہ السلام سے منزل صفاح پر ملحق ہوئے ہیں تو پھر حج کی انجام دہی ممکن نہیں ہے۔ تعجب کی بات یہ ہے کہ دونوں خبروں کا ایک ہی راوی ہے لیکن ان میں سے کوئی بھی اس کی طرف متوجہ نہیں ہوا؛ نہ ہی ابو جناب، نہ ابو مخنف اور نہ ہی طبری، مگر یہ کہ یہ کہا جائے کہ حج سے پہلے یہ دونوں منزل صفاح پر امام علیہ السلام سے ملے اور پھر حج کے بعد منزل زرود پر پہنچ کر امام علیہ السلام سے ملحق ہو گئے۔

اس نے جواب دیا: بکیر بن مشعب، ہم لوگوں نے بھی اپنا نام بتایا اور پھر اس سے پوچھا: کیا تم ہمیں ان لوگوں کے بارے میں بتاؤ گے جنہیں تم اپنے پیچھے چھوڑ کر آئے ہو؟

اس نے جواب دیا: ہاں! میں جب کوفہ سے نکلا تھا تو مسلم بن عقیل اور ہانی بن عروہ قتل کئے جا چکے تھے۔ ہم نے دیکھا ان دونوں کے پیروں میں رسی باندھ کر انھیں بازار میں پھرایا جا رہا ہے۔ اس خبر کے سننے کے بعد ہم لوگ اس سے جدا ہو کر اپنے راستے پر چل پڑے یہاں تک کہ (حسین علیہ السلام) سے ملحق ہو گئے اور ایک دوسری منزل پر ان کے ہمراہ پڑاؤ ڈالا۔

ساتویں منزل: ثعلبیہ (۱)

شام کا وقت تھا جب امام علیہ السلام نے ایک جگہ پڑاؤ ڈالا جس کا نام ”ثعلبیہ“ تھا۔ جب آپ کے خیمہ نصب ہو چکے تو ہم لوگوں نے آپ کی خدمت میں آکر سلام عرض کیا۔ آپ نے سلام کا جواب دیا تو ہم لوگوں نے آپ سے کہا: اللہ آپ پر رحمت نازل کرے! ہم لوگوں کے پاس ایک اہم خبر ہے۔ اگر آپ چاہیں تو اسے اعلانیہ بیان کریں اور اگر چاہیں۔ تو خفیہ اور پوشیدہ طور پر بیان کریں۔ امام علیہ السلام نے اپنے اصحاب پر ایک نگاہ ڈالی اور فرمایا: ”مادون ہولاء سر“ ان لوگوں سے کوئی بات پوشیدہ نہیں ہے جو خبر لائے ہو بیان کر دو، ہم لوگوں نے ان سے کہا: آپ نے کل شام اس سوار کو دیکھا تھا جو آپ کے پاس سے گزرا تھا؟

امام علیہ السلام نے فرمایا: ہاں! میں اس سے کوفہ کے بارے میں سوال کرنا چاہتا تھا۔ ہم نے کہا: ہم نے اس سے آپ کے لئے خبر لے لی ہے اور آپ کے بجائے ہم لوگوں نے کوفہ کے موضوع پر تحقیق کر لی ہے۔ وہ شخص قبیلہ بنی اسد کا ایک مرد تھا جو ہمارے ہی قبیلہ سے تھا۔ وہ صاحب نظر، سچا، اور صاحب عقل و فضل تھا۔ اس نے ہم لوگوں سے بتایا کہ جب وہ وہاں سے نکلا تھا تو مسلم بن عقیل اور ہانی بن عروہ قتل ہو چکے تھے حتیٰ اس نے یہ بھی دیکھا تھا کہ ان دونوں کے پیروں میں رسی باندھ کر بازار میں گھسیٹا جا رہا ہے۔ یہ سن کر آپ نے فرمایا:

۱۔ کوفہ سے مکہ جانے کے لئے جو راستہ مڑتا ہے یہ وہی ہے۔ اس کی نسبت بنی اسد کے ایک شخص ثعلبہ کی طرف دی گئی ہے جیسا کہ معجم میں تحریر ہے۔ ”اتالسودان الیہ راجعون“ اس جملہ کی آپ نے چند مرتبہ تکرار فرمائی (۱) پھر ہم نے عرض کی: آپ کو خدا کا واسطہ ہے کہ آپ اپنے گھر والوں کے ہمراہ یہاں سے واپس لوٹ جائیں؛ کیونکہ اب کوفہ میں آپ کا کوئی ناصر و مددگار نہیں ہے بلکہ ہمیں خوف ہے کہ کہیں وہ سب آپ کے مخالف نہ ہو گئے ہوں۔ ایسے موقع پر فرزندان عقیل بن ابیطالب اٹھے اور انھوں نے اس کی مخالفت کی (۲) اور کہنے لگے: نہیں خدا کی قسم ہم یہاں سے اس وقت تک نہیں جائیں گے۔ جب تک ہم ان سے اپنا انتقام نہ لے لیں یا وہی مزہ نہ چکھ لیں جس کا ذائقہ ہمارے بھائی نے چکھا ہے۔ (۳) ان دونوں کا بیان ہے: حسین (علیہ السلام) نے ہم لوگوں پر ایک نگاہ ڈالی اور فرمایا: ”لا خیر فی العیش بعد ہولاء!“ ان لوگوں کے بعد زندگی میں کوئی اچھائی نہیں ہے۔ اس جملہ سے ہم نے بخوبی سمجھ لیا کہ سفر کے ارادے میں یہ مصمم ہیں تو ہم نے کہا: خدا کرے خیر ہو! آپ نے بھی ہمارے لئے دعا کی اور فرمایا: ”رحمکم اللہ“ اللہ تم دونوں پر رحمت نازل کرے۔

رات کا سناٹا چھا چکا تھا، ایسا محسوس ہو رہا تھا کہ آپ سپیدہ سحر کے انتظار میں ہیں؛ جیسے ہی سپیدہ سحر نمودار ہوئی، آپ نے اپنے جوانوں اور نوجوانوں سے فرمایا: ”اکثروا من الماء“ پانی زیادہ سے زیادہ جمع کر لو، ان لوگوں نے خوب خوب پانی جمع کر لیا اور اپنے سفر پر نکل پڑے یہاں تک کہ ایک دوسری منزل تک پہنچ گئے۔

۱۔ اس روایت سے یہی ظاہر ہوتا ہے کہ جناب مسلم کی شہادت کی خبر یہاں عام ہو گئی لیکن عنقریب یہ بات آئے گی کہ منزل زبالہ میں پہنچ کر امام علیہ السلام نے یہ خط لکھ کر اپنے اصحاب کے سامنے اس کا اعلان کیا تھا؛ یہاں سے امام علیہ السلام کے اس جملے کا فلسفہ سمجھ میں آتا ہے کہ ”مادون ہولاء سر“ یعنی ان کے علاوہ جو لوگ ہیں ان کے لئے یہ خبر سری ہے اور اسی طرح یہ خبر منزل زبالہ تک پوشیدہ ہی رہی لیکن یعقوبی کا بیان ہے کہ مسلم کی شہادت کی خبر آپ کو مقام ”قطفانہ“ میں ملی تھی۔ (تاریخ یعقوبی، ج ۶، ص ۲۳۰، ط، نجف)

۲۔ ابو مخنف کا بیان ہے: ابو جناب کلبی نے عدی بن حرمہ اسد کے حوالے سے اور اس نے عبد اللہ سے اس خبر کو ہمارے لئے بیان کیا ہے۔ (طبری ج ۵، ص ۳۹۷) ارشاد میں، ص ۲۲۲ پر ہے کہ عبد اللہ بن سلیمان نے یہ روایت بیان کی ہے۔ (ارشاد، طبع نجف)

۳۔ ابو مخنف کا بیان ہے: مجھ سے عمر بن خالد نے یہ خبر بیان کی ہے (لیکن صحیح عمرو بن خالد ہے) اور اس نے زید بن علی بن الحسین سے اور اس نے داؤد بن علی بن عبد اللہ بن عباس سے نقل کیا ہے۔ (طبری، ج ۵، ص ۳۹۷؛ ارشاد، ص ۲۲۲، مسعودی، ج ۳، ص ۷۰، الخواص، ص ۲۴۵، طبع نجف)

آٹھویں منزل: زبالہ (۱)

یہ نورانی قافلہ اپنے سفر کے راستے طے کرتا ہوا زبالہ (۲) کے علاقے میں پہنچا تو وہاں امام حسین علیہ السلام کو اپنے رضائی بھائی عبد اللہ بن بقطر (۳) کی شہادت کی خبر ملی۔ آپ نے ایک نوشتہ نکال کر لوگوں کو آواز دی اور فرمایا: ”بسم اللہ الرحمن الرحیم، اَمَّا بَعْدُ، فَقَدْ أَتَانَا خَيْرُ فَضِیْحٍ! قَتَلَ ابْنُ عَقِيلٍ وَهَانِي بَنِي عُرْوَةَ وَعَبْدُ اللَّهِ بْنُ يَقْطَرٍ، وَقَدْ خَذَلْنَا شِيعَتَنَا (۴) مَنْ أَحَبَّ مَنَظْمَ الْأَنْصَارِ فَلْيُضَرْفِ لَيْسَ عَلَيْهِ مَنَازِمَام“

بسم اللہ الرحمن الرحیم، اَمَّا بَعْدُ، مجھ تک ایک دل دھلانے والی خبر پہنچی ہے کہ مسلم بن عقیل، ہانی بن عروہ اور عبد اللہ بن یقطر قتل کر دئے گئے ہیں اور ہمارے محبت کا دم بھرنے والوں نے ہمارا ساتھ چھوڑ دیا ہے لہذا اب تم میں سے جو جانا چاہتا ہے وہ چلا جائے، ہماری جانب سے اس پر کوئی پابندی نہیں ہے۔

یہ جملہ سنتے ہی لوگ امام علیہ السلام سے جدا ہونے لگے کوئی داہنی طرف جانے لگا کوئی بائیں طرف؛ نتیجہ یہ ہوا کہ فقط وہی ساتھی رہ گئے جو مدینہ سے آئے تھے۔ آپ نے یہ کام فقط اس لئے کیا تھا کہ

۱۔ یہ جگہ کوفہ سے مکہ جاتے وقت مختلف راستے پیدا ہونے سے قبل ہے۔ یہاں ایک قلعہ اور جامع مسجد ہے جو بنی اسد کی ہے۔ اس جگہ کا نام عمالقة کی ایک عورت کے نام پر ہے جیسا کہ معجم البلدان میں جی ہے۔

(۲) ابو مخنف کا بیان ہے: ابو جناب کلبی نے عدی بن حرمہ سے اور اس نے عبد اللہ بن سلیم سے میرے لئے یہ خبر بیان کی ہے۔ (طبری، ج ۵، ص ۳۹۸)

۳۔ ان کے شرح احوال گزر چکے ہیں اور وہ یہ کہ ان کی والدہ امام حسین علیہ السلام کی دیکھ بھال کیا کرتی تھیں اسی لئے ان کے بارے میں کہا گیا ہے کہ یہ امام حسین علیہ السلام کے رضائی بھائی ہیں۔

۴۔ اس جملہ میں امام علیہ السلام کی تصریح ہے کہ کوفہ کے شیعوں نے آپ کا ساتھ چھوڑ دیا۔ کوفہ اور جناب مسلم بن عقیل کی شہادت کے سلسلے میں یہ پہلا اعلان ہے اگرچہ اس کی خبر آپ کو اس سے قبل منزل زروہ میں مل چکی تھی؛ لیکن ظاہر یہ ہے کہ جو لوگ وہاں موجود تھے۔ ان کے علاوہ سب پر یہ خبر پوشیدہ تھی کیونکہ یہ امام علیہ السلام کے حکم سے ہوا تھا۔ آخر کار آپ نے یہاں ”زبالہ“ میں تمام حاضرین کے لئے اس خبر کا اعلان کر دیا۔

بادیہ نشین عرب اس گمان میں آپ کے پیچھے پیچھے ہوئے تھے کہ آپ ایسے شہر میں آئیں گے جو ظالم حکمرانوں کی حکومت سے پاک ہوگا اور وہاں کے لوگ آپ کے فرمانبردار ہوں گے لہذا امام علیہ السلام نے ناپسند کیا کہ ایسے لوگ آپ کے ہمسفر ہوں۔ امام چاہتے تھے کہ آپ کے ہمراہ صرف وہ رہیں جنہیں معلوم ہو کہ وہ کہاں جا رہے ہیں اور امام علیہ السلام کو معلوم تھا کہ جب ان لوگوں پر بات آشکار ہو جائیگی تو کوئی بھی آپ کے ہمراہ نہیں رہے گا مگر

وہ لوگ جو عدالت چاہتے ہوں اور موت ان کے ہمراہ چل رہی ہو۔ (۱) رات اسی منزل پر گزری، صبح کو آپ نے اپنے جوانوں کو چلنے کا حکم دیا تو انھوں نے سب کو پانی پلا کر اور خوب اچھی طرح پانی بھر کر اپنا سفر شروع کر دیا یہاں تک کہ درہ عقبہ سے آپ کا گزر ہوا۔

نویں منزل: درہ عقبہ (۲)

یہ نورانی قافلہ اپنے مقصد کی طرف آگے بڑھتا ہوا درہ عقبہ تک پہنچا۔ وہاں اس قافلہ نے اپنا پڑاؤ ڈالا۔ (۳) بنی مکرّمہ کے ایک شخص نے امامؑ سے عرض کیا: آپ کو خدا کا واسطہ ہے کہ آپ یہیں سے پلٹ جائیے، خدا کی قسم! آپ یہاں سے قدم آگے نہیں بڑھائیں گے مگر یہ کہ نیزوں کی نوک اور تلواروں کی دھار پر آگے بڑھیں گے، جن لوگوں نے آپ کو خط لکھا تھا اور آپ کو آنے کی دعوت دی تھی اگر یہ لوگ میدان کارزار کی مصیبتیں برداشت کر کے آپ کے لئے راستہ آسان کر دیتے تب آپ وہاں جاتے تو آپ کے لئے بہت اچھا ہوتا لیکن ایسی بحرانی حالت میں جس سے آپ خود آگاہ ہیں، میں نہیں سمجھتا کہ آپ کوفہ جانے کے سلسلے میں قدم آگے بڑھائیں گے۔

۱۔ اس سے اندازہ ہوتا ہے کہ امام علیہ السلام نے ان لوگوں کو جانے کی اجازت دی تو آپ کا مقصد کیا تھا؟ امام علیہ السلام کا یہ بیان تمام چیزوں پر کافی ہے

۲۔ واقعہ کے بعد اور قاع سے پہلے مکہ کے راستے میں یہ ایک منزل ہے۔ یہ منزل ان کے لئے ہے جو مکہ جانا چاہتے ہیں۔

۳۔ ابو مخنف کا بیان ہے: ابو علی انصاری نے بکر بن مصعب مزنی کے حوالے سے مجھ سے یہ خبر بیان کی ہے۔ (طبری، ج ۵، ص ۳۹۸، ارشاد، ص ۲۲۲ طبع نجف)

امام حسین علیہ السلام نے اسے جواب دیا: ”یا عبد اللہ! انہ لیس یحقی علی، الرئی مارایت، ولکن اللہ یغلب علی امرہ“ (۱) اے بندہ خدا! یہ بات مجھ پر پوشیدہ نہیں ہے، تمہاری رائے وہی ہے جو تم دیکھ رہے ہو لیکن تمہارا نظریہ خدا کے امر پر غالب نہیں آسکتا اور خدا اپنے امر پر مغلوب نہیں ہو سکتا۔ یہ کہہ کر آپ نے وہاں سے کوچ کیا۔ (۲)

دسویں منزل: شراف (۳)

آپ کا قافلہ کوفہ کی سمت روانہ تھا کہ راستے میں ایک منزل پر جا کر پھر ٹھہرا جس کا نام شراف ہے۔ جب صبح نمودار ہوئی تو آپ نے اپنے جوانوں کو حکم دیا کہ پانی بھر لیں! ان لوگوں نے کافی مقدار میں پانی بھرا اور صبح سویرے سفر شروع کر دیا تاکہ دن کی گرمی سے محفوظ رہ سکیں۔ چلتے چلتے دوپہر کا وقت آگیا ابھی قافلہ محو سفر ہی تھا کہ کسی نے کہا: اللہ اکبر! تو حسین نے بھی اللہ اکبر کہتے ہوئے پوچھا: کس لئے تم نے یکایک تکبیر کہی؟ اس شخص نے کہا: عراق کے نخلستان دیکھ کر ہم نے خوشی سے تکبیر کہی تو قبیلہ بنی اسد کے ان دونوں لوگوں (عبداللہ بن سلیم اور مذری بن مشعل) نے کہا: ہم نے اس مقام پر ابھی تک خرّمہ اور کجور کا ایک بھی درخت نہیں دیکھا۔ امام حسین علیہ السلام نے پوچھا: تم کیا سمجھتے ہو اس نے کیا دیکھا ہے؟ انھوں نے جواب دیا: ہم تو اس بات پر یقین رکھتے ہیں کہ اس نے گھوڑ سواروں کے سرو گردن دیکھے ہیں، اس پر اس مرد نے کہا: میں بھی یہی سمجھتا ہوں کہ آگے یہی ہوگا

نہ کہ کھجوروں کے درخت۔

۱۔ ارشاد کے ص ۲۲۳ پر ہے کہ اس کے بعد آپ نے فرمایا: ”والسلامیدعونی حتی یستخر جواہذہ العلقہ من جونی فاذا فعلوا ذالک سلط اللہ علیہم من یدلہم حتی یکنوا اذل فرق الامم“ خدا کی قسم یہ مجھے نہیں چھوڑیں گے یہاں تک کہ میرے سروتن میں جدائی کر دیں اور جب یہ ایسا کریں گے تو اللہ ان پر ایسے لوگوں کو مسلط کرے گا جو ان کو ذلیل و رسوا کریں گے اور نوبت یہاں تک پہنچے گی کہ یہ لوگ امت کے ذلیل ترین افراد ہو جائیں گے۔ اعلام الوری میں بھی یہی موجود ہے، ص ۲۳۲۔

۲۔ ابو مخنف کا بیان ہے کہ بنی عکرمہ کی ایک فرد ”لوزان“ نے مجھے خبر دی ہے کہ اس کے ایک چچا نے اس واقعہ کو بیان کیا ہے۔ (طبری، ج ۵، ص ۳۹۹)

۳۔ اس جگہ اور ”واقصہ“ کے درمیان ۲ میل کا فاصلہ ہے اور یہ عراق سے پہلے ہے۔ قادسیہ سے پہلے سعد بن ابی وقاص یہیں ٹھہرے تھے۔ یہ جگہ ایسے شخص سے منسوب ہے جسے شراف کہا جاتا ہے۔ اس جگہ سے پانی کا چشمہ پھوٹا تھا پھر یہاں بہت سارے بڑے بڑے ٹھٹھے پانی کے کنویں کھودے گئے۔ معجم البلدان میں یہی مرقوم ہے۔
گیارہویں منزل: ذو حسم (۱)

ان شرائط کو دیکھ کر امام حسین علیہ السلام نے فرمایا: ”أمانا لطلبنا لآلیہ نخلہ فی ظہورنا و نستقبل من وجہ واحد؟“ کیا کوئی ایسی پناہ گاہ نہیں ہے جس میں پناہ گزین ہو کر ہم اس فوج کو اپنے پیچھے کر دیں اور ان سے دفاع کے لئے فقط ایک ہی طرف سے آنے سامنے ہوں؟ ہم لوگوں (بنی اسد کے دونوں افراد) نے عرض کیا: کیوں نہیں! ذو حسم کا علاقہ آپ کے اس طرف موجود ہے، آپ اپنے بائیں جانب اس کی طرف مڑ جائیں، اگر ہم لوگ جلدی سے ادھر مڑ گئے تو وہی ہو گا جو آپ چاہتے ہیں۔ یہ سن کر امام حسین علیہ السلام نے بائیں جانب کا رخ کیا تو ہم لوگ بھی ان کی طرف مڑ گئے اور ہم نے ذو حسم پہنچنے میں جلدی کی لہذا ان لوگوں سے قبل ہم لوگ ذو حسم میں موجود تھے۔ ان لوگوں نے جب دیکھا کہ ہم لوگوں نے اپنا راستہ بدل دیا ہے تو وہ لوگ بھی ہماری جانب آنے لگے۔

امام حسین علیہ السلام نے وہیں پر پڑاؤ ڈالا اور حکم دیا کہ خیمے نصب کئے جائیں۔ جوانوں نے خیمہ لگانا شروع کر دیا، ابھی تھوڑی دیر بھی نہ گزری تھی کہ گھوڑ سواروں کے سر دکھائی دینے لگے، ان کے پرچم گویا پرندوں کے پروں کی طرح تھے۔ دیکھتے ہی دیکھتے ساری فوج پہنچ گئی اور وہ ہزار گھوڑ سوار تھے جن کا سربراہ حرب بن یزید تیمی یرویعی تھا۔ دوپہر کی جھلسا دینے والی گرمی میں حرا اپنے رسالے کے ہمراہ امام حسین علیہ السلام کے بالمقابل آکر کھڑا ہو گیا۔ ادھر حسین علیہ السلام اور ان کے اصحاب سروں پر عمامہ رکھے اپنی تلواروں کو نیام میں رکھے ہوئے تھے۔

فوج کی تشنہ لپی دیکھ کر امام حسین علیہ السلام نے اپنے جوانوں سے فرمایا: ”استقوا القوم واروہم من الماء و رشفوا الخیل ترشفا“ اس فوج کو پانی پلاؤ اور انھیں سیراب کر دو نیزان کے

۱۔ یہ ایک پہاڑی کا نام ہے۔ نعمان یہیں آکر شکار کیا کرتا تھا جیسا کہ معجم البلدان میں آیا ہے۔ اس کے اور عنذب الجانات کے درمیان کو فہ تک ۳۳ ہ میل کا فاصلہ ہے جیسا کہ طبری میں بھی یہی ہے۔ سبط بن جوزی نے علماء سیر کے حوالے سے نقل کیا ہے کہ (امام) حسینؑ کو جناب مسلم علیہ السلام پر

گزرنے والے واقعات کا کچھ بھی علم نہیں تھا یہاں تک جب قادسیہ سے سہ میل کے فاصلہ پر حر بن یزید ریاحی کے رسالہ سے سامنا ہوا تو اس نے مسلم بن عقیل اور ہانی بن عروہ کے قتل کی خبر امام حسین علیہ السلام کو دی اور مطلع کیا کہ ابن زیاد کوفہ میں آچکا ہے اور ان کو آمادہ کر رہا ہے اور ان سے کہا کہ واپس پلٹ جائیں۔ (ملاحظہ ہو ص ۲۴۵ طبع نجف)

گھوڑوں کو بھی سیراب کر دو۔ حکم پاتے ہی حسینی جوان ہاتھوں میں مشکیں لئے اٹھے اور سب کو پانی پلانا شروع کر دیا یہاں تک کہ سب کو سیراب کرنے کے بعد بڑے بڑے پیالوں، طشتوں اور پتھروں کے بڑے بڑے برتن پانی سے بھر کر گھوڑوں کے سامنے رکھ دئے گئے۔ جب وہ جانور تین چار، پیا پینچ بار پانی میں منہ ڈال کر پھر اس سے اپنا منہ نکال لیتے تھے (۱) تب یہ جوان پانی کے ان برتنوں کو دوسرے جانوروں کے پاس لے جاتے تھے؛ اس طرح سارے کے سارے گھوڑے سیراب ہو گئے۔ (۲) و (۳)

اسی اثنا میں نماز ظہر کا وقت آگیا (۴) تو حسین (علیہ السلام) نے حجاج بن مسروق جعفی کو اذان دینے کا حکم دیدیا۔ حجاج نے اذان دی، جب اذان ختم ہو گئی اور اقامت کا وقت آیا تو (امام حسینؑ) جسم پر ایک لباس اور دوش پر عبا ڈالے اور پیروں میں نعلین پہنے باہر نکلے اور حمد و ثنائے الہی کے بعد اس طرح گویا ہوئے:

۱۔ ترشیف کا حقیقی معنی یہی ہے۔

۲۔ طبری کا بیان ہے کہ میں نے یہ واقعہ ہشام سے ابو مخنف کے حوالے سے نقل کیا ہے کہ ابو مخنف کہتے ہیں کہ ابو جناب نے عدی بن حرمہ سے اور اس نے عبداللہ بن سلیم اور مذری سے یہ خبر نقل کی ہے۔

۳۔ طبری کا بیان ہے کہ ہشام نے کہا: مجھ سے نقلیہ نے علی بن بعان محاربی کے حوالے سے یہ روایت بیان کی ہے کہ علی بن بعان بن محاربی کہتا ہے: میں حر کے رسالے میں موجود تھا لیکن میں اپنے لشکر والوں میں سب سے آخر میں پہنچنے والوں میں تھا۔ جب حسینؑ نے پیاس کی شدت سے میری اور میرے گھوڑے کی حالت دیکھی تو فرمایا: اُنخ الراویہ لیکن چونکہ ”راویہ“ ہم پانی پلانے کے معنی میں سمجھتے تھے لہذا ہم کچھ سمجھ نہ سکے تو آپ نے جملہ کو بدلتے ہوئے کہا: یا بن اُنخ لجمل جان برادر اپنے اونٹ کو نیچے بیٹھاؤ تو میں نے اسے نیچے بیٹھا دیا؛ آپ نے فرمایا: اشرب پانی بیو! لیکن میں جب بھی پانی پینا چاہتا تھا پانی مشک سے گر جاتا تھا، حسین (علیہ السلام) نے مجھ سے کہا اُنخ السقاء چھاگل کو اپنی طرف موڑو! علی بن بعان محاربی کہتا ہے کہ میری سمجھ میں کچھ نہیں آ رہا تھا کہ میں کیا کروں تو خود حسین (علیہ السلام) کھڑے ہوئے اور چھاگل کو موڑ کر میرے منہ سے لگایا، میں نے پانی پیا، اس کے بعد اپنے گھوڑے کو پانی پلایا۔ (طبری، ج ۵، ص ۴۰۱؛ ارشاد، ص ۲۲۴؛ خوارزمی، ص ۲۳۰)

۴۔ یہاں پر ابو مخنف کے اخبار کا سلسلہ منقطع ہو جاتا ہے لہذا چار و ناچار ہمیں اس مطلب کو مکمل کرنے کے لئے ہشام کلبی کی خبر سے مدد لینا پڑی جو اس نے نقلیہ سے اور اس نے علی بن بعان محاربی کے حوالے سے نقل کی ہے۔ (طبری، ج ۵، ص ۴۰۱؛ ارشاد، ص ۲۲۴؛ خوارزمی، ص ۲۳۰)

”یہا الناس! انھا معذرة الی اللہ عزوجل والیکم، انی لم آتیکم حتی اُتیتکم وقد مت علی رسکم، ان اقدم علینا فانه لیس لنا امام، لعل اللہ یجمعنا بک علی الھدی فان کنتم علی ذالک فقد جئکم، فان تعطونیا اطمئن الیہ من عھودکم ومواثیقکم اقدم مصرکم وان لم تفعلوا او کنتم لمقدمی کارھین انصرفتم عنکم الی المکان الذی اقبلت منه الیکم“!

اے لوگو! خدائے عزوجل اور تم لوگوں کے سامنے میرا عذریہ ہے کہ میں تمہارے پاس خود سے نہیں آیا؛ بلکہ ایک کے بعد دوسرے خطوط مسلسل آتے رہے اور میرے پاس تمہارے نامہ بر آتے رہے کہ میں چلا آؤں کیونکہ ہمارے پاس کوئی رہبر موجود نہیں ہے، شاید آپ کی وجہ سے خدا ہمیں ہدایت پر یکجا کر دے۔ اب اگر تم لوگ اپنے اس قول پر باقی ہو تو میں آگیا ہوں۔ اگر تم کوئی قابل اطمینان عہد و میثاق پیش کرو گے تو میں تمہارے شہر میں آؤں گا اور اگر تم ایسا نہیں کرتے ہو اور میرا آنا تمہیں ناپسند ہے تو میں اسی جگہ پلٹ جاتا ہوں جدھر سے تمہاری طرف آیا ہوں۔

لیکن ان لوگوں نے امام علیہ السلام کی اس گفتار کا کوئی جواب نہ دیا اور مؤذن سے کہنے لگے: اقامت کہو تو مؤذن نے اقامت کہنا شروع کر دی، حسین (علیہ السلام) نے حر سے کہا: ”اتريد أن تصلي باصحابك“ کیا تم اپنے ساتھیوں کے ساتھ نماز پڑھنا چاہتے ہو؟ حر نے جواب دیا: نہیں! آپ نماز پڑھائیں اور ہم لوگ آپ کے ساتھ نماز پڑھیں گے۔ (امام) حسین (علیہ السلام) نے اور ان لوگوں نے ساتھ ساتھ نماز ادا کی۔ نماز کے بعد امام علیہ السلام اپنے خیمے میں چلے گئے۔ خیمے میں پہنچتے ہی آپ کے اصحاب پر وانے کی طرح شمع کے ارد گرد آکر بیٹھ گئے۔ ادھر حر بھی اپنے خیموں کی طرف روانہ ہو گیا اور وہاں پہنچ کر اس خیمہ میں داخل ہوا جو اس کے لئے لگایا گیا تھا۔ جب وہ خیمہ میں آیا تو اس کی فوج کے بعض افراد اس کے پاس آکر بیٹھ گئے اور دیگر فوجی انہیں صفوں میں پلٹ گئے جہاں وہ موجود تھے پھر اس نے ان بقیہ فوجیوں کو بھی وہیں لوٹا دیا۔ ان میں سے ہر ایک نے اپنے جانور کی لگام سنبھالی اور گرمی کی شدت سے بچنے کے لئے اسی کے سایہ میں بیٹھ گئے۔

پھر جب عصر کا وقت آیا تو حسین (علیہ السلام) نے حکم دیا کہ کوچ کے لئے آمادہ ہو جائیں۔ اس حکم کے بعد اپنے مؤذن کو نماز عصر کے لئے اذان دینے کا حکم دیا۔ مؤذن نے اذان دی اور اقامت کہی، امام حسین (علیہ السلام) آگے بڑھے اور تمام لوگوں نے آپ کی اقتداء میں نماز ادا کی۔ نماز ختم کرنے کے بعد آپ نے پھر حر کے لشکر کی طرف رخ کیا اور حمد و ثنائے الہی کے بعد فرمایا:

”يا ايها الناس! فاكم ان تتقوا تعرفوا الحق لاهله يكن ارضى لىء و نحن اهل البيت اولى بولاءة هذا الامر عليكم من هؤلاء المدعين ماليس لهم، والسائر فيكم بالجور والعدوان! ان اُنتم كرهتمونا وجعلتم حقنا، وكان راكم غير ما انتنى. كنتمم وقدمت به على سلم انصرفتم عنكم“!

اے لوگو! اگر تم تقویٰ اختیار کرو اور حق کو صاحب حق کے لئے پہچانو تو خدا کو یہ چیز سب سے زیادہ راضی کرنے والی ہے۔ ہم اہل بیت اس نظام کی سربراہی اور ولایت کے لئے ان لوگوں سے زیادہ سزاوار ہیں جو فقط اس حکومت کا جھوٹا دعویٰ کرتے ہیں اور تم میں ظلم و جور و ستم کو روک رکھتے ہیں۔ اس کے باوجود بھی اگر ہم تم لوگوں کو ناپسند ہیں اور تم لوگ ہمارے حق سے جاہل ہو اور تم لوگوں کا نظریہ ان لوگوں کے برخلاف ہے جو اپنے خطوط کے ذریعہ مجھے یہاں تک لائے ہیں اور میرے لئے قاصد بھیجے ہیں تو میں ابھی تم لوگوں کی طرف سے منصرف ہو کر پلٹ جاتا ہوں۔

حر بن یزید نے کہا: خدا کی قسم! ان خطوط کے بارے میں ہمیں کچھ بھی معلوم نہیں ہے جن کا آپ تذکرہ کر رہے ہیں۔ امام حسین علیہ السلام نے کہا:

: ”يا عقببة بن سميان! اخرج الخرمين“ (۱)

۱۔ یہ بات عنقریب بیان ہو گی کہ امام علیہ السلام جب دشمنوں کی درمیان روز عاشورا خطبہ دے رہے تھے اور ان پر جنت تمام کر رہے تھے کہ ان لوگوں نے خود امام علیہ السلام علیہ السلام کو خط لکھا ہے تو ان لوگوں نے کہا: آپ کیا کہہ رہے ہیں؟ ہم کچھ نہیں سمجھ رہے ہیں۔ تو اس وقت حر نے کہا تھا: کیوں نہیں! خدا کی قسم ہم لوگوں نے آپ کو خط لکھا تھا اور ہم ہی لوگ آپ کو یہاں لائے ہیں، خدا باطل اور اہل باطل کا برا کرے، خدا کی قسم! میں دنیا کو

آخرت پر اختیار نہیں کر سکتا یہ کہہ کر حرنے اپنے گھوڑے کو موڑ دیا اور امام حسین علیہ السلام کے لشکر میں داخل ہو گیا۔ (ص ۲۵۱)

اے عقبہ بن سمعان! ذرا خور جین نکالو! عقبہ بن سمعان نے خور جین نکالی تو وہ خطوط سے بھری تھی۔ امام علیہ السلام نے ان تمام خطوط کو ان لوگوں کے درمیان تقسیم کر دیا۔

حرنے کہا: ہم ان لوگوں میں سے نہیں ہیں جنہوں نے آپ کو خط لکھا تھا؟ ہم کو تو فقط یہ حکم دیا گیا ہے کہ جب ہمارا آپ سے سامنا ہو تو ہم کسی طرح آپ سے جدا نہ ہوں یہاں تک کہ آپ کو عبید اللہ بن زیاد کی خدمت میں پیش کر دیں۔

امام حسین علیہ السلام نے فرمایا: ”الموت أونی الیک من ذالک!“ تمہاری موت اس فکر سے زیادہ نزدیک ہے پھر آپ نے اپنے اصحاب سے کہا: ”تو موافق ہو!“ اٹھو اور سوار ہو جاؤ تو وہ سب سوار ہو گئے اور خواتین کے سوار ہونے کا انتظار کرنے لگے۔ سوار ہو کر جب یہ نورانی قافلہ چلنے لگا اور مدینہ کی طرف پلٹنے لگا تو حرکی فوج راستہ روک کر سامنے آکر کھڑی ہو گئی تو امام حسین علیہ السلام نے حرسے کہا: ”تکلتک اُمک! ماترید؟“ تیری ماں تیرے غم میں عزادار ہو! تو کیا چاہتا ہے؟

حرنے جواب دیا: ”اما والدو بغیرک من العرب یقولہالی“ خدا کی قسم! اگر آپ کے علاوہ عرب میں کسی اور نے یہ جملہ کہا ہوتا جو آپ نے مجھ سے کہا ہے اور اس حال میں ہوتا جس میں ابھی آپ ہیں تو میں بھی اسے نہ چھوڑتا اور اس کی ماں کو اس کے غم میں بیٹھا دیتا اور اس سے وہی کہتا جو مجھے کہنا چاہیے لیکن خدا کی قسم! میری قدرت نہیں ہے کہ میں آپ کی مادر گرامی کے سلسلہ میں کچھ کہوں مگر یہ کہ ان کا تذکرہ جس قدر اچھائی سے ہو سکتا ہے وہی کر سکتا ہوں۔ (۱) امام حسین علیہ السلام نے دوبارہ حرسے پوچھا: فماترید؟ پس تم کیا چاہتے ہو؟

حرنے کہا: ”أرید والدہ ان أنطلق بک الی عبید اللہ بن زیاد“ خدا کی قسم میرا ارادہ یہ ہے کہ آپ کو عبید اللہ بن زیاد کے پاس لے چلوں۔

امام حسین علیہ السلام نے فرمایا: ”أذن واللہ لا أنبک“ ایسی صورت میں خدا کی قسم میں تمہاری ہمراہی نہیں کروں گا۔

۱۔ اس واقعہ کو ابو الفرج اصفہانی نے مقاتل الطالیین کے ص ۷۴، طبع نجف پر ابو مخنف سے نقل کیا ہے۔

حرنے جواب دیا: ”أذن والدہ لا أدعک“ ایسی صورت میں خدا کی قسم! میں آپ کو نہیں چھوڑوں گا۔

جب بات زیادہ ہو گئی اور دونوں کے درمیان اسی طرح رد و بدل ہونے لگی تو حرنے امام حسین علیہ السلام سے کہا: مجھے آپ سے جنگ کا حکم نہیں دیا گیا ہے، مجھ سے فقط یہ کہا گیا کہ آپ کا ساتھ نہ چھوڑوں اور آپ کو کوفہ تک لے آؤں۔ اب اگر آپ انکار کر رہے ہیں تو ایک ایسا راستہ انتخاب کیجیے جس سے آپ نہ کوفہ جا سکیں اور نہ ہی مدینہ پلٹ سکیں۔ میرے خیال میں آپ کے اور ہمارے درمیان یہی منصفانہ رویہ ہو گا پھر میں عبید اللہ بن زیاد کو خط لکھ کر حالات سے آگاہ کروں گا اور آپ کی مرضی ہو گی تو یزید بن معاویہ کو خط لکھنے گا یا پھر عبید اللہ بن زیاد کو خط لکھنے شاید خداوند عالم کوئی ایسا راستہ نکال دے جس کی وجہ سے مجھ کو آپ سے درگیر ہونے سے نجات مل جائے۔

آپ یہاں سے غزیب اور قادسیہ کے راستہ سے نکل جائیے (اس وقت آپ لوگ ذوحسم میں موجود تھے) ذوحسم اور غزیب کے درمیان ۸۳ میل کا فاصلہ تھا۔ امام حسین علیہ السلام اور ان کے اصحاب اس راستہ پر روانہ ہو گئے اور حر بھی اسی راستہ پر چل پڑا۔ (۱)

بارہویں منزل: البیضۃ (۲)

اب یہ نورانی قافلہ نہ تو مدینہ کے راستے پر گامزن تھا۔ اور نہ ہی کوفہ کی طرف اپنے قدم بڑھا رہا تھا بلکہ ایک تیسری طرف رواں دواں تھا۔ چلتے چلتے ایک منزل آئی جسے ”بیضہ“ کہتے ہیں۔ یہاں پر حضرت نے اپنے اصحاب اور حر کے لشکر کو مخاطب کر کے ایک خطبہ دیا۔ حمد و ثنائے الہی کے بعد آپ نے فرمایا :

”ایھا الناس! ان رسول اللہ صلی اللہ علیہ وآلہ وسلم قال: ”من رأى سلطاناً جائراً مستحلاً لحرم اللہ، ناکثاً لعہد اللہ، مخالفاً لسنة رسول اللہ، یعمل فی عباد اللہ بالاثم والعدوان فلم یتغیر علیہ بفعل ولا قول، کان حقاً علی اللہ ان یدخلہ

۱۔ ہشام کے حوالے سے جو باتیں ہم بیان کر رہے ہیں وہ یہاں پر ختم ہو جاتی ہیں۔ (ارشاد، ص ۲۲۵، الخواص، ص ۲۳۲)

۲۔ یہ جگہ ”واقصہ“ اور ”عذیب الہجانات“ کے درمیان ہے۔

مدخلہ“ ألا وان ہولاء قد لز مواطعۃ الشیطان وترکوا طاعة الرحمن وأنظروا الفساد وعطلوا الحدود، واستأثروا بالقیء، وأحلوا حرام اللہ وحرّموا حلال اللہ وآنأ حق من غیر ی“

قد اتّنی کتبکم وقد مت علی سلکم بیعتکم انکم لا تسلمونی ولا تحذونی، فان تمتم علی بیعتکم تصیبوا رشدکم، فاننا لحسین بن علی وابن فاطمہ بنت رسول اللہ صلی اللہ علیہ وآلہ وسلم نفسیع أنفسکم وأهلی مع اهلکم، فکم فی أسوء، وان لم تفعلوا ونقضتم عہدکم، وخلعتم بیعتی من أعناقکم فلعمرباھی لکم بکر، لقد فعلتموها بانی وأخی وابن عمی مسلم! والمغرور من اغتر بکم؛ فنظّم أنخطاتم، ونصیبتکم ضیعتکم ”و من نکث فانما نکث علی نفسه“ (۱) و سیغنی اللہ عنکم والسلام علیکم ورحمۃ اللہ وبرکاتہ“ (۲)

اے لوگو! رسول خدا صلی اللہ علیہ وآلہ وسلم نے فرمایا: جو شخص کسی ایسے ستم گر حاکم کو دیکھے جو حرام خدا کو حلال سمجھتا ہو، الہی عہد و پیمان کو توڑنے والا ہو، اللہ کے رسول کی سنتوں کا مخالف ہو، گناہ و ستم کے ساتھ بندگان خدا سے پیش آتا ہو اور وہ ایسے پیکر ظلم و جور کے خلاف اپنے قول و فعل کے ذریعہ کوئی تغیر احوال کا اظہار نہ کرے تو خداوند عالم کو حق حاصل ہے کہ ایسے شخص کو جہنم میں اسی ظالم کے ہمراہ داخل کر دے؛ آگاہ ہو جاؤ کہ ان لوگوں نے شیطان کی پیروی کر لی ہے اور رحمن کی اطاعت کو ترک کر دیا ہے، فساد کو آشکار، حدود الہی کو معطل، انفال اور عوام الناس کے اموال کو غصب، حلال خدا کو حرام اور حرام خدا کو حلال بنادیا ہے اور میں اس راہ و روش کو بدلنے کے لئے سب سے زیادہ سزاوار ہوں۔

تم لوگوں نے ہمیں خط لکھ کر بلایا ہے اور تمہارے نامہ بر تمہاری بیعتوں کے ساتھ میرے پاس آئے اور کہا: تم لوگ مجھے کبھی تنہا نہیں چھوڑو گے اور کبھی بھی میری مدد و نصرت سے دست بردار نہیں

۱۔ سورہ فتح، ۸

۲۔ ابو مخنف نے عقبہ بن ابی عرار کے حوالے سے اس خبر کو نقل کیا ہے۔

ہو گے۔ اگر تم لوگ اپنے عہد و پیمان پر وفاداری کا ثبوت دیتے ہو تو رشد و سعادت تمہیں نصیب ہوگی کیونکہ میں حسین علی کلال اور فاطمہ، دختر پیغمبر

اسلام کا فرزند ہوں جس کی جان، حق کی راہ میں تمہاری جانوں کے ساتھ ہے اور میرا گھرانہ تمہارے گھرانے کے ہمراہ ہے کیونکہ میں تم لوگوں کے لئے نمونہ عمل ہوں اور اگر تم نے اپنے عہد و بیہیمان کو توڑ دیا اور اپنی گردنوں سے ہماری بیعت کے قلابہ کو اتار دیا تو قسم ہے میری جان کی کہ یہ تمہارے لئے کوئی عار کی بات نہیں ہے؛ کیونکہ تم میرے بابا میرا مومنین اور میرے بھائی حسن اور چچا زاد بھائی مسلم کے ساتھ کر چکے ہو۔ حقیقت تو یہ ہے کہ وہ شخص سخت فریب خوردہ ہے جو ان سب باتوں کے بعد تم لوگوں پر بھروسہ کرے؛ تم لوگوں نے اپنی زندگی کے حصہ کو کم اور اپنے حقوق کو ضائع کر دیا ہے۔

جو عہد کو توڑے گا وہ خود اپنے نقصان کے لئے عہد شکن ہوگا“ اور خدا تم لوگوں کی مدد و نصرت سے بے نیاز ہے۔ والسلام علیکم ورحمۃ اللہ وبرکاتہ

امام حسین علیہ السلام کے اس بصیرت افروز بیان کے بعد حرجو سفر میں آپ کے ہمراہ تھا آپ کے پاس آیا اور کہنے لگا: ”یا حسین! انی اؤکرک السیفی نفسک فانی اشھد لئن قتلت لتقتلن ولئن قوتلت لتھلکن فیما اری“ اے حسین! آپ کو خدا کی یاد دلاتا ہوں کہ آپ دوبارہ اپنے بارے میں فکر کریں! کیونکہ میں گواہ ہوں کہ میرے نظریہ کے مطابق اگر آپ نے ان لوگوں سے جنگ کی تو وہ لوگ آپ کو قتل کر ڈالیں گے اور اگر آپ قتل کر دئے گئے تو تباہ و برباد ہو جائیں گے؛ یہ سن کر امام حسینؑ نے فرمایا: ”أفالموت تحفونی! وهل یعدو بکم الخطب ان تقتلونی! ما دری ما أقول لک! ولكن أقول کما قال أنخو الاوس لابن عمه ولقیہ وهو یرید نصرۃ رسول اللہ صلی اللہ علیہ وسلم فقال لہ: این تذهب؟ فانک مقتول! فقال:

سأضیی ما بالموت عار علی الفتی

اذا مانوی حتا و جاهد مسلماً

وآسی الرجال الصالحین بنفسه

وفارق مشبوراً عیش ویرغمًا (۱)

۱۔ ابن اثیر نے الکامل میں اور شیخ مفیدؒ نے ارشاد میں ص ۲۲۵ پر ان اشعار کے علاوہ ایک شعر کا اور اضافہ کیا ہے۔

فان عشت لم اندم وان مت لم الم

وکفی بک ذلاً ان تعیش وترغما

اگر میں زندہ رہا تو نادم نہیں ہوں گا اور اگر دنیا سے گزر گیا تو ملامت نہیں کیا جاؤں گا اور ذلت کے لئے یہی کافی ہے کہ تو زندہ رہے اور ذلیل ہو۔ کیا تو مجھے موت سے ڈراتا ہے؟ کیا اس سے زیادہ کچھ ہو سکتا ہے کہ تم لوگوں کے بلانے پر میرا آنا اور ظلم و ستم کے خلاف میرا انبرد آزما ہونا سبب بنے گا کہ تم لوگ مجھے قتل کر دو گے۔ میں نہیں سمجھتا کہ میں تم سے کیا کہوں؛ لیکن میں وہی کہتا ہوں جو قبیلہ اوس کے ایک جوان نے اپنے چچا زاد بھائی سے اس وقت کہا تھا جب وہ رسول خدا صلی اللہ علیہ وآلہ وسلم کی مدد و نصرت کے لئے جا رہا تھا۔ اس کے چچا زاد بھائی نے اس سے ملاقات کرتے ہوئے کہا: تم کہاں جا رہے ہو؟ مجھے یقین ہے کہ تم قتل ہو جاؤ گے تو اس جوان مرد نے جواب دیا تھا:

میں تو پیغمبر خدا کی طرف جا رہا ہوں اور موت اس جوان کے لئے ننگ و عار نہیں ہے جس کی نیت حق اور جو ایک مسلمان کی حیثیت سے جہاد کے لئے جا رہا ہو، وہ نیک و صالح افراد کی مصیبت کا ہمراہی ہے اور اس سے جدا ہے جو ہلاک ہو چکا ہے اور اس کی زندگی ذلت و رسوائی کے ساتھ بسر ہو رہی ہے۔ جب حرنے یہ کلمات سنے تو کنارہ کش ہو گیا اور اس کے بعد امام حسین علیہ السلام اپنے اصحاب کے ہمراہ ایک سمت میں چلنے لگے اور حراپنے فوجیوں کے ساتھ دوسری طرف آگے بڑھنے لگا۔ چلتے چلتے یہ لوگ اس منزل تک پہنچ گئے جسے ”عذیب الجہانات“ کہتے ہیں۔

تیرہویں منزل: ”عذیب الہجانات“ (۱۱)

یہ قافلہ اپنے طے شدہ پروگرام کے مطابق ”ذو حسم“ کے بعد ”بیضہ“ سے ہوتے ہوئے ”عذیب الہجانات“ تک پہنچا۔ وہاں یہ قافلہ ان چار سواروں سے روبرو ہوا جو کوفہ سے آرہے تھے جن کے راہنما طرماح بن عدی تھے۔ جب یہ لوگ امام حسین علیہ السلام کے پاس پہنچے تو اپنے گھوڑے پر سوار یہ اشعار پڑھ رہے تھے:

۱۔ ”عذیب“ یہ بنی تمیم کی ایک گھاٹی ہے جو عراق کی سرحد ہے۔ یہ جگہ ایرانیوں کے اسلحہ خانہ کے طور پر استعمال ہوتی تھی۔ اس کے اور ”قادیسیہ“ کے درمیان ۶ میل کا فاصلہ ہے۔ علاقہ ”حیرہ“ کے سربراہ ”نعمان“ کے گھوڑے اسی جگہ پر چرائے جاتے تھے۔ کہا جاتا ہے ہجانات صحیحین کی جمع ہے جس کے معنی غیر اصل کے ہیں یعنی جو لوگ نجیب الطرفین نہ ہوں۔

یانا قتی لائند عری من زجری

و شمتری قبل طلوع الفجر

بنجر رکبان و خیر سفر

حتی تحلی بکرم النجر

المابدا لحرر حیب الصدر

اتنی بہ السخیر امر

ثمتہ ابقاہ بقاء الدھر

اے میرے نانا! میرے جلدی جلدی چلنے پر خوف زدہ نہ ہو بلکہ تو تیز چل تاکہ سپیدہ سحری تک تو بہترین سوار اور بہترین مسافر تک پہنچ جا؛ یہاں تک کہ اس ذات تک رسائی ہو جائے جس کا خاندان کریم، بزرگ، آزاد اور فراخ دل ہے؛ جسے خداوند متعال بہترین کام کے لئے یہاں لایا ہے، اسی لئے خدا سے اس وقت تک باقی رکھے گا جب تک یہ دنیا اور زمانہ باقی ہے۔

یہ سن کر امام حسین علیہ السلام نے فرمایا: ”أما والسلائی لار جو ان یکن خیر اما ارداد السلائینا قتلنا او ظفرنا“ خدا کی قسم خداوند عالم جو ہمارے لئے چاہتا ہے وہی ہمارے لئے خیر ہے؛ چاہے ہم قتل کر دے جائیں یا ظلم و ستم کے خلاف ظفریاب ہو جائیں۔

یہ چار افراد چونکہ کوفہ سے آئے تھے اور امام حسین علیہ السلام کے ساتھ مدد و نصرت کا ارادہ رکھتے تھے لہذا حر بن یزید سامنے آیا اور امام علیہ السلام سے کہا : یہ لوگ جو کوفہ سے آئے ہیں آپ کے ہمراہ نہیں تھے لہذا یا تو میں انھیں قید کر لوں یا کوفہ لوٹا دوں۔

تو امام حسین علیہ السلام نے جواب دیا: ل ”أمنعتهم مما أمتنع منه نفسي، انما هؤلاء أنصاري وأعواني وقد كنت أعطيتني ان لا تعرض لي بشئ حتی یا تیک کتاب من ابن زیاد“

میں ان کی جانب سے اسی طرح دفاع اور ممانعت کروں گا جس طرح اپنا دفاع اور اپنے سلسلے میں ممانعت کر رہا ہوں؛ کیونکہ یہ میرے ناصر و مددگار ہیں

اور تم نے عہد و پیمان کیا ہے کہ جب تک تمہارے پاس ابن زیاد کا خط نہیں آ جاتا اس وقت تک تم مجھ سے درگیر نہ ہو گے۔
 حرنے کہا: ٹھیک ہے لیکن یہ آپ کے ساتھ نہیں آئے ہیں۔

امام حسین علیہ السلام نے جواب دیا: ”ہم اُصحابی و ہم بمنزلۃ من جاء معی فان تمت علی ماکان بنی و بیٹیک والا ناجز تک“ یہ میرے اصحاب ہیں اور انہیں لوگوں کی طرح ہیں جو میرے ساتھ آئے ہیں۔ اگر تم نے اس عہد و پیمان کو برقرار رکھا جو ہمارے اور تمہارے درمیان ہوا ہے تو ٹھیک ہے ورنہ ہم تمہارے سامنے میدان کارزار میں اتر آئیں گے۔ یہ سن کر حراں لوگوں سے دست بردار ہو گیا۔

اس کے بعد امام حسین علیہ السلام ان لوگوں سے مخاطب ہوئے اور فرمایا: ”اخبرونی خبر الناس وراءکم“ جن لوگوں کو تم اپنے پیچھے چھوڑ کر آئے ہو ان کی خبر سناؤ۔

تو صحیح بن عبداللہ عائدی (۱) جو انہیں چار میں سے ایک تھے اور کوفہ سے یہاں آئے تھے، نے آپ سے عرض کیا: ”اَما اشراف الناس فقد اُعظمت رشو تم و ملء دت غرا، ہم بیست مال و وہم و یستخلص بہ نصیحت تم فہم اَلْب واحد علیک! و اَما سائر الناس بعد، فَإِن اَفْزَدَ تم تھوی الیک و سیو فہم غدا مشہورۃ علیک“ اشراف اور سربر آوردہ افراد کو رشوت کی خطر ر قم دیدی گئی ہے، ان کے تھیلوں کو بھر دیا گیا ہے، اس طرح سے ان کی خیر خواہی کو اپنی طرف متوجہ کر لیا گیا ہے اور ان کو اپنا محبوب بنا لیا گیا ہے۔ یہ گروہ وہ ہے جو آپ کے خلاف دشمن کے ہمراہ ہے اور بقیہ لوگ وہ ہیں جن کے دل تو آپ کے ساتھ ہیں لیکن ان کی تلواریں کل آپ کے خلاف کھنچی ہوں گی۔

امام علیہ السلام نے فرمایا: ”اُخبرونی فسل لکم برسولی الیکم؟“ کیا میرا کوئی پیغام رساں تم تک پہنچا ہے؟ تو ان لوگوں نے پوچھا: کس پیغام رساں کی بات کر رہے ہیں؟ امام حسینؑ نے فرمایا: قیس بن مسہر صیداوی ان لوگوں نے جواب دیا: ہاں! ان کو حصین بن تمیم نے گرفتار کر کے عبید اللہ بن زیاد کے پاس بھیج دیا۔ جب وہ وہاں پہنچے تو عبید اللہ نے انھیں حکم دیا کہ وہ آپ اور آپ کے بابا پر لعنت بھیجیں۔ انھوں نے آپ پر اور آپ کے بابا پر درود سلام بھیجا، ابن زیاد اور اس کے باپ پر لعنت بھیجی، لوگوں کو آپ کی مدد و نصرت کے لئے بلایا اور انھیں خبر دی کہ آپ آ رہے ہیں۔ اس حالت کو دیکھ کر ابن زیاد نے حکم دیا کہ انھیں چھت پر سے نیچے پھینک دیا جائے لہذا آپ کو دارالامارہ کے چھت سے نیچے پھینک دیا گیا۔

۱۔ شاید یہ چار لوگ، جابر بن حارث سلمانی، عمرو بن خالد صیداوی اور سعد کا غلام ہوں جنکے بارے میں ابو مخنف کا بیان ہے کہ ان لوگوں نے جنگ کے پہلے ہی مرحلہ میں مقابلہ کیا اور ایک ہی جگہ شہید ہو گئے۔ (طبری، ج ۵، ص ۴۶۶)

یہ جملہ سننے کے بعد امام حسین علیہ السلام کی آنکھیں آنسوؤں سے ڈبڈبائیں اور آپ کسی طرح اپنے آنسوؤں کو نہ روک سکے پھر آپ نے فرمایا: ”مِنْهُمْ مَنْ قَتَلَ نَجْبًا وَمِنْهُمْ مَنْ قَتَلَ نَجْبًا وَلَوْ أَنِّي كُنْتُ نَجْبًا لَقَاتَلْتُكَ يَا أَبَا بَكْرٍ“ (۱) اللھم اجعل لنا وللم الحیة نزلاً واجمع بیننا و بینھم فی مستقر رحمتک و رغائب مذخور ثوابک“ ان میں سے بعض وہ ہیں جو (قربانی دے کر) اپنا عہد وفا کر گئے اور ان میں سے بعض (حکم خدا کے) انتظار میں بیٹھے ہیں اور ان لوگوں نے (اپنا موقف) ذرا بھی

نہیں تبدیل کیا، خدایا! بہشت کو ہمارے اور ان کے نزول کی جگہ قرار دے اور اپنی رحمتوں کی جایگاہ میں ہمیں اور انھیں یکجا کر دے اور اپنے بہترین ثواب کے ذخیرہ سے بہرہ مند فرما! (۲) اس دعا کے بعد طرمح بن عدی امام حسین علیہ السلام کے قریب آئے اور عرض کی: ”اُنّی والسلا فلنر نما ُری معک اُحدًا ولم یقاتلک الاھولاء الذین اراھم ملازمیک لکان کفی بہم و قدر ایت قبل خروجی من الکوفۃ الیک ہیوم ظھر الکوفۃ، وفیہ من الناس مالم تر عینای فی سعید واحد جمعاً کثر منہ، فسالت عنھم، فقیل: اجتمعوا لیرضوا ثم یسرّھون الی الحسین، فانشدک ان قدرت علی ان لا تقدّم علیھم شبرًا لا فعلت! فان

أردت أن تنزل بلدًا ينكح السلبه حتى تری من رآیک و یستبین لک ما انت صانع، فسرحتی أنزلک مناع جبلنا الذی یدعی ”أجاء“ (۳) فأسیر معک حتی أنزلک القرية“ (۴)

خدا کی قسم میں جو دیکھ رہا ہوں وہ یہ ہے کہ آپ کے ساتھ زیادہ یار و مددگار نہیں ہیں اور اگر انہیں لوگوں کے علاوہ جنہیں میں ساتھ ساتھ دیکھ رہا ہوں کوئی اور نہ ہوا تو یہی لوگ ان کے لئے کافی ہیں۔ کوفہ

۱۔ سورہ احزاب ۲۳

۲۔ ابو مخنف کا بیان ہے کہ عقبہ بن ابی عیزار نے یہ واقعہ بیان کیا ہے۔ (طبری، ج ۵، ص ۴۰۳، ارشاد، ص ۲۲۵، طبع نجف)

۳۔ یہ ایک شخص کا نام ہے جس کے نام پر علاقہ طئی کا پہاڑ موسوم ہے۔ یہ طئی کے مغربی علاقہ میں سمیراء پہاڑ کے بائیں جانب ہے۔

۴۔ یہ قریہ کی اسم تصغیر ہے اور طئی کے علاقہ میں ایک جگہ کا نام ہے۔

سے نکل کر آپ کی طرف آنے سے ایک دن قبل میں نے کوفہ کے پیچھے بہت سارے لوگوں کو دیکھا جس سے پہلے ایک ہی جگہ پر میں نے اتنا جم غفیر نہیں دیکھا تھا۔ میں نے ان لوگوں سے پوچھا کہ یہ مجمع کیسا ہے؟ کسی نے کہا یہ لوگ اس لئے جمع ہوئے ہیں تاکہ فوجی ٹریننگ لے سکیں اور پھر حسین سے جنگ کے لئے کوچ کریں لہذا میں آپ کو خدا کا واسطہ دیتا ہوں کہ اگر آپ قادر ہیں تو ایک باشت بھی ان لوگوں کی طرف نہ بڑھیں۔ اگر چاہتے ہیں کہ کسی ایسے شہر میں جائیں جہاں خدا آپ کی جان کو ان ظالموں کے چنگل سے نجات دیدے اور پھر آپ دیکھیں کہ آپ کا منشاء کیا ہے اور آپ کے لئے موقعیت پوری طرح واضح ہو جائے تو آپ ہمارے ساتھ چلیں تاکہ ہم آپ کو اپنی طرف ایک پہاڑی علاقہ میں اتار دیں جہاں کوئی پر بھی نہیں مار سکتا، جسے ”آجاء“ کہتے ہیں۔ میں وہاں تک آپ کے ساتھ چلوں گا اور آپ کو وہاں کے ایک گاؤں میں جس کا نام ”قریہ“ ہے اتار دوں گا۔

امام حسین علیہ السلام نے ان سے فرمایا: ”جزاک اللہ قومک خیراً! انہ قد کان سیننا و بین ہؤللاء القوم قول لسانا فقد رمعہ علی الانصراف ولا ندری علام تنصرف بنا و بہم الامور فی عاقبہ!“ خدا تمہیں اور تمہاری قوم کو جزائے خیر دے! حقیقت یہ ہے کہ ہمارے اور ان لوگوں کے درمیان ایک قول و قرار ہے جس کی وجہ سے ہم ان سے جدا نہیں ہو سکتے اور ہمیں یہ نہیں معلوم کہ عاقبت کار ہمارے اور ان کے امور کو کہاں لے جائے گی۔

طراح کا بیان ہے کہ یہ سننے کے بعد میں نے ان کو الوداع کیا اور کہا: خدا آپ کو جنّ و انس کے شر سے دور رکھے (۱) اور حسین (علیہ السلام) آگے بڑھ گئے یہاں تک کہ قصر بنی مقاتل تک پہنچ گئے۔

۱۔ ابو مخنف کا بیان ہے کہ جمیل بن مرید نے طراح کے حوالے سے مجھ کو یہ خبر دی ہے۔ (طبری، ج ۵، ص ۴۰۶) اور پوری خبر یہ ہے کہ طراح کہتے ہیں کہ میں نے عرض کیا: میں نے کوفہ سے اپنے گھر والوں کے لئے کچھ آذوقہ فراہم کیا ہے جن کا فقہ مجھ پر واجب ہے لہذا میں وہاں پہنچ کر اسے رکھ کر انشاء اللہ فوراً آپ کی طرف پلٹ رہا ہوں۔ اگر میں آپ سے ملحق ہو گیا تو خدا کی قسم میں ضرور آپ کی مدد کرنے والا ہوں گا۔ امام حسین علیہ السلام نے فرمایا: ایسا کرنا چاہتے ہو تو جلدی کرو اللہ تم پر رحمت نازل فرمائے! طراح کہتے ہیں: جب میں اپنے گھر والوں کے پاس پہنچا تو آذوقہ ان کے پاس رکھا، جو چیز ان کے لئے ضروری اور ان کی بہتری میں تھی اسے وہاں فراہم کیا اور ان سے وصیت کی پھر اپنے ارادہ کو ان کے سامنے پیش کر کے فوراً لوٹ گیا یہاں تک کہ جب میں ”عذیب الجانات“ تک پہنچا تو سماعہ بن بدر نے امام علیہ السلام کی شہادت کی خبر سنائی تو میں واپس پلٹ گیا۔ (طبری، ج ۵، ص ۴۰۶)

چودھویں منزل: قصر بنی مقاتل (۱)

”عذیب الجانات“ سے چل کر حسین بن علی علیہ الصلوٰۃ والسلام قصر بنی مقاتل تک پہنچے۔ وہاں آپ نے پڑاؤ ڈالا تو دیکھا کہ وہاں ایک خیمہ لگا ہوا ہے، (۲) امام علیہ السلام نے فرمایا: ”لَمِنْ هَذَا الْفُسْطَاطِ“ یہ خیمہ کس کا ہے؟ تو کسی نے کہا: عبید اللہ بن حر جعفی (۳) کا خیمہ ہے۔ امام علیہ السلام نے فرمایا: ”ادعوہ لی“ اسے میرے پاس بلاؤ، پھر ایک پیغام رساں کو اس کے پاس روانہ کیا، جب وہ پیغام رساں وہاں پہنچا تو اس نے کہا: یہ حسین بن علی ہیں جو تم کو بلا رہے ہیں، عبید اللہ بن حر جعفی نے کہا: ”اَنَّا لَمَدْلُوَانَا لِيَه رَاجِعُونَ“ خدا کی قسم میں کوفہ سے نکلا تو مجھے یہ گوارا نہیں تھا کہ کسی جگہ حسین سے ملاقات ہو، واللہ میں نہیں چاہتا کہ وہ مجھے دیکھیں یا میں ان کو دیکھوں۔ پیغام رساں واپس پلٹا اور اس نے آکر امام کو اس کے بارے میں خبر دی۔ اس کے بعد امام حسین علیہ السلام خود اٹھے، نعلین منگوائی، اسے پہن کر کھڑے ہوئے اور بنفس نفیس اس کے پاس گئے، خیمہ میں داخل ہو کر اسے سلام کیا پھر اسے اپنے ساتھ قیام کی دعوت دی تو ابن حرنے اپنی باتوں کو پھر دہرایا۔ امام علیہ السلام نے فرمایا: ”فَانْ لَا تَنْصُرْنَا فَاتَّقِ اللّٰهَ اَنْ يَّكُونَ مِنْ يَّتَقَاتِلْنَا فَوَاللّٰهِ لَبِيعٌ وَاعِيْتِنَا اَحَدٌ ثَمَّ لَا يَنْصُرُنَا اِلَّا هَلَكُ“ اگر تم میری مدد نہیں کرنا چاہتے ہو تو خدا سے خوف کھاؤ کہ کہیں مجھ سے جنگ کرنے والوں میں نہ ہو جاؤ؛ کیونکہ خدا کی قسم کوئی بھی ایسا شخص نہیں ہے جو میری فریاد سن کر میری مدد نہ کرے مگر یہ کہ وہ ہلاک ہو جائے گا۔ یہ کہہ کر آپ اس کے پاس سے اٹھ کر چلے آئے۔ (۴)

۱۔ معجم میں ہے کہ یہ جگہ چند دیہاتوں اور ”قطقطانہ“ اور ”عین التمر“ کے درمیان واقع ہے۔

۲۔ ابو مخنف نے اس طرح بیان کیا ہے۔ (طبری، ج ۵، ص ۷۰۷)

۳۔ اس شخص کے حالات کتاب کے آخری حصہ میں بیان کئے جائیں گے۔

۴۔ ابو مخنف کا بیان ہے: مجھ سے مجاہد بن سعید نے عامر شعبی سے یہ روایت بیان کی ہے۔ (طبری، ج ۵، ص ۷۰۷، ارشاد ص ۲۲۶)

عقبہ بن سمان کا بیان ہے کہ رات کے آخری حصہ میں امام حسین (علیہ السلام) نے پانی بھرنے کا حکم دیا اور جب چھالیں بھری جا چکیں تو آپ نے ہم لوگوں کو کوچ کرنے کا حکم دیا اور ہم نے وہی کیا۔ جب ہم لوگ ”قصر بنی مقاتل“ سے کوچ کر رہے تھے اور ہمارا سفر جاری تھا تو کچھ دیر کے لئے حسینؑ کی آنکھ لگ گئی، جب آنکھ کھلی تو آپ یہ فرما رہے تھے: ”اَنَّا لَمَدْلُوَانَا لِيَه رَاجِعُونَ وَالْحَمْدُ لِلّٰهِ الْعَالَمِينَ“ اس جملہ کی آپ نے دو یا تین مرتبہ تکرار فرمائی، یہ سن کر آپ کے فرزند علی بن حسین (علیہ السلام) آگے بڑھے جو اپنے گھوڑے پر سوار تھے اور آپ نے بھی اپنے بابا کے جملہ کی تکرار ”اَنَّا لَمَدْلُوَانَا لِيَه رَاجِعُونَ وَالْحَمْدُ لِلّٰهِ الْعَالَمِينَ“ کرتے ہوئے فرمایا: ”يَا ابْتَ جُعَلَتْ فِدَاكَ مَحْمَدٌ وَاسْتَرْجَعْتَ“ بابا جان! آپ پر میری جان قربان ہو، کیا سبب ہو کہ آپ نے یکبارگی حمد الہی کی اور زبان پر کلمہ استرجاع جاری کیا؟

امام علیہ السلام نے جواب دیا: ”يَا بُنَيَّ خَفَقَتْ بِرَأْسِي خَفَقَةُ فَعْنٍ لِي فَارْسٌ عَلَى فَرَسٍ فَقَالَ: الْقَوْمُ يَسِيرُونَ وَالْمَنَايَا تَسْرِي لِيهِمْ، فَعَلْتُ اَنْهَا اَنْفُسَنَا نَعِيتَ اِلَيْنَا!“ اے میرے لال! تھوڑی دیر کے لئے میری آنکھ لگ گئی تھی تو میں نے خواب کے عالم میں دیکھا کہ ایک گھوڑا سوار میرے سامنے نمودار ہوا اور اس نے کہا یہ قوم آگے بڑھ رہی ہے اور موت ان کے پیچھے پیچھے چل رہی ہے، اس سے مجھ کو معلوم ہو گیا یہ مجھے میری شہادت کی خبر دے رہا ہے۔

علی بن حسین علیہ السلام: ”یا بُت لا اُرَاکَ السَّوَاءُ۔ السَّوَاءُ عَلَی الْحَقِّ؟“ اے بابا! میں نہیں سمجھتا کہ اللہ آپ کے لئے برا کرے گا کیا ہم حق پر نہیں ہیں؟
 امام حسین علیہ السلام: ”بلی والذی الیہ مرجع العباد!“ کیوں نہیں (ہم ہی حق پر ہیں) قسم ہے اس ذات کی جس کی طرف سب کو پلٹنا ہے۔
 علی بن الحسین: ”یا بُت اذْلا نَبَالِی، نَمُوتُ مُحَقِّقِیْن“ بابا جان ایسی صورت میں ہمیں کوئی پرواہ نہیں ہے کیوں کہ ہماری موت حق پر ہے۔
 امام حسین: جزاک اللہ من ولد خیر ما جزى ولد اعم والدہ، خداوند متعال تمہیں وہ بہترین جزا دے جو باپ کی دعا سے بیٹے کو نصیب ہوتی ہے۔
 اسی گفتگو کے درمیان کچھ دیر کے بعد سپیدہ سحری نمودار ہوئی۔ آپ نے صبح کی نماز ادا کی اور دوبارہ جلدی سے سب اپنی اپنی سواریوں پر بیٹھ گئے اور آپ اپنے اصحاب کو اس سرزمین کے بائیں جانب چلنے کا اشارہ کیا تاکہ انہیں لشکرِ حر سے جدا اور متفرق کر سکیں لیکن حر بن یزید کی جستجو یہ تھی کہ آپ کو کسی طرح کوفہ سے نزدیک کر دے لہذا وہ آپ کو پر اکندہ ہونے سے روک کر واپس پلٹانے لگا اور کوفہ کی طرف شدت سے نزدیک کرنے لگا، اصحابِ حسینی نے اس سے ممانعت کی اور ان لوگوں کو دور ہٹاتے رہے اور آپ اسی طرح اپنے چاہنے والوں کو بائیں طرف کرتے رہے اور اسی کشمکش میں نینوا آگیا۔

قرآن گاہ عشق: نینوا (۱)

چودہ منزلیں ختم ہو چکی تھیں حسین بن علی (علیہما السلام) نینوا میں اتر چکے تھے کہ یکایک ایک سو اربا صیل و نجیب گھوڑے پر سوار، اسلحوں سے لیٹ اور دوش پر کمان ڈالے کوفہ کی طرف سے نمودار ہو اسب کے سب کھڑے اس کا انتظار کرنے لگے؛ جب وہ نزدیک آیا تو اس نے حر اور اس کے لشکر والوں کو سلام کیا لیکن حسین اور ان کے اصحاب کو سلام نہیں کیا پھر اس نے عبید اللہ بن زیاد کا خط حر کو پیش کر دیا اس خط میں یہ عبارت موجود تھی۔
 اما بعد، فجمع (۲) بالحسین حنین ببلغ کتابی و یقدم علیک رسولی، فلا تنزلہ الا بالعراء فی غیر حصن و علی غیر ماء وقد امرت رسولی ان یلزمک ولا یفارقک حتی یتیمی بانفاذک امری، والسلام“

۱۔ یہ کہ بلا کا ایک علاقہ ہے جو اوخر قرن دوم تک آباد رہا۔

۲۔ ابن منظور نے لسان العرب میں اصمعی سے نقل کیا ہے: ”جمع ای احبہ“ جمع کے معنی یہ ہیں کہ قید کر لو اور ابن فارس نے مقاییس اللغۃ، ج ۱، ص ۱۶ پر لکھا ہے: ”ای الحبالی مکان خشن“ یعنی انھیں ایک بے آب و گیاہ علاقہ میں ٹھہراؤ۔

اما بعد، جیسے ہی نامہ بر تمہارے پاس یہ خط لے کر میرا پہنچے حسین کو ایک بے آب و گیاہ صحرائیں روک لو اور میں نے اپنے فرستادہ کو حکم دیا ہے کہ وہ تم سے جدا نہ ہو اور تمہاری مراقبت میں رہے یہاں تک کہ واپس لوٹ کر مجھے خبر دے کہ تم نے میرے حکم کو نافذ کیا ہے۔ والسلام
 جب حر نے خط پڑھا تو یہ خط لے کر وہ اس نورانی قافلہ کے پاس آیا اور کہنے لگا: یہ امیر عبید اللہ بن زیاد کا خط ہے جس میں اس نے مجھے حکم دیا ہے کہ میں آپ کو وہیں پر قید رکھوں جہاں پر اس کا خط مجھے ملا ہے اور یہ اس کا قاصد اور فرستادہ ہے جسے اس نے حکم دیا ہے کہ وہ مجھ سے جدا نہ ہو یہاں تک کہ میں اس کے منشاء اور حکم کو نافذ کر دوں۔

یہ سن کر یزید بن زیاد مہاصر کندی بہدلی (۱) معروف بہ شعثاء نے عبید اللہ بن زیاد کے پیغام رساں کو غور سے دیکھا اور اس کے سامنے خود کو نمایاں کر کے کہا: کیا تو مالک بن نسیر بدی (۲) ہے! (جس کا تعلق قبیلہ کندہ سے ہے)؟ اس شخص نے جواب دیا: ہاں! اس پر یزید بن زیاد معروف بہ شعثاء نے اس سے کہا: تیری ماں تیرے غم میں بیٹھے! یہ تو کیا لے کر آیا ہے؟

۱۔ آپ کا شمار امام حسین علیہ السلام کے لشکر کے تیراندازوں میں ہوتا ہے اور آپ حملہ اولیٰ میں شہید ہونے والوں میں سے ہیں۔ آپ نے سو تیر چلائے اور اس کے بعد کھڑے ہو کر کہنے لگے: ان تیروں میں سے ابھی فقط پانچ ہی تیر ہدف پر لگے ہیں اور میرے لئے واضح یہی ہے کہ میں نے پانچ لوگوں کو قتل کیا ہے۔ ابو مخنف ہی نے فضیل بن خدیج کندی سے روایت نقل کی ہے کہ یزید بن زیاد عمر بن سعد کے ہمراہ نکلا تھا لیکن جب حسین علیہ السلام کے ساتھ صلح کی پیش کش ان لوگوں نے ٹھکرا دی تو یہ امام علیہ السلام کی طرف چلے آئے اور دشمنوں سے خوب خوب داد شجاعت لی یہاں تک کہ شہید ہو گئے لیکن یہ خبر اوپر والی خبر سے موافقت نہیں رکھتی۔

۲۔ مالک بن نسیر قبیلہ بنی بداء سے متعلق تھا۔ یہ کربلا میں موجود تھا۔ اس نے امام علیہ السلام کے سر پر تلوار سے ضربت لگائی جس سے آپ کی برنس کٹ گئی اور تلوار آپ کے سر تک پہنچ گئی جس نے آپ کو خون میں غلطاں کر دیا۔ اس حالت میں امام حسین علیہ السلام نے اس سے فرمایا: ”لا اُکلت بھولا شربت بھو حشرک اللہ مع الظالمین“ تو اس کی وجہ سے نہ کھاپائے اور نہ پی پائے اور خدا تجھے ظالموں کے ساتھ محشور کرے۔

شہادت کے بعد مالک بن نسیر آپ کی برنس لے کر چلا گیا تو اس کا اثر یہ ہوا کہ ساری زندگی فقیر رہا یہاں تک کہ مر گیا۔ (طبری، ج ۵، ص ۴۳۸) یہ واقعہ ابی مخنف سے مروی ہے۔ ”برنس“ عربی کا ایک غیر مانوس کلمہ ہے۔ یہ ایک لمبی ٹوپی ہے جو روئی سے بنتی ہے اسے نصاریٰ کے عبادت گزار افراد پہنا کرتے تھے۔ صدر اسلام میں مسلمان عبادت گزار افراد بھی اسے پہنا کرتے تھے جیسا کہ مجمع البحرین میں ہے نیز ابو مخنف نے روایت کی ہے کہ عبداللہ بن دباس نے مختار کو ان لوگوں کا پتہ بتایا جنہوں نے امام حسین علیہ السلام کو قتل کیا تھا۔ انہیں میں سے ایک مالک بن نسیر بدی بھی تھا۔ مختار نے فوراً ان قاتلوں کی سمت مالک بن عمرو نہدی کو بھیجا۔ جب مالک بن عمرو وہاں آئے اور وہ سب کے سب قادیہ میں موجود تھے مالک بن عمرو نے ان سب کو گرفتار کر لیا اور ان کو لے کر مختار کے پاس آئے۔ جب یہ قاتلین وہاں پہنچے تو رات ہو چکی تھی۔ مختار نے اس بدی سے پوچھا: تو ہی وہ ہے جو امام کی برنس لے گیا تھا؟ تو عبداللہ بن کامل نے کہا: ہاں یہ وہی ہے۔ یہ سن کر مختار نے کہا: اس کے دونوں ہاتھ پیر کاٹ دو اور چھوڑ دو تا کہ یہ تڑپے اور مضطرب ہو یہاں تک کہ مر جائے۔ اس کے ساتھ ایسا ہی کیا گیا اور اسے چھوڑ دیا گیا تو اس کا خون مسلسل بہتا رہا یہاں تک کہ وہ مر گیا۔ یہ ۶۶ھ کا زمانہ تھا۔ (طبری، ج ۶، ص ۵۷)

مالک بن نسیر نے کہا: میں کچھ بھی لے کر نہیں آیا، میں نے توفیق اپنے امام کی اطاعت اور اپنی بیعت پر وفاداری کا ثبوت پیش کیا ہے۔ شعثاء نے اس کا جواب دیا: تو نے اپنے رب کی معصیت اور اپنے نفس کی ہلاکت میں اپنے رہبر کی اطاعت کی ہے اور یہ فعل انجام دے کر تو نے ذلت و رسوائی اور جہنم کی آگ کو حاصل کیا ہے کیونکہ خداوند متعال فرماتا ہے: ”وَجَعَلْنَا هُم مِّنْ مَّهْمَیْ دُعُوْنَ اِلَى النَّارِ وَهُمْ اِلَیْهِ مُتَوَلَّوْنَ“ (۱) ہم نے ان کو مگر اہوں کا پیشوا بنایا جو لوگوں کو جہنم کی طرف بلاتے ہیں اور قیامت کے دن (ایسے بے کس ہوں گے کہ) ان کو (کسی طرح) کی مدد نہ دی جائے گی۔ اور وہ تیرا پیشوا ہے۔

اس کے بعد حرمین یزید ریاحی حسینی قافلہ کو ایسی ہی جگہ پر اتارنے کی کوشش کرنے لگا جہاں نہ پانی تھا اور نہ ہی کوئی قریہ و دیہات (۲) لہذا ان لوگوں نے

فرمایا کہ ہمیں چھوڑ دو تاکہ ہم اس قریہ میں چلے

۱۔ سورہ قصص، آیت ۴۱

۲۔ اس سے ظاہر ہوتا ہے کہ کربلا کسی ایک دیہات اور قریہ کا نام نہیں تھا بلکہ یہ ایک علاقہ تھا جس کے تحت چند قریہ اور دیہات آتے تھے جیسا کہ کتاب ”الدلائل والمسائل“ (سیدہ الدین شہرستانی) میں موجود ہے۔ سبط بن جوزی نے کہا: پھر (امام) حسین (علیہ السلام) نے فرمایا: ”ما یقول ہذہ الارض“ اس زمین کو کیا کہتے ہیں تو لوگوں نے کہا: اسے کربلا کہتے ہیں اور اسے نینوی بھی کہا جاتا ہے جو اسی کا ایک قریہ ہے۔ یہ سن کر آپ رونے لگے اور فرمایا: ”کرب و بلا“ یہ کرب و بلا ہے پھر فرمایا: ”اخبار تنیام سلمۃ قالت“ مجھ کو ام سلمہ نے خبر دی ہے وہ کہتی ہیں کہ ”کان جبرئیل عند رسول اللہ وانت معی“ جبرئیل رسول اللہ کے پاس تھے اور تم میرے ہمراہ تھے ”فبکیت فقال رسول اللہ: دعی! بنی فترکتک فاخذک ومنعک فی حجرہ“ تو تم رونے لگے رسول خدا نے فرمایا: میرے فرزند کو چھوڑ دو۔ میں نے تم کو چھوڑ دیا تو نبی اللہ نے تم کو پکڑا اور اپنی گودی میں بیٹھا لیا۔ ”فقال جبرئیل: انتحبہ؟ قال: نعم! قال: فان اُمتک مستقمہ“ جبرئیل نے پوچھا: کیا آپ اس بچے سے محبت کرتے ہیں تو خدا کے نبی نے جواب دیا: ہاں! جبرئیل نے کہا: آپ کی امت اس بچے کو شہید کر دے گی۔ ”وان شئت اُن اُریک تربۃ ارضہ الی یقتل فیہا؟ قال: نعم“ اگر آپ چاہیں تو میں آپ کو اس زمین کی مٹی دکھا دوں جس میں یہ قتل کئے جائیں گے تو خدا کے نبی نے فرمایا: ہاں! ام سلمہ کہتی ہیں: ”فسبط جبرئیل جناحہ علی ارض کربلاء فاراہ ایاہ ثم شمھا وقال: ہذہ والساھی الارض الی اُخبر بها جبرئیل رسول اللہ انی اُقتل فیہا“ جبرئیل نے زمین کربلا پر اپنے پر پھیلایا اور وہ زمین نبی خدا کو دکھا دی۔ پھر امام حسین علیہ السلام نے اس مٹی کو سونگھا اور فرمایا: خدا کی قسم یہی وہ زمین ہے جس جاکیں جسے نینوا کہتے ہیں یا اس دیہات میں چلے جائیں جسے غاضریہ (۱) کہتے ہیں یا ایک دوسرے قریہ میں جانے دو جسے شغیہ کہتے ہیں (۲) لیکن حرنے تمام درخواستوں کو مسترد کرتے ہوئے کہا: نہیں خدا کی قسم میں ایسا کرنے پر قادر نہیں ہوں، یہ شخص میرے پاس جاسوس بنا کر بھیجا گیا ہے۔

کی خبر جبرئیل نے رسول اللہ کو دی تھی اور میں یہیں قتل کیا جاؤں گا۔ سبط بن جوزی کہتے ہیں: ابن سعد نے طبقات میں واقدی کے حوالے سے اسی معنی کو ذکر کیا ہے پھر سبط بن جوزی نے کہا: ابن سعد نے شعبی کے حوالے سے یہ بھی ذکر کیا ہے کہ اس نے کہا: جب صفین کے راستے میں علی علیہ السلام کا کربلا سے گزر ہوا اور آپ نینوا (فرات کے نزدیک قریہ ہے) کے قریب پہنچے تو وہاں رکے اور اپنے پانی لانے والے اور طہارت کے امور انجام دینے والے فرد کو آواز دی اور فرمایا: اے ابو عبد اللہ مجھے خبر دو کہ اس زمین کو کیا کہتے ہیں؟ اس نے جواب دیا: اسے کربلا کہتے ہیں، یہ سن کر آپ کی آنکھوں سے آنسو نکل پڑے اور آپ اتاروئے کہ وہاں کی زمین آپ کے آنسوؤں سے تر ہو گئی پھر فرمایا: ”دخلت علی رسول اللہ صلی اللہ علیہ وآلہ وھو بکی فقلت لہ: ملیک؟“ میں ایک دن رسول اللہ صلی اللہ علیہ وآلہ وسلم کی بارگاہ میں حاضر ہوا تو دیکھا ورہے ہیں: میں نے فوراً آنحضرتؐ سے سوال کیا: آپ کو کس چیز نے رلا دیا؟ آنحضرتؐ نے جواب دیا: ”کان عندی جبرئیل آنفاً واخبرنی، ان ولدی الحسین علیہ السلام یقتل ببط الفرات بموضع یقال لہ کربلاء“ ابھی ابھی جبرئیل میرے پاس موجود تھے، انھوں نے مجھے خبر دی کہ میرا فرزند حسین فرات کے کنارے اس جگہ پر قتل کیا جائے گا جسے کربلا کہتے ہیں۔“ ثم قبض جبرئیل قبضۃ من تراب فشمی ایاھا فلم اُملک عینی ان فاشتا“ پھر جبرئیل نے وہاں کی ایک مٹھی خاک اٹھائی جس کو میں نے سونگھا اس کا اثر یہ ہوا کہ

میں اپنی آنکھوں پر قابو نہ پاسکا اور سیل اشک جاری ہو گئے، پھر کہتے ہیں: ”حسن بن کثیر“ اور ”عبد خیر“ نے روایت کرتے ہوئے کہا ہے: جب علی علیہ السلام کربلا پہنچے تو وہاں رکے اور گریہ کیا اور فرمایا: ”بابی اعلیٰ یقتلون ہاھنا، ہذا منار کا بھم، ہذا موضع رحا لھم، ہذا مصرع الرجال ثم ازداد بکاء“ ہ۔ میرے باپ ان جوانوں پر قربان ہو جائیں جو یہاں قتل کئے جائیں گے۔ یہیں پر ان کی قیام گاہ ہوگی اور وہ اپنی رکابوں سے نیچے آئیں گے، یہی ان کے ٹھہرنے کی جگہ ہے، یہی ان کے مردوں کی قتل گاہ ہے، یہ کہتے کہتے آپ کی آنکھوں سے آنسو ابل پڑے اور آپ شدت سے رونے لگے۔ (تذکرۃ الخواص، ص ۲۵۰، طبع نجف) نصر بن مزاحم نے اس خبر کو چار طریقوں سے بیان کیا ہے۔ (صفین، ص ۲۴۰، ۱۴۲، طبع ہارون) ۱۔ غاضریہ، غاضریہ کی طرف منسوب ہے جو قبیلہ بنی اسد کا ایک شخص ہے۔ یہ زمین ابھی عون کی قبر کے آس پاس ہے جو کربلا سے ایک فرسخ کے فاصلہ پر ہے وہاں ایک قلعہ کے آثار موجود ہیں جو قلعہ بنی اسد کے نام سے معروف ہے۔ ۲۔ یہ بھی کربلا کے نزدیک بنی اسد کے کنوئیں کا مقام ہے۔

اس بے ادبی پر زہیر بن قین، امام علیہ السلام سے مخاطب ہو کر کہنے لگے: ”یا بن رسول اللہ ان قتال ہولاء اھون من قتال من یاتینا من بعد ہم، فلعمری لیاتینا من بعد من تری مالا قبل لنا بہ“ اے فرزند رسول خدا! ان لوگوں سے ابھی جنگ آسان ہوگی بہ نسبت ان لوگوں کے جو ان کے بعد آئیں گے۔ قسم ہے مجھے اپنی جان کی اس کے بعد ہماری طرف اتنے لوگ آئیں گے جن کا اس سے پہلے ہم سے کوئی سابقہ نہ ہوا ہوگا۔ زہیر کے یہ جملے سن کر امام علیہ السلام نے ان سے یہ تاریخی جملہ ارشاد فرمایا جو ان کے سابقہ بزرگوں کی سیرت کا بیان کر رہے۔ آپ نے فرمایا: ”ما كنت اُبد اُھم بالقتال“ میں ان سے جنگ کی ابتداء کرنا نہیں چاہتا اس پر زہیر بن قین نے کہا: تو پھر اس کی اجازت فرمائیے کہ ہم اس قریہ کی طرف چلیں اور وہاں پہنچ کر پڑاؤ ڈالیں کیونکہ یہ قریہ سرسبز و شاداب ہے اور دریائے فرات کے کنارے ہے۔ اگر ان لوگوں نے ہمیں روکا تو ہم ان سے نبرد آزما کی کریں گے کیونکہ ان سے نبرد آزما ہونا آسان ہے بہ نسبت ان لوگوں کے جو ان کے بعد آئیں گے۔ اس پر امام علیہ السلام نے پوچھا: ”وَأَیُّ قَرِیَّۃٍ هِی؟“ یہ کون سا قریہ ہے؟ زہیر نے کہا: ”ہی العقر“ اس کا نام عقر ہے (۱) تو امام علیہ السلام نے ان سے فرمایا: ”اللھم انی اعوذ بک من العقر“ خدایا! میں عقر سے تیری پناہ مانگتا ہوں، پھر آپ نے وہیں اپنے قافلہ کو اتارا۔ یہ جمعرات دوسری محرم ۶۱ھ کا واقعہ ہے جب دوسرا دن نمودار ہوا تو سعد بن ابی وقاص (۲) کا بیٹا عمر کوفہ سے چار ہزار فوج لے کر کربلا پہنچ گیا۔

۱۔ بابل کے دیہات میں ایک جگہ ہے جہاں بنو خذ نصر (یہ وہی بخت النصر معروف ہے جس کا صحیح تلفظ بنو خذ نصر ہے) رہا کرتے تھے اس علاقہ کو شروع میں کور بابل کے نام سے یاد کیا جاتا تھا بعد میں کثرت استعمال کی وجہ سے تصحیف ہو کر کربلا کہا جانے لگا۔

۲۔ مذکورہ شخص کے احوال گذر چکے ہیں۔

امام حسین علیہ السلام کی جانب پسر سعد کی روانگی

ابن زیاد کے نام عمر بن سعد کا خط

ابن زیاد کا جواب

پسر سعد اور امام علیہ السلام کی ملاقات

ابن زیاد کے نام عمر بن سعد کا دوسرا خط

ابن زیاد کا پسر سعد کے نام دوسرا خط

خط کے ہمراہ شمر کا کر بلا میں ورود

جناب عباس اور ان کے بھائیوں کے نام امان نامہ

امام علیہ السلام اور ان کے اصحاب پر پانی کی بندش

امام حسین علیہ السلام کی جانب پسر سعد کی روانگی

امام حسین علیہ السلام کی طرف پسر سعد کی روانگی کا سبب یہ تھا کہ عبید اللہ بن زیاد نے اسے اہل کوفہ کی چار ہزار فوج کے ہمراہ ”ہمدان“ اور ”ری“ کے درمیان ایک علاقہ کی طرف روانہ کیا تھا جسے دشتیہ (۱) کہتے ہیں جہاں دیلیوں نے حکومت کے خلاف خروج کر کے غلبہ حاصل کر لیا تھا۔ ابن زیاد نے خط لکھ کر ”ری“ کی حکومت اس کے سپرد کی اور اسے روانگی کا حکم دیا۔

عمر بن سعد اپنی فوج کے ہمراہ روانہ ہو گیا۔ ”حماد امین“ (۲) کے پاس جا کر پڑاؤ ڈالا لیکن جب امام حسین علیہ السلام کا مسئلہ سامنے آیا کہ وہ کوفہ کی طرف آرہے ہیں تو ابن زیاد نے عمر سعد کو بلایا اور کہا: تم حسین کی طرف روانہ ہو جاؤ اور جب ہمارے اور اس کے درمیان کی مشکل حل ہو جائے تب تم اپنے کام کی طرف جانا۔ اس پر عمر بن سعد نے کہا: اللہ آپ پر رحم کرے اگر آپ بہتر سمجھیں تو مجھے اس سے معاف فرمائیں اور یہ کام خود انجام دیں۔ یہ

سن کر ابن زیاد نے کہا: ہاں یہ ممکن ہے لیکن اس شرط پر کہ تم وہ عہد نامہ واپس کر دو جو میں نے تم کو ”ری“ کے سلسلے میں دیا ہے۔ جیسے ہی ابن زیاد نے یہ کہا ویسے ہی عمر بن سعد بولا: مجھے ایک دن کی مہلت دیجئے تاکہ میں خوب فکر کر سکوں اور وہاں سے اٹھ کر اپنے خیر خواہوں کے پاس مشورہ کرنے کے لئے آیا۔ تمام مشورہ دینے والوں نے اسے اس کام میں ہاتھ ڈالنے سے منع کیا۔

۱۔ عربی میں اس کو دستہبی کہتے ہیں جو فارسی میں دشتہبہ کہا جاتا ہے۔ یہ ایک خوبصورت، سرسبز و شاداب اور بہت بڑا علاقہ ہے جو ہمدان اور ری کے درمیان ہے۔ بعد میں یہ قزوین سے منسوب ہو گیا جیسا کہ معجم البلدان، ج ۴، ص ۵۸ میں ذکر ہوا ہے۔

۲۔ یہ کوفہ کے دیہاتوں میں سے ایک دیہات ہے جہاں عمر بن سعد کا ایک حمام تھا جو اس کے غلام ”اعین“ کے ہاتھ میں تھا۔ اسی کے نام پر اس علاقہ کا نام ”حمام اعین“ ہو گیا۔ (المقام، ص ۳۸۶)

اس کا بھانجا حمزہ بن مغیرہ بن شعبہ (۱) اس کے پاس آیا اور کہنے لگا: اے ماموں! میں آپ کو خدا کی قسم دیتا ہوں کہ آپ حسینؑ کی طرف نہ جائیں ورنہ آپ اپنے رب کے گناہ گار اور اپنے نزدیکی رشتہ داروں سے قطع تعلق کرنے والے ہوں گے۔ خدا کی قسم اگر آپ دنیا سے اس حال میں کوچ کریں کہ آپ تمام دنیا کے مالک و مختار ہوں اور وہ آپ کے ہاتھ سے نکل جائے تو یہ آپ کے لئے اس سے بہتر ہے کہ آپ اللہ سے اس حال میں ملاقات کریں کہ حسینؑ کے خون کا دھبہ آپ کے دامن پر ہو! اس پر ابن سعد نے کہا: انشاء اللہ میں ایسا ہی کروں گا۔ (۲)

یہاں سے طبری کی روایت میں ابو مخنف کی خبروں کے سلسلہ میں انقطاع پایا جاتا ہے اور ابن سعد کے کربلا میں وارد ہونے کی داستان کا تذکرہ ملتا ہے۔ اس خلاء کو طبری نے ”عوانہ بن حکم“ کی خبر سے پُر کیا ہے۔ چار و ناچار ربط برقرار رکھنے کے لئے ہمیں اسی سلسلے سے متصل ہونا پڑ رہا ہے۔

ہشام کا بیان ہے: مجھ سے ”عوانہ بن حکم“ نے عمار بن عبد اللہ بن یسار جہنی کے حوالے سے بیان کیا ہے اور اس نے اپنے باپ سے نقل کیا ہے کہ میرے والد نے کہا: میں عمر بن سعد کے پاس حاضر ہوا تو اس کو امام حسین علیہ السلام کی طرف روانگی کا حکم مل چکا تھا۔ مجھے دیکھ کر اس نے فوراً کہا: امیر نے مجھے حکم دیا ہے کہ میں حسینؑ کی طرف روانہ ہو جاؤں لیکن میں نے اس مہم سے انکار کر دیا۔ میں نے اس سے کہا: اللہ تمہارا مددگار ہے، اس نے تم کو صحیح راستہ دکھایا ہے۔ تم یہیں رہو اور یہ کام انجام نہ دو اور نہ ہی حسینؑ کی طرف جاؤ! یسار جہنی کہتا ہے: یہ کہہ کر میں پھر سعد کے پاس سے نکل آیا تو کہنے والے نے آکر مجھے خبر

۱۔ ۷۷ھ میں حجاج بن یوسف ثقفی نے اسے ہمدان کا عامل بنایا (طبری، ج ۵، ص ۲۸۴) اور اس کا بھائی مطرف بن مغیرہ مدائن میں تھا۔ اس نے حجاج کے خلاف خروج کیا تو اس کے بھائی حمزہ نے خاموشی کے ساتھ مال اور اسلحے سے اس کی مدد کی (طبری، ج ۵، ص ۲۹۲) لہذا حجاج نے قیس بن سعد علی کو (جو ان دنوں حمزہ بن مغیرہ کی پولس کا سربراہ تھا۔ حمزہ کے عہدہ پر معین کر کے ہمدان روانہ کیا اور حکم دیا کہ حمزہ بن مغیرہ کو زنجیروں سے جکڑ کر قید کر لو۔ اس نے ایسا ہی کیا اور اسے زنجیر میں جکڑ کر قید کر دیا۔ (طبری، ج ۵، ص ۲۹۴)

۲۔ ابو مخنف کا بیان ہے: مجھ سے عبد الرحمن بن جندب نے عقبہ بن سمان کے حوالے سے یہ روایت بیان کی ہے۔ (طبری، ج ۵، ص ۴۰۷) اسی سند کے ساتھ ابو الفرج اصفہانی نے مقاتل الطالیین میں اس واقعہ کو بیان کیا ہے۔ (ص ۷۴) لیکن عقبہ کی جگہ پر عقبہ بن سمان ذکر کیا ہے۔ شیخ مفید نے

بھی اس خبر کو الارشاد، ص ۲۲۶ پر ذکر کیا ہے۔

دی کہ عمر بن سعد لوگوں کو حسینؑ کے خلاف جنگ کرنے کے لئے بلارہا ہے؛ یہ سن کر میں حیرت زدہ ہو گیا! فوراً اس کے پاس آیا، وہ اس وقت بیٹھا ہوا تھا اور مجھے دیکھ کر اپنا چہرہ فوراً موز لیا۔ میں سمجھ گیا کہ اس نے جانے کا مصمم ارادہ کر لیا ہے اور میں فوراً اس کے پاس سے نکل آیا۔ راوی کا بیان ہے: وہاں سے عمر بن سعد، ابن زیاد کے پاس آیا اور کہا: اللہ آپ کو سلامت رکھے! آپ نے ایک کام میرے سپرد کیا ہے اور اس کا عہد نامہ بھی میرے لئے لکھ دیا ہے۔ لوگوں نے اس بات کو سن بھی لیا ہے (کہ میں ”ری“ جا رہا ہوں) تو اب اگر آپ بہتر سمجھیں تو ہمارے لئے اسی حکم کو نافذ رکھیں اور حسینؑ کی طرف اس لشکر میں سے کوفہ کے کسی سربر آوردہ شخص کو بھیج دیں کیونکہ میں فنون جنگ کے لحاظ سے ان سے زیادہ ماہر اور تجربہ کار نہیں ہوں۔ اس کے بعد پسر سعد نے چند لوگوں کے نام ابن زیاد کی خدمت میں پیش کئے تو ابن زیاد نے اس سے کہا: تم مجھے اشرف کوفہ کے سلسلے میں سبق مت سکھاؤ اور حسینؑ کی طرف کس کو روانہ کیا جائے اس سلسلہ میں میں نے تم سے کوئی مشورہ نہیں چاہا ہے۔ اگر تم چاہتے ہو تو ہمارے لشکر کے ساتھ روانہ ہو جاؤ ورنہ ہمارے عہد نامہ کو ہمیں لوٹا دو! جب پسر سعد نے دیکھا کہ ابن زیاد ہٹ دھرمی پر آچکا ہے تو اس نے کہا: ٹھیک ہے میں روانہ ہو رہا ہوں۔ بسیار جھنی کا بیان ہے: وہاں سے نکل کر پسر سعد چار ہزار (۱) فوج کے ساتھ حسینؑ کی طرف روانہ ہوا اور حسینؑ کے نینوا وار دھونے کے دوسرے دن کربلا میں وارد ہو گیا۔ راوی کا بیان ہے

۱۔ یہی روایت ”الارشاد“ کے ص ۲۲ پر بھی موجود ہے نیز مقتل محمد بن ابی طالب سے ایک روایت منقول ہے جس کا خلاصہ یہ ہے: پسر سعد ۹ ہزار کے لشکر کے ہمراہ امام حسین علیہ السلام کی طرف روانہ ہوا۔ اس کے بعد یزید بن رکاب کلبی ۲ ہزار کی فوج کے ہمراہ، حصین بن تمیم سکونی ۴ ہزار کی فوج، فلان مازنی ۳ ہزار کی فوج اور نصر بن فلان ۲ ہزار کے لشکر کے ہمراہ حسینؑ کی طرف روانہ ہوئے۔ اس طرح سوار اور پیدل ملا کر ۲۰ ہزار کا لشکر کربلا میں پہنچ گیا۔ شافعی نے اپنی کتاب مطالب السؤل میں ذکر کیا ہے کہ وہ ۲۲ ہزار افراد تھے اور شیخ صدوق نے اپنی امالی میں امام جعفر صادقؑ کے حوالے سے نقل کیا ہے کہ وہ ۳۰ ہزار افراد تھے۔ (الامالی، ص ۱۰۱، طبع بیروت) سبط بن جوزی نے محمد بن سیرین سے روایت نقل کی ہے کہ وہ کہا کرتے تھے : اس پسر سعد کے سلسلے میں علی بن ابی طالب علیہ السلام کی کرامت آشکار ہو گئی کیونکہ آپ کی عمر بن سعد سے اس وقت ملاقات ہوئی جب وہ جوان تھا اور آپ نے اس سے فرمایا: ”وہیک یا بن سعد کیف بک اذا اقامت یوماً مآتماً تخیر فیہ بین الجنة والنار فتختار النار“ (تذکرہ، ص ۲۴، ط نجف) اے پسر سعد تیرا حال اس وقت کیا ہو گا جب ایک دن تو ایسی جگہ کھڑا ہو گا جہاں تجھے جنت و جہنم کے درمیان مختار بنایا جائے گا اور تو جہنم کو چن لے گا۔

کہ وہاں پہنچ کر عمر بن سعد نے عزرہ بن قیس الحمسی (۱) کو حسین (علیہ السلام) کی طرف روانہ کیا اور کہا: ان کے پاس جاؤ اور پوچھو کہ کون سی چیز ان کو یہاں لائی ہے اور وہ کیا چاہتے ہیں؟ یہ عزرہ ان لوگوں میں سے ایک ہے جنہوں نے حسین علیہ السلام کو خط لکھا تھا لہذا اسے شرم آئی کہ وہ یہ پیغام لے کر وہاں جائے؛ جب اس نے انکار کر دیا تو پسر سعد نے ان تمام سربر آوردہ افراد کے سامنے یہ پیش کش رکھی جن لوگوں نے حسین علیہ السلام کو خط لکھا تھا لیکن ان تمام لوگوں نے جانے سے انکار کر دیا اور اس بات کو پسند نہیں کیا یہاں تک کہ ان کے درمیان ایک شخص کثیر بن عبد اللہ شعبی اٹھا (جو بڑا بے باک رزم آور تھا اور اس کے چہرے پر کوئی تاثر نہیں تھا) اور کہنے لگا: میں ان کے پاس جاؤں گا خدا کی قسم اگر میں چاہوں تو انھیں دھوکہ سے قتل بھی کر سکتا ہوں۔ (۲) عمر بن سعد نے کہا: میں یہ نہیں چاہتا کہ تم ان کو قتل کرو، بس تم جاؤ اور یہ پوچھو کہ وہ کس لئے آئے ہیں؟

راوی کا بیان ہے: وہ اٹھا اور حسینؑ کی طرف آیا۔ جیسے ہی ابو شامہ صائدی (۳) نے اسے دیکھا امام حسین علیہ السلام سے عرض کیا: اے ابو عبد اللہ خدا

آپ کو سلامت رکھے! آپ کی طرف وہ شخص آ رہا ہے جو روئے زمین پر شریر ترین اور بدترین شخص ہے، جو خون بہانے اور دھوکے سے قتل کرنے میں بڑا بے باک ہے؛ یہ کہہ کر ابو ثمامہ اس کی طرف بڑھے اور فرمایا: اپنی تلوار خود سے الگ کرو! اس نے کہا: نہیں خدا کی قسم یہ میری کرامت کے خلاف ہے۔ میں تو ایک پیغام رساں ہوں، اگر تم لوگوں نے چاہا تو میں اس پیغام کو تم تک پہنچا دوں گا جو تمہارے لئے لے کر آیا ہوں اور اگر انکار کیا تو واپس چلا جاؤں گا۔

۱۔ شیخ مفید نے الارشاد میں عروہ بن قیس لکھا ہے۔ اس شخص کے شرح احوال اس سے پہلے گذر چکے جہاں ان لوگوں کا تذکرہ ہوا ہے جنہوں نے امام حسین علیہ السلام کو خط لکھا تھا۔ یہ کوفہ کا ایک منافق ہے جو اموی مسلک تھا۔

۲۔ یہ شخص امام حسین علیہ السلام کی شہادت کے وقت وہاں موجود تھا۔ زہیر بن قین کے خطبہ کی روایت بھی اسی سے منقول ہے۔ (طبری ج ۵، ص ۲۲۶) یہ وہی شخص ہے جو مہاجر بن اوس کے ہمراہ آپ کے قتل میں شریک تھا۔ (طبری ج ۵، ص ۴۴۱) اور یہ وہی شخص ہے جس نے ضحاک بن عبداللہ مشرقی ہمدانی کا پیچھا کیا تاکہ اسے قتل کر دے لیکن جب اسے پہچان لیا کہ یہ ہمدان سے متعلق ہے تو کہا: یہ ہمارا چچا زاد بھائی ہے، یہ کہہ کر اس سے دست بردار ہو گیا۔ (طبری ج ۵، ص ۴۴۵)

۳۔ ان کے شرح احوال اس سے قبل گذر چکے ہیں۔

ابو ثمامہ: ٹھیک ہے پھر میں تمہارے قبضہ شمشیر کو اپنے ہاتھوں میں لے لوں گا اس کے بعد تم جو کچھ بیان کرنا چاہتے ہو بیان کر لینا۔

کثیر بن عبداللہ: نہیں خدا کی قسم تم اسے چھو بھی نہیں سکتے۔

ابو ثمامہ صاندی: تم جو پیغام لے کر آئے ہو اس سے مجھ کو خبردار کر دو، میں تمہاری طرف سے امام تک پہنچا دوں گا اور میں تم کو اجازت نہیں دے سکتا کہ آنحضرت کے قریب جاؤ کیونکہ تم فاجر و دھوکہ باز ہو۔ کثیر بن عبداللہ نے ابو ثمامہ کی بات قبول کرنے سے انکار کر دیا اور عمر بن سعد کی طرف روانہ ہو گیا، وہاں جا کر اس نے عمر بن سعد کو ساری خبر سے مطلع کر دیا۔ اس کے بعد پسر سعد نے قرہ بن قیس حنظلی کو بلایا اور اس سے کہا: وائے ہو تجھ پر اے قرہ! جا حسینؑ سے ملاقات کر اور ان سے پوچھ کہ وہ کس لئے آئے ہیں اور ان کا ارادہ کیا ہے؟ یہ سن کر قرہ بن قیس آپ کے پاس آیا۔ جیسے ہی حسینؑ نے اسے سامنے دیکھا اپنے اصحاب سے دریافت کیا کہ کیا تم لوگ اسے پہچانتے ہو؟ حبیب بن مظاہر (۱) نے کہا: ہاں! یہ قبیلہ حنظلہ تیمی سے تعلق رکھتا ہے اور ہماری بہن کا لڑکا ہے۔ ہم تو اسے صحیح فکر و عقیدہ کا سمجھتے تھے اور میں نہیں سمجھ پارہا ہوں کہ یہ یہاں کیسے موجود ہے۔ (۲) قرہ بن قیس نزدیک آیا، امام حسین علیہ السلام کو سلام کیا اور

۱۔ کربلا کی خبر میں یہاں حبیب بن مظاہر کا پہلی بار تذکرہ ملتا ہے اور راوی نے یہ ذکر نہیں کیا ہے کہ آپ یہاں کس طرح پہنچے۔ آپ کے احوال گذر چکے ہیں کہ آپ ان شیعہ زعماء میں شمار ہوتے ہیں جنہوں نے کوفہ سے امام علیہ السلام کو خط لکھا تھا۔ عنقریب آپ کی شہادت کے حالات بیان کرتے وقت آپ کی زندگی کے بعض رخ پیش کئے جائیں گے۔

۲۔ یہ حرب بن یزید ریاحی کے لشکر میں تھا۔ عدی بن حرمہ اسدی اس روایت کو نقل کرتا ہے کہ یہ کہا کرتا تھا: خدا کی قسم اگر حرمہ نے مجھے اس بات پر مطلع کیا

ہوتا جس کا ان کے دل میں ارادہ تھا تو میں بھی ان کے ہمراہ حسین علیہ السلام کی طرف نکل جاتا۔ (طبری، ج ۵، ص ۴۲۷) اسی شخص سے ابو زبیر عسی اس خبر کو نقل کرتا ہے کہ امام حسین علیہ السلام کی مخدرات کو امام حسین علیہ السلام اور ان کے اہلبیت کی قتل گاہ کی طرف سے لے جایا گیا اور وہیں پر زینب نے اپنے بھائی حسین بن علی علیہما السلام پر مرثیہ پڑھا۔ (طبری، ج ۵، ص ۴۵۶) حبیب بن مظاہر نے اسے امام حسین علیہ السلام کی مدد کے لئے بلایا اور کہا کہ ظالمین کی طرف نہ جاؤ تو قرہ نے ان سے کہا: ابھی میں اپنے امیر کی طرف پلٹ رہا ہوں اور ان کے پیغام کا جواب دے کر اپنی رائے بیان کر دوں گا لیکن وہ عمر بن سعد کی طرف جا کر وہاں سے پلٹ کر حسین کی طرف نہیں آیا یہاں تک کہ آپ شہید ہو گئے۔ (طبری، ج ۵، ص ۴۱۱؛ ارشاد، ص ۲۲۸)

عمر سعد کا پیغام آپ تک پہنچا دیا تو حسین علیہ السلام نے فرمایا: ”کتب الی اہل مصر کم هذا: ان اقدم، فاما ذکر ہونی فانا انصرف عنہم“ تمہارے شہر کے لوگوں نے مجھے یہ خط لکھا کہ میں چلا آؤں، اب اگر وہ لوگ ناپسند کرتے ہیں تو میں ان کے درمیان سے چلا جاؤں گا۔
راوی کہتا ہے کہ نامہ بر عمر بن سعد کی طرف پلٹ گیا اور ساری خبر اس کے گوش گزار کر دی۔ پھر سعد نے اس سے کہا: میں یہ امید کرتا ہوں کہ خدا ہمیں ان سے جنگ و قتال کرنے سے عافیت میں رکھے اور اسی مطلب کو اس نے لکھ کر ابن زیاد کے پاس روانہ کر دیا۔ ابو مخنف کے بجائے دیگر راویوں کی روایت یہاں پر آکر ختم ہو جاتی ہے۔

ابن زیاد کے نام عمر بن سعد کا خط
عمر بن سعد کا خط عبید اللہ بن زیاد کو پہنچا جس میں مرقوم تھا:
”بسم اللہ الرحمن الرحیم۔ اما بعد فانی حیث نزلت بالحسین بعثت الیہ رسولی، فسلطت: عما قدمہ، وماذا یطلب ویسل؟ فقال: کتب الی اہل ہذہ البلاد و اتنی۔ ر سلیم فسلو فی القدر و مفعلت، فاما ذکر ہونی فبدالہم غیر ما اتنی۔ ر سلیم فانا انصرف عنہم“
بسم اللہ الرحمن الرحیم، اما بعد، میں جیسے ہی حسین کے نزدیک پہنچا میں نے ان کی طرف اپنے ایک پیغام رساں کو بھیجا اور ان سے پوچھا کہ وہ یہاں کس لئے آئے ہیں اور کیا چاہتے ہیں؟ انھوں نے جواب دیا کہ اس شہر کے لوگوں نے مجھے خط لکھا تھا اور ان کے نامہ بر میرے پاس آئے تھے انھوں نے مجھ سے درخواست کی تھی کہ میں چلا آؤں تو میں چلا آیا لیکن اب اگر انھیں میرا نانا پسند ہے اور نامہ بروں کو بھیج کر انھوں نے جو مجھے بلایا تھا اب اگر اس سے پلٹ گئے ہیں تو میں ان کے درمیان سے چلا جاتا ہوں۔

جب ابن زیاد تک یہ خط پہنچا تو اس نے اسے پڑھنے کے بعد یہ شعر پڑھا۔

ال؟ آن اذ علقت مخالبتہ یروجوا النجاۃ ولات حین مناص!

جب ہمارے چنگل میں پھنس گیا ہے تو نجات کی امید کرتا ہے لیکن اب کوئی راہ فرار نہیں ہے۔

ابن زیاد کا جواب

خط پڑھنے کے بعد ابن زیاد نے عمر بن سعد کے نام جواب کے طور پر خط لکھا:

بسم اللہ الرحمن الرحیم، اما بعد، فقد بلغنی کتابک وفہمت ما ذکرک، فأعرض علی الحسین ان ینالغ لیزید بن معاویہ هو و جمیع اصحابہ، فاذا فعل ذالک رآینا

رُائے نا، والسلام۔

بسم اللہ الرحمن الرحیم، اما بعد، تمہارا خط مجھے موصول ہوا اور تم نے جو ذکر کیا ہے اسے میں نے سمجھ لیا اب حسین سے کہو کہ وہ اور ان کے تمام اصحاب یزید بن معاویہ کی بیعت کر لیں۔ اگر انھوں نے ایسا کر لیا تو پھر ان کے سلسلے میں ہم تم کو اپنا نظریہ بتائیں گے۔ والسلام
جب عمر بن سعد کے پاس وہ خط آیا تو اس نے کہا: میں اسی گمان میں تھا کہ ابن زیاد عافیت کو قبول نہیں کرے گا۔ (۱)

پھر سعد کی امام علیہ السلام سے ملاقات

جب بات یہاں تک پہنچ گئی تو حسین علیہ السلام نے عمر بن سعد کی جانب عمرو بن قرظہ بن کعب انصاری (۲) کو بھیجا کہ وہ آپ سے دونوں لشکروں کے درمیان ملاقات کرے۔

وقت مقرر رہ پر عمر بن سعد اپنے تقریباً ۲۰ سواروں کے ہمراہ باہر نکلا تو امام حسین علیہ السلام بھی اسی انداز میں نکلے لیکن جب وہ لوگ ملے تو امام حسین علیہ السلام نے اپنے اصحاب کو حکم دیا کہ وہ کنارے

۱۔ ابو مخنف کا بیان ہے کہ مجھ سے نصر بن صالح بن حبیب بن زہیر عسی نے حسان بن فائد بن بکیر عسی کے حوالے سے نقل کیا ہے کہ اس نے کہا: میں گواہی دیتا ہوں کہ عمر سعد کا خط آیا تھا۔ (طبری، ج ۵، ص ۳۱۱ وارشاد، ص ۲۲۸)

۲۔ عمرو بن قرظہ حسین علیہ السلام کے ساتھ تھے لیکن انکا بھائی علی بن قرظہ، عمر بن سعد کے ہمراہ تھا۔ جب اس کے بھائی عمرو شہید ہو گئے تو اس نے اصحاب حسین علیہ السلام پر حملہ کر دیا تاکہ اپنے بھائی کا انتقام لے سکے۔ نافع بن ہلال مرادی نے اس پر نیزہ سے حملہ کیا اور اس کو زمین پر گرا دیا۔ دوسری طرف نافع پر اس کے ساتھیوں نے حملہ کیا۔ اس کے بعد اس کا علاج کیا گیا تو وہ ٹھیک ہو گیا۔ (طبری، ج ۵، ص ۳۳۴)

ہو جائیں اور عمر بن سعد نے بھی اپنے سپاہیوں کو یہی حکم دیا پھر دونوں کے درمیان گفتگو کا سلسلہ شروع ہوا۔ یہ گفتگو بڑی طولانی تھی یہاں تک کہ رات کا کچھ حصہ گزر گیا۔ اس کے بعد دونوں اپنے اپنے اصحاب کے ہمراہ اپنے لشکر کی طرف واپس لوٹ گئے اس گفتگو کے درمیان جیسا کہ لوگ گمان کرتے ہیں کہ امام حسین علیہ السلام نے عمر سعد سے کہا کہ آؤ میرے ساتھ یزید بن معاویہ کے پاس چلو اور ہم لوگ دونوں لشکروں کو چھوڑ دیتے ہیں۔ عمر سعد نے کہا: ایسی صورت میں تو میرا گھر منہدم کر دیا جائے گا۔ حسینؑ نے کہا: میں تمہارا گھر بنوادوں گا۔ عمر سعد نے کہا: میرے مال و منال اور باغ و بوستان لوٹ لئے جائیں گے، حسینؑ نے کہا: میں تم کو حجاز میں اپنے مال میں سے اس سے زیادہ دے دوں گا لیکن عمر سعد نے اسے قبول نہیں کیا اور انکار کر دیا۔

اس طرح لوگوں نے آپس میں گفتگو کی اور یہ بات پھیل گئی جبکہ ان میں سے کسی نے بھی کچھ نہیں سنا تھا اور انھیں کسی بات کا علم نہیں تھا۔ (۱) اسی طرح اپنے وہم و گمان کے مطابق لوگ یہ کہنے لگے کہ حسینؑ نے کہا تھا کہ تم لوگ میری تین باتوں میں سے کوئی ایک بات قبول کر لو:

۱۔ میں اسی جگہ پلٹ جاؤں جہاں سے آیا ہوں۔

۲۔ میں یزید بن معاویہ کے ہاتھ میں ہاتھ دے دوں تو وہ میرے اور اپنے درمیان اپنی رائے کا اظہار خیال کرے۔

۳۔ یا تم لوگ مجھے کسی بھی اسلامی حدود میں بھیج دو تاکہ میں انھیں کا ایک فرد ہو جاؤں اور میرے لئے وہ تمام چیزیں ہوں جو ان لوگوں کے لئے ہیں۔ (۲)

۱۔ ابو جناب نے ہانی بن شہیت حضرمی کے حوالے سے مجھ سے روایت کی ہے اور وہ عمر بن سعد کے ہمراہ امام حسین علیہ السلام کے قتل کے وقت موجود تھا۔ اسی خبر سے یہ ظاہر ہوتا ہے کہ وہ شخص ان ہی ۲۰ سواروں میں تھا جو رات کے وقت ملاقات کے ہنگام پسر سعد کے ہمراہ تھے۔ وہ کہتا ہے ہم نے اس گفتگو سے اندازہ لگایا ہے کیونکہ ہم ان دونوں کی آوازیں نہیں سن رہے تھے۔ (طبری، ج ۵، ص ۴۱۳، الارشاد، ص ۲۲۹) سبط بن جوزی کا بیان ہے: یہ عمر وہی ہے جس کی طرف پیغام رساں کو بھیجا گیا تھا کہ وہ اور حسین علیہ السلام یکجا ہوں تو عمر بن سعد اور امام حسین علیہ السلام تنہائی میں ایک جگہ جمع ہوئے۔ (تذکرہ، ص ۲۴۸، ط نجف)

۲۔ یہ وہ مطلب جس پر محدثین کا ایک گروہ متفق ہے اور ہم سے مجاہد بن سعید اور صعقب بن زہیر از دی اور ان کے علاوہ دوسرے لوگوں نے یہ روایت نقل کی ہے۔ (طبری، ج ۵، ص ۴۱۳، ابوالفرج، ص ۷۵، ط نجف)

عقبہ بن سمان کا اس سلسلے میں بیان ہے کہ میں حسینؑ کے ساتھ تھا؛ آپ کے ہمراہ میں مدینہ سے مکہ اور مکہ سے عراق آیا اور میں آپ سے پل بھر کے لئے بھی جدا نہیں ہوا یہاں تک کہ آپ شہید کر دے گئے۔ اس کا کہنا ہے کہ خدا کی قسم مدینہ، مکہ، دوران سفر اور عراق میں حتیٰ کہ شہادت کے وقت تک امام کا کوئی خطبہ اور کلام ایسا نہیں تھا جسے میں نے نہ سنا ہو اور خدا کی قسم لوگ جو ذکر کرتے ہیں اور گمان کرتے ہیں کہ آپ نے یہ کہا کہ میں یزید بن معاویہ کے ہاتھوں میں اپنا ہاتھ دیدوں گا یہ سراسر غلط ہے اور آپ نے یہ بھی نہیں کہا کہ ہمیں کسی اسلامی حدود میں بھیج دیا جائے، ہاں آپ نے یہ فرمایا تھا : ”دعونی فلأذهب فی هذه الارض العربیة حتی ننظر ما یصیر أمر الناس“ (۱) مجھے چھوڑ دو تاکہ میں اس وسیع و عریض زمین پر کہیں بھی چلا جاؤں تاکہ دیکھوں کہ لوگوں کا انجام کار کہاں پہنچتا ہے۔

ابن زیاد کے نام عمر بن سعد کا دوسرا خط

امام علیہ السلام سے مخفیانہ گفتگو کے بعد عمر سعد نے ابن زیاد کے نام ایک دوسرا خط لکھا:

”اما بعد، فان الله قد اطفأ النار، وجمع الکلمة واصلح امر الامة، هذا حسین قد اعطانی ان یرجع الی المکان الذی منه اتی او ان نسیر الی ائى ثغر من ثغور المسلمین شنکنا فیکون رجلا من المسلمین له مالهم وعلیهم ما علیهم او ان یاتی یزید امیر المومنین فیضع یدہ فی یدہ فیری فیما بینہ و بین رایہ، و فی هذا لکم رضا ولامة صلاح“ اما بعد، الله نے فتنہ کی آگ کو بجھا دیا، ہما ہنگی و اتحاد کو ایجاد کر دیا ہے اور امت کے امور کو صلح و خیر کی طرف موڑ دیا ہے۔ یہ حسینؑ ہیں جو مجھے وعدہ دے رہے ہیں کہ یا وہ اسی جگہ پلٹ جائیں گے جہاں سے آئے ہیں یا ہم انھیں جہاں مناسب سمجھیں کسی اسلامی حدود میں روانہ کر دیں کہ وہ انھیں کا جز قرار پائیں تاکہ جو ان لوگوں کے لئے ہو وہی ان کے لئے ہو اور جو ان لوگوں کے ضرر میں ہو وہی ان کے ضرر

۱۔ اس مطلب کو ابو مخنف نے عبدالرحمن بن جندب کے حوالے سے نقل کیا ہے کہ وہ کہتے ہیں کہ مجھ سے عبدالرحمن بن جندب نے عقبہ بن سمان کے حوالے سے نقل کیا ہے۔ (طبری، ج ۵، ص ۴۱۳، الخواص، ص ۲۴۸)

میں ہو یا یہ کہ وہ یزید امیر المومنین کے پاس جا کر اپنا ہاتھ ان کے ہاتھ میں دیدیں اور وہ ان کے اور اپنے درمیان جو فیصلہ کرنا چاہیں کریں، یہ بات ایسی ہے

جس میں آپ کی رضایت اور امت کی خیر و صلاح ہے۔

جب عبید اللہ بن زیاد نے اس خط کو پڑھا تو وہ بولا: یہ اپنے امیر کے لئے ایک خیر خواہ شخص کا خط ہے جو اپنی قوم پر شفیق ہے؛ ہاں ہم نے اسے قبول کر لیا۔ اس وقت شمر بن ذی الجوشن (۱) وہیں پر موجود تھا۔ وہ فوراً گھڑا ہوا اور بولا: کیا تم اس شخص سے اس بات کو قبول کر لو گے! جب کہ وہ تمہاری زمین پر آچکا ہے اور بالکل تمہارے پہلو میں ہے؛ خدا کی قسم اگر وہ تمہارے شہر و حکومت سے باہر نکل گیا اور تمہارے ہاتھ میں اپنا ہاتھ نہیں دیا تو قدرت و اقتدار اور شان و شوکت اس کے ہاتھ میں ہوگی اور تم ناواقف و عاجز ہو جاؤ گے۔ میرا نظریہ تو یہ ہے تم یہ وعدہ نہ دو کیونکہ یہ باعث توہین ہے۔ ہاں اگر وہ اور اس کے اصحاب تمہارے حکم (۲) کے تابع ہو جائیں تو اب اگر تم چاہو ان کو سزا دو کیونکہ وہ تمہارے ہاتھ میں ہے اور اگر تم معاف کرنا چاہو؛ تو یہ بھی تمہارے دست قدرت میں ہے۔ امیر! مجھے خبر ملی ہے کہ حسینؑ اور عمر سعدؓ دونوں اپنے اپنے لشکر کے درمیان بیٹھ کر کافی رات تک گفتگو کیا کرتے ہیں۔ یہ سن کر ابن زیاد نے کہا: تمہاری رائے اچھی اور تمہارا نظریہ صحیح ہے۔ (۳)

۱۔ اس کے تفصیلی حالات گذر چکے ہیں کہ اشرف کوفہ میں سے ایک یہ بھی ابن زیاد کے ہمراہ قصر میں تھا۔

۲۔ سبط بن جوزی نے ص ۲۴۸ پر اس واقعہ کو بطور مختصر لکھا ہے اور اضافہ کیا ہے کہ اس نے اپنے جوابی خط کے نیچے یہ شعر لکھا:

الآن حین تعلقتہ حبالنا

یرجو النجاة ولات حین مناص

اب جب وہ ہمارے پھندے میں آچکا ہے تو نجات کی امید رکھتا ہے اب کوئی راہ فرار نہیں ہے۔

۳۔ ابو مخنف کا بیان ہے کہ مجھ سے مجالد بن سعید ہمدانی اور صعقب بن زہیر نے یہ روایت نقل کی ہے۔ (طبری، ج ۵، ص ۴۱۴، ارشاد، ص ۲۲۹)

ابن زیاد کا پسر سعد کے نام دو سراجواب

اس کے بعد عبید اللہ بن زیاد نے عمر بن سعد کے نام خط لکھا۔

”اما بعد، فانی لم اُبکک الی حسین لتکف عنه، ولتطاوله ولا تمنیہ السلامۃ والبقاء، ولا تتعد له عندی شافعاً... انظر فان نزل حسین واصحابه علی الحکم واستسلموا،

فابعث بهم الیسلما وان ابوا فاذحف الیهم حتی تقتلهم وتمثل بهم فانهم لذاک مستحقون! فان قتل حسین فاولی الخیل صدره وظهره! فانه عاق شاق۔

قاطع ظلوم و لیس دهری فی هذا ان یضر بعد الموت شئاً، ولكن علی قول لودقتلته فعلت هذا به! ان انت مضیت لامرنا فیه جزیناک جزاء السامع المطیع،

وان ابیت فاعتزل علنا وجندنا، و خل بین شمر بن ذی الجوشن و بین العسکر، فانّا قد امرنا بامرنا۔ والسلام“ (۱)

اما بعد، میں نے تم کو اس لئے نہیں بھیجا ہے کہ تم ان سے دستبردار ہو جاؤ اور نہ اس لئے بھیجا ہے کہ مسئلہ کو پھیلانا کر طولانی بناؤ اور نہ ہی اس لئے کہ ان کی

سلامتی و بقا کے خواہاں رہو اور نہ ہی اس لئے کہ وہاں بیٹھ کر مجھ سے حسین کے لئے شفاعت کی درخواست کرو... دیکھو! اگر حسین اور ان کے اصحاب نے ہمارے حکم پر گردن جھکا دی اور سر تسلیم خم کر دیا تو سلامتی کے ساتھ انھیں میرے پاس بھیج دو اور اگر وہ انکار کریں تو ان پر حملہ کر کے انھیں قتل کر دو اور ان کے جسم کو ٹکڑے ٹکڑے اور مثلاً کر دو کیونکہ یہ لوگ اسی کے حق دار ہیں۔

قتل حسین کے بعد ان کی پشت اور ان کے سینہ کو گھوڑوں سے پامال کر دو کیونکہ انہوں نے دوری اختیار کی ہے وہ ناپاس ہیں۔ انہوں نے اختلاف پھیلایا ہے، وہ حق ناشناس اور ظلم کے خوگر ہیں۔ میری یہ تمنا اور آرزو نہیں ہے کہ موت کے بعد انہیں کوئی نقصان پہنچایا جائے لیکن میں نے عہد کیا ہے کہ مرنے کے بعد ان کے ساتھ ایسا ہی کروں گا لہذا اب اگر تم نے ہمارے حکم پر عمل کیا تو ہم تم کو وہی جزا

۱۔ ابو مخنف کا کہنا ہے کہ مجھ سے ابو جناب کلبی نے یہ روایت بیان کی ہے۔ (طبری، ج ۵، ص ۱۴۱۵ ارشاد، ص ۲۲۹ والنحو، ص ۸، ۲۴) پادش دیں گے جو ایک مطیع و فرمانبردار کی جزا ہوتی ہے اور اگر تم نے انکار کیا تو تم ہمارے عہدے اور فوج سے کنارہ کش ہو جاؤ اور فوج کو شمر بن ذی الجوشن کے حوالے کر دو کہ ہمیں جو فرمان دینا تھا وہ ہم اسے دے چکے ہیں۔ والسلام

خط لکھنے کے بعد عبید اللہ بن زیاد نے شمر بن الجوشن کو بلا یا اور اس سے کہا: عمر بن سعد کے پاس یہ خط لے کر جاؤ۔ میں نے اسے لکھا ہے کہ حسین اور ان کے اصحاب سے کہے کہ وہ میرے فرمان پر تسلیم محض ہو جائیں! اگر ان لوگوں نے ایسا کیا تو فوراً ان لوگوں کو میرے پاس صحیح و سالم روانہ کر دو اور اگر انکار کریں تو ان سے نبرد آزما ہو جاؤ۔ اگر عمر بن سعد نے ایسا کیا تو تم اس کی بات سن کر اس کی اطاعت کرنا اور اگر اس نے انکار کیا تو تم ان لوگوں سے جنگ کرنا اور ایسے میں تم اس لشکر کے امیر ہو گے اور اس پر حملہ کر کے اس کی گردن مار دینا اور اس کا (یعنی پسر سعد) سر میرے پاس بھیج دینا۔ (۱) جب شمر نے وہ خط اپنے ہاتھوں میں لیا اور اس کے ساتھ عبید اللہ بن ابی المہمل بن حزام (کلابی) جانے کے لئے اٹھا تو عبید اللہ نے کہا: خدا امیر کو سلامت رکھے حقیقت یہ ہے کہ عباس، عبد اللہ، جعفر اور عثمان یہ سب ہماری بہن ام البنین کے صا جزا دے ہیں جو حسین کے ہمراہ ہیں۔ اگر آپ بہتر سمجھیں تو ان کے لئے ایک امان نامہ لکھ دیں۔

ابن زیاد نے جواب دیا: ہاں سر آنکھوں پر، اس کے بعد اپنے کاتب کو بلا یا اور اس نے ان لوگوں کے لئے امان نامہ لکھ دیا۔ عبید اللہ بن ابی المہمل بن حزام کلا بی نے اس امان نامہ کو اپنے غلام کُزمان کے ہمراہ روانہ کیا۔

خط کے ہمراہ شمر کا کر بلا میں ورود

عبید اللہ بن زیاد کا خط لے کر شمر بن ذی الجوشن عمر بن سعد کے پاس پہنچا جب وہ اس کے قریب آیا اور خط پڑھ کر اس کو سنایا تو خط سن کر عمر بن سعد نے اس سے کہا:

۱۔ ابو مخنف کا بیان ہے کہ مجھ سے سلمان بن ابی راشد نے حمید بن مسلم کے حوالے سے یہ روایت نقل کی ہے۔ (طبری، ج ۵، ص ۱۴۱۲ ارشاد، ص ۹)

”ویک مالک! لا قُربَ اللہِ اِلا رُک، وَتَجَّ اللہُ قَدِّمَتَ بہِ عَلٰی! وَاللَّهِ لَظَنَکَ اَنْتَ ثَمِیۡتَہُ اَنْ یَّقْبَلَ مَکْتُبَتَہِ اِلَیہِ اَفْسَدَتَ عَلَیْنَا اَمْرَ اَنْتَ رَجَوْنَا اَنْ یَّصْلَحَ، لَا یَسْتَلِمُ وَاللَّہُ حَسِیۡنَ اَنْ نَفْسًا بِیۡہِ (۱) لَیۡسَ جَنۡبِیۡہِ“

وائے ہو تجھ پر تو نے یہ کیا کیا! خدا تجھے غارت کرے۔ اللہ تیرا برا کرے! تو میرے پاس کیا لے کر آیا ہے۔ خدا کی قسم مجھے یقین ہے کہ تو نے چالپوسی کے ذریعہ اسے میری تحریر پر عمل کرنے سے باز رکھا ہو گا۔ تو نے کام خراب کر دیا۔ ہم تو اس امید میں تھے کہ صلح ہو جائے گی۔ خدا کی قسم حسینؑ کبھی بھی خود کو ابن زیاد کے رحم و کرم پر نہیں چھوڑیں گے کیونکہ یقیناً حسینؑ کے سینے میں ایک غیور دل ہے۔

شمر کا دل سیاہ ہو چکا تھا اس کو ان سب چیزوں سے کیا مطلب تھا۔ اس نے فوراً پوچھا: تم اتنا بتاؤ کہ تم کیا کرنا چاہتے ہو؟ کیا تم امیر کے فرمان کو اجراء کرو گے اور ان کے دشمن کو قتل کرو گے؟ اگر نہیں تو ہمارے اور اس لشکر کے درمیان سے ہٹ جاؤ۔

عمر بن سعد: نہیں اور نہ ہی تیرے لئے کوئی کرامت ہے۔ میں خود ہی اس عہدہ پر باقی رہوں گا۔ تو جا اور پیدلوں کی فوج کی سربراہی انجام دے۔

جناب عباس اور ان کے بھائیوں کے نام امان نامہ

ایسے بحرانی حالات میں شمر اصحاب امام حسین علیہ السلام کے پاس آیا اور بولا: ہماری بہن کے بیٹے کہاں ہیں؟ تو امیر المومنین علی علیہ السلام کے فرزند عباس، عبد اللہ جعفر اور عثمان علیہم السلام اس کے پاس آئے اور فرمایا: ”مالک و ماترید؟“ کیا کام ہے اور تو کیا چاہتا ہے؟

شمر نے کہا: اے میری بہن کے صاحبزادو تم سب کے سب امان میں ہو۔

یہ سن کر ان غیر متمند جوانوں نے جواب دیا: ”لَعَنَکَ اللہُ لَعْنُ اَمَانِکَ [لَکِن کُنْتَ خَالِئاً] اَتُوْنَا وَابْنِ رَسُوْلِ اللہِ اَمَانَ لَہِ“ !

۱۔ شیخ مفید نے ارشاد میں ص ۲۱۳ یہ جملہ اس طرح لکھا ہے: ”ان نفس ابیہ لَیۡسَ جَنۡبِیۡہِ“ یقیناً حسین کے سینے میں ان کے باپ کا دل ہے۔

خدا تجھ پر لعنت کرے اور تیرے امان پر بھی لعنت ہو (اگر تو ہمارا ماموں ہے تو) کیا تو ہمیں امان دے رہا ہے لیکن فرزند رسول خدا کے لئے کوئی امان نہیں ہے!

اور جب عبد اللہ بن ابی المحل بن حزام کلابی کا غلام کُزمان امان نامہ لے کر کر بلا پہنچا اور ان غیر متمندوں کے پاس جا کر انھیں آواز دی اور کہا: یہ امان نامہ ہے جو تمہارے ماموں نے تمہیں بھیجا ہے تو انھوں نے کہا: ”اَقْرَی خَالِنَا السَّلَامَ وَ قُل لَہِ: اَنْ لَا حَاجَہُ لِنَا فِی اَمَانِکَ، اَمَانَ اللہِ خَیۡرَ مِنْ اَمَانَ بَنِ سَمِیۡہِ!“ (۱)

ہمارے ماموں سے ہمارا سلام کہنا اور ان سے کہدینا کہ ہم کو تم لوگوں کے امان کی کوئی حاجت نہیں ہے، اللہ کی امان فرزند سمیہ کی امان سے زیادہ بہتر ہے۔

امام علیہ السلام اور ان کے اصحاب پر پانی کی بندش

عبید اللہ بن زیاد کا ایک اور خط عمر بن سعد تک پہنچا:

اما بعد، حسینؑ اور ان کے اصحاب اور پانی کے درمیان اس طرح حائل ہو جاؤ کہ ایک قطرہ بھی ان تک نہ پہنچ سکے؛ ٹھیک اسی طرح جس طرح تقیؑ وزکیؑ و مظلوم امیر المومنین عثمان بن عفان کے ساتھ کیا گیا تھا۔

راوی کہتا ہے کہ اس خط کا آنا تھا کہا عمر سعد نے فوراً عمرو بن حجاج (۲) کو پانچ سو سواروں کے ہمراہ فرات کی طرف روانہ کر دیا۔ وہ سب کے سب پانی پر پہنچ کر حسینؑ اور ان کے اصحاب اور پانی کے درمیان حائل ہو گئے تاکہ کوئی ایک قطرہ بھی پانی نہ پی سکے۔ یہ امام حسینؑ کی شہادت سے سہم دن پہلے کا واقعہ ہے۔
 راوی کہتا ہے کہ جب حسینؑ اور ان کے اصحاب کی پیاس میں شدت واقع ہوئی تو آپؐ نے اپنے بھائی عباس بن علی بن ابی طالب (علیہم السلام) کو بلا یا اور انہیں تیس (۳۰) سوار اور بیس (۲۰) پیدل افراد کے ہمراہ فرات کی طرف روانہ کیا اور ان کے ساتھ بیس (۲۰) مشکیں بھی بھیجیں۔ وہ لوگ گئے یہاں

۱۔ الارشاد، ص ۲۳۰، التذکرہ، ص ۲۴۹

۲۔ اس کے حالات بھی گذر چکے ہیں کہ یہ بھی انہیں اشرف میں سے ہے جو ابن زیاد کے ساتھ قصر میں موجود تھے۔
 تک کہ پانی کے قریب پہنچے۔ ان لوگوں کے آگے پرچم لئے نافع بن ہلال جملی (۱) رواں دواں تھے۔ یہ دیکھ کر عمرو بن حجاج زبیدی نے کہا :
 کون ہے؟ جواب ملا: نافع بن ہلال
 عمرو بن حجاج نے سوال کیا: کس لئے آئے ہو؟
 نافع بن ہلال نے جواب دیا: ہم اس پانی میں سے کچھ پینے کے لئے آئے جس سے تم لوگوں نے ہمیں دور کر دیا ہے۔
 عمرو بن حجاج نے کہا: پیو تمہارے لئے یہ پانی مبارک ہو۔
 نافع بن ہلال نے فرمایا: نہیں خدا کی قسم ہم اس وقت تک پانی نہیں پی سکتے جب تک حسینؑ اور ان کے اصحاب پیاسے ہیں جنہیں تم دیکھ رہے ہو (یہ کہہ کر ان اصحاب کی طرف اشارہ کیا) اسی اثنا میں وہ اصحاب آشکار ہو گئے اور پانی تک پہنچ گئے۔
 عمرو بن حجاج نے کہا: ان لوگوں کے پانی پینے کی کوئی سبیل نہیں ہے، ہم لوگوں کو یہاں اسی لئے رکھا گیا ہے تاکہ ان لوگوں کو پانی پینے سے روکیں۔
 جب نافع کے دیگر پیدل ساتھی پانی کے پاس پہنچ گئے تو نافع نے کہا: اپنی مشکوں کو بھر وہ لوگ بھی آگے بڑھے اور مشکیزوں کو پانی سے بھر لیا۔
 لیکن عمرو بن حجاج اور اس کی فوج نے ان پیدلوں پر حملہ کر دیا۔ ادھر سے عباس بن علی اور نافع بن ہلال نے ان پر حملہ کیا اور انہیں روک رکھا، پھر اپنے سپاہیوں کی طرف آئے تو ان لوگوں نے کہا:

۱۔ آپ ہی نے اپنے گھوڑے کے ہمراہ کوفہ سے ۴۴ آدمیوں کو راستے میں امام علیہ السلام کے پاس بھیجا تھا جن میں طرماح بن عدی بھی تھے۔ یہ پہلی خبر ہے جس سے معلوم ہوتا ہے کہ کربلا میں آپ امام علیہ السلام سے آکر مل گئے تھے اور آپ ہی وہ ہیں جنہوں نے علی بن قرقظہ انصاری، عمرو بن قرقظہ کے بھائی پر نیزہ چلایا تھا جو عمر سعد کے ساتھ تھا۔ (طبری، ج ۵، ص ۳۳۴) آپ نے اس کا نام اپنی تیر کے اوپر لکھ لیا تھا۔ آپ نے اپنے تیروں سے ۱۲ لوگوں کو مارا یہاں تک کہ آپ کا ہاتھ ٹوٹ گیا اور شمر نے آپ کو اسیر بنالیا پھر پسر سعد کے پاس لے جانے کے بعد آپ کو قتل کر دیا۔ (ج ۵، ص ۴۴۳)
 آپ لوگ اسی طرح ان لوگوں کو کور و کئے اور ان کے نزدیک کھڑے رہے تاکہ ہم خیموں تک پانی پہنچا سکیں۔
 ادھر عمرو بن حجاج اور اس کے سپاہیوں نے پھر حملہ کیا تو ان لوگوں نے بھی دلیری سے دفاع کیا اور آخر کار حسین علیہ السلام کے مذاکار اصحاب پانی

کو منزل لگا تک پہنچانے میں کامیاب ہو گئے۔ اسی شب نافع بن ہلال نے عمرو بن حجاج کی فوج کے ایک سپاہی کو نیزہ مارا جس سے وہ نیزہ ٹوٹ گیا اور بعد میں وہ مر گیا۔ (۱) دشمن کی فوج کا یہ پہلا مقتول ہے جو اس شب مجروح ہوا تھا۔

۱۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم ازدی کے حوالے سے یہ روایت نقل کی ہے۔ (طبری، ج ۵ ص ۲۱۲) ابو الفرج نے ابو مخنف سے اسی سند کو ذکر کیا ہے۔ (ص ۷۸) ارشاد میں شیخ مفید نے حمید بن مسلم سے یہی روایت نقل کی ہے۔ (ص ۲۲۸)

امام علیہ السلام کی طرف پسر سعد کا ہجوم

ایک شب کی مہلت

امام حسین علیہ السلام کی طرف پسر سعد کا ہجوم

راوی کہتا ہے: نماز عصر کے بعد عمر بن سعد نے آواز بلند کی: ”یا خیل الدار کی و ابشری“ اے لشکر خدا سوار ہو جاؤ اور تم کو بشارت ہو! یہ سن کر سارا لشکر سوار ہو گیا اور پھر سب کے سب حسین علیہ السلام اور ان کے اصحاب کی طرف ٹوٹ پڑے۔

ادھر امام حسین علیہ السلام اپنے خیمہ کے سامنے اپنی تلوار پر تکیہ دے بیٹھے تھے کہ اسی اثناء میں درحالیہ آپ اپنے گھٹنے پر سر رکھے ہوئے تھے، آپ کی آنکھ لگ گئی لیکن آپ کی بہن حضرت زینب سلام اللہ علیہا نے چیخ پکار کی آواز سنی تو اپنے بھائی کے قریب گئیں اور عرض کی اے بھیا! کیا ان آوازوں کو سن رہے ہیں جو اتنے قریب سے آرہی ہیں؟ حسین علیہ السلام نے اپنے سر کو اٹھایا اور فرمایا:

”انی رأیت رسول اللہ صلی اللہ علیہ وآلہ وسلم فی المنام فقال لی: انک تروح الینا!“ میں نے خواب میں رسول اللہ صلی اللہ علیہ وآلہ وسلم کو دیکھا کہ

آپ مجھ سے کہہ رہے ہیں: تم میری طرف آنے والے ہو، یہ کلمات سن کر آپ کی بہن نے اپنے چہرہ پیٹ لیا اور کہا: ”یا ویلتا“ وائے ہو مجھ پر، یہ سن کر امام علیہ السلام نے فرمایا: ”لیس لک الویل یا ختیہ، اسکتی رحمک الرحمن“ اے میری بہن! تمہارے لئے کوئی وائے نہیں ہے، خاموش ہو جاؤ، خدائے رحمن تم پر رحمت نازل کرے!

اسی اثناء میں آپ کے بھائی عباس بن علی علیہما السلام سامنے آئے اور عرض کیا: اے بھائی! دشمن کی فوج آپ کے سامنے آچکی ہے۔ یہ سن کر امام حسین علیہ السلام اٹھے اور فرمایا:

”یا عباس اربک بنفسی أنت یا انی حتی تلقاهم فتقول لهم: مالکم؟ وما بدارکم وتبالحکم عما جاء بهم؟“

اے عباس! تم پر میری جان نثار ہو، میرے بھائی تم ذرا سوار ہو کر ان لوگوں کے پاس جاؤ اور ان سے کہو: تم لوگوں کو کیا ہو گیا ہے؟ اور کیا واقعہ پیش آگیا ہے؟ اور ان سے سوال کرو کہ کس لئے آئے ہیں؟

یہ سن کر حضرت عباس ۲۰ سواروں کے ہمراہ جن میں زہیر بن قین اور حبیب بن مظاہر (۱) بھی تھے دشمن کی فوج کے پاس گئے اور ان سے آپ نے فرمایا: تمہیں کیا ہو گیا ہے؟ اور تم لوگ کیا چاہتے ہو؟ ان لوگوں نے جواب دیا: امیر کافران آیا ہے کہ ہم آپ کے سامنے یہ معروضہ رکھیں کہ آپ لوگ سر تسلیم خم کر دیں ورنہ ہم تم سے جنگ کریں گے۔ حضرت عباس نے کہا: ”فلا تعجلوا حتی ارجع الی ابی عبد اللہ فاعرض علیہ ما ذکرتم“ تم لوگ اتنی جلدی نہ کرو، میں ابھی پلٹ کر ابو عبد اللہ کے پاس جاتا ہوں اور ان کے سامنے تمہاری باتوں کو پیش کرتا ہوں۔ اس پر وہ لوگ رک گئے اور کہنے لگے ٹھیک ہے تم ان کے پاس جاؤ اور ان کو ساری روداد سے آگاہ کر دو پھر وہ جو کہیں اسے ہمیں آکر بتاؤ۔ یہ سن کر حضرت عباس پلٹے اور اپنے گھوڑے کو سرپٹ دوڑاتے ہوئے امام کی خدمت میں حاضر ہوئے تاکہ آپ کے سامنے صورت حال کو بیان کریں۔

حضرت عباس کے ساتھ جانے والے دیگر بیس افراد وہیں پر ٹھہرے رہے اور دشمن کی فوج سے گفتگو کرنے لگے۔ حبیب بن مظاہر نے زہیر بن قین سے کہا: اگر آپ چاہیں تو اس فوج سے گفتگو کریں اور اگر چاہیں تو میں بات کروں زہیر بن قین نے کہا: آپ شروع کریں اور آپ ہی ان سے بات کریں تو حبیب بن مظاہر نے کہا: خدا کی قسم کل وہ قوم خدا کے نزدیک بڑی بدترین قوم ہوگی جو اللہ کے نبی کی ذریت اور پیغمبر خدا صلی اللہ علیہ وآلہ وسلم کے اہل بیت کو قتل کرنے کا ارادہ رکھتی ہے، جو اس شہر میں سب سے زیادہ عبادت گزار ہیں، سپیدہ سحری تک عبادتوں میں مشغول رہتے ہیں اور اللہ کو کثرت سے یاد کیا کرتے ہیں۔ حبیب بن مظاہر، زہیر بن قین سے اس بات کو اس طرح کہہ رہے تھے کہ اموی فوج اسے سن

۱۔ آپ کے شرح احوال ان لوگوں کے تذکرے میں گزر چکے ہیں جنہوں نے کوفہ سے حسین علیہ السلام کو خط لکھا تھا۔

لے۔ عزہ بن قیس (۱) نے یہ گفتگو سنی تو وہ حبیب سے کہنے لگا: تم نے خود کو پاک و پاکیزہ ثابت کرنے میں اپنی ساری طاقت صرف کر دی۔ زہیر بن

قین نے عزہ سے کہا: اے عزہ! اللہ نے انھیں پاک و پاکیزہ اور ہدایت یافتہ قرار دیا ہے، اے عزہ! تم تقوائے الہی اختیار کرو کیونکہ میں تمہارا خیر خواہ

ہوں، اے عزہ! میں تم کو خدا کا واسطہ دیتا ہوں کہ تم پاک و پاکیزہ نفوس کے قتل میں گمراہوں کے معین و مددگار نہ بنو!

عزہ بن قیس نے جواب دیا: اے زہیر! ہمارے نزدیک تو تم اس خاندان کے پیرو نہ تھے، تم تو عثمانی مذہب تھے۔ (۲)

زہیر بن قین نے کہا: کیا ہمارا موقف تمہارے لئے دلیل نہیں ہے کہ میں پہلے عثمانی تھا! خدا کی قسم! میں نے ان کو کوئی خط نہیں لکھا تھا اور نہ کوئی پیغام رساں بھیجا تھا اور نہ ہی انھیں وعدہ دیا تھا کہ میں ان کی مدد و نصرت کروں گا، بس راستے نے ہمیں اور ان کو یکجا کر دیا تو میں نے ان کو جیسے ہی دیکھا ان کے رخ انور نے مجھے رسول اللہ صلی اللہ علیہ وآلہ وسلم کی یاد دلادی اور پیغمبر اکرمؐ سے ان کی نسبت بھی میرے ذہن میں آگئی اور میں یہ سمجھ گیا کہ وہ اپنے دشمن اور تمہارے حزب و گروہ کی طرف جارہے ہیں؛ یہ وہ موقع تھا جہاں میں نے مصمم ارادہ کر لیا کہ میں ان کی مدد کروں گا اور ان کے حزب و گروہ میں رہوں گا؛ نیز اپنی جان ان کی جان پر قربان کر دوں گا تاکہ اللہ اور اس کے رسول صلی اللہ علیہ وآلہ وسلم کے اس حق کی حفاظت کر سکوں جسے تم لوگوں نے ضائع کر دیا ہے۔

۱۔ اس شخص کے شرح احوال وہاں پر گذر چکے ہیں جہاں امام علیہ السلام کے نام اہل کوفہ کے خط لکھنے کا تذکرہ ہوا ہے کہ یہ اہل کوفہ کے منافقین میں سے ہے۔

۲۔ یہ پہلی مرتبہ ہے جہاں زہیر بن قین کو واقعہ کربلا میں اس لقب سے یاد کیا گیا ہے۔ مسلمانوں کے درمیان تفرقہ کا یہ پہلا عنوان ہے جو عثمان بن عفان کے سلسلہ میں مورد اختلاف قرار پایا کہ آیا وہ حق پر تھا یا باطل پر۔ اس وقت جو علی علیہ السلام کو اپنا مولا سمجھتا تھا وہ علوی اور شیعہ کہا جانے لگا اور جو عثمان کو مولا سمجھتا تھا اور یہ کہتا تھا کہ عثمان حق پر ہے وہ مظلوم قتل کیا گیا ہے وہ عثمانی کہلاتا تھا۔

ایک شب کی مہلت

ادھر عباس بن علی (علیہما السلام) امام حسین علیہ السلام کے پاس آئے اور عمر سعد کا پیغام آپ کو سنا دیا۔ اسے سن کر حضرت نے فرمایا: ”ارجع الیہم فان استطعت ان توخرهم الی غدوة وتدفعهم عنا العشیة، لعنا نضلی لربنا اللہ ونعوذ ونستغفر فہو یعلم انی کنت احب الصلوة وتلاوة کتابہ وکثرة الدعا والاستغفار“ (میرے بھائی عباس) تم ان لوگوں کی طرف پلٹ کر جاؤ اور اگر ہو سکے تو کل صبح تک کے لئے اس جنگ کو ٹال دو اور آج کی شب ان لوگوں کو ہم سے دور کر دو تاکہ آج کی شب ہم اپنے رب کی بارگاہ میں نماز ادا کریں اور دعا و استغفار کریں کیونکہ اللہ بہتر جانتا ہے کہ مجھے نماز، تلاوت کلام مجید، کثرت دعا اور استغفار سے بڑی محبت ہے۔

اس مہلت سے امام حسینؑ کا مقصد یہ تھا کہ عبادت کے ساتھ ساتھ کل کے امور کی تدبیر کر سکیں اور اپنے گھر والوں سے وصیت وغیرہ کر سکیں۔

حضرت عباس بن علی علیہما السلام اپنے گھوڑے کو سرپٹ دوڑاتے ہوئے فوج دشمن کی طرف آئے اور فرمایا: ”یا ہولاء! ان ابا عبد اللہ لکم ان تنصرفوا ہذہ العشیة حتی یظفر فی ہذا الامر فان ہذا امر لم یجر ینکم وینہ فیہ منطق فاذا اصبحنا التفتینا ان شاء اللہ فاما رضینا فایتینا بالامر الذی تسولونہ وتسومہ، او کرہنا فردناہ“ اے قوم! ابو عبد اللہ کی تم لوگوں سے درخواست ہے کہ آج رات تم لوگ ان سے منصرف ہو جاؤ تاکہ وہ اس سلسلے میں فکر کر سکیں کیونکہ اس سلسلے میں ان کے اور تم لوگوں کے درمیان کوئی ایسی بات چیت نہیں ہوئی ہے۔ جب صبح ہوگی تو انشاء اللہ ہم لوگ ملاقات کریں گے۔ اس وقت یا تو ہم

لوگ اس بات پر راضی ہو جائیں گے اور اس بات کو قبول کر لیں گے جس کا تم لوگ ان سے تقاضا کر رہے ہو اور اس پر ان سے زبردستی کر رہے ہو یا اگر ہم ناپسند کریں گے تو رد کر دیں گے۔

عمر بن سعد نے یہ سن کر کہا: یا شمر مازی؟ شمر تیری رائے کیا ہے؟

شمر نے جواب دیا: تمہاری کیا رائے ہے؟ امیر تم ہو اور تمہاری بات نافذ ہے۔

عمر بن سعد: میں تو یہ چاہتا ہوں کہ ایسا نہ ہونے دوں پھر اپنی فوج کی طرف رخ کر کے پوچھا تم لوگ کیا چاہتے ہو؟ تو عمرو بن حجاج بن سلمہ زبیدی نے کہا : سبحان اللہ! خدا کی قسم اگر وہ لوگ دہلیم کے رہنے والے ہوتے اور تم سے یہ سوال کرتے تو تمہارے لئے سزاوار تھا کہ تم اس کا مثبت جواب دیتے۔ قیس بن اشعث (۱) بولا: تم سے یہ لوگ جو سوال کر رہے ہیں اس کا انھیں مثبت جواب دو! قسم ہے میری جان کی کہ کل صبح یہ لوگ ضرور تمہارے سامنے میدان کارزار میں آئیں گے۔

یہ سن کر پسر سعد نے کہا: خدا کی قسم اگر مجھے یہ معلوم ہو جائے کہ یہ لوگ نبرد آزما ہوں گے تو میں آج کی شب کی مہلت کبھی نہ دوں گا (۲) علی بن الحسین کا بیان ہے کہ اس کے بعد عمر بن سعد کی جانب سے ایک پیغام رساں آیا اور آکر ایسی جگہ پر کھڑا ہوا جہاں سے اس کی آواز سنائی دے رہی تھی اس نے کہا: ہم نے تم لوگوں کو کل تک کی مہلت دی ہے کل تک اگر تم لوگوں نے سر تسلیم خم کر دیا تو ہم لوگ تم لوگوں کو اپنے امیر عبید اللہ بن زیاد کے پاس لے جائیں گے اور اگر انکار کیا تو تمہیں ہم نہیں چھوڑیں گے (۳)

۱۔ یہ شخص روز عاشورہ قبیلہ ربیعہ اور کندہ کی فوج کا سربراہ تھا۔ (طبری، ج ۵، ص ۴۲۲) یہی امام حسین علیہ السلام کی اوئی ریشمی چادر لوٹ کر لے گیا تھا جسے عربی میں ”قطیفہ“ کہتے ہیں اس کے بعد یہ قیس قطیفہ کے نام سے مشہور ہو گیا۔ (طبری، ج ۵، ص ۵۳) اصحاب امام حسین علیہ السلام کے سروں کو کوفہ ابن زیاد کے پاس لے جانے والوں میں شمر بن ذی الجوشن، عمرو بن حجاج اور عزرہ بن قیس کے ہمراہ یہ بھی موجود تھا۔ ان میں سے ۱۳ سر یہ اپنے قبیلہ کندہ لے کر روانہ ہو گیا۔ (طبری، ج ۵، ص ۴۶۸) یہ شخص محمد بن اشعث جناب مسلم کے قاتل اور جعدہ بنت اشعث امام حسن علیہ السلام کی قاتلہ کا بھائی ہے۔

۲۔ حارث بن حصیرہ نے عبداللہ بن شریک عامری سے یہ روایت نقل کی ہے۔ (طبری، ج ۵، ص ۴۱۵، ارشاد، ص ۲۳۰)

۳۔ ابو مخنف کا بیان ہے کہ مجھ سے حارث بن حصیرہ نے عبداللہ بن شریک عامری سے اور اس نے علی بن الحسین سے یہ روایت بیان کی ہے۔ (طبری،

ج ۵، ص ۴۱۷)

شب عاشور کی روداد

شب عاشور امام حسین علیہ السلام کا خطبہ

ہاشمی جوانوں کا موقف

اصحاب کا موقف

امام حسین علیہ السلام اور شب عاشور

شب عاشور امام حسینؑ اور آپ کے اصحاب مشغول عبادت

شب عاشور کی روداد

شب عاشور امام حسین علیہ السلام کا خطبہ

چوتھے امام حضرت علی بن الحسین علیہما السلام سے روایت ہے کہ آپ فرماتے ہیں: جب عمر سعد کی فوج پلٹ گئی تو حسین علیہ السلام نے اپنے اصحاب کو جمع کیا (یہ بالکل غروب کا وقت تھا) میں نے خود کو ان سے نزدیک کیا؛ کیونکہ میں مریض تھا۔ میں نے سنا کہ میرے بابا اپنے اصحاب سے فرما رہے ہیں: ”اُشْیٰ عَلَی اللہِ تَبَارَکَ وَتَعَالٰی اَحْسَنَ الثَّنَاءِ وَ اَحْمَدَ عَلَی السَّرَّاءِ وَالضَّرَّاءِ؛ اَللّٰھُمَّ اِنِّیْ اَحْمَدُکَ عَلٰی اَنْ اَکْرَمْتَنَا بِالنَّبُوۃِ وَ عَلَّمْتَنَا الْقُرْآنَ وَ فَتَحْتَنَا فِی الدِّیْنِ وَ جَعَلْتَ لَنَا اَسْمَاعًا وَ ابْصَارًا وَ اَفْئَدَةً وَ لَمْ تَجْعَلْنَا مِنْ الْمَشْرِکِیْنِ۔

اما بعد؛ فَاِنِّیْ لَا اَعْلَمُ اَصْحَابًا اَوْ لِیْ وَلَا خِیْرًا مِّنْ اَصْحَابِیْ وَلَا اَهْلَ بَیْتِ اَبْرَ وَاَوْصِلْ مِنْ اَهْلِ بَیْتِیْ فَجَزَاکُمُ اللّٰهُ عَنِّیْ جَمِیْعًا خَیْرًا۔
اَلَا وَاِنِّیْ اُظْنُ یَوْمَنَا مِنْ هَوَالِ الْعَدَاءِ غَدًا اَلَا وَاِنِّیْ قَدْ رَاَیْتُ لَکُمْ فَاظْلَقُوا جَمِیْعًا فِیْ حِلِّ، لَیْسَ عَلَیْکُمْ مَنِّیْ ذِمَامٌ، هَذَا لِیْلٌ قَدْ غَشِیَکُمْ فَاتَّخَذُوْهُ جَمَلًا! (۱) ثم لے اُخْذَ کُلِّ رَجُلٍ مِّنْکُمْ بِیَدِیْ رَجُلٍ مِّنْ اَهْلِ بَیْتِیْ؛ تَفَرَّقُوْا فِیْ سَوَادِ کُمْ وَ مَدَا نَکُمْ حَتّٰی یَفْرَجَ اللّٰهُ فَاَنْ الْقَوْمَ اَنْ یَطْلُبُوْا فِیْ، وَ لَوْ قَدْ اَصَابُوْا فِیْ لَهْوٍ عَنْ طَلَبِ غَیْرِیْ۔“
میں اللہ تبارک و تعالیٰ کی بہترین ستائش کرتا ہوں اور ہر خوشی و آسائش اور رنج و مصیبت میں

۱۔ ابو مخنف کہتے ہیں کہ مجھ سے حارث بن حصیر نے عبد اللہ بن شریک عامری سے اور اس نے علی بن حسین علیہ السلام سے یہ روایت بیان کی ہے۔
(طبری، ج ۵، ص ۴۱۸) ابو الفرج نے ص ۴۷ پر اور شیخ مفید نے ص ۲۳۱ پر علی بن حسین کے بجائے امام سجاد علیہ السلام لکھا ہے جو ایک ہی شخصیت کے نام اور لقب ہیں۔

اس کی حمد کرتا ہوں۔ خدا یا! اس بات پر میں تیری حمد کرتا ہوں کہ تو نے ہمیں نبوت کے ذریعہ کرامت عطا کی، ہمیں قرآن کا علم عنایت فرمایا اور دین میں گہرائی و گیرائی عطا فرمائی اور ہمیں حق کو سننے والے کان، حق نگر آنکھیں اور حق پذیر دل عطا فرمائے اور تو نے ہمیں مشرکین میں سے قرار نہیں دیا۔
اما بعد! حقیقت یہ ہے کہ میں اپنے اصحاب سے بہتر و برتر کسی کے اصحاب کا سراغ نہیں رکھتا، نہ ہی ہمارے گھرانے سے زیادہ نیکو کار اور مہربان کسی گھرانے کا مجھے علم ہے؛ خداوند متعال میری طرف سے تم سب کو اس کی بہترین جزا عطا کرے۔

آگاہ ہو جاؤ! میں یہ سمجھتا ہوں کہ ان دشمنوں کی شرائط کی بنیاد پر کل ہماری زندگی کا آخری دن ہے۔ آگاہ ہو جاؤ! کہ میں نے اسی لئے تم لوگوں کے سلسلے میں یہ نظریہ قائم کیا ہے کہ تم سب کے سب ہماری بیعت سے آزاد ہو اور میری طرف سے تم لوگوں پر کوئی پابندی نہیں ہے۔ یہ رات ہے جس نے تم سب کو اپنے اندر ڈھانپ لیا ہے؛ تم لوگ اس سے فائدہ اٹھا کر اپنے لئے اسے حجاب و مرکب قرار دو اور تم میں سے ہر ایک ہمارے خاندان کی ایک ایک فرد کا ہاتھ پکڑ کر اپنے اپنے ملک اور شہر کی طرف نکل جائے یہاں تک کہ خدا آتش کی راہ نکال دے؛ کیونکہ یہ قوم فقط میرے خون کی پیاسی ہے لہذا اگر وہ مجھے پالیتی ہے تو میرے علاوہ دوسروں سے غافل ہو جائے گی۔

ہاشمی جوانوں کا موقف

امام حسین علیہ السلام کی تقریر ختم ہو چکی تو عباس بن علی علیہما السلام نے کلام کی ابتداء کی اور فرمایا: ”لَمْ نَفْعَلْ ذَاکَ؟ اَلَمْ نَسْقِیْ بَعْدَکَ؟ لَا اَرَاْنَا اللّٰہَ ذَاکَ اَبَدًا!“ ہم ایسا کیوں کریں؟ کیا فقط اس لئے کہ ہم آپ کے بعد زندہ و سلامت رہیں؟! خدا کبھی ہمیں ایسا دن نہ دکھائے۔

اس کے بعد حضرت عباس کے بھائی، امام حسین علیہ السلام کے فرزند ان، آپ کے بھائی امام حسن علیہ السلام کی اولاد، عبد اللہ بن جعفر کے فرزند (محمد و

عبداللہ) سب کے سب نے اسی قسم کے کلمات سے اپنے خیالات کا اظہار کیا۔

یہ سن کر امام حسین علیہ السلام فرزند ان جناب عقیل کی طرف مخاطب ہوئے اور فرمایا: اے فرزند ان عقیل! مسلم کا قتل تم لوگوں کے لئے کافی ہے، تم سب چلے جاؤ، میں تم کو اجازت دیتا ہوں۔ یہ سن کر ان سبھوں نے عرض کیا:

”فما یقول الناس! یقولون انا ترکنا شیخنا وسیدنا و بنی عمو متنا خیر الامام ولم نرم معصم بسهم، ولم نطعن معصم برمح ولم نضرب معصم بسیف، ولاندری ما صنعوا! لا والله لا نفعل ولكن قد یک أنفستنا و أموالنا و أهولنا، و نقاتل معک حتی نرد موردک! ففتح الله العیش بعدک“ (۱)

اگر ہم چلیں جائیں تو لوگ کیا کہیں گے! یہی تو کہیں گے کہ ہم نے اپنے بزرگ اور سید و سردار اور اپنے چچا کے فرزند ان کو (زغداء میں تنہا) چھوڑ دیا جبکہ وہ ہمارے بہترین چچا تھے۔ ہم نے ان کے ہمراہ دشمن کی طرف تیر نہیں چلایا، نیزوں سے دشمنوں کو زخمی نہیں کیا اور ان کے ہمراہ تلوار سے حملہ نہیں کیا۔ ہمیں نہیں معلوم کہ لوگ ہمارے ساتھ کیا کریں گے۔ نہیں خدا کی قسم ہم ایسا نہیں کر سکتے، ہم اپنی جان، مال اور اپنے گھر والوں کو آپ پر قربان کر دیں گے؛ ہم آپ کے ساتھ ساتھ دشمن سے مقابلہ کرتے رہیں گے یہاں تک کہ جہاں آپ وارد ہوں۔ وہیں ہم بھی وارد ہوں۔ اللہ اس زندگی کا برا کرے جو آپ کے بعد باقی رہے!

اصحاب کا موقف

جب بنی ہاشم اظہار خیال کر چکے تو اصحاب کی نوبت آئی تو۔ (حسینی سپاہ کے سب سے بوڑھے صحابی) مسلم بن عوسجہ (۲) اٹھے اور عرض کی: ”أُنْخِ نَحْلًا وَلِمَا نَعْزُرُ أَلِی السِّلَافِ أَدَاءَ حَقِّک! أُمَا وَاللَّهِ حَتَّى أَسْرِفَ صَدْرُ هِمِّ رَحْمِی، وَأَضْرِبَ بِهَمِّ سِیْفِی مَا ثَبَتَ قَائِمَةً فِی یدِی، وَلَا أَفَارُکَ، وَلَوْ لَمْ یَکُنْ مَعِی سِلَاحٌ أَوْ قَاتِلٌ مَعِی لَقَدْ فَتَقَمْتُ بِالْحِجَارَةِ دُونَکَ حَتَّى أَمُوتَ مَعَکَ“

۱۔ مقاتل الطالیین، ابوالفرج، ص ۷۴، ارشاد، ص ۲۳۱، خواص۔ ص ۲۴۹

۲۔ جو اشرف کوفہ جناب مسلم بن عقیل کے ساتھ تھے۔ ان کے ہمراہ آپ کے احوال گزر چکے ہیں۔ واقعہ کربلا میں یہ آپ کا پہلا تذکرہ ہے آپ کربلا کیسے پہنچے اس کا کوئی ذکر نہیں ہے۔

اگر ہم آپ کو تنہا چھوڑ دیں؟ تو آپ کے حق کی ادائیگی میں اللہ کے سامنے ہمارے پاس کیا عذر ہوگا؟ خدا کی قسم! جب تک کہ میں اپنا نیزہ ان کے سینے میں نہ توڑ لوں اور جب تک قبضہ شمشیر میرے ہاتھ میں ہے میں ان کو نہ مارتا رہوں میں آپ سے جدا نہ ہوں گا اور اگر میرے پاس کوئی اسلحہ نہ ہو جس سے میں ان لوگوں سے مقابلہ کر سکوں تو میں آپ کی حمایت میں ان پر پتھر مارتا رہوں گا یہاں تک مجھے آپ کے ہمراہ موت آجائے۔ مسلم بن عوسجہ کے بعد سعید بن عبداللہ حنفی اٹھے اور عرض کیا:

”والله لا نخلیک حتی یعلم الله اننا نحفظنا غیبہ رسول الله صلی الله علیہ وآلہ وسلم فیک. والله لو علمت انی اُقتل ثم اُحیاء ثم اُحرق حیاء ثم اُذر، لیفعل ذالک بی سبعین مرّة ما فارقتک حتی اُلقی حای و نک فلیفعل ذالک و انما هی قتلہ واحدة ثم هی الکرامۃ الّتی لا انقضاء لها ابداً“

خدا کی قسم! ہم آپ کو تنہا نہیں چھوڑیں گے یہاں تک کہ خدا ہمیں یہ بتادے کہ ہم نے رسول خدا صلی اللہ وآلہ وسلم کے پس پشت آپ کی حفاظت

وگمراہی کر لی، خدا کی قسم! اگر مجھے معلوم ہو کہ مجھے قتل کیا جائے گا اور پھر زندہ کیا جائے گا اور پھر زندہ کرنے کے بعد مجھے زندہ جلادیا جائے اور میری راکھ کو ہواؤں میں اڑا دیا جائے گا اور یہ کام میرے ساتھ ستر (۷۰) مرتبہ بھی کیا جائے تب بھی میں آپ سے جدائی اختیار نہیں کروں گا یہاں تک کہ میں آپ کے سامنے قربان ہو جاؤں۔ اور میں ایسا کیوں نہ کروں جب کہ ایک ہی بار قتل ہونا ہے اور اسکے بعد ایسی کرامت ہے جو کبھی بھی ختم ہونے والی نہیں ہے۔

اسکے بعد زہیر بن قین بولے: ”واللہ لو ددت انی قتلت ثم نثرت ثم قتلت حتی اُقتل کذا اُلف قتلت، وان اللہ یذکک بذالک القتل عن نفسک وعن اُنفس ہولاء الفتنۃ من اہل بیتک“

خدا کی قسم! میرا دل تو یہی چاہتا ہے کہ میں قتل کیا جاؤں پھر مجھے زندہ کیا جائے پھر قتل کیا جائے یہاں تک کہ ایک ہزار مرتبہ ایسا کیا جائے اور اللہ میرے اس قتل کے ذریعہ آپ کے اور آپ کے گھرانے کے ان جوانوں سے بلا کو ٹال دے۔

اسکے بعد اصحاب کی ایک جماعت گویا ہوئی: ”واللہ لا نفارقک، و لکن اُنفسنا لک الفداء نفیک، نخورنا و جباہنا و ایدینا، فاذا نحن قتلنا کنا و فینا و قضینا ما علینا“

خدا کی قسم ہم آپ سے جدا نہیں ہو سکتے۔ ہماری جانیں آپ پر قربان ہیں۔ ہم اپنی گردنوں، پیشانیوں اور ہاتھوں سے آپ پر قربان ہیں۔ جب ہم قتل ہو جائیں گے تب ہم اس حق کو ادا اور اس عہد کو وفا کریں گے جو ہماری گردن پر ہے۔

اس کے بعد اصحاب کے گروہ گروہ نے اسی قسم کے فقروں سے اپنے خیالات کا اظہار کیا۔ (۱)

امام حسین علیہ السلام اور شب عاشور

حضرت علی بن حسین علیہما السلام سے روایت ہے کہ آپ فرماتے ہیں: جس شام کی صبح کو میرے بابا شہید کر دئے گئے اسی شب میں بیٹھا تھا اور میری پھوپھی زینب میری تیمارداری کر رہی تھیں۔ اسی اثنا میں میرے بابا اصحاب سے جدا ہو کر اپنے خیمے میں آئے۔ آپ کے پاس ”جون“ (۲) ابوذر کے غلام بھی موجود تھے جو اپنی تلوار کو آمادہ کر رہے تھے اور اس کی دھار کو ٹھیک کر رہے تھے۔ اس وقت میرے بابا یہ اشعار پڑھ رہے تھے :

یادہراق لک من خلیل

کم لک بالاشراق والاصیل

من صاحب اوطالب قتیل

والدھر لا یقنع بالبدیل

وانما الامر الی الجلیل

وکلّ جی سالک سبیل

۱۔ ابو مخنف نے بیان کیا ہے کہ مجھ سے عبد اللہ بن عاصم فایثی نے ضحاک بن عبد اللہ مشرقی ہمدانی کے حوالے سے اس روایت کو نقل کیا ہے۔ (طبری،

ج ۵، ص ۲۱۸؛ ابوالفرج، ص ۷۴، ط نجف بہار بخ یعقوبی، ج ۲، ص ۲۳۱، ارشاد، ص ۲۳۱)

۲۔ طبری نے حوٰیکھکھا ہے۔ ارشاد، ص ۲۳۲ میں ”جوین“ اور مقاتل الطالیین، ص ۷۵، مناقب بن شہر آشوب، ج ۲، ص ۲۱۸، تذکرۃ الخواص، ص ۲۱۹، اور خوارزمی، ج ۱، ص ۲۳ پر ”جون“ مرقوم ہے۔ تاریخ طبری میں آپ کا تذکرہ اس سے قبل اور اس کے بعد بالکل موجود نہیں ہے نہ ہی امام علیہ السلام کے ہمراہ آپ کی شہادت کا تذکرہ موجود ہے۔

اے دنیا! اُف اور وائے ہو تیری دوستی پر، کتنی صبح و شام تو نے اپنے دوستوں اور حق طلب انسانوں کو قتل کیا ہے، اور ان کے بغیر زندگی گزاری ہے، ہاں روزگار بدیل و نظیر پر قناعت نہیں کرتا، حقیقت تو یہ ہے کہ تمام امور خدائے جلیل کے دست قدرت میں ہیں اور ہر زندہ موجود اسی کی طرف گامزن ہے۔ بابائے ان اشعار کی دو یا تین مرتبہ تکرار فرمائی تو میں آپ کے اشعار کے پیغام اور آپ کے مقصد کو سمجھ گیا لہذا میری آنکھوں میں اشکوں کے سیلاب جوش مارنے لگے اور میرے آنسو بہنے لگے لیکن میں نے بڑے ضبط کے ساتھ اسے سنبھالا میں یہ سمجھ چکا تھا کہ بلانا زل ہو چکی ہے۔

ہماری پھوپھی نے بھی وہی سنا جو میں نے سنا تھا لیکن چونکہ وہ خاتون تھیں اور خواتین کے دل نرم و نازک ہوا کرتے ہیں لہذا آپ خود پر قابو نہ پاسکیں اور اٹھ کھڑی ہوئیں اور سر برہنہ دوڑتی ہوئی اس حال میں بھائی کے خیمہ تک پہنچیں کہ آپ کا لباس زمین پر خط دے رہا تھا، وہاں پہنچ کر آپ نے فرمایا: ”واکلاء! لیت الموت اعد منی الحیاة! الیوم ماتت فاطمة امی و علی ابی، و حسن اخی یا خلیفۃ الماضی و ثمال الباقی“ (۱) آہ یہ جانسوز مصیبت! اے کاش موت نے میری حیات کو عدم میں تبدیل کر دیا ہوتا! آج ہی میری ماں فاطمہ، میرے بابا علی اور میرے بھائی حسن دنیا سے گزر گئے۔ اے گزشتگان کے جانشین اور اے پسماندگان کی پناہ، یہ میں کیساں رہی ہوں؟

یہ سن کر حسین علیہ السلام نے آپ کو غور سے دیکھا اور فرمایا: ”یا اُخِیۃَ لایذہبن بحکم الشیطان“ اے میری بہن مبادا تمہارے حلم و بردباری کو شیطان چھین لے۔ یہ سن کر حضرت زینب نے کہا: ”بائی اُنت و امی یا ابا عبد اللہ! اُسْتَقِلَّتْ؟ نفسی فداک“ میرے ماں باپ آپ پر قربان ہو جائیں اے ابو عبد اللہ! کیا آپ اپنے قتل و شہادت کے لئے لحظہ شماری کر رہے ہیں؟ میری جان آپ پر قربان ہو جائے۔

۱۔ ارشاد میں یہ جملہ اس طرح ہے ”یا خلیفۃ الماضین و ثمال الباقین“ (ص ۲۳۲) تذکرہ میں اس جملہ کا اضافہ ہے ”ثم طمعت و جھجا“ (ص ۲۵۰، طبع نجف)

یہ سن کر امام حسین علیہ السلام کو تاب ضبط نہ رہی؛ آنکھوں سے سیل اشک جاری ہو گیا اور آپ نے فرمایا: ”لو ترک القطا لیلانام!“ اگر پرندہ کورات میں اس کی حالت پر چھوڑ دیا جائے تو وہ سو رہے گا۔

یہ سن کر پھوپھی نے فرمایا: ”یا دلیتی! اُفتغضب نفسک اغتصاباً؟ فذا لک اقرح قلبی و اشد علی نفسی“ اے وائے کیا آپ آخری لمحہ تک مقابلہ کریں گے اور یہ دشمن آپ کو زبردستی شہید کر دیں گے؟ یہ تو میرے قلب کو اور زیادہ زخمی اور میری روح کے لئے اور زیادہ سخت ہے، یہ کہہ کر آپ اپنا چہرہ بیٹھنے لگیں اور اپنے گریبان چاک کر دئے اور دیکھتے ہی دیکھتے آپ بے ہوش ہو گئیں۔

امام حسین علیہ السلام اٹھے اور کسی طرح آپ کو ہوش میں لا کر تسکین خاطر کے لئے فرمایا: ”یا اُخِیۃ! اتقی اللہ و تعزی بعزاء اللہ و علی ان اھل الارض

يَوْمَ تَوَدُّ أَنْ أَهْلَ السَّمَاءِ لِلْبِقُونَ وَأَنْ كُلَّ شَيْءٍ هَالِكٌ إِلَّا وَجْهَ الَّذِي خَلَقَ الْأَرْضَ بِقَدْرَتِهِ وَيُسَبِّحُ الْخَلْقَ فَيَعْبُدُونَ وَهُوَ فَرْدٌ وَحْدَهُ، أَيْ خَيْرُ مَنِي، وَ أَيْ خَيْرُ مَنِي وَلِيٍّ وَلِهْمُ دَلِيلُ كُلِّ مُسْلِمٍ بِرَسُولِ اللَّهِ أَصَوَّةٌ“۔

اے میری بہن! تقوائے الہی پر گامزن رہو اور اس سے اپنی ذات کو سکون پہنچاؤ اور جان لو کہ اہل زمین کو مرنا ہی مرنا ہے اور آسمان والے بھی باقی نہیں رہیں گے۔ جس ذات نے اپنی قدرت سے زمین کو خلق کیا ہے اس کے علاوہ ہر چیز کو فنا ہونا ہے۔ اس کی ذات مخلوقات کو مبعوث کرنے والی ہے، وہ دوبارہ پلٹیں گے، بس وہی اکیلا و تنہا زندہ ہے۔ میرے بابا مجھ سے بہتر تھے، میری مادر گرامی مجھ سے بہتر تھیں اور میرے بھائی مجھ سے بہتر تھے، میرے لئے اور ان لوگوں کے لئے بلکہ تمام مسلمانوں کے لئے رسول خدا کی زندگی اور موت نمونہ عمل ہے۔

اس قسم کے جملوں سے آپ نے بہن کے دل میں امنڈتے ہوئے سیلاب کو روکا اور انھیں تسلی دی اور پھر فرمایا :
”يَا أُنْثَى! اِنِّیْ اُقَسِّمُ عَلَیْكَ فَاَبْرٰی قِسْمِی: لَا تَشْتَقِیْ عَلِیَّ جَبِلًا وَلَا تَحْنَشِیْ عَلِیَّ وَجْهًا وَلَا تَدْعِیْ عَلِیَّ بِالْوَلِیِّ وَالشُّبُورَ اِذَا اَنَا هَلَكْتُ“ اے میری بہن! میں تمہیں قسم دیتا ہوں کہ میری شہادت کے بعد تم اپنے گریبان چاک نہ کرنا، نہ ہی اپنے چہرے کو پیدٹنا اور نہ اس پر خراش لگانا اور نہ ہی وائے کہنا اور نہ موت کی خواہش کرنا۔

پھر بابا نے پھوپھی زینب کو میرے پاس لا کر اور بٹھایا اور ان کے دل کو آرام و سکون بخشنے کے بعد اپنے اصحاب کی طرف چلے گئے۔ وہاں پہنچ کر انھیں حکم دیا کہ وہ اپنے خیموں کو ایک دوسرے سے نزدیک کر لیں، اس کی طاب کو ایک دوسرے سے جوڑ لیں اور اپنے خیموں کے درمیان اس طرح رہیں کہ دشمنوں کو آتے دیکھ سکیں۔ (۱) اس کے بعد امام حسین علیہ السلام بانس اور لکڑیاں لے کر ان لوگوں کے خیموں کے پیچھے آئے جہاں پتلی سی خندق نما بنائی گئی پھر وہ بانس اور لکڑیاں اسی خندق میں ڈال دی گئیں۔ اسکے بعد امام علیہ السلام نے فرمایا: جب وہ لوگ صبح میں ہم لوگوں پر حملہ کریں گے تو ہم اس میں آگ لگا دیں گے تاکہ ہمارے پیچھے سے وہ لوگ حملہ آور نہ ہو سکیں اور ہم لوگ اس قوم سے ایک ہی طرف سے مقابلہ کریں۔ (۲)

شب عاشور امام حسینؑ اور آپ کے اصحاب مشغول عبادت

جب رات ہو گئی تو حسین علیہ السلام اور اصحاب حسین علیہم السلام تمام رات نماز پڑھتے رہے اور استغفار کرتے رہے۔ وہ کبھی دعا کرتے اور کبھی تضرع و زاری میں مشغول ہو جاتے تھے۔

ضحاک بن عبداللہ مشرقی ہمدانی اصحاب حسین علیہ السلام میں سے تھے جو دشمنوں کے چنگل سے نجات پا گئے تھے، وہ کہتے ہیں: سواروں کا لشکر جو ہماری نگرانی کر رہا تھا اور ہم پر نگاہ رکھے ہوئے تھا وہ ہمارے پاس سے گزرا، اس وقت امام حسین علیہ السلام قرآن مجید کی ان آیتوں کی تلاوت فرما رہے تھے:
”وَلَا يَخْشَى الْكَافِرِينَ الَّذِينَ كَفَرُوا وَمَنْ يَمْزِلْهُمْ نَزْلًا نَفْسُهُمْ اِنَّمَا نُنْزِلُ لَكُمْ لَعْنَةً لِرِزْدَاؤِ ذُو الْاُئْمَانِ لَكُمْ عَذَابٌ مُّهِينٌ. مَا كُنَّا لِلَّهِ لَدُوْرًا الْمُؤْمِنِينَ عَلٰی مَا اُنْتُمْ عَلٰی حَتٰی
عَنِ مَرْثَةِ النَّبِيِّ مِنَ الطَّبِيبِ“ (۳)

۱۔ حارث بن کعب اور ابو ضحاک نے مجھ سے علی بن الحسین کے حوالے سے حدیث بیان کی ہے (طبری، ج ۵، ص ۴۲۰؛ ابوالفرج، ص ۷۵، ط نجف، یعقوبی، ج ۲، ص ۲۳۰؛ ارشاد، ص ۲۳۲، طبع نجف) آپ نے تمام روایتیں امام سجاد علیہ السلام سے نقل کی ہیں۔

۲۔ عبداللہ بن عاصم نے ضحاک بن عبداللہ مشرقی سے روایت کی ہے۔ طبری، ج ۵، ص ۴۲۱، ارشاد، ص ۲۳۳، فقط ضحاک بن عبداللہ لکھا ہے۔

۳۔ آل عمران، آیت ۷۸ اور ۷۹

جن لوگوں نے کفر اختیار کیا ہے وہ یہ نہ سمجھیں کہ ہم نے جو انھیں مہلت دی ہے وہ ان کے لئے بہتر ہے، ہم نے تو انھیں اس لئے مہلت دی ہے تاکہ وہ اور زیادہ گناہ کریں اور ان کے لئے رسوا کنندہ عذاب ہے۔ خداوند عالم ایسا نہیں ہے کہ مومنین کو اسی حالت پر رکھے جس پر تم لوگ ہو بلکہ ی اس لئے ہے کہ وہ پلید کو پاک سے جدا کرے۔

اس وقت لشکر عمر بن سعد کے کچھ سوار ہمارے ارد گرد چکر لگا رہے تھے۔ ان میں سے ایک سوار یہ آیتیں سن کر کہنے لگا رب کعبہ کی قسم! ہم لوگ پاک ہیں، ہم لوگوں کو تم لوگوں سے جدا کر دیا گیا ہے۔ میں نے اس شخص کو پہچان لیا اور بریر بن حضیر ہمدانی (۱) سے کہا کہ آپ اسے پہچانتے ہیں یہ کون ہے؟

بریر نے جواب دیا: نہیں! اس پر میں نے کہا: یہ ابو حرب سمیع ہمدانی عبد اللہ بن شہر ہے، یہ مسخرہ کرنے والا اور بیہودہ ہے، بڑا بے باک اور دھوکہ سے قتل کرنے والا ہے۔ سعید بن قیس (۲) نے بارہا اس کی بد اعمالیوں اور جنایت کاریوں کی بنیاد پر اسے قید کیا ہے۔

۱۔ ارشاد، ص ۲۳۳، اور دیگر کتب میں حضرت عمر بن خطابؓ سے ہے اور یہی مشہور ہے۔ آپ کوفہ کے قاریوں میں ان کے سید و سردار شمار ہوتے تھے۔ (طبری، ج ۵، ص ۴۳۱) آپ بڑے عبادت گزار تھے۔ واقعہ کربلا میں یہ آپ کا پہلا ذکر ہے۔ آپ امام علیہ السلام تک کس طرح پہنچے اس کا کوئی تذکرہ نہیں ہے۔ آپ وہ ہیں جو جنگ شروع ہوتے ہی سب سے پہلے مقابلہ اور مبارزہ کے لئے اٹھے تو امام علیہ السلام نے آپ کو بٹھادیا۔ (طبری، ج ۵، ص ۴۲۹) آپ وہی ہیں جنہوں نے عبد الرحمن بن عبد ربہ انصاری سے کہا تھا: خدا کی قسم! میری قوم جانتی ہے کہ مجھے نہ تو جوانی میں، نہ ہی بوڑھاپے میں باطل ہنسی مذاق سے کبھی محبت رہی ہے لیکن خدا کی قسم جو میں دیکھ رہا ہوں اس سے میں بہت خوش ہوں۔ خدا کی قسم! ہمارے اور حور العین کے درمیان کوئی فاصلہ نہیں ہے سوائے اس کے کہ یہ لوگ ہم پر تلوار سے حملہ کریں۔ میں تو یہی چاہتا ہوں کہ یہ لوگ حملہ آور ہوں۔ (ج ۵، ص ۴۲۳) آپ یہ بھی کہا کرتے تھے کہ عثمان نے اپنی جان کو برباد کر دیا۔ معاویہ بن ابوسفیان گمراہ اور گمراہ کرنے والا تھا۔ امام و پیشوا ی ہدایت اور حق تو بس علی بن ابیطالب علیہ السلام تھے۔ اس کے بعد آپ نے عمر بن سعد کے ایک فوجی سے جس کا نام یزید بن معقل تھا اس بات پر مبالغہ کیا کہ یہ مفاہیم و معانی حق ہیں اور یہ کہا کہ ہم میں سے جو حق پر ہے وہ باطل کو قتل کر دے گا یہ کہہ کر آپ نے اس سے مبارزہ و مقابلہ کیا اور اسے قتل کر دیا۔ (طبری، ج ۵، ص ۴۳۱)

۲۔ سعید بن قیس ہمدانی، ہمدان کا والی تھا جسے والی کوفہ سعید بن عاص اشراق نے معزول کر کے ۳۳ھ میں ”ری“ کا والی بنادیا تھا۔ (طبری، ج ۵، ص ۳۳۰) امیر المومنین علیہ السلام نے مذکورہ شخص کو شہنشاہ بن ربیعہ اور بشیر بن عمرو کے ہمراہ معاویہ کے پاس جنگ سے پہلے بھیجا تاکہ وہ سر تسلیم خم کر لے اور جماعت کے ہمراہ ہو جائے۔ (طبری، ج ۵، ص ۵۷۳) صفین میں یہ شخص علیؓ کے ہمراہ جنگ میں مشغول تھا۔ (طبری، ج ۴، ص ۵۷۴) یہ وہ سب سے پہلی ذات ہے جس نے امیر المومنین کے مقاصد کا مثبت جواب دیا تھا۔ (ج ۵، ص ۹) امیر المومنین نے آپ کو انبار اور ہیبت کی طرف سفیان بن عوف کے قتل و غارت گری کے سلسلے میں روانہ کیا تو آپ ان لوگوں کے سراغ میں نکلے یہاں تک کہ ”ہیبت“ پہنچے مگر ان لوگوں سے ملحق نہ ہو سکے۔ (طبری، ج ۵، ص ۱۳۴) اس کے بعد تاریخ میں ہمیں ان کا کوئی ذکر اور اثر دکھائی نہیں دیتا، شاید جب آپ عثمان کے زمانے میں ”ری“ اور ”ہمدان“ کے والی تھے تو اسی زمانے میں ابو حرب کو قید کیا ہو۔

یہ سن کر بریر بن حضیر نے اسے آواز دی اور کہا: اے فاسق! تجھے اللہ نے پاک لوگوں میں قرار دیا ہے؟! تو ابو حرب نے بریر سے پوچھا: تو کون ہے؟

بریر نے جواب دیا: میں بریر بن حضیر ہوں۔

ابو حرب نے یہ سن کر کہا: انا للہ! یہ میرے لئے بڑا سخت مرحلہ ہے کہ تم بریر ہو، خدا کی قسم! تم ہلاک ہو گئے، خدا کی قسم تم ہلاک ہو گئے اے بریر! بریر نے کہا: اے ابو حرب! کیا تو اپنے اتنے بڑے گناہ سے توبہ کر سکتا ہے؟ خدا کی قسم! ہم لوگ پاک ہیں اور تم خبیثوں میں ہو۔

اس پر ابو حرب نے بریر کا مذاق اڑاتے ہوئے کہا: اور میں اس پر گواہ ہوں!

میں (ضحاک بن عبداللہ مشرقی) نے اس سے کہا: تیری معرفت تیرے لئے نفع بخش کیوں نہیں ہو رہی ہے؟

ابو حرب نے جواب دیا: میں تم پر قربان ہو جاؤں! تو پھر یزید بن عذرہ غزنی کا ندیم کون ہو گا جو ہمارے ساتھ ہے۔

یہ سن کر بریر نے کہا: خدا تیرا برا کرے! تو ہر حال میں نادان کا نادان ہی رہے گا۔ یہ سن کر وہ ہم سے دور ہو گیا۔ (۱)

۱۔ طبری، ج ۵، ص ۴۲۱، ابو مخنف کا بیان ہے: عبداللہ بن عاصم نے ضحاک بن عبداللہ مشرقی کے حوالے سے یہ روایت بیان کی ہے۔

صبح عاشورا

سپاہ حسین میں صبح کا منظر

روز عاشورا امام علیہ السلام کا پہلا خطبہ

زہیر بن قین کا خطبہ

حرریاجی کی بازگشت
حر بن یزید ریاحی کا خطبہ

صبح عاشورا

روز شنبہ کی صبح محرم کی دسویں تاریخ تھی، اذان صبح ہوتے ہی عمر بن سعد نے نماز صبح پڑھی، اپنے فوجیوں کے ہمراہ باہر آیا (۱) اور اپنی فوج کو اس طرح ترتیب دیا:

- ۱ (عبداللہ بن زہیر ازدی (۲) کو اہل مدینہ کا سربراہ قرار دیا۔
- ۲ (عبدالرحمن بن ابی سبرہ جعفی کو قبیلہ مذحج واسد کا سالار قرار دیا۔ (۳)
- ۳ (قیس بن اشعث بن قیس کنذی کو قبیلہ ربیعہ و کندہ کا سالار قرار دیا۔
- ۴ (حر بن یزید ریاحی (تمیمی ربوعی) کو قبیلہ تمیم و ہمدان کا سربراہ بنایا۔
- ۵ (عمرو بن حجاج زبیدی کو مہمنہ کا سردار بنایا۔
- ۶ (شمر بن ذی الجوشن (خبابی کلابی) کو میسرہ کا سردار بنایا۔

۱۔ طبری ج ۶، ص ۴۲۱ و ۴۲۲، ابو مخنف کا بیان ہے: عبداللہ بن عاصم نے ضحاک بن عبداللہ مشرقی سے یہ روایت بیان کی ہے۔ ارشاد، ص ۲۳۳ پر فقط ضحاک بن عبداللہ مرقوم ہے۔

امانت کی خاطر روزِ شنبہ روزِ عاشور اکھ دیا گیا جبکہ یہ تاریخ اور یہ دن امام حسین علیہ السلام کے کربلا وارد ہونے کی تاریخ اور دن کے منافی ہے جو خود طبری نے ذکر کیا ہے کہ امام علیہ السلام ۲۴ محرم بروز پنجشنبہ وارد کربلا ہوئے اس بنیاد پر عاشور روز جمعہ ہوتا ہے نہ کہ شنبہ۔ حسن ظن کی بنیاد پر ہم یہ توجیہ کر سکتے ہیں کہ یہ دو روایتیں دورِ اوپوں سے ہیں لہذا یہ اختلاف ہے۔ بہر حال روزِ جمعہ عاشور اکا ہونا مشہور ہے۔ (مترجم)

۲۔ حجاج کے زمانے میں ری کے امیر عدی بن وثاد کے ہمراہ مطرف بن مغیرہ بن شعبہ سے اصفہان میں جنگ کے دوران یہ میمنہ کا سردار تھا۔ (طبری، ج ۶، ص ۲۹۶) طبری میں اس کا آخری تذکرہ یہ ملتا ہے کہ ۱۰۲ھ میں یہ سعد کے نگہبانوں میں تھا۔ اس پر تیروں سے اتنی جراحت و زخم پہنچے کہ اس کا جسم سستی (ایک جانور جسکے جسم پر کانٹے ہی کانٹے ہوتے ہیں) کی طرح ہو گیا۔ (طبری، ج ۶، ص ۶۱۳) کربلا سے پہلے اس کا کوئی ذکر نہیں ملتا۔
۳۔ یہ وہ شخص ہے جس نے ۵۱ھ حجر بن عدی کندی کے خلاف گواہی دی تھی۔ (طبری، ج ۵، ص ۲۷۰) یہ قبیلہ مذحج اور اسد کے پیدلوں پر سربراہ تھا۔ شمر بن ذی الجوشن نے اسے امام حسین علیہ السلام کے قتل پر براہِ بیعت کیا تو اس نے انکار کیا اور شمر کو گالیاں دیں۔ (طبری، ج ۵، ص ۴۵۰)

(۷) (عزہ بن قیس احسی کو سواروں کا سپہ سالار بنایا۔

(۸) (شبث بن ربعی ریاحی تمیمی کو پیدلوں کا سربراہ قرار دیا۔

(۹) (پرچم اپنے غلام ذؤید (۱) کے ہاتھوں میں دیا۔

(۱۰) (اور خود سارے لشکر کا سربراہ بن کر قلب لشکر میں حملہ کے لئے آمادہ ہو گیا۔

سپاہِ حسینی میں صبح کا منظر

ادھر سپیدہ سحری نمودار ہوئی اور ادھر لشکرِ نور میں خورشیدِ عاشور امام حسین علیہ السلام نے آسمان کی طرف اپنے ہاتھ بلند کر کے دعا کی: ”اللھم أنت ثقتی فی کل کرب ورجاء فی کل شدۃ وانت لی فی کل أمر نزل بی ثقۃ وعدۃ، کم من هم یضعف فیہ القواد، وتقل فیہ الحیلۃ، ویخذل فیہ الصدیق ویشت فیہ العدو، أنزلتہ بک و شکوتہ الیک، رغبۃ منی عن سواک، ففرجتہ، وکشفتہ، فانت ولی کل نعمۃ، صاحب کل حسنۃ ومنتحی کل رغبۃ“ (۲)
خدا یا! تو ہی کرب و تکلیف میں میری تکیہ گاہ اور ہر سختی میں میری امید ہے۔ ہر وہ مصیبت جو مجھ پر نازل ہوئی اس میں تو ہی میری تکیہ گاہ اور پناہ گاہ ہے؛ کتنی ایسی مصیبتیں اور کتنے ایسے غم و اندوہ ہیں جس میں دل کمزور اور راہ چارہ و تدبیر مسدود ہو جاتی ہے، دوست و آشنا تنہا چھوڑ دیتے ہیں اور دشمن برا بھلا کہتے ہیں لیکن میں ان تمام مصیبتوں میں تیری بارگاہ میں حاضر ہوں اور تجھ ہی سے اس (امت) کا گلہ ہے اور

۱۔ ابو مخنف نے بیان کیا ہے کہ مجھ سے فضیل بن خدیج کندی نے، اس سے محمد بن بشر نے اور اس سے عمرو بن حضری نے یہ روایت کی ہے۔ (طبری، ج ۵، ص ۴۲۲)

۲۔ اس روایت کو ابو مخنف نے اپنے بعض ساتھیوں سے اور ان لوگوں نے ابو خالد کابلی سے بیان کیا ہے (طبری، ج ۵، ص ۴۲۳) شیخ مفید نے ارشاد کے ص ۲۳۳ پر فرمایا ہے: ابو مخنف، علی بن الحسین علیہ السلام سے اور ابو خالد سے روایت کرتے ہیں جو ان کے ساتھیوں میں تھا اور ابو خالد نے اس خبر کو امام علی بن الحسین علیہ السلام سے نقل کیا ہے۔ اگرچہ طبری نے اس کی وضاحت نہیں کی ہے۔

تیرے علاوہ سب سے امیدیں توڑ لی ہیں؛ تو نے گشائش پیدا کی ہے اور مصیبتوں کے سیاہ بادل کو چھانٹ دیا ہے پس تو ہی ہر نعمت کا ولی، ہر نیکی کا مالک اور تمام امیدوں اور رغبتوں کی انتہا ہے۔

ضحاک بن عبداللہ مشرقی ہمدانی کا بیان ہے: (یہ اصحاب حسینؑ میں سے وہیں جو زخمی ہونے کے بعد دشمنوں کے ہاتھوں سے نکلنے میں کامیاب ہو گئے تھے) جب اموی فوج ہماری طرف بڑھی تو ان لوگوں نے دیکھا کہ بانس اور لکڑی سے آگ کے شعلے بھڑک رہے ہیں۔ یہ وہی آگ تھی جسے ہم لوگوں نے اپنے خیموں کے پیچھے جلا یا تھا تا کہ پیچھے سے یہ لوگ ہم پر حملہ آور نہ ہو سکیں۔ اسی اثناء میں دشمن فوج کا ایک سپاہی اپنے گھوڑے کو سرپٹ دوڑاتا ہوا میری طرف آیا، وہ اسلحہ سے پوری طرح لیٹ تھا، وہ ہم لوگوں سے کچھ نہ بولا یہاں تک کہ ہمارے خیموں سے گزرنے لگا اور غور سے ہمارے خیموں کو دیکھنے لگا لیکن اسے پیچھے کچھ دیکھائی نہ پڑا فقط بھڑکتے ہوئے شعلے تھے جو اسے دکھائی دے رہے تھے؛ وہ پلٹا اور چیخ کر بولا: ”یا حسین! استعجلت النار فی الدنیا قبل یوم القیامتہ۔“ اے حسین! قیامت سے پہلے ہی دنیا میں آگ کے لئے جلدی کر دی؟

امام حسین علیہ السلام نے فرمایا: ”من ہذا کائنۃ شمر بن ذی الجوشن؟“ یہ کون ہے؟ گویا یہ شمر بن ذی الجوشن ہے؟ جواب ملا: خدا آپ کو سلامت رکھے! ہاں یہ وہی ہے۔

امام حسین علیہ السلام نے یہ سن کر جواب دیا: ”یا بن راعۃ المعزی أنت اولى بھاصلیا!“ اے بیابان زادہ، بے ثقافت اور بد چلن! آگ میں جلنے کا حق دار تو ہے نہ کہ میں۔

امام حسین علیہ السلام کے جواب کے بعد مسلم بن عوسجہ نے آپ سے عرض کیا: ”یا بن رسول اللہ! جعلت فداک ألا ارمیہ بسهم فانه قد اسکننی و لیس یسقط سهم منی فالفاسق من اعظم الجبارین“ میری جان آپ پر نثار ہو، کیا اجازت ہے کہ ایک تیر چلا دوں، اس وقت یہ بالکل میری زد پر آ گیا ہے میرا تیر خطا نہیں کرے گا اور یہ آدمی بہت فاسق و فاجر ہے۔

امام حسین علیہ السلام نے مسلم بن عوسجہ کو جواب دیا: ”لا ترمه، فانی اکره ان ابد اھم“ (۱) نہیں ایسا نہیں کرنا؛ میں جنگ میں ابتداء کرنا نہیں چاہتا۔

روز عاشور امام حسین علیہ السلام کا پہلا خطبہ

جب فوج آپ سے نزدیک ہونے لگی تو آپ نے اپنا ناقہ منگوا لیا اور اس پر سوار ہو کر لشکر میں آئے اور با آواز بلند اس طرح تقریر شروع کی جسے اکثر و بیشتر لوگ سن رہے تھے :

”ایہا الناس! اسمعوا قولي ولا تعجلوني حتی اعظم بھایتکم لکم علی و حتی اغتذر لکم من مقدمی لیکم، فان قبلتم عذری و صدقتم قولي و اعطیتونی النصف، کنتم بذالک اُسعدو لم یکن لکم علی سبیل، وان لم تقبلوا منی العذر ولم تعطوا النصف من انفسکم فاجتمعوا امرکم و شربکم ثم لائے کن الامر ثم علیکم ثم افسدوا لی ولا تنظرون“ (۲) اِنَّ وَلِيَّ السَّالَةِ نَزَلَ الْكِتَابَ وَهُوَ تَوَلَّى الصَّالَةَ لَعْنَةُ (۳)

ایہا الناس! میری بات، سنو جلدی نہ کرو! یہاں تک کہ میں تم کو اس حد تک نصیحت کر دوں جو مجھ پر تمہارا حق ہے، یعنی تمہیں بے خبر نہ رہنے دوں اور حقیقت حال سے مطلع کر دوں تا کہ حجت تمام ہو جائے۔ میں چاہتا ہوں کہ تمہارے سامنے اپنا عذر پیش کر دوں کہ میں کیوں آیا ہوں اور تمہارے شہر کا رخ کیوں کیا۔ اگر تم نے میرے عذر کو قبول کر لیا اور میرے کہنے کی تصدیق کر کے میری بات مان لی اور میرے ساتھ انصاف کیا تو یہ تمہارے لئے خوش

قسمتی ہوگی اور اگر تم نے میرے عذر کو نہ مانا اور انصاف کرنا نہ چاہا تو مجھ کو کوئی پروا نہیں ہے۔ تم اور جس جس کو چاہو تمام جماعت کو اپنے ساتھ متفق کر لو اور میری مخالفت پر ہم آہنگ ہو جاؤ پھر دیکھو کوئی حسرت تمہارے دل میں نہ رہ جائے اور پوری طاقت سے میرا خاتمہ کر دو، مجھے ایک لمحہ کے لئے بھی مہلت نہ دو۔ میرا بھروسہ تو بس خدا پر ہے جس نے کتاب نازل فرمائی ہے اور وہی صالحین کا مددگار ہے۔

۱۔ ابو مخنف کا کہنا ہے کہ مجھ سے عبد اللہ بن عاصم نے بیان کیا ہے کہ وہ کہتا ہے: مجھ سے ضحاک مشرقی نے یہ روایت نقل کی ہے۔ (طبری، ج ۵، ص ۲۳۳ وارشاد، ص ۲۳۴)

۲۔ سورہ یونس، آیت ۷۱۔ ۳۔ سورہ اعراف، آیت ۱۹۶

یہ وہ دلسوز تقریر تھی جسے سن کر مخدرات کا دامن صبر لبریز ہو گیا اور آپ کی بہنیں نالہ و شیون کرنے لگیں؛ اسی طرح آپ کی صاحبزادیاں بھی آنسو بہانے لگیں۔ جب رونے کی آواز آئی تو آپ نے اپنے بھائی عباس بن علی علیہما السلام اور اپنے فرزند جناب علی اکبر کو ان لوگوں کے پاس روانہ کیا اور ان دونوں سے فرمایا: جاؤ ان لوگوں کو چپ کر آؤ! قسم ہے میری جان کی انھیں ابھی بہت زیادہ آنسو بہانا ہے۔

جب وہ مخدرات خاموش ہو گئیں تو آپ نے حمد و ثنائے الہی اور خدا کا تذکرہ اس طرح کیا جس کا وہ اہل تھا پھر محمد صلی اللہ علیہ وآلہ وسلم پر درود و سلام بھیجا، خدا کے ملائکہ اور اس کے پیغمبروں پر بھی درود و سلام بھیجا۔ (اس کے بعد بحر ذخار فصاحت و بلاغت میں ایسا تموج آیا کہ راوی کہتا ہے) خدا کی قسم! اس دن سے پہلے اور اس دن کے بعد میں نے حضرت کے مانند فصیح البیان مقرر نہیں دیکھا۔

اس کے بعد امام حسین علیہ السلام نے فرمایا:

”اما بعد: فانسو فی فانظر وامن انا؟ ثم ارجعوا الی انفسکم وعاتوبھا فانظروا هل یحل لکم قتلی وانتھاک حرمتی؟ اَلست ابن بنت نبیکم صلی اللہ علیہ وآلہ وسلم وابن وصیہ وابن عمہ واول المؤمنین بالحدود المصدق لرسولہ بما جاء به من عند ربہ، اولیس حمزۃ سید الشہداء عم ابی؟ اولیس جعفر الشہید الطیار ذوالجناحین عمی؟! اولم یسلطکم قول مستفیض فیکم: اَن رسول اللہ صلی اللہ علیہ وآلہ وسلم قال لی وانی: ”هذان سیدان شباب اهل الجنة“؟ فان صدقتونی بما اقول، فھو الحق فواللہ لتعمدت کذباً مد علمت اَن اللہ یقت علیہ اھلہ ویضربہ من اختلافہ ...“

وان کذبتمونی فان فیکم من ان سالتموہ عن ذالک اخرجکم سلوا جابر بن عبد اللہ الانصاری (۱) أو با سعید الخدری (۲) أو سهل بن سعد الساعدي (۳)

۱۔ امیر المؤمنین علیہ السلام کی شہادت سے پہلے ۴۰ھ میں بسر بن ارطاة کے ہاتھوں پر معاویہ کی بیعت کرنے سے آپ نے انکار کر دیا تھا اور کہا تھا کہ یہ گمراہی کی بیعت ہے۔ یہاں تک کہ بسر بن ارطاة نے آپ کو بیعت کرنے پر مجبور کیا تو جان کے خوف سے آپ نے بیعت کر لی۔ (طبری، ج ۵، ص ۱۳۹)

(۵۰ھ میں جب معاویہ نے حج کی انجام دہی کے بعد رسول کا منبر اور عصا

اوزید بن ارقم (۱) اونس بن مالک (۲)

یخبروکم: انھم سمعوا هذه المقالة من رسول اللہ صلی اللہ علیہ وآلہ وسلم لی ولاخی، اَفما فی هذا حاجز لکم عن سَفک دمی؟“

مدینہ سے شام منتقل کرنا چاہا تو آپ نے اسے اس فعل سے روکا اور وہ رک گیا۔ (طبری، ج ۵، ص ۲۳۹) ۷۷ھ میں جب عبدالملک کی جانب سے

”حجاج“ مدینہ آیا تو اس نے اصحاب رسول کی توہین اور سرکوبی کرنا شروع کر دی اور انھیں زنجیروں میں جکڑ دیا۔ انہیں میں سے ایک جابر بھی تھے۔

۲۔ رسول اللہ صلی اللہ علیہ وآلہ وسلم نے جنگ احد میں اپنے اصحاب کو میدان جنگ کی طرف لے جاتے وقت آپ کو بچپنے کی وجہ سے لوٹا دیا تھا۔ (طبری، ج ۲، ص ۵۰۵) آپ رسول اللہ صلی اللہ علیہ وآلہ وسلم سے حضرت علی علیہ السلام کی شان میں حدیثیں نقل کیا کرتے تھے (طبری، ج ۳، ص ۱۴۹) لیکن عثمان کے قتل کے بعد ان کا شمار ان لوگوں میں ہوتا ہے جنہوں نے حضرت علی علیہ السلام کی بیعت سے انکار کیا تھا۔ یہ عثمانی مذہب تھے۔ (طبری، ج ۴، ص ۴۳۰)

۳۔ یہ بھی رسول خدا صلی اللہ علیہ وآلہ وسلم سے حضرت علی علیہ السلام کی شان میں حدیثیں نقل کیا کرتے تھے۔ (طبری، ج ۳، ص ۴۱۹) انھوں نے ہی روایت کی ہے کہ بصرہ کے فتنہ میں عایشہ نے پہلے عثمان بن حنیف کے قتل کا حکم دیا پھر قید کرنے کا حکم دیا۔ (طبری، ج ۴، ص ۴۶۸) یہ علی علیہ السلام کی روایتوں کو بیان کرتے ہیں۔ (طبری، ج ۴، ص ۵۴۷) ۷۴ھ میں عبدالملک کی جانب سے ”حجاج“ جب مدینہ میں وارد ہوا تو اصحاب رسول خدا صلی اللہ علیہ وآلہ وسلم کی توہین اور سرکوبی کی اور انہیں زنجیروں میں جکڑ دیا۔ ان بلاؤں اور مصیبتوں میں گرفتار ہونے والوں میں ایک سہل بن سعد بھی تھے۔ ان لوگوں پر حجاج نے عثمان کا ساتھ نہ دینے کی تہمت لگائی تھی۔ (طبری، ج ۶، ص ۱۹۵)

۱۔ یہ بھی علی علیہ السلام کے فضائل میں روایتیں نقل کیا کرتے تھے۔ (طبری، ج ۲، ص ۳۱) آپ ہی وہ ہیں جنہوں نے پیغمبر اسلام صلی اللہ علیہ وآلہ وسلم کو عبد اللہ بن ابی بن سلول منافق کی باتوں کی خبر دی تھی۔ (طبری، ج ۲، ص ۶۰۵) زید بن ارقم ہی نے ابن زید پر اعتراض کیا تھا اور ابو عبد اللہ علیہ السلام کے دلوں پر چھڑی مارنے سے منع کیا تھا۔ (طبری، ج ۵، ص ۴۵۶) الاعلام، ج ۴، ص ۱۸۸ کے مطابق ۶۸ھ میں وفات پائی۔

۲۔ جب ۷۱ھ میں عمر نے ابو موسیٰ اشعری کو بصرہ کا گورنر بنایا تو انس بن مالک سے مدد طلب کی (طبری، ج ۴، ص ۷۱) اور شوستر کی فتح میں اس کو شریک کیا۔ (طبری، ج ۴، ص ۸۶) ۳۵ھ میں یہ بصرہ میں لوگوں کو عثمان کی مدد کے لئے برا بھینٹ کر رہے تھے۔ (طبری، ج ۴، ص ۳۵۲) ان کا شمار انہی لوگوں میں ہوتا ہے جن سے ۴۵ھ میں زیاد بن ابیہ نے بصرہ میں مدد طلب کی تھی۔ (طبری، ج ۵، ص ۲۲۴) عاشور کے دن یہ بصرہ میں تھے۔ ۶۳ھ میں ابن زیاد کی ہلاکت کے بعد ابن زبیر نے ان کو بصرہ کا امیر بنادیا تو انہوں نے ۴۰ دنوں تک نماز پڑھائی (طبری، ج ۵، ص ۵۲۸) اور ۶۴ھ میں جب عبدالملک کی جانب سے ”حجاج“ مدینہ آیا اور اصحاب رسول خدا کی سرکوبی اور توہین کرنے لگا اور انہیں زنجیروں میں جکڑنے لگا تو انس کی گردن میں زنجیر ڈالی، اس طرح وہ چاہتا تھا کہ ان کو ذلیل کرے اور اس کا انتقام لے کہ اس نے ابن زبیر کی ولایت کیوں قبول کی تھی۔ (طبری، ج ۶، ص ۱۹۵)

تم ذرا میرا نسب بیان کرو اور دیکھو کہ میں کون ہوں؟ پھر خود اپنے نفوس کی طرف رجوع کرو، اپنے گریبان میں منہ ڈالو اور خود اپنے آپ سے جواب طلب کرو اور غور کرو کہ تمہارے لئے میرا خون بہانا اور میری ہتک حرمت کرنا کہاں تک جائز ہے؟ کیا میں تمہارے نبی کا نواسہ نہیں ہوں؟ اور آپ کے وصی، آپ کے چچا زاد بھائی، ان پر سب سے پہلے ایمان لانے والے اور ہر اس چیز کی تصدیق کرنے والے جو خدا کی طرف سے نازل ہوئی ہے کافر زندگی نہیں ہوں؟ کیا حمزہ سید الشہداء میرے باپ کے چچا نہیں ہیں؟ کیا جعفر طیار جنہیں شہادت کے بعد خدا نے دو پر پرواز عطا کئے، میرے چچا نہیں ہیں؟ کیا یہ حدیث تمہارے گوش زد نہیں ہوئی جو زبان زد خلّاق ہے کہ حضرت رسول خدا صلی اللہ علیہ وآلہ وسلم نے میرے اور میرے بھائی کے بارے میں فرمایا: یہ دونوں جو انان جنت کے سردار ہیں۔ اب اگر تم مجھے سچا سمجھتے ہو اور میری بات کو سچ جانتے ہو کہ حقیقتاً یہ بات سچی ہے کیونکہ خدا کی قسم جب سے مجھے معلوم ہوا کہ جھوٹ بولنے پر اللہ عذاب نازل کرتا ہے اور ساختہ اور پرداختہ باتیں کرنے والا ضرر و نقصان اٹھاتا ہے اسی وقت سے میں نے کبھی جھوٹ

نہیں بولا؛ اور اگر تم مجھے جھٹلاتے ہو تو اسلامی دنیا میں ابھی ایسے افراد موجود ہیں کہ اگر تم ان سے دریافت کرو تو وہ تم کو بتلائیں گے؛ تم جابر بن عبد اللہ انصاری، ابو سعید خدری، سہل بن سعد ساعدی، زید بن ارقم، یانس بن مالک سے پوچھ لو، وہ تمہیں بتائیں گے کہ انھوں نے اس حدیث کو رسول اللہ سے میرے اور میرے بھائی کے بارے میں سنا ہے۔ کیا رسالت تک یہ حدیث تم کو میری خونریزی سے روکنے کے لئے کافی نہیں ہے؟

جب تقریر یہاں تک پہنچی تو شمر بن ذی الجوشن بیچ میں بول پڑا:

”ھو عبد اللہ علی حرف ان کان یدری ما تقول!“ (۱) اگر کوئی یہ درک کر لے کہ تم کیا کہہ رہے تو اس نے خدا کی ایک پہلو میں عبادت کی ہے۔

شمر کے یہ جسارت آمیز کلمات سن کر حبیب بن مظاہر رطب اللسان ہوئے: ”واللہ لانی لاراک عبد اللہ علی سبعین حرفاً وأنا أشہد أنك صادق ماتری ما یقول قد طبع اللہ علی قلبک“

۱۔ سبط بن جوزی نے ص ۲۵۲، طبع نجف میں اس روایت کو نقل کیا ہے۔

خدا کی قسم میں تو یہ سمجھتا ہوں کہ تو خدا کی ستر (۷۰) حرفوں اور تمام جوانب میں عبادت کرتا ہے اور میں گواہی دیتا ہوں کہ تو سچ کہہ رہا ہے کہ تو نہیں سمجھ پارہا ہے وہ کیا کہہ رہے ہیں، حقیقت تو یہ ہے کہ خدا نے تیرے قلب پر مہر لگا دی ہے۔

اس کے بعد امام حسین علیہ السلام نے اپنی تقریر پھر شروع کی: ”فان کنتم فی شک من هذا القول افسدکم انظر بعد؟ امانی ابن بنت نبیکم فواللہ ما المشرق والمغرب ابن بنت نبی غیري مکم ولا من غیرکم، انا ابن بنت نبیکم خاصة۔“

◆ ”اُخبرونی اطلبونی بقتیل منکم قتلہ؟ اوما استھلکتم اوقبصاص من جراحہ؟ فاخذوا لیکمونه“ ...

فنادی: یابث بن ربعی ویا حجار بن ابجر ویا قیس بن الاشعث ویا زید بن الحارث (۱) اَلَمْ تکتبوا لی: اَن قد اُیعت الشمار واخضر الجنب وطمت الجمام وانا ما تقدم علی جندک مجنداً فاقبل؟!

قالوا: لم نفعل! فقال: سبحان اللہ! لی والحدیث فعلتم، ثم قال: ایھا الناس! اذا کرهتمونی فدعونی انصرف عنکم الی ما منین الارض۔

فقال له قیس بن اشعث: اولا تنزل علی حکم بنی تمک! فانهم لن یروک الا ماتحب ولن یصل الیک منکم مکروه!

فقال الحسین علیہ السلام: انت اخوانیک [محمد بن اشعث] اترید اَن یطلبک بنوہاشم باکثر من دم مسلم بن عقیل؟ لا واللہ اعطیکم بید یا عطاء

۱۔ ان لوگوں کے حالات وہاں گزر چکے ہیں جہاں یہ بیان کیا گیا کہ اہل کوفہ نے امام کو خط لکھا اور یہ اس گروہ کے منافقین میں سے تھے۔

۲۔ سبط بن جوزی کا بیان ہے: ان لوگوں نے کہا ہمیں نہیں معلوم کہ تم کیا کہہ رہے ہو تو حر بن یزید ربوعی جو ان کے لشکر کا سپہ سالار تھا اس نے کہا: کیوں نہیں خدا کی قسم ہم لوگوں نے آپ کو خط لکھا تھا اور ہم ہی آپ کو یہاں لائے ہیں۔ خدا باطل اور اہل باطل کا برا کرے میں دنیا کو آخرت پر اختیار نہیں کر سکتا۔ (ص ۲۵۱)

الذلیل ولا اقترار العبد! (۱)

عباد اللہ ”والی عدوت ربی ورجلہ ان ترجمون“ (۲) اَعُوذُ بِرَبِّی ورجلہ من کل متکبر لائے ومن بے نوم الحسب“ (۳)

اور اگر تمہیں رسولؐ کی حدیث میں شک ہے تو کیا اس میں بھی شک ہے کہ میں تمہارے نبی کا نواسہ ہوں؟ خدا کی قسم مشرق و مغرب میں میرے سوا کوئی نبی کا نواسہ نہیں ہے، فقط میں ہی ہوں جو تمہارے نبی کا نواسہ ہوں۔ ذرا بتاؤ تو سہی میرے قتل پر کیوں آمادہ ہو؟ کیا اپنے کسی مقتول کا بدلہ لے رہے ہو جو میرے ہاتھوں قتل ہوا ہے یا اپنے کسی مال کا مطالبہ رکھتے ہو جسے میں نے تلف کر دیا ہے؟ یا کسی زخم کا قصاص چاہتے ہو؟

لشکر پر خاموشی چھائی تھی، کسی نے کوئی جواب نہیں دیا، پھر حضرت نے خاص طور پر لوگوں کو آواز دی: اے شہب بن ربعی، اے جبار بن ابجر، اے قیس بن اشعث اور اے یزید بن حارث کیا تم لوگوں نے مجھے یہ نہیں لکھا تھا کہ میوے پختہ اور رسیدہ ہیں، کھیتیاں لہلہا رہی ہیں، چشمے پُر آب اور لشکر آپ کی مدد کے لئے تیار ہیں، آپ چلے آئیے؟ ان سب نے امام علیہ السلام کو جواب دیا: ہم نے تو ایسا کچھ بھی نہیں لکھا تھا، تو امام علیہ السلام نے فرمایا: سبحان اللہ! کیوں نہیں خدا کی قسم تم لوگوں نے لکھا تھا اور ضرور لکھا تھا؛ پھر عام لشکر کی طرف مخاطب ہو کر گویا ہوئے: جب تمہیں میرا آنا گوار ہے تو مجھے واپس ایسی جگہ چلے جانے دو جہاں امن و امان کے ساتھ زندگی گزار سکوں۔

یہ سن کر قیس بن اشعث بولا: آپ اپنے چچا زاد بھائیوں کے حکم کے آگے سر تسلیم کیوں خم نہیں کر دیتے۔ وہ لوگ ہر گز آپ کے ساتھ کچھ بھی نہیں کریں گے مگر یہ کہ وہی جو آپ کو پسند ہو گا اور ان کی جانب سے آپ کو کوئی ناپسند امر نہیں دکھائی دے گا۔

۱۔ شیخ مفیدؒ نے ارشاد کے ص ۲۳۵ پر اور ابن نمیرؒ نے مشیر الاحزان کے ص ۲۶ پر ”ولا فرار العبد“ لکھا ہے۔ مقرر نے اپنے مقتول ص ۲۸۰ پر اسی کو ترجیح دی ہے لیکن ابن اشعث کے جواب میں اقرار زیادہ مناسب ہے، نہ کہ فرار کیونکہ ابن اشعث نے آپ کے سامنے فرار کی پیشکش نہیں کی تھی بلکہ اقرار کی گزارش کر رہا تھا۔ مقرر نے اپنے قول کی دلیل کے لئے ”مصقلہ بن ہبیرہ“ کے سلسلے میں امیر المومنین کا جملہ: و فرار العبد (وہ غلام کی طرح بھاگ گیا) پیش کیا ہے لیکن مصقلہ کا فعل امام حسین علیہ السلام کے احوال سے مناسب نہیں ہے جیسا کہ یہ واضح ہے۔ ۲۔ دخان، آیت ۲۰-۳۰ سورہ مومن آیت ۲۷

امام حسین علیہ السلام نے جواب دیا: تو اپنے بھائی (محمد بن اشعث) کا بھائی ہے؛ کیا تو چاہتا ہے کہ بنی ہاشم، مسلم بن عقیل کے علاوہ مزید خون کے تجھ سے طلبگار ہوں؟ خدا کی قسم ایسا تو نہ ہو گا کہ میں ذلت کے ساتھ خود کو اس کے سپرد کر دوں اور غلامانہ زندگی کا اپنے لئے اقرار کر لوں۔ میں خدا کی پناہ مانگتا ہوں اس سے کہ میرے دامن پر کوئی دھبہ رہے۔ میں پناہ مانگتا ہوں اس جابر و سرکش سے جو روز آخرت پر ایمان نہیں رکھتا۔ اس کے بعد آپ پلٹ آئے اور اپنے ناقہ کو بٹھا دیا اور عقبہ بن سمعان کو حکم دیا کہ اسے زانو بند لگا دے۔ (۱)

زہیر بن قین کا خطبہ

اس کے بعد زہیر بن قین اپنے گھوڑے پر جس کی دم پر بہت سارے بال تھے اسلوں سے لیس سوار ہو کر نکلے اور فرمایا: ”یا اہل الکوفہ! نذارکم من عذاب اللہ نذرا! انّ حقاً علی المسلم نصیۃ اخیه المسلم، و نحن حتی الآن اُخوة و علی دین واحد و ملت واحدة و الم یقع بیننا و بینکم السیف، و انتم لمنصۃ منا اہل، فاذا وقع السیف انقطع العصمہ و کذا و انتم ائمتہ“

ان السلاسل انتلانا و ایاکم بذرے قنبیہ محمد صلی اللہ علیہ [وآلہ] و سلم لینظر ما نحن و انتم عاملون، انا ندعوکم الی نصر ہم و خذلان الطاغیۃ عبید اللہ بن زیاد، فاکتم لاتدرکون منھما الا بسوء عمر سلطانھما کلا، لیسملان ائمتکم، ویقطعان ایدیکم و ارجلکم، ویقتلانکم، ویرفعانکم علی جذوع النخل، ویقتلان ائمتکم و قراءکم: امثال

حجر بن عدی و اصحابہ، وہابی بن عروہ و اشباہ .

فسبوه واشتوا علی عبید اللہ بن زیاد و دعوالہ و قالوا: واللہ انہرح حتی تقتل صاحبک ومن معہ، اونیعت بہ و باصحابہ الی الامیر عبید اللہ سلماً! فقال لهم :

۱۔ طبری، ج ۵، ص ۴۲۳، ۴۲۶، ابو مخنف کا بیان ہے کہ مجھ سے عبد اللہ بن عاصم نے یہ روایت نقل کی ہے اور ابن عاصم کا بیان ہے کہ مجھ سے سخاک مشرقی نے یہ روایت بیان کی ہے۔

عباد اللہ ان ولد فاطمہ رضوان اللہ علیہا احق بالود والنصر من ابن سمیہ فان لم تنصروهم فاعیدکم بالمدائن تقتلوہم، فخلوا بین الرجل و بین ابن عمہ یزید بن معاویہ، فلعمری ان یزید لیرضی من طاعتکم بدون قتل الحسین [علیہ السلام] -

فرماہ شمر بن ذی الجوشن بسہم و قال: اسکت، اسکت اللہ نامتک ابرتنا بکثرة کلامک !

فقال لہ زہیر : یا بن البوال علی عقبیہ ما یا یک اخطاب، انما انت ہمیۃ! واللہ اظنک تحکم من کتاب اللہ آتین! فابشر بالخری یوم القیامۃ والعذاب الالیم !

فقال لہ شمر: ان اللہ قاتلک وصاحبک عن سائتہ !

قال: اقبالموت تحوینی! فواللہ للموت معہ احب الی من الخلد معکم! ثم اقبل علی الناس رافعاً صوته فقال :

عباد اللہ! لا یغرنکم من ینکم ہذا الخلف الجانی و اشباہہ، فواللہ لا تنال شفاعۃ محمد صلی اللہ علیہ وآلہ [و سلم قوما ہر اتوا ذریۃ و اہل بیتہ، و قتلوا من نصرہم و ذب عن حریمہم !

فنادہ رجل فقال لہ: ان ابا عبد اللہ یقول لک: اقبل، فلعمری لئن کان مو من آل فرعون نضح لقومہ و ابلغ فی الدعاء، لقد نصحت للہؤلاء و ابلغت، لو نفع النصح والابلاغ، اے اہل کوفہ! میں تم کو خدا کے عذاب سے ہوشیار کر رہا ہوں! کیونکہ ایک مسلمان کا دوسرے مسلمان بھائی کو نصیحت کرنا ایک اسلامی حق ہے اور جب تک ہمارے اور تمہارے درمیان تلوار نہیں چلی ہے ہم لوگ ایک دوسرے کے بھائی اور ایک دین و ملت کے پیرو ہیں، لہذا ہماری جانب سے تم لوگ نصیحت کے اہل اور حقدار ہو؛ ہاں جب تلوار اٹھ جائے گی تو پھر یہ حق و حرمت خود بخود منقطع ہو جائے گا اور ہم ایک امت ہوں گے اور تم دوسری امت و گروہ ہو جاؤ گے۔

حقیقت تو یہ ہے کہ خدا نے ہمیں اور تم لوگوں کو اپنے نبی محمد صلی اللہ علیہ وآلہ وسلم کی ذریت کے سلسلے میں مورد آزمائش قرار دیا ہے تاکہ وہ دیکھے کہ ہم اور تم ان کے سلسلے میں کیا کرتے ہیں، لہذا ہم تم کو ان کی مدد و نصرت اور سرکش عبید اللہ بن زیاد کو چھوڑ دینے کی دعوت دیتے ہیں؛ کیونکہ تم لوگ ان دونوں باپ بیٹوں سے ان کے دوران حکومت میں برائی کے علاوہ کچھ بھی نہیں پاؤ گے۔ یہ دونوں تمہاری آنکھیں پھوڑتے رہیں گے، تمہارے ہاتھوں اور پیروں کو کاٹتے رہیں گے اور تم کو مسئلہ کر کے کھجور کے درخت پر لٹکاتے رہیں گے اور تمہارے بزرگوں اور قاریان قرآن کو اسی طرح قتل کرتے رہیں گے جس طرح حجر بن عدی، (۱) ان کے اصحاب، ہابی بن عروہ (۲) اور ان جیسے دوسرے افراد کو قتل کیا۔

اس پر ان لوگوں نے زہیر بن قین کو گالیاں دیں اور عبید اللہ بن زیاد کی تعریف و تمجید کرتے رہے؛ اس کے لئے دعائیں کیں اور بولے: خدا کی قسم ہم اس وقت تک یہاں سے نہیں جائیں گے جب تک تمہارے سالار اور جو لوگ ان کے ہمراہ ہیں ان کو قتل نہ کر لیں یا امیر عبید اللہ بن زیاد کی خدمت میں

۱۔ آپ یمن کے رہنے والے تھے۔ ۱۶ھ میں جنگ قادسیہ میں مددگار کے عنوان سے شریک تھے۔ (طبری، ج ۴، ص ۲۷۰) کوفہ سے بصرہ کی جنگ میں حضرت علی علیہ السلام کی نصرت کے لئے سب سے پہلے آپ نے مثبت جواب دیا تھا۔ (طبری، ج ۴، ص ۴۸۵) اس سے پہلے یہ عثمان کے خلاف لوگوں کو برا بھلا کہنے والوں میں شمار ہوتے تھے۔ (طبری، ج ۴، ص ۴۸۸) آپ کوفہ میں قبیلہ مذحج اور اہل یمن کے اشعری قبیلہ والوں کے سربراہ تھے۔ (طبری، ج ۴، ص ۵۰۰) جنگ صفین میں آپ حضرت علی علیہ السلام کے ہمراہ جنگ کے لئے نکلتے تھے۔ (طبری، ج ۴، ص ۵۷۴) آپ کا شمار ان لوگوں میں ہوتا ہے جنہوں نے صفین میں تحکیم حکمین کے صحیفہ کے خلاف گواہی دی تھی۔ (طبری، ج ۵، ص ۵۴) خوارج سے جنگ کے موقع پر نہروان میں آپ میمنہ کے سربراہ تھے۔ (طبری، ج ۵، ص ۸۵) ۳۹ھ میں علی علیہ السلام نے آپ کو چار ہزار لشکر کے ہمراہ کوفہ سے ضحاک بن قیس کے سہ ہزار کے لشکر سے مقابلہ کے لئے روانہ کیا تھا تو حدود شام میں مقام ”تدمر“ میں آپ اس سے ملحق ہو گئے اور آپ نے اس کے ۲۰ ہ آدمیوں کو قتل کر دیا یہاں تک رات ہو گئی تو ضحاک بھاگ کھڑا ہوا اور حجر لوٹ آئے۔ (طبری، ج ۵، ص ۱۳۵) جب عام الجملۃ میں معاویہ کوفہ آیا تو اس نے مغیرہ بن شعبہ کو وہاں کا والی بنادیا اور مغیرہ نے حضرت علی علیہ السلام کو گالیاں دینے کا بدترین عمل شروع کر دیا؛ اس پر حجر نے مغیرہ کا زبردست مقابلہ کیا یہاں تک کہ وہ ہلاک ہو گیا۔ معاویہ نے زیاد بن ابیہ کو وہاں کا گورنر بنادیا تو اس نے بھی وہی رویہ اپنایا اور حجر نے بھی اپنی رفتار کو برقرار رکھا تو زیاد بن ابیہ نے انہیں گرفتار کر کے معاویہ کے پاس بھیج دیا اور معاویہ نے آپ کو قتل کر دیا۔ (طبری، ج ۵، ص ۲۷۰)

۲۔ مسلم بن عقیل علیہ السلام کے بارے میں گفتگو کے دوران آپ کے شرح احوال گذر چکی ہے۔
تسلیم محض کر کے نہ بھیج دیں۔ اس پر زہیر بن قین نے ان لوگوں سے کہا: بندگان خدا! فرزند فاطمہ رضوان اللہ علیہا، ابن سمیہ (۱) سے زیادہ مدد نصرت کے سزاوار ہیں۔ اگر تم ان کی مدد کرنا نہیں چاہتے ہو تو میں تم کو خدا کا واسطہ دیتا ہوں اور اس کی پناہ میں دیتا ہوں کہ تم انھیں قتل نہ کرو، تم لوگ اس مرد بزرگوار اور ان کے ابن عم یزید بن معاویہ کے درمیان سے ہٹ جاؤ؛ قسم ہے میری جان کی کہ یزید قتل حسین (علیہ السلام) کے بغیر بھی تمہاری اطاعت سے راضی رہے گا۔

جب زہیر بن قین کی تقریر یہاں تک پہنچی تو شمر بن ذی الجوشن نے آپ کی طرف ایک تیر پھینکا اور بولا خاموش ہو جا! خدا تیری آواز کو خاموش کر دے، اپنی زیادہ گوئی سے تو نے ہمارے دل کو برما دیا ہے۔ اس جسارت پر زہیر بن قین نے شمر سے کہا: اے بے حیا اور بد چلن ماں کے بیٹے جو اپنے پیروں کے پیچھے پیشاب کرتی رہتی تھی! میں تجھ سے مخاطب نہیں ہوں، تو تو جانور ہے۔ میں نہیں سمجھتا کہ تو کتاب خدا کی دہائیوں سے بھی واقف ہوگا؛ قیامت کے دن ذلت و خواری اور دردناک عذاب کی تجھے بشارت ہو۔ یہ سن کر شمر نے کہا: خدا تجھے اور تیرے سالار کو ابھی موت دیدے!

۱۔ سمیہ ایک زنا کار کنیز تھی۔ زمان جاہلیت میں اس کا شمار برے کام کی پرچمدار عورتوں میں ہوتا تھا۔ اس سے قریش کے چھ مردوں نے زنا کیا جس کے نتیجے میں زیاد دنیا میں آیا۔ اس کے بعد ان چھ لوگوں میں تنازعہ اور جھگڑا شروع ہو گیا کہ یہ کس کا بچہ ہے؟ جب اس کے اصلی باپ کا پتہ نہ چل سکا تو اسے زیاد ابن ابیہ یعنی زیاد اپنے باپ کا بیٹا یا زیاد بن عبید یا زیاد بن سمیہ کہا جانے لگا یہاں تک کہ معاویہ نے اسے اپنے باپ سے ملحق کر لیا تو اسے بعض لوگ زیاد بن ابی سفیان کہنے لگے۔

جب معاویہ نے اسے کوفہ کا والی بنایا اور اس نے حجر بن عدی کو گرفتار کیا اور ان کے خلاف گواہوں کو جمع کرنا شروع کیا تو اس فہرست میں شداد بن بزیعہ کے نام پر اس کی نگاہ گئی تو وہ بولا: اس کا کوئی باپ نہیں ہے جس کی طرف نسبت دی جائے! اسے گواہوں کی فہرست سے نکالو، اس پر کسی نے کہا: یہ حصین کا بھائی ہے جو منذر کا لڑکا ہے، تو زیاد بولا: پھر اسے اسی کے باپ کی طرف منسوب کرو، اس سفارش کے بعد اس کا نام گواہوں کی فہرست میں لکھا گیا اور اسے منذر کی طرف منسوب کیا گیا۔ جب شداد تک یہ خبر پہنچی تو وہ بولا: وائے ہو اس پسر زنا کار پر! کیا اس کی ماں اس کے باپ سے زیادہ معروف نہیں ہے؟ خدا کی قسم اسے فقط اسکی ماں سمیہ سے منسوب کیا جاتا ہے۔ (طبری، ج ۵، ص ۲۷۰)

یزید بن مفرغ حمیری سجستان کی جنگ میں عبید اللہ کے بھائی عباد بن زیاد کے ہمراہ تھا وہاں ان لوگوں پر جب سختی کی زندگی گزرنے لگی تو ابن مفرغ نے عباد کی ہجو میں اشعار کہے۔

إذا أودى معاوية بن حرب

فبشر شعب قعبك بانصداع

فاشهد ان امك لم تبأشر

أبافيان واضع القناع

ولكن كان أمر آفیه لبس

على وجل شديد وارتياع

جب معاویہ بن حرب مر جائے گا تو تجھے بشارت ہو کہ تیرا بیالہ ٹوٹ جائے گا۔ میں گواہی دیتا ہوں کہ پردہ ہٹا کر تیری ماں نے ابوسفیان سے مباشرت نہیں کی تھی۔ لیکن یہ امر ایسا تھا کہ جس میں زیادہ خوف اور دہشت سے بات مشتبیہ ہو گئی۔

اس نے پھر کہا۔

ألا أبلغ معاوية بن حرب

مغلغلة من الرجل اليماني

أتعضب أن يقال: أبوك عف

وترضى أن يقال: أبوك زاني

فاشهد أن رحمك من زياد

كرحم الفيل من ولد الاتان

(طبری، ج ۵، ص ۳۱۷) کیا میں معاویہ بن حرب تک یمانی مرد کا قصیدہ مغلغلہ نہ پہنچاؤں کیا تو اس سے غضبناک ہوتا ہے کہ کہا جائے: تیرا باپ پاک دامن تھا؟ اور اس سے راضی ہوتا ہے کہ کہا جائے: تیرا باپ زنا کار تھا؟ میں گواہی دیتا ہوں کہ تو زیاد کا بچہ اسی طرح ہے جس طرح گدھی کا بچہ ہاتھی ہو

خاندان زیاد کی ایک فرد جسے صفی بن سلم بن حرب کے نام سے یاد کیا جاتا تھا مہدی عباسی کے پاس حاضر ہوا جو اس وقت کے مظالم پر نگاہ رکھے ہوئے تھا۔ اس شخص کو دیکھ کر مہدی عباسی نے پوچھا: تو کون ہے؟ اس نے جواب دیا: میں آپ کا چچا زاد رشتہ دار ہوں! مہدی عباسی نے پوچھا: تم ہمارے کس چچا کے خاندان سے ہو؟ تو اس نے خود کو زیاد سے نسبت دی۔ یہ سن کر مہدی نے کہا: اے زنا کار سمیہ کے بچہ! تو کب سے ہمارا ابن عم ہو گیا؟ اس کے بعد اسے باہر نکالنے کا حکم دیا گیا۔ اس کی گردن پکڑ کر اسے باہر نکال دیا گیا۔ اس کے بعد مہدی عباسی حاضرین کی طرف ملتفت ہوا اور کہا: خاندان زیاد کے بارے میں کسی کو کچھ علم ہے؟ تو ان میں سے کسی کو کچھ معلوم نہ تھا۔ اسی اثناء میں ایک مرد جسے عیسیٰ بن موسیٰ یا موسیٰ بن عیسیٰ کہتے ہیں ابو علی سلیمان سے ملا تو ابو علی سلیمان نے اس سے درخواست کی کہ زیاد اور آل زیاد کے بارے میں جو کچھ کہا جاتا ہے اسے مکتوب کر دو تاکہ میں اسے مہدی عباسی تک لے جاؤں۔ اس نے ساری روداد لکھ دی اور اس نے اس مکتوب کو وہاں بھیج دیا۔

ہارون الرشید اس زمانے میں مہدی کی جانب سے بصرہ کا ولی تھا، پس مہدی نے حکم دیا کہ ہارون کو ایک خط لکھا جائے۔ اس خط میں مہدی نے حکم دیا کہ آل زیاد کا نام قریش و عرب کے دیوان سے نکال دیا جائے۔ مہدی کے خط کا متن یہ تھا: قبیلہ ثقیف کے خاندان عبدال آل علاج کی ایک فرد عبید کے لڑکے زیاد کو خود سے ملحق کرنے کی معاویہ بن ابی سفیان کی رائے اور اس کا دعویٰ ایسا تھا جس سے اس کے مرنے کے بعد تمام مسلمانوں نے اور اس کے زمانے میں بھی کافی لوگوں نے انکار کیا کیونکہ وہ لوگ اہل فضل

.....

ورضا اور صاحبان علم و تقویٰ تھے اور انہیں زیاد، زیاد کے باپ اور اس کی ماں کے بارے میں سب کچھ معلوم تھا۔ معاویہ کے لئے اس کام کا باعث و ہدایت یا ہدایت گرسنت کی اتباع نہیں تھی اور نہ ہی گزشتہ ائمہ حق کی پیروی نے اسے اس بات کی دعوت دی تھی؛ اسے تو بس اپنے دین اور اپنی آخرت کو خراب کرنے کا شوق تھا اور وہ کتاب و سنت کی مخالفت پر مصمم ارادہ کر چکا تھا۔ زیاد کے سلسلہ میں خوش بینی سے پھولا نہیں سماتا تھا کہ زیاد اپنے کام میں جلد باز نہیں ہے، وہ نافذ القول ہے اور باطل پر معاویہ کی مدد اور پشت پناہی میں اس کی امیدوں پر کھرا اترتا ہے جب کہ رسول خدا صلی اللہ علیہ (وآلہ) و سلم نے فرمایا تھا: بچہ جس بستر پر پیدا ہوا اسی کا ہے اور زنا کار کا حق سنگ سار ہونا ہے اور آپ نے فرمایا: جو اپنے باپ کے علاوہ کسی دوسرے کے نام سے پکارا جائے اور جو اپنے موالی کے علاوہ کسی دوسرے سے منسوب ہو تو اس پر خدا، فرشتوں اور تمام انسانوں کی لعنت ہو؛ خداوند عالم نہ تو اس کی توبہ قبول کرے گا اور نہ ہی اس کا فدیہ قبول ہوگا۔ قسم ہے میری جان کی کہ زیاد نہ تو ابو سفیان کی گود میں پیدا ہوا نہ ہی اس کے بستر پر، نہ ہی عبید ابو سفیان کا غلام تھا، نہ سمیہ اس کی کنیز تھی، نہ ہی یہ دونوں اس کی ملک میں تھے اور نہ ہی یہ دونوں کسی اور سبب کی بنیاد پر اس کی طرف منتقل ہوئے تھے لہذا معاویہ نے زیاد کو اپنے سے ملحق کرنے کے سلسلہ میں جو کچھ بھی انجام دیا اور جو اقدامات کئے سب میں اس نے امر خدا اور رسول خدا صلی اللہ علیہ (وآلہ) و سلم کی مخالفت کی ہے اور اپنی ہوا و ہوس کی پیروی، حق سے روگردانی اور جانب داری کا ثبوت دیا ہے۔ خداوند متعال فرماتا ہے: ”ومن أضل ممن اتبع هواہ بغیر ہدی من اللہ ان اللہ یھدی القوم الظالمین“ (قصصہ ۵۰) اور اس نے جناب داود علیہ السلام کو جب حکم، نبوت، مال اور خلافت عطا کیا تو فرمایا: ”یاد اودانا جعلناک خلیفۃ فی الارض فاحکم بین الناس بالحق“ (ص ۲۶) اور جب معاویہ نے (جسے اہل حفظ احادیث بخوبی جانتے

ہیں) موالیٰ بنی مغیرہ مخزومین سے مکالمہ کیا جب وہ لوگ نصر بن حجاج سلمیٰ کو خود سے ملحق کرنا چاہتے تھے اور اسے اپنے قبیلے والا کہنا چاہتے تھے تو معاویہ نے اپنے بستر کے نیچے پتھر آمادہ کر کے رکھا تھا جو ان کی طرف رسول خدا کے قول للعاهر الحجر کی بنیاد پر پھینکنے لگا۔ تو ان لوگوں نے کہا ہم نے تو تجھے زیاد کے سلسلے میں جو تو نے کیا اس میں حق جواز دیدیا کیا تو ہمیں ہمارے فعل میں جو ہم اپنے ساتھی کے ساتھ کرنا چاہتے ہیں حق جواز نہیں دے گا؟ تو معاویہ نے کہا: رسول خدا صلی اللہ علیہ وآلہ وسلم کا فیصلہ تم لوگوں کے لئے معاویہ کے فیصلہ سے بہتر ہے۔ (طبری، ج ۱، ص ۱۳۱) یہاں سے معلوم ہوتا ہے کہ ہدایت اور امام علیہ السلام کی دعوت کا مثبت جواب دینے سے قبل اگرچہ زہیر بن قین عثمانی تھے؛ لیکن زیاد کو خود سے ملحق کرنے اور حجر بن عدی کو قتل کرنے پر وہ معاویہ سے ناراض تھے لہذا ان کا نفس آمادہ تھا کہ وہ عثمانی مذہب سے نکل جائیں نیز اس کی بھی آمادگی تھی کہ معاویہ اور اس کے بیٹے یزید اور اس کے گروگوں کے خلاف اظہار ناراضگی کریں اور امام علیہ السلام کی دعوت قبول کریں اور وہ راستہ ترک کر دیں جس پر ابھی تک چل رہے تھے۔

زہیر بن قین نے کہا کہ تو مجھے موت سے ڈراتا ہے۔ خدا کی قسم ان کے ساتھ موت میرے لئے تم لوگوں کے ساتھ ہمیشہ زندہ رہنے سے بہتر ہے، پھر اپنا رخ لشکر کی طرف کر کے بلند آواز میں کہا:

بندگان خدا! یہ اجڑا، اکھڑ، خشک مغز اور اس جیسے افراد تم کو تمہارے دین سے دھوکہ میں نہ رکھیں۔ خدا کی قسم وہ قوم محمد صلی اللہ علیہ وآلہ وسلم کی شفاعت نہیں حاصل کر پائے گی جس نے ان کی ذریت اور اہل بیت کا خون بہایا ہے اور انھیں قتل کیا ہے جو ان کی مدد و نصرت اور ان کے حریم کی پاسبانی کر رہے تھے۔

یہ وہ موقع تھا جب حسینی سپاہ کے ایک شخص نے زہیر کو آواز دے کر کہا: ابو عبد اللہ فرما رہے ہیں کہ آجاؤ خدا کی قسم! اگر مومن آل فرعون (۱) نے اپنی قوم کو نصیحت کی تھی اور اپنی آخری کوشش ان کو بلانے میں صرف کردی تھی تو تم نے بھی اس قوم کو نصیحت کردی اور پیغام پہنچا دیا ہے۔ اگر نصیحت و تبلیغ ان کے لئے نفع بخش ہوتی تو یہ نصیحت ان کے لئے کافی ہے۔ (۲)

حرریاتی کی بازگشت

جب عمر بن سعد اپنے لشکر کے ہمراہ امام حسین علیہ السلام پر ہجوم آور ہو رہا تھا تو حر بن یزید نے عمر بن سعد سے کہا: اللہ تمہارا بھلا کرے! کیا تم اس مرد سے ضرور جنگ کرو گے؟

عمر بن سعد نے جواب دیا: ”أی والد قتلاً أیسره أن تسقط الروؤس تطیح الایدی!“ ہاں! خدا کی قسم ایسی جنگ ہو گی جس کا آسان ترین مرحلہ یہ ہو گا کہ (درختوں کے پتوں کی طرح) سرتن سے جدا ہوں گے اور ہاتھ کٹ کٹ کر گریں گے۔

حرنے سوال کیا: ”أفنا لکم فی واحدة من الخصال التي عرض علیکم رضا!“ کیا ان مشوروں میں سے کوئی ایک بھی تمہارے لئے قابل قبول نہیں ہے۔

۱۔ امام علیہ السلام نے مومن آل فرعون کی تشبیہ اس لئے دی کہ آپ پہلے عثمانی تھے گویا قوم بنی امیہ سے متعلق تھے۔

۲۔ ابو مخنف کہتے ہیں کہ مجھ سے علی بن حنظلہ بن اسعد شامی نے اپنی ہی قوم کے ایک فرد سے یہ روایت نقل کی ہے جو امام حسین علیہ السلام کی شہادت کے وقت وہاں حاضر تھا، جسے کثیر بن عبد اللہ شعبی کہتے ہیں؛ اس کا بیان ہے: جب ہم حسین کی طرف ہجوم آور ہوئے تو زہیر بن قین ہماری طرف آئے

اور خطبہ دیا۔ (طبری، ج ۵، ص ۴۲۶) یعقوبی نے بھی اس خطبہ کو ج ۲، ص ۲۳۰، طبع نجف پر ذکر کیا ہے۔

عمر بن سعد نے جواب دیا: ”أما والله لو كان الأمر لي لفلعت ولكن أميرك قد أبل ذاك“ خدا کی قسم اگر یہ کام میرے ہاتھ میں ہوتا تو میں اسے ضرور قبول کرتا لیکن میں کیا کروں کہ تمہارا امیر اس سے انکار کرتا ہے۔

یہ سن کر حرنے کنارہ کشی اختیار کر لی اور ایک جگہ پر جا کر کھڑا ہو گیا اس کے ہمراہ اموی فوج کا ایک سپاہی قرہ بن قیس (۱) بھی تھا۔ حرنے قرہ سے کہا: ”یا قرہ! هل سقيت فرسك اليوم؟“ اے قرہ! کیا تو نے آج اپنے گھوڑے کو پانی پلایا؟ قرہ نے جواب دیا: نہیں! حرنے کہا: پھر تو ضرور پلانے کا ارادہ رکھتا ہوگا؟

قرہ کا بیان ہے: خدا کی قسم میں یہ سمجھا کہ وہ وہاں سے دور ہونا چاہتا ہے اور جنگ میں شریک ہونا نہیں چاہتا اور اسے بھی ناپسند کرتا ہے کہ جب وہ یہ کام انجام دے تو میں وہاں موجود رہوں کیونکہ اسے خوف تھا کہ کہیں میں اس کی خبر وہاں نہ پہنچا دوں۔

بہر حال میں نے اس سے کہا: میں نے تو ابھی اسے پانی نہیں پلایا ہے؛ اب اسے لے جا رہا ہوں تاکہ پانی پلا دوں؛ یہ کہہ کر میں نے اس جگہ کو چھوڑ دیا جہاں وہ موجود تھا۔ خدا کی قسم! اگر مجھے اس کے ارادہ کی اطلاع ہوتی تو میں اس کے ہمراہ حسین (علیہ السلام) کے ہم رکاب ہو جاتا۔ ادھر حرنے آہستہ آہستہ امام حسین علیہ السلام کی طرف نزدیک ہونا شروع کیا۔ حر کی یہ کیفیت دیکھ کر اموی لشکر کے ایک فوجی مہاجر بن اوس (۲) نے آپ سے کہا: اے فرزند یزید تمہارا ارادہ کیا ہے؟ کیا تو کسی پر حملہ کرنا چاہتا ہے؟ تو خر خاموش رہا اور وہ اس طرح لرزہ بر اندام تھا جیسے بجلی کڑکتی ہو۔ مہاجر بن اوس نے پھر کہا: اے فرزند یزید تمہارا ارادہ کیا ہے؟ خدا کی قسم تمہارا کام شک میں ڈالنے والا ہے۔ خدا کی

۱۔ امام حسینؑ کے کربلا میں وارد ہونے کے بیان میں اس شخص کے حالات گزر چکے ہیں اور یہ کہ حبیب بن مظاہر نے اسے امام علیہ السلام کی نصرت و مدد کی دعوت دی تھی تو اس نے سوچنے کا وعدہ دیا تھا لیکن واپس نہیں پلٹا۔ ظاہر ہے کہ ناقل خبر یہی ہے اور اپنے سلسلہ میں خود ہی مدعی ہے۔

۲۔ شعبی کے ہمراہ یہ زہیر بن قین کا قاتل ہے۔ (طبری، ج ۵، ص ۴۴۱)

قسم جنگ کے وقت میں نے کبھی بھی تمہاری ایسی حالت نہیں دیکھی جیسی ابھی دیکھ رہا ہوں، اگر مجھ سے پوچھا جاتا کہ اہل کوفہ میں سب سے شجاع اور دلیر کون ہے تو میں تیرا نام لیتا لیکن اس وقت میں جو تیری حالت دیکھ رہا ہوں وہ کیا ہے؟

حرنے کہا: ”أني والله أخير نفسي بين الجنة والنار، والله لا اختار على الجنة شئاً ولو قطعت وحرقت!“ خدا کی قسم میں خود کو جنت و جہنم کے درمیان مختار دیکھ رہا ہوں اور خدا کی قسم میں جنت پر کسی دوسری چیز کو اختیار نہیں کروں گا چاہے مجھے ٹکڑے ٹکڑے کر دیا جائے یا جلادیا جائے۔

پھر حرنے اپنے گھوڑے پر ایک ضرب لگائی اور خود کو حسین لشکر تک پہنچا دیا اور امام حسینؑ کی خدمت میں عرض کیا: ”جعلني الله ذاك يا بن رسول الله! أنا صاحبك الذي حبستك عن الرجوع وسائرتك في الطريق، وجمعك بك في هذا المكان، والله الذي لا اله الا هو ما ظننت أن القوم يردون عليك ما عرضت عليهم أبداً ولله بلعون منك هذه المنزلة فقلت في نفسي: لا أبالي أن أطبع القوم في بعض أمرهم، ولا يرون أني خرجت من طاعتهم، وأما هم فسيقبلون من حسين عليه السلام هذه الخصال التي يعرض عليهم، والله لو ظننت أنهم لا يقبلون فخامنك ما ركبته فمناك، وأني قد جئتك تائباً مماناً مني إلى ربِّي ومواسياً لك بنفسي حتى أموت بين يديك، أفترى ذاك لي توبة؟“ !

اے فرزند رسول خدا! میری جان آپ پر نثار ہو! میں ہی وہ ہوں جس نے آپ کو پلٹنے سے روکا اور آپ کے ہمراہ راستے میں یہاں تک چل کر آیا، میں ہی وہ ہوں جو آپ کو اس خشک اور جلتے ہوئے صحرا میں لے کر آیا۔ قسم ہے اس خدا کی جس کے علاوہ کوئی معبود نہیں، میں گمان بھی نہیں کر رہا تھا کہ یہ لوگ آپ کے منطقی مشورہ اور صلح آمیز گفتگو کو قبول نہیں کریں گے، میرے تصور میں بھی یہ نہ تھا کہ یہ لوگ آپ کو اس منزل تک پہنچادیں گے میں اپنے آپ میں کہہ رہا تھا چلو کوئی بات نہیں ہے کہ اس قوم کی اس کے بعض امر میں اطاعت کر لیتا ہوں تاکہ وہ لوگ یہ سمجھیں کہ میں ان کی اطاعت سے باہر نہیں نکل آیا ہوں۔ میں ہمیشہ اسی فکر میں تھا کہ آپ جو مشورہ دیں گے اسے یہ لوگ ضرور قبول کر لیں گے۔ خدا کی قسم اگر مجھے معلوم ہوتا کہ یہ لوگ آپ سے کچھ بھی قبول نہیں کریں گے تو میں کبھی بھی اس کام تک نہ ہوتا۔ اے فرزند پیغمبر! اب میں آپ کی خدمت میں حاضر ہوں اور ہر اس چیز سے خدا کی بارگاہ میں توبہ کرتا ہوں جو میں نے انجام دیا ہے اور اپنے تمام وجود کے ساتھ آپ کی مدد کروں گا؛ یہاں تک کہ مجھے آپ کے سامنے موت آجائے۔ کیا آپ کی نگاہ میں میری توبہ قابل قبول ہے؟

امام حسین علیہ السلام نے فرمایا: ”نعم، یتوب اللہ علیک ویغفر لک! ما اسمک؟“ ہاں تمہاری توبہ قبول ہے، اللہ بھی تمہاری توبہ قبول کرے اور تمہیں بخش دے! تمہارا نام کیا ہے؟

حرنے جواب دیا: میں حربن یزید ہوں۔ (۱) امام حسین علیہ السلام نے فرمایا: ”أنت الحر کما سمیتک اہک أنت الحر ان شاء اللہ انی والد الآخرۃ انزل“ تو حربے جیسا کہ تیری ماں نے تیرا نام رکھا ہے، ان شاء اللہ تو دنیا و آخرت دونوں میں حرا اور آزاد ہے، نیچے اتر آ۔
حرنے عرض کیا: ”أنا لک فارساً ثمری لک راجلاً، أقاتلکم علی فرسی ساعۃ والی النزول ما یصیر آخر امری“ میں آپ کی بارگاہ میں سوار رہوں یہ میرے لئے نیچے آنے سے بہتر ہے تاکہ کچھ دیر اپنے گھوڑے پر ان سے جنگ کر سکوں اور جب میں نیچے اتروں تو یہ میری زندگی کے آخری لمحات ہوں۔
امام حسین علیہ السلام نے فرمایا: ”فاصنع ما بد الک“ تم جس فکر میں ہو اسے انجام دو۔ اس گفتگو کے بعد حرا اپنے لشکر کے سامنے آئے اور اس سے مخاطب ہو کر کہا:

۱۔ ایک احتمال تو یہ ہے کہ چونکہ حراسلحہ سے لیس تھا اور شرم سے اپنا سر جھکائے تھا لہذا امام علیہ السلام نے اسے نہیں پہچانا اور سوال کیا اور نہ آپ حر کو پہلے سے پہچانتے تھے۔ دوسرا احتمال یہ بھی ہو سکتا ہے کہ آپ حر کے نام سے صفت کا استفادہ کرنا چاہتے تھے لہذا نام پوچھا اور نہ جو اوصاف اس نے بتائے تھے اس سے تو ہر آدمی سمجھ سکتا ہے کہ آنے والا حربن تھا۔ (مترجم)

حربن یزید ریاحی کا خطبہ

”ایہا القوم! ألا تقبلون من حسین علیہ السلام خصلۃ من هذه النصال التي عرض علیکم فیما فیکم اللہ من حربہ و قتالہ؟“

قالوا: هذا الامیر عمر بن سعد فکلمہ۔

فکلمہ بمثل ما کلمہ بہ قبل، و بمثل ما کلمہ بہ اصحابہ۔

قال عمر [بن سعد] قد حرت، لو وجدت الی ذالک سبیلاً فعلت۔

فقال: يا اهل الكوفة! لا تم الهبل والعبر اذاد عومتوه حتى اذا انكم اسلمتموه! وزعمتم انكم قاتلوا انفسكم دوني، ثم عدوتم علياً لتقتلوه! انفسكم بنفسه واخذتم بظلمه، واحطتم به من كل جانب، فمنعتوه التوجه في بلاد الله العريضة حتى لى امن ولى امن اهل بيته، واصبح في ايدكم كالاسير، لا يملك لنفسه نفعاً ولا يدفع ضرراً، وحلتموه ونساءه وصبيته واصحابه عن ماء الفرات الجارى، الذى يشرب اليهودي والمجوسي والنصراني، وترغ فيه خنازير السواد وكلابه، هاهم اولاء قد صرهم العطش، بسما خلفتم محمدآنى ذريته! لاسقام الديوم الظماء ان لم تنوبوا وتنزعوا عما انتم عليه من يوكم هذا فى ساعنكم هذه“

اے قوم! حسين كى بتائى ہوئى راہوں ميں سے كسى ايك راہ كو كيوں نهيں قبول كر ليته تاءكه خدا تمهيں ان سے جنگ اور ان كے قتل سے معاف فرما دے

-

لشكرنے كہا: يہ امير عمر بن سعد هيں انهيں سے بات كر و۔

تو حرنے عمر بن سعد سے بھى وہى بات كى جو اس سے پہلے كى تھى اور جو باتيں ابھى لشكر سے كى تھيں۔ عمر بن سعد نے جواب ديا: ميں اس كا بڑا حريص تھاكہ اگر ميں كوئى بھى راستہ پاتا تو ضرور يہ كام انجام ديتا۔

يہ سن كر حرنے لشكر كو مخاطب كر كے كہا: اے اهل كوفہ! تمھارى مايں تمھارے غم ميں روئيں؛ كيونكه تم هيں لوگوں نے ان كو يہاں آنے كى دعوت دى تھى اور جب وہ چلے آئے تو تم لوگ انهيں اس ظالم كے سپرد كرنا چاہتے ہو۔ پہلے تم اس كے مدعى تھے كہ ان پر اپنى جان نثار كر دو گے پھر اپنى بات سے پلٹ كر انهيں قتل كرنا چاہتے ہو۔ تم لوگوں نے يہاں ان كو روك ركھا اور ان كى بزرگوارى اور كظم غيظ كے مقابلہ ميں ان پر سپرہ ڈال ديا اور انهيں چاروں طرف سے گھير ليا ہے اور اللہ كى اس وسيع و عريض زمين ميں ان كو كهيں جانے بھى نهيں ديتے كہ وہ اور ان كے اهل بيت امن وامان كى زندگى گزار سكيں۔ يہ تمھارے ہاتھوں ميں اسيروں كى طرح ہو گئے هيں جو نہ تو خود كو كوئى نفع پہنچا سكتے هيں اور نہ ہی خود سے ضرر و نقصان كو دور كر سكتے هيں۔ تم لوگوں نے ان پر، ان كى عورتوں پر، ان كے بچے اور ان كے اصحاب پر اس فرات كے بتے پانى كو روك ديا ہے جس سے يہود و مجوسى اور نصرانى سيرا بھو رہے هيں، جس ميں كالے سور اور كتے لوٹ رہے هيں؛ ليكن يہى پانى ہے جو ان پر بند ہے اور پياس سے يہ لوگ جاں بلب هيں۔ حقيقت ميں تم لوگوں نے محمدؐ كے بعد ان كى ذريت كے ساتھ بڑا برا سلوك كيا ہے۔ خدا قيامت كے دن، جس دن شدت كى پياس ہو گى تم لوگوں كو سيرا ب نہ كرے۔ اگر تم اپنے افعال سے آج اسى وقت توبہ نہ كر لو۔ (۱)

جب حركى تقرير يہاں تك پہنچى تو پيدلوں كى فوج ميں سے ايك نے آپ پر حملہ كر ديا اور تير بارانى شروع كر دى (۲) ليكن حريط كرامام حسين عليہ السلام كے پاس آكر كھڑے ہو گئے۔

حركى اس دلسوز تقرير كا بعض دلوں پر يہ اثر ہوا كہ وہ حسين بن على عليہما السلام كى طرف چلے آئے ان ميں سے ايك يزيد بن يزيد مھاصر هيں جو عمر بن سعد كے ہمراہ حسينؑ سے جنگ كے لئے آئے تھے۔ جب امام حسين عليہ السلام كى تمام شرطوں كو رد كر ديا گيا اور جنگ كا بازار گرم ہو گيا تو آپ حسينى لشكر كى طرف چلے آئے (۳) آپ كا شمار ان لوگوں ميں ہوتا ہے جو حركى تقرير سے راہ حسين كے سالك ہوئے هيں۔

۱۔ الارشاد، ص ۲۳۵، التذكرہ، ص ۲۵۲

۲۔ ابو جناب كلبى اور عدى بن حرمہ سے يہ روايت منقول ہے۔ (طبرى، ج ۵، ص ۴۲، ارشاد، ص ۲۳۵)

۳۔ ابو مخنف کا بیان ہے کہ مجھ سے فضیل بن خدیج کندی نے یہ روایت نقل کی ہے کہ یزید بن زیاد وہی ابو شعثاء کندی ہے جو قبیلہ بہد لہ سے متعلق تھا۔
(طبری، ج ۵، ص ۴۴۵)

آغاز جنگ

پہلا تیر ظ نافع بن ہلال جملی کی شہادت
الحملۃ الاولى (پہلا حملہ) ظ غفاری برادران
کرامت و ہدایت ظ قبیلہ ۴۰ جابری کے دو جوان
بریر کا مقابلہ اور ان کی شہادت ظ حنظلہ بن اسعد شامی کی شہادت
عمر و بن قرظہ انصاری کی شہادت ظ عابس بن ابی شیبہ شاکری اور ان کے غلام کی شہادت
نافع بن ہلال ظ یزید بن زیاد ابو شعثاء کندی کی شہادت
الحملۃ الثانية (دوسرا حملہ) ظ چار دوسرے اصحاب کی شہادت
مسلم بن عوسجہ ظ سوید خثعمی و بشر حضرمی
الحملۃ الثالثة (تیسرا حملہ)
اصحاب حسینؑ کے حملے اور نبرد آزمائی
الحملۃ الرابعة (چوتھا حملہ)
نماز ظہر کی آمادگی
حبیب بن مظاہر کی شہادت
حر بن یزید ریاحی کی شہادت
نماز ظہر
زہیر بن قین کی شہادت

آغاز جنگ

پہلا تیر

جب بات یہاں تک پہنچی تو عمر بن سعد حسینی سپاہ کی طرف حملہ آور ہوا اور آواز دی: اے زویدا (۱) پرچم کو اور نزدیک لاؤ تو وہ پرچم کو بالکل قریب لے کر آیا اس وقت عمر بن سعد نے چلہ کمان میں تیر کو جوڑا اور حسینی لشکر کی طرف پھینکتے ہوئے بولا: ”اَشْهَدُ اَنْيَ اَوَّلُ مَنْ رَمَى“ (۲) تم سب گواہ رہنا کہ سب سے پہلا تیر جس نے پھینکا ہے وہ میں ہوں۔

جب نزدیک ہو کر پہلا تیر عمر سعد نے پھینکا تو سارے اموی لشکر نے تیروں کی بارش کر دی۔ اس کے بعد زیاد بن ابوسفیان کا غلام بیسار اور عبید اللہ بن زیاد کا غلام سالم دونوں میدان جنگ میں آئے اور مبارز طلبی کرتے ہوئے بولے: کوئی ہم رزم ہے جو تم میں سے ہمارے سامنے آئے؟ یہ سن کر حبیب بن مظاہر اور بریر بن حنفیر اٹھے تاکہ اس کا جواب دیں لیکن دونوں سے امام حسین علیہ السلام نے فرمایا: ”اجلسا“ تم دونوں بیٹھ جاؤ! اس کے بعد عبد اللہ بن عمیر کلبی (۳) اٹھے اور عرض کیا: اے ابو عبد اللہ! خدا

۱۔ شیخ مفید نے ارشاد میں ”درید“ لکھا ہے، ص ۲۳۳، ۲۳۶، طبع نجف

۲۔ صقعب بن زہیر اور سلیمان بن ابی راشد نے حمید بن مسلم سے یہ روایت نقل کی ہے۔ (طبری، ج ۵، ص ۴۲۹، ارشاد، ص ۲۳۶)

۳۔ آپ کوفہ کے رہنے والے تھے۔ قبیلہ ہمدان کے چاہ جعد (جعد کا کنواں) میں ان کا گھر تھا۔ ایک دن آپ نے دیکھا کہ عبید اللہ کی طرف سے فوج نخیلہ میں جمع ہے اور حسین علیہ السلام کی طرف روانہ ہو رہی ہے۔ آپ نے ان لوگوں سے سوال کیا تو جواب دیا گیا کہ یہ لوگ دختر رسول خدا صلی اللہ علیہ وآلہ وسلم فاطمہ کے فرزند حسین سے جنگ کے لئے جا رہے ہیں۔ اس پر عبد اللہ بن عمیر کلبی نے کہا میں تو اہل شرک سے جہاد پر حریص تھا لیکن اب میں یہ امید کرتا ہوں کہ ان لوگوں سے جہاد کرنا جو اپنے نبی کے نواسے سے جنگ کر رہے ہیں خدا کے نزدیک مشرکین سے جہاد کرنے سے کم نہ ہوگا۔ آپ کی زوجہ ام وھب بھی آپ کے ہمراہ تھیں۔ آپ ان کے پاس گئے اور ساری روداد سنادی اور اپنے ارادہ سے بھی انہیں لگا کر دیا۔ سب کچھ سن کر اس نیک سرشت خاتون نے کہا: تمہاری فکر صحیح ہے، خدا تمہاری فکر کو سالم رکھے اور تمہارے امور کو رشد عطا کرے، یہ کام ضرور انجام دواور مجھے بھی اپنے ساتھ لے چلو۔ عبد اللہ راتوں رات اپنی بیوی کے ہمراہ نکل گئے اور امام حسین علیہ السلام سے ملحق ہو گئے۔

آپ پر رحمت نازل کرے! کیا مجھے اجازت ہے کہ میں ان دونوں کے مقابلہ پر جاؤں؟ تو امام حسینؑ نے اس جوان کی طرف دیکھا، وہ ایک طویل القامت، قوی کلائیوں اور مضبوط بازؤں والا جوان تھا۔ آپ نے فرمایا: ”انی لاحسبہ للاقتران قتالا! اخرج ان شئت“ میں سمجھتا ہوں کہ یہ دونوں کے مقابلہ میں برابر کا جنگجو ثابت ہوگا، اگر تم چاہتے ہو تو جاؤ! یہ سن کر وہ جوان ان دونوں کے سامنے آیا تو ان دونوں نے کہا: تو کون ہے؟ تو اس جوان مرد نے اپنا حسب و نسب بتا دیا۔ اس پر وہ دونوں غلام بولے: ہم تم کو نہیں پہچانتے ہیں۔ ہمارے مقابلے میں تو زہیر بن قین یا حبیب بن مظاہر یا بریر بن حنفیر کو آنا چاہیے۔

زیاد کا غلام بیسار، عبید اللہ بن زیاد کے غلام سالم کے آگے آمادہ جنگ تھا۔ کلبی نے بیسار کو مخاطب کر کے کہا: اے زناکار عورت کے بچے، تیری خواہش ہے کہ کوئی اور تیرے مقابلہ پر آئے۔ تیرے مقابلہ پر کوئی نہیں آئے گا مگر جو بھی آئے گا وہ تجھ سے بہتر ہوگا۔ اس کے بعد اس پر سخت حملہ کیا اور تلوار کا ایک وار کر کے اسے زمین پر گرا دیا۔ ابھی آپ اپنی تلوار سے اس پر حملہ میں مشغول تھے کہ عبید اللہ کا غلام سالم آپ پر ٹوٹ پڑا۔ ادھر سے اصحاب امام حسین

علیہ السلام نے آواز دی: وہ غلام تم پر حملہ کر رہا ہے لیکن عبداللہ نے اس کے حملہ کو اہمیت نہ دی یہاں تک کہ اس نے آپ پر تلوار سے حملہ کر دیا؛ کلبی نے اپنے بائیں ہاتھ کو سپر بنایا جس سے آپ کے بائیں ہاتھ کی انگلیاں کٹ گئیں لیکن کلبی زخم کی پرواہ کئے بغیر اس کی طرف مڑے اور اس پر ایسی ضرب لگائی کہ اسے قتل کر دیا۔ ان دونوں کو قتل کرنے کے بعد کلبی رجز خوانی کرتے ہوئے مبارزہ طلبی کر رہے تھے۔

ان تنکرونی فائنا بن کلب

حسبی یتی فی علیم حسبی

انی امرؤ ذومرۃ وعصب

ولست بالحوار عند النکب

انیز عیم لک أم وهب

بالطعن فیصم مقدماً والضرب

اگر تم مجھے نہیں پہچانتے ہو تو پہچان لو کہ قبیلہ کلب کا فرزند ہوں، میرا آگاہ اور بیٹا خاندان میرے لئے کافی ہے، میں بڑا طاقتور اور سخت جاں مرد ہوں، میدان کارزار میں ناگوار واقعات مجھے متزلزل نہیں کر سکتے، اے ام وھب میں تمہیں وعدہ دیتا ہوں کہ میں ان پر بڑھ بڑھ کر حملہ کروں گا اور ان کو ماروں گا وہ بھی ایسی ضرب لگاؤں گا جو ایک یکتا پرست اور موحد کی ضرب میں اثر ہوتا ہے۔

یہ سن کر عبداللہ کی زوجہ ام وھب نے عمود خیمہ اٹھایا اور اپنے شوہر کا رخ کر کے آگے بڑھی اور یہ کہے جا رہی تھی ”فداک ابی و امی“ میرے ماں باپ تم پر قربان ہوں، تم محمدؐ کی پاک و پاکیزہ ذریت کی طرف سے دفاع میں خوب جنگ کرو، اس کے بعد عبداللہ اپنی زوجہ کو مخدرات کی طرف پلٹانے لگے، تو اس نے عبداللہ کے کپڑے پکڑ لئے اور کھینچتے ہوئے بولی: میں جب تک کہ تمہارے ساتھ مر نہ جاؤں تمہیں نہیں چھوڑوں گی، یہ صورت حال دیکھ کر امام حسین علیہ السلام نے اسے پکارا اور فرمایا: ”جزیم من اهل بیت خیراً، ار جی رحمت اللہ علی النساء فاجلی معھن فانہ لیس علی النساء قتال“ خدا تم لوگوں کو جزائے خیر دے، اللہ تم پر رحمتوں کی بارش کرے، خواتین کی طرف پلٹ آؤ اور انھیں کے ہمراہ بیٹھو کیونکہ خواتین پر جہاد نہیں ہے۔

الحملۃ الاولى (پہلا حملہ)

اس کے بعد اموی لشکر کے میمنہ کے سردار عمرو بن حجاج نے لشکر حسینی کے داہنے محاذ پر حملہ شروع کر دیا۔ جب یہ لشکر امام حسین علیہ السلام کے سپاہیوں کے نزدیک آیا تو وہ سب کے سب اپنے زانو پر بیٹھ کر دفاع میں مشغول ہو گئے اور نیزوں کو ان کی طرف سیدھا کر کے انھیں نشانہ پر لے لیا۔ اس کا نتیجہ یہ ہوا کہ وہ لشکر نیزوں کے سامنے ٹھہر نہ سکا اور واپس لوٹنے لگا۔ ان کی یہ حالت دیکھ کر حسینی سپاہ نے ان پر تیر چلانا شروع کیا، جس کے نتیجے میں ان میں سے بعض ہلاک ہوئے تو بعض دیگر زخمی۔ (۱)

کرامت و ہدایت

اسی اثناء میں قبیلہ بنی تمیم کا ایک شخص جسے عبداللہ بن حوزہ کہا جاتا ہے سامنے آیا اور امام حسین علیہ السلام کے بالمقابل کھڑا ہو کر بولا: اے حسین! اے حسین! تو امام حسین علیہ السلام نے فرمایا: ”ماشاء؟“ تو کیا چاہتا ہے؟

۱۔ ابو مخنف نے بیان کیا ہے کہ ابو جناب نے مجھ سے یہ روایت نقل کی ہے (طبری، ج ۵، ص ۴۲۹، الارشاد، ص ۲۳۶، نجف) عبد اللہ بن حوزہ نے کہا: ”ابشر بالنار“ تمہیں جہنم کی بشارت ہو، امام حسین علیہ السلام نے فرمایا: ”کلا، انی اقدم علی رب رحیم و شفیع مطاع، من ہذا؟“ نہیں ایسا نہیں ہے، میں اپنے مہربان و رحیم رب کی طرف گامزن ہوں، وہی شفیع اور قابل اطاعت ہے پھر امام نے سوال کیا: یہ کون ہے؟ آپ کے اصحاب نے جواب دیا: یہ ابن حوزہ ہے۔

امام حسین علیہ السلام نے فرمایا: ”رب حزہ الی النار!“ خدا یا! اسے جہنم کی آگ میں ڈال دے۔ امام علیہ السلام کی بددعا کا اثر یہ ہوا کہ ناگہاں اس کا گھوڑا ایک گڑھے کے پاس بدکا اور وہ گڑھے میں جا گرا لیکن اس کا پیر رکاب میں پھنسا رہ گیا اور اس کا سر زمین پر آگیا۔ اسی حالت میں گھوڑے نے دوڑنا شروع کیا اور وہ جدھر سے گزرتا تھا زمین کے ہر پتھر اور درخت سے اس کا سر ٹکراتا تھا۔ یہ سلسلہ جاری رہا یہاں تک کہ وہ مر گیا۔ (۱)

اس سلسلے میں مسروق بن وائل کا بیان ہے: میں اس لشکر کے آگے آگے تھا جو حملہ کے لئے حسینؑ کی طرف آگے بڑھا تھا۔ میں نے اپنے دل میں سوچا کہ میں لشکر کے بالکل آگے رہوں گا تا کہ جب حسینؑ قتل کر دے جائیں تو ان کا سر میرے ہاتھ لگے اور وہ سر میں عبید اللہ بن زیاد کی خدمت میں لے جا کر کسی خاص مقام و منزلت پر فائز ہو جاؤں۔ جب ہم لوگ حسینؑ تک پہنچے تو ہماری فوج کا ایک شخص جسے ابن حوزہ کہتے ہیں وہ سامنے آیا اور بولا: کیا حسینؑ تمہارے درمیان موجود ہیں؟ تو حسینؑ (علیہ السلام) خاموش رہے۔ اس نے اپنی بات کو دہرایا یہاں تک جب تیسری بار اس نے تکرار کی تو حسینؑ (علیہ السلام) نے فرمایا: ”تووالہ: نعم ہذا الحسنین فاحجک“ اس سے کہو: ہاں یہ حسینؑ ہیں، تم کیا چاہتے ہو؟ ابن حوزہ نے کہا: اے حسینؑ! تم کو جہنم کی بشارت ہو!

امام حسین علیہ السلام نے جواب دیا: ”کذبت، بل اقدم علی رب غفور و شفیع مطاع، فمن انت؟“ تو جھوٹ بولتا ہے، میں تو اپنے پالنے والے اور بخشنے والے، شفیع اور قابل اطاعت مالک کی طرف گامزن ہوں، تو کون ہے؟

۱۔ ابو مخنف کا بیان ہے کہ مجھ سے ابو جعفر حسین نے یہ روایت نقل کی ہے (طبری، ج ۵، ص ۴۳۰)

اس نے کہا: میں ابن حوزہ ہوں۔

یہ سن کر حسینؑ نے اپنے دونوں ہاتھ آسمان کی طرف اتنے بلند کئے کہ کپڑے کے اوپر سے ہم نے بغل کی سفیدی دیکھ لی پھر کہا: اللہم حزہ الی النار! خدا یا! اسے جہنم کی آگ میں ڈال دے، یہ سن کر وہ غصہ میں آگیا اور وہ نہر جو اس کے اور حسینؑ کے درمیان تھی اسے پار کر کے ان پر حملہ کرنا چاہا تو گھوڑے کے چھلانگ لگاتے ہی وہ نیچے گر پڑا لیکن اس کا پیر رکاب میں پھنس گیا اور گھوڑے نے تیز دوڑنا شروع کر دیا، جس کی وجہ سے وہ نیچے گر گیا اور اس کے قدم، پنڈلی تک کٹ کر گر گئے اور پیر کا بقیہ حصہ اسی رکاب میں پھنسا رہ گیا۔

عبد الجبار بن وائل حضری کا بیان ہے: یہ صورت حال دیکھ کر مسروق لوٹ گیا اور لشکر کو اپنے پیچھے چھوڑ دیا۔ تو میں نے اس سے اس کا سبب پوچھا تو وہ بولا: ”لقد رأیت من اہل ہذا البیت شے نالاً اتلھم ابداً“ (۱) میں نے اس گھرانے سے ایسی چیز دیکھی ہے جس کے بعد میں ان سے کبھی بھی جنگ نہیں کر

سکتا۔

بریر کا مباہلہ اور ان کی شہادت

یزید بن معقل، عمر بن سعد کے لشکر سے نکلا اور بولا: اے بریر بن حضیر! (۲) تم نے دیکھا کہ اللہ نے تمہارے ساتھ کیا سلوک کیا؟ تو بریر نے جواب دیا: خدا نے میرے ساتھ بہت اچھا سلوک کیا؛ ہاں تیرا نصیب بہت برا ہے۔

یزید بن معقل: تو جھوٹ بول رہا ہے حالانکہ اس کے پہلے تو کبھی جھوٹ نہیں بولتا تھا۔ کیا تجھے وہ موقع یاد ہے جب میں قبیلہ لوزان کے علاقے میں تیرے ساتھ چل رہا تھا اور تو کہہ رہا تھا کہ عثمان بن عفان نے اپنی جان کو گنوا دیا اور معاویہ بن ابوسفیان گمراہ اور دوسروں کو گمراہ کرنے والا ہے۔ امام ہدایت و حق توفیق علی بن ابیطالب ہیں؟

۱۔ عطاء بن سامت نے عبدالجبار بن وائل حضرمی سے اور اس نے اپنے بھائی مسروق بن وائل سے یہ روایت بیان کی ہے۔ (طبری، ج ۵، ص ۴۲۱)

۲۔ آپ کے شرح احوال شب نو محرم کے واقعات میں گزر چکے ہیں۔

بریر نے جواب دیا: ہاں میں گواہی دیتا ہوں، میری رائے اور میرا قول یہی ہے۔

یزید بن معقل نے کہا: میں گواہی دیتا ہوں کہ تیرا شمار گمراہوں میں ہے۔

بریر بن حضیر نے اس کے جواب میں فرمایا: کیا تم اس پر تیار ہو کہ پہلے میں تم سے مباہلہ (۱) کروں اور ہم اللہ سے دعا کریں کہ جھوٹے پر اس کی لعنت ہو اور باطل پرست کو موت کے گھاٹ اتار دے؛ اس کے بعد میں میدان کارزار میں آکر تم سے نبرد آزمائی کروں۔

یزید بن معقل اس پر راضی ہو گیا دونوں نے میدان میں آکر اللہ کی بارگاہ میں دعا کرنے کے لئے ہاتھ اٹھائے کہ خدا یا! کاذب پر لعنت کر اور صاحب حق کے ہاتھ سے باطل پرست کو قتل کرادے۔ اس بددعا کے بعد دونوں ایک دوسرے کے آمنے سامنے آئے۔ تلواروں کا آپس میں ٹکراؤ ہوا اور یزید بن معقل نے بریر بن حضیر پر ایک ہلکی سی ضرب لگائی جس سے آپ کو کوئی نقصان نہیں پہنچا لیکن ادھر بریر بن حضیر نے ایسی کاری ضرب لگائی کہ اس کے ”خود“ کو کاٹتی ہوئی تلوار اس کے سر تک پہنچی اور اسے کاٹتی ہوئی اس کے مغز اور دماغ تک پہنچ گئی وہ زمین پر اس طرح گرا جیسے کوئی چیز بلندی سے گر رہی ہو؛ ادھر فرزند حضیر کی تلوار اس کے سر میں جا کر رک گئی تھی، گویا میں دیکھ رہا تھا کہ وہ تلوار کو اپنے سر سے باہر نکالنے کے لئے حرکت دے رہا تھا۔ اسی دوران عمر بن سعد کے لشکر کے ایک سپاہی رضی بن منقذ عبدی نے جناب بریر پر حملہ کر دیا۔ دونوں میں گتھم گتھا ہو گئی اور وہ ایک دوسرے پر ٹوٹ پڑے۔ بڑی گھمسان کی لڑائی ہوتی رہی۔ آخر کار بریر اسے گرا کر اس کے سینے پر بیٹھ گئے تو رضی چلایا کہاں ہیں اہل رزم اور کہاں ہیں دفاع کرنے والے؟

! یہ سن کر کعب بن جابر ازدی نے نیزہ سے بریر پر حملہ کر دیا اور وہ نیزہ آپ کی پیٹھ میں داخل ہو گیا جب بریر نے نیزہ کی نوک کو محسوس کیا تو رضی بن منقذ عبدی کے چہرے کو دانتوں سے دبایا اور اس کی ناک کا ایک حصہ کاٹ ڈالا؛ لیکن کعب بن جابر نے مسلسل نیزہ کا وار کر کے ”عبدی“ کو بریر کے چنگل سے نکال دیا اور

۱۔ مہاہلہ یعنی ملاعنہ جسمیں دونوں افراد دعا کریں کہ خدا باطل اور ظالم پر لعنت کرے۔

نیزہ کی انی کو بریر کی پشت میں پیوست کر دیا پھر اس کے بعد بریر پر تلوار سے حملہ کر کے انھیں شہید کر دیا۔ (ان پر خدا کی رحمت ہو) (۱) و (۲) ۱۔ ابو مخنف کہتے ہیں کہ مجھ سے یوسف بن یزید نے عفیف بن زہیر بن ابواخنس کے حوالے سے یہ روایت بیان کی ہے اور وہ حسین علیہ السلام کی شہادت کے وقت وہاں حاضر تھا۔ (طبری، ج ۵، ص ۴۳۱) باقیماندہ خبر حاشیہ شمارہ ۲ میں ملاحظہ ہو۔

۲۔ جب کعب بن جابر ازدی لوٹا تو اس کی زوجہ یا بہن نوار بنت جابر نے کہا: تو نے فرزند فاطمہ کے خلاف جنگ کی ہے اور سید القراء (تلاوت و قراءت قرآن کے سید و سردار) بریر کو قتل کیا ہے، تو نے بہت بڑی خیانت انجام دی ہے۔ خدا کی قسم میں اب کبھی بھی تجھ سے بات نہیں کروں گی۔ کعب بن جابر نے کہا:

سلی تحبري عني وأنت ذميمة
غداة حسين والرماح شوارع
الم آت أقصی ما کرهت ولم ے خل
علی غداة الروح ما أنا صانع
معي یزنی لم تخنہ سکوبه
وایض مخشوب الغرارین قاطع
فجردته فی عصبه لیس دینهم
بدینی وانی باین حرب لقاتع
ولم تر عینی مثلهم فی زمانهم
ولا قبلهم فی الناس اذ أنا یافع
أشد قراعا بالسیوف لدی الوغی
ألا کل من یحیی الذمار مقارع
وقد صبر واللطعن والضرب حسرا
وقد نازلوا لو أن ذالک نافع
فایلع (عبید اللہ) أما القیتہ
بانی مطیع للخلینیسامع
قتلت بریر أثم حملت نعمه
أبا منقذ لمادی: من یماصع

تو مورد مذمت قرار پا چکی ہے تو مجھ سے حسین کی سپیدہ سحری اور نیزوں کے سیدھے ہونے کے سلسلے میں سوال کر اور مجھ سے خبر لے۔ کیا میں اس چیز کی انتہا تجھے نہ بتاؤں جو تجھے ناپسند ہے اور جس میدان کارزار کی صبح نے مجھ پر اس امر پر کوئی خلل وارد نہیں کیا جسے میں نے انجام دیا۔ میرے پاس سیف بن ذی یزن یعنی کانیزہ تھا جو کبھی ٹیڑھا نہیں ہوا اور جس کی سفید لکڑی کا غلاف دونوں طرف سے براں تھا۔ میں نے اسے اس گروہ کے سامنے برہنہ کیا جن کا دین میرا دین نہ تھا اور میں ابوسفیان کے خاندان سے قانع ہوں۔ میری آنکھوں نے اپنے زمانے میں ان کے مانند نہیں دیکھا اور اس سے قبل کسی نے نہیں دیکھا؛ کیونکہ میں جوان ہوں۔ جنگ کے وقت ان کی تلوار میں بڑی کاٹ تھی، آگاہ ہو جاؤ کہ جو بھی ذمہ داری سے حمایت کرتا ہے وہ سخت کوشش ہوتا ہے۔ واقعات لوگوں نے نیزوں اور تلواروں کے زخم پر بڑا صبر کیا اور وہ گھوڑے سے نیچے اتر آئے اگر یہ ان کے لئے مفید ہوتا۔ اگر عبید اللہ سے ملاقات کرے تو اس کو یہ خبر پہنچا دے کہ میں خلیفہ کا مطیع اور ان کی باتوں کا سننے والا ہوں۔ میں نے بریر کو قتل کیا اور ابو منقذ کو اپنا احسان مند بنالیا، جب اس نے پکارا کہ میرا مدد کا کون ہے؟

ابو مخنف کا بیان ہے: رضی بن منقذ عبدی نے اس کے جواب میں یہ کہا:

عمر بن قریظہ انصاری کی شہادت

جناب بریر کی شہادت کے بعد عمرو بن قریظہ انصاری امام حسین علیہ السلام کی طرف سے دفاع کرتے ہوئے نکلے اور مشغول جہاد ہو گئے۔ آپ وقت قتال ان اشعار کو پڑھ رہے تھے۔

قد علمت کتیبہ الٰہ انصار

انی ساجی حوزۃ الذمار

ضرب غلام غیر نکس شاری

دون حسین مہجعتی وداری (۲)

سپاہ انصار کو معلوم ہے کہ میں اس خاندان کی ایسی حمایت و نصرت کروں گا جو ایک ذمہ دار محافظ کا انداز ہوتا ہے، میں ایک سر بلند اور سرفراز جوان کی طرح وار کروں گا اور کبھی منہ نہیں موڑوں گا کیونکہ میرا خون اور میرا خاندان حسین پر فدا ہے۔

اسی حال میں آپ درجہ شہادت پر فیضیاب ہو گئے۔ آپ پر خدا کی رحمت ہو۔ آپ کا بھائی علی بن قریظہ، عمر بن سعد کی فوج میں تھا۔ یہ منظر دیکھ کر وہ پکارا اے کذاب بن کذاب! (اے جھوٹے باپ کے جھوٹے بیٹے) تو نے میرے بھائی کو گمراہ کیا، اسے دھوکہ دیا یہاں تک کہ اسے قتل کر دیا! یہ سن کر امام حسین علیہ السلام نے جواب دیا:

”ان الدائم یضل اُخاک وکنہ ہدی اُخاک واضلک“ خدا نے تیرے بھائی کو گمراہ نہیں کیا بلکہ تیرے بھائی کو ہدایت بخش دی، ہاں تجھے گمراہ کر دیا۔

ولو شاء ربی ما شہدت قتالہم

ولا جعل النعماء عندی ابن جابر

لقد کان ذاک الیوم عارا و سبہ

يعبره الأبناء بعد المعاشر

فیالیت انی کنت من قبل قتلہ

ویوم حسین کنت فی رمس قابر

اگر میرا پروردگار چاہتا تو میں کربلا کی جنگ میں حاضر نہ ہوتا اور نہ جابر کے لڑکے کا مجھ پر احسان ہوتا۔ درحقیقت وہ دن تو ننگ و عار کا دن تھا جو نسلوں تک طعن و تشنیع کا باعث رہے گا۔ اے کاش بریر کے قتل سے قبل میں مر گیا ہوتا اور حسین کے مقابلہ کے دن سے پہلے میں قبر میں مٹی کے نیچے ہوتا۔

۱۔ ابو مخنف کا بیان ہے کہ مجھ سے عبدالرحمن بن جندب نے یہ روایت نقل کی ہے (طبری، ج ۵، ص ۴۳۳)

علی بن قرظہ نے کہا خدا مجھے نابود کرے اگر میں تجھے قتل نہ کروں، یہ کہہ کر امام علیہ السلام پر حملہ کیا۔ نافع بن ہلال مرادی نے آگے بڑھ کے مزاحمت کرتے ہوئے نیزہ لگا کر اسے زمین پر گرا دیا تو اس کے ساتھیوں نے حملہ کیا اور اسے کسی طرح بچا کر لے گئے۔ (۱) جنگ کا بازار گرم تھا، گھمسان کی لڑائی ہو رہی تھی، سپاہ اموی نے چاروں طرف گھوم کر قتل و غارت گری کا بازار گرم کر رکھا تھا۔ اس دوران حر بن یزید ریاحی اس فوج پر حملہ آور تھے اور اس شعر سے تمثیل کئے جا رہے تھے۔

مازلت اُر میحیم بشجرة نخره

ولبانہ حتی تسربل بالدم

میں ان کی گردن اور سینے پر مسلسل تیر بارانی کرتا رہوں گا یہاں تک کہ وہ لوگ خون کا لباس پہن لیں۔ اس وقت حالت یہ تھی کہ ان کے گھوڑے کے کان اور ابرؤں سے نیزوں کی بارش کی وجہ سے خون جاری تھا۔ یزید بن سفیان تمیمی مسلسل یہ کہہ رہا تھا کہ خدا کی قسم اگر میں ”حر“ کو اس وقت دیکھتا جب وہ ہماری فوج سے نکلا تھا تو اس نیزہ کی نوک سے اس کا پیچھا کرتا۔ یہ سن کر حصین بن تمیم (۲) نے کہا: یہی ہے حر بن یزید جس کی تم تمنا کر رہے تھے۔ یزید بن سفیان نے کہا: ہاں! اور حر کی طرف نکل گیا اور آپ سے بولا: کیا تم نبرد آزمائی کے لئے آمادہ ہو؟ حر نے جواب دیا: ہاں میں ہم رزم ہونا چاہتا ہوں۔ یہ کہہ کر اس کے مد مقابل آئے، گویا جان ہتھیلی پر لئے تھے۔ یزید بن سفیان اپنی تمام شرارتوں کے ساتھ سامنے آیا لیکن ابھی حر کو سامنے آئے کچھ دیر بھی نہ ہوئی تھی کہ آپ نے اسے قتل کر دیا۔ (۳)

نافع بن ہلال

اسی ہنگامہ خیز ماحول میں نافع بن ہلال مرادی جملی مصروف جنگ تھے اور کہے جا رہے تھے:

۱۔ ثابت بن نبیرہ سے یہ روایت مروی ہے۔ (طبری، ج ۵، ص ۴۳۴)

۲۔ یہ شخص عبید اللہ بن زیاد کی پولس کا سربراہ تھا اور عبید اللہ نے اسے عمر بن سعد کے ہمراہ حسین علیہ السلام کی طرف جنگ کے لئے بھیج دیا۔ کربلا میں عمر بن سعد نے اسے محفۃ فوج کا سربراہ بنا دیا تھا۔ تحفۃ زرہ کی قسم کا ایک رزمی لباس ہے۔

۳۔ ابو مخنف کہتے ہیں کہ مجھ سے ابو زہیر نصر بن صالح عسبی نے یہ روایت نقل کی ہے۔ (طبری، ج ۵، ص ۴۳۴)
 ”انا لجملی انا علی دین علی (علیہ السلام)“ میں ہلال بن نافع جملی ہوں، میں دین علی علیہ السلام پر قائم ہوں۔ یہ سن کر فوج اموی کی ایک فرد جسے مزاحم بن حریث کہتے ہیں سامنے آیا اور بولا: میں عثمان کے دین پر قائم ہوں۔ نافع بن ہلال نے اس سے کہا: تو شیطان کے دین پر برقرار ہے پھر اس پر حملہ کیا اور اسے قتل کر دیا۔

یہ صورت حال دیکھ کر عمرو بن حجاج زبیدی چلایا کہ اے احمق اور بے شعور لوگو! تم کو کچھ معلوم ہے کہ تم کس سے لڑ رہے ہو؟ یہ شہر کے بہادر، شجاع، فداکار اور جانباز ہیں، تم میں سے کوئی بھی ان کے مقابلہ میں نہ آئے۔ یہ دیکھنے میں کم ہیں اور بہت ممکن ہے کہ باقی رہ جائیں۔ خدا کی قسم اگر تم لوگ (۱) ان پر فقط پتھر پھینکو تو ان کو قتل کر دو گے۔ یہ سن کر عمرو بن سعد بولا تمہارا نظریہ بالکل صحیح ہے اور میری رائے بھی یہی ہے۔ اس وقت اس نے اعلان کیا کہ فوج کہ سب سپاہی اس پر آمادہ ہو جائیں کہ ان لوگوں سے اس طرح جنگ نہ کریں کہ ایک ان کی طرف سے اور ایک تمہاری طرف سے ہو۔ (۲)

الحملۃ الثانیۃ (دوسرا حملہ)

پھر عمرو بن حجاج زبیدی لشکر امام حسین علیہ السلام سے نزدیک ہوتا ہوا بولا: اے اہل کوفہ! اپنی اطاعت اور اپنی جماعت کے اتحاد و اتفاق پر پابند رہو اور اس کے قتل میں کوئی شک و شبہ نہ کرو جو دین سے مخرف ہو گیا اور ہمارے پیشوا اور امام کا مخالف ہے۔
 یہ سن کر امام حسین علیہ السلام نے اس سے فرمایا: ”یا عمرو بن حجاج! اعلیٰ تحرض الناس؟ انحن مرقتا و انتم تثبتتم علیہ! اما واللہ لتعلنن لو قد قبضت اربا حکم و متم علی اعدائکم اینا مرق من الدین و من هو اولی بصلی النار“
 اے عمرو بن حجاج! کیا تو لوگوں کو میرے خلاف اکسارہا ہے؟ کیا ہم دین سے مخرف ہیں اور تم

۱۔ ابو مخنف کا بیان ہے کہ مجھ سے ابو زہیر نصر بن صالح عسبی نے یہ روایت نقل کی ہے۔ (طبری، ج ۵، ص ۴۳۴)

۲۔ ابو مخنف کا بیان ہے کہ یحییٰ بن ہانی بن عروہ مراوی نے مجھ سے یہ روایت نقل کی ہے۔ (طبری، ج ۵، ص ۴۳۵)

لوگ اس پر قائم ہو! خدا کی قسم اگر تمہاری رو حیں قبض کر لی جائیں اور تم لوگوں کو انہیں اعمال پر موت آجائے تو تمہیں ضرور معلوم ہو جائے گا کہ مخرف کون اور جہنم میں جلنے کا سزاوار کون ہے۔

پھر عمرو بن حجاج نے عمرو بن سعد کے دانے محاذ فرات کی جانب سے امام حسین علیہ السلام کے لشکر پر حملہ کر دیا۔ کچھ دیر تک جنگ کا بازار گرم رہا اور اس حملہ میں امام حسین علیہ السلام کے اصحاب کی ایک جماعت شہید ہو گئی جس میں سے ایک مسلم بن عوسجہ ہیں۔

مسلم بن عوسجہ (۱)

عمرو بن حجاج کے سپاہیوں میں سے عبدالرحمن بن جلی اور مسلم بن عبداللہ صُبَّانی نے آپ کو شہید کیا۔ آپ کی شہادت پر خوشی سے جھومتے ہوئے عمرو بن حجاج کے سپاہیوں نے آواز لگائی :

ہم نے مسلم بن عوسجہ اسدی کو قتل کر دیا۔ اس کے بعد عمرو بن حجاج اور اس کے سپاہی لوٹ گئے اور غبار کا ایک بادل اٹھا۔ جب وہ بادل چھٹ گیا تو اصحاب حسینؑ نے مسلم بن عوسجہ کو جانکنی کے عالم میں

۱۔ اس خبر میں آیا ہے کہ اصحاب حسینؑ میں سب سے پہلے مسلم بن عوسجہ اسدی شہید ہوئے جبکہ اس سے پہلے بریر اور عمرو بن قرظہ کی شہادت کا تذکرہ گزر چکا ہے۔ اس کا مطلب یہ ہوا کہ اس حملہ کے بعد کچھ دیر کے لئے جنگ بند ہو گئی تھی اس کے بعد جب جنگ شروع ہوئی تو دوسرے حملہ میں سب سے پہلے شہید ہونے والوں میں آپ کا شمار ہوتا ہے۔ آپ کوفہ میں امام حسین علیہ السلام کے لئے بیعت لے رہے تھے۔ ابن زیاد کا جاسوس معقل آپ ہی کے توسط سے مسلم تک پہنچ گیا تھا۔ (طبری، ج ۵، ص ۳۶۲) مسلم بن عقیل نے کوفہ میں آپ کو قبیلہ ۵ مذجج اور اسد کا سالار بنایا تھا۔ (طبری، ج ۵، ص ۳۶۹) آپ ہی وہ ہیں جو کربلا میں شب عاشور امام حسین علیہ السلام کے خطبہ کے بعد اٹھے اور فرمایا: اگر ہم آپ کو چھوڑ دیں تو اللہ کی بارگاہ میں آپ کے حق کی ادائیگی میں ہمارا غدر کیا ہوگا؟! خدا کی قسم یہاں تک کہ میں اپنے نیزہ کو ان کے سینوں میں توڑ نہ لوں اور اپنی تلوار سے جب تک اس کا دستہ میرے ہاتھ میں ہے ان کو مار نہ لوں میں آپ کو نہیں چھوڑ سکتا اور اگر میرے پاس ان کو قتل کرنے کے لئے کوئی اسلحہ نہ ہوتا تو میں ان کو آپ کے پاس رہ کر پتھر ماروں گا یہاں تک کہ آپ کے ہمراہ مجھے موت آجائے۔ (طبری، ج ۵، ص ۴۱۹) آپ ہی وہ ہیں جنہوں نے شمر پر تیر چلانے کی اجازت اس طرح طلب کی تھی: فرزند رسول خدا میری جان آپ پر نثار ہو، کیا میں اس پر ایک تیر نہ چلا دوں؟ یہ آدمی بڑا فاسق و فاجر ہے۔ امام حسین علیہ السلام نے فرمایا تھا: میں جنگ میں ابتدا کرنا نہیں چاہتا۔ (طبری، ج ۵، ص ۴۲۴) لیکن آپ کوفہ سے کس طرح امام علیہ السلام سے ملحق ہوئے کچھ پتہ نہیں، تاریخ اس سلسلہ میں بالکل خاموش ہے۔

دیکھا۔ امام حسین علیہ السلام چل کر آپ کے پاس آئے۔ اس وقت آپ کے جسم میں رقی حیات موجود تھی۔ امام علیہ السلام نے مسلم بن عوسجہ کو مخاطب کر کے فرمایا: ”رحمک ربک یا مسلم بن عوسجہ، فمنہم من قضی نحبه ومنہ من ينتظر وما بدلتوا بتديلاً“ (۱) اے مسلم بن عوسجہ خدا تم پر رحمت نازل کرے، ان میں سے بعض وہ ہیں جو اپنا وقت پورا کر گئے اور بعض منتظر ہیں اور ان لوگوں نے اپنی بات ذرا بھی نہیں بدلی۔ اس کے بعد حبیب بن مظاہر مسلم کے قریب آئے اور فرمایا: ”عز علی مصرعک یا مسلم، ابشر بالجنۃ“ اے مسلم تمہاری شہادت مجھ پر بہت سنگین ہے، جاؤ جنت کی تمہیں بشارت ہو، یہ سن کر بڑی خیف آواز میں مسلم نے حبیب سے کہا: ”بشرک اللہ بخیر“ اللہ تمہیں نیکی و خیر کی بشارت دے، یہ سن کر حبیب نے مسلم بن عوسجہ سے کہا: ”لولا انی اعلم انی فی اثرک لاحتک من ساعتي هذه لاجبت ان تو صیبتی بکل ما اھمک حتی احفظک فی کل ذالک بما انت اھل لہ فی القرابۃ والدين“ اگر مجھے معلوم نہ ہوتا کہ میں تمہارے پیچھے پیچھے ابھی آ رہا ہوں تو میرے لئے یہ بات بڑی محبوب تھی کہ تم مجھ سے ہر اس چیز کی وصیت کرو جو تمہارے لئے اہم ہوتا کہ میں ان میں سے ہر ایک کو پورا کر سکوں جو تمہارے قرابت داروں اور دین کے سلسلے میں اہمیت رکھتے ہیں۔

مسلم بن عوسجہ نے کہا ”بل انا وصیک بھذا رحمک اللہ ان تموت دونہ“ میری وصیت تو صرف ان کے سلسلے میں ہے، خدا تم پر رحمت نازل کرے یہ کہہ کر اپنے ہاتھ سے حسین کی طرف اشارہ کیا کہ تم ان پر قربان ہو جانا، انھیں کے سامنے موت کو گلے لگا لینا۔ حبیب نے کہا: رب کعبہ کی قسم میں ایسا ہی کروں گا؛ پھر دیکھتے ہی دیکھتے بہت جلد مسلم بن عوسجہ نے ان لوگوں کے ہاتھوں پر دم توڑ دیا (خدا ان پر

رحمت نازل کرے) آپ کی موت کا منظر دیکھ کر آپ کی کنیز آہ و فریاد کرنے لگی: ”یا بن عوسجتاہ یا سیداہ“ (۲)

۱۔ سورہ احزاب ۲۳

۲۔ عمرو بن حجاج کے سپاہیوں نے جب آواز لگائی کہ ہم نے مسلم بن عوسجہ اسدی کو قتل کر دیا تو شہت بن ربیع تمیمی نے اپنے بعض ان
الحملۃ الثانیۃ (تیسرا حملہ)

بائیں محاذ سے شمر بن ذی الجوشن نے حسینی سپاہ کے بائیں محاذ پر حملہ کیا تو اصحاب حسینی نے دلیرانہ دفاع کیا اور نیزوں سے اس پر اور اس کے سپاہیوں پر حملہ کیا۔ اسی گیر و دار میں ہانی بن ثابت حضرمی اور بکیر بن جی تمیمی نے عبداللہ بن عمیر کلبی پر حملہ کیا اور ان دونوں نے مل کر آپ کو شہید کر دیا۔ (آپ پر
خدا کی رحمت ہو) (۱)

اصحاب حسینؑ کے حملے اور نبرد آزمائی

اپنے دفاع میں اصحاب امام حسین علیہ السلام نے بڑا سخت جہاد کیا، ان کے سواروں نے جن کی تعداد ۳۲۰ تھی (۲) حملہ شروع کیا، وہ اہل کوفہ کے جس
سوار پر حملہ کر رہے تھے اسے رسوا کر دے رہے تھے۔
جب عزہ بن قیس تمیمی (جو اہل کوفہ کی فوج کا سربراہ تھا) نے دیکھا کہ اس کے لشکر کو ہر طرف سے رسوا ہونا پڑ رہا ہے تو اس نے عبدالرحمن بن حصین کو
عمر بن سعد کے پاس یہ کہہ کر بھیجا کہ کیا تم نہیں دیکھ

ساتھیوں سے کہا جو اس کے ہمراہ تھے: تمہاری مائیں تمہارے غم میں بیٹھیں، تم نے اپنے ہاتھوں سے خود کو قتل کیا ہے اور دوسروں کی خاطر خود کو ذلیل
کیا ہے۔ تم اس پر خوش ہو رہے ہو کہ مسلم بن عوسجہ کو قتل کر دیا۔ قسم اس کی جس پر میں اسلام لایا بارہائیں نے مسلمانوں کے درمیان ان کی شخصیت کو
بزرگ دیکھا ہے۔ آذر با بجان کے علاقہ سلفظ میں خود میں نے دیکھا ہے کہ آپ نے ۶۰ مشرکوں کو مسلمین کے لشکر کے پہنچنے سے قبل قتل کیا تھا۔ ایسی
ذات کو قتل کر کے تم لوگ خوش ہو رہے ہو۔

۱۔ اس خبر میں آیا ہے کہ یہ اصحاب حسینؑ کے دوسرے شہید ہیں لیکن یہ ایک وہم ہے۔

۲۔ شاید باقیماندہ سواروں کا تذکرہ ہو ورنہ مسعودی کا بیان تو یہ ہے کہ آنحضرت جب کربلا وارد ہوئے تو آپ کے اہل بیت اور انصار پانچ سو اسپ سوار تھے
اور سو (۱۰۰) پیدل، پھر وہ کہتے ہیں: امام حسین علیہ السلام کے ہمراہ ان میں سے شہید ہونے والے ۸۷ افراد ہیں۔ (مروج الذهب، ج ۳، ص ۸۸)
سید بن طاووس نے لھوف میں امام باقر علیہ السلام سے روایت کی ہے کہ ۴۵ اسپ سوار تھے اور سو (۱۰۰) پیدل۔ یہی تعداد سبط بن جوزی نے بھی ذکر
کی ہے۔ (ص ۲۴۶ و ۲۵۱) تعجب کی بات یہ ہے کہ سبط بن جوزی نے مسعودی سے نقل کیا ہے کہ ایک ہزار پیدل تھے جب کہ مروج الذهب میں ایسی
کوئی بات نہیں ہے۔

ظآذر با بجان کے حدود میں شمال عراق اور ایران کے مغربی علاقہ میں ایک پہاڑ ہے جیسا کہ مقام، ص ۴۹۲ میں موجود ہے۔

رہے ہو کہ ان چند لوگوں کے ہاتھوں ابھی سے ہمارے سواروں پر کیا گزر رہی ہے، جلد از جلد پیدلوں اور تیر اندازوں کو روانہ کرو کہ روزگار ہم پر سخت ہو چکا ہے۔ عمر بن سعد نے ثبث بن ربعی سے کہا: کیا تم ان کی طرف پیش قدمی نہیں کرو گے۔

ثبث بن ربعی نے کہا: سبحان اللہ! کیا جان بوجھ کر قبیلہ مضر کے بزرگوں اور سارے شہر کے بوڑھوں کو تیر اندازوں میں بھیجنا چاہتے ہو۔ کیا اس کام کے لئے میرے علاوہ کوئی اور نہیں ہے؟ تو عمر بن سعد نے حصین بن تمیم کو پکارا اور اس کے ہمراہ زرہ پوشوں اور پانچ سو (۵۰۰) تیر اندازوں کو روانہ کیا۔ وہ سب کے سب سپاہ حسینی کے مد مقابل آئے لیکن ابھی وہ سب کے سب حسین اور اصحاب حسین کے نزدیک بھی نہ آئے تھے کہ ان لوگوں نے تیر بارانی شروع کر دی ابھی تھوڑی دیر بھی نہ گزری تھی کہ اصحاب حسینی نے گھوڑوں کو پے کر دیا اور وہ سب کے سب پیدل ہو گئے۔

اسی گیر و دار میں حרבین یزید ریاحی کا گھوڑا بھی زخمی کر دیا گیا۔ تھوڑی دیر نہ گزری تھی کہ گھوڑا لرزے لگا اور تڑپتے ہوئے زمین پر گر پڑا ”حر“ بڑی پھرتی سے اس گھوڑے سے نیچے آئے گویا شیر بیشہ شجاعت کی طرح گھوڑے سے نیچے کود پڑے درحالیکہ انکے ہاتھوں میں تلوار تھی اور وہ کہے جا رہے تھے :

ان تعقروا بانی فانا بن الحر

اشجع من ذي لبدهز بر (۱)

اس میں کوئی شک نہیں کہ اصحاب حسینی نے بڑا سخت جہاد کیا یہاں تک کہ سورج نصف النہار پر آگیا اور گھسان کی لڑائی ہوتی رہی اور اس طرح ان لوگوں سے نبرد آزما رہے کہ دشمن ایک طرف کے علاوہ دوسری طرف سے ان پر حملہ آور نہ ہو سکے؛ کیونکہ ان کے خیمے ایک دوسرے سے ملے ہوئے اور نزدیک نزدیک تھے۔

۱۔ ہزبر فارسی کا لفظ ہے جس کا فارسی تلفظ ہزبر ہے جو شیر کے معنی میں استعمال ہوتا ہے یعنی اگر تم نے میرا گھوڑا پے کر دیا تو کیا ہوا میں فرزند حربوں۔ میں شیر بیشہ شجاعت سے بھی زیادہ شجاع ہوں۔ محترم قاری پر یہ بات مخفی نہیں ہے کہ اس شعر میں ”انا بن حر“ کہا جا رہا ہے جب کہ خود حراس شعر کے پڑھنے والے ہیں۔ اس مطلب پر نہ تو ابو مخنف نے، نہ ہی کلبی نے، نہ ہی طبری نے اور نہ ہی کسی دوسرے نے کوئی بھی حاشیہ لگایا۔ ممکن ہے کہ جس وقت کہا ہوا اس وقت ابن حروہاں موجود ہو، یعنی توبہ کے وقت اور امام حسین علیہ السلام کے ہمراہ شہادت کے وقت اور ممکن ہے کہ حر کے دادا یا خاندان کے بزرگ کا نام حر ہو اور یہ بھی ممکن ہے کہ نام کے بجائے معنی اور صفت کا ارادہ کیا ہو۔ شیخ مفید نے بھی اس رجز کا ذکر کیا ہے لیکن کوئی حاشیہ نہیں لگایا ہے۔ (ارشاد، ص ۲۳۷)

جب عمر سعد نے یہ صورت حال دیکھی تو اس نے اپنے پیدل سپاہیوں کو بھیجنا کہ ہر چہاں جانب سے خیموں کی طنابوں کو اکھاڑ کر ویران کر دیں تاکہ حسین سپاہ کو چاروں طرف سے گھیرے میں لے لیا جائے لیکن ادھر اصحاب حسینی تین تین چار چار کر کے گروہ میں تقسیم ہو گئے اور خیموں کی طرف بڑھنے والوں پر حملہ کر کے ان کی صفوں کو پراکندہ کرنے لگے، اس کے بعد انھیں قتل کرنے لگے، تیر چلانے لگے اور ان کے گھوڑوں کو پے کرنے لگے۔ اس صورت حال کو دیکھ کر عمر بن سعد نے کہا: انھیں آگ لگا کر جلا دو! تو امام حسین علیہ السلام نے فرمایا: انھیں چھوڑ دو انھیں جلا لینے دو؛ کیونکہ اگر یہ خیموں کو جلا بھی لیتے ہیں تب بھی ادھر سے تم پر حملہ نہیں کر پائیں گے اور ویسا ہی ہوا سپاہ اموی ایک طرف کے علاوہ دوسری طرف سے جنگ نہ کر پائی۔

الحملۃ الرابعہ (چوتھا حملہ)

اس نابرابر جنگ میں ایک بار پھر بائیں محاذ سے شمر بن ذی الجوشن نے امام حسین علیہ السلام کے خیمے پر ایک نیزہ پھینکا اور پکارا میرے پاس آگ لاؤ تاکہ میں اس گھر کو گھر والوں کے ساتھ آگ لگا دوں، یہ سن کر مخدرات آہ و فریاد کرنے لگیں اور خیمہ سے باہر نکلنے لگیں۔

ادھر امام حسین علیہ السلام نے آواز دی: ”یا بن ذی الجوشن! أنت تدعو بالنار لتحرق بيتي على أهلي؟ حرقت الدنيا بالنار“ اے ذی الجوشن کے بیٹے! تو آگ منگو رہا ہے تاکہ میرے گھر کو میرے گھر والوں کے ساتھ جلا دے؟ خدا تجھ کو جہنم کی آگ میں جلائے۔ (۱) حمید بن مسلم ازدی کا بیان ہے کہ میں نے شمر سے کہا: سبحان الله! اس میں صلاح و خیر نہیں ہے کہ تم اپنے لئے دونوں صفتوں کو یکجا کر لو: عذاب خدا کے بھی مستحق ہو اور بچوں اور خواتین کو بھی قتل کر دو، خدا کی قسم ان کے مردوں کو قتل کرنا ہی تمہارے امیر کو خوش کر دے گا۔ (۲) اسی اثناء میں شبث بن ربعی تمیمی، شمر کے پاس آیا ۱۔ طبری، ج ۵، ص ۲۷، ابو مخنف کا بیان ہے: مجھ سے ”نمیر بن ععلہ“ نے بیان کیا ہے کہ ایوب مشرخیو انی اس روایت کو بیان کرتا تھا۔

۲۔ حمید کہتا ہے کہ شمر نے پوچھا: تو کون ہے؟ تو میں ڈر گیا کہ اگر اس نے مجھے پہچان لیا تو بادشاہ کے پاس مجھے نقصان پہنچائے گا لہذا میں نے کہہ دیا: میں نہیں بتاؤں گا کہ میں کون ہوں۔

اور بولا: میں نے گفتگو میں تجھ جیسا بد زبان انسان نہیں دیکھا اور تیرے موقف سے فتنہ ترین کسی کا موقف نہیں پایا۔ ان تمام شور و غل کے بعد کیا تو عورتوں کو ڈرانے والا بن گیا ہے۔

عین اسی موقع پر زہیر بن قین اپنے دس (۱۰) ساتھیوں کے ہمراہ شمر اور اسکے لشکر پر ٹوٹ پڑے اور بڑا سخت حملہ کر کے انہیں خیموں سے دور کر دیا یہاں تک کہ وہ لوگ عقب نشینی پر مجبور ہو گئے۔

پھر کیا تھا ڈی دل لشکر نے حسینی لشکر پر زبردست حملہ کر دیا جس کا نتیجہ یہ ہوا کہ اصحاب حسینی برگ خزاں کی طرح یکے بعد دیگرے جام شہادت نوش فرمانے لگے۔ اس سپاہ کے ایک یاد و سپاہی بھی شہید ہوتے تو واضح ہو جاتا تھا لیکن وہ لوگ چونکہ کثیر تعداد میں تھے اس لئے پتہ نہیں چل پاتا تھا کہ ان میں سے کتنے قتل ہوئے۔

نماز ظہر کی آمادگی

جب ابو ثمامہ عمرو بن عبد اللہ صمدی (۱) نے یہ منظر دیکھا تو امام حسین علیہ السلام سے کہا: ”یا أبا عبد الله! نفسي لك الفداء اني أرى هؤلاء قد اقتر بوا منكم، ولولا الله لقتل حتى أقتل دونك انشاء الله، واحب أن ألقى ربي وقد صليت هذه الصلاة التي دنا وقتها“ اے ابو عبد اللہ! میری جان آپ پر نثار ہو! یہیں یہ دیکھ رہا ہوں کہ یہ دشمن آپ سے قریب تر ہوتے جا رہے ہیں، نہیں خدا کی قسم، آپ اس وقت تک قتل نہیں کئے جاسکتے جب تک انشاء اللہ میں آپ کے قدموں میں قربان نہ ہو جاؤں، بس میں یہ چاہتا ہوں کہ میں خدا سے اس حال میں ملاقات کروں کہ یہ نماز جس کا وقت نزدیک آچکا ہے آپ کے ہمراہ ادا کر لوں۔

۱۔ آپ کا تعلق قبیلہ ہمدان سے ہے۔ آپ کوفہ میں ان اموال کی جمع آوری کر رہے تھے جو شیعہ حضرات جناب مسلم کو مدد کے طور پر دے رہے تھے اور

جناب مسلم ہی کے حکم سے اس سے اسلحے خرید رہے تھے۔ (طبری، ج ۵، ص ۳۶۴) اپنے قیام کے وقت جناب مسلم نے آپ کو تمیم اور ہمدان کا سربراہ قرار دیا تھا۔ (طبری، ج ۵، ص ۳۶۹) آپ ہی وہ ہیں جس نے کربلا میں عمر بن سعد کے پیغام رساں کو امام حسین علیہ السلام کو پہنچنویا تھا کہ یہ عزرہ بن احمسی ہے اور عرض کیا تھا کہ آپ کے پاس اہل زمین کا بدترین انسان آرہا ہے جو خون بہانے میں اور دھوکہ سے قتل کرنے میں بڑا جری ہے اور آپ ہی نے اسے امام حسین علیہ السلام تک آنے سے اس خوف میں روکا تھا کہ کہیں وہ امام علیہ السلام پر حملہ نہ کر دے۔ (طبری، ج ۵، ص ۴۱۰) یہ سن کر امام علیہ السلام نے اپنا سراٹھایا اور پھر فرمایا: ”ذکرت الصلاة، جعلک اللہ من المصلین الذاکرین! نعم هذا اول وقتها“ تم نے نماز کو یاد کیا، خدا تم کو صاحبان ذکر اور نماز گزاروں میں قرار دے! ہاں یہ نماز کا اول وقت ہے۔

پھر فرمایا: ”سلوہم ان یکفوا عننا حتی نصلی“ ان سے سوال کرو کہ ہم سے دست بردار ہو جائیں تاکہ ہم نماز ادا کر لیں۔ یہ سن کر حصین بن تمیم نے کہا: ”انہا لا تقبل!“ تمہاری نماز قبول نہیں ہے! یہ سنکر حبیب بن مظاہر نے فوراً جواب دیا: ”زعمت ان الصلاة من آل رسول اللہ صلی اللہ علیہ وآلہ وسلم (لا تقبل وتقبل منک یا حمار؟“ اے گدھے تو گمان کرتا ہے کہ آل رسول خدا صلی اللہ علیہ وآلہ وسلم کی نماز قبول نہیں ہوگی اور تیری نماز قبول ہو جائے گی؟

حبیب بن مظاہر کی شہادت (۱)

اسی گیر و دار میں حصین بن تمیم تمیمی نے حسینی سپاہیوں پر حملہ کر دیا۔ ادھر سے حبیب بن مظاہر اس کے سامنے آئے اور اس کے گھوڑے کے چہرے پر تلوار کا ایسا وار کیا کہ وہ اچھل پڑا اور وہ گھوڑے سے نیچے گر پڑا تو اس کے ساتھیوں نے حملہ کر کے اسے نجات دلائی۔

۱۔ آپ کا شمار کوفہ کے ان زعمائے شیعہ میں ہوتا ہے جنہوں نے امام حسین علیہ السلام کو خط لکھا تھا۔ (طبری، ج ۵، ص ۳۵۲) آپ نے مسلم بن عقیل کو امام علیہ السلام کے لئے یہ کہہ کر جواب دیا تھا: قسم ہے اس خدا کی جس کے علاوہ کوئی معبود نہیں میں بھی وہی کہتا ہوں جو انہوں نے کہا اور عابس بن شیبہ شاکری کی کی طرف اشارہ کیا تھا (طبری، ج ۵، ص ۳۵۵) کربلا میں عمر بن سعد کے پیغام رساں قرہ بن قیس حنظلی تمیمی سے آپ نے کہا تھا: وائے ہو تجھ پر اے قرہ بن قیس! تو ظالموں کی طرف کیوں کر پلٹ رہا ہے، تو اس ذات کی مدد کر جس کے آباء واجداد کی وجہ سے اللہ نے تجھے اور ہمیں دونوں کو کرامت عطا کی ہے۔ (طبری، ج ۵، ص ۴۱۱) جب نو محرم کو شام میں سپاہ اموی عمر بن سعد کی سالاری میں امام حسین علیہ السلام پر حملہ آور ہوئی تھی تو عباس بن علی علیہما السلام بیس (۲۰) سواروں کے ہمراہ ان لوگوں کے پاس گئے جن بیس میں جناب حبیب بھی تھے۔ حبیب نے اس وقت فرمایا تھا: خدا کی قسم کل قیامت میں وہ قوم بہت بری ہوگی جس نے یہ قدم اٹھایا ہے کہ ذریت و عترت و اہل بیت پیغمبر کو قتل کر دیا جو اس شہر و دیار کے بہت عبادت گزار، سحر خیزی میں کوشاں اور اللہ کا بہت ذکر کرنے والے ہیں۔ (طبری، ج ۵، ص ۴۲۲) جب آپ مسلم بن عوسجہ کے زخمی جسم پر آئے اور مسلم نے امام علیہ السلام کی نصرت کی وصیت کی تو آپ نے فرمایا: رب کعبہ کی قسم میں اسے انجام دوں گا۔ (طبری، ج ۵، ص ۴۳۶) امام حسین علیہ السلام نے آپ کو بائیں محاذ کا سالار بنایا تھا۔ (طبری، ج ۵، ص ۴۲۲) حصین بن تمیم آپ کے قتل پر فخر و مباہات کر رہا تھا اور آپ کے سر کو گھوڑے کے سینے سے لٹکا دیا تھا۔ آپ کے بیٹے قاسم بن حبیب نے قصاص کے طور پر آپ کے قاتل بدیل بن صریم تمیمی کو قتل کر دیا، یہ دونوں باجمیرا کی جنگ میں مصعب بن زبیر کی فوج میں تھے۔

حبیب دلیرانہ انداز میں میدان کارزار میں یہ اشعار پڑھ رہے تھے:

أنا حبيب وأبي مظاهر
 فارس هيجاء و حرب تسعر
 أنتم أعداء و أكثر
 و نحن أوفى منكم وأصبر
 و نحن أعلى حجة و أظھر
 حقاً و أوفى منكم و أعذر

میں حبیب ہوں اور میرے باپ مظاهر ہیں۔ جب آتش جنگ برافروختہ ہوتی ہے تو ہم بڑے بہادر اور مرد میدان ہیں۔ تم اگرچہ تعداد میں بہت زیادہ ہو لیکن وفاداری میں ہم تم سے بہت آگے ہیں اور مصیبتوں میں بہت صابر ہیں۔ ہم حجت و برہان میں سر بلند، حق و حقیقت میں واضح تر اور تقوا کے میدان میں تم سے بہت بہتر ہیں اور ہم نے تم پر حجت تمام کر دی۔ پھر فرمایا:

أقسم لو كنا لكم أعداد
 أو شطر كم وليتم اكثاداً
 یا شر قوم حسبوا آدا

خدا کی قسم اگر ہم تعداد میں تمہارے برابر ہوتے یا تم سے کچھ کم ہوتے تو پھر دیکھتے کہ تمہاری جماعتوں کو کتنے پیچھے کر دیتے، اے حسب و نسب کے اعتبار سے بدترین لوگو!

اس کے بعد آپ نے بڑا سخت جہاد کیا۔ جنگ کے دوران بنی تمیم کے ایک شخص بدیل بن صریم نے آپ پر حملہ کیا اور ایک نیزہ مارا جس سے آپ زمین پر گر پڑے اور چاباکہ اٹھیں لیکن فوراً حصین بن تمیم نے آپ کے سر پر تلوار سے وار کر دیا۔ آپ زمین پر گر پڑے، تمیمی نیچے اتر اور اس نے آپ کا سر قلم کر دیا۔ (۱) و (۲)

۱۔ ابو مخنف نقل کرتے ہیں کہ مجھ سے سلیمان بن ابی راشد نے حمید بن مسلم کے حوالے سے یہ روایت بیان کی ہے۔
 ۲۔ جب بدیل نے سر کاٹ لیا تو حصین اس سے بولا: میں بھی اس کے قتل میں شریک ہوں۔ بدیل بولا: خدا کی قسم میرے علاوہ کسی دوسرے نے اسے قتل نہیں کیا ہے تو حصین نے کہا اچھا یہ سر مجھے دے دو تاکہ میں اسے گھوڑے کی گردن میں لٹکا دوں تاکہ لوگ اسے دیکھ لیں اور جان لیں کہ میں بھی اس کے قتل میں شریک ہوں۔ پھر تم اسے لے کر عبید اللہ بن زیاد کے پاس چلے جانا۔ وہ جو تمہیں اس کے قتل پر عطا یا اور بخشش سے نوازے گا مجھے اس کی کوئی حاجت نہیں ہے لیکن بدیل نے اس سے انکار کیا تو پھر ان کی قوم نے اس مسئلہ میں ان دونوں کے درمیان صلح کرائی جس کے نتیجے میں اس نے حبیب بن مظاهر کا سر حصین بن تمیم کو سونپ دیا اور حصین

جب حبیب بن مظاهر شہید ہو گئے تو حسین علیہ السلام کے دل پر بڑا دکھ کالگا؛ آپ نے فرمایا: ”أحسب نفسي و حماة أصحابي“ خود کو اور اپنی حمایت کرنے والے اصحاب کے حساب کو خدا کے حوالے کرتا ہوں اور وہیں ذخیرہ قرار دیتا ہوں۔

حربن یزید ریاحی کی شہادت

پھر حرر جز پڑھتے ہوئے سامنے آئے۔

انی انا لحر و ماوی الضیف

أضرب فی اعرأضهم بالسيف

عن خیر من حل منی والخیف

أضربهم ولا أری من حیف

جان لو کہ میں حر ہوں اور مہمانوں کو پناہ دینے والا ہوں، میں اس مہمان کی آبرو کی حفاظت کے لئے تلوار سے وار کروں گا، یہ وہ ہیں جو حل و منی و خیف سے بہتر ہیں، میں ان لوگوں پر حملہ کروں گا اور اسے ذرہ برابر بے عدالتی نہیں سمجھتا۔ آپ یہ اشعار بھی پڑھ رہے تھے:

آلیت لا أقتل حتی أقتلا

ولن أصاب الیوم الا مقبلاً

أضربهم بالسيف ضرباً مقصلاً

لانا کلا عنضم ولا مھلاً

اپنے گھوڑے کی گردن میں جناب حبیب کا سر لٹکائے پوری فوج میں چکر لگانے لگا پھر اس کے بعد یہ سر بدیل کو لوٹا دیا۔ جب یہ لوگ کوفہ لوٹے تو بدیل نے اپنے گھوڑے کے سینے سے حبیب کے سر کو لٹکادیا اور اسی حال میں ابن زیاد کے محل میں حضوری دی۔

قاسم بن حبیب جو ابھی جوان تھے انہوں نے یہ منظر دیکھا تو اس سوار کے ساتھ ساتھ ہو گئے اور اسے کسی طرح نہیں چھوڑ رہے تھے تو بدیل مشکوک ہو گیا اور بولا: اے بچے تجھے کیا ہو گیا ہے کہ میرا پیچھا پکڑے ہے؟ قاسم نے کہا: یہ سر جو تمہارے ساتھ ہے یہ میرے بابا کا سر ہے۔ کیا تم مجھ کو عطا کرو گے تاکہ میں اسے دفن کر دوں؟ بدیل: اے بچے امیر اس سے راضی نہ ہو گا کہ یہ سر دفن کیا جائے۔ میں تو یہ چاہتا ہوں کہ ان کے قتل پر امیر مجھے اس کی اچھی پاداش دے۔ اس نو جوان بچے نے جواب دیا: لیکن خدا اس پر تمہیں بہت برا عذاب دے گا، خدا کی قسم تم نے اپنی قوم کے بہترین شخص کو قتل کر دیا اور پھر وہ بچہ رونے لگا۔ یہ واقعہ گزر گیا اور روز گار اسی طرح گزرتے رہے یہاں تک کہ جب مصعب بن زبیر نے ”باجیرا“ میں جنگ شروع کی تو قاسم بن حبیب بھی اس کے لشکر میں داخل ہو گئے تو وہاں آپ نے اپنے باپ کے قاتل کو ایک خیمے میں دیکھا۔ جب سورج بالکل نصف النہار پر تھا آپ اس کے خیمے میں داخل ہوئے وہ سورہا تھا تو آپ نے تلوار سے اس پر وار کر کے اس کو قتل کر دیا۔ (طبری، ج ۵، ص ۴۴۰)

میں قسم کھاتا ہوں کہ میں اس وقت تک نہیں قتل ہوں گا جب تک کہ دشمنوں کو قتل نہ کر لوں اور آج کوئی زخم مجھے نہیں لگے گا مگر یہ کہ سامنے سے، میں ان لوگوں پر تلوار کا بڑا زبردست وار کروں گا جس کا کام فقط کاٹنا ہو گا نہ تو میں اس سے باز آؤں گا نہ پیچھے ہٹوں گا اور نہ مہلت دوں گا۔

حر کا دلاورانہ جہاد اپنے اوج و شباب پر تھا کہ زہیر بن قین بھی میدان کارزار میں اتر آئے اور دونوں نے مل کر گھمسان کی جنگ کی۔ جب ان میں سے ایک

قلب لشکر پر حملہ کرتا اور وہ دشمنوں کے زرنے میں گھر جاتا تو دوسرا شعلہ جنگ کو برا فروختہ کر کے دشمنوں پر عرصہ حیات تنگ کر دیتا یہاں تک کہ اپنے ساتھی کو نجات دلا دیتا۔ یہ سلسلہ کچھ دیر تک جاری رہا اور جنگ کا بازار گرم رہا کہ یکایک پیدلوں کی فوج میں سے ایک نے حربہ بن یزید پر سخت حملہ کر دیا جس کے نتیجے میں آپ کی شہادت واقع ہو گئی۔ (آپ پر خدا کا درود و سلام ہو) !

نماز ظہر

پھر امام حسین علیہ السلام نے ان لوگوں کے ہمراہ نماز خوف ادا کی (۱) در حالیکہ سعید بن عبد اللہ حنفی پیش قدم ہو کر امام علیہ السلام کے آگے آگئے لیکن دشمنوں نے آپ کو تیر کے نشانے پر لے لیا اور ہر دائیں بائیں سے تیر آنے لگے۔ تیروں کا یہ مینہ مسلسل برستا رہا یہاں تک کہ آپ زمین پر گر کر شہید ہو گئے۔ (رحمۃ اللہ علیہ)

زہیر بن قین کی شہادت

سعید بن عبد اللہ حنفی کی شہادت کے بعد زہیر میدان میں آئے۔ آپ نکلتے وقت امام حسینؑ کے شانے پر ہاتھ رکھ کر کہہ رہے تھے:

۱۔ شاید یہ نماز قصر ہو نہ کہ نماز خوف، شیخ مفیدؒ نے اپنی روایت میں فقط نماز کا تذکرہ کیا۔ (ارشاد، ص ۲۳۸، تذکرہ، ص ۵۲، ۲)

أقدم هديت هادياً مهنياً

فاليوم تلقى جدك النبياً

وحسنوا والمرضى علياً

وذا الجن حيين الفتى المكيا

واسد الله لشهيد الحيا

اے راہبر ہدایت اور ہادی برحق آگے بڑھے آج آپ اپنے جد نبی، بھائی حسن، اور بابا علی مرتضیٰ سے ملاقات کریں گے۔ آج آپ کی ملاقات جعفر طیار سے ہوگی جنہیں دو پر دے گئے ہیں اور شیر خدا و شہید زندہ حمزہ کا دیدار ہوگا۔

پھر آپ نے بڑا سخت جہاد کیا وقت جہاد آپ یہی کہہ رہے تھے:

أنا زهير وأنا بن القين

أزودهم بالسيف عن حسين (۱)

میں زہیر ہوں، میں قین کا فرزند ہوں، میں تلوار سے ان کے مقابلہ میں حسین کا دفاع کروں گا؛ ناگہاں کثیر بن عبد اللہ شعبی اور مہاجر بن اوس نے مل کر

ایک سخت حملہ میں آپ کو شہید کر ڈالا۔ (رحمۃ اللہ علیہ)

نافع بن ہلال جملی کی شہادت (۲)

آپ نے اپنے ہر تیر پر اپنا نام لکھ لیا تھا اور نام لکھے تیر کو پھینکا کرتے تھے اور یہ کہا کرتے تھے: ”اُنا للجملی“ میں جملی ہوں ”اُنا علی دین علی“ میں علی علیہ السلام کے دین پر قائم ہوں۔ عمر بن سعد کے لشکر میں زخمیوں کو چھوڑ کر آپ نے ۱۲ لوگوں کو قتل کیا لیکن پھر آپ خود مجروح ہو گئے اور آپ کے دونوں

۱۔ سبط بن جوزی نے اس کی روایت کی ہے۔ (تذکرہ، ص ۲۵۳، طبع نجف)

۲۔ آپ وہی ہیں جس نے کوفہ کے راستہ میں اپنا گھوڑا طرمح بن عدی کے ہاتھوں امام علیہ السلام کے پاس روانہ کیا تھا۔ (ج ۵، ص ۴۰۵) جب امام اور اصحاب امام علیہ السلام پر پیاس کی شدت ہوئی تو امام نے عباس بن علی علیہما السلام کو بلایا اور آپ کو ۳۰ سواروں اور ۲۰ پیادلوں کے ہمراہ روانہ کیا، ان کے آگے نافع بن ہلال موجود تھے تو عمرو بن حجاج نے آپ کو مرہا کہتے ہوئے کہا: پانی پی لو، تمہیں پانی پینا مبارک ہو تو آپ نے کہا نہیں، خدا کی قسم میں اس میں سے ایک قطرہ بھی نہیں پی سکتا جب کہ حسین ابھی پیاسے ہیں۔ (طبر، ج ۵، ص ۴۱۲) اور جب علی بن قرظہ، عمر بن قرظہ کا بھائی حسین علیہ السلام پر حملہ آور ہوا تو نافع بن ہلال مرادی نے اس پر اعتراض کیا اور اس کو ایک ایسا نیزہ مارا کہ وہ وہیں ڈھیر ہو گیا۔

بازو ٹوٹ گئے تو آپ کو شمر بن ذی الجوشن اپنے ساتھیوں کے ہمراہ اسیر کرتے ہوئے کھینچتا ہوا عمر بن سعد کے پاس لے کر آیا جب کہ آپ کی ڈاڑھی سے خون جاری تھا۔ عمر بن سعد نے آپ سے کہا: وائے ہو تجھ پر اے نافع! کس چیز نے تمہیں برا بھینسا کیا کہ تم اپنے ساتھ ایسا سلوک کر لو تو نافع بن ہلال جملی نے جواب دیا: میرے رب کو معلوم ہے کہ میرا ارادہ کیا ہے، خدا کی قسم میں نے تمہارے ۱۲ لوگوں کو قتل کیا ہے، یہ میرے ہاتھوں مجروح اور زخمی ہونے والوں کے علاوہ کی تعداد ہے۔ میں اس کوشش پر اپنی ملامت نہیں کرتا۔ اگر میرے بازو اور میری کلائی سلامت رہتی تو تم لوگ مجھے اسیر نہیں کر پاتے۔

شمر نے عمر سعد سے کہا: اللہ آپ کو صحیح و سالم رکھے، اسے قتل کر دیجئے۔

عمر بن سعد نے کہا: اگر تم چاہتے ہو تو قتل کر دو، پس شمر نے فوراً نیام سے تلوار نکال لی۔

نافع نے اس سے کہا: خدا کی قسم اگر تو مسلمان ہوتا تو تیرے اوپر یہ بڑا سخت ہوتا کہ تو خدا سے اس حال میں ملاقات کرے کہ ہمارا خون تیری گردن پر ہو۔ خدا کا شکر ہے کہ اس نے ہماری شہادت اپنی بدترین مخلوق کے ہاتھوں قرار دی۔ یہ سن کر شمر نے آپ کو فوراً قتل کر دیا۔ (آپ پر خدا کا درود و سلام ہو)

غفاری برادران

جب اصحاب امام حسین علیہ السلام نے دیکھا کہ وہ اس بات پر قادر نہیں ہیں کہ آپ کی حفاظت کر سکیں تو ان لوگوں نے آپ کے قدموں میں جان دینے

کا عمل شروع کر دیا اور ایک دوسرے سے آگے بڑھنے لگے۔ اسی شہادت کے میدان میں سبقت کے لئے عزرہ غفاری کے دو فرزند عبداللہ اور عبدالرحمن آپ کی خدمت میں حاضر ہوئے اور عرض کیا :

”یا ابا عبد اللہ! علیک السلام، حازنا العدو الیک، فاحبنا أن نقتل بین یدیک وندفع عنک“ اے ابو عبد اللہ! آپ پر سلام ہو، دشمن کی فوج نے آپ کو اپنے گھیرے میں لے لیا اور ہم سب اس کے زرنے میں ہیں لہذا ہم یہ چاہتے ہیں کہ آپ کے سامنے ان سے جنگ کریں تاکہ آپ کی حفاظت کر سکیں اور آپ کا دفاع کریں۔

امام حسین علیہ السلام نے فرمایا: ”مرحباً بکما دنوا منی“ تم دونوں قابل قدر ہو، میرے نزدیک آؤ تو وہ دونوں امام علیہ السلام کے قریب آئے اور اس کے بعد میدان جنگ کی طرف روانہ ہو گئے۔ ان میں سے ایک یہ کہہ رہا تھا:

قد علمت حقاً بنو غفار

و خندف بعد بنی نزار

لنضر بن معشر الفجار

بکل غضب صارم بئار

یا قوم ذود دواعن بنی الأحرار

بالمشرنی والقنا الحطار

بنی غفار بخوبی جانتے ہیں، نیز نسل خندف اور خاندان نزار آگاہ ہو جائیں کہ ہم گروہ فجار کو شمشیر براں سے ضرور ماریں گے۔ اے لوگو! فرزند ان حریت و آزادی کی حمایت میں اپنے نیزوں اور شمشیروں سے دفاع کرو۔

اس کے بعد ان دونوں نے شدید جنگ کی یہاں تک کہ شہید ہو گئے۔ (ان پر اللہ کی رحمت ہو)

قبیلہ جابری کے دو جوان

اس کے بعد قبیلہ جابری کے دو جوان حارث بن سُرُج اور مالک بن عبد بن سُرُج جو ایک دوسرے کے چچا زاد اور مادری بھائی تھے امام حسین علیہ السلام کے پاس آئے اور آپ سے نزدیک تر ہوئے درحالیکہ وہ گریہ کر رہے تھے۔ امام حسین علیہ السلام نے فرمایا: ”اُمّی! بنی النخعیہ بلکیم؟ فواللہ انّی لارجو ان تکون اقریری عین عن ساعۃ“ اے جان برادر! کس چیز نے تم دونوں کو رلا دیا؟ میں امید کرتا ہوں کہ تھوڑی ہی دیر میں تمہاری آنکھوں کو ٹھنڈک ملے گی۔

ان دونوں نے جواب دیا: خدا ہم کو آپ پر نثار کرے! نہیں خدا کی قسم ہم لوگ اپنے آپ پر آنسو نہیں بہا رہے ہیں۔ ہم لوگ تو آپ پر گریہ کناں ہیں کہ آپ چاروں طرف سے گھیر لئے گئے ہیں اور ہمارے پاس آپ کی حفاظت کے لئے کوئی قدرت نہیں ہے۔ یہ سن کر امام حسین علیہ السلام نے فرمایا: ”فنجزاکما اللہ یشاء بنی النخعیہ بوجد کما من ذالک و مواساکما یای بانفسکما احسن جزاء المتقین“ اے جان برادر! خدا تم دونوں کو میرے ساتھ اس مواسات کی بہترین جزا دے، ایسی جزا و پاداش جو متقین اور صاحب تقویٰ افراد کو دیتا ہے۔

پھر یہ جابری جوان امام حسین علیہ السلام کے پاس آئے اور آپ کی طرف ملتفت ہو کر عرض کیا: ”السلام علیک یا بن رسول اللہ“ اے فرزند رسول خدا آپ پر سلام ہو! امام علیہ السلام نے جواب دیا: ”علیکم السلام ورحمۃ اللہ وبرکاتہ“ اس کے بعد ان دونوں نے جم کر جہاد کیا یہاں تک کہ شہید ہو گئے۔ ان دونوں پر خدا کی رحمت ہو)

حظلمہ بن اسعد شبامی کی شہادت

اس کے بعد حظلمہ بن اسعد شبامی آئے اور امام حسین علیہ السلام کے سامنے کھڑے ہو کر با آواز بلند کہنے لگے: ”عَاقِبَةُ الْقَوْمِ اِنِّیْ اَخَافُ عَلَیْکُمْ مِثْلَ عَاقِبَةِ الْقَوْمِ الْاَحْزَابِ مِثْلَ ذَا الْقَوْمِ نُوحٍ وَعَادٍ وَثَمُوذٍ وَالْمَدَیْنِ مَنْ بَعْدَھُمْ وَتَا الْمَدَیْنِ رِیْدُ ظُلْمٍ لِّلْعِبَادِ وَعَاقِبَةُ الْقَوْمِ اِنِّیْ اَخَافُ عَلَیْکُمْ عَاقِبَةُ الْقَوْمِ التَّائِبِ وَعَاقِبَةُ الْقَوْمِ التَّائِبِ مَنْ بَعْدَھُمْ“ (۱) یا قوم لا تقتلوا حسیناً فیستکتم اللہ العذاب وقد خاب من افتری، (۲) اے میری قوم کے لوگو! مجھے تمہاری نسبت اس دن کا اندیشہ ہے جو بہت سی قوموں کو نصیب ہوا۔ (کہیں تمہارا بھی ایسا ہی حال نہ ہو) جیسا نوح، عاد، ثمود اور ان کے بعد آنے والی قوموں کا حال ہوا، اور خدا تو اپنے بندوں پر ظلم نہیں کرتا، اے میری قوم مجھے تمہاری نسبت قیامت کے دن کا اندیشہ ہے جس دن تم پیٹھے پھیر کر (جہنم کی طرف) چل کھڑے ہو گے تو خدا (کے عذاب) سے تم کو کوئی بچانے والا نہ ہو گا اور جسے خدا گمراہی میں چھوڑ دے اس کا کوئی روبرو کرنے والا نہیں۔ اے قوم حسین کو قتل نہ کرو ورنہ خدا تم پر عذاب نازل کرے گا اور یاد رکھو جس نے افترا پر دازی کی وہ نامراد رہا۔ حظلمہ کے اس قرآنی سخن کے بعد امام حسین علیہ السلام نے آپ سے فرمایا: ”یا بن اسعد! رحمک اللہ! انھم قد استوجبوا العذاب حیث ردوا علیک ما دعوتھم الیہ من الحق ونھضوا الیک لیستبیحوک واصحابک فلیف بہم الان وقد قتلوا اخوانک“ ۱۔ سورہ غافر ۳۱ و ۳۲

۲۔ سورہ طہ ۶۱

الصالحین“ اے فرزند اسعد! خدا تم پر رحمت نازل کرے ان گمراہوں نے جب سے تمہاری دعوت حق کو ٹھکرا دیا اور تمہارے ساتھیوں کی خونریزی کی اسی وقت سے دردناک عذاب کے مستحق ہو گئے۔ ذرا تصور کرو کہ اب ان کا حال کیا ہو گا جب کہ ان لوگوں نے تمہارے نیک اور صالح بھائیوں کو قتل کر دیا ہے!

ابن سعد نے کہا آپ نے سچ فرمایا، میں آپ پر نثار ہو جاؤں، آپ مجھ سے بہتر سمجھتے ہیں اور اس کے زیادہ حقدار ہیں۔ کیا یہ آخرت کی طرف نہ جاؤں اور اپنے بھائیوں سے ملحق نہ ہو جاؤں؟

امام حسین علیہ السلام نے فرمایا: ”رح الی خیر من الدنیا وما فیہا والی ملک لا تبلی“۔ کیوں نہیں، جاؤ اس چیز کی طرف جو دنیا اور اس کی ساری چیزوں سے بہتر ہے اور اس مملکت کی طرف روانہ ہو جاؤ جو کبھی فنا ہونے والی نہیں ہے۔

ابن اسعد نے کہا: ”السلام علیک یا ابا عبد اللہ صلی اللہ علیک وعلیٰ اہل بیتک وعلیٰ سیدنا وبنینک“ سلام ہو آپ پر اے ابو عبد اللہ، آپ پر اور آپ کے اہل بیت پر خدا کا درود و سلام ہو نیز وہ ہمارے اور آپ کے درمیان آشنائی قائم فرمائے۔ امام حسین علیہ السلام نے فرمایا: آمین آمین۔

اس کے بعد حنظلہ شہابی میدان قتال میں آئے اور خوب جہاد کیا یہاں تک کہ شہید ہو گئے۔ (رحمۃ اللہ علیہ)

عابس بن ابی شیبہ شاکری اور ان کے غلام شوذب کی شہادت (۱)

اس کے بعد عابس بن ابی شیبہ شاکری آئے، ان کے ہمراہ ان کے باپ شاکر کے غلام شوذب بھی تھے۔ آپ نے اس سے پوچھا: ”یا شوذب! مافی نفسک ان تصنع؟“ اے شوذب تیرے دل میں کیا ہے؟ تو کیا کرنا چاہتا ہے؟ اس نے کہا: میرا ارادہ تو یہی ہے کہ آپ کے ہمراہ رسول خدا صلی اللہ علیہ و آلہ وسلم کے نواسہ کی خدمت میں جنگ کروں یہاں تک کہ قتل ہو جاؤں۔

۱۔ یہ وہی عابس ہیں جو کوفہ میں جناب مسلم بن عقیل کے زبانی امام حسین علیہ السلام کا خط پڑھنے کے بعد اٹھے تھے اور حمد و ثنائے الہی کے بعد کہا تھا: اما بعد، میں آپ کو تمام لوگوں کے بارے میں کوئی خبر نہیں دے رہا ہوں، نہ ہی یہ جانتا ہوں کہ ان کے عابس نے کہا: تم سے یہی توقع تھی، اب اگر تم جنگ سے منصرف نہیں ہونا چاہتے ہو تو تم آگے بڑھ کر ابو عبد اللہ کے سامنے جاؤ تا کہ وہ تمہیں اپنے دیگر اصحاب کی طرح دیکھیں اور تمہارا حساب ان کی طرح خدا کے حوالے کر دیں اور میں بھی تمہیں خدا اور ان کے حساب میں ڈال دوں کیوں کہ اگر اس وقت میرے پاس کوئی اور ہوتا جو تم سے زیادہ مجھ سے قریب ہوتا تو مجھے اس بات کی خوشی ہوتی کہ میں اپنے سامنے اسے میدان جنگ میں بھیجوں تا کہ وہ میرے حساب میں آئے؛ کیونکہ آج کا دن اسی کا سزاوار ہے کہ ہم اپنی پوری قدرت سے اجر و پاداش طلب کریں اس لئے کہ آج کے بعد کوئی عمل نہیں ہے، بس حساب ہی حساب ہے۔
یہ سن کر شوذب آگے بڑھے اور امام حسین علیہ السلام کو سلام کیا پھر میدان میں آئے اور خوب جہاد کیا یہاں تک کہ شہید ہو گئے۔ (ان پر خدا کی رحمت ہو)

پھر عابس بن ابی شیبہ شاکری نے کہا: ”یا ابا عبد اللہ! اما والہم! انا وانا مسی علی وجہ الارض قریب ولا بعید اعز علی و احب الی منک ولو قدرت علی ان ادفع عنک الضیم والقتل بشئ اعز علی من نفسی ودمی لعملتہ، السلام علیک یا ابا عبد اللہ! شہد اللہ انی علی حدیک وھدی ابیک“
اے ابو عبد اللہ! خدا کی قسم روئے زمین پر کوئی نزدیکی اور دوری رشتہ دار آپ سے زیادہ مجھے عزیز و محبوب نہیں ہے۔ اگر میں اس پر قادر ہوتا کہ اس ظلم و دباؤ اور قتل کو کسی ایسی چیز کے ذریعے آپ سے

دلوں میں کیا ہے اور نہ ہی ان کی طرف سے آپ کو دھوکہ میں رکھنا چاہتا ہوں۔ خدا کی قسم میں وہ کہہ رہا ہوں جو میرے دل میں ہے۔ خدا کی قسم جب آپ دعوت دیں گے اور بلائیں گے تو میں اس کو اجابت کروں گا اور لپیک کہوں گا اور آپ کے ہمراہ آپ کے دشمنوں سے لڑوں گا اور آپ کے دفاع میں انھیں اپنی تلوار سے ماروں گا یہاں تک کہ میں خدا سے ملاقات کر لوں اور اس کے عوض میں میرا کوئی ارادہ نہیں ہے مگر وہ کہ جو اللہ کے پاس ہے۔ اس پر حبیب بن مظاہر نے کہا تھا: اللہ تم پر رحمت نازل کرے تمہارے دل میں جو تھا اسے مختصر لفظوں میں تم نے ادا کر دیا۔ (طبری، ج ۵، ص ۳۵۵) جب مسلم بن عقیل ہانی بن عروہ کے گھر منتقل ہوئے اور ۱۸ ہزار لوگوں نے آپ کے ہاتھ پر بیعت کی تو مسلم نے امام حسین علیہ السلام کو خط لکھ کر عابس بن ابی شیبہ شاکری کے ہاتھوں روانہ کیا تھا کہ آپ جلد آجائیں۔ (طبری، ج ۵، ص ۳۷۵)

دور کر سکوں جو میری جان اور میرے خون سے بھی عزیز تر ہو تو میں اسے ضرور انجام دیتا، اے ابو عبد اللہ! آپ پر سلام ہو میں خدا کو گواہ بناتا ہوں کہ میں آپ کے اور آپ کے بابا کے صحیح راستے پر گامزن ہوں۔

پھر نیام سے تلوار نکال کر دشمنوں کی طرف چلے اور اس سے اپنی پیشانی پر ایک ضرب لگائی۔ (۱) ربیع بن تمیم ہمدانی کا بیان ہے: میں نے جب انھیں آتے دیکھا تو پہچان لیا اور میں نے لوگوں سے کہا: ”ایہا الناس!“ یہ شیروں کا شیر ہے، یہ فرزند ابو شیبہ شاکری ہے، اس کے سامنے تم میں سے کوئی نہ نکلے۔ عابس نے ندائنا شروع کیا: کوئی مرد ہے جو ایک مرد کے مقابلے میں آئے؟ لیکن کوئی سامنے نہیں آیا۔ عمر بن سعد نے بوکھلا کر کہا: اس پر سنگباری کر دو، پس ہر طرف سے آپ پر پتھر پھینکا جانے لگا۔ جب آپ نے یہ منظر دیکھا تو اپنی زرہ اور خود اتار کر پھینک دیا اور دشمنوں پر ٹوٹ پڑے۔ خدا کی قسم میں نے خود دیکھا کہ آپ نے اموی سپاہ کی فوج میں سے دو سو سے زیادہ لوگوں کو تہہ تیغ کیا۔ لیکن اس کے بعد سارا لشکر چاروں طرف سے آپ پر ٹوٹ پڑا اور آپ درجہ شہادت پر فائز ہو گئے۔ (۲) و (۳)

یزید بن زیاد ابو شعثاء کندی کی شہادت

یزید بن زیاد محاصرہ جنہیں ابو شعثاء کندی کہا جاتا ہے، عمر بن سعد کے ہمراہ امام حسین علیہ السلام سے جنگ کرنے آئے تھے لیکن جب امام علیہ السلام کی ساری شرطیں رد کر دی گئیں تو امام حسینؑ کی طرف چلے آئے اور اس کے بعد دشمنوں سے خوب جنگ کی۔ اس دن آپ کا رجز یہ تھا:

۱۔ ابو مخنف کا بیان ہے کہ مجھ سے نمیر بن عدہ نے بنی ہمدان کے اس شخص سے یہ روایت نقل کی ہے جو اس روز وہاں موجود تھا۔ (طبری، ج ۵، ص ۴۴۴)

۲۔ ابو مخنف کا بیان ہے کہ مجھ سے محمد بن قیس نے یہ روایت نقل کی ہے (طبری، ج ۵، ص ۴۴۱)

۳۔ میں نے دیکھا کہ آپ کا سر چند لوگوں کے ہاتھوں ادھر ادھر ہو رہا ہے اور ہر ایک کہہ رہا ہے اسے میں نے قتل کیا تو وہاں عمر بن سعد آیا اور بولا: لڑائی مت کرو اسے کسی ایک نیزہ نے قتل نہیں کیا ہے یہ سن کر سب وہاں سے ایک دوسرے سے جدا ہو گئے۔

أنا يزيد وأبي ماهر

أشجع من ليث بغيل خادر

يارب اني للمحسن ناصر

ولابن سعد تارك وهاجر (۱)

میں یزید ہوں اور میرے باپ ابو مہاصر تھے، میں شیر بیشہ سے زیادہ شجاع ہوں، پروردگار! میں حسین علیہ السلام کا ناصر و مددگار اور ابن سعد کو ترک کر دینے والا اور اس سے دوری اختیار کرنے والا ہوں۔ آپ بڑے ماہر تیر انداز تھے۔ مام حسین علیہ السلام کے سامنے اپنے گٹھے ٹیک کر دشمن کی طرف سو تیر چلائے جس میں سے فقط پانچ تیروں نے خطا کی تھی۔ جب بھی آپ تیر چلاتے تھے فرمایا کرتے تھے: ”أنا بن بھدر، فرسان العرجلة“ میں خاندان

بھدلہ کافر زند اور عر جملہ کا یکہ تازہ ہوں اور امام حسین علیہ السلام فرما رہے تھے: ”اللھم سد درمیتہ واجعل ثوابہ الجنۃ“ خدایا! اس کے تیر کو نشانہ تک راہنمائی کر اور اس کا ثواب جنت قرار دے، پھر آپ نے بڑا زبردست جہاد کیا یہاں تک کہ شہید ہو گئے۔ (رحمۃ اللہ علیہ)

چار دوسرے اصحاب کی شہادت

وہ چار افراد جو طرمح بن عدی کے ہمراہ امام حسین علیہ السلام کے پاس آئے تھے اور وہ جابر بن حارث سلیمانی، مجمع بن عبد اللہ عایذی، (۲) عمر بن خالد صیداوی اور عمر بن خالد کے غلام سعد ہیں،

۱۔ یہ فضیل بن خدیج کندی کی روایت ہے۔ شاید راوی نے پسر سعد کو چھوڑنے اور اس سے دوری اختیار کرنے اور امام حسین علیہ السلام کی مدد و نصرت کرنے کی بات اسی شعر سے حاصل کی ہے در حالیکہ اس سے پہلے عبد الرحمن بن جندب کی روایت عقبہ بن سمعان کے حوالے سے گزر چکی ہے کہ ابن زیاد کا خط لے کر کربلا میں جب حر کے پاس مالک بن نسیر بدی کندی آیا تھا تو اس سے یزید بن زیاد نے کہا تھا: تیری ماں تیرے غم میں بیٹھے تو کیا لے کر آیا ہے؟ اس نے کہا: میں کچھ لے کر نہیں آیا، میں نے اپنے پیشوا کی اطاعت اور اپنی بیعت سے وفاداری کی ہے تو ابو شعشاء نے اس سے کہا تھا: تو نے اپنے رب کی نافرمانی اور اپنی ہلاکت میں اپنے پیشوا کی پیروی کی ہے، تو نے ننگ و عار اور جہنم کو کسب کیا ہے، خداوند عالم فرماتا ہے: ”وجعلنا ہم ائمتہ عون الی النار و یوم القیامۃ لای نصرون“ اور اس نار کی طرف دعوت دینے والا تیرا پیشوا ہے۔ (طبری، ج ۵، ص ۴۰۸) یہ روایت دلالت کرتی ہے کہ کربلا بچنے سے پہلے آپ امام حسین علیہ السلام کے ساتھ تھے بلکہ حر سے ملاقات سے پہلے موجود تھے۔ تعجب ہے کہ طبری اور ابو مخنف اس حقیقت کی طرف متوجہ نہیں ہوئے۔

۲۔ یہ وہی ہیں جنہوں نے امام حسین علیہ السلام سے کہا تھا: اشراف کوفہ کے تھیلے رشوت سے بھر چکے ہیں، ان کی محبت کو اپنی طرف مائل کر لیا گیا ہے اور انکی خیر خواہی کو اپنے لئے خالص کر لیا گیا ہے۔ یہ ایک گروہ کا حال ہے اور اب رہے دوسرے گروہ کے لوگ تو ان کے دل آپ کی طرف مائل ہیں لیکن ان کی تلواریں کل آپ کی سمت کھینچی ہوں گی۔

ان لوگوں نے آگے بڑھ کر اپنی تلواروں سے شدید حملہ کیا اور جب وہ دشمن کی فوج میں اندر تک وارد ہو گئے تو سپاہ اموی نے انھیں چاروں طرف سے گھیر لیا اور ان کو اپنے محاصرہ میں لے کر اصحاب حسینی سے ان کا رابطہ منقطع کر دیا۔ ایسی صورت میں عباس بن علی (علیہما السلام) نے دشمنوں پر حملہ کیا اور انھیں دشمنوں کی چنگل سے نکال لیا۔ ان چار جوان مردوں نے اپنی تلوار سے پھر زبردست حملہ کیا اور خوب خوب جہاد کیا یہاں تک کہ چاروں ایک ہی جگہ پر شہید ہو گئے۔ (۱)

سوید خثعمی و بشر حضرمی

یہ دونوں اصحاب حسینی کی دو آخری نشانیاں ہیں جنہیں سوید بن عمرو بن ابی المطاع خثعمی (۲) اور بشر بن عمرو حضرمی کہا جاتا ہے پہلے بشر سامنے آئے اور میدان قتال میں جا کر داذ شجاعت لی اور شہید ہو گئے (رحمۃ اللہ علیہ) پھر سوید میدان کارزار میں آئے اور خوب جہاد کیا یہاں تک کہ کمزور ہو کر زمین پر گر

پڑے۔ (۳) آپ اسی طرح شہیدوں کے درمیان کمزور و ناتواں پڑے رہے اور آپ کو مردہ سمجھ کر آپ کی تلوار اتار لی گئی لیکن جب امام حسین علیہ السلام شہید کر دئے گئے تو دشمنوں کی آواز آپ کے کانوں میں آئی کہ وہ کہہ رہے ہیں: ”قتل الحسین“ حسین مار ڈالے گئے تو آپ کو غشی سے افاقہ ہوا آپ کے پاس چھری تھی۔ آپ کچھ دیر تک اسی چھری سے لڑتے رہے یہاں تک کہ زید بن رقاد جنبی (۴) اور عروہ بن بطار تغلبی نے آپ کو شہید کر دیا، آپ سپاہ حسینی کے آخری شہید ہیں۔ (۵) و (۶)

- ۱۔ ابو مخنف نے بیان کیا ہے کہ مجھ سے فضیل بن خدیج گندی نے یہ روایت نقل کی ہے۔ (طبری، ج ۵، ص ۴۴۵)
- ۲۔ ابو مخنف کہتے ہیں کہ مجھ سے زہیر بن عبد الرحمن بن زہیر خثعمی نے یہ روایت بیان کی ہے۔ (طبری، ج ۵، ص ۴۴۶)
- ۳۔ ابو مخنف کہتے ہیں کہ مجھ سے عبد اللہ بن عاصم نے ضحاک بن عبد اللہ مشرقی کے حوالے سے یہ روایت بیان کی ہے۔ (طبری، ج ۵، ص ۴۴۴)
- ۴۔ یہ شخص حضرت عباس بن علی علیہما السلام کا قاتل ہے۔ (طبری، ج ۵، ص ۴۶۸) اسی نے عبد اللہ بن مسلم بن عقیل پر تیر چلایا تھا اور کہا کرتا تھا میں نے ان میں سے ایک جوان پر تیر چلایا ہے اور اس نے تیر سے بچنے کے لئے اپنی ہتھیلی کو اپنی پیشانی پر رکھا تو میں نے اس پر ایسا تیر چلایا کہ اس کی ہتھیلی اس کی پیشانی سے چپک گئی اور اپنی ہتھیلی کو اپنی پیشانی سے جدا نہ کر سکا؛ پھر

اس نے اس جوان پر ایک تیر چلا کر اسے شہید کر دیا۔ وہ کہتا ہے: میں جب اس کے پاس آیا تو وہ مرچکا تھا لہذا میں اس تیر کو مسلسل حرکت دیتا رہا تاکہ اسے اس کی پیشانی سے کھینچ لوں لیکن تیر کی نوک کچھ اس طرح اس کی پیشانی میں پھنس گئی تھی کہ میں اسے نہیں کھینچ پایا۔ روزگار اسی طرح گزرتے رہے اور مختار کی حکومت کا زمانہ آگیا تو مختار نے عبد اللہ بن کامل شاکری کو اس شخص کی طرف روانہ کیا۔ عبد اللہ بن کامل اس کے دروازے پر آئے اور اسے گھیر لیا اور لوگوں کی وہاں بھیڑ لگ گئی۔ یہ اپنی تلوار سونت کر باہر نکلا تو ابن کامل نے کہا: اس پر تیر چلاؤ اور اسے پتھر مارو، تمام لوگوں نے ایسا ہی کیا یہاں تک کہ وہ گر گیا پھر ابن کامل نے آگ منگوائی اور اسے اس آگ میں جلا دیا۔ (طبری، ج ۶، ص ۶۱۴) یہ شخص قبیلہ جنب سے متعلق تھا (ج ۶، ص ۶۱۴) طبری کے علاوہ دوسرے لوگوں نے جبہنی حنفی ذکر کیا ہے۔

- ۵۔ ابو مخنف کا بیان ہے کہ مجھ سے زہیر بن عبد الرحمن خثعمی نے یہ روایت بیان کی ہے۔ (طبری، ج ۵، ص ۴۵۳)
- ۶۔ ابو مخنف کا بیان ہے کہ مجھ سے عبد اللہ بن عاصم نے ضحاک بن عبد اللہ مشرقی کے حوالے سے نقل کیا ہے کہ وہ کہتا ہے: میں نے جب دیکھا کہ اصحاب حسین علیہ السلام شہید ہو چکے ہیں اور اب خاندان رسالت کی نوبت ہے اور آپ کے ہمراہ اصحاب میں سوید بن عمرو بن ابی مطاع خثعمی اور بشر بن عمرو حضرمی کے علاوہ کوئی نہیں بچا ہے تو میں اپنے گھوڑے کو لے کر آیا اور چونکہ دشمن ہمارے گھوڑوں کو پے کر رہے تھے لہذا ہم نے اپنے ساتھیوں کے خیموں کے درمیان اسے داخل کر دیا اور پیدل لڑنا شروع کر دیا۔ میں نے اس دن دشمن کے دو آدمیوں کو قتل کیا اور تیسرے کا ہاتھ کاٹ ڈالا۔ اس دن حسین علیہ السلام مجھ سے بار بار کہہ رہے تھے: تمہارے ہاتھ سالم رہیں، اللہ تمہارے ہاتھ کو محفوظ رکھے، اللہ تمہیں اپنے نبی صلی اللہ علیہ وآلہ وسلم کے اہل بیت کی حفاظت کے لئے جزائے خیر عطا کرے۔ اس کے بعد میں نے امام کی خدمت میں عرض کیا: اے فرزند رسول خدا آپ کو معلوم ہے کہ

میرے اور آپ کے درمیان کیا قرار پایا تھا۔ میں نے آپ سے کہا تھا کہ میں آپ کی طرف سے اس وقت تک لڑوں گا جب تک آپ کے یار و ناصر موجود ہوں گے اور جب کوئی نہ ہوگا تو مجھے اختیار ہوگا کہ میں پلٹ جاؤں۔ تو آپ نے کہا تھا: ہاں تمہیں اختیار ہوگا۔ یہ سن کر حسین علیہ السلام نے فرمایا: تم سچ کہہ رہے ہو لیکن تم یہاں سے کیسے نکل سکو گے اگر تم اس پر قادر ہو تو تم آزاد ہو۔

جب آپ نے مجھے اجازت دے دی تو میں نے اپنے گھوڑے کو خیمے سے نکالا اور اس پر سوار ہو کر اسے ایک ایسی ضرب لگائی کہ وہ اپنے سموں پر اچھل پڑا۔ اس کے بعد اسے فوج کے دریا میں ڈال دیا۔ گھوڑے سے ٹکرانے والے ادھر ادھر گرتے رہے اور میں راستہ بنانا نکلتا گیا لیکن پندرہ (۱۵) آدمیوں کے ایک گروہ نے میرا پیچھا کیا یہاں تک کہ میں فرات کے کنارے ایک دیہات شفیہ تک پہنچ گیا۔ جب وہ لوگ وہاں تک میرے ساتھ آئے تو میں پلٹ کر ان پر ٹوٹ پڑا اور ان میں سے کثیر بن عبد اللہ شعبی، ایوب بن مشرَح خبوانی اور قیس بن عبد اللہ صامدی نے مجھ کو پہچان لیا اور بولے: یہ ضحاک بن عبد اللہ مشرقی ہے، یہ ہمارا چچا زاد ہے، ہم تمہیں خدا کا واسطہ دیتے ہیں کہ اس سے دست بردار ہو جاؤ۔ اس پر ان میں سے بنی تمیم کے تین لوگوں نے کہا: ہاں ہاں خدا کی قسم ہم اپنے بھائیوں کی درخواست کو قبول کریں گے اور جو وہ چاہتا ہے اسے انجام دے کر اس سے دست بردار ہو جائیں گے۔ جب ان تین تمیمیوں نے ہمارے ساتھیوں کی پیروی کی تو دوسروں نے بھی ہاتھ کھینچ لیا اس طرح خدا نے مجھے نجات دی۔ (طبری، ج ۵، ص ۴۴۵)

بنی ہاشم کے شہداء

علی بن الحسین اکبر کی شہادت

قاسم بن حسن کی شہادت

عباس بن علی اور ان کے بھائی

لشکر حسینی کے سردار

آپ کے امتیازات و خصوصیات

حسن و رشادت

معنوی شوکت

علمدار کربلا

سقا ئی

سالار عشق و ایمان

اسلام کا غیر تمند سپاہی

معراج وفا

حسین علیہ السلام کا شیر خوار

عبداللہ بن جعفر کے دو فرزندوں کی شہادت

آل عقبیل کی شہادت

حسن بن علی علیہما السلام کے فرزندوں کی شہادت

علی بن الحسین اکبر کی شہادت

کربلا میں روز عاشورا اولاد ابوطالب کے سب سے پہلے شہید علی اکبر فرزند حسین بن علی (علیہم السلام) ہیں۔ (۱) آپ کی مادر گرامی ابو مرہ بن عروہ بن مسعود ثقفی کی بیٹی جناب لیلیٰ تھیں۔ (۲)

۱۔ ابو مخنف نے اپنی روایت میں جو انھوں نے سلیمان ابن ابی راشد سے بیان کی ہے اور سلیمان نے حمید بن زیاد سے نقل کی ہے اس میں امام سجاد علیہ السلام کو علی بن حسین اصغر کے وصف سے یاد کیا ہے۔ (طبری، ج ۵، ص ۴۵۴) اور جو بچہ امام علیہ السلام کی گود میں شہید ہوا تھا اس کا نام اسی سند کے حوالے سے عبداللہ بن حسین ذکر کیا ہے۔ (طبری، ج ۵، ص ۴۴۸) طبری نے اپنی کتاب ”ذیل المذیل“ میں کہا ہے کہ علی اکبر فرزند حسین اپنے باپ کے ہمراہ کربلا میں ساحل فرات پر شہید ہوئے اور ان کا کوئی بچہ نہیں تھا اور علی بن حسین اصغر اپنے باپ کے ہمراہ کربلا میں موجود تھے۔ اس وقت وہ ۲۳ سال کے تھے اور بیماری کے عالم میں بستر پر پڑے تھے۔ امام سجاد علیہ السلام کا بیان ہے کہ جب میں ابن زیاد کے دربار میں وارد ہوا اور اس نے پوچھا کہ تمہارا نام کیا ہے؟ تو میں نے کہا: علی بن الحسین میرا نام سن کر اس نے کہا: کیا اللہ نے علی کو قتل نہیں کیا؟ تو میں نے کہا کہ میرے ایک بھائی تھے جو مجھ سے بڑے تھے، ان کا نام بھی علی تھا، انھیں لوگوں نے قتل کر دیا۔ ابن زیاد بولا: نہیں بلکہ اللہ نے اسے قتل کیا ہے۔ میں نے کہا: ”السلۃ تو فی الانفس حین موتھا“ (ذیل المذیل، ص ۶۳۰، طبع دار المعارف) اس مطلب کو ابوالفرج نے بھی بیان کیا ہے۔ (مقاتل الطالیین، ص ۸۰، طبع نجف) اسی طرح یعقوبی نے بھی علی اکبر ذکر کیا ہے اور امام سجاد علیہ السلام کو علی بن الحسین اصغر ذکر کیا ہے۔ (تاریخ یعقوبی، ج ۲، ص ۲۳۳، طبع نجف) مسعودی نے بھی یہی ذکر کیا ہے۔ (مروج الذهب، ج ۳، ص ۷۱) نیز سبط بن جوزی کا بھی یہی بیان ہے۔ (تذکرہ، ص ۲۲۵) شیخ مفید نے ارشاد میں فقط علی بن الحسین ذکر کیا ہے اور اکبر کا اضافہ نہیں کیا ہے۔

۲۔ میں عروہ بن مسعود ثقفی نے طائف میں قبیلہ ۱ ثقیف سے مکہ کی طرف کوچ کیا اور قریش کے تمام اہل وعیال اور ان کے اطاعت گزاروں کا حلیف ہو گیا۔ صلح حدیبیہ کے سال جب پیغمبر اکرم صلی اللہ علیہ وآلہ وسلم اپنے اصحاب کے ہمراہ عمرہ کی غرض سے آئے اور آپ نے ان کی طرف بدیل بن ورقاء خزاعی کو پیغام لے کر روانہ کیا جسے پیغام رساں کہا جاتا تھا اُدھر دوسری طرف عروہ کھڑا ہوا اور اس نے قریش کے سربراہ آوردہ لوگوں سے کہا: یہ مرد تمہیں رشد و ہدایت کی راہ دکھا رہا ہے، اسے تم لوگ قبول کر لو اور مجھے اجازت دو تاکہ میں ان کے پاس جاؤں۔ ان لوگوں نے کہا جاؤ تو عروہ پیغمبر اکرم کے پاس آیا اور نبی صلی اللہ علیہ وآلہ وسلم سے گفتگو کرنا شروع کیا۔ نبی اکرم نے اس سے بھی اس قسم کی باتیں کہیں جو بدیل سے فرمائی تھی کہ ہم

یہاں کسی سے جنگ کے لئے نہیں آئے ہیں، ہم تو یہاں فقط عمرہ انجام دینے کے لئے ہیں۔ جنگ قریش کو رسوا کر دے گی اور انھیں نقصان پہنچائے گی۔ اگر وہ چاہتے ہیں کہ اس دین میں آجائیں جس میں سب آگئے ہیں تو وہ ایسا کریں ورنہ آرام کریں اور اگر وہ اس سے انکار کرتے ہیں تو قسم ہے اس ذات کی جس کے دست قدرت میں میری جان ہے اس پر میں ان سے نبرد آزما کی کروں گا یہاں تک کہ یا تو میں بالکل تنہا رہ

.....

جاؤں یا اللہ اپنے امر کو نافذ کر دے۔ اس وقت عروہ نے کہا اے محمد! کیا آپ سمجھتے ہیں کہ اپنی قوم کو محکم کر لیا ہے؟ کیا آپ نے اس سے پہلے کسی عرب سے سنا ہے کہ وہ اپنی قوم کو جڑ سے اکھاڑ پھینکے اور دوسروں کا ہوجائے؟ خدا کی قسم میں ان مختلف چہرے اور مختلف طبیعت کے لوگوں کو دیکھ رہا ہوں کہ وہ فرار کر جائیں گے اور آپ کو تنہا چھوڑ دیں گے۔ عروہ یہ کہہ رہا تھا اور بڑے غور سے نبی صلی اللہ علیہ وآلہ وسلم کے اصحاب کو دیکھ جاتا تھا، پھر عروہ اپنے ساتھیوں کی طرف پلٹ گیا اور بولا: اے قوم! خدا کی قسم میں سارے بادشاہوں کے پاس گیا ہوں، میں قیصر و کسریٰ اور نجاشی کے پاس بھی گیا ہوں، خدا کی قسم میں نے کسی بادشاہ کو نہیں دیکھا کہ اس کے اصحاب اس کی اتنی تعظیم کرتے ہوں جتنا محمد کے اصحاب محمد کی تعظیم کرتے ہیں۔ خدا کی قسم اگر وہ لعاب دہن باہر ڈالتے ہیں تو ان میں کا ایک اسے اپنی ہتھیلی پر لے کر اسے اپنے چہرہ اور جسم پر مل لیتا ہے۔ جب وہ کوئی حکم دیتے ہیں اسے فوراً انجام دیتے ہیں اور جب وہ وضو کرتے ہیں تو وضو کے بقیہ پانی کے لئے سب لڑنے لگتے ہیں اور جب وہ کچھ بولتے ہیں تو یہ لوگ بالکل خاموش ہو کر تعظیم میں نظریں گڑا کر ان کی طرف دیکھنے لگتے ہیں۔ انھوں نے تمہاری طرف رشد و ہدایت کی راہ پیش کی ہے تمہیں چاہیے اسے قبول کر لو! (طبری، ج ۶، ص ۴۷۷)

۸ھ میں یہ جنگ حنین میں ایک گوشے میں منجنيقین بنانے کی تعلیم دیا کرتے تھے اور خود جنگ حنین میں موجود نہیں تھے۔ ابوسفیان نے اپنی بیٹی آمنہ کی اس کے ساتھ شادی کی تھی۔ حنین کے دن ابوسفیان، مغیرہ بن شعبہ کے ہمراہ طائف آیا اور دونوں نے مل کر قبیلہ ثقیف کو آواز دی کہ ہمیں امن دو تاکہ ہم تم سے کچھ گفتگو کریں۔ ان لوگوں نے ان دونوں کو امن و امان دے دیا تو ان لوگوں نے قریش کی عورتوں کو اسیری کے خوف میں چھوڑ دیا تو ان لوگوں نے انکار کیا (طبری، ج ۳، ص ۸۴) جب رسول خدا صلی اللہ علیہ وآلہ وسلم اہل طائف کے پاس سے واپس لوٹنے لگے تو عروہ بن مسعود آپ کے پیچھے ہو لئے اور مدینہ پہنچنے سے پہلے ہی عروہ نے آپ کو درک کر لیا اور آپ کے ہاتھوں پر اسلام لے آئے۔ نبی اکرمؐ نے آپ سے کہا کہ اسی اسلام کے ہمراہ اپنی قوم کی طرف پلٹ جائیں کیونکہ عروہ بن مسعود اپنی قوم میں بہت محبوب تھے اور آپ کی باتوں کو لوگ بے چوں و چرا قبول کر لیتے تھے لہذا عروہ بن مسعود اپنی قوم کو اسلام کی دعوت دینے کے لئے نکل پڑے۔ وہ اس امید میں تھے کہ ان کے مقام و منزلت کے پیش نظر لوگ ان کی مخالفت نہیں کریں گے لیکن ان کی قوم نے چاروں طرف سے ان پر تیروں کی بارش کر دی اور آپ کو شہید کر دیا گیا۔ وقت شہادت کسی نے ان سے پوچھا: اپنے خون کے بارے میں آپ کا نظریہ کیا ہے؟ تو عروہ نے جواب دیا: یہ کرامت اور بزرگی ہے جس سے خدا نے مجھے سرفراز کیا اور ایک جام شہادت ہے جسے خدا نے مجھے نوش کرایا ہے۔ میرا جروہی ہو گا جو ان لوگوں کا اجر ہے جو رسول خدا صلی اللہ علیہ وآلہ وسلم کے ہمراہ جنگ میں شہید ہوئے لہذا تم لوگ مجھے انھیں کے ہمراہ دفن کرنا لہذا۔ آپ کو انھیں لوگوں کے ہمراہ دفن کیا گیا۔ روایت ہے کہ رسول اللہ صلی اللہ علیہ وآلہ وسلم نے آپ کے بارے میں فرمایا: ان کی مثال اپنی قوم میں اس طرح ہے جیسے صاحب یسین اپنی قوم میں۔ ”ان مثله فی قومہ کمثل صاحب یسین فی قومہ“ (طبری، ج ۳، ص ۹۷) سیرۃ بن ہشام، ج ۲، ص ۳۲۵) نبی خدا نے آپ کا اور آ کے بھائی اسود بن مسعود کا قرض ادا کیا۔ (طبری، ج ۳، ص ۱۰۰)

آپ نے دشمنوں پر سخت حملہ کرنا شروع کیا درحالیکہ آپ یہ کہے جا رہے تھے:

أَنَا عَلِيٌّ بْنُ حُسَيْنٍ بْنِ عَلِيٍّ
نَحْنُ وَرَبُّ الْبَيْتِ أُولَىٰ بِالْجَنَابِ
تَا سَلَامًا نَحْمُ فِينَا بِنَ الدَّعَى (۱)

میں علی، حسین بن علی کا فرزند ہوں، رب کعبہ کی قسم ہم نبی سے سب سے زیادہ نزدیک ہیں، خدا کی قسم بے حسب و نسب باپ کا لڑکا ہم پر حکمرانی نہیں کر سکتا۔

آپ نے بارہا دشمن کے قلب لشکر پر حملہ کیا اور ان رزمیہ اشعار کو دہراتے رہے۔ جب مرہ بن منقذ عبدی (۲) نے آپ کو دیکھا تو بولا: تمام عرب کا گناہ میرے سر پر ہو! اگر یہ میرے پاس سے گزرا تو میں اس کے ساتھ ویسا ہی سلوک کروں گا جیسا یہ کر رہا ہے! اس کے باپ کو اس کے غم میں بیٹھا دوں گا! اس اثناء میں آپ اپنی تلوار سے سخت حملہ کرتے ہوئے ادھر سے گزرے، پس مرہ بن منقذ نے نیزہ کا ایسا وار کیا کہ آپ زمین پر گر گئے دشمنوں نے آپ کو چاروں طرف سے گھیر لیا اور اپنی تلواروں سے آپ کے جسم کے ٹکڑے ٹکڑے کر دیئے۔ (۳) و (۴)

۱۔ ابو الفرج اصفہانی نے روایت کی ہے کہ سخت حملے کے بعد علی اکبر اپنے باپ کے پاس آئے اور عرض کیا: بابائیاں مارے ڈال رہی ہے تو حسین علیہ السلام نے ان سے کہا: ”اَصْبِرْ حَبِيبِي حَتَّى يَسْتَفِيكَ رَسُولُ اللَّهِ بِكَاسِهِ“ اے میرے لال صبر کرو یہاں تک کہ رسول خدا تمہیں جام کوثر سے سیراب کریں اس کے بعد آپ نے دشمنوں پر پے درپے کئی حملے کئے۔ (مقاتل الطاليسين، ص ۷۷)

۲۔ اس کی نسبت بنی عبد قیس کی طرف ہے۔ یہ جنگ صفین میں اپنے باپ منقذ بن نعمان کے ہمراہ حضرت علیؑ کے ساتھ تھا اور عبد قیس کا پرچم اپنے باپ سے لے لیا پھر وہ اسی کے پاس رہا۔ (طبری، ج ۴، ص ۵۲۲) ۶۶ھ میں مختار نے عبد اللہ بن کامل شاکری کو اس کے پاس روانہ کیا تو وہ اس کے گھر پر آئے اور اسے گھیر لیا تو یہ اپنے ہاتھ میں نیزہ لئے تیز گھوڑے پر سوار تھا۔ ابن کامل نے تلوار سے ایک ضرب لگائی تو اس نے بائیں ہاتھ سے اپنا بچاؤ کیا لیکن تلوار اس پر لگی اور گر پڑا۔ پھر مصعب بن زبیر سے ملحق ہو گیا درحالیکہ اس کے ہاتھ شل تھے۔ (طبری، ج ۶، ص ۶۴)

۳۔ ابو مخنف نے بیان کیا ہے کہ مجھ سے زہیر بن عبد الرحمن بن زہیر خثعمی نے یہ روایت نقل کی ہے (طبری، ج ۵، ص ۴۴۶) اور ابو الفرج نے بھی ابو مخنف سے زہیر بن عبد اللہ خثعمی کے حوالے سے روایت کی ہے (مقاتل الطاليسين، ص ۷۶) اور انھوں

امام حسین علیہ السلام خون میں ڈوبے فرزند کے پاس یہ کہتے ہوئے آئے: ”قَتَلَ اللَّهُ قَوْمًا قَتَلُوا قَتْلُكَ يَا بَنِي“ اے میرے لال! خدا اس قوم کو قتل کرے جس نے تجھے قتل کیا ہے، ”مَا أَجْرُ أَهْمَ عَلَى الرَّحْمَنِ وَعَلَى انْتِهَاكِ حَرَمِ رَسُولٍ“ یہ لوگ مہربان خدا پر اور رسول کی ہتک حرمت پر کتنے بے باک ہیں، ”عَلَى الدِّينِ بَعْدَكَ الْعَفَا“۔ میرے لال تمہارے بعد اس دنیا کی زندگی پر خاک ہو۔ ناگاہ اس اثناء میں ایک بی بی شتاباں خیمے سے باہر نکلی وہ آزدے رہی تھی: ”يَا أَخِيَاهُ! وَيَا بَنِ أَخِيَاهُ“ اے میرے بھائی اے جان برادر! وہ آئیں اور خود کو علی اکبر پر گرا دیا تو حسین علیہ السلام ان کے پاس آئے اور ان کا ہاتھ پکڑ کر انھیں خیمے میں لوٹا دیا اور خود ہاشمی جوانوں کی طرف رخ کر کے کہا: ”احْمِلُوا أَخَاكُمْ إِلَى الْفَسْطَاطِ“ اپنے بھائی کو اٹھا کر خیمے میں لے جاؤ ”فَحْمَلُوهُ مِنْ مِصْرَعِهِ حَتَّى وَضَعُوهُ بَيْنَ يَدَيِ الْفَسْطَاطِ الَّذِي كَانُوا يَتَّقُونَ أَمَامَهُ“ (۱)

ان جوانوں نے لاشہ علی اکبر کو مقتل سے اٹھا کر اس خیمے کے پاس رکھ دیا جس کے آگے وہ لوگ مشغول جہاد تھے۔

نے ایک دوسری سند کے حوالے سے روایت کی ہے کہ جب علی بن الحسین میدان جنگ میں دشمن کی طرف آنے لگے تو حسین کی نگاہیں ان کے ساتھ ساتھ تھیں اور وہ گریہ کناں تھے پھر فرمایا: ”اللهم کن أنت الشهيد عليهم فقد برزنا لبيهم غلام أشبه الخلق برسول الله صلى الله عليه وآله وسلم“ خدایا! تو اس قوم پر گواہ رہنا کہ ان کی طرف اب وہ جوان جا رہے جو سیرت و صورت میں رسول اللہ صلی اللہ علیہ وآلہ وسلم سے سب سے زیادہ مشابہ ہے۔

۴۔ ابوالفرج ہی نے روایت کی ہے کہ: زمین پر آتے وقت علی اکبر نے آواز دی: ”یا ابتاہ! علیک السلام“ بابا آپ پر میرا سلام ہو، ”ہذا جلدی رسول اللہ یقرنک السلام ویقول: عجل القدر والینا ثم شقق شعثه وفارق الدنيا“ یہ ہمارے جدر رسول خدا ہیں جو آپ کو سلام کہہ رہے ہیں اور فرما رہے ہیں کہ ہمارے پاس جلدی آؤ۔ پھر ایک چیخ ماری اور دنیا سے رخصت ہو گئے۔

۱۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے یہ روایت نقل کی ہے۔ (طبری، ج ۵، ص ۴۶۶) اور ابوالفرج نے بھی اسی سند کو ذکر کیا ہے۔ (مقاتل الطالیین، ص ۷۶ و ۷۷)

قاسم بن حسن کی شہادت

حمید بن مسلم کا بیان ہے: ہماری جانب ایک نوجوان نکل کر آیا، اس کا چہرہ گویا چاند کا ٹکڑا تھا، اس کے ہاتھ میں تلوار تھی، جسم پر ایک کرتہ اور پائجامہ تھا، پیروں میں نعلین تھی جس میں سے ایک کا تسمہ ٹوٹا ہوا تھا اور مجھے اچھی طرح یاد ہے کہ وہ بائیں طرف والی نعلین تھی۔

عمر بن سعد بن نفیل ازدی (۱) نے مجھ سے کہا: خدا کی قسم میں اس بچے پر ضرور حملہ کروں گا تو میں نے کہا: ”سبحان اللہ“ تو اپنے اس کام سے کیا چاہتا ہے۔ لشکر کا یہ انبوه جو اس کو اپنے گھیرے میں لئے ہے تیری خواہش پوری کرنے کے لئے کافی ہے لیکن اس نے اپنی بات پھر دہرائی: خدا کی قسم میں اس پر ضرور حملہ کروں گا، یہ کہہ کر اس نے اس جوان پر زبردست حملہ کر دیا اور تھوڑی دیر نہ گزری تھی کہ تلوار سے اس کے سر پر ایک ایسی ضرب لگائی کہ وہ منہ کے بھل زمین پر گر پڑا اور آواز دی: ”یا مائہ!“ اے چچا مدد کو آئے۔

یہ سن کر امام حسین علیہ السلام شکاری پرندے کی طرح وہاں نمودار ہوئے اور غضب ناک و خشمگین شیر کی طرح دشمن کی فوج پر ٹوٹ پڑے اور عمرو پر تلوار سے حملہ کیا۔ اس نے بچاؤ کے لئے ہاتھ اٹھایا تو کمینوں سے اس کے ہاتھ کٹ گئے یہ حال دیکھ کر لشکر ادھر ادھر ہونے لگا اور وہ شقی (عمر بن سعد) پال ہو کر مر گیا۔ جب غبار چھٹا تو امام حسین علیہ السلام قاسم کے بالین پر موجود تھے اور وہ ایڑیاں رگڑ رہے تھے۔

اور حسین علیہ السلام یہ کہہ رہے تھے: بعد القوم قتلوک ومن خصمهم یوم القیامۃ فیک جدک، عزّواللہ علیّ عمک أن تدعوہ فلا یجیبک اویجیبک ثم لا ینفک صوت واللہ اکثرہ وقل ناصرہ“ براہو اس قوم کا جس نے تجھے قتل کر دیا اور قیامت کے دن تمہارے دادا اس کے خلاف دعویٰ دیں گے۔ تمہارے چچا پر یہ بہت سخت ہے کہ تم انھیں بلاؤ اور وہ تمہاری مدد کو نہ آسکیں اور آئے بھی تو تجھے کوئی فائدہ نہ پہنچا سکے۔ خدا کی قسم تمہاری مدد کی آواز آج ایسی ہے کہ جس کی غربت و تنہائی زیادہ اور اس پر مدد کرنے والے کم ہیں۔

۱۔ طبری، ج ۵، ص ۴۶۸، اس شخص کا نام سعد بن عمرو بن نفیل ازدی لکھا ہے اور دونوں خبر ابو مخنف ہی سے مروی ہے۔

پھر حسینؑ نے اس نوجوان کو اٹھایا گویا میں دیکھ رہا تھا کہ اس نوجوان کے دونوں پیر زمین پر خط دے رہے ہیں جبکہ حسینؑ نے اس کا سینہ اپنے سینے سے لگا رکھا تھا پھر اس نوجوان کو لے کر آئے اور اپنے بیٹے علی بن الحسین کی لاش کے پاس رکھ دیا اور ان کے ارد گرد آپ کے اہل بیت کے دوسرے شہید تھے، میں نے پوچھا یہ جوان کون تھا؟ تو مجھے جواب ملا: یہ قاسم بن حسن بن علی بن ابیطالب (علیہم السلام) تھے۔ (۱)

عباس بن علی اور ان کے بھائی

پھر عباس بن علی (علیہما السلام) نے اپنے بھائے ؓ: عبد اللہ، جعفر اور عثمان سے کہا: یا بنی اُمی! لقد مواحتی اُرثیم فانه لا ولد لکم! اے مرے ماں جاو! آگے بڑھو تاکہ میں تم پر مرثیہ پڑھ سکوں کیونکہ تمہارا کوئی بچہ نہیں ہے جو تم پر نوحہ کرے۔

ان لوگوں نے ایسا ہی کیا اور میدان جنگ میں آئے اور بڑا زبردست جہاد کیا یہاں تک کہ سب کے سب شہید ہو گئے۔ (خدا ان سب پر رحمت نازل کرے) (۲)

۱۔ ابو مخنف نے بیان کیا ہے کہ مجھ سے سلیمان بن ابی راشد نے حمید بن مسلم کے حوالے سے یہ روایت نقل کی ہے۔ (طبری، ج ۵، ص ۴۷۷ و ارشاد، ص ۲۳۹)

۲۔ ابو مخنف نے حضرت عباس بن علی علیہما السلام کا مقتل اور ان کی شہادت کا تذکرہ نہیں کیا ہے لہذا ہم اسے مختلف مقاتل کی زبانی ذکر کرتے ہیں۔ ارشاد میں شیخ مفیدؒ فرماتے ہیں: جب حسین علیہ السلام پر پیاس کا غلبہ ہوا تو آپ نے اپنے گھوڑے پر سوار ہو کر فرات کا ارادہ کیا، آپ کے ساتھ ساتھ آپ کے بھائی عباس بھی تھے۔ ابن سعد لعنة اللہ علیہ کا لشکر آپ کے لئے مانع ہوا اور اس لشکر میں ”بنی دارم“ کا ایک شخص بھی تھا جس نے اپنی فوج سے کہا: وائے ہو تم پر ان کے اور فرات کے درمیان حائل ہو جاؤ اور انھیں پانی تک نہ پہنچنے دو، اس پر حسین علیہ السلام نے بددعا کی ”اللھم اظمرہ“ خدا یا! اسے پیاسا رکھ! یہ سن کر ”دارمی“ کو غصہ آگیا اور اس نے تیر چلا دیا جو آپ کی ٹھڈی میں لگا۔ حسین علیہ السلام نے اس تیر کو نکالا اور ٹھڈی کے نیچے اپنا ہاتھ لگایا تو خون سے آپ کی دونوں ہتھیلیاں بھر گئیں۔ آپ نے اس خون کو زمین پر ڈال دیا اور فرمایا: ”اللھم انی اُشکو الیک ما یفعل باین بنت نبیک“ خدا یا! میں تجھ سے شکوہ کرتا ہوں کہ تیرے نبی کے نواسے کے ساتھ کیا کیا جا رہا ہے پھر آپ اپنی جگہ لوٹ آئے؛ لیکن پیاس میں اضافہ ہو رہا تھا۔ ادھر دشمنوں نے عباس کو اس طرح اپنے گھیرے میں لے لیا کہ آپ کا رابطہ امام حسین علیہ السلام سے منقطع ہو گیا۔ آپ تنہا دشمنوں سے مقابلہ کرنے لگے یہاں تک کہ آپ شہید ہو گئے، آپ پر اللہ کی رحمت ہو۔ زید بن ورقاء حنفی (۱) اور

.....

حکیم بن طفیل سنسبی نے آپ کو اس وقت شہید کیا جب آپ زخموں سے چور ہو چکے تھے اور حرکت کی طاقت نہ تھی۔ (ارشاد، ص ۲۴۰، طبع نجف اشرف) یہاں سے ہم مقتل الحسین مقرر، مقتل الحسین امین، البصار العین سماوی، فاجعہ الطف علامہ قزوینی، عمدۃ الطالب اور خصال صدوق، ج ۱، ص ۶۸،

اور تاریخ طبری کی مدد سے حضرت ابوالفضل العباس کی شخصیت پر تھوڑی سی روشنی ڈالنے کی کوشش کر رہے ہیں؛ شاید بارگاہ ایزدی میں یہ کوشش آخرت کی رسوائی سے نجات دلائے اور سقائے سکینہ کی خدمت اقدس میں یہ سعی ناچیز تحفہ قرار پائے۔

الشکر حسینی کے سردار

علمدار حسینی عباس (علیہ السلام) آخر میں امام حسین علیہ السلام کی مدد و نصرت اور آپ کے حقوق و بلند مقاصد کے دفاع میں تنہا رہ گئے تھے؛ کیوں کہ تمام یاور و انصار اور بھائی بھتیجے اور فرزند شہید ہو چکے تھے۔ آپ ناقابل توصیف شجاعت و شہامت کے ساتھ اپنے آقا حسین علیہ السلام کی حفاظت میں پہاڑ کی طرح مستحکم تھے۔ حوادث کی تند و تیز ہوائیں آپ کے وجود پر اثر انداز نہیں ہو رہی تھیں۔ آپ قابل افتخار شخصیت کے مالک تھے کیونکہ علم و عقل، ایمان و عمل اور جہاد و شہادت میں یکماتے تاز و زگار تھے۔ ان خصوصیات کو ہم آپ کے رجز، آپ کے اعمال اور آپ کے بیانات میں واضح طور پر مشاہدہ کر سکتے ہیں۔

آپ کے امتیازات و خصوصیات

حقیقت میں آپ فضیلتوں کے سرچشمہ اور انسانی قدروں کے سربراہ تھے۔ آپ کے امتیاز و خصوصیات قابل قدر و تحسین اور انسان ساز ہیں، وہ اوصاف و خصوصیات جو فردی و اجتماعی زندگی کو نیک، بخشنے اور نجات کے معراجی مراحل تک پہنچاتے ہیں۔ یہاں پر آپ کے بعض اوصاف کا تذکرہ منظور نظر ہے۔

۱۔ حسن و رشادت

آپ بلند قامت، خوش سیمہ اور خوب رو تھے۔ خاندان کے درمیان ایک خاص عظمت و شکوہ کے حامل تھے لہذا قبر بنی ہاشم یعنی بنی ہاشم کے چاند کہلاتے تھے۔ جب آپ حق وعدالت سے دفاع کے لئے مرکب پر سوار ہوتے تھے تو آپ کی صولت و ہیبت سے شیر دل افراد خوف زدہ ہو جاتے تھے اور رزم آور و دلیر افراد ترس و خوف میں مبتلا ہو کر لرزہ بر اندام ہو جاتے تھے۔

۱) (طبری نے زید بن رقاد جہنی لکھا ہے۔ (ج ۵، ص ۶۸) اور جلد ۶، صفحہ ۶۴ پر لکھا ہے کہ یہ جب کا ایک شخص تھا۔ یہ شخص عبداللہ بن مسلم بن عقیل اور سوید بن عمرو خثعمی صحابی امام حسین علیہ السلام کا بھی قاتل ہے۔ اس کے احوال سوید کی شہادت کے ذیل میں گزر چکے ہیں۔ مختار نے اسے زندہ جلادیا تھا۔ اسے حنفی کہنا واضح تحریف ہے۔

.....

حق وعدالت کی راہ میں جاں نثاری، دلاوری اور شجاعت آپ کا طرہ امتیاز تھا۔ یہ صفت آپ نے اپنے شہسوار باپ امیر المومنین علی علیہ السلام سے حاصل کی تھی۔ اگرچہ آپ کی مادر گرامی بھی علم و معنویت کی پیکر اور عرب کی ایک شجاع خاندان سے تعلق رکھتی تھیں۔ حضرت علی علیہ السلام نے بڑے ہی اہتمام سے آپ کی مادر گرامی کا انتخاب کیا تھا اور جب اس اہتمام کے بارے میں سوال کیا گیا تو فرمایا: ”تسلد لی فارساً شجاعاً“ میں چاہتا ہوں کہ وہ خاتون میرے لئے ایک شجاع بچہ دنیا میں لے کر آئے۔ یہ سبب تھا کہ افق علوی سے بنی ہاشم کا چاند خورشید فاطمی کی حفاظت کے لئے آسمان ام البنین پر طلوع ہوا۔

-

۲۔ معنوی شوکت

دنیا میں ایک سے ایک بہادر، پہلوان، شجاع اور خوبصورت گزرے ہیں۔ اگر ہم ابوالفضل عباس کو فقط اس نگاہ سے دیکھیں کہ آپ رشید قامت، ہلائی ابرو، ستواں ناک اور گلابی ہونٹوں والے تھے تو تاریخ کے پاس ایسے سینکڑوں نمونے ہیں جو خوبصورت بھی تھے اور بہادر بھی لیکن ابوالفضل عباس علیہ السلام کی خصوصیت فقط یہ نہ تھی کہ آپ فقط خوبصورت اور بہادر تھے بلکہ آپ کی اہم خصوصیت جو آپ کو گوہر نایاب بناتی ہے وہ آپ کا باطنی جوہر اور باطنی حسن ہے یعنی آپ کا ایمان، اخلاص، مردانگی، انسان دوستی، سچائی، امانت داری، آزادی، عدالت خواہی، تقویٰ، حلم، جانثاری اور وہ پیروی محض ہے جو اپنے امام علیہ السلام کے سامنے پیش کی ہے۔ تاریخ میں ایک بہادر، دلیر اور شجاع کا اتنے سخت اور دل ہلا دینے والے حوادث میں اس قدر تابع اور مطیع ہونا کہیں نہیں ملتا اور نہ ملے گا۔ امام جعفر صادق علیہ السلام نے آپ کی بلند وبالا شخصیت کی اس طرح منظر کشی کی ہے: ”کان معنا العباس نافذا البصيرة، صلب الایمان، جاهد مع اخیه الحسین علیہ السلام و ابلی بلاء حسنا و مضی شہیداً“ (عمدة الطالب، ۳۵۶) ہمارے چچا عباس عمیق بصیرت والے اور محکم صاحب ایمان تھے جس میں کوئی تزلزل نہ تھا، آپ نے اپنے بھائی حسین علیہ السلام کے ہمراہ جہاد کیا اور بلاؤں کی آماجگاہ میں بہترین امتیاز حاصل کیا اور شہید ہو گئے۔ امام زین العابدین علیہ السلام فرماتے ہیں: ”رحم اللہ العباس فلقہ آثر و ابلی و فدا آخاہ بنفسہ حتی قطع یداہ فأبدلہ الداعز و جل بھما جنانین یطیر بھما مع الملائکۃ فی الجنة کما جعل لجعفر بن ابیطالب و ان للعباس عند اللہ تبارک و تعالیٰ منزلة یغبط بھما جمیع الشہداء یوم القیامۃ“ (خصال شیخ صدوق ج ۱: ص ۶۸)

خدا (ہمارے چچا) عباس پر رحمت نازل کرے، حقیقت تو یہ ہے کہ آپ نے ناقابل وصف ایثار کا ثبوت دیا

اور بزرگ ترین آزمائش میں کامیاب ہو کر سر بلند و سرفراز ہو گئے اور آخر کار اپنی جان کو اپنے بھائی پر نثار کر دیا یہاں تک کہ آپ کے دونوں ہاتھ کٹ گئے تو اللہ عز و جل نے اس کے بدلے آپ کو دو پر عطا کئے جس کی مدد سے آپ جنت میں فرشتوں کے ہمراہ پرواز کرتے ہیں جس طرح خدا نے جعفر بن ابیطالب کو پر عطا کئے تھے۔

اللہ تبارک و تعالیٰ کے نزدیک جناب عباس کی وہ قدر و منزلت ہے کہ قیامت کے دن تمام شہداء آپ پر ریشم کر دیں گے۔

۳۔ علمدار کر بلا

آپ کی ایک اہم فضیلت یہ ہے کہ روز عاشور آپ حسینی لشکر کے علمدار تھے اور یہ اتنا بلند و بالا مرتبہ ہے کہ آسانی سے کسی کو نہیں ملتا۔ جنگ کے بدترین ماحول میں آپ اجازت لے کر میدان کارزار میں آئے لیکن سرکار سید الشہداء کو آپ سے اتنی محبت تھی کہ فقط فراق و جدائی کے تصور نے امام کی آنکھوں کے جام کو لبریز کر دیا اور سیل اشک جاری ہو گئے، یہاں تک کہ آپ کی ریش مبارک آنسوؤں سے تر ہو گئی پھر فرمایا: ”انھی أنت العلامة من عسکری“ میرے بھائی تم تو میرے لشکر کے علمدار ہو تو حضرت عباس علیہ السلام نے فرمایا: ”فداک روح أخیک لقد ضاق صدری من حیاة الدنیا و أريد أخذ الثار من هؤلاء المنافقین“ آپ کے بھائی کی جان آپ پر نثار ہو، حقیقت یہ ہے کہ دنیا کی زندگی سے میرا سیدہ تنگ ہو چکا ہے میں چاہتا ہوں کہ ان منافقوں سے انتقام لوں۔

۴۔ ستائی

آپ کی ایک فضیلت یہ ہے کہ آپ سقا کے لقب سے نوازے گئے اور حسینی لشکر کی پیاس بجھانے کے لئے پانی کی سبیل کی خاطر نہر فرات کی طرف دشمنوں کے زرخے میں چل پڑے۔ بچوں کی تشنگی نے آپ کے دل کو برمادیا۔ امام حسین علیہ السلام سے میدان جنگ کی اجازت چاہی تو آپ نے فرمایا: ”فاطلب لھولاء الأطفال قليلاً من الماء“ بھائی اگر میدان میں جانا چاہتے ہو تو ان بچوں کے لئے دشمنوں سے تھوڑا سا پانی طلب کرو۔

۵۔ سالار عشق و ایمان

عباس غازی کی یہی وہ صفت ہے جو آپ کو دوسرے ساونت اور دلیروں سے جدا کر کے بہادری اور شجاعت کا حقیقی پیکر بناتی ہے۔ آپ کی جگہ پر کوئی بھی بہادر ہوتا تو وہ میدان جنگ میں آتے ہی تلوار سونت کر جنگ میں مشغول ہو جاتا لیکن یہ عباس پروردگار ﷻ کی آغوش تربیت علی مرتضیٰ ہیں جسے توانائی کے علاوہ ان کا قلب تقویٰ، اخلاق، علم و حلم سے معمور ہے، اسی لئے

جب میدان میں آئے تو پہلے سردار لشکر عمر بن سعد کو ہدایت کی، راہ دکھائی اور اس سے مخاطب ہو کر کہا: ”یا عمر بن سعد! ہذا الحسین ابن بنت رسول اللہ قد قتلتم أصحابہ و اخوتہ و بنی عمرہ و بنی فریداء مع اولادہ و عیالہ و ہم عطاشا، قد أحرق الظمء قلوبہم فاسقوہم شربہ من الماء لأن اولادہ و اطفالہ قد وصلوا الی اللہاک“۔ اے عمر بن سعد! یہ حسین نواسہ رسول ہیں جن کے اصحاب، بھائیوں اور چچا زادگان کو تم لوگوں نے قتل کر دیا ہے اور وہ اپنی اولاد اور عیال کے ہمراہ تنہا رہ گئے ہیں اور بہت پیاسے ہیں۔ پیاس سے ان کا کلیجہ بھنا جا رہا ہے لہذا انھیں تھوڑا سا پانی پلا دو؛ کیوں کہ ان کی اولاد اور بچے پیاس سے جاں بہ لب ہیں۔ آپ کے ان جملوں کا اثر یہ ہوا کہ بعض بالکل خاموش ہو گئے، بعض بے حد متاثر ہو کر رونے لگے لیکن شمر و شبث جیسے شقاوت پیکروں نے تعصب کی آگ میں جل کر کہا: ”یا بن ابی تراب! قل لأخیک: لو کان کل وجہ الارض ماء و هو تحت یدینا سقینا کم منہ قطرة حتی تدخلوا فی بیعتی زید“ اے ابو تراب کے فرزند! اپنے بھائی سے کہہ دو کہ اگر ساری زمین پانی پانی ہو جائے اور وہ ہمارے دست قدرت میں ہو تب بھی ہم تم کو ایک قطرہ پانی نہیں پلائیں گے یہاں تک کہ تم لوگ یزید کی بیعت کر لو۔

۶۔ اسلام کا غیرت مند سپاہی

حضرت عباس علیہ السلام اموی سپاہ کی غیر عاقلانہ اور جاہلانہ گفتگو پر افسوس کر کے اپنے آقا کے پاس لوٹ آئے اور سارے واقعات سے آگاہ کر دیا۔ امام حسین علیہ السلام قرآن اور خاندان رسالت کی تنہائی پر آنسو بہانے لگے اور اتنا روئے کہ یہ آنسو آپ کے سینے اور لباس پر ٹپکنے لگے۔ دوسری طرف ننھے بچوں کی صدائے العطش بار بار حضرت عباس کے کانوں سے ٹکرا رہی تھی۔ یہ وہ موقع تھا جب اسلام کا یہ غیر متمند سپاہی اپنے گھوڑے پر سوار ہوا اور خیمہ سے مشیکزہ لے کر دلیرانہ اور صفدرانہ انداز میں لشکر پر ٹوٹ پڑا۔ عمر بن سعد نے خاندان رسالت پر پانی بند کرنے کے لئے چار (۴) ہزار کار سالہ فرات کے کنارے تعینات کر رکھا تھا اور وہ کسی طرح اصحاب و اولاد حسین علیہ السلام کو پانی تک پہنچنے نہیں دے رہے تھے۔ علمدار لشکر حسینی نے اسی رسالہ پر حملہ کیا۔ آپ جو امیر المومنین علیہ السلام کی ایک نشانی تھے اپنی ناقابل وصف شجاعت و شہامت کے ساتھ دشمن کی فوج کو تتر بتر کر دیا، فوج کے پہرے کو بالکل توڑ دیا اور ان میں سے اسی (۸۰) لوگوں کو قتل کر دیا جو ان میں سب سے زیادہ شریعہ تھے۔

آپ کی شجاعانہ آواز فضا میں گونج رہی تھی:

لا اُرهب الموت اذا الموت رقا
حتى اوارى في المصاليت لقي

اَبِي اَنَا الْعَبَّاسُ اَعْدُو الْبَاسِقَاتِ
وَلَا اَخَافُ الشَّرَّ يَوْمَ الْمُنْتَقَى

موت جب میری طرف رخ کرتی ہے تو میں اس سے نہیں ڈرتا یہاں تک کہ خدا کی مدد سے آتش افروز اور جنگجوؤں کے سروں کو خاک میں ملا دوں۔
، میں عباس ہوں جسے سقائیت کا رتبہ ملا ہے اور میں پانی ضرور پہنچاؤں گا، میں حق و باطل سے مڈ بھڑ کے دن کبھی بھی باطل کی شراکیزوں سے نہیں ڈرتا

۷۔ معراج وفا

حضرت ابوالفضل نے اپنی ناقابل وصف شجاعت سے دشمن کی صفوں کو تتر بتر کر دیا اور خود فرات میں داخل ہو گئے۔ پیاس کی شدت کی وجہ سے چلو میں
پانی لیتا کہ تھوڑا سا پی لیں لیکن اسی پانی میں حسین علیہ السلام کی پیاس کا عکس جھلکنے لگا؛ پانی کو فرات کے منہ پر مار دیا اور اپنی روح کو مخاطب کر کے فرمایا :

يَا نَفْسُ مَنْ بَعْدَ الْحُسَيْنِ هُوَ نِي

وَبَعْدَهُ لَا كُنْتَ أَنْ تَكُونِي

هَذَا الْحُسَيْنِ شَارِبُ الْمُنُونِ

وَتَشْرَبِينَ بَارِدَ الْمَعِينِ

هَيِّحَاتِ مَا هَذَا فَعَالَ دِينِي

وَلَا فَعَالَ صَادِقِ الْيَقِينِ

اے نفس تو حسینؑ کے بعد ذلیل و رسوا ہے اور ان کے بعد زندگی کی تمنا نہیں ہے، یہ حسینؑ ہیں جو جام شہادت نوش فرما رہے ہیں اور تو صاف و خوش گوار
پانی پے گئے گا، یہ ہم سے بہت دور ہے، یہ ہمارے دین کا کام نہیں ہے اور نہ ہی یہ کام سچے یقین رکھنے والے کا ہو سکتا ہے۔

اس کے بعد مشک کو پانی سے بھر کر دوش پر رکھا اور خیم حسینؑ کا رخ کیا۔ وہ تتر بتر فوج جس نے اتنی مدت میں خود کو آمادہ کر لیا تھا آپ پر راستہ کو بند کر دیا

اور ہزاروں لوگوں نے آپ کو تیروں کی باڑہ پر لے لیا؛ جس کے نتیجے میں آپ کا پورا جسم تیروں کی آماجگاہ ہو گیا اور تیروں نے آپ کے سارے بدن

کو چھلنی کر دیا لیکن آپ شجاعت و شہامت کے ساتھ ان پر وار کرتے رہے اور خیموں تک پہنچنے کا راستہ بناتے رہے کہ اسی درمیان ایک پلید شخص ”زید

بن ورقاء“ جو ایک خر مہ کے درخت کے پیچھے چھپا تھا ایک دوسرے ظالم حکیم بن طفیل کی مدد سے پیچھے سے آپ کے دانے ہاتھ پر ایسا وار کیا کہ آپ کا

ہاتھ کٹ گیا۔ آپ نے پرچم کو بائیں ہاتھ میں لے لیا اور پر جوش انداز میں یہ رزمیہ اشعار پڑھنے لگے :

وَالسَّانُ قَطَعْتُم بِيَمِينِي

انی اُحامی اُبدًا عن دینی

و عن امام صادق الیقین

نجل النبی الطاهر الامین

.....

خدا کی قسم اگرچہ تم نے میرا دہنا ہاتھ کاٹ دیا ہے لیکن میں ہمیشہ اپنے دین اور اپنے سچے یقین والے امام کی حمایت کرتا رہا ہوں گا جو طاہر و امین بنی کے نواسے ہیں۔

اپنے اس شورا نگیز اشعار کے ساتھ آپ نے خیمہ تک پہنچنے کی کوشش کو جاری رکھا یہاں تک کہ مسلسل خون بہنے سے آپ پر نقاہت طاری ہو گئی لیکن آپ اپنی طرف توجہ کئے بغیر خیمہ کی طرف رواں دواں تھے کہ کسی نے آپ کا بایاں ہاتھ بھی کمین گاہ سے کاٹ دیا لیکن پھر بھی آپ نے اپنے جہاد کو جاری رکھا اور یہ اشعار پڑھنے لگے:

یا نفس لا تخشی من الکفار

والبشری برحمۃ الجبار

قد قطعوا بنجیم یساری

فأصلحهم یارب حرّ النار

اے نفس کفار سے نہ ڈر؛ تجھے رحمت جبار کی بشارت ہو؛ انھوں نے دھوکہ سے میرا بایاں ہاتھ بھی کاٹ دیا تو پروردگار اتنا انھیں جہنم کی آگ کی گرمی میں داخل کر دے۔

آپ کے دونوں ہاتھ کٹ چکے تھے لیکن آپ کی شجاعت میں کوئی کمی نہیں آئی تھی آپ اس امید میں تھے کہ پانی خیمہ تک پہنچ جائے گا لیکن ناگہاں دشمنوں کی طرف سے ایک تیر آیا اور مشک پر لگا مشک کا سارا پانی زمین پر بہہ گیا۔ اب عباس علیہ السلام کی فکر بدل گئی، اب کیا کیا جائے؟ نہ تو ہاتھ باقی ہیں کہ دوبارہ دشمن کی صفوں پر حملہ کیا جائے اور نہ ہی پانی بچا کہ خیمہ کی طرف جائیں۔ ابھی آپ اسی فکر میں تھے کہ ایک لعین نے ایک گرز آہنی آپ کے سر پر مارا، عباس زمین پر آئے صدادی: ”یا آخاہ ادرک اُخاک“ بھائی، اپنے بھائی کی مدد کو پہنچئے۔

اب میری کمر ٹوٹ گئی: علمدار کی آواز سنتے ہی امام حسین علیہ السلام ایک عضبک شیر کی طرح دشمن کی فوج پر ٹوٹ پڑے اور خود کو بھائی تک پہنچا دیا لیکن جب دیکھا کہ ہاتھ قلم ہو چکے ہیں پیشانی زخمی ہو چکی ہے اور تیر عباس کی آنکھوں میں پیوست ہے تو حسین علیہ السلام خمیدہ کمر لئے بھائی کے پاس آئے اور خون میں غلطیدہ علمدار کے پاس بیٹھ گئے، سر زانو پر رکھا اسی اثنا میں عباس ہمیشہ کے لئے سو گئے اور حسین علیہ السلام نے مرثیہ شروع کیا: ”أخئی الآن انکسر ظہری وقت حیلتي و شمت بی عدوی“ اے میرے بھائی اب میری کمر ٹوٹ گئی، راہ و چارہ تدبیر مسدود ہو گئی اور دشمن مجھ پر خندہ زن ہے، پھر فرمایا:

الیوم نامت أعین بک لم تنم

وتشهدت آخری فخر منامھا

اب وہ آنکھیں سوئیں گی جو تمہارے خوف سے نہیں سوتی تھیں اور وہ آنکھیں بیدار رہیں گی جو تمہارے وجود

حسین علیہ السلام کا شیر خوار

اس کے بعد حسین علیہ السلام اپنے خیمے کے پاس بیٹھے تھے کہ ایک چھوٹا سا بچہ جو ابھی شیر خوار تھا یا اس سے تھوڑا سا بڑا تھا جسے عبداللہ بن حسین (۱) کے

نام سے یاد کیا جاتا ہے آپ کو دیا گیا اور آپ نے اس بچے کو اپنی گود میں بیٹھایا۔ (۲)

ناگہاں قبیلہ بنی اسد کی ایک فرد حرمہ بن کابل یاہانی بن شیبث حضرمی نے ایک تیر چلایا اور وہ بچہ اس تیر سے ذبح ہو گیا۔ حسین علیہ السلام نے اس کے خون کو اپنے ہاتھوں میں لیا اور جب آپ کی ہتھیلی خون سے بھر گئی تو اسے زمین پر ڈال دیا اور فرمایا: ”رب ان تک حبست عنا النصر من السماء فاجعل ذالک لما هو خیر، واتقم لنا من هؤلاء الظالمین“، خدا یا اگر اپنی حکمت کے پیش نظر تو نے آسمان سے اپنی مدد و نصرت کو ہم سے روک لیا ہے تو اس سے بہتر چیز ہمارے لئے قرار دے اور ان ظالموں سے ہمارا انتقام لے۔

سے آرام سے سوتی تھیں۔ ایک شاعر نے امام حسین علیہ السلام کی زبانی اہل حرم کے محافظ کو اس طرح یاد کیا ہے:

عباس تسع زینباند عوک من

لی یا حمای اذا العدی سلبونی؟

اوست تسع ما تقول سکینہ

عماہ یوم الاسر من یحمینی؟

اے عباس! تم سن رہے ہو زینب تم کو مخاطب کر کے کہہ رہی ہے کہ اے زینب کے محافظ و حامی تمہاری شہادت کے بعد دشمنوں کے حملہ کے مقابلہ اب ہماری حفاظت کون کرے گا؟

کیا تم نہیں سن رہے ہو کہ سکینہ کیا کہہ رہی ہے چچا جان آپ کی شہادت کے بعد اسیری کے دنوں میں ہماری حفاظت و حمایت کون کرے گا؟ اس کے بعد غم و اندوہ کی ایک دنیا لے کر آپ خیمے کی طرف پلٹے، سکینہ نے جیسے ہی بابا کو آتے دیکھا دوڑتی ہوئی گئیں اور پوچھا: ”ابنہا هل لك علم بعی العباس؟“ بابا! آپ کو چچا کی کوئی خبر ہے؟ یہ سن کر مولارونے لگے اور فرمایا: ”یا بنیہ ان عمک قد قتل“ بیٹی تیرے چچا مار ڈالے گئے۔

۱۔ ابو مخنف نے نقل کیا ہے کہ مجھ سے سلیمان بن ابی راشد نے حمید بن مسلم کے حوالے سے یہ روایت بیان کی ہے۔ (طبری، ج ۵، ص ۴۳۸) ۲۔ طبری نے عمار دہنی کے حوالے سے امام محمد باقر علیہ السلام سے روایت کی ہے کہ آپ نے فرمایا: ایک تیر آیا اور اس بچہ کو لگا جو آپ کی آغوش میں تھا تو اور آپ اس کے خون کو ہاتھ میں لے کر فرما رہے تھے: ”اللهم احکم بیننا و بین قوم دعونا لیفسد وناقتلونا“، خدا یا تو ہمارے اور اس قوم کے درمیان فیصلہ کر جس نے ہمیں بلایا تاکہ ہماری مدد کرے اور پھر ہمیں قتل کر دیا۔ (طبری، ج ۵، ص ۳۸۹)

یعقوبی کا بیان ہے: آغاز جنگ کے بعد ایک کے بعد ایک جام شہادت نوش فرمانے لگے یہاں تک کہ حسین علیہ السلام تمہارے گئے۔ آپ کے اصحاب، فرزند اور رشتہ داروں میں کوئی باقی نہ رہا؛ آپ تنہا اپنے گھوڑے پر بیٹھے تھے کہ ایک بچہ نے اسی وقت دنیا میں آنکھ کھولی۔ آپ نے اس کے کان میں اذان دی اور

ابھی اسکی تحنیک (تالو اور زبان کے درمیان جدائی کرنے) میں ہی مشغول تھے کہ ایک تیر آیا اور بچہ کے حلق میں پیوست ہو گیا اور اس نے اسے ذبح کر دیا۔ امام حسین علیہ السلام نے اس کے حلق سے تیر نکالا اور وہ خون میں لت پت ہو گیا۔ اس وقت آپ فرما رہے تھے ”والسلامت اکرم علی السلام الناقۃ والمحمد اکرم من الصالح“ خدا کی قسم تو خدا کے سامنے ناقہ (صالح) سے زیادہ ارزش مند ہے اور محمد صالح سے زیادہ باکرامت ہیں پھر اس کے بعد آکر اس نونہال کو اپنے فرزندوں اور بھتیجوں کے پاس لٹا دیا۔ (تاریخ یعقوبی، ج ۶، ص ۲۳۲، طبع نجف)

سبط بن جوزی کا بیان ہے کہ پھر حسین ملتفت ہوئے کہ ایک بچہ پیاس کی شدت سے رو رہا ہے تو آپ اسے اپنے ہاتھ پر لے کر دشمنوں کے سامنے گئے اور فرمایا: ”یا قوم ان لم تر حمونی فارحوا هذا الطفل“ اے قوم! اگر تم لوگوں کو مجھ پر رحم نہیں آتا تو اس بچہ پر رحم کرو لیکن اس کے جواب میں دشمن کی فوج میں سے ایک نے اس بچہ پر تیر چلا دیا جس سے وہ ذبح ہو گیا۔ یہ صورت حال دیکھ کر حسین علیہ السلام رو دے گئے اور کہنے لگے: ”اللهم احکم سیننا و بین القوم دعونا لیسفرونا فقتلونا“ خدایا! تو ہمارے اور اس قوم کے درمیان فیصلہ کر جس نے ہمیں دعوت دی کہ ہم آپ کی نصرت و مدد کریں گے لیکن اس نے ہمیں قتل کر دیا۔ اسی درمیان فضا میں ایک آواز گونجی ”دعیا حسین! فان له مرضعانی الجنة“ اے حسین! اس بچہ کو چھوڑ دو کیونکہ جنت میں اسے دودھ پلانے والی موجود ہے۔ (تذکرہ، ص ۲۵۲، طبع نجف)

ان تینوں روایتوں سے یہ بات ثابت ہوتی ہے کہ کربلا میں ایسے تین بچے شہید ہوئے ہیں جو شیر خوار یا اس سے کچھ بڑے تھے اور ابو مخنف نے فقط ایک شیر خوار کا تذکرہ کیا ہے جسے طبری نے ذکر کیا ہے۔ اس روایت کی بنیاد پر جناب علی اصغر کی روایت اور امام حسین علیہ السلام کا انہیں میدان میں لے جانے سے انکار نہیں کیا جاسکتا کیونکہ یہ واقعہ سبط بن جوزی کی زبانی ثابت ہے لہذا اگر کوئی آغوش میں شہید ہونے والے واقعہ کو پڑھتا ہے یا لکھتا ہے تو اس کا مطلب ہر گز یہ نہیں ہے کہ وہ حضرت علی اصغر کی شہادت کا منکر ہے اور نہ ہی حضرت علی اصغر کی شہادت کا ذکر کرنے والوں کو اس پر مصر ہونا چاہیے کہ شیر خوار بچے کے عنوان سے فقط یہی شہید ہوئے ہیں۔ ان کے علاوہ دو بچے اور بھی ہیں جو تیر ستم کا نشانہ بنے ہیں۔ (مترجم)

عبداللہ بن جعفر کے دو فرزندوں کی شہادت

پھر عبداللہ بن جعفر کے فرزند میدان نبرد میں آئے اور دشمن کی فوج نے انھیں چاروں طرف سے گھیر لیا۔ عبداللہ بن قطبہ نہانی طائی نے عون بن عبداللہ بن جعفر بن ابوطالب پر حملہ کر کے انھیں شہید کر دیا (۱) اور عامر بن نہشل تیبی نے محمد بن عبداللہ بن جعفر بن ابی طالب پر حملہ کر کے انھیں شہید کر دیا۔ (۲)

آل عقیل کی شہادت

”عثمان بن خالد بن اسیر جہنی“ اور ”بشر بن حوط قابضی ہمدانی“ نے ایک زبردست حملہ میں عبدالرحمن بن عقیل بن ابیطالب کو شہید کر دیا۔ (۳) اور دونوں نے مل کر ان کے لباس وغیرہ لوٹ لئے اور عبداللہ بن عزہ خثعمی (۴) نے جعفر بن عقیل بن ابیطالب کو تیر مار کر شہید کر دیا، پھر عمرو بن صبیح صدائی (۵)

۱۔ آپ کی مادر گرامی جمانہ بنت مسیب بن نجبر غزاری تھیں۔ (طبری، ج ۵، ص ۴۶۹) مسیب بن نجبہ کا شمار کوفہ کے شیعوں میں تواہب بن کے زعماء میں

- ہوتا ہے۔ ابو الفرج اصفہانی کا بیان ہے کہ آپ کی مادر گرامی عقیلہ بنی ہاشم زینب بنت علی بن ابی طالب (علیہم السلام) تھیں (ص ۶۰، طبع نجف)۔
- ۲۔ آپ کی مادر گرامی خواصاء بنت خصفہ بن ثقیف تیبی خاندان بکر بن وائل سے متعلق تھیں۔ (طبری، ج ۵، ص ۴۶۹) ابو الفرج نے بھی یہی لکھا ہے (ص ۶۰، طبع نجف) لیکن سبط بن جوزی نے حوط بنت خصفہ التیمی لکھا ہے۔ (تذکرہ، ص ۲۵۵، ط نجف)
- ۳۔ مختار نے ان دونوں کی طرف عبد اللہ بن کامل کو روانہ کیا۔ ادھر یہ دونوں جزیرہ یعنی موصل کی طرف نکلنے کا ارادہ کر رہے تھے تو عبد اللہ بن کامل اور دوسرے لوگ ان دونوں کی تلاش میں نکلے اور مقام جبانہ میں انھیں پالیا۔ وہاں سے ان دونوں کو لے کر آئے اور جعد کے کنویں کے پاس لے گئے اور وہیں ان دونوں کی گردن مادی اور آگ میں جلادیا۔ اعشی ہمدان نے ان دونوں پر مرثیہ کہا ہے (طبری، ج ۶، ص ۵۹) لیکن طبری نے جلد ۵، ص ۴۶۹ پر لکھا ہے کہ عبد الرحمن بن عقیل کو فقط عثمان بن خالد جہنی نے قتل کیا ہے اور بشر بن حوط ہمدانی ان کے ہمراہ اس کے قتل میں شریک نہ تھا لیکن اسی سند سے ابو الفرج نے دونوں کو ذکر کیا۔ (ص ۶۱، طبع نجف)
- ۴۔ طبری نے ج ۵، ص ۴۶۹ پر لکھا ہے کہ آپ کو بشر بن حوط بن ہمدانی نے شہید کیا اور ج ۶، ص ۲۶۵ پر عبد اللہ بن عروہ خشعی لکھا ہے۔ مختار نے اس شخص کو طلب کیا تو یہ آپ کے ہاتھ سے نکل کر مصعب سے ملحق ہو گیا۔ ابو الفرج نے بعینہ اسی سند کے حوالے سے عبد اللہ بن عروہ خشعی لکھا ہے۔ (ص ۶۱، طبع نجف)
- ۵۔ مختار نے اسے طلب کیا تو یہ رات میں اس وقت لایا گیا جب آنکھیں نیند کا مزہ لے رہی تھیں۔ اس وقت یہ چھت

پر تھا تا کہ پہچان نہ جاسکے۔ اسے پکڑا گیا درحالیکہ اس کی تلوار اسکے سر کے نیچے تھی۔ پکڑنے والے نے اس سے کہا خدا تیری تلوار کا برا کرے جو تجھ سے کتنی دور ہے اور کتنی نزدیک۔ وہ کہہ رہا تھا کہ میں نے ان لوگوں پر نیزہ چلایا ہے مجروح کیا ہے لیکن کسی کو قتل نہیں کیا ہے۔ اسے مختار کے پاس لایا گیا، مختار نے اسے اسی قصر میں قید کر دیا۔ جب صبح ہوئی تو لوگوں کو دربار میں آنے کی اجازت ملی اور لوگ دربار میں داخل ہونے لگے تو وہ قیدی بھی لایا گیا۔ اس نے کہا : اے گروہ کفار و فجار! اگر میرے ہاتھ میں تلوار ہوتی تو تمہیں معلوم ہو جاتا کہ میں تلوار کی نوک سے لرزہ برانداز نہیں ہوتا اور نہ ہی خوف زدہ ہوتا ہوں۔ میرے لئے کتنا باعث سرور ہے کہ میری موت قتل ہے۔ خلق خدا میں مجھے تم لوگوں کے علاوہ کوئی اور قتل کرے گا۔ میں جانتا ہوں کہ تم لوگ بدترین مخلوق خدا ہو مگر مجھے اس کی آرزو تھی کہ میرے ہاتھ میں تلوار ہوتی تو میں اس سے تم لوگوں کو کچھ دیر تک مارتا، پھر اس نے اپنا ہاتھ اٹھایا اور ابن کامل جو اس کے پہلو میں تھے اس کی آنکھ پر طمانچہ لگایا، اس پر ابن کامل ہنس پڑا اور اس کا ہاتھ پکڑ کر اسے روک دیا پھر گویا ہوا: اس کا گمان یہ ہے کہ اس نے آل محمد کو زخمی کیا ہے اور نیزہ چلایا ہے لہذا اس کے فیصلہ کو ہم نے آپ پر چھوڑ دیا ہے۔ مختار نے کہا: میرا نیزہ لاؤ! فوراً نیزہ لایا گیا، مختار بولے: اس پر نیزہ سے وار کرو یہاں تک کہ یہ مر جائے پس اتنا وار ہوا کہ وہ مر گیا۔ (طبری، ج ۶، ص ۶۵) لیکن طبری نے ج ۵، ص ۴۶۹ پر ابو مخنف سے روایت کی ہے کہ اس نے عبد اللہ بن عقیل بن ابی طالب علیہم السلام کو قتل کیا ہے اور ج ۶، ص ۶۴ پر روایت کی ہے کہ جس نے عبد اللہ بن مسلم بن عقیل کو قتل کیا وہ زید بن رقاد جہنی ہے اور وہ یہ کہا کرتا تھا کہ میں نے تمہارے ایک جوان پر تیر چلایا جب کہ وہ اپنی ہتھیلی کو اپنی پیشانی پر رکھے ہوئے تھا اور میں نے اس کی ہتھیلی کو اس کی پیشانی سے چپکادیا اس طرح سے کہ وہ اپنی ہتھیلی کو اپنی پیشانی سے جدا نہ کر سکا جب اس کی پیشانی اس طرح ہتھیلی سے چپک گئی تو اس

جوان نے کہا: ”اللھم انھم استقلونا واستذلونا للھم فاقتلھم کما قتلونا واذلھم کما استذلونا“ خدا یا! ان لوگوں نے ہماری تعداد کم کر دی اور ہمیں ذلیل کرنے کی کوشش کی خدا یا! تو بھی ان لوگوں کو اسی طرح قتل کر جیسے انھوں نے ہمیں قتل کیا ہے اور انھیں اسی طرح ذلیل و رسوا کر جیسے انھوں نے ہمیں ذلیل و رسوا کرنے کی کوشش کی ہے؛ پھر اس جنبی نے ایک تیر اور چلا کر آپ کو شہید کر دیا۔ وہ کہتا ہے: جب میں اس جوان کے پاس آیا تو وہ مرچکا تھا۔ میں نے اس تیر کو حرکت دیتا کہ اسے باہر نکال دوں لیکن اس کا پھل کچھ اس طریقے سے پیشانی میں پیوست ہو چکا تھا کہ میں اسے نکالنے سے عاجز ہو گیا۔ اپنے زمانے میں مختار نے عبداللہ بن کامل شاکری کو اس کے سراغ میں روانہ کیا، عبداللہ نے آکر اس کے گھر کو گھیر لیا اور وہاں لوگوں کی ایک بھیڑ لگ گئی تو وہ شخص تلوار سونٹے باہر نکلا۔ ابن کامل نے کہا: اس پر تیر چلاؤ اور اسے پتھر مارو، لوگوں نے ایسا ہی کیا یہاں تک کہ وہ زمین پر گر پڑا لیکن اس کے جسم میں ابھی جان باقی تھی۔ اس کے بعد ابن کامل نے آگ منگوائی اور اسے زندہ جلا دیا۔ (طبری، ج ۶، ص ۶۴)

نے عبداللہ بن مسلم بن عقیل (۱) پر ایک تیر چلایا۔ آپ اپنا ہاتھ پیشانی پر لے گئے تاکہ تیر نکال لیں لیکن پھر ہتھیلیوں کو حرکت دینے کی طاقت نہ رہی، اسی دوران ایک دوسرا تیر چلا جو آپ کے سینے میں پیوست ہو گیا (۲) اور بسیط بن یاسر جنبی نے محمد بن ابوسعید بن عقیل کو شہید کر دیا۔ (۳)

حسن بن علی علیہما السلام کے فرزندوں کی شہادت
عبداللہ بن عقبہ غنوی (۴) نے ابو بکر بن حسن بن علی علیہما السلام (۵) پر تیر چلا کر انھیں شہید کر دیا (۶) اور عبداللہ بن حسن بن علی (علیہما السلام) کو حرمہ بن کامل اسدی (۷) نے تیر چلا کر شہید کر دیا۔ (۸)

۱۔ آپ کی مادر گرامی کا نام رقیہ بنت علی بن ابیطالب علیہم السلام ہے۔ (طبری، ج ۵، ص ۴۶۹، ابوالفرج، ص ۶۲، طبع نجف)

۲۔ ابومخنف کا بیان ہے۔ (طبری، ج ۵، ص ۴۶۹، ابوالفرج، ص ۶۲، طبع نجف)

۳۔ مجھ سے سلیمان بن ابی راشد نے حمید بن مسلم ازدی سے یہ روایت نقل کی ہے۔ (طبری، ج ۵، ص ۴۴۷)

۴۔ ۴۳ھ میں یہ مستورد بن عقبہ کے ہمراہ نکلنے والوں میں شمار ہوتا ہے جو کوفہ میں مغیرہ بن شعبہ کی حکومت کا زمانہ تھا۔ یہ وہاں کاتب تھا۔ ”مستورد

“ نے حکم دیا کہ یہ اس کے لئے ایک خط لکھے پھر اس خط کو لے کر ساک بن عبید والی مدائن کے پاس لے جائے اور اس کو اپنی طرف بلائے تو اس نے ایسا ہی

کیا۔ (طبری، ج ۵، ص ۱۹۰) جب مستورد کی حکومت مصیبت میں گرفتار ہوئی تو غنوی وہاں سے بھاگ کر کوفہ روانہ ہو گیا اور وہاں شریک بن نملہ کے

گھر پہنچا اور اس سے پوچھا کہ مغیرہ سے کہاں ملاقات ہوگی تاکہ یہ اس سے امان لے سکے (طبری، ج ۵، ص ۹۰) اس نے مغیرہ سے امان طلب کی اور مغیرہ

نے اسے امان دے دیا۔ (طبری، ج ۵، ص ۲۰۶) کربلا کے بعد یہ مختار کے خوف سے بھاگ کر مصعب بن زبیر سے ملحق ہو گیا پھر عبدالرحمن بن محمد بن

اشعث کے ہمراہ ہو گیا۔ (طبری، ج ۵، ص ۲۰۵) مختار نے اس کی جستجو کرائی تو معلوم ہوا کہ فرار ہے تو مختار نے اس کا گھر منہدم کر دیا۔ (طبری

، ج ۶، ص ۶۵)

۵۔ طبری نے جلد ۵، ص ۴۶۸ پر یہی لکھا ہے مگر ص ۴۲۸ پر ابو بکر بن حسین بن علی لکھ دیا ہے جو غلط ہے۔

۶۔ عقبہ بن بشیر اسدی کا بیان ہے کہ مجھ سے ابو جعفر محمد بن علی بن حسین علیہم السلام نے بیان کیا ہے۔ (طبری، ج ۵، ص ۴۲۸) ابو الفرج نے مدائنی سے اس نے ابو مخنف سے اس نے سلیمان بن ابی راشد اور عمرو بن شمر سے اس نے جابر سے انھوں نے ابو جعفر امام باقر علیہ السلام سے یہ روایت بیان کی ہے۔ (مقاتل الطالیین، ص ۵۷، طبع نجف)

۷۔ طبری نے ج ۶، ص ۶۱۵ پر یہی لکھا ہے لیکن یہاں ج ۵، ص ۴۶۸ پر حرمہ بن کاہن لکھا ہے جو غلط ہے۔ اس کے سلسلے میں مختار کی جستجو اور کیفیت قتل کو بھی ذکر نہیں کیا ہے۔ ہشام کا بیان ہے کہ مجھ سے ابو ہذیل ”سکون“ کے رہنے والے ایک شخص نے بیان کیا ہے کہ وہ کہتا ہے: خالد بن عبد اللہ کے زمانے میں حضرمیوں کی نشست میں، میں نے ہانی بن ثبیت حضرمی کو دیکھا جو

.....

بہت بوڑھا ہو چکا تھا۔ میں نے سنا کہ وہ کہہ رہا تھا: میں ان لوگوں میں سے ہوں جو حسین کے قتل کے وقت وہاں موجود تھے۔ خدا کی قسم میں ان دس (۱۰) میں کا ایک تھا جو ہمیشہ گھوڑے پر تھے اور میں پورے لشکر میں گھوم رہا تھا اور ان کے روزگار کو بگاڑ رہا تھا اسی اثنا میں ان خیموں سے ایک نوجوان نکلا جس کے ہاتھ میں ایک لکڑی تھی اس کے جسم پر ایک کرتا اور پاجامہ تھا اور وہ بہت خوفزدہ تھا اور وہ ادھر ادھر دیکھ رہا تھا گویا میں دیکھ رہا تھا کہ اس کے کان میں دو در تھے جب وہ ادھر ادھر دیکھ رہا تھا تو وہ در ہل رہے تھے۔

ناگہاں ایک شخص گھوڑے کو سرپٹ دوڑاتا ہوا سامنے آیا یہاں تک کہ اس کے نزدیک ہو گیا پھر جب وہ اپنے گھوڑے سے مڑا تو اس نے اس نوجوان کو تلوار سے دو نیم کر دیا۔ ابو الفرج مدائنی نے اس کی روایت کی ہے۔ (ص ۷۹، طبع نجف) ابو مخنف کا بیان ہے کہ حسن بن حسن اور عمر بن حسن چھوٹے تھے لہذا قتل نہ ہوئے۔ (طبری، ج ۵، ص ۴۲۹) حسین علیہ السلام کے غلاموں میں سے دو غلام سلیمان اور منہج بھی جام شہادت نوش فرما کر راہی ملک جاوداں ہو گئے۔ (طبری، ج ۵، ص ۴۶۹)

۸۔ طبری نے ج ۵، ص ۴۶۸ پر یہی لکھا ہے اور ابو الفرج نے ص ۵۸، طبع نجف پر مدائنی کے حوالے سے یہی لکھا ہے لیکن مشہور یہ ہے کہ یہ بچہ وہی ہے جو خیمہ سے نکل کر اپنے چچا کی شہادت گاہ کی طرف بھاگا تھا اور وہیں پر ان کے پاس شہید کر دیا گیا جیسا کہ عنقریب اس کا بیان آئے گا۔ ارشاد میں مفید نے اس روایت کو صراحت کے ساتھ لکھا ہے۔ (ص ۲۴۱، طبع نجف)

jabir.abbas@yahoo.com

امام حسین علیہ السلام کی شہادت

امام حسین علیہ السلام کی شہادت

سرکار سید الشہداء حضرت امام حسین علیہ السلام کے جب فقط تین یا چار ساتھی رہ گئے تو آپ نے اپنا ہمینی لباس منگوا لیا جو مضبوط بناوٹ کا صاف و شفاف کپڑا تھا اسے آپ نے جا بجا سے پھاڑ دیا اور الٹ دیا تاکہ اسے کوئی غارت نہ کرے۔ (۱) اور (۲) اس بھری دو پہر میں آپ کافی دیر تک اپنی جگہ پر ٹھہرے رہے۔ دشمنوں کی فوج کا جو شخص بھی آپ تک آتا تھا وہ پلٹ جاتا تھا کیونکہ کوئی بھی آپ کے قتل کی ذمہ داری اور یہ عظیم گناہ اپنے سر پر لینا پسند نہیں کر رہا تھا۔ آخر کار مالک بن نسیر بدی کنڈی (۳) آنحضرت کے قریب آیا اور تلوار سے آپ کے سر پر ایسی ضرب لگائی کہ وہ برنس (ایک قسم کی ٹوپی جو آغاز اسلام میں پہنی جاتی تھی) جو آپ کے سر پر تھی شکافہ ہو گئی اور ضرب کا اثر آپ کے سر تک پہنچا اور آپ کے سر سے خون جاری ہو گیا، برنس خون آلود ہو گئی، تو حسین علیہ السلام نے اس سے کہا: ”لا اُکلت بھا ولا شربت و حشرک السامع الظالمین“ تجھے کھانا، پینا نصیب نہ ہو، اور اللہ تجھے ظالموں کے ساتھ محشور کرے۔

۱۔ آپ کے اصحاب نے آپ سے کہا: اگر آپ اس کے نیچے ایک چھوٹا سا کپڑا پہن لیتے تو بہتر ہوتا۔ آپ نے جواب دیا: ”ثوب مذللہ ولا ینبغی لی ان البسہ“ یہ ذلت و رسوائی کا لباس ہے اور میرے لئے مناسب نہیں ہے کہ میں اسے پہنوں۔ جب آپ شہید ہو گئے تو بحر بن کعب وہ ہمینی لباس لوٹ کے لے گیا۔ (طبری، ج ۵، ص ۴۵۱) ابو مخنف کا بیان ہے: مجھ سے عمرو بن شعیب نے محمد بن عبد الرحمن سے روایت کی ہے کہ بحر بن کعب کے دونوں ہاتھوں سے سردی میں پانی ٹپکتا تھا اور گرمی وہ بالکل سوکھی لکڑی کی طرح خشک ہو جاتا تھا۔ (طبری، ج ۵، ص ۴۵۱)

۲۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم سے یہ روایت کی ہے۔ (طبری، ج ۵، ص ۴۵۱) وارشاد، ص ۲۴۱)

۳۔ یہ وہی شخص ہے جو راستے میں حر کے پاس ابن زیاد کا خط لے کر آیا تھا جس میں یہ لکھا تھا کہ حسین (علیہ السلام) کو بے آب و گیاہ صحرا میں اتار لو؛ امام حسین علیہ السلام کے قافلہ کے اس صحرا میں وارد ہونے کے ذیل میں اس کے احوال گزر چکے ہیں۔

پھر آپ نے اس برنس کو الگ کیا اور ایک دوسری ٹوپی منگو کر اسے پہنا اور اس پر عمامہ باندھا۔ (۱) اسی طرح سیاہ ریشمی ٹوپی پر آپ نے عمامہ باندھا۔ آپ کے جسم پر ایک قمیص (۲) یا ایک ریشمی جبہ تھا، آپ کی ڈاڑھی خضاب سے رنگین تھی، اس حال میں آپ میدان جنگ میں آئے اور شیر بیشہ

۱۔ وہ برنس ریشمی تھا۔ مالک بن نسیر کنڈی آیا اور اسے اٹھالے گیا، پھر جب اس کے بعد وہ اپنے گھر آیا تو اس برنس سے خون کو دھونا شروع کیا۔ اس کی بیوی نے اسے دیکھ لیا اور وہ سمجھ گئی تو بولی: نواسہ رسول خدا صلی اللہ علیہ وآلہ وسلم کا سامان لوٹ کر لاتا ہے اور میرے گھر میں داخل ہوتا ہے! میرے پاس سے اسے فوراً نکال لے جا! اس کے ساتھیوں کا کہنا تھا کہ اس کے بعد سے وہ ہمیشہ فقیر رہا یہاں تک کہ مر گیا۔ (طبری، ج ۵، ص ۴۴۸، وارشاد، ص

(۲۴۱) ارشاد میں شیخ مفیدؒ نے مالک بن یسر لکھا ہے۔ ہشام اپنے باپ محمد بن سائب سے اور وہ قاسم بن اصمغ بن نباتہ سے بیان کرتے ہیں کہ انھوں نے کہا : مجھ سے اس شخص نے بیان کیا جو اپنے لشکر میں حسین علیہ السلام کی جنگ کا گواہ ہے وہ کہتا ہے: جب حسینؑ کے سارے سپاہی شہید کر دے گئے تو آپ نے گھوڑے پر سوار ہو کر فرات کا رخ کیا اور اپنے گھوڑے کو ایک ضرب لگائی۔ یہ دیکھ کر قبیلہ بنی آبان بن دارم کے ایک شخص نے کہا: وائے ہو تم پر ان کے اور پانی کے درمیان حائل ہو جاؤ تو ان لوگوں نے اس کے حکم کی پیروی کی اور ان کے اور فرات کے درمیان حائل ہو گئے۔ اور ”اباتی“ نے ایک تیر چلایا جو آپ کی ٹھڈی میں پیوست ہو گیا۔ امام حسین علیہ السلام نے اس تیر کو کھینچا اور اپنی دونوں ہتھیلیاں پھیلا دیں تو وہ خون سے بھر گئیں پھر آپ نے فرمایا: ”اللھم انی اشکو الیک ما یفعل با بن بنت نبیک، اللھم اظمہ“ خدا یا! میں تیری بارگاہ میں اس چیز کی شکایت کرتا ہوں جو تیرے نبی کے نواسہ کے ساتھ کیا جا رہا ہے۔ خدا یا! اسے ہمیشہ پیاسا رکھ۔ قاسم بن اصمغ کا بیان ہے: میں نے اسے اس حال میں دیکھا کہ اس کے پاس دودھ سے بھرے بڑے بڑے برتن اور کوزوں میں ٹھنڈے ٹھنڈے شربت رکھے ہوئے تھے لیکن وہ کہہ رہا تھا: وائے ہو تم لوگوں پر مجھے پانی پلاؤ، پیاس مجھے مارے ڈال رہی ہے پھر بڑا برتن اور کوزہ لایا جاتا اور وہ سب پی جاتا اور جب سب پی جاتا تو پھر تھوڑی ہی دیر میں فریاد کرنے لگتا اور پھر کہنے لگتا: وائے ہو تم لوگوں پر! مجھے پانی پلاؤ پیاس مجھے مارے ڈال رہی ہے، خدا کی قسم تھوڑی دیر نہ گزری تھی کہ اس کا پیٹ اونٹ کے پیٹ کی طرح پھٹ گیا۔ ابو الفرج نے اسے ابو مخنف کے حوالہ سے لکھا ہے۔ (ص ۷۸، طبع نجف)

ہشام کا بیان ہے: مجھ سے عمرو بن شمر نے جابر جعفی کے حوالے سے روایت کی ہے کہ ان کا بیان ہے: حسینؑ کی پیاس شدید سے شدید تر ہو رہی تھی لہذا آپ فرات کے نزدیک پانی کی غرض سے آئے لیکن ادھر سے حسین بن تمیم نے ایک تیر چلایا جو آپ کے دہن مبارک پر لگا، آپ نے اپنے دہن سے اس خون کو ہاتھ میں لیا اور آسمان کی طرف پھینک دیا اور فرمایا: ”اللھم احصہم عدد اوا قلہم بددا ولا تذر علی الارض منہم احداً“ (طبری، ج ۵، ص ۴۹۰ و ۴۵) خدا یا! ان کی تعداد کو کم کر دے، انھیں نابود کر دے اور ان میں سے کسی ایک کو روئے زمین پر باقی نہ رکھ۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے یہ روایت نقل کی ہے۔ (طبری، ج ۵، ص ۴۷ و ۴۸)

۲۔ ابو مخنف نے کہا: مجھ سے صعق بن زہیر نے حمید بن مسلم کے حوالے سے یہ روایت نقل کی ہے۔ (طبری، ج ۵، ص ۴۵۲) شجاعت جیسا قتال شروع کیا، دشمنوں کے ہر تیر سے خود کو ماہر انداز میں بچا رہے تھے، دشمن کی ہر کمی اور ضعف سے فائدہ اٹھا رہے تھے اور اسے غنیمت و فرصت شمار کرتے ہوئے اور دشمن پر بڑا زبردست حملہ کر رہے تھے۔ (۱)

اسی دوران شمر اہل کوفہ کے دس پیدلوں کے ساتھ حسین علیہ السلام کے خیموں کی طرف بڑھنے لگا جن میں آپ کے اثاثہ اور گھر والے تھے۔ آپ ان لوگوں کی طرف بڑھے تو ان لوگوں نے آپ اور آپ کے گھر والوں کے درمیان فاصلہ پیدا کر دیا۔ یہ وہ موقع تھا جب آپ نے فرمایا: ”ویکلم! ان لم یکن لکم دین، وکنتم لا تتخافون یوم المعاد کونوا فی امر دنیا کم احرار اذوی احواس! المنعور حلی و اھلی من طغاکم و جھاکم!“

وائے ہو تم پر! اگر تمہارے پاس دین نہیں ہے اور تمہیں قیامت کا خوف نہیں ہے تو کم از کم دنیاوی امور میں تو اپنی شرافت اور خاندانی آبرو کا لحاظ رکھو؛ ان اراذل و اوباشوں کو ہمارے خیموں اور گھر والوں سے دور کرو۔ یہ سن کر شمر بن ذی الجوشن بولا: اے فرزند فاطمہ یہ تمہارا حق ہے! یہ کہہ کر اس نے آپ پر حملہ کر دیا، حسین (علیہ السلام) نے بھی ان لوگوں پر زبردست حملہ کیا تو وہ لوگ ذلیل و رسوا ہو کر وہاں سے پیچھے ہٹ گئے۔ (۲) عبد اللہ بن عمار باری (۳) کا بیان ہے: پھر پیدلوں کی فوج پر چپ و راست سے آپ نے زبردست حملہ کیا؛ پہلے آپ ان پر حملہ آور ہوئے جو داہنی طرف سے یلغار

کر رہے تھے اور ایسی تلوار چلائی کہ وہ خوف زدہ ہو کر بھاگ گھڑے ہوئے پھر بائیں جانب حملہ کیا یہاں تک وہ بھی خوف زدہ ہو کر بھاگ گئے۔ خدا کی قسم میں نے کبھی ایسا ٹوٹا ہوا انسان نہیں دیکھا جس کے سارے اہل بیت، انصار اور ساتھی قتل کئے جا چکے ہوں اس کا دل اتنا مستحکم، اس کا قلب اتنا مطمئن اور اپنے دشمن کے مقابلہ میں اس قدر شجاع ہو جتنے کہ حسین علیہ السلام تھے۔ خدا کی قسم میں نے ان سے پہلے اور ان کے بعد کسی کو ان کے

۱۔ ابو مخنف نے حجاج سے اور اس نے عبداللہ بن عمار باری سے یہ روایت نقل کی ہے۔ (طبری، ج ۵، ص ۵۲)

۲۔ یہ ابو مخنف کی روایت میں ہے۔ (طبری، ج ۵، ص ۵۰) ابوالفرج نے بھی اس کی روایت کی ہے۔ (ص ۷۹)

۳۔ یہی شخص امیر المؤمنین علیہ السلام کی اس خبر کا بھی راوی ہے جس میں آپ ۲۶ھ میں صفین کی طرف جا رہے تھے تو فرات پر پل بنانے کی بات ہوئی تھی۔ (طبری، ج ۵، ص ۶۵)

جیسا نہیں دیکھا۔ اگر بیدل کی فوج ہوتی تھی تو چپ و راست سے ایسا ذلیل و رسوا ہو کر بھاگتی تھی جیسے شیر کو دیکھ کر ہرن بھاگتے ہیں۔ (۱) اسی دوران عمر بن سعد، امام حسین علیہ السلام کے قریب آیا، اسی اثناء میں امام کی بہن زینب بنت فاطمہ علیہا السلام خیمہ سے باہر نکلیں اور آواز دی: ”یا عمر بن سعد! ابقتل ابو عبد اللہ انت تنظر الیہ“ اے عمر بن سعد! کیا ابو عبد اللہ الحسین قتل کئے جا رہے ہیں اور تو کھڑا دیکھ رہا ہے۔ تو اس نے اپنا چہرہ ان کی طرف سے پھیر لیا (۲) گویا میں عمر کے آنسوؤں کو دیکھ رہا تھا جو اس کے رخسار اور ڈاڑھی پر بہہ رہے تھے۔ (۳)

ادھر آپ دشمنوں کی فوج پر بڑھ بڑھ کر حملہ کرتے ہوئے فرما رہے تھے: ”أعلى قتلی تحاثون؟ أما واللہ لا تقتلون بعدي عبد من عباد اللہ أسخط علیکم لقتلہ منی! وإیم اللہ انی لأرجو أن یکر منی اللہ بھوا نکم ثم ینتقم لی منکم من حیث لا تشعرون“ (۴)

اُمّا واللہ وقد قتلتمونی لقد ألقى اللہ بآسکم ینکم وسفک دماکم ثم لا یرضی لکم حتی یضاعف لکم العذاب الالیم!“ (۵)

۱۔ روایت میں معزری اور ذنب استعمال ہوا ہے جس کے معنی گلہ و گوسفند اور بھیڑیئے کے ہیں عرب تہذیب اور کلچر میں کسی کی شجاعت ثابت کرنے کی یہ بہترین مثال ہے لیکن ہماری ثقافت میں بزرگ شخصیتوں کو بھیڑیئے سے تعبیر کرنا ان کی توہین ہے اور قاری پر بھی گراں ہے لہذا محققین کرام نے مترجمین کو اس بات کی پوری اجازت دی ہے کہ وہ تشبیہات کے ترجمہ میں اپنی تہذیب اور کلچر (culture) کا پورا پورا لحاظ رکھیں، اسی بنیاد پر ترجمہ میں شیر اور ہرن استعمال کیا گیا ہے جو شجاعت اور خوف کی تشبیہات ہیں۔ (مترجم)

۲۔ شیخ مفید نے ارشاد میں یہ روایت بیان کی ہے۔ (الارشاد، ص ۲۲۲، طبع نجف)

۳۔ یہ روایت ”حجاج“ سے ہے۔ اس نے اسے عبداللہ بن عمار باری سے نقل کیا ہے۔ (طبری، ج ۵، ص ۵۱) شیخ مفید نے ارشاد میں حمید بن مسلم سے روایت کی ہے۔ (ص ۲۴۱)

۴۔ امام علیہ السلام کی دعا مستجاب ہوئی اور کچھ زمانے کے بعد مختار نے قیام کیا اور اپنی سپاہ کی ایک فردا با عمرہ کو عمر بن سعد کی طرف روانہ کیا اور حکم دیا کہ اسے لے کر آ۔ وہ گیا یہاں تک کہ اس کے پاس وارد ہوا اور کہا: امیر نے تم کو طلب کیا ہے۔ عمر بن سعد اٹھا لیکن اپنے جبہ ہی میں پھنس گیا تو ابو عمرہ نے اپنی تلوار سے اس پر وار کر کے اسے قتل کر دیا اور اس کے سر کو اپنی قبا کے نچلے حصے میں رکھا اور اس کو مختار کے سامنے لا کر پیش کر دیا۔

حفص بن عمر بن سعد، مختار کے پاس ہی بیٹھا تھا۔ مختار نے اس سے کہا: کیا تم اس سر کو پہچانتے ہو؟ تو اس نے انا اللہ وانا الیہ راجعون پڑھا اور کہا کہ اس کے

بعد زندگی میں کوئی اچھائی نہیں ہے! تو مختار نے کہا: تم اس کے بعد زندہ نہیں رہو گے! اور حکم دیا کہ اسے بھی قتل کر دیا جائے۔ اسے قتل کر دیا گیا اور اس کا سر اس کے باپ کے ہمراہ رکھ دیا گیا۔ (طبری، ج ۶، ص ۶۱)

۵۔ مجھ سے صعوبت بن زہیر نے حمید بن مسلم کے حوالے سے یہ روایت بیان کی ہے۔ (طبری، ج ۵، ص ۴۵۲)

کیا تم لوگ میرے قتل پر (لوگوں کو) برا بھلا کہہ کر رہے ہو؟ خدا کی قسم میرے بعد خدا تمہارے ہاتھوں کسی کے قتل پر اس حد تک غضبناک نہیں ہوگا جتنا میرے قتل پر وہ تم سے غضبناک ہوگا، خدا کی قسم میں امید رکھتا ہوں کہ تمہارے ذلیل قرار دینے کی وجہ سے خدا مجھے صاحب عزت و کرامت قرار دے گا پھر تم سے ایسا انتقام لے گا کہ تم لوگ سمجھ بھی نہ پاؤ گے خدا کی قسم اگر تم لوگوں نے مجھے قتل کر دیا تو خدا تمہاری شرارتوں کو تمہارے ہی درمیان ڈال دے گا، تمہارے خون تمہارے ہی ہاتھوں سے زمین پر بہا کریں گے اس پر بھی وہ تم سے راضی نہ ہوگا یہاں تک کہ دردناک عذاب میں تمہارے لئے چند گنا اضافہ کر دے گا۔

پھر پیدلوں کی فوج کے ہمراہ جس میں سنان بن انس نخعی، خولی بن یزید اصبحی (۱) صالح بن وہب یزنی، خشم بن عمرو جعفی اور عبدالرحمن جعفی (۲) موجود تھے شمر ملعون امام حسین علیہ السلام کی طرف آگے بڑھا اور لوگوں کو امام حسین علیہ السلام کے قتل پر اکسانے لگا تو ان لوگوں نے حسین علیہ السلام کو پوری طرح اپنے گھیرے میں لے لیا۔ اسی اثناء میں امام حسین علیہ السلام کی طرف سے آپ کے خاندان کا ایک بچہ (۳) میدان میں آ نکلا۔ امام حسین علیہ السلام نے اپنی بہن زینب بنت علی (علیہا السلام) سے کہا: ”احسبہ“ بہن اسے روکو، تو آپ کی بہن زینب بنت علی (علیہا السلام) نے روکنے کے لئے اس بچے کو پکڑا لیکن اس بچے نے خود کو چھڑا لیا اور دوڑتے ہوئے جا کر خود کو حسین علیہ السلام پر گرا دیا۔

۱۔ مختار نے اس کی طرف معاذ بن ہانی بن عدی کنذی جناب حجر کے بھتیجے کو روانہ کیا، نیز اس کے ہمراہ ابو عمرہ، اپنے نگہبانوں کے سردار کو بھی اس کی طرف بھیجا تو خولی اپنے گھر کی دلیز میں جا کر چھپ گیا۔ ”معاذ“ نے ابو عمرہ کو حکم دیا کہ اس کے گھر کی تلاشی لے۔ وہ سب کے سب گھر میں داخل ہوئے، اس کی بیوی باہر نکلی، ان لوگوں نے اس سے پوچھا: تیرا شوہر کہاں ہے؟ تو اس نے جواب دیا: میں نہیں جانتی اور اپنے ہاتھ سے دلیز کی طرف اشارہ کر دیا تو وہ لوگ اس میں داخل ہو گئے۔ اسے وہاں اس حال میں پایا کہ وہ اپنے سر کو کھجور کی ٹوکری میں ڈالے ہوئے ہے۔ ان لوگوں نے اسے وہاں سے نکالا اور جلادیا۔ (طبری، ج ۶، ص ۵۹)

۲۔ یہ حجر بن عدی کے خلاف گواہی دینے والوں میں سے ہے۔ (طبری، ج ۵، ص ۲۷۰) روز عاشورا عمر بن سعد کے لشکر میں یہ قبیلہ مذحج واسد کا سالار تھا جیسا کہ اس سے قبل یہ بات گزر چکی ہے۔ (طبری، ج ۵، ص ۴۴۲)

۳۔ شیخ مفیدؒ نے ارشاد کے ص ۲۴۱ پر لکھا ہے کہ وہ بچہ عبداللہ بن حسن تھا اور ارشاد میں مختلف جگہوں پر اس کی طرف اشارہ کیا ہے۔ ابو مخنف کے حوالے سے یہ بات گزر چکی ہے کہ حرمہ بن کابل اسدی نے تیر چلا کر اس بچے کو شہید کر دیا۔ یہاں یہ روایت ابو الفرج نے ابو مخنف سے نقل کی ہے اور انہوں نے سلیمان بن ابی راشد سے اور اس نے حمید بن مسلم سے روایت کی ہے۔ (ص ۷۷، طبع نجف)

اسی وقت بحر بن کعب نے ام حسین علیہ السلام پر تلوار چلائی تو اس بچے نے کہا: ”یا بن النخیشہ! ائتقتل عمی“ اے پلید عورت کے لڑکے! کیا تو میرے چچا کو قتل کر رہا ہے؟ (۱) تو اس نے تلوار سے اس بچے پر وار کر دیا۔ اس بچے نے اپنے ہاتھ کو سپر قرار دیا اور بچہ کا ہاتھ کٹ کر لٹکنے لگا تو اس بچے نے آواز دی: ”

یا اُمتاہ“ اے مادر گرامی مدد کیجیے۔ حسین علیہ السلام نے فوراً اسے سینے سے لگالیا اور فرمایا: ”یا بن اُخی (۲) اصبر علی منازل بک واحتسب فی ذالک الخیر، فان اللہ یلتصک بآبائک الصالحین رسول اللہ علی بن ابی طالب وحمزۃ والحسن بن علی صلی اللہ علیہم اجمعین“ (۳) و (۴))
 ”اللهم امسک عنکم قطر السماء وامنعم برکات الارض اللهم فان متعتکم الی حین ففرقهم فرقا واجعلهم طرائق قدداً ولا ترضی عنکم الولاة ابدافاً نعم دعونا لیضر ونافعد واعلمنا ففتلونا“ (۵)

جان برادر! اس مصیبت پر صبر کرو جو تم پر نازل ہوئی اور اس کو راہ خدا میں خیر شمار کرو، کیونکہ خدا تم کو تمہارے صالح اور نیکو کار آباء و اجداد رسول خدا، علی بن ابیطالب، حمزہ اور حسن بن علی، ان سب پر خدا کا درود و سلام ہو، کے ساتھ ملحق کرے گا۔ خدایا! آسمان سے بارش کو ان کے لئے روک دے اور زمین کی برکتوں سے انہیں محروم کر دے! خدایا! اگر اپنی حکمت کی بنیاد پر تو نے اب تک انہیں بہرہ مند کیا ہے تو اب ان کے درمیان جدائی اور پر اکندگی قرار دے اور ان کے راستوں کو جدا جدا کر دے اور ان کے حکمرانوں کو کبھی بھی ان سے راضی نہ رکھنا کیونکہ انہوں نے ہمیں بلایا تاکہ ہماری مدد کریں لیکن ہم پر حملہ کر دیا اور ہمیں قتل کر دیا۔

۲، ۳۔ گزشتہ صفحہ کا حاشیہ نمبر ۵ ملاحظہ ہو۔
 ۴۔ ابو مخنف نے اپنی روایت میں بیان کیا ہے۔ (طبری، ج ۵، ص ۴۵۰) ابو الفرج نے ابو مخنف سے سلیمان بن ابی راشد کے حوالے سے اور اس نے حمید بن مسلم سے روایت نقل کی ہے۔ (ص ۷۷، طبع نجف)
 ۵۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم سے یہ روایت نقل کی ہے۔ (طبری، ج ۵، ص ۴۵۱ وارشاد، ص ۲۴۱)
 پھر اس بھری دوپہر میں کافی دیر تک حسین علیہ السلام آستان ۷ شہادت پر پڑے رہے کہ اگر دشمنوں میں سے کوئی بھی آپ کو قتل کرنا چاہتا تو قتل کر دیتا لیکن ان میں سے ہر ایک اس عظیم گناہ سے کنارہ کشی اختیار کر رہا تھا اور اسے دوسرے پر ڈال رہا تھا۔ ہر گروہ چاہ رہا تھا کہ دوسرا گروہ یہ کام انجام دے کہ اسی اثناء میں شمر چلایا: وائے ہو تم لوگوں پر! اس مرد کے سلسلے میں کیا انتظار کر رہے ہو، اسے قتل کر ڈالو، تمہاری مائیں تمہارے غم میں بیٹھیں! اس جملہ کا اثر یہ ہوا کہ چاروں طرف سے دشمن آپ پر حملے کرنے لگے۔

آخری لمحات

اب آپ پر چاروں طرف سے حملے ہونے لگے۔ زرعہ بن شریک تمیمی نے آپ کی بائیں ہتھیلی پر ایک ضرب لگائی (۱) اور ایک ضرب آپ کے شانے پر لگائی۔ یہ وہ موقع تھا جب آپ کے بیٹھنے کی تاب ختم ہو چکی تھی۔ آپ منہ کے بل زمین پر آئے اسی حال میں سنان بن انس نخعی آگے بڑھا اور آپ پر ایک نیزہ مارا جو آپ کے جسم میں پیوست ہو گیا لیکن اب کوئی بھی امام حسین علیہ السلام کے نزدیک نہیں ہو رہا تھا مگر یہ کہ سنان بن انس ہی آگے بڑھا اور اس خوف میں کہ کہیں کوئی دوسرا شخص حسین علیہ السلام کے سر کو امیر کے پاس نہ لے جائے؛ لہذا وہ آپ کی شہادت گاہ کے پاس آیا اور آپ کو زخم کر دیا اور آپ کے سر کو کاٹ ڈالا (۲) اور اسے خولی بن یزید اصبہی کی طرف پھینک دیا۔

اب لباس اور اسباب لوٹنے کی نوبت آئی تو آپ کے جسم پر جو کچھ بھی تھا کوئی نہ کوئی لوٹ کر لے گیا۔ آپ کی اس یمانی چادر کو جسے قطیفہ (۳) کہا جاتا ہے

قیس بن اشعث نے لے لیا۔ (۴) اسحاق بن حیوۃ بن حضرمی نے امام حسین علیہ السلام کی قمیص کو لوٹ لیا (۵) قبیلہ بنی نہشل کے ایک شخص نے آپ کی تلوار لے لی، آپ کی نعلین کو ”اسوداودی“ نے اٹھالیا۔ آپ کے پاجامہ کو ”بحر بن کعب“ لے گیا (۶) اور آپ کو برہنہ چھوڑ دیا۔ (۷)

۱۔ ارشاد میں باباں بازو ہے۔ (۲۴۲ ص) تذکرۃ الخواص میں بھی یہی ہے۔ (۲۵۳ ص) مقرر نے اسے الاتحاف بحب الاشراف سے نقل کیا ہے۔ ص ۱۶)

۲۔ امام حسین کے قاتل کے سلسلے میں سبط بن جوزی نے پانچ اقوال ذکر کئے ہیں۔ آخر میں ترجیح دی ہے کہ سنان بن انس ہی آپ کا قاتل تھا پھر روایت کی ہے کہ یہ حجاج کے پاس گیا تو اس نے پوچھا کہ تو ہی قاتل حسینؑ ہے؟ اس نے کہا ہاں! تو حجاج نے کہا: بشارت ہو کہ تو اور وہ کبھی ایک گھر میں یکجا نہیں ہوں گے۔ لوگوں کا کہنا ہے حجاج سے اس سے اچھا جملہ کبھی بھی اس کے علاوہ نہیں سنا گیا۔ اس کا بیان ہے کہ شہادت کے بعد حسینؑ کے جسم کے زخم شمار کئے گئے تو ۳۳ نیزہ کے زخم اور ۳۴ تلوار کے زخم تھے اور ان لوگوں نے آپ کے کپڑے میں ایک سو بیس (۱۲۰) تیر کے نشان پائے۔

۳۔ ابو مخنف کا بیان ہے کہ مجھ سے صعقب بن زہیر نے حمید کے مسلم کے حوالے سے روایت کی ہے (طبری، ج ۵، ص ۵۵۳) ۴۔ شب عاشور کی بحث میں اس کے احوال گزر چکے ہیں۔

۵۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے روایت کی ہے۔ (طبری، ج ۵، ص ۵۵۵)

۶۔ ابو مخنف کا بیان ہے کہ مجھ سے صعقب بن زہیر نے حمید بن مسلم کے حوالے سے روایت کی ہے۔ (طبری، ج ۵، ص ۵۵۲)

۷۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے روایت کی ہے۔ (طبری، ج ۵، ص ۵۵۱) اسی طرح سبط بن جوزی نے بھی صراحت کی ہے کہ وہ لوگ وہ سب کچھ لوٹ لے گئے جو آپ کے جسم پر تھا حتیٰ یہ کہ ”بحر بن کعب تمیمی“ آپ کا پاجامہ بھی لے گیا۔ (طبری، ج ۵، ص ۵۵۳) ارشاد میں شیخ مفیدؒ نے اضافہ کیا ہے کہ بحر بن کعب لعنۃ اللہ علیہ کے دونوں ہاتھ اس واقعہ کے بعد گرمی میں سوکھی لکڑی کی طرح خشک ہو جاتے تھے اور سردی میں مرطوب ہو جاتے تھے اور اس سے بدبودار خون ٹپکتا تھا یہاں تک کہ خدا نے اسے ہلاک کر دیا۔ (ص ۲۴۱، ۲۴۲)

)

jabir.abbas@yahoo.com

خیموں کی تارا جی

خیموں کی تارا جی

امام حسین علیہ السلام کی شہادت کے بعد دشمنوں نے آپ کی خواتین، مال و اسباب، ورس (۱) و زیورات اور اونٹوں کی طرف رخ کیا۔ اگر کوئی خاتون اپنے پردہ اور چادر سے دفاع کرتی تو وہ زور و غلبہ کے ذریعہ چادریں چھیننے لئے جارہے تھے۔ (۲) لشکریوں نے سنان بن انس سے کہا: تو نے حسینؑ فرزند علی و فاطمہ اور رسول اللہ صلی اللہ علیہ وآلہ وسلم کو قتل کیا، تو نے عرب کی اس سب سے بزرگ و باعزت شخصیت کو قتل کیا جو یہاں ان لوگوں کے پاس آئے تھے تاکہ تمہارے حاکموں کو ان کی حکومت سے ہٹادیں تو اب تم اپنے حاکموں کے پاس جاؤ اور ان سے اپنی پاداش لو۔ اگر وہ حسینؑ کے قتل کے بدلے میں اپنے گھر کا سارا مال بھی دیدیں تب بھی کم ہے۔

۱۔ ورس ایک قسم کا پیلا پھول ہے جو زعفران کی طرح ہوتا ہے۔ یہ خوشبودار ہوتا ہے اور رنگنے میں بھی استعمال ہوتا ہے۔ یہ یمن سے لایا گیا تھا جسے امام علیہ السلام نے مکہ سے نکلنے کے بعد منزل ”تعمیم“ میں ان لوگوں سے اپنے قبضہ میں لے لیا تھا جو اسے یزید کی طرف لے جارہے تھے۔ روز عاشور ایہ ورس زیاد بن مالک صبیعی، عمران بن خالد و عنزی، عبدالرحمن بجلی اور عبداللہ بن قیس خولانی کے ہاتھوں لگا تھا۔ جب مختار کو ان سب کا پتہ معلوم ہو گیا تو ان سب کو طلب کیا۔ سب وہاں مختار کے پاس لائے گئے۔ مختار نے ان لوگوں سے کہا: اے نیکوکاروں کے قاتلو! اے جو انسان جنت کے سردار کے قاتلو! کیا تم نہیں دیکھ رہے ہو کہ خدا نے تم سے آج انتقام لینے کے لئے تمہیں یہاں بھیجا ہے! تم لوگ اس برے دن میں ورس لے کر آئے تھے! پھر ان لوگوں کو بازار میں لے جایا گیا اور ان کی گردنیں اڑادی گئیں۔

۲۔ ابو مخنف کہتے ہیں کہ مجھ سے صعق بن زہیر نے حمید بن مسلم سے یہ روایت کی ہے۔ (طبری، ج ۵، ص ۴۵۳) یعقوبی کا بیان ہے: دشمنوں نے آپ کے خیموں کو تاراج کر دیا اور آپ کی حرمت شکنی کی۔ (ج ۲، ص ۲۳۲) شیخ مفیدؒ نے بھی اس کی روایت کی ہے۔ (ارشاد، ص ۲۴۲) سبط بن جوزی کا بیان ہے: دشمنوں نے آپ کی عورتوں اور بیٹیوں کی چادریں تار کر انھیں برہنہ کر دیا۔ (ص ۲۵۴)

چونکہ وہ ایک کم عقل و بے خرد انسان تھا لہذا اپنے گھوڑے پر بیٹھا اور عمر بن سعد کے خیمہ کے پاس آکر با آواز بلند چلایا:

أَوْ قَرَّ كَالْبِلِّ فُضْزَوْذْهَبًا

أَنَا قَتَلْتُ الْمَلِكَ الْمُحْجَبَا

قَتَلْتُ خَيْرَ النَّاسِ أَمَّا وَأَبَا

و خیر ہم افہ منسوبون نسباً (۱)

میری رکاب کو سونے چاندی سے بھر دو کیونکہ میں نے شاہوں کے شاہ کو تمہارے لئے قتل کر دیا، میں نے اسے قتل کیا جو ماں باپ کے لحاظ سے دنیا کے سب سے بہتر انسان تھے اور جب نسب کی بات آئے تو ان کا نسب سب سے اچھا ہے۔

یہ سن کر عمر بن سعد نے کہا: اس کو میرے پاس لاؤ۔ جب اسے ابن سعد کے پاس لایا گیا تو اس نے اپنی چھڑی سے مار کر اس سے کہا: اے دیوانہ! میں گواہی دیتا ہوں کہ تو ایسا مجنوں ہے کہ کبھی صحت یاب نہیں ہو سکتا۔ تو کیسی باتیں کر رہا ہے کیا تجھے اس قسم کی باتیں کرنی چاہیے؟ خدا کی قسم اگر تیری ان باتوں کو ابن زیاد نے سن لیا تو تیری گردن اڑا دے گا۔

ادھر شمر بن ذی الجوشن جو پیدلوں کی فوج کے ہمراہ خیموں کی تاراجی میں مشغول تھا خیموں کو لوٹتے ہوئے علی بن الحسینؑ اصغر کی طرف پہنچا جو بستر پر بیماری کے عالم میں پڑے تھے اس وقت پیدلوں کی فوج جو اس کے ہمراہ تھی، میں سے ایک نے کہا کیا ہم اسے قتل نہ کر دیں؟ حمید بن مسلم کہتا ہے: میں نے کہا سبحان اللہ! کیا ہم بچوں کو بھی قتل کریں گے؟ یہ بچہ ہی تو ہے! (۲)

۱۔ ابوالفرج نے اس کی روایت کی ہے۔ (ص ۸۰، طبع نجف، تذکرۃ الخواص، ص ۲۵۴، نجف و مروج الذهب، مسعودی، ج ۳، ص ۷۰)

۲۔ طبری نے اپنی کتاب ”ذیل المذیل“ میں بیان کیا ہے: علی بن حسینؑ اصغر اپنے بابا کے ہمراہ کربلا میں موجود تھے۔ اس وقت آپ ۲۳ سال کے تھے اور بستر پر بیماری کے عالم میں پڑے تھے۔ جب حسین (علیہ السلام) شہید ہو گئے تو شمر بن ذی الجوشن نے کہا: تم لوگ اسے قتل کر دو! تو اسی کے لشکریوں میں سے ایک نے کہا: سبحان اللہ! ایک ایسے نوجوان کو قتل کرو گے جو مریض ہے اور تم سے لڑ بھی نہیں رہا ہے پھر عمر بن سعد آگیا اور اس نے کہا: آگاہ ہو جاؤ کہ کوئی بھی تم میں سے نہ تو ان عورتوں کو نقصان پہنچائے، نہ ہی اس مریض کو۔ (ذیل المذیل، ص ۶۳۰، طبع دار المعارف، تحقیق محمد ابو الفضل ابراہیمی) اسی سے ملتی جلتی بات شیخ مفیدؒ نے لکھی ہے۔ (ص ۲۴۴، تذکرہ، ص ۲۵۸، ۲۵۶، طبع نجف)

اسی اثناء میں عمر بن سعد وہاں پہنچ گیا اور اس نے کہا آگاہ ہو جاؤ کہ کوئی بھی اس نوجوان مریض کو کسی بھی طرح کوئی نقصان نہیں پہنچائے گا ورنہ تم لوگوں میں سے کوئی بھی کسی بھی صورت میں عورتوں کے خیموں میں داخل ہوگا۔ اور جس نے جومال و اسباب لوٹا ہے وہ فوراً انھیں لوٹا دے لیکن کسی نے شہہ برابر بھی کچھ نہ لوٹایا۔

پھر عمر بن سعد نے عقبہ بن سمران کو پکڑا اور اس سے پوچھا تو کون ہے تو اس نے جواب دیا: میں ایک زر خرید غلام ہوں تو عمر بن سعد نے اسے بھی چھوڑ دیا۔ اس طرح سپاہ حسینی میں اس غلام کے علاوہ کوئی اور زندہ باقی نہ بچا۔ (۱)

۱۔ اس کے علاوہ چند افراد ہیں اور جو زندہ بچے ہیں۔ ۱۔ موقع بن ثمامہ اسدی آپ اپنے زانوں پر بیٹھ کر تیر پھینک رہے تھے تو ان کی قوم کا ایک گروہ ان کے سامنے آیا اور ان لوگوں نے اس سے کہا: تو امان میں ہے ہماری طرف چلا آؤ وہ چلا آیا۔ جب عمر بن سعد ان لوگوں کے ہمراہ ابن زیاد کے پاس آیا اور اس شخص کی خبر سنائی تو ابن زیاد نے اسے شہر ”زرارہ“ شہر بدر کر دیا جو عمان کے خلیج میں ایک گرم سیر علاقہ ہے۔ اس جگہ ان لوگوں کو شہر بدر کیا جاتا تھا جو حکومت کے مجرم ہوتے تھے۔

۲۔ اس سے قبل ضحاک بن عبداللہ مشرقی ہمدانی کا واقعہ گزر چکا ہے کہ وہ اپنی شرط کے مطابق امام علیہ السلام سے اجازت لے کر آپ کو تنہا چھوڑ کر چلا گیا تھا۔ قتل سے بچ جانے والوں میں بھی ایک سے زیادہ لوگ ہیں۔ اس سلسلے میں ابو مخنف کے الفاظ یہ ہیں کہ علی بن الحسینؑ اپنی صغر سنی کی وجہ سے بچ گئے اور قتل نہ ہوئے۔ (طبری، ج ۵، ص ۴۶۸) اسی طرح امام حسن کے دو فرزند حسن بن حسن بن علی اور عمر بن حسن بھی صغر سنی کی وجہ سے چھوڑ دئے گئے اور قتل نہیں ہوئے (طبری، ج ۵، ص ۴۶۹) لیکن عبداللہ بن حسن شہید ہو گئے۔ (طبری، ج ۵، ص ۴۶۸) ابوالفرج کا بیان ہے: حسن بن حسن بن علی زخموں کی وجہ سے سست ہو گئے تو انھیں اٹھا کر دوسری جگہ چھوڑ دیا گیا۔ (ص ۷۹، طبع نجف)

jabir.abbas@yahoo.com

پامالی

پامالی

پھر عمر بن سعد نے اپنے لشکر والوں کو آواز دی کہ تم میں سے کون آمادہ ہے جو لاش حسینؑ پر گھوڑے دوڑائے۔ اس کے جواب میں دس (۱۰) آدمیوں نے آمادہ گی کا ظہار کیا جن میں اسحاق بن حیوۃ حضرمی اور اجش بن مرشد حضرمی قابل ذکر ہیں۔ یہ دس افراد آئے اور اپنے گھوڑوں سے امام حسینؑ کی لاش کو روند ڈالا یہاں تک کہ آپ کے سینہ اور پشت کی ہڈیاں چور چور ہو گئیں (۱) پھر عمر بن سعد نے اپنے لشکر کے کشتوں کی نماز جنازہ پڑھی اور انھیں دفن کر دیا اور اسی دن خولی بن یزید کے ہاتھوں امام علیہ السلام کا سر عبید اللہ بن زیاد کے پاس روانہ کیا گیا۔ جب وہ محل تک پہنچا تو دیکھا محل کا دروازہ بند ہے لہذا اپنے گھر آیا اور اس سر مقدس کو اپنے گھر میں ایک طشت میں چھپا دیا (۲) جب صبح ہوئی تو سر کے ہمراہ عبید اللہ بن زیاد کی خدمت میں حاضر ہوا۔

۱۔ اسحاق بن حیوۃ حضرمی سفید داغ کے مرض میں مبتلا ہو گیا اور مجھے خبر ملی ہے کہ اجش بن مرشد حضرمی اس کے بعد کسی جنگ میں کھڑا تھا کہ بچھم کی طرف سے ایک تیر آیا (پتہ نہیں چلا کہ تیر انداز کون ہے) اور اس کے سینے میں پیوست ہو گیا اور وہ وہیں ہلاک ہو گیا۔ پامالی کی روایت کو ابوالفرج نے ص ۹۷ پر تحریر کیا ہے۔ اس طرح مروج الذہب، ج ۳، ص ۷۲، ارشاد، ص ۲۴۲، طبع نجف اور تذکرۃ الخواص، ص ۵۴ پر بھی یہ روایت موجود ہے۔ سبط بن جوزی کا بیان ہے کہ ان لوگوں نے آپ کی پشت پر سیاہ نشانات دیکھے اور اس کے بارے میں دریافت کیا تو کسی نے کہا: آپ رات کو اپنی پیٹھ پر کھانا رکھ کر مدینہ کے مساکین میں تقسیم کیا کرتے تھے۔ پھر سعد نے اس عظیم شقاوت کا ارتکاب ابن زیاد کے قول کی پیروی کرتے ہوئے کیا تھا کیونکہ اس نے کہا تھا جب حسین قتل ہو جائیں تو گھوڑے دوڑا کہ کر ان کے سینہ اور پیٹھ کو روند ڈالنا کیونکہ یہ دوری پیدا کرنے والے اور جدائی ڈالنے والے ہیں، بڑے ظالم اور رشتہ داروں سے قطع تعلق کرنے والے ہیں میری آرزو یہ نہیں ہے کہ مرنے کے بعد انھیں کوئی نقصان پہنچاؤں لیکن میں نے قسم کھائی ہے کہ اگر میں انھیں قتل کر دوں تو ان کے ساتھ ایسا ہی سلوک کروں۔ (طبری، ج ۵، ص ۴۱۵)

۲۔ ہشام کا بیان ہے: مجھ سے میرے باپ نے حدیث بیان کی ہے اور انہوں نے ”نوار بنت مالک بن عقر ب“ جو ”حضرمی“ قبیلہ سے تعلق رکھتی تھی (خولی کی بیوی تھی) سے روایت کی ہے کہ وہ کہتی ہے: خولی امام حسین علیہ السلام کے سر کو لے کر گھر آیا اور اسے گھر میں ایک طشت کے اندر چھپا کے رکھ دیا پھر کمرے میں داخل ہوا اور اپنے بستر پر آگیا تو میں نے اس سے پوچھا کیا خبر ہے؟ تیرے پاس کیا ہے؟ اس نے جواب دیا: ”جنتک بغنی الدھر، ہذا اُس الحسین معک فی الدار“ میں تیرے لئے دنیا اور روزگار کی بے نیازی لے کر آیا ہوں یہ حسین کا سر ہے جو تیرے ساتھ گھر میں ہے۔ یہ سن کر میں نے کہا: ”ویک جاء الناس بالذهب والفضة وجئت برأس ابن رسول اللہ صلی اللہ علیہ وآلہ وسلم، لا والله لا یجمع رأسی ورأسک بیت ابداء“ وائے ہو تجھ پر! لوگ سونا اور چاندی لے کر آتے ہیں اور تو فرزند رسول خدا صلی اللہ علیہ وآلہ وسلم کا سر لے کر آیا ہے، نہیں خدا کی قسم اس گھر میں آج کے بعد

کبھی بھی میرا اور تیرا سر یکجا نہیں ہو گا۔ پھر اپنے بستر سے اتری اور کمرے سے باہر آئی اور گھر کے اس حصہ میں گئی جہاں وہ سر موجود تھا اور پیٹھ کر اسے دیکھنے لگی۔ خدا کی قسم میں دیکھ رہی تھی کہ مسلسل ستون کی طرح ایک نور آسمان تک اس طشت کی طرف چمک رہا ہے اور ایک سفید پرندہ اس کے ارد گرد پرواز کر رہا ہے۔ (طبری، ج ۵، ص ۴۵۵)

jabir.abbas@yahoo.com

اہل حرم کی کوفہ کی طرف روانگی

امام علیہ السلام کا سرا بن زیاد کے پاس

دربار بن زیاد میں اسیروں کی آمد

عبداللہ بن عقیف کا جہاد

اہل حرم کی کوفہ کی طرف روانگی

روز عاشورا اور اس کی دوسری صبح تک عمر بن سعد نے کربلا میں قیام کیا (۱) اور حکم دیا کہ بقیہ شہداء کے بھی سروتن میں جدائی کر دی جائے۔ حکم کی تعمیل ہوئی اور بہتر سروں کو (۲) شمر بن ذی الجوشن، قیس بن اشعث، عمرو بن حجاج اور عزرہ بن قیس کے ہاتھوں کوفہ کی طرف روانہ کیا۔ یہ سب کے سب وہاں سے چلے اور ان مقدس سروں کے ہمراہ عبید اللہ بن زیاد کی خدمت میں حاضر ہوئے۔

پھر اس نے حمید بن کبیر احمری (۳) کو حکم دیا کہ لوگوں کے درمیان اعلان کرے کہ کوفہ کی طرف کوچ کرنے کے لئے آمادہ ہو جائیں۔ وہ اپنے ہمراہ امام حسین علیہ السلام کی بیٹیوں، بہنوں، بچوں اور مریض و ناتواں علی بن حسین (علیہ السلام) کو بھی لے کر چلا۔ (۴)

۱۔ ارشاد میں یہی مرقوم ہے۔ (ص ۲۴۳)

۲۔ ارشاد، ص ۲۴۳ لیکن سبط بن جوزی کا بیان ہے کہ ۹۲ سر تھے (ص ۲۵۶) شاید سبعین اور تسعین میں تصحیف ہو گئی ہے۔ اس کی دلیل یہ ہے کہ خود سبط بن جوزی کا بیان ہے: ”کانت زیادہ علی سبعین رُسا“ سروں کی تعداد ستر (۷۰) سروں سے زیادہ تھی۔ (ص ۲۵۹، طبع نجف)

۳۔ یہ شخص ابن زیاد کے محافظوں میں تھا۔ اسی کو ابن زیاد نے قاضی شریح کے ہمراہ اس وقت نگاہ رکھنے کے لئے روانہ کیا جب وہ ہانی کو دیکھنے گیا تھا اور ان کے قبیلے کو باخبر کرنے کے لئے روانہ ہوا تھا کہ ہانی صحیح و سالم ہیں۔ شریح یہ کہا کرتا تھا خدا کی قسم اگر وہ میرے ساتھ نہ ہوتا تو میں ہانی کے قبیلے والوں کو وہاں تیں بتا دیتا جس کا حکم ہانی نے مجھے دیا تھا۔ (طبری، ج ۵، ص ۲۶۸)

۴۔ طبری، ج ۵، ص ۴۵۳-۴۵۵، مجھ سے سلیمان بن ابی راشد نے حمید بن مسلم کے حوالے سے یہ روایت نقل کی ہے۔

قرہ بن قیس تمیمی کا بیان ہے کہ میں زینب بنت علی کو اس وقت فراموش نہیں کر سکتا جب وہ اپنے بھائی کے خون آلودہ جسم کے پاس سے گزر رہی تھیں اور یہ فریاد کر رہی تھیں: ”یا محمد! یا محمد! صلی علیک ملائکہ السماء، ہذا الحسین بالعراء مرلہ بالدماء مقطوع الاعضاء، یا محمد! وبناتک سبا، وذریتک مقتلتہ تسعی علیہا الصبا“ !

اے (نانا) محمد! آپ پر تو آسمان کے فرشتوں نے نماز پڑھی، لیکن یہ حسین ہیں جو اس دشت میں خون میں غلطاں ہیں، جسم کا ہر عضو ٹکڑے ٹکڑے ہے۔ (اے جد بزرگوار) اے محمد! (ذرا دیکھئے تو) آپ کی بیٹیاں اسیر ہیں اور آپ کی پاک نسل اپنے خون میں نہائے سو رہی ہے جن پر باد صبا چل رہی ہے۔ خدا کی قسم زینبؑ نے ہر دوست و دشمن کو رلا دیا (۱) اور مخدرات عصمت آہ فریاد کرنے لگیں اور اپنے چہروں پر طمانچے لگانے لگیں۔ (۲) حسین علیہ السلام اور ان کے اصحاب کی شہادت کے ایک دن (۳) بعد محلہ غاضرہ میں رہنے والے بنی اسد نے آپ لوگوں کے جسم کو سپرد لحد کیا۔ (۴)

امام حسین علیہ السلام کا سر ابن زیاد کے دربار میں حمید بن مسلم کا بیان ہے: عمر بن سعد نے مجھے بلایا اور اپنے گھر والوں کے پاس مجھے روانہ کیا تاکہ میں ان لوگوں کو خوش خبری دوں کہ اللہ نے اسے سلا متی کے ساتھ فتیاب کیا۔ میں آیا اور اس کے گھر والوں کو اس سے باخبر کیا۔ پھر میں پلٹ کر محل آیا تو دیکھا کہ ابن زیاد بیٹھا ہے اور اس وقت وہ لوگ جو سروں

۱۔ سبط بن جوزی نے اس کی روایت کی ہے۔ (ص ۲۵۶)

۲۔ ابو مخنف کا بیان ہے کہ مجھ سے ابو زہیر عبسی نے قرہ بن قیس تمیمی سے روایت کی ہے۔ (طبری، ج ۵، ص ۴۵۵)

۳۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے روایت نقل کی ہے۔ (طبری، ج ۵، ص ۴۵۵، ۴۵۴)

۴۔ شیخ مفید نے ارشاد، ص ۲۴۳ و ۲۴۹ پر اسی طرح مسعودی نے مروج الذهب، ج ۳، ص ۲ پر لکھا ہے: مشہور یہ ہے کہ شہادت کے تین دن بعد دفن کئے گئے اور یہ دفن کی انجام دہی امام سجاد علیہ السلام کی موجودگی میں ہوئی ہے جیسا کہ امام رضا علیہ السلام کے ہمراہ علی بن حمزہ کا منظرہ اس پر گواہ ہے۔ مقتل الحسین مقرر، ص ۴۱۵ کی طرف رجوع کریں۔

کو لے کر کربلا سے چلے تھے گروہ گروہ اس کے پاس آ رہے ہیں۔ قبیلہ کنندہ اسمہ سروں کے ہمراہ آیا جس کا سر براہ قیس بن اشعث تھا۔ ہوازن ۲۰ م سروں کے ہمراہ آئے جن کا سر براہ شمر بن ذی الجوشن تھا۔ قبیلہ تمیم ۷ م سروں کے ساتھ وارد ہوا، بنی اسد ۶ م سروں کے ہمراہ، مذحج ۷ م سر اور بقیہ ۷ م سر لے کر وارد ہوئے۔ اس طرح ستر (۷۰) سر ہو گئے۔ وہ سب کے سب عبید اللہ کے پاس آئے اور عام لوگوں کو بھی دربار میں آنے کی اجازت ملی تو داخل ہونے والوں کے ساتھ میں بھی داخل ہوا۔ میں نے دیکھا امام حسین علیہ السلام کا سر اس کے سامنے رکھا ہے اور وہ چھڑی سے دونوں دانتوں کے درمیان آپ کے لبوں سے بے ادبی کر رہا ہے۔ جب زید بن ارقم (۱) نے اسے دیکھا اور غور کیا کہ وہ اپنی شقاوتوں سے باز نہیں آ رہا ہے اور چھڑی سے دندان مبارک کو چھیڑے جا رہا ہے تو انھوں نے ابن زیاد سے کہا: ”أعل بھذا القضیب عن ہاتین الشفتین فوالذی لا الہ غیرہ لقد رایت شفتی رسول اللہ

صلی اللہ علیہ وآلہ وسلم علی ہاتین الشفتین یقبلہما! اس چھڑی کو ان دونوں لبوں سے ہٹالے، قسم ہے اس ذات کی جس کے علاوہ کوئی معبود نہیں، میں نے رسول خدا صلی اللہ علیہ وآلہ وسلم کو خود دیکھا ہے کہ آپ اپنے دونوں لبوں سے ان لبوں کو بوسہ دیا کرتے تھے۔

پھر وہ ضعیف العمر صحابہ ﷺ رسول خدا صلی اللہ علیہ وآلہ وسلم چیخ مار کر رونے لگا تو ابن زیاد نے کہا: خدا تمہاری آنکھوں کو گریاں رکھے! اگر بڑھاپے کی وجہ سے تیری عقل فاسد اور تو بے عقل و بے خرد نہ ہو گیا ہوتا تو میں تیری گردن اڑا دیتا۔ یہ سن کر زید بن ارقم وہاں سے اٹھے اور فوراً باہر نکل گئے۔

(۲)

۱۔ اہل کوفہ سے مخاطب ہو کر روز عاشور امام حسین علیہ السلام کے خطبہ کے ذیل میں ان کے احوال گزر چکے ہیں۔ سبط بن جوزی نے بخاری سے اور انھوں نے ابن سیرین سے روایت کی ہے کہ وہ کہتے ہیں: جب حسینؑ کا سر ابن زیاد کے سامنے طشت میں رکھا گیا تو اس نے آپ کے لبوں پر چھڑی مارنا شروع کیا۔ اس وقت وہاں پرنس بن مالک موجود تھے، وہ رونے لگے اور کہا: یہ رسول خدا سے سب سے زیادہ مشابہ تھے۔ (ص ۲۵۷)

۲۔ شیخ مفیدؒ نے ارشاد، ص ۲۴۳ پر اس کی روایت کی ہے۔

نکلتے وقت وہ یہی کہے جا رہے تھے: ”ملک عبد عبد آفا تخذ ہم تدا! انتم یا معشر العرب العبید بعد الیوم قتلتم ابن فاطمہ و امرتم بن مرجانہ! فھو یقتل خیارکم ویستعبد شرارکم فرضیتم بالذل! فبعداً لمن رضی بالذل!“ (۱) ایک غلام نے دوسرے غلام کو تخت حکومت پر بٹھایا اور ان لوگوں نے تمام مجرموں کو اپنا بنالیا۔ اے گروہ عرب آج کے بعد تم لوگ غلام ہو کیونکہ تم نے فرزند فاطمہ کو قتل کر دیا اور مرجانہ کے بیٹے کو اپنا امیر بنالیا۔ وہ تمہارے اچھوں کو قتل کرے گا اور تمہارے بروں کو غلام بنالے گا، تم لوگ اپنی ذلت و رسوائی پر راضی و خوشنود ہو، براہو اس کا جو رسوائی پر راضی ہو جائے۔ راوی کا بیان ہے کہ جب زید بن ارقم باہر نکلے اور لوگوں نے ان کی گفتار سنی تو کہنے لگے: خدا کی قسم زید بن ارقم نے ایسی بات کہی ہے کہ اگر ابن زیاد سے سن لے تو انھیں قتل کر دے گا۔

۱۔ سبط بن جوزی نے ص ۲۵۷ پر اس کی روایت کی ہے اور وہاں اضافہ کیا ہے کہ زید بن ارقم نے کہا: اے ابن زیاد! میں اس حدیث سے زیادہ سنگین حدیث تجھ سے بیان کر رہا ہوں کہ میں نے رسول اللہ صلی اللہ علیہ وآلہ وسلم کو اس حال میں دیکھا کہ حسن کو اپنے دائے زانو پر اور حسین کو اپنے بائیں زانو پر بٹھائے ہوئے تھے اور اپنے ہاتھ کو ان کے سر پر رکھ کر فرما رہے تھے: ”اللھم انی استودعک ایاھما وصالح المؤمنین“ خدا یا! میں ان دونوں کو اور ان کے باپ صالح المؤمنین کو تیری امانت میں سپرد کر رہا ہوں ”کلیف کان ودیعہ رسول اللہ صلی اللہ علیہ وآلہ وسلم عندک یا بن زیاد؟“ اے ابن زیاد! پیغمبر خدا صلی اللہ علیہ وآلہ وسلم کی یہ امانت تیرے پاس کس طرح موجود ہے؟ سبط بن جوزی نے پھر بیان کیا کہ ہشام بن محمد کا بیان ہے: جب ابن زیاد کے سامنے حسین علیہ السلام کا سر رکھا گیا تو کاہن اور پیشگوئی کرنے والوں نے اس سے کہا: اٹھو اور اپنے قدم ان کے منہ پر رکھو، وہ اٹھا اور اس نے اپنے قدم آپ کے دہن مبارک پر رکھ دیا، پھر زید بن ارقم سے کہا: تم کیسا دیکھ رہے ہو؟ تو زید بن ارقم نے کہا: خدا کی قسم میں نے رسول خدا صلی اللہ علیہ وآلہ وسلم کو وہاں اپنے لب رکھتے دیکھا ہے جہاں تو نے قدم رکھا ہے۔ سبط بن جوزی کا پھر بیان ہے کہ شعبی نے کہا: ابن زیاد کے پاس قیس بن عباد موجود تھا

ابن زیاد نے اس سے کہا میرے اور حسین علیہ السلام کے بارے میں تمہارا نظریہ کیا ہے؟ اس نے جواب دیا: قیامت کے دن ان کے جد، والد اور ان کی والدہ آکر ان کی شفاعت کریں گے اور تمہارا دادا، باپ اور تمہاری ماں مگر تمہاری سفارش کریں گی۔ یہ سن کر ابن زیاد غضب ناک ہو گیا اور اسے دربار سے اٹھادیا۔ سبط بن جوزی ہی نے طبقات ابن سعد سے روایت کی ہے کہ صاحب طبقات بن سعد کا بیان ہے: ابن زیاد کی ماں مرجانہ نے اپنے بیٹے سے کہا: اے خبیث تو نے فرزند رسول اللہ کو قتل کیا ہے؛ خدا کی قسم تو کبھی بھی جنت نہیں دیکھ پائے گا۔ (تذکرہ، ص ۲۵۹ و اکال فی التاريخ، ج ۴، ص ۲۶۵)

دربار ابن زیاد میں اسیروں کی آمد

جب امام حسین علیہ السلام کی بہنیں، خواتین اور بچے عبید اللہ بن زیاد کے دربار میں پہنچے تو زینب بنت فاطمہ بہت ہی معمولی لباس پہنے ہوئے تھیں اور غیر معروف انداز میں دربار میں وارد ہوئیں۔ کنیزی اور خواتین آپ کو چاروں طرف سے اپنی جھرمٹ میں لئے تھیں تاکہ کوئی آپ کو پہچان نہ سکے پھر آپ انھیں کے درمیان بیٹھ گئیں۔ عبید اللہ بن زیاد نے پوچھا: یہ بیٹھی ہوئی خاتون کون ہے؟ آپ نے کوئی جواب نہیں دیا تو اس نے تین بار اس سوال کی تکرار کی اور تینوں بار آپ نے اس سے تکلم نہیں کیا پھر آپ کی بعض کنیزوں نے کہا کہ یہ زینب بنت فاطمہ ہیں۔ یہ سن کر اس نے کہا: ”الحمد للہ الذی فضحکم و تقتلکم و اکذب أحد و یحکم!“ شکر ہے اس خدا کا جس نے تم لوگوں کو ذلیل کیا، قتل کیا اور تمہاری باتوں کو جھوٹا ثابت کیا! زینب کبریٰ نے جواب دیا: ”الحمد للہ الذی اگر مناب محمد صلی اللہ علیہ وآلہ وسلم و طہرنا تطہیراً لا کما تقول أنت انما یفتضح الفاسق و یکذب الفاجر“ شکر ہے اس خدا کا جس نے ہمیں محمد صلی اللہ علیہ وآلہ وسلم کے وسیلے سے عزت و کرامت عطا فرمائی اور ہمیں اس طرح پاک و پاکیزہ رکھا جو پاک و پاکیزہ رکھنے کا حق تھا؛ ایسا نہیں ہے جیسا تو کہہ رہا ہے، بے شک ذلیل فاسق ہے اور جھوٹ فاجر کا ثابت ہوتا ہے۔

ابن زیاد نے کہا: ”کیف رایت صنع اللہ باہل بیتک؟“ اپنے اہل بیت کے سلسلے میں اللہ کے سلوک کو کیسا محسوس کیا؟

زینب (علیہا السلام) نے جواب دیا: ”کتب علیہم القتل فبرزوا الی مضاجعہم، و سمیع اللہ لیک و ینصم فتاجون الیہ و تحاصمون عنده“ (۱) خداوند عالم نے اپنی راہ میں افتخار شہادت ان کے لئے مقرر کر دیا تھا تو ان لوگوں نے راہ حق میں اپنی جان نثار کر دی، اور غنقریب خدا تجھے اور ان کو یکجا اور تمہیں ان کے مد مقابل لا کر کھڑا کرے گا تو وہاں تم اس کے پاس دلیل پیش کرنا اور اس کے نزدیک خاصمہ کرنا۔

۱۔ شیخ مفید نے ارشاد ص ۲۴۳ پر یہ روایت بیان کی ہے۔ اسی طرح سبط ابن جوزی نے تذکرہ، ص ۲۵۸-۲۵۹، طبع نجف میں یہ روایت بیان کی ہے۔

ابن زیاد رسوا ہو چکا تھا اور اس کے پاس کوئی جواب نہ تھا لہذا وہ غضبناک اور بیجاں زدہ ہو کر بولا: ”قد أشفی اللہ نفسی من طاعتک والعصاة المرده من أہل بیتک!“ خدا نے تمہارے طغیان گر بھائی اور تمہارے خاندان کے سرکش باغیوں کو قتل کر کے میرے دل کو ٹھنڈا کر دیا۔

یہ سن کر فاطمہ کی لخت جگر رونے لگیں پھر فرمایا: ”المری لقد قتلت کھلی وأبرت اہلی وقطعت فرعی واجتنت أصلی! فان یشفیک هذا فقد اشفیت!“ قسم ہے میری جان کی تو نے ہمارے خاندان کے بزرگ کو قتل کیا ہے، ہمارے عزیزوں کے خون کو زمین پر بہایا، ہماری شانوں کو کاٹ ڈالا اور ہماری بنیادوں کو جڑ سے اکھاڑ پھینکنے کی کوشش کی، اگر اس سے تجھے خوشی ملی ہے تو خوش ہو لے۔

عبید اللہ بن زیاد احساس شکست کرتے ہوئے بولا: یہ تو بڑی قافیہ باز عورت ہے۔ (۱) میری جان کی قسم تیرا باپ بھی قافیہ باز شاعر تھا۔

اس کے جواب میں زینب سلام اللہ علیہا نے فرمایا: عورت کو قافیہ بازی سے کیا مطلب! ہمیں اس کی فرصت ہی کہاں ہے لیکن یہ دل کا درد اور اندوہ ہے جو زبان پر جاری ہو گیا۔

پھر ابن زیاد نے علی بن حسین علیہما السلام کی طرف نگاہ کی اور آپ سے بولا: تمہارا نام کیا ہے؟ (۲) امام علی بن الحسین (زین العابدین) نے جواب دیا: ”اُنا علی بن الحسین“ میں علی فرزند حسین ہوں۔

ابن زیاد نے کہا: کیا اللہ نے حسین کے بیٹے علی کو قتل نہیں کیا؟

یہ سن کر آپ خاموش ہو گئے تو ابن زیاد نے کہا: تمہیں کیا ہو گیا ہے، بولتے کیوں نہیں؟

علی بن الحسینؑ نے فرمایا: میرے ایک بھائی تھے ان کا نام بھی علی تھا جنہیں دشمنوں نے قتل کر دیا۔

ابن زیاد نے کہا: اسے اللہ ہی نے قتل کیا ہے۔ یہ سن کر پھر آپ خاموش ہو گئے تو ابن زیاد نے کہا: تمہیں کیا ہو گیا ہے بولتے کیوں نہیں؟

۱۔ طبری میں کلمہ شجاعہ و شجاعا آیا ہے یعنی بڑی بہادر خاتون ہے لیکن شیخ مفیدؒ نے ارشاد میں وہی لکھا ہے جو ہم نے یہاں ذکر کیا ہے۔ (ص ۲۴۲، طبع نجف) اور گفتگو کے سیاق و سباق سے یہی مناسب بھی ہے۔

۲۔ ابو مخنف کا بیان ہے کہ مجھ سے سلیمان بن ابی راشد نے حمید بن مسلم کے حوالے سے یہ روایت بیان کی ہے۔ (طبری، ج ۵، ص ۴۵۶-۴۵۷) علی بن الحسینؑ نے فرمایا: ”السلامتونی الانفس حین موتھا (۱) واما ان النفس ان تموت الا باذن اللہ“ (۲) خداوند متعال لوگوں کے مرتے وقت ان کی روحمیں (اپنی طرف) کھینچ لیتا ہے اور بغیر حکم خدا کے تو کوئی شخص مر ہی نہیں سکتا۔

ابن زیاد فحش ہو کر بولا: خدا کی قسم تو بھی انہیں میں کا ایک ہے، پھر اپنے دربار کے ایک جلاذ مری بن معاذ حمیری سے کہا: وائے ہو تجھ پر اس کو قتل کر دے، یہ سننے ہی آپ کی پھو بھی زینب آپ سے لپٹ گئیں اور فرمایا: ”یا ابن زیاد! حسب مائا مارویت من دمانا؟ وهل اُبقیت من اُحد اُواعنتقتہ و قالت: اُسالک باللہ ان کنت مومنًا۔ ان قتلتہ لملأ قتلتنی معہ!“ اے ابن زیاد! کیا ہمارے خاندان کی اس قدر تاراجی تیرے لئے کافی نہیں ہے؟ کیا تو ہمارے خون سے ابھی تک سیراب نہیں ہوا؟ کیا تو نے ہم میں سے کسی ایک کو بھی باقی رکھا ہے، پھر آپ نے اپنے جیتے کو گلے سے لگا لیا اور فرمایا: تجھ کو خدا کا واسطہ دیتی ہوں اگر تجھ میں ایمان کی بو باس ہے اور اگر تو انہیں قتل کرنا چاہتا ہے تو مجھے بھی ان کے ساتھ قتل کر دے۔

علی بن الحسین علیہ السلام نے آواز دی: ”ان کانت بینک و بینھن قرابۃ فابعث معھن رجلاً یقتلن بصحبۃ الاسلام“ اگر تو مجھے قتل کرنا چاہتا ہے تو اگر تیرے اور ان کے درمیان کوئی قرابت باقی ہے تو انہیں کسی متقی مرد کے ساتھ مدینہ روانہ کر دے۔

پھر ابن زیاد نے جناب زینبؑ اور امام سجادؑ کی طرف بڑے غور سے دیکھا اور بولا: تعجب ہے اس رشتہ داری اور قرابت داری پر، خدا کی قسم یہ چاہتی ہے کہ اگر میں اسے قتل کروں تو اس کے ساتھ اس کو بھی قتل کر دوں! اس جوان کو چھوڑ دو۔ (۳) و (۴)

پھر ابن زیاد نے امام حسین علیہ السلام کے سر کو نیزہ پر نصب کر دیا اور کوفہ میں اسے گھمایا جانے لگا۔ (۵)

۲۔ سورۃ آل عمران، آیت ۱۴۵

۳۔ ابو مخنف کہتے ہیں: سلیمان بن ابی راشد نے مجھ سے حمید بن مسلم کے حوالے سے روایت بیان کی ہے۔ (طبری، ج ۵، ص ۴۵۷)

۴۔ طبری نے ذیل المذیل میں بیان کیا ہے: علی بن الحسین جو (کربلا میں شہید ہونے والے علی بن الحسین سے) چھوٹے تھے نے فرمایا: جب مجھے ابن زیاد کے پاس لے جایا گیا تو اس نے کہا: تمہارا نام کیا ہے؟ میں نے جواب دیا: : علی بن الحسین تو اس نے کہا: کیا علی بن الحسین کو اللہ نے قتل نہیں کیا؟ میں نے جواب دیا: میرے ایک بھائی تھے جو مجھ سے بڑے تھے، دشمنوں نے انھیں قتل کر دیا۔ اس نے کہا: نہیں بلکہ اللہ نے اسے قتل کیا! میں نے کہا: ”اللہ توفی الألفس حین موتھا“ یہ سن کر اس نے میرے قتل کا حکم نافذ کر دیا تو زینب بنت علی علیہما السلام نے کہا: اے ابن زیاد! ہمارے خاندان کا اتنا ہی خون تیرے لئے کافی ہے! میں تجھے خدا کا واسطہ دیتی ہوں کہ اگر انھیں قتل کرنا ہی چاہتا ہے تو ان کے ساتھ مجھے بھی قتل کر دے! یہ سن کر اس نے یہ ارادہ ترک کر دیا۔ طبری نے ابن سعد (صاحب طبقات) سے نقل کیا ہے کہ انھوں نے مالک بن اسماعیل سے روایت کی ہے اور انھوں نے اپنے باپ شعیب سے اور انھوں نے منہال بن عمرو سے روایت کی ہے کہ وہ کہتے ہیں: میں علی بن الحسین علیہ السلام کی خدمت میں حاضر ہوا اور عرض کی: آپ نے صبح کس حال میں کی؟ خدا آپ کو صبح و سالم رکھے! انھوں نے جواب دیا: میں نے اس شہر میں تجھ جیسا بوڑھا اور بزرگ نہیں دیکھا جسے یہ معلوم نہ ہو کہ ہماری صبح کیسی ہوئی! اب جب کہ تمہیں کچھ نہیں معلوم ہے تو میں بتائے دیتا ہوں کہ ہم اپنی قوم میں اسی طرح صبح کی جس طرح فرعون کے زمانے آل فرعون کے درمیان بنی اسرائیل نے صبح کی۔ وہ ان کے لڑکوں کو قتل کر دیتا تھا اور عورتوں کو زندہ رکھتا تھا۔ ہمارے بزرگ اور سید و سردار علی بن ابیطالبؑ نے اس حال میں صبح کی کہ لوگ ہمارے دشمن کے دربار میں مقرب بارگاہ ہونے کے لئے منبروں سے ان پر سب و شتم کر رہے تھے۔ (اے منہال) قریش نے اس حال میں صبح کی کہ سارے عرب پر وہ صاحب فضیلت شمار ہو رہے تھے کیونکہ محمدؐ ان میں سے تھے۔ اس کے علاوہ ان کے پاس فضیلت کی کوئی چیز نہ تھی اور سارے عرب اس فضیلت کے معترف تھے اور سارے عرب تمام غیر عرب سے صاحب فضیلت شمار کئے جانے لگے کیونکہ محمدؐ عربی ان میں سے تھے؛ اس کے علاوہ ان کے پاس فضیلت کا کوئی ذریعہ نہیں تھا اور سارے عجم ان کی اس فضیلت کے معترف تھے۔ اب اگر عرب سچ بولتے ہیں کہ انھیں عجم پر فضیلت حاصل ہے کیونکہ محمدؐ ان میں سے تھے اور اگر قریش سچے ہیں کہ انھیں عرب پر فضیلت حاصل ہے کیونکہ محمدؐ ان میں سے ہیں تو اس اعتبار سے ہم اہل بیت ہیں اور ہمیں قریش پر فضیلت حاصل ہے کیونکہ محمدؐ ہمارے ہیں لیکن ہم لوگوں نے اس حال میں صبح کی کہ ہمارے حق کو چھین لیا گیا اور ہمارے حقوق کی کوئی رعایت نہ کی گئی۔ یہ ہمارا روزگار اور ہماری زندگی ہے، اگر تم نہیں جانتے ہو کہ ہم نے کیسے صبح کی تو ہم نے اس حال میں صبح کی۔

ابن سعد کا بیان ہے: مجھے عبدالرحمن بن یونس نے سفیان سے اور اس نے جعفر بن محمد علیہ السلام سے خبر نقل کی ہے کہ آپ نے فرمایا: علی بن الحسین (علیہ السلام) نے ۵۸ سال کی عمر میں دارفانی سے کوچ کیا۔ یہ اس بات کی دلیل ہے کہ علی بن الحسین کربلا میں اپنے باپ کے ہمراہ ۲۳ یا ۲۴ سال کے تھے۔ لہذا کہنے والے کا یہ قول صحیح نہیں ہے کہ وہ بچہ تھے اور ابھی ان کے چہرے پر ڈاڑھی بھی نہیں آئی تھی؛ لیکن وہ اس دن مریض تھے لہذا جنگ میں شرکت نہیں کی۔ کیسے ممکن ہے کہ ان کو ڈاڑھی تک نہ آئی ہو جب کہ ان کے فرزند ابو جعفر محمد بن علی (علیہما السلام) دنیا میں آچکے تھے۔ (ذیل

المذیل، ص ۶۳۰، طبع دارالمعارف بحوالہ طبقات ابن سعد، ج ۵ ص ۲۱۱-۲۱۸، ارشاد، ص ۲۴۴) سبط بن جوزی نے اصل خبر کو بطور مختصر بیان کیا ہے۔ (ص ۲۵۸، طبع نجف)

۵۔ ابو مخنف نے اس طرح روایت کی ہے۔ (طبری، ج ۵، ص ۴۵۹)

عبداللہ بن عقیف کا جہاد

مسجد میں نماز جماعت کا اعلان ہوا لوگ آہستہ آہستہ مسجد اعظم میں جمع ہونے لگے۔ ابن زیاد منبر پر گیا اور بولا: ”الحمد للہ الذی انظر الحق وأهله ونصر أمير المؤمنين يزيد بن معاوية وحزبه و قتل الکذّاب ابن الکذّاب الحسین بن علی و شیعته“ حمد و ثنا اس خدا کی جس نے حق اور اس کے اہل کو آشکار کیا اور امیر المؤمنین یزید بن معاویہ اور ان کے گروہ کی مدد و نصرت فرمائی اور کذاب بن کذاب حسین بن علی اور اس کے پیروؤں کو قتل کیا۔ ابھی ابن زیاد اپنی بات تمام بھی نہ کر پایا تھا کہ عبداللہ بن عقیف ازدی غامدی اس کی طرف بڑھے۔ آپ علی کرم اللہ وجہہ کے پیروؤں میں شمار ہوتے تھے۔ آپ رات تک مسجد سے جدا نہیں ہوتے تھے بلکہ وہیں عبادتوں میں مشغول رہتے تھے۔ (۱) جب آپ نے ابن زیاد کی بات سنی تو فرمایا: ”ان الکذّاب وابن الکذّاب أنت وأبوک، والذی ولّاک وابوہ یابن مرجانة (۲) اتقتلون أبناء النیسین و تتکلمون بکلام الصدیقین!“ جھوٹا اور جھوٹے کا بیٹا تو اور تیرا باپ ہے اور وہ جس نے تجھ کو والی بنایا اور اس کا باپ ہے، اے مرجانہ کے بیٹے! کیا تم لوگ انبیاء کے فرزندوں کو قتل کر کے راست بازوں جیسی بات کرتے ہو!

یہ سن کر ابن زیاد پکارا: اسے میرے پاس لاؤ! یہ سنتے ہی اس کے اوباش سپاہی آپ پر جھپٹ پڑے اور آپ کو پکڑ لیا۔ یہ دیکھ کر آپ نے قبیلہ ”ازد“ کو آواز دی: ”یا مبرور“ اے نیکو کار! یہ سن کر قبیلہ

۱۔ جنگ جمل میں حضرت علی علیہ السلام کے ہمراہ نبرد آزمائی میں آپ کی بائیں آنکھ جاتی رہی۔ جنگ صفین میں کسی نے آپ کے سر پر ایک وار کیا اور پھر دوسرا وار آپ کی ابرؤں پر کیا جس سے آپ کی دوسری آنکھ بھی جاتی رہی۔ (طبری، ج ۵، ص ۴۵۸، ارشاد، ص ۲۴۴) اور سبط بن جوزی نے اس خبر کو بطور مختصر ذکر کیا ہے۔ (ص ۲۵۹)

۲۔ مرجانہ فارسی کے ”مہرگانہ“ سے معرب ہے۔ یہ ابن زیاد کی ماں ہے۔ یہ ایک قسم کی گالی تھی۔ کہا جاتا ہے کہ یہ ایران کے شہر خوزستان کی رہنے والی تھی۔

”ازد“ کے جوان آگے بڑھے اور آپ کو ان لوگوں کے چنگل سے نکالا اور آپ کے گھر پہنچا دیا۔ (۱) ماحول ٹھنڈا ہو گیا تو ابن زیاد نے پھر آپ کی گرفتاری کا حکم صادر کیا اور جب آپ کو گرفتار کر لیا تو قتل کر کے آپ کو کوفہ کے مقام سبجہ پر لٹکانے کا حکم دیا لہذا آپ کی لاش وہیں پر لٹکی رہی۔ (۲)

۱۔ اس وقت عبدالرحمن بن مخنف ازدی وہیں بیٹھا تھا۔ اس نے کہا: وائے ہو! تو نے خود کو بھی ہلاکت میں ڈالا اور اپنی قوم کو بھی ہلاکت میں مبتلا کر دیا۔ (طبری، ج ۵، ص ۴۵۹) یہ ابو مخنف کے باپ کے بچپا ہیں کیونکہ ان کے بھائی سعید ابو مخنف کے دادا ہیں۔ اس سے پہلے انھوں نے صفین میں شرکت کی ہے اور معاویہ کی غارت گریوں کا مقابلہ کیا ہے جیسا کہ طبری نے ج ۵، ص ۳۳ پر ذکر کیا ہے۔

۶۶ھ میں مختار کے قیام کے وقت یہ عبداللہ بن مطیع عدوی کے ہمراہ تھے جو ابن زبیر کی جانب سے کوفہ کا والی تھا۔ عبداللہ بن مطیع نے ان کو ایک لشکر کے ساتھ جبائے الصائدین تک روانہ کیا۔ (طبری، ج ۶، ص ۹۱۸) یہ ان مشیروں میں سے ہیں جو اسے مشورہ دیا کرتے تھے کہ کوفہ سے تاج چلا جائے۔ (ج ۶، ص ۳۱) یہ مختار پر خروج کو ناپسند کرتے تھے لیکن جب اصرار ہوا تو خروج کرنے والوں کے ساتھ نکل پڑے (طبری، ج ۶، ص ۴۴) تو وہاں فرات پر جنگ کی یہاں تک کہ ناتواں ہو گئے تو لوگ انہیں اٹھالے گئے (طبری، ج ۶، ص ۵۱) پھر بصرہ میں یہ ان لوگوں کے ہمراہ جو اشراف کوفہ میں سے نکلے تھے مصعب بن زبیر سے ملحق ہو گئے۔ (ج ۶، ص ۵۹) مصعب نے انہیں کوفہ روانہ کر دیا۔ یہ ۶۷ھ کی بات ہے۔ مقصد یہ تھا کہ لوگوں کو ابن زبیر کی بیعت کے لئے مدعو کریں اور لوگوں کو مصعب کی طرف لے جائیں۔ (ج ۶، ص ۹۶) مختار سے جنگ میں یہ مصعب کے ساتھ تھے۔ (ج ۶، ص ۱۰۴) ۷۴ھ میں عمید الملک بن مروان کے زمانے میں والی بصرہ بشر بن مروان کی طرف سے ”ازارقہ“ کے خوارج سے جنگ کی تھی (ج ۶، ص ۱۹) اور انھیں کازرون تک بھگادیا تھا۔ ان لوگوں نے خوب مقابلہ کیا یہاں تک کہ کچھ لوگوں کے علاوہ ان کے سب ساتھی بھاگ کھڑے ہوئے پس یہ لڑتے رہے یہاں تک کہ ۷۵ھ میں قتل کر دئے گئے۔ (ج ۶، ص ۲۱۲)

۲۔ یہ حمید بن مسلم کا بیان ہے۔ (طبری، ج ۵، ص ۴۵۸)

شہداء کے سر اور اسیروں کی شام کی طرف روانگی

شہداء کے سر اور اسیروں کی شام کی طرف روانگی

ابن زیاد نے زخر بن قیس (۱) کو آواز دی۔ اس کے ہمراہ ”ابو بردہ بن عوف ازدی“ اور ”طارق بن ظبیان ازدی“ بھی تھے۔ اس نے ان لوگوں کے ہمراہ امام حسین علیہ السلام اور ان کے اصحاب کے سروں کو یزید بن معاویہ کے پاس روانہ کر دیا (۲) پھر امام حسین علیہ السلام کی خواتین اور بچوں کو چلنے کا حکم دیا اور علی بن حسین علیہ السلام کے لئے حکم دیا کہ ان کی گردن میں طوق و زنجیر ڈال دی جائے اور ان سب کو ”محضر بن ثعلبہ عاتزی قرشی“ (۳) اور شمر بن ذی الجوشن کے ہمراہ روانہ کیا۔ یہ دونوں اہل حرم کو لے کر چلے یہاں تک کہ یزید کے پاس پہنچ گئے۔ (۴) جیسے ہی یہ سر یزید کے سامنے رکھے گئے اس نے کہا :

يَفْلُتُنْ هَامًا مِنْ رِجَالِ اَعْرَۃٍ

علینا و ہم کانوا اَعْقًا وَاَظْلَمًا (۵) و (۶)

ان مردوں کے سر دو نیم کر دئے جو ہمارے لئے تسلی و تشفی کا باعث ہے وہ لوگ عامل جنایت اور ظلم کے خوگر تھے۔

۱۔ زحر بن قیس جعفی کندی کا ان لوگوں میں شمار ہوتا ہے جنہوں نے جناب حجر بن عدی کندی کے خلاف گواہی دی تھی۔ (طبری، ج ۵، ص ۲۷۰)

۶۶ھ میں ابن مطیع کے ہمراہ مختار کے خلاف نبرد آزما تھا۔ اس کی طرف سے یہ دشت کندہ کی طرف لشکر کا سربراہ بن کر گیا تھا۔ (ج ۶، ص ۱۸) اس نے خوب جنگ کی یہاں تک کہ یہ اور اس کا بیٹا فرات کے پاس کمزور ہو کر گر گئے۔ (طبری، ج ۶، ص ۵۱) ۶۷ھ میں یہ مصعب بن زبیر کے ہمراہ مختار سے جنگ میں شریک تھا۔ مصعب نے فوج کا سردار بنا کر اسے دشت ”مراد“ روانہ کیا۔ (ج ۶، ص ۱۰۵)

۷۱ھ میں عبدالملک نے عراق کے مروانیوں میں سے جن لوگوں کو خط لکھا تھا ان میں سے ایک یہ بھی ہے۔ ان لوگوں نے اس خط کا مثبت جواب دیا اور مصعب کو چھوڑ دیا۔ (طبری، ج ۶، ص ۶۵۶) ۷۲ھ میں خوارج سے جنگ میں یہ قبیلہ مذحج اور اسد کا سربراہ تھا۔ (طبری، ج ۶، ص ۱۹۷) ۷۶ھ میں اس نے حجاج کی طرف رخ کیا اور اس کے ایک ہزار آٹھ سو کے رسالہ میں داخل ہو

.....

گیا جو شیبہ خارجی سے لڑنے جا رہا تھا۔ اس نے شیبہ سے خوب لڑائی لڑی لیکن آخر میں شیبہ نے اسے مجروح کر کے گرا دیا اور یہ اسی مجروح حالت میں حجاج کے پاس پلٹ آیا۔ (طبری، ج ۶، ص ۲۴۲) اس لعنۃ اللہ علیہ کے سلسلے میں یہ آخری خبر ہے اس کے بعد اس کا کوئی سراغ نہیں ملتا۔

۲۔ ہشام کا بیان ہے: مجھ سے عبداللہ بن یزید بن روح بن زبابہ جذامی نے اپنے باپ کے حوالے سے اور اس نے غازی بن ربیعہ جرشہمی سے روایت کی ہے کہ وہ کہتا ہے: خدا کی قسم میں دمشق میں یزید بن معاویہ کے پاس موجود تھا کہ اسی اثناء میں زحر بن قیس آیا اور یزید بن معاویہ کی خدمت میں حاضر ہوا۔ یزید نے اس سے کہا: وائے ہو تجھ پر تیرے پیچھے کیا ہے؟ اور تیرے پاس کیا ہے؟ اس نے جواب دیا: اے امیر المومنین! آپ کے لئے خوشخبری ہے، اللہ نے آپ کو فتح دی اور آپ کی مدد کی۔ حسین بن علی (علیہ السلام) اپنے خاندان کے ۱۸ افراد اپنے چاہنے والے ۶۰ افراد کے ساتھ ہماری طرف آئے۔ ہم ان کے پاس گئے اور ان سے سوال کیا کہ وہ تسلیم محض ہو جائیں اور امیر عبید اللہ بن زیاد کے حکم کو قبول کر لیں تو جنگ کے لئے آمادہ ہو جائیں۔ ان لوگوں نے تسلیم ہونے کے بجائے جنگ کو قبول کیا لہذا ہم نے طلوع خورشید سے ان پر حملہ شروع کیا اور انھیں چاروں طرف سے گھیر لیا۔ تلواریں ان کے سروں پر چمکنے لگیں اور وہ سب کے سب قتل کر دیئے گئے۔ اب وہاں ان کے بے سر جسم برہنہ پڑے ہیں، ان کے کپڑے خون سے آغشتہ، رخسار غبار آلود اور آفتاب کی تپش میں ان کا جسم ہے، ان پر ہوائیں چل رہی ہیں اور ان کے زائرین عقاب ہیں اور وہ وہیں بتی ریتی پر پڑے ہیں۔ (طبری، ج ۵، ص ۴۶۰، ارشاد، ص ۲۵۴، تذکرہ، ص ۲۶۰)

۳۔ ۱۳ھ میں جنگ قادسیہ میں اور اس سے پہلے یہ موجود تھا اور اس سے ان اخبار کی روایت کی جاتی ہے۔ (طبری، ج ۳، ص ۴۶۵-۴۷۷، ارشاد، ص ۲۵۴)

۴۔ یہ ابو مخنف کی روایت ہے۔ (طبری، ج ۵، ص ۴۵۹)

۵۔ یہ حصین بن ہمام مری کے مفضلیات قصائد میں سے ایک قصیدہ کا شعر ہے جیسا کہ دیوان حماسہ میں موجود ہے۔

۶۔ ابو مخنف نے کہا: مجھ سے صقعب بن زہیر نے یزید کے غلام قاسم بن عبدالرحمن سے یہ روایت نقل کی ہے۔ (طبری، ج ۵، ص ۴۶۰، ارشاد،

ص ۲۴۶، طبع نجف، مروج الذهب، ج ۳، ص ۷۰ و تذکرۃ الخواص، ص ۲۶۲) سبط بن جوزی نے زہری سے روایت کی ہے کہ اس نے کہا: جب شہداء کے سر آئے تو یزید جیروں کی تماشا گاہ پر موجود تھا، وہیں پر اس نے یہ اشعار کہے:

لمادت تلك المحمول وأثرت

تلك الشموس على ربي جيرون

نعب الغراب فقلت خ اولاتخ

فلقد قضيت من الغريم ديوني

جب وہ قافلے آشکار ہوئے اور وہ خورشید جیروں کی بلندی پر چمکنے لگے تو کوئے نے چیخنا شروع کیا؛ میں نے کہا: اب چاہے تو فریاد کریا نہ کر؛ میں نے تو اپنے

قرض دار سے اپنا حساب چکنا کر لیا ہے۔ سبط بن جوزی کا بیان ہے: تمام روایتوں میں یزید

یہ سن کر یحییٰ بن حکم، مروان بن حکم (۱) کے بھائی نے کہا:

لھام بجنب الطفت أدنى قرابة

من ابن زياد العبد ذي الحسب الوغل

سمة أمسي نسلها عدد الحصی

وبنت رسول اللہ لیس لھانسل

شہداء کی زیاد کے بے اصل و نسل بیٹے سے نزدیکی قرابت تھی، سمیہ کی نسل ریگزاروں کے برابر ہو گئی اور رسول اللہ کی بیٹی کی کوئی نسل باقی نہ بچی۔

یہ سن کر یزید بن معاویہ نے یحییٰ بن حکم کے سینے پر ایک ہاتھ مارا اور کہا: چپ رہ! (۲) پھر لوگوں

سے یہ مشہور ہے کہ جب سر حسین اس کے سامنے آیا تو سارے اہل شام وہاں جمع تھے اور وہ چوب خیزان سے آپ کے سر کے ساتھ بے ادبی کر رہا تھا اور

ابن زبیری کے اشعار پڑھ رہا تھا:

ليت أشياخي بد ر شهدوا

جزع الخزرج من وقع الأسل

قد قتلنا القرن من سادا تھم

وعد لناہ بدر فاعتدل

اے کاش! ہمارے وہ بزرگان ہوتے جو جنگ بدر میں مارے گئے تو وہ شمشیر و نیزہ کے چلنے سے خزع کی آہ زاری کو مشاہدہ کرتے، ہم نے ان کے

بزرگوں کو قتل کر دیا اور بدر کا حساب بے باق کر لیا۔ سبط بن جوزی کا بیان ہے: شعبی نے اس کا اضافہ کیا ہے:

لعبت هاشم بالملك فلا

خبر جاء ولا وحي نزل

لست من خندق ان لم اتقم

من بنی احمد ماکان فعل

بنی ہاشم نے تو حکومت کے لئے ایک کھیل کھیلا تھا اور نہ تو کوئی خبر آئی اور نہ کوئی وحی نازل ہوئی تھی؛ فرزند ان احمد (صلی اللہ علیہ وآلہ وسلم) نے جو کام کیا اگر میں اس کا بدلہ نہ لوں تو خندق کی اولاد نہیں، پھر قاضی بن ابی یعلیٰ نے احمد بن حنبل کے حوالے سے حکایت کی ہے کہ انھوں نے کہا: اگر یہ خبر یزید کے سلسلے میں صحیح ہے تو وہ فاسق تھا اور مجاہد نے کہا: وہ منافق تھا۔ (تذکرہ، ص ۲۶۱)

۱۔ یہ اپنے بھائی مروان بن حکم کے ہمراہ جنگ جمل میں بصرہ میں موجود تھا اور وہاں مجروح ہو گیا تو شکست کھا کر بھاگا یہاں تک کہ معاویہ سے ۳۷ھ میں ملحق ہو گیا۔ (طبری، ج ۵، ص ۵۳۵) ۷۵ھ میں اپنے بھائی کے لڑکے عبدالملک بن مروان کے زمانے میں مدینہ کا والی بن گیا۔ (طبری، ج ۶، ص ۲۰۲) ۷۸ھ تک اسی عہدہ پر باقی رہا پھر عبدالملک نے اسے ایک جنگ میں روند کیا۔ (ج ۶، ص ۳۲۱) اس کے سلسلے میں آخری خبر یہی ہے۔ ہاں اس نے اپنی بیٹی ام حکم کی شادی ہشام بن عبدالملک سے کر دی تھی۔ (طبری، ج ۷، ص ۶۷۱)

۲۔ ابو مخنف نے کہا: مجھ سے ابو جعفر عیسیٰ نے ابو عمارہ عیسیٰ سے روایت کی ہے۔ (طبری، ج ۵، ص ۴۶۰) انانی میں ابو الفرج نے بھی اس کی روایت کی ہے۔ (ج ۱۲، ص ۷۴، ارشاد، ص ۲۴۶، طبع نجف) سبط بن جوزی نے ص ۲۶۲ پر حسن بصری سے روایت کی ہے کہ انھوں نے کہا: یزید نے حسین کے سر پر اس جگہ ضرب لگائی جہاں پر رسول خدا صلی اللہ علیہ وآلہ وسلم بوسہ لیا کرتے تھے اور پھر اس شعر سے تمثیل کی:

سے ءامسی نسلھاعدالحصی

وبنت رسول اللہ لیس لھانسل

اے سمیہ تیری نسل تو عدد میں سنگریزوں کے مانند ہو گئی لیکن بنت رسول اللہ کی نسل باقی نہ بچی۔

کو آنے کی اجازت دی گئی۔ لوگ دربار میں داخل ہو گئے۔ اس وقت حسینؑ کا سر یزید کے سامنے تھا اور یزید کے ہاتھ میں ایک چھڑی تھی جس سے وہ آپ کے گلوئے مبارک کو چھیڑ رہا تھا۔

یہ حال دیکھ کر ابو برزہ اسلمی (۱) صحابی رسول خدا صلی اللہ علیہ وآلہ وسلم نے کہا: کیا تو اپنی چھڑی سے حسینؑ کے گلوئے مبارک سے بے ادبی کر رہا ہے، خدا کی قسم تیری چھڑی اس گلوئے مبارک اور دہن مبارک سے متصل ہو رہی ہے جہاں میں نے بار بار رسول خداؐ کو بوسہ دیتے دیکھا ہے۔ اے یزید تو قیامت کے دن اس حال میں آئے گا کہ تیرا شفیع ابن زیاد ہو گا اور یہ قیامت کے دن اس حال میں آئیں گے کہ ان کے شفیع محمد صلی اللہ علیہ وآلہ وسلم ہوں گے۔

پھر ابو برزہ اٹھے اور دربار سے باہر آ گئے۔ ابو برزہ کی یہ گفتار ہند بنت عبداللہ بن عامر بن کریم (۲) نے سن لی۔ یہ یزید کی بیوی تھی اس نے فوراً چادر اوڑھی اور باہر دربار میں نکل آئی اور کہا: اے امیر المومنین! کیا یہ حسینؑ ابن فاطمہ بنت رسول کا سر ہے؟ یزید نے جواب دیا ہاں! رسول اللہ کے نواسہ اور قریش کی بے نظیر و برگزیدہ شخصیت پر نالہ و شیون اور سوگواری کروا بن زیاد نے ان کے سلسلے میں عجلت سے کام لیا اور انھیں قتل کر دیا، خدا اسے قتل کرے!

۱۔ فتح مکہ میں یہ رسول خدا صلی اللہ علیہ وآلہ وسلم کے ہمراہ تھے۔ آپ عبداللہ بن خطل مرتد کے قتل میں شریک تھے جس کے خون کو رسول خدا نے

مباح قرار دے دیا تھا۔ (طبری، ج ۳، ص ۶۰) ۲۰ھ میں مصر کی فتح میں یہ عمرو عاص کے ہمراہ تھے۔ (طبری، ج ۴، ص ۱۱) آپ کے اعتراض کی خبر طبری نے ابو جعفر امام محمد باقر علیہ السلام کے حوالے سے بھی نقل کی ہے جس کے راوی عمار دہنی ہیں۔ (طبری، ج ۵، ص ۳۹۰) مسعودی نے مروج الذهب ج ۳، ص ۱ پر روایت کی ہے کہ انھوں نے کہا: یزید اپنی چھڑی کو اٹھالے، خدا کی قسم میں نے بارہا دیکھا ہے کہ رسول خدا ان لبوں کو بوسہ دیا کرتے تھے۔ سبط بن جوزی نے بھی اس کی روایت کی ہے پھر بلاذری کے حوالے سے ذکر کیا ہے کہ یزید کے سامنے جس نے یہ جملہ کہا وہ انس بن مالک تھے، پھر اس کو بیان کرنے کے بعد کہا کہ یہ غلط ہے کیونکہ انس کو فہ میں ابن زیاد کے پاس تھے جیسا کہ ہم نے ذکر کیا ہے۔ (ص ۲۶۲، طبع نجف)

۲۔ عثمان نے انہیں سبستان سے کابل روانہ کیا تھا تو اس نے ۲۴ھ میں اسے فتح کر لیا۔ (طبری، ج ۴، ص ۲۴۲) پھر وہاں سے معزول کر کے ۲۹ھ میں ابو موسیٰ اشعری کے بعد بصرہ کا والی بنایا۔ اس وقت اس کی عمر ۲۵ سال تھی۔ یہ عثمان بن عفان کے ماموں زاد بھائی تھا۔ (طبری، ج ۴، ص ۲۶۲) اس نے فارس کو فتح کیا۔ (طبری، ج ۴، ص ۲۶۵) ۳۱ھ میں خراسان کی طرف روانہ

یجلیبن حکم نے کہا: تم نے اپنے اس فعل سے قیامت کے دن اپنے اور محمد کے درمیان پردہ حائل کر دیا اور تم لوگ ایک امر پر کبھی بھی یکجا نہیں ہو گے اور ان کی شفاعت سے دور رہو گے۔ یہ کہہ کر وہ اٹھا اور باہر چلا گیا۔ (۱) دربار کی سجاوٹ کے بعد یزید جب دربار میں بیٹھا تو اس نے اہل شام کے اشراف کو بلایا اور وہ سب کے سب اس کے اطراف میں ادھر ادھر بیٹھ گئے پھر حکم دیا کہ علی بن الحسین زین العابدین (علیہ السلام) اور امام حسین (علیہ السلام) کی خواتین اور بچوں کو دربار میں لایا جائے۔ حکم کی

ہوا اور ”ابر شہو“، ”طوس“، ابیورد اور نسا کو فتح کیا۔ یہاں تک کہ سرخس پہنچ گیا اور اہل ”مرو“ سے صلح کی۔ (ج ۴، ص ۳۰۰) بصرہ میں زیاد بن سمیہ کو اپنا جانشین بنایا۔ (طبری، ج ۴، ص ۳۰۱) ۲۳ھ میں ابن عامر نے مرو، طالقان، فاریاب، گرگان اور طخارستان کو فتح کیا۔ (طبری، ج ۴، ص ۳۰۹) اسی طرح ہراہ اور بادغیس کو بھی فتح کیا۔ (طبری، ج ۴، ص ۳۱۴) ۳۴ھ میں عثمان نے اس سے ان لوگوں کے سلسلے میں مشورہ لیا جو عثمان سے انتقام لینا چاہتے تھے تو اس نے مشورہ دیا کہ ان لوگوں کو جنگ میں بھیج دو۔ (طبری، ج ۴، ص ۳۳۳) ۳۵ھ میں عثمان نے اسے خط لکھا کہ وہ اہل بصرہ کو عثمان کے دفاع کے لئے آمادہ کرے۔ ابن عامر نے عثمان کے خط کو لوگوں کے سامنے پڑھا تو لوگ فوراً عثمان کی طرف چل پڑے یہاں تک کہ ربذہ کے مقام پر پہنچے تو انھیں خبر ملی کہ عثمان قتل کر دیئے گئے پھر وہ لوگ پلٹ گئے۔ (طبری، ج ۴، ص ۳۶۸) ۳۵ھ میں عثمان قتل کئے گئے، اس وقت ابن عامر بصرہ کا حاکم تھا۔ (طبری، ج ۴، ص ۴۲۱) اور وہاں سے وہ حجاز آ گیا اور طلحہ، زبیر، سعید بن عاص، ولید بن عقبہ اور بقیہ بن امیہ بھی وہیں تھے؛ ایک طویل گفتگو کے بعد ان کے بزرگوں کی رائے یہ ہوئی کہ بصرہ چلیں لیکن بعض کی رائے یہ تھی کہ شام چلیں لیکن اسے ابن عامر نے رد کر دیا اور کہا: شام سے تمہارے لئے وہ شخص کفایت کرے گا جو مستدام اسی کے علاقہ میں ہو۔ ان لوگوں کو طلحہ کی تمنا تھی اور عایشہ و حفصہ کا مثبت جواب ان کا پشت پناہ تھا لیکن عبداللہ بن عمر نے انھیں منع کر دیا تھا اور اس نے کہا: میرے ساتھ فلاں فلاں ہیں تو سب اس کے ساتھ آمادہ ہو گئے۔ (طبری، ج ۴، ص ۴۵۱)

جنگ جمل میں یہ زخمی ہو کر شام کی طرف بھاگ گیا۔ (طبری، ج ۴، ص ۵۳۶) اسی کے ہمراہ معاویہ نے امام حسن علیہ السلام کے پاس صلح کے لئے ایک وفد روانہ کیا تھا۔ (طبری، ج ۵، ص ۱۵۹) پھر معاویہ نے اسے دوبارہ بصرہ کا والی بنادیا۔ (طبری، ج ۵، ص ۲۱۲) اور اپنی بیٹی ہند بنت معاویہ سے اس کی شادی کر دی۔ اس نے زیاد کے ساتھ معاویہ کی نسبت پر اعتراض کیا تو معاویہ اس پر ناراض ہو گیا پھر یزید نے اس کی سفارش کی۔ (طبری، ج ۵، ص ۲۱۴) طبری نے یہ ذکر نہیں کیا ہے کہ یزید نے کب اس کی بیٹی ہند سے شادی کی لیکن ظاہر یہی ہے کہ جب ابن عامر نے یزید کی بہن ہند سے شادی کی

ٹھیک اسی وقت یزید نے اس کی بیٹی سے شادی کی۔ اس عورت سے یزید کو ایک لڑکا بناام عبد اللہ تھا۔ اور اس عورت کی کنیت ام کلثوم تھی۔ (طبری ج ۵، ص ۵۰) ۶۴ھ میں یزید کی ہلاکت اور بصرہ سے ابن زیاد کے فرار کے بعد اہل بصرہ کے ایک گروہ نے ابن زبیر کی ولایت سے ایک ماہ قبل اس کے بیٹے عبد الملک بن عبد اللہ بن عامر کو بصرہ کا حاکم بنا دیا۔ (طبری، ج ۵، ص ۵۲)

۱۔ ابو مخنف نے کہا: مجھ سے ابو حمزہ ثمالی نے قاسم بن نجیب کے حوالے سے روایت کی ہے۔ (طبری، ج ۵، ص ۶۵) تعیل ہوئی اور خاندان رسالت کو دربار میں اس حال میں وارد کیا گیا کہ سب کے سب آپ لوگوں کو غور سے دیکھ رہے تھے پھر آپ لوگوں کو اس کے سامنے بیٹھا دیا گیا۔ اس نے خاندان رسالت کو اس بری حالت میں دیکھا تو کہنے لگا ابن مر جانہ کا خدا برا کرے! اگر تمہارے اور اس کے درمیان کوئی رشتہ داری اور قرابت داری ہوتی تو وہ تم لوگوں کے ساتھ ایسا نہ کرتا اور اس حال میں نہ بھیجتا۔

پھر یزید نے علی بن الحسین زین العابدین علیہ السلام کو مخاطب کر کے کہا: اے علی! تمہارے باپ نے میرے ساتھ قطع رحم اور میرے حق کو پامال کیا اور حکومت پر مجھ سے جھگڑا کیا تو اللہ نے ان کے ساتھ وہی کیا جو تم نے دیکھا۔

یہ سن کے آپ نے یزید کو جواب دیا: ”مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا...“ (۱) جتنی مصیبتیں روئے زمین پر اور خود تم لوگوں پر نازل ہوتی ہیں (وہ سب) قبل اس کے کہ ہم انھیں پیدا کریں کتاب (لوح محفوظ) میں لکھی ہوئی ہیں۔ یہ سکر یزید نے جواب دیا: ”وَمَا أَصَابَكُمْ مِنْ مُّصِيبَةٍ فَبِمَا كَسَبَتْ أَيْدِيكُمْ وَأَنْتُمْ لَا تَعْلَمُونَ“ (۲) و (۳)

۱۔ سورہ حدید آیت ۲۲، ابو الفرج نے اس کے بعد ایک آیت کا اور اضافہ کیا۔ ”ان ذالک علی المدیسیہ لکھتا اسو علی ما فاکم ولا تفرحوا بما آتاکم والمدیسیہ کل مختل فحور“ (مقاتل الطالسیین) سبط بن جوزی نے بھی اس کی روایت کی ہے اور پھر کہا ہے: علی بن الحسین اور ان کی خواتین کو رسیوں میں جکڑا گیا تھا تو علی (امام زین العابدین علیہ السلام) نے آواز دے کر فرمایا: ”یا یزید ما ظنک برسول اللہ اور انا موثقین فی الجبال عرایا علی أفتاب الجمال“ اے یزید رسول اللہ کے سلسلے میں تیرا کیا گمان ہے اگر وہ ہمیں رسیوں میں جکڑاؤ تو ان کی برہنہ پشت پر دیکھیں گے تو ان پر کیا گزرے گی؟ جب امام نے یہ جملہ فرمایا تو سب رونے لگے۔ (تذکرہ، ص ۲۶۲)

۲۔ سورہ شوریٰ آیت ۳۰، ابو الفرج نے روایت کی ہے کہ یزید نے پہلے اس آیت کو پڑھا پھر امام علیہ السلام نے سورہ حدید کی آیہ ۲۲ سے اس کا جواب دیا اور یہی زیادہ مناسب ہے۔

۳۔ ابو مخنف کا بیان ہے۔ (طبری، ج ۵، ص ۶۱ و ارشاد، ص ۲۶۶، طبع نجف)

اور جو مصیبت تم پر پڑتی ہے وہ تمہارے اپنے ہی ہاتھوں کا کرتوت ہے اور (اس پر بھی) وہ بہت کچھ معاف کر دیتا ہے۔

فاطمہ بنت علی (علیہ السلام) (۱) سے مروی ہے کہ آپ فرماتی ہیں: جب ہم لوگوں کو یزید بن معاویہ کے سامنے بیٹھا گیا تو ایک سرخ پوست شامی جو یزید کے پاس کھڑا تھا بولا: اے امیر المؤمنین! اسے مجھے ہبہ کر دیجئے۔ یہ کہہ کر اس نے میری طرف اشارہ کیا تو میں ڈر کر لرزنے لگی اور ذرا کنارے ہٹ گئی اور میں نے یہ گمان کیا کہ یہ کام ان کے لئے ممکن ہے اور میں نے اپنی بہن زینبؓ کے کپڑے کو پکڑ لیا جو عمر میں مجھ سے بڑی نیز مجھ سے زیادہ عاقل تھیں۔ انھیں معلوم تھا کہ ایسا نہیں ہو سکتا لہذا اس سے کہا: ”کذبت والدو لو موت! ما ذالک لک ولا لہ!“ خدا کی قسم تو جھوٹا اور قابل ملامت ہے،

یہ حق نہ تو تجھے حاصل ہے نہ ہی یزید کو! یہ سن کر یزید غضبناک ہو گیا اور بولا: خدا کی قسم تو جھوٹ بولتی ہے؛ یہ حق مجھ کو حاصل ہے اور اگر میں اسے انجام دینا چاہوں تو انجام دے سکتا ہوں۔

حضرت زینب سلام اللہ علیہا: ”کَلَّا وَاللّٰہِ مَا جَعَلَ الْمَوَالِکَ لَکَ الْاَنَّ تَخْرُجَ مِنْ مِلَّتِنَا وَتَدِیْنِ بَغِیْر دِیْنِنَا“ نہیں خدا کی قسم ہر گز نہیں، خدا نے تجھے یہ اختیار نہیں دیا ہے مگر یہ کہ تو ہمارے دین سے خارج ہو کر کوئی دوسرا دین اختیار کر لے۔

یہ سن کر یزید آگ بگولا ہو گیا پھر بولا: تو مجھے دین کی تلقین کرتی ہے! دین سے خارج تو تیرے باپ اور بھائی تھے! حضرت زینب سلام اللہ علیہا نے جواب دیا: ”بدین اللہ و دین الہی و انھی وجدی اھتدیت اُنت و ابوک وجدک!“ خدا کے دین نیز میرے آباء و اجداد اور بھائی کے دین سے تو نے اور تیرے باپ دادا نے ہدایت پائی ہے۔

یزید شدید غصہ کی حالت میں بولا: تو جھوٹ بولتی ہے اے دشمن خدا!

۱۔ طبری کی عبارت یہی ہے لیکن شیخ مفید نے ارشاد، ص ۲۴۶، اور سبط بن جوزی نے تذکرہ کے، ص ۲۶۴، پر فاطمہ بنت الحسین ذکر کیا ہے۔ اس کا مطلب ہوا حضرت زینبؓ پھوپھی تھیں۔

حضرت زینب سلام اللہ علیہا نے کہا: ”اُنت امیر مسلّ تشتم ظالمًا تفسر بسلطانک!“ تجھ سے کیا کہہ سکتی ہوں تو ایک مسلط اور سر پھر اباد شاہ ہے جو ظلم و ستم کے ساتھ برا بھلا کہہ رہا ہے اور اپنی سلطنت و بادشاہت میں قہر و ستم کر رہا ہے۔ یہ سن کر ناچار یزید خاموش ہو گیا، پھر اس شامی نے اپنی بات کی تکرار کی: اے امیر المؤمنین یہ کینز مجھے بخش دے! تو غصہ کے عالم میں یزید نے کہا: میرے پاس سے دور ہو جا، خدا تجھے موت دے! (۱) پھر حکم دیا کہ عورتوں کے لئے ایک عطلہ گھر قرار دیا جائے اور ان کے ہمراہ علی بن الحسینؓ بھی ہوں اور ان کے ہمراہ زندگی کی ضروریات موجود ہوں۔ اس بنیاد پر سب کے سب اس گھر میں منتقل ہو گئے جو ان کے لئے قرار دیا گیا تھا۔ جب خاندان رسالت کے یہ افراد وہاں پہنچے تو شام کی عورتیں روتی ہوئی ان کے استقبال کو آئیں اور حسین علیہ السلام پر نوحہ و ماتم کرنے لگیں اور اس نوحہ و ماتم کا سلسلہ تین دنوں تک جاری رہا۔

جب جناب زینب وزین العابدین علیہما السلام کا قافلہ مدینہ کی طرف جانے لگا تو یزید نے کہا: اے نعمان بن بشیر! سفر کے تمام اسباب اور ضروریات ان کے ساتھ کر دو، ان کے ہمراہ اہل شام کی ایک امین و صالح شخصیت کو روانہ کرو نیز ان کے ہمراہ سواروں اور مددگاروں کو بھی فراہم کرو تا کہ یہ انھیں مدینہ تک پہنچا دیں۔ اس طرح خاندان رسالت کا قافلہ عزت و احترام کے ساتھ ان لوگوں کے ہمراہ نکلا۔ یہ لوگ ان لوگوں کے ہمراہ رات میں ساتھ ساتھ چلتے اور قافلہ کے آگے آگے اس طرح ہوتے کہ کسی طرح سے کوئی کوتاہی اور غفلت نہ ہونے پائے۔ جہاں بھی یہ قافلہ اترتا تھا نعمان اور اس کے ساتھی ان کے اطراف سے جدا ہو جاتے تھے نیز ان کے نگہبان تمام راستہ میں ان کی ضرورتوں کے بارے میں پوچھتے رہتے تھے جو ایک انسان کی روزمرہ کی حاجت ہوتی ہے مثلاً قضاے حاجت اور وضو وغیرہ۔ راستہ بھر یہی سلسلہ جاری رہا اور نعمان بن بشیر راستہ بھر قافلہ رسالت پر ملاطفت کرتا رہا اور ان سے ان کی ضرورتیں پوچھتا رہا۔ (۲)

۱۔ اس خبر کو طبری نے عماد ہنی کے حوالے سے امام محمد باقر علیہ السلام سے نقل کیا ہے۔ (طبری، ج ۵، ص ۳۹۰)

۲۔ حارث بن کعب نے فاطمہ سے نقل کیا ہے۔ (طبری، ج ۵، ص ۴۶۱، مقاتل الطالبيين، ص ۸۰، تذکرہ، ص ۶۴۲))
محترم قاری پر یہ بات واضح ہے کہ طبری کی نقل کے مطابق ابو مخنف نے نہ تو قید خانہ کا ذکر کیا ہے، نہ ہی قید خانہ میں مدت قیام کو ذکر کیا ہے اور نہ ہی اس میں امام حسین علیہ السلام کی ایک بچی کی شہادت کا تذکرہ موجود ہے۔ اسی طرح قید سے رہائی اور اس کے اسباب، امام زین العابدینؑ سے یزید کی گفتگو اور پھر راستے میں کربلا ہو کر مدینہ جانا اور کربلا میں عزاداری وغیرہ کے واقعات اس تاریخ میں موجود نہیں ہیں لہذا ان تاریخی حقائق کی معلومات کے لئے قارئین کو لھوف، نفس المہموم اور مقتل کی دوسری معتبر کتابوں کے مطالعہ کی دعوت دی جاتی ہے۔ (مترجم)

اہل بیت کی مدینہ واپسی

jabir.abbas@yahoo.com

اہل بیت کی مدینہ واپسی

جب امام حسین علیہ السلام کی شہادت کی خبر اہل مدینہ کو ملی تو عقیل بن ابی طالب کی بیٹی ام لقمان (۱) خاندان بنی ہاشم کی خواتین کے ہمراہ باہر نکل آئیں درحالیکہ وہ خود کو اپنے لباس میں لپیٹے ہوئے تھیں اور یہ دلسوز اشعار پڑھے جارہے تھیں:

ماذا تقولون ان قال النبی لکم

ماذا فعلتم وانتم آخر الامم

بعترتی و باہلی بعد مقتدی

منہم اساری و منہم ضر جواہدم (۲)

۱۔ شیخ مفید کا بیان ہے: ام لقمان بنت عقیل بن ابی طالب رحمۃ اللہ علیہم نے جب حسین علیہ السلام کی شہادت کی خبر سنی تو سرپیٹتے ہوئے باہر نکل آئیں۔ ان کے ہمراہ ان کی بہنیں ام ہانی، اسماء، رملہ اور زینب بھی تھیں جو عقیل بن ابی طالب رحمۃ اللہ علیہم کی بیٹیاں تھیں۔ یہ سب کے سب شہداء کر بلا پر نالہ و شیون کرنے لگیں اور ”ام لقمان“ یہ شعر پڑھنے لگیں۔۔۔ (ارشاد، ص ۲۳۸) سبط بن جوزی نے اپنی کتاب تذکرہ میں واقعہ سے ان اشعار کو زینب بنت عقیل سے نقل کیا ہے۔ (تذکرہ، ص ۲۶۷)

۲۔ طبری نے ان اشعار کو عمار دہنی کے حوالے سے امام باقر علیہ السلام سے نقل کیا ہے کہ آپ نے فرمایا: جب محملوں کو جناب زینب اور زین العابدین علیہما السلام کے قافلہ کے لئے تیار کر دیا گیا اور قافلہ مدینہ تک پہنچ گیا تو جیسے ہی یہ قافلہ مدینہ پہنچا بنی عبدالمطلب کی ایک خاتون اپنے بالوں کو پریشان کئے، ہاتھوں کو سر پر رکھے اس کو شش میں تھی کہ آستینوں سے اپنے چہرہ کو چھپالے قافلہ سے روتی ہوئی آکر ملی اور یہ اشعار پڑھنے لگی۔

ماذا تقولون ان قال النبی لکم

ماذا فعلتم وانتم آخر الامم

بعترتی و باہلی بعد مقتدی

منہم اساری و منہم ضر جواہدم

ماکان هذا جزاء ی اذ نصحت لکم

ان تحلفونی بسوء فی ذوی رحمی

اے لوگو! اس وقت کیا جواب دو گے جب نبی صلی اللہ علیہ وآلہ وسلم تم سے کہیں گے کہ تم نے میرے اہل بیت اور میری عترت کے ساتھ کیا سلوک کیا

جبکہ تم آخری امت تھے؛ ان میں سے بعض کو اسیر بنادیا اور بعض کو خون میں غلطاں کر دیا۔ اگر میں تم لوگوں کو یہ نصیحت کرتا کہ تم لوگ میرے بعد میرے قرا بنداروں کے ساتھ بد سلوکی کرنا تب بھی ان کی پاداش یہ نہ ہوتی۔

اے لوگو! اگر نبی صلی اللہ علیہ وآلہ وسلم نے تم لوگوں سے پوچھا کہ تم لوگوں نے میرے بعد میری عزت اور میرے گھرانے کے ساتھ کیا سلوک کیا تو تم کیا جواب دو گے؟ جبکہ تم آخری امت تھے؛ تم نے ان میں سے بعض کو اسیر تو بعض کو خون میں غلطاں کر دیا۔

جب عبد اللہ بن جعفر بن ابی طالب (۱) کو اپنے دونوں فرزند محمد اور عون کی شہادت کی خبر ملی تو لوگ انھیں تعزیت پیش کرنے کے لئے آنے لگے۔ عبد اللہ بن جعفر نے ان لوگوں کی طرف رخ کر کے کہا: ”الحمد لله عز وجل۔ علی مصرع الحسین (علیہ السلام) ان لا تکن آست حسیناً یدی فقتل آسآہ ولد یدی، والد لا وشہدہ لا حصبہ ان لا افارقہ حتی اُقتل معہ! والد لیلای حی نفسی عنہما ویھون علی المصاب بھما: انھما اصیبا مع انی وابن عمیموا سین لہ، صابرین معہ“ (۲) و (۳)

۱۔ حلیمہ سعدیہ کی خبر کے راوی آپ ہی ہیں۔ (طبری، ج ۶، ص ۱۵۸) جعفر طیار کی شہادت کے بعد جب بقیہ لشکر جنگ موتہ سے پلٹا تو رسوخدا صلی اللہ علیہ وآلہ وسلم نے آپ کو بلایا اور اپنے ہاتھوں پر آپ کو اٹھا کر نوازش کی۔ (طبری، ج ۳، ص ۴۲) آپ ہی نے حضرت علی علیہ السلام کو مشورہ دیا تھا کہ قیس بن سعد کو مصر سے معزول کر دیں اور آپ کے مادری بھائی محمد بن ابی بکر کو مصر کا گورنر بنادیں۔ (طبری، ج ۴، ص ۳۶) آپ جنگ صفین میں حضرت علی علیہ السلام کے ساتھ تھے۔ (طبری، ج ۵، ص ۶۱) آپ امام حسن و امام حسین علیہما السلام کے ہمراہ حضرت علی علیہ السلام کے کفن و دفن میں شریک تھے پھر انھیں لوگوں کے ہمراہ مدینہ لوٹ آئے تھے۔ (طبری، ج ۵، ص ۱۶۵) جب آپ مکہ سے امام حسین علیہ السلام کے پاس اپنے بیٹوں کے ہمراہ اپنا خط لے کر آئے تھے تو وہاں آپ کے بقیہ حالات گزر چکے ہیں۔

۲۔ سلیمان بن ابی راشد نے عبد الرحمن بن عبید ابی کنود کے حوالے سے اس روایت کو بیان کیا ہے۔ (طبری، ج ۵، ص ۴۶۶)

۳۔ ہشام کا بیان ہے: مجھ سے عوانہ بن حکم نے روایت کی ہے کہ وہ کہتا ہے: جب عبید اللہ بن زیاد کے حکم پر حسین بن علی (علیہما السلام) قتل کر دیئے گئے تو ابن زیاد نے عبد الملک بن ابی حارث سلمیٰ کو بلایا اور اس سے کہا: تم یہاں سے عمرو بن سعید بن عاص کے پاس جاؤ (واضح رہے کہ عمرو بن سعید ان دنوں مدینہ کا گورنر تھا) اور جا کر اسے حسین علیہ السلام کے قتل کی خوشخبری دے دو۔ دیکھو تم سے پہلے کوئی دوسرا یہ خبر اس تک نہ پہنچائے۔ اس میں زیادہ دیر نہ لگانا اور اگر راستے میں تمہارا اونٹ کسی وجہ سے رک جائے تو دوسرا خرید لینا، اسکے دینار تم کو ہم دے دیں گے۔ عبد الملک کا بیان ہے: میں مدینہ پہنچا اور عمرو بن سعید کے پاس حاضر ہوا تو اس نے پوچھا: تمہارے پیچھے کیا خبر ہے؟ میں نے جواب دیا: ایسی خبر ہے جو امیر کو مسرور کر دے گی، حسین بن علی قتل کر

امام حسین علیہ السلام کی شہادت پر خدائے عزوجل کی حمد و ثنا ہے، اگر میرے دونوں ہاتھ حسین کی مدد و یاری نہ کر سکے تو میرے دونوں بیٹوں نے انکی مدد و نصرت فرمائی، خدا کی قسم! اگر میں وہاں ہوتا تو مجھے یہی پسند ہوتا کہ میں ان سے جدا نہ ہوں یہاں تک کہ انھیں کے ہمراہ قتل کر دیا جاؤں، خدا کی قسم جو چیز مجھے اپنے دونوں بیٹوں کے سوگ میں اطمینان بخشی ہے اور ان کی مصیبتوں کو میرے لئے آسان کرتی ہے یہ ہے کہ میرے دونوں فرزند میرے بھائی اور میرے چچا زاد بھائی کے ناصر اور ان کے یار و مددگار تھے اور انکے ہمراہ صبر کرنے والوں میں تھے۔

دیئے گئے تو اس نے کہا: حسین کے قتل کا اعلان کر دو! میں نے ان کے قتل کا اعلان عام کر دیا۔ میں نے ایسی فریاد اور چیخ پکار کبھی نہ سنی تھی جیسی فریاد و گریہ وزاری حسین کے قتل کی خبر پر بنی ہاشم کی عورتوں کی سنی لیکن عمرو بن سعید ہنسنے لگا اور بولا :

عجبت نساء بنی زیاد عجب

کے کھج نسو تنانداۃ الارنب (۱)

بنی زیاد کی عورتیں نالہ و شیون کر رہی ہیں جیسے ہماری عورتیں ارنب کی صبح میں گریہ وزاری کر رہی تھیں پھر اس نے کہا: یہ نالہ و فریاد عثمان بن عفان کے قتل پر نالہ و فریاد کے بدلہ میں ہے، اس کے بعد وہ منبر پر گیا اور لوگوں کو امام حسین علیہ السلام کی شہادت کی خبر دی۔ شیخ مفیدؒ نے ارشاد ص ۲۴، طبع نجف پر اس کی روایت کی ہے۔ ہشام نے عوانہ سے نقل کیا ہے کہ وہ کہتا ہے: عبید اللہ بن زیاد نے عمرو بن سعد سے کہا: اے عمر! وہ خط کہاں ہے جس میں میں نے تم کو حسین کے قتل کا حکم دیا تھا؟ عمرو بن سعد نے جواب دیا: میں نے تمہارے حکم پر عمل کیا اور خط ضائع ہو گیا۔ عبید اللہ بن زیاد: تم کو وہ خط لانا پڑے گا۔

(۱) یہ شعر عمرو بن معدیکرب زبیدی کا ہے۔ ان لوگوں نے بنی زبید کے بدلے میں بنی زیاد سے انتقام لیا تھا تو اس پر یہ شعر کہا تھا۔ سبط بن جوزی نے اسے مختصر بیان کیا ہے۔ (ص ۲۶۶) اور شعبی کے حوالے سے ذکر کیا ہے کہ مروان بن حکم مدینہ میں تھا۔ اس نے امام حسین علیہ السلام کے سر کو اپنے سامنے رکھا اور آپ کی ناک کے اوپری حصہ سے بے ادبی کرنے لگا (اگرچہ اس روایت کی قوت ثابت نہیں ہے کیونکہ امام حسین علیہ السلام کا سر مدینہ نہیں آیا ہے۔ ہاں یہ ممکن ہے کہ مروان مبارک باد دینے کے لئے مدینہ سے شام گیا ہو اور وہاں یہ واقعہ پیش آیا ہو۔ مترجم بامشورہ محقق) اور بولا :

يا حنظل ابردک فی الیدین
ولو تک الاحمر فی الخدین

اے خوشاکہ تیرا سر دور مردہ سر میرے دونوں ہاتھ میں ہے اور تیرا سرخ رنگ تیرے رخساروں پر ہے، پھر بولا: خدا کی قسم گویا میں عثمان کا زمانہ دیکھ رہا ہوں۔

ابن ابی الحدید نے شرح نہج البلاغہ، ج ۴، ص ۲ پر حقیقت سے اس طرح پردہ ہٹایا ہے: صحیح تو یہ ہے کہ عبید اللہ بن زیاد نے عمرو بن سعید بن عاص کو خط لکھا جس میں امام حسین علیہ السلام کی شہادت کا مژدہ سنایا گیا تھا۔ اس نے اس خط کو منبر سے پڑھا اور اس کے

ساتھ مذکورہ شعر بھی پڑھے۔

پھر سولخدا صلی اللہ علیہ وآلہ وسلم کی قبر کی طرف اشارہ کر کے کہنے لگا: ”یوم یوم بدر“ یہ دن روز بدر کا بدلہ ہے۔ یہ سن کر اصحاب کے ایک گروہ نے اس پر اعتراض کیا۔ اس مطلب کو ابو عبیدہ نے اپنی کتاب ”مثالب“ میں لکھا ہے۔

عمرو بن سعد: وہ ضائع ہو گیا۔

عبید اللہ بن زیاد: خدا کی قسم تم کو اسے میرے پاس لانا ہو گا۔

عمر بن سعد: معذرت کے ساتھ، خدا کی قسم ہم سے جو شقاوت ہوئی ہے اسے مدینہ میں قریش کی بوڑھی عورتیں پڑھ رہی ہیں۔ خدا کی قسم میں نے حسین کے سلسلے میں اتنے اخلاص کے ساتھ تم سے گزارش کی تھی کہ اگر اتنا اخلاص اپنے باپ سعد بن ابی وقاص کے ساتھ کرتا تو میں ان کا حق ادا کر چکا ہوتا۔

عبید اللہ کے بھائی عثمان بن زیاد نے کہا: خدا کی قسم یہ سچ کہہ رہا ہے، میں تو یہ چاہتا تھا کہ خاندان زیاد کی کوئی فرد نہ بچے مگر یہ کہ قیامت کے دن اس کے ناک میں ایک نکیل ہو لیکن اس نے حسین کو قتل نہ کیا ہو۔

ہشام کا بیان ہے: مجھ سے عمرو بن حزم کبھی نے اپنے باپ کے حوالے سے نقل کیا ہے کہ اس نے سنا ایک منادی ندا دے رہا تھا:

أَيُّهَا الْقَاتِلُونَ جَهْلًا حَسِينًا

أَبْشِرُوا بِالْعَذَابِ وَالْتَنَكِيلِ

كُلُّ أَهْلِ السَّمَاءِ يَدْعُونَ عَلِيكُمْ

مَنْ نَبِيٍّ وَمَلَائِكَةٍ وَقَبِيلِ

قَدْ لَعَنَتُمْ عَلَى لِسَانِ بْنِ دَاوُدَ

دَاوُدُ وَحَامِلُ الْأَنْجِيلِ

اے نادان قاتلان حسین تم کو عذاب و رسوائی کی بشارت ہو، تمام اہل آسمان انبیاء، فرشتے اور سب کے سب تمہارے لئے بد دعا کر رہے ہیں، داود، موسیٰ اور صاحب انجیل کی زبان سے تم لوگ مورد لعنت ہو۔ اس خبر کو شیخ مفیدؒ نے ارشاد، ص ۲۳۸، اور سیوط بن جوزی نے تذکرہ، ص ۲۷۰، طبع نجف پر لکھا ہے۔

jabir.abbas@yahoo.com

اہل کوفہ میں سب سے پہلا حسینی زائر

jabir.abbas@yahoo.com

اہل کوفہ میں سب سے پہلا حسینی زائر

واقعہ عاشورہ کے بعد عبید اللہ بن زیاد نے اہل کوفہ کے سربر آوردہ افراد کو بلایا اور ان کی دل جوئی کرنے لگا لیکن حضرت حر کے فرزند عبید اللہ بن حر جعفی پر اس کی نگاہ نہیں پڑی۔ کچھ دنوں کے بعد عبید اللہ بن حر آیا اور ابن زیاد کے پاس گیا۔ اس نے حر کے بیٹے کو دیکھ کر کہا: فرزند حر! تم کہاں تھے؟ اس نے جواب دیا: میں مریض تھا تو ابن زیاد کہنے لگا: روح کے مریض تھے یا بدن کے؟ پیشہء شجاعت کے شیر دل فرزند عبید اللہ بن حر نے جواب دیا: ”اُمّا قلبی فلم یمرض و اُمّا بدنی فقد مرنّ اللہ علیّہ بالعیافہ“ میری روح تو مریض نہیں ہوئی ہے، رہا سوال بدن کا تو خدا نے صحت دے کر مجھ پر احسان کیا ہے۔ یہ سن کر ابن زیاد نے اس سے کہا: تو جھوٹ بولتا ہے تو ہمارے دشمنوں کے ساتھ تھا۔ عبید اللہ بن حر نے جواب دیا: اگر میں تمہارے دشمنوں میں ہوتا تو وہاں میرا حضور تم سے پوشیدہ نہیں رہتا۔

اس گفتگو کے درمیان عبید اللہ بن زیاد کچھ دیر کے لئے فرزند حر کی طرف سے غافل ہو گیا تو وہ فوراً اپنے گھوڑے پر بیٹھ کر باہر نکل آیا۔ تھوڑی دیر کے بعد جب ابن زیاد متوجہ ہوا اور ابن حر کو نہیں پایا تو پوچھنے لگا: فرزند حر کہاں ہے؟ حاشیہ نشینوں نے جواب دیا: وہ تو ابھی تھوڑی دیر قبل نکلا ہے۔ عبید اللہ بن زیاد نے کہا: اسے میرے پاس لے آؤ۔

یہ سن کر اس کی پولس کے افراد فوراً باہر آئے اور ابن حر کے پاس پہنچ کر کہا: امیر نے تم کو بلایا ہے ان کے پاس چلو لیکن حر کے فرزند نے آنے کے بجائے اپنے گھوڑے کو ایڑ لگائی اور کہا: تم لوگ اس تک میرا پیغام پہنچا دو کہ خدا کی قسم میں کبھی بھی فرمانبردار ہو کر اس کے پاس نہیں آؤں گا۔ پھر وہ وہاں سے نکل گیا اور اپنے گھوڑے کو سرپٹ دوڑاتا ہوا کر بلا پہنچا اور وہاں یہ اشعار پڑھے :

يقول أمير غادر وابن غادر

ألا كنت قتلت الشهيد ابن فاطمة

فياندي أن لا أكون نصرته

ألا كل نفس لا تسدّ دنامه

وإني لاني لم أكن من حماته

لذو حسرة ما ان تقارق لازمة

سقي السارواح الذين تآذروا

على نصره، سقياً من الغيث دامة

وتقت على أجدائهم ومجالهم

فكاد الحشمة تنقض والعين ساجمة

لعمرى لقد كانوا مصاليت في الوغى

سراعاً إلى الهيجا حماة ضراغمة

فان يقتلوا كل نفس تقية

على الارض قد أوضحت لذا لك واجمة

وما ان رأى الراؤون أفضّل منهم

لدى الموت سادات وزهر أقمّامة

أقتلهم ظلماً وترجوا ودانا

فدع خطه ليست لنا بملائمة

لعمرى لقد راغمتمونا بقتلهم

قلمنا قم منا عليكم وناقمه

اٰھمّ مرآۃ الان اٰسیر بحفل
الیف ءزاعث عن الحق ظالمۃ
کفووالاؤدکم فی کتاب
اشد علیکم من زحوف الدیالمۃ (۱) و (۲)

۱۔ عبدالرحمن بن جندب ازدی نے مجھ سے روایت کی ہے۔ (طبری، ج ۵، ص ۴۶۹)
۲۔ ضرب المثل میں ”دیلمیوں“ کا تذکرہ کرنے کی وجہ یہ ہے کہ ”ساسانیوں“ کے سقوط کے بعد دفاعی جنگ میں انھوں نے بڑا زبردست حملہ کیا تھا۔ واضح رہے کہ ابن حریثی مذہب تھے اور جب عثمان قتل کر دئے گئے تو یہ کوفہ سے نکل کر معاویہ کے پاس گئے اور اسی کے پاس مقیم رہے یہاں تک کہ حضرت علی علیہ السلام شہید ہو گئے (طبری، ج ۵، ص ۱۲۸) امام کی شہادت کے بعد یہ کوفہ پلٹ آئے۔ یہ حجر بن عدی کی گرفتاری کے وقت آرزو مند تھے کہ اگر دس یا پانچ آدمی بھی میری مدد کرتے تو میں حجر اور ان کے ساتھیوں کو نجات دلا دیتا۔ (طبری، ج ۵، ص ۲۷۱) امام حسین علیہ السلام نے انھیں اپنے ساتھ قیام کی دعوت دی تو بہانہ کر کے کہنے لگے کہ خدا کی قسم میں کوفہ سے نہیں چلا تھا مگر یہ کہ مجھے ناپسند تھا کہ میرا آپ سے سامنا ہو تو ماں م حسین علیہ السلام نے فرمایا: اگر تم ہماری مدد نہیں کرنا چاہتے ہو تو نہ کرو لیکن اس دن خدا سے خوف کھاؤ جس دن کہیں ان میں سے نہ ہو جاؤ جو ہم سے جنگ کریں گے، خدا کی قسم کوئی ایسا نہیں ہے کہ جو ہماری فریاد سنے اور ہماری مدد نہ کرے مگر یہ کہ وہ ہلاک ہو جائے گا۔ (طبری، ج ۵، ص ۴۰۷) جب یزید مر گیا

بیان شکن امیر اور فریب کار بیٹا کہتا ہے کہ فاطمہ کے شہید لال سے جنگ کیوں نہ کی؟! ہائے افسوس کہ میں ان کی نصرت و مدد نہ کر سکا، حقیقت یہ ہے کہ جس کی فکر صحیح و سالم نہ ہو اسے ندامت ہی اٹھانی پڑتی ہے، میں اس وجہ سے حسرت و اندوہ میں ہوں کہ میں ان کی حمایت نہ کر سکا اور یہ حسرت و ندامت مجھ سے جدا نہیں ہوگی، خدا ان لوگوں کی ارواح کو اپنی بے پایان رحمتوں کی بارش سے سیراب کرے جنہوں نے ان کی نصرت و مدد کا پورا پورا حق ادا کیا، میں ان کے جسموں اور ان کی آرام گاہ پر اس حال میں کھڑا ہوں کہ میری آنکھوں سے سیل اشک جاری ہے، قریب ہے کہ دل پاش پاش ہو جائے اور میں گر پڑوں، میری جان کی قسم وہ لوگ میدان جنگ میں ایسے بیش ♦ ہ شجاعت تھے کہ شیر سے زیادہ سرعت و تیزی کے ساتھ میدان فضل و شرف کی طرف گامزن تھے اور مدافع حق کی حمایت کرنے والے نیز شیر بیش ♦ ہ حق تھے، اگر وہ شہید کر دئے گئے تو اہل زمین کے تمام متقین ان کی شہادت پر اندوہناک ہیں حقیقت نگر اور تاریخ کا مطالعہ کرنے والے افراد جتنی تحقیق کرنا چاہیں کر لیں لیکن موت کے مقابلہ میں ان کے جیسا بہادرو ساونت نہیں پائیں گے، کیا تم ان کو ظلم و ستم کے ساتھ قتل کرنے کے بعد ہم سے دوستی کی امید رکھتے ہو؟ اپنی اس بری سازش کو کنارے رکھو یہ ہمارے افکار سے سازگار نہیں ہے، میری جان کی قسم ان کو قتل کرنے کے بعد تم لوگوں نے ہم سے دشمنی مول لی ہے، کتنے ہمارے مرد اور کتنی ہماری عورتیں ہیں جنہیں تم لوگوں نے اپنے خلاف برا عیختہ کیا ہے،

اور ابن زیاد بھاگ گیا۔ ادھر مختار قیام کے لئے اٹھے تو یہ سات سو سواروں کے ہمراہ مدائن کی طرف نکلے اور وہاں لوگوں سے مال لینے لگے تو مختار نے کوفہ

میں ان کی بیوی کو قید کر لیا اور کہا: میں اس کے ساتھیوں کو ضرور قتل کروں گا تو یہ مصعب بن زبیر سے ملحق ہو گئے اور مختار سے جنگ شروع کر دی۔ (طبری، ج ۵، ص ۱۰۵) یہی وہ شخص ہے جس نے مختار کے قتل کے بعد مصعب کو مشورہ دیا کہ مختار کے ساتھیوں میں سے ان موالیوں کو قتل کر دو جو غیر عرب ہیں اور عرب نسل لوگوں کو چھوڑ دو لہذا مصعب نے ایسا ہی کیا۔ (طبری، ج ۵، ص ۱۱۶) اس وقت مصعب خود اپنی زندگی سے اس کے حوالے سے خوف زدہ ہو گیا اور اسے قید کر دیا۔ قبیلہ مذحج کے ایک گروہ نے اس کی سفارش کی تو مصعب نے اسے آزاد کر دیا پھر اس نے مصعب پر خروج کر دیا (طبری، ج ۵، ص ۱۳۱) اور عبدالملک بن مروان سے ملحق ہو گیا۔ اس نے اسے کوفہ کا گورنر بنا کر کوفہ لوٹایا۔ وہاں ابن زبیر کا عامل موجود تھا۔ عبید اللہ بن حرنے اس سے جنگ کی اور قتل کر دیا۔ یہ ۶۸ھ کا واقعہ ہے۔ (طبری، ج ۵، ص ۱۳۵) راہ کر بلا میں منزل قصر بنی مقاتل کے پاس امام حسین علیہ السلام سے اس کی ملاقات کے ذیل میں اس کے احوال گزر چکے ہیں۔

ہمیشہ میں اس فکر میں ہوں کہ ایک لشکر جرار کے ہمراہ ان ظالموں کی طرف حرکت کروں جنہوں نے حق سے منہ موڑ کر امام حسین علیہ السلام سے جنگ کی ہے۔

اب بس کرو اور اپنے ظلم و ستم سے ہاتھ کھینچ لو ورنہ تمہارے ظلم و ستم کو دور کرنے کے لئے دہلیویوں سے سر سخت اور بہادر سپاہیوں کے ہمراہ تمہارے خلاف نبرد آزمائی کروں گا۔

خاتمہ

خدائے متعال کی رحمتوں کے صدقے میں امام حسین علیہ السلام کے واقعات سے متعلق روایتیں جو تاریخ طبری میں ہشام کلبی سے منقول ہیں جسے انھوں نے اپنے والد اور انھوں نے ابو مخنف سے اور انھوں نے اپنے راویوں اور محدثین سے نقل کیا ہے، تحقیقات و تعلیقات کے ساتھ تمام ہوئیں۔ یہ توفیق شامل حال رہی کہ تعلیقات کے لئے بھی ہم نے تاریخ طبری ہی کو پہلا منبع قرار دیا مگر یہ کہ اگر ہمیں تاریخ طبری میں کچھ نہیں ملا تو دوسری کتابوں کی طرف رجوع کیا۔ واللہ رب العالمین۔

سخن مترجم

خدا کا شکر کہ کتاب ”وقعۃ الطف“ کا ترجمہ محمد و آل محمد علیہم السلام کی مدد سے تمام ہو گیا۔ خداوند عالم سے دست بہ دعا ہوں کہ اس کوشش کو قبول فرما لے اور ہمارا یہ فعل امام زمانہ عجل اللہ تعالیٰ فرجہ الشریف کی خوشنودی اور ان کے ظہور میں تعجیل کا سبب قرار پائے تاکہ وہ آکر تاریخی حقائق سے پردہ ہٹائیں اور ان کی موجودگی میں ہم مصائب محمد و آل محمد علیہم السلام سن کر متشابہ ہوں۔ آمین یا رب العالمین بحق محمد و آلہ الطاہرین

العبد

سید مراد رضا ضوی

۶ رجب المرجب ۱۴۲۶ھ ہجری۔

فہرست منابع

- ۱۔ البصار العین فی انصار الحسین، شیخ محمد بن شیخ طاہر سماوی نجفی، طبع نجف
- ۲۔ الارشاد لمعرفة حجج اللہ علی العباد، محمد بن محمد بن نعمان العکبری بغدادی ابن المعلم معروف بہ شیخ مفید، متوفی ۴۱۳ھ، طبع نجف
- ۳۔ اسد الغابہ فی معرفة الصحابة، شیخ عزالدین ابن اثیر جزیری موصلی، متوفی ساتویں صدی ہجری
- ۴۔ الاصابہ فی تمیز صحابہ، ابن حجر عسقلانی فلسطینی، نویں صدی ہجری
- ۵۔ الاعلام، خیر الدین زرکلی
- ۶۔ اعلام الوری بالاعلام الہدی، فضل بن حسن طبرسی، متوفی ۵۴۸ھ ق۔
- ۷۔ الاغانی، ابوالفرج اصفہانی
- ۸۔ امالی شیخ صدوق، محمد بن علی بن الحسین بن بابویہ قمی، متوفی ۳۸۱ھ، طبع بیروت
- ۹۔ بصائر الدرجات، محمد بن حسن صفار قمی
- ۱۰۔ تاریخ ائمہ والرسل والملوک (معروف بہ تاریخ طبری)، ابو جعفر محمد بن جریر طبری، متوفی ۳۱۰ھ، طبع دار المعارف قاہرہ
- ۱۱۔ تاریخ یعقوبی، احمد بن واضح بن یعقوب، متوفی ۲۸۴ھ، طبع نجف
- ۱۲۔ تاسیس الشیعہ الکرام لعلوم الاسلام، سید محمد حسن صدر کاظمینی، طبع بغداد
- ۱۳۔ تذکرۃ الحفاظ، ذہبی، ابو عبد اللہ محمد بن احمد بن عثمان قایماز ترکمانی، متوفی ۷۴۸ھ ق۔
- ۱۴۔ تذکرۃ خواص الامۃ بخصائص الائمۃ (معروف بہ تذکرۃ الخواص)، سبط بن جوزی حنبلی، متوفی ساتویں صدی ہجری، طبع نجف
- ۱۵۔ تفصیل وسائل الشیعہ الی تحصیل مسائل الشریعہ، محمد بن حسن حرعالمی، متوفی ۱۱۰۴ھ ق۔
- ۱۶۔ تقریب التذیب، ابن حجر عسقلانی، احمد بن علی مصری شافعی، ۸۵۲ھ ق۔
- ۱۷۔ تنزیہ الانبیاء، محمد بن علی بن حسین موسوی بغدادی معروف بہ سید مرتضیٰ، متوفی ۴۳۶ھ، طبع بغداد، آفسٹ بصیرتی
- ۱۸۔ تنقیح المقال، شیخ عبد اللہ ماقانی، طبع نجف
- ۱۹۔ تہذیب التذیب، ابن حجر عسقلانی، احمد بن علی، متوفی ۸۵۲ھ ق۔
- ۲۰۔ جامع الرواۃ وازاحۃ الاشتباہات عن الطریق والاسناد، محمد بن علی اردبیلی غروی حائری
- ۲۱۔ الجرح والتعديل، محمد بن ادریس رازی
- ۲۲۔ خصائص الحسینیہ، شیخ جعفر بن حسین شوشتری
- ۲۳۔ الخلاصہ، محمد بن حسن بن یوسف بن مطہر اسدی حلی، طبع نجف

- ۲۴۔ نصال، شیخ صدوق، محمد بن علی، متوفی ۳۸۱ھ
- ۲۵۔ خلاصۃ تہذیب تہذیب الکمال
- ۲۶۔ الدلائل والمسائل، ہبیدالدین شہرستانی، ۱۹۶۷م
- ۲۷۔ ذیل المذیل، ابو جعفر محمد بن جریر طبری، متوفی ۳۱۰ھ تحقیق محمد ابو الفضل ابراہیم، طبع آستانہ
- ۲۸۔ رجال الشیخ، شیخ ابو جعفر محمد بن حسن بن علی طوسی خراسانی، متوفی ۴۶۰ھ، طبع نجف
- ۲۹۔ رجال کشی (اختیار معرفۃ الرجال، اصل کتاب بنام معرفۃ الرجال شیخ کشی کی جو تیسری صدی ہجری کے عالم تھے اور اس کا اختیار شیخ طوسی کے رشتات قلم میں شمار ہوتا ہے)، طبع نجف
- ۳۰۔ سیرۃ رسول اللہ صلی اللہ علیہ وآلہ وسلم مشہور بہ سیرۃ النبی، عبد الملک بن ہشام، متوفی ۲۱۳ق
- ۳۱۔ شرح نہج البلاغہ، عزالدین عبد الحمید بن ابی الحدید مدائنی بغدادی معتزلی شافعی، متوفی ۶۵۶ھ، طبع قاہرہ مصر
- ۳۲۔ الشیعہ وفنون الاسلام، سید محمد حسن صدر کاظمینی، طبع قاہرہ، مصر
- ۳۳۔ صحیح بخاری، محمد بن اسماعیل بخاری، متوفی ۲۵۶ھ
- ۳۴۔ طبقات الکبریٰ، محمد بن سعید کاتب واقدی، متوفی ۲۲۰ھ
- ۳۵۔ عمدۃ الطالب فی انساب آل ابی طالب، احمد بن علی بن غنہ، متوفی ۸۲۸ق
- ۳۶۔ فرج المسموم، علی بن موسیٰ بن جعفر بن طاووس حسنی حلی، متوفی ساتویں صدی ہجری، طبع نجف
- ۳۷۔ فوات الوفيات، محمد بن شاکر کتبی، متوفی ۶۴۷ھ
- ۳۸۔ الفہرست، شیخ ابو جعفر محمد بن حسن بن علی طوسی خراسانی، متوفی ۴۶۰ھ، طبع نجف
- ۳۹۔ فہرست لابن الندیم، محمد بن اسحاق بن ندیم بغدادی، متوفی چوتھی صدی ہجری، طبع رضا تجدد، تہران
- ۴۰۔ فہرست اسماء مصنفی الشیعہ، احمد بن عباس نجاشی، متوفی ۴۵۰ھ، طبع حجر بمبئی، آفسٹ داوری
- ۴۱۔ کافی، محمد بن یعقوب کلینی رازی، متوفی ۳۲۹ھ، طبع آخوندی
- ۴۲۔ کامل الزیارات، ابو القاسم جعفر بن قولویہ، متوفی چوتھی صدی ہجری، طبع حجر، نجف
- ۴۳۔ الکامل فی التاریخ، شیخ عزالدین ابن اثیر جزری موصلی، ساتویں صدی ہجری
- ۴۴۔ الکتاب الکامل، مہر داوود العباس محمد بن یزید، متوفی حدود ۲۶۷ھ
- ۴۵۔ کشف الغمہ فی معرفۃ الانامہ، شیخ علی بن عیسیٰ اربلی بغدادی، متوفی ساتویں صدی ہجری، طبع تبریز
- ۴۶۔ الکافی والالقباب، شیخ عباس بن محمد رضائی، طبع نجف
- ۴۷۔ لسان العرب، محمد بن مکرم بن منظور، ۱۱ق
- ۴۸۔ لسان المیزان، سبط بن جوزی، متوفی ۶۵۴ھ

- ۴۹۔ شیر الاحزان، شیخ ابن نما حلی، متوفی ۶۲۵ھ، طبع نجف
- ۵۰۔ مجمع البحرین، فخر الدین طریحی نجفی، متوفی ۱۱۵۰ھ
- ۵۱۔ المراجعات، الامام عبدالحسین شرف الدین موسوی، متوفی ۱۳۷۰، طبع دارصادر، لبنان، شہید حسن شیرازی کے مقدمہ کے ساتھ
- ۵۲۔ مروج الذهب، علی بن حسین مسعودی بغدادی، متوفی ۳۵۶، تحقیق محمد محی الدین عبد الحمید، طبع قاہرہ، مصر
- ۵۳۔ مسند احمد، احمد بن حنبل، متوفی ۲۴۰ھ
- ۵۴۔ مطالب السوأل فی مناقب آل الرسول، محمد بن طلحہ شافعی مصری، طبع مصر
- ۵۵۔ المطبوع مع التاريخ
- ۵۶۔ معالم العلماء، محمد بن علی بن شہر آشوب حلبی ساروی مازندرانی، متوفی ۵۸۵ھ، طبع نجف
- ۵۷۔ معجم البلدان، یاقوت حموی، متوفی پانچویں صدی ہجری
- ۵۸۔ معجم مقاییس اللغة، ابوالحسن احمد بن فارس بن زکریا، متوفی ۳۹۵ھ
- ۵۹۔ المغنی، ابن قدامہ حنبلی
- ۶۰۔ مقاتل الطالبيين، ابوالفرج اصفہانی، طبع نجف
- ۶۱۔ مقتل الحسين، ابوالموید موفق بن احمد خوارزمی، متوفی چھٹی صدی ہجری، طبع نجف
- ۶۲۔ مقتل الحسين وحديث كربلاء، سید عبدالرزاق موسوی مقرم نجفی، متوفی ۱۳۹۰ھ، طبع سوم، آفسٹ بصیرتی
- ۶۳۔ مولفوا الشیعة فی صدر الاسلام، الامام عبدالحسین شرف الدین موسوی، متوفی ۱۳۷۰ھ، طبع صید، لبنان
- ۶۴۔ میزان الاعتدال، ذہبی، متوفی پانچویں صدی ہجری، طبع قاہرہ، مصر
- ۶۵۔ نفس المموم، شیخ عباس بن محمد ضامی، طبع قم، بصیرتی
- ۶۶۔ وقعتہ صفین، نصر بن مزاحم منفری تمیمی، متوفی ۲۱۹ھ، تحقیق ڈاکٹر عبدالسلام ہارون، طبع قاہرہ مصر، آفسٹ بصیرتی

فہرست مطالب

عنوان.....	صفحہ.....
مقدمہ ناشر.....	۷.....
۱۔ گفتار مترجم.....	۹.....
۲۔ مقدمہ محقق.....	۱۲.....
۱۔ اسلام کا پہلا تاریخ نگار.....	۱۴.....
۲۔ کربلا.....	۱۵.....
۳۔ دوسری تاریخ.....	۱۶.....
۴۔ قدیم ترین سند.....	۱۸.....
۵۔ ابو مخنف.....	۲۰.....
۶۔ طبری اور خاندان ابو مخنف.....	۲۲.....
۷۔ نصر بن مزاحم اور خاندان ابو مخنف.....	۲۴.....
۸۔ ابو مخنف کی کتابیں.....	۲۷.....
۹۔ دواہم نکات.....	۲۹.....
۱۰۔ مذہب و وثاقت.....	۳۰.....
۱۱۔ ہشام کلبی.....	۳۳.....
۱۲۔ کتاب مقتل الحسین.....	۳۵.....
۱۳۔ واضح غلطیاں.....	۳۸.....
۱۴۔ اسناد ابی مخنف.....	۴۴.....
۱۵۔ راویوں کے اسماء.....	۴۴.....
پہلی فہرست.....	۴۵.....
دوسری فہرست.....	۴۷.....

- تیسری فہرست ۵۴
- چوتھی فہرست ۵۶
- پانچویں فہرست ۶۸
- چھٹی فہرست ۸۲
- ۳۔ امام حسین علیہ السلام مدینہ میں ۹۰
- ۱۔ معاویہ کی وصیت ۹۱
- ۲۔ معاویہ کی ہلاکت ۹۵
- ۳۔ یزید کا خط ولید کے نام ۹۷
- ۴۔ مروان سے مشورہ ۱۰۵
- ۵۔ قاصد بیعت ۱۰۵
- ۶۔ امام حسین علیہ السلام ولید کے پاس ۱۰۹
- ۷۔ موقف ابن زبیر ۱۱۱
- ۸۔ امام حسین علیہ السلام مسجد مدینہ میں ۱۱۲
- ۹۔ محمد بن حنفیہ کا موقف ۱۱۳
- ۱۰۔ مدینہ سے امام حسین علیہ السلام کا سفر ۱۱۵
- ۴۔ امام حسین علیہ السلام مکہ میں ۱۱۷
- ۱۔ عبداللہ بن مطیع عدوی ۱۱۸
- ۲۔ امام حسین علیہ السلام مکہ میں ورود ۱۱۹
- ۳۔ کوفیوں کے خطوط ۱۲۰
- ۴۔ امام حسین علیہ السلام کا جواب ۱۳۰
- ۵۔ حضرت مسلم علیہ السلام کا سفر ۱۳۱
- ۶۔ راستے سے جناب مسلم کا امام علیہ السلام کے نام خط ۱۳۲
- ۷۔ مسلم کو امام علیہ السلام کا جواب ۱۳۳
- ۵۔ کوفہ میں جناب مسلم کا داخلہ ۱۳۴
- ۱۔ اہل بصرہ کے نام امام علیہ السلام کا خط ۱۴۱
- ۲۔ بصرہ میں ابن زیاد کا خطبہ ۱۴۶

- ۳۔ کوفہ میں ابن زیاد کا داخلہ..... ۱۴۸
- ۴۔ کوفہ میں داخلہ کے بعد ابن زیاد کا خطبہ..... ۱۴۹
- ۵۔ مسلم، ہانی کے گھر..... ۱۵۰
- ۶۔ معقل شامی کی جاسوسی..... ۱۵۲
- ۷۔ ابن زیاد کے قتل کا منصوبہ..... ۱۵۳
- ۸۔ معقل جناب مسلم کے گھر میں..... ۱۵۵
- ۹۔ دربار میں ہانی کا احضار..... ۱۵۶
- ۱۰۔ ہانی، ابن زیاد کے دربار میں..... ۱۵۸
- ۱۱۔ ہانی، ابن زیاد کے روبرو..... ۱۵۹
- ۱۲۔ موت کی دھمکی..... ۱۶۲
- ۱۳۔ ہانی کے قید کے بعد ابن زیاد کا خطبہ..... ۱۶۵
- ۱۴۔ جناب مسلم (علیہ السلام) کا قیام..... ۱۶۵
- ۱۵۔ اشرف کوفہ کی خیانت.....

jabir.abbas@yahoo.com